

---

MudgalapurAna Khanda 6 Vikatacharitam

ಮುದ್ಗಲಪುರಾಣಂ ಖಂಡಃ 6 ವಿಕಟಚರಿತಂ

Document Information



---

Text title : Mudgala Purana Khanda 6 Vikatacharitam

File name : mudgalapurANam6.itx

Category : purana, ganesha

Location : doc\_purana

Proofread by : Yash Khasbage

Latest update : September 18-19, 2023 Ganeshachaturthi

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 18, 2023

*sanskritdocuments.org*

---



## ಮುದ್ಗಲಪುರಾಣಂ ಖಂಡಃ 6 ವಿಕಟಚರಿತಂ



.. ಮುದ್ಗಲಪುರಾಣಂ ಖಂಡಃ 6..

.. ಅಥ ಶ್ರೀಮುದ್ಗಲಪುರಾಣೇ ಷಷ್ಠಃ ಖಂಡಃ ಪ್ರಾರಭ್ಯತೇ ..

(Page ಖಂ. 6 ಅ. 1 ಪಾನ 1)

### 6.1 ಶಕ್ತಿಧ್ಯಾನವರ್ಣನಂ ನಾಮ ಪ್ರಥಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಸೂತ ತ್ವಯಾ ಮಹಾಪ್ರಾಜ್ಞ ಕಥಿತಂ ಪರಮಾದ್ಭುತಂ .

ಲಂಬೋದರಸ್ಯ ಮಾಹಾತ್ಮ್ಯಂ ತೇನಾಹಂ ತೃಪ್ತಿಮಾಗತಃ .. 1..

ಅಹೋ ಗಣೇಶಮಾಹಾತ್ಮ್ಯಂ ಸರ್ವಸಂತೋಷಕಾರಕಂ .

ಶ್ರವಣೇನೈವ ಸಾಕ್ಷಾತ್ಪು ಬ್ರಹ್ಮಸಾಯುಜ್ಯದಾಯಕಂ .. 2..

ಅಧುನಾ ವದ ಮಾಹಾತ್ಮ್ಯಂ ವಿಕಟಸ್ಯ ವಿಶೇಷವಿತ್ .

ಸರ್ವಸಿದ್ಧಿಪ್ರದಂ ಪೂರ್ಣಂ ಸೂತ ಯೋಗಾಮೃತಂ ಪರಂ .. 3..

ಅನ್ಯನ್ ಮುದ್ಗಲವಿಪ್ರೇಣ ದಕ್ಷಾಯ ಕಥಿತಂ ಪುರಾ .

ಪೃಷ್ಠಂ ದಕ್ಷೇಣ ಕಿಂ ತಾತ ವದ ತನ್ನೇ ಪ್ರವಿಸ್ತರಾತ್ .. 4..

ತವ ಸಂಗೇನ ಸಂತುಷ್ಟಾ ವಯಂ ಸರ್ವೇ ವಿಶೇಷತಃ .

ಭವಾಮಃ ಕೃತಕೃತ್ಯಾಶ್ಚ ಕಥಾಶ್ರವಣಮಾತ್ರತಃ .. 5..

ಸೂತ ಉವಾಚ .

ಸಮ್ಯಕ್ ಪೃಷ್ಠಂ ತ್ವಯಾ ವಿಪ್ರ ಭಾರ್ಗವಾಣಾಂ ಶಿರೋಮಣೇ .

ಸಾರಗ್ರಾಹೀ ನ ಸಂದೇಹಃ ಶೌನಕ ತ್ವಂ ವಿಶೇಷತಃ .. 6..

ಭವತಾಂ ಪ್ರೀತಿಕಾಮಾರ್ಥಂ ವದಿಷ್ಯಾಮಿ ವಿಶೇಷತಃ .

ಚರಿತಂ ಗಣನಾಥಸ್ಯ ಬ್ರಹ್ಮಭೂತಪದಪ್ರದಂ .. 7..

ನ ಗಣೇಶಾತ್ ಪರಂ ಕಿಂಚಿದ್ ವಿದ್ಯತೇ ವೇದವಾದತಃ .

ಅಲ್ಪಪುಣ್ಯಯುತಾನಾಂ ತು ನ ಪ್ರೀತಿಸ್ತತ್ರ ವರ್ಧತೇ .. 8..

ಪುರಾ ಪೃಷ್ಠೋ ಮಹಾಯೋಗೀ ಯೋಗಂ ದಕ್ಷೇಣ ವೀಪ್ಸತಾ .

ತದೇವಾಹಂ ವದಿಷ್ಯಾಮಿ ಶೃಣುತ ಬ್ರಾಹ್ಮಣಾಃ ಪರಂ .. 9..

ದಕ್ಷ ಉವಾಚ .

ಧನ್ಯಂ ಮೇ ಜನ್ಮಕರ್ಮಾದಿ ಯೇನ ತೇ ದರ್ಶನಂ ಪ್ರಭೋ .

ಪ್ರಾಪ್ತಂ ಪುಣ್ಯವಶೇನೈವ ಪರಂ ಮುದ್ಗಲಯೋಗದಂ .. 10..

ಅಧುನಾ ವದ ಮಾಹಾತ್ಮ್ಯಂ ವಿಕಟಸ್ಯ ವಿಚಕ್ಷಣ .

ಶ್ರುತ್ವಾ ಲಂಬೋದರಸ್ಯೈವ ತೃಷ್ಣಾ ಮೇ ವರ್ಧತೇ ಮುನೇ .. 11..

ಕೀದೃಶೋಽಯಂ ಗಣಾದ್ಯಕ್ಷಃ ಕೀದೃಶಂ ಬ್ರಹ್ಮ ತಸ್ಯ ವೈ .

ಕೇನ ಯೋಗೇನ ಲಭ್ಯಶ್ಚ ಕತಿ ತಸ್ಯಾವತಾರಕಾಃ .. 12..

ಕಿಂ ವಿಹಾರಃ ಕಿಮರ್ಥಂ ಸ ಭೂಮೌ ದೇವಃ ಸಮಾಗತಃ .

ಕಾನ್ ದೈತ್ಯಾನ್ ಹತವಾನ್ ವಿಪ್ರ ಕಥಂ ದೇವೈಶ್ಚ ಸಂಸ್ತುತಃ .. 13..

ಇತ್ಯಾದಿ ವಿವಿಧಂ ತಸ್ಯ ಚೇಷ್ಟಿತಂ ವದ ಮಾನದ .

ಭವಾದೃಶಾ ಮಹಾಭಾಗಾಃ ಪರೋಪಕೃತಿಕಾರಕಾಃ .. 14..

ಸಂಸಾರಾಬ್ಧೌ ನಿಮಗ್ನಾನಾಂ ನೌಕಾರೂಪಾ ಮತಾ ಬುದ್ಧಿಃ .

ಭವಂತೋ ನಾತ್ರ ಸಂದೇಹಸ್ತಾರಯಸ್ವಧುನಾ ಚ ಮಾಂ .. 15..

ಸೂತ ಉವಾಚ .

ದಕ್ಷಸ್ಯ ವಿನಯೇನೈವಂ ಭಾವೇನ ತೋಷಸಂಯುತಃ .

ಮುದ್ಗಲಸ್ತಮಥೋವಾಚ ಪರಂ ತಚ್ಚೈ ಣು ಸೌಖ್ಯದಂ .. 16..

ಮುದ್ಗಲ ಉವಾಚ .

ಧನ್ಯೋಽಸಿ ದಕ್ಷ ಯೇನ ತ್ವಂ ಗಣನಾಥಕಥಾಂ ಮುಹುಃ .

ಪ್ರಶ್ನೇನ ಭಕ್ತಿಸಂಯುಕ್ತೋ ವರ್ಧಯಸಿ ಸುಸಾರವಿತ್ .. 17..

ಸಾಕ್ಷಾದ್ಬ್ರಹ್ಮಸುತಸ್ತತ್ರ ಚಿತ್ರಂ ಕಿಂ ಭವತಿ ತ್ವಯಿ .

ಭಾವೇನ ತೇ ಪ್ರಸನ್ನೋಽಹಂ ವದಿಷ್ಯಾಮಿ ಹಿತಾವಹಂ .. 18..

ವಿಕಟಸ್ಯ ಚ ಮಾಹಾತ್ಮ್ಯಂ ಬ್ರಹ್ಮಭೂತಕರಂ ಪರಂ .

ಸರ್ವಸಿದ್ಧಿಪ್ರದಂ ತುಭ್ಯಂ ಕಥಯಾಮಿ ಸಮಾಸತಃ .. 19..

ಅತ್ರೇತಿಹಾಸಂ ಮುಖ್ಯಂ ವೈ ವಿಧೇ ಶೃಣು ಪುರಾ ಭವಂ .

ಕಥಯಾಮಿ ವಿಚಿತ್ರಂ ತೇ ವಿಕಟಾಖ್ಯಾನಸಂಯುತಂ .. 20..

ಆದಿಮಾಯಾ ಮಹಾಶಕ್ತಿಃ ಶಕ್ತಿಲೋಕೇ ನಿರಾಮಯೇ .

ಸಂಸ್ಥಿತಾ ಸೇವ್ಯಮಾನಾ ಸಾ ದೇವೀಭಿಃ ಸೇಶ್ವರಾತ್ಮಭಿಃ .. 21..

ಏಕದಾ ಪೂಜನೇ ಸಕ್ತಾಂ ನಿಯಮಸ್ಥಾಂ ವಿಶೇಷತಃ .

ಗಣೇಶಾನಸ್ಯ ತಾಂ ದೃಷ್ಟ್ವಾ ಪಪ್ರಚ್ಛುಃ ಶಕ್ತಯಃ ಪರಾಃ .. 22..

ಮಹಾಕಾಲೀ ಪ್ರಜಾನಾಥ ಮಹಾಲಕ್ಷ್ಮೀಸ್ತಥೈವ ಚ .

ಮಹಾಸರಸ್ವತೀ ದೇವ್ಯೋಽನ್ಯಾಶ್ಚ ನಾನಾವಿಧಾ ಮತಾಃ .. 23..

ಮಹಾಕಾಲೀಮಹಾಲಕ್ಷ್ಮೀಮಹಾಸರಸ್ವತ್ಯ ಊಚುಃ .

ತ್ವಂ ಸಾಕ್ಷಾತ್ ಸರ್ವರೂಪಾಽಸಿ ಜಗದ್ಬ್ರಹ್ಮಪ್ರಕಾಶಿನೀ .

ತ್ವದೀಯಧ್ಯಾನಯೋಗೇನ ಬ್ರಹ್ಮಭೂತಾ ಭವಂತಿ ಚ .. 24..

ಧರ್ಮಾರ್ಥಕಾಮಮೋಕ್ಷಾಣಾಂ ದಾತ್ರೀ ತ್ವಂ ಕಥಿತಾ ಬುದ್ಧಿಃ .

ವೇದೇಷು ಸರ್ವಶಕ್ತೀನಾಂ ಮೂಲಭೂತಾ ತ್ವಮಂಜಸಾ .. 25..

(Page ಖಂ. 6 ಅ. 1 ಪಾನ 2)

ಬ್ರಹ್ಮವಿಷ್ಣುಶಿವಾದ್ಯಾಶ್ಚ ತ್ವದನುಷ್ಠಾನತಃ ಸತಿ .

ಈಶ್ವರಾಃ ಸರ್ವಕಾರ್ಯೇಷು ಸಮರ್ಥಾಃ ಪ್ರಬಭೂವಿರೇ .. 26..

ಕರ್ಮಣಾಂ ಫಲದಾತ್ರೀ ತ್ವಂ ತಪಸಾಂ ಜ್ಞಾನಧಾರಿಣಾಂ .

ತ್ವತ್ತಃ ಪರತರಂ ನಾಸ್ತಿ ವೇದಶಾಸ್ತ್ರಪ್ರಮಾಣತಃ .. 27..

ತ್ವಂ ನಿತ್ಯಂ ನಿಯಮೇ ಸಂಸ್ಥಾ ಗಣೇಶಂ ಮೂರ್ತಿಗಂ ಪರಂ .

ಧ್ಯಾನಯುಕ್ತಾ ಪೂಜಯಸಿ ತಂ ಧ್ಯಾಯಸಿ ಕಿಮರ್ಥತಃ .. 28..

ಸದಾ ನಾಮಾವಲಿಂ ತಸ್ಯ ವದಸಿ ಜಗದಂಬಿಕೇ .

ಭ್ರಮಾರ್ಥಂ ಸರ್ವಜಂತೂನಾಂ ಗುಹ್ಯಗೋಪನಕಾರಣಾತ್ .. 29..

ಸರ್ವಸತ್ತಾಧರೀ ದೇವೀ ತ್ವಮೇವಾತ್ರ ನ ಸಂಶಯಃ .

ಅಸ್ಮಾನ್ ಮೋಹಯುತಾನ್ ಶಕ್ತೇ ಕಿಮರ್ಥಂ ಕುರುಷೇ ವದ .. 30..

ಲಜ್ಜಾಂ ತ್ಯಕ್ತ್ವಾ ತ್ವದೀಯಾಶ್ಚಾದುನಾ ಪೃಚ್ಛಾಮಹೇ ವಯಂ .

ನಿತ್ಯಂ ದೃಷ್ಟ್ವಾ ಪ್ರಸಂಕ್ಷುಬ್ಧಾ ಭವಾಮಃ ಪರಮಾದ್ಭುತೇ .. 31..

ದಾಸ್ಯಸ್ತ ದ್ವೀಯಪಾದಸ್ಯ ನಾನ್ಯತ್ತ್ವತ್ತಃ ಪರಂ ಕದಾ .

ವೇದಮಾರ್ಗೇಣ ಸರ್ವೇಶಿ ಜಾನೀಮೋ ವದ ಸಾಂಪ್ರತಂ .. 32..

ಮುದ್ದಲ ಉವಾಚ .

ತಿಸೃಭಿಃ ಶಕ್ತಿಮುಖ್ಯಾಭಿಃ ಪೃಷ್ಟ್ವಾ ಸಾ ಶಕ್ತಿರುತ್ತಮಾ .

ಸ್ನೇಹೇನ ತಾ ಜಗಾದಾಥ ರಹಸ್ಯಂ ಶೃಣು ಮುಖ್ಯಕಂ .. 33..

ಆದಿಶಕ್ತಿರುವಾಚ .

ಶೃಣುದ್ಧಂ ಶಕ್ತಯಃ ಸರ್ವಾ ರಹಸ್ಯಂ ಮೇ ಹೃದಿ ಸ್ಥಿತಂ .

ಸರ್ವಸಿದ್ಧಿಪ್ರದಂ ಪೂರ್ಣಂ ತ್ರಯ್ಯಾದ್ಯಾಃ ಪರಮಾದ್ಭುತಂ .. 34..

ಯಥಾವದಥ ಕಲ್ಯಾಣ್ಯಸ್ತಥಾಽಹಂ ಸರ್ವಗಾ ಯತಃ .

ಗಣೇಶಸ್ಯಾಂಶರೂಪತ್ವಾದ್ಗಣಭಾವಸಮಾಶ್ರಿತಾ .. 35..

ಪುರಾ ವಯಂ ಸಮುತ್ಪನ್ನಾಶ್ಚತ್ವಾರೋ ದೇವಮುಖ್ಯಕಾಃ .

ಶಂಭುವಿಷ್ಣುರವಿರೋವ್ಯೋ ಗಣೇಶಾನಾದಹಂ ಕಿಲ .. 36..

ನಾಮರೂಪಾತ್ಮಕಂ ಸರ್ವಂ ಮತ್ತೋ ಬ್ರಹ್ಮ ಭವಾತ್ಮಕಂ .

ತತ್ರಾಹಂ ಬ್ರಹ್ಮಭೂತತ್ವಾತ್ ಸಂಸ್ಥಿತಾ ನಾತ್ರ ಸಂಶಯಃ .. 37..  
 ನಾಮರೂಪಾತ್ಮಕಸ್ಯಾಪಿ ನಾಶೋತ್ಪತ್ತೀ ಪ್ರಕೀರ್ತಿತೇ .  
 ತತ್ರ ಸ್ಥಿತಮತೋ ಬ್ರಹ್ಮಾಸ್ವಾ ನಂದಮಯಂ ಮತಂ .. 38..  
 ಉತ್ಪತ್ತಿನಾಶಭೂತೇಷು ತದಾಧಾರಂ ಸದಾತ್ಮಗಂ .  
 ಸೂರ್ಯಸ್ತದೇವ ದೇವ್ಯಸ್ತು ಬ್ರಹ್ಮ ಸತ್ಯಾತ್ಮಕಂ ಪರಂ .. 39..  
 ಅಸತ್ಸನ್ಮಯರೂಪಶ್ಚ ವಿಷ್ಣುಃ ಸಾಮ್ಯೇ ವ್ಯವಸ್ಥಿತಃ .  
 ನೇತಿರೂಪಃ ಶಿವಸ್ತತ್ರ ಚತುರ್ಥಃ ಕಥ್ಯತೇ ಪರಃ .. 40..  
 ಚತುರ್ಣಾಂ ಚೈವ ಸಂಯೋಗೇ ಸ್ವಾನಂದಃ ಪಂಚಮಃ ಸ್ಮೃತಃ .  
 ಸ್ವಸಂವೇದ್ಯೇನ ಯೋಗೇನ ಲಭ್ಯತೇ ಯೋಗಸೇವಯಾ .. 41..  
 ಅಯೋಗಃ ಪಂಚಭಿರ್ಹೀನೋ ವ್ಯತಿರೇಕಪ್ರಭಾವತಃ .  
 ಸಂಯೋಗಾಸಯೋಗಯೋರ್ಯೋಗೇ ಗಾಣೇಶೋ ಯೋಗ ಉಚ್ಯತೇ .. 42..  
 ಪಂಚಧಾ ಚಿತ್ತವೃತ್ತಿನಾಂ ಚಾಲಕಸ್ತೇನ ಕಥ್ಯತೇ .  
 ಚಿಂತಾಮಣಿಃ ಸದಾ ದೇವ್ಯಃ ಪಶ್ಯದ್ಧಂ ಯೋಗಮಾರ್ಗತಃ .. 43..  
 ಮಾಯಾರೂಪಾ ಸ್ವಯಂ ಸಿದ್ಧಿಭಾರ್ತಿದಾ ವಿವಿಧಾ ಸದಾ .  
 ಭ್ರಾಂತಿಧಾರಕರೂಪಾ ಸಾ ಬುದ್ಧಿಃ ಶಾಸ್ತ್ರೇಷು ಕಥ್ಯತೇ .. 44..  
 ತಯೋಃ ಸ್ವಾಮೀ ಗಣೇಶಾನಃ ಸ್ವಾನಂದನಗರೇ ಸ್ಥಿತಃ .  
 ಯೋಗಶಾಂತಿಮಯಃ ಸಾಕ್ಷಾಲ್ಪಕ್ಷಲಾಭಪಿತಾ ಹೃದಿ .. 45..  
 ಸಂಯೋಗಶ್ಚ ಗಕಾರಾಖ್ಯೋ ಹ್ಯಯೋಗಶ್ಚ ಣಕಾರಕಃ .  
 ತಯೋಃ ಸ್ವಾಮೀ ಗಣಾಧೀಶೋ ವಯಂ ತಸ್ಯ ಕಲಾತ್ಮಿಕಾಃ .. 46..  
 ಅತಸ್ತಂ ಭಕ್ತಿಸಂಯುಕ್ತಾ ಭಜಾಮ್ಯತ್ರ ನ ಸಂಶಯಃ .  
 ನ ಮೋಹಾರ್ಥಂ ಮಹಾದೇವ್ಯೋ ಗುಹ್ಯಂ ಗೋಪಯಿತುಂ ಚ ನ .. 47..  
 ಏತತ್ ಸರ್ವಂ ಸಮಾಖ್ಯಾತಂ ಮದೀಯನಿಯಮಾತ್ಮಕಂ .  
 ಚಿತ್ತೇ ಚಿಂತಾಮಣಿಂ ದೇವ್ಯೋ ಧ್ಯಾಯಾಮಿ ಭಕ್ತಿಸಂಯುತಾ .. 48..  
 ಕಾಮಮೋಹಿತಚಿತ್ತಾನಾಂ ನ ಪ್ರತ್ಯಕ್ಷೋ ಗಜಾನನಃ .  
 ಭವತೇ ಭಾವಹೀನಾನಾಂ ಭಜತಾಮಪಿ ಸರ್ವದಾ .. 49..  
 ಅಜ್ಞಾನಾವರಣೈರ್ಯುಕ್ತಾ ಮಾಂ ವದಂತಿ ಪರಾತ್ಪರಾಂ .  
 ಗಣಾಸ್ತಸ್ಯ ವಯಂ ಸರ್ವೇ ಶಂಭುವಿಷ್ಣುಮುಖಾಃ ಕಿಲ .. 50..  
 ಗಜೋ ನಿರ್ಗುಣರೂಪಾಖ್ಯಸ್ತದೇವಾನನಮುಚ್ಯತೇ .  
 ಕಂಠಾಧಃ ಸಗುಣಂ ಬ್ರಹ್ಮ ತಯೋರ್ಯೋಗೇ ಸ ದೇಹಭೃತ್ .. 51..

(Page ಖಂ. 6 ಅ. 2 ಪಾನ 3)

ಇತ್ಯುಕ್ತ್ವಾ ವಿರರಾಮಾಥ ಶಕ್ತಿಃ ಸ್ವಾನಂದವಾಸಿನೀ .  
 ಅಸತ್ಪಾತ್ರೀ ಪ್ರಜಾನಾಥ ವಿಸ್ಮಿತಾಸ್ತಾ ಬಭೂವಿರೇ .. 52..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ  
ಷಷ್ಠೇ ಖಂಡೇ ವಿಕಟಚರಿತೇ ಶಕ್ತಿಧ್ಯಾನವರ್ಣನಂ ನಾಮ ಪ್ರಥಮೋಽಧ್ಯಾಯಃ .. 6.1

6.2 ಶಿವವಿಷ್ಣೋರ್ವರಪ್ರದಾನಂ ನಾಮ ದ್ವಿತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಮಹಾಕಾಲೀಮುಖಾ ದೇವ್ಯಃ ಶ್ರುತ್ವಾ ಯೋಗಂ ಪುರಾತನಂ .

ವಿಸ್ಮಿತಾಸ್ತಾಃ ಪುನಃ ಸರ್ವಾ ವಚ ಊಚುಃ ಪ್ರಹರ್ಷಿತಾಃ .. 1..

ಶಕ್ತಯ ಊಚುಃ .

ಮಹಾಮಾಯೇ ತ್ವಯಾ ಪ್ರೋಕ್ತಂ ಸರ್ವಸಂಶಯನಾಶನಂ .

ಶ್ರುತ್ವಾ ವಯಂ ಗಣೇಶಸ್ಯ ಯೋಗಂ ಜ್ಞಾನಯುತಾಃ ಕೃತಾಃ .. 2..

ಕಾಮಮೋಹಿತಚಿತ್ತಾನಾಂ ನ ಪ್ರತ್ಯಕ್ಷೋ ಭವೇತ್ ಕದಾ .

ಗಣೇಶಾನಸ್ತ್ವಯಾ ಪ್ರೋಕ್ತೋ ಜನ್ಮಕೋಟಿಶತ್ಪರಪಿ .. 3..

ಗಣೇಶಪ್ರಾಪ್ತಿಹೀನಾ ಯೇ ಜಂತವಶ್ಚೇಶ್ವರಾಸ್ತಥಾ .

ಜನ್ಮ ತೇಷಾಂ ವಿಶೇಷೇಣ ನಿಷ್ಕಲಂ ಸಮ್ಮತಂ ಬುದ್ಧೈಃ .. 4..

ಅಹೋ ಜ್ಞಾನಯುತಂ ದೇಹಂ ಪ್ರಾಪ್ಯ ಸರ್ವಾರ್ಥದಾಯಕಂ .

ಸರ್ವದಂ ಗಣನಾಥಂ ಯೇ ನ ಭಜಂತೇಽತಿಗೂಢಕಾಃ .. 5..

ರಾಸಭಾದಿಸಮಾ ದೇವಿ ಜ್ಞಾತವ್ಯಾ ಜ್ಞಾನವರ್ಜಿತಾಃ .

ಕಾಮಯುಕ್ತಸ್ವಭಾವೇನ ತ್ಯಜಂತಿ ಗಣನಾಯಕಂ .. 6..

ಕಾಮಸ್ಯ ಚರಿತಂ ಶಕ್ತೇ ವದ ವಿಸ್ತರತಃ ಪರಂ .

ಕಾಮನಾಶಕರಂ ಚಾಪಿ ಯೇನ ಥುಂಡಿಃ ಪ್ರಲಭ್ಯತೇ .. 7..

ತ್ವಮಸ್ಮಾಕಂ ಪರಾ ಕಾಷ್ಠಾ ಗುರುರೂಪೇಣ ಸಂಸ್ಥಿತಾ .

ದೇಹಿ ವಿಘ್ನೇಶ್ವರಂ ಮಾತರ್ಭಜಿಷ್ಯಾಮೋಽಖಿಲಾಃ ಪ್ರಭುಂ .. 8..

ಆದಿಶಕ್ತಿರುವಾಚ .

ಗಣನಾಥಾವತಾರಸ್ಯ ತಸ್ಮೋಪಾಸನಮಾತ್ರತಃ .

ವಿಕಟಸ್ಯ ಸ್ವಯಂ ಕಾಮಃ ಖಲೋ ನಶ್ಯತಿ ತತ್ಕ್ಷಣಾತ್ .. 9..

ಅತ್ರ ವೋಽಹಂ ಪುರಾ ಜಾತಮಿತಿಹಾಸಂ ವದಾಮಿ ಹಿ .

ಯೇನ ಕಾಮವ್ಯಥಾಹೀನಾ ಭವಿಷ್ಯಂತಿ ಜನಾಃ ಸದಾ .. 10..

ಕೈಲಾಸೇ ಗಿರಿವರ್ಯೇ ತು ಶಂಕರಃ ಸ್ವೇಚ್ಛಯೈಕದಾ .

ಪಾರ್ವತೀಮೋಹನಾರ್ಥಾಯ ಭೀಮರೂಪಧರೋಽಭವತ್ .. 11..

ಅದೃಷ್ಟ್ವಾ ಶಂಕರಂ ಸಾಽಪಿ ಶೋಕಯುಕ್ತಾ ಬಭೂವ ಹ .  
 ಏತಸ್ಮಿನ್ನಂತರೇ ತತ್ರೇಂದ್ರಸ್ತಂ ದ್ರಷ್ಟುಂ ಸಮಾಯಯೌ .. 12..  
 ಮಘವೋಗ್ರಸ್ವರೂಪಾಸ್ಯಂ ದೃಷ್ಟ್ವಾ ಕೈಲಾಸನಾಯಕಂ .  
 ರಾಕ್ಷಸಂ ತಂ ವಿದಿತ್ವಾ ಸ ಕ್ರೋಧಯುಕ್ತೋ ಬಭೂವ ಹ .. 13..  
 ವಜ್ರಂ ತತ್ಯಾಜ ತಂ ಹಂತುಂ ಮಹೇಂದ್ರಃ ಸಹಸಾ ಪರಂ .  
 ಶಿವದೇಹಂ ಸಮಾಸಾದ್ಯ ನಿಷ್ಫಲಂ ತದ್ಬಭೂವ ಹ .. 14..  
 ತತಃ ಕ್ರೋಧಸಮಾಯುಕ್ತಃ ಶಂಕರೋಽಗ್ನಿಂ ಸಮಾಸೃಜತ್ .  
 ತೃತೀಯಂ ನೇತ್ರಮುದ್ಘಾಟ್ಯ ದಗ್ಧಂ ದೇವಪತಿಂ ಸ್ವಯಂ .. 15..  
 ಸಹಸಾಽಗ್ನಿಂ ಸ ದೃಷ್ಟ್ವಾ ತು ತಂ ಸಸ್ಮಾರ ಭೃಹಸ್ಪತಿಂ .  
 ಸ ಜ್ಞಾತ್ವಾ ತತ್ಕೃಣಂ ಗತ್ವಾ ಪ್ರಣನಾಮ ಮಹೇಶ್ವರಂ .. 16..  
 ಪ್ರಸಾದ್ಯ ಗಿರಿಜಾನಾಥಮಿದ್ರಂ ಭಯಸಮಾಕುಲಂ .  
 ಅಗ್ನಿನಾ ತ್ಯಕ್ತಮಾನಮ್ಯಂ ತತ್ಪಾದಸ್ಥಂ ಚಕಾರ ಹ .. 17..  
 ಇಂದ್ರಸ್ತಂ ವಿವಿಧೈಃ ಸ್ತೋತ್ರೈಃ ಪ್ರಭುಂ ಸ್ತುತ್ವಾ ಕ್ಷಮಾಪಯತ್ .  
 (Page ಖಂ. 6 ಅ. 2 ಪಾನ 4)  
 ಅಜ್ಞಾನಜಂ ಮಹೇಶಾನೋಽಪರಾಧಂ ತಸ್ಯ ಚಾಕ್ಷಮತ್ .. 18..  
 ತತಃ ಶಿವಂ ಸಮಾಗತ್ಯಾಗ್ನಿಸ್ತದಂಶಸಮುದ್ಭವಃ .  
 ಪ್ರಣಮ್ಯ ಪ್ರತ್ಯುವಾಚೇದಂ ಕಿಂ ಕರೋಮಿ ಮಹೇಶ್ವರ .. 19..  
 ತ್ವದಾಜ್ಞಯಾ ಮಹಾದೇವ ತ್ಯಕ್ತ್ವಾ ದೇವಪತಿಂ ಖಲಂ .  
 ಸಮಾಗತಂ ಮಹೇಶಾನ ಕಾರ್ಯಮಾಜ್ಞಾಪಯೋತ್ತಮಂ .. 20..  
 ನಿಸೃತೋಽಹಂ ತ್ವದಂಶಾದ್ವೈ ನ ಭವಿಷ್ಯಾಮಿ ನಿಷ್ಫಲಃ .  
 ಸರ್ವಂ ಬ್ರಹ್ಮಾಂಡಮಥ ವಾ ಗ್ರಸಿಷ್ಯಾಮಿ ತ್ವದಾಜ್ಞಯಾ .. 21..  
 ಅಗ್ನೇಸ್ತದ್ವಚನಂ ಶ್ರುತ್ವಾ ಶಂಕರಸ್ತಮುವಾಚ ಹ .  
 ಪತಸ್ವ ತ್ವಂ ಸಮುದ್ರೇ ವೈ ಮತ್ಪುತ್ರೋ ರಾಕ್ಷಸಾಕೃತಿಃ .. 22..  
 ಸರ್ವೈರವಧ್ಯಭಾವೇನ ಭವಿಷ್ಯಸಿ ಮಹಾಬಲಃ .  
 ತೈ ಲೋಕ್ಯಾಧಿಪತಿರ್ಭೂತ್ವಾ ಧರ್ಮಲೋಪಂ ಕರಿಷ್ಯಸಿ .. 23..  
 ವೃಂದಾ ಧರ್ಮದ್ವಜಸ್ಯೈವ ಪತ್ನೀ ತವ ಭವಿಷ್ಯತಿ .  
 ಪುತ್ರೀ ಸತೀ ಗಣೇಶೇನ ಶಪ್ತಾ ಚಾಪತ್ಯದರ್ಶನಾತ್ .. 24..  
 ತಾಂ ಪಾತಿವ್ರತ್ಯಹೀನಾಂ ವೈ ಕರಿಷ್ಯತಿ ಜನಾರ್ದನಃ .  
 ತದಾ ಮಚ್ಚಕ್ರಪಾತೇನ ಮರಿಷ್ಯಸಿ ನ ಸಂಶಯಃ .. 25..  
 ತತೋ ಮದ್ದೇಹಗೋ ಭೂತ್ವಾ ಮದ್ರೂಪಸ್ತ್ವಂ ಭವಿಷ್ಯಸಿ .  
 ರಾಕ್ಷಸಾಕೃತಿರೂಪಾದ್ವೈ ಜಾತಸ್ತನ್ಮಾತ್ಮಧಾ ಭವ .. 26..

ಏವಮುಕ್ತ್ವಾ ಮಹಾದೇವಸ್ತಂ ಪ್ರಚಿಕ್ಷೇಪ ಶಕ್ತಯಃ .  
 ಜಲಧೌ ತತ್ರ ಘೋಷಶ್ಚ ಬಭೂವ ಭಯದಾಯಕಃ .. 27..  
 ತತಸ್ತತ್ರ ಸಮುದ್ಭೂತೋ ಬಾಲಕಸ್ತೇಜಸಾ ಯುತಃ .  
 ತದ್ವೇಜಾದ್ಭ್ರಹ್ಮಣಾಃಸಗತ್ಯ ಕೃತೋ ನಾಮ್ನಾ ಜಲಂಧರಃ .. 28..  
 ತಸ್ಯ ಮೌಂಜ್ಯಾದಿಕಂ ಕರ್ಮ ಚಕಾರ ಜಲಧಿಃ ಸ್ವಯಂ .  
 ಕಾಲನೇಮ್ಯಾದಯೋ ದೈತ್ಯಾ ಬಭೂವುಸ್ತಸ್ಯ ಪಾರ್ಶ್ವಗಾಃ .. 29..  
 ಶಿವಸ್ಯ ವರದಾನೇನ ಜಿಗ್ಮೇ ಬ್ರಹ್ಮಾಂಡಮಂಡಲಂ .  
 ಜಲಂಧರಸ್ತತೋ ದೇವಾ ವನವಾಸಂ ಪ್ರಚಕ್ರೀರೇ .. 30..  
 ವನೇ ತಪಃಸ್ಥಿತಾಂ ವೃಂದಾಂ ದಾನವೋಽಪಿ ದದರ್ಶ ಸಃ .  
 ಉಪಯೇಮೇ ಕದಾ ತಾಂ ಚ ಗಾಂಧರ್ವೇಣೈವ ಶಕ್ತಯಃ .. 31..  
 ತಯಾ ರೇಮೇ ಸದಾ ದೈತ್ಯೋ ಮೋಹಿತೋ ಮಾಯಯಾ ಭೃಶಂ .  
 ನ ಬುಭೋಧ ಗತಂ ಕಾಲಂ ಸಾಽಪಿ ತದ್ಗತಮಾನಸಾ .. 32..  
 ತತಃ ಕರ್ಮವಿಹೀನಂ ತು ಚಕಾರ ಸ ಧರಾತಲಂ .  
 ಉಪೋಷಣೇನ ಸಂಯುಕ್ತಾ ದೇವಾದಯೋ ಬಭೂವಿರೇ .. 33..  
 ಕದಾಚಿನ್ನಾರದಸ್ತತ್ರ ಜಗಾಮಾಸುರನಾಯಕಂ .  
 ತೇನ ಸಂಪೂಜಿತೋ ಯೋಗೀ ತಂ ಜಗಾದ ಜಲಂಧರಂ .. 34..  
 ನಾರದ ಉವಾಚ .  
 ಧನ್ಯೋಽಸಿ ಜಲಧೀಃ ಪುತ್ರ ಸರ್ವರತ್ನವಿಲಾಸಕೃತ್ .  
 ತಥಾಪಿ ಶೃಣು ದೈತ್ಯೇಶ ಸ್ತ್ರೀರತ್ನಂ ನಾಸ್ತಿ ತೇ ಗೃಹೇ .. 35..  
 ಪಾರ್ವತ್ಯಾ ನ ಸಮಂ ಕುತ್ರ ವರ್ತತೇ ಸಾ ವಿಶೇಷತಃ .  
 ರತ್ನಭೂತಾ ನ ಸಂದೇಹಃ ಶಂಕರೇಣಾನುಭಾವಿತಾ .. 36..  
 ಏವಮುಕ್ತ್ವಾ ಮಹಾಯೋಗೀ ನಾರದೋಽತರ್ದಧೇ ಸ್ವಯಂ .  
 ಸೋಽಪಿ ಶ್ರುತ್ವಾ ವಿಶೇಷೇಣ ಕಾಮಬಾಣಾದಿತೋಽಭವತ್ .. 37..  
 ದೂತಃ ಸಂಪ್ರೇಷಿತಸ್ತೇನ ಶಂಕರಂ ಸ ಸಮಾಗತಃ .  
 ಜಗಾದ ತಂ ನಿಶುಂಭಶ್ಚ ಮಹಾದೇವಂ ಮಹಾಖಲಃ .. 38..  
 ನಿಶುಂಭ ಉವಾಚ .  
 ಶಿವಸ್ತ್ವಂ ನಗ್ನತಾದ್ಯೈಶ್ಚ ಚಿಹ್ನೈರ್ಯುಕ್ತೋ ನ ತೇ ಪ್ರಭೋ .  
 ಪಾರ್ವತೀ ರತ್ನಭೂತಾ ಸಾ ಯೋಗ್ಯಾ ಭವತಿ ಸರ್ವದಾ .. 39..  
 ಬ್ರಹ್ಮಾಂಡಾಧಿಪತಿಃ ಸಾಕ್ಷಾತ್ ಸರ್ವಶ್ರಿಯಾ ಯುತೋಽಧುನಾ .  
 ಜಲಂಧರಶ್ಚ ತಸ್ಮೈ ತ್ವಂ ದೇಹಿ ಶೈಲಸುತಾಂ ಪ್ರಭೋ .. 40..  
 ಪ್ರತಾಪವಾನ್ ಕ್ರೋಧಸಮಾಯುಕ್ತೋ ನೋ ಚೇತ್ ಜಲಂಧರಃ .  
 ಹತ್ವಾ ತ್ವಾಂ ತಾಂ ಬಲಾತ್ ಸೋಽಪಿ ಗ್ರಹೀಷ್ಯತಿ ನ ಸಂಶಯಃ .. 41..



ವಚಸ್ತಸ್ಯ ಸಮಾಕರ್ಣ್ಯ ಕ್ರೋಧಯುಕ್ತಃ ಸದಾಶಿವಃ .  
 ಶೂಲಂ ದೃಷ್ಟ್ವಾ ನಿಶುಂಭಂ ತಂ ಹಂತುಂ ದೇವಃ ಪ್ರಚಕ್ರಮೇ .. 42..  
 ತತೋ ಭಯಸಮಾಯುಕ್ತೋ ಮಾಯಯಾಽಸುರನಾಯಕಃ .  
 ಪಪಾಲಾಽಽಗತ್ಯ ವೃತ್ತಾಂತಂ ಕಥಯಾಮಾಸ ಸಂಸದಿ .. 43..  
 (Page ಖಂ. 6 ಅ. 2 ಪಾನ 5)  
 ನಿಶುಂಭಭಾಷಿತಂ ಶ್ರುತ್ವಾ ತತಃ ಕ್ರೋಧಸಮಾಯುತಃ .  
 ಜಲಂಧರೋ ಯಯೌ ತೇನ ಯುದ್ಧಾರ್ಥಂ ಸೈನ್ಯಸಂಯುತಃ .. 44..  
 ತಮಾಗತಂ ಸಮಾಲೋಕ್ಯ ಮಹಾದೇವಃ ಪ್ರತಾಪವಾನ್ .  
 ವಿಷ್ಣುಮುಖ್ಯೈಃ ಸ ಯುದ್ಧಾಯ ಯಯೌ ದೈತ್ಯಾಧಿಪೇನ ಚ .. 45..  
 ದೇವಾನಾಂ ದಾನವಾನಾಂ ಚ ಯುದ್ಧಂ ಪರಮದಾರುಣಂ .  
 ಅಭೂದ್ವರ್ಣಯಿತುಂ ದೇವ್ಯಃ ಶಕ್ಯತೇ ನ ಕದಾಚನ .. 46..  
 ವರ್ಷಮಾತ್ರಂ ಮಹಾಘೋರಂ ತತೋ ದೈತ್ಯೋ ಮಹೇಶ್ವರಂ .  
 ಮಾಯಯಾ ಮೋಹ್ಯ ಸಂಗೃಹ್ಯ ತಂ ಚಿಕ್ಷೇಪ ಗುಹಾಂತರೇ .. 47..  
 ಕಾಲನೇಮಿಮುಖಾಂಸ್ತತ್ರಾಸ್ಥಾಪ್ಯ ಸಂಗ್ರಾಮಮಂಡಲೇ .  
 ಜಗಾಮ ಪಾರ್ವತೀಂ ದೈತ್ಯೋ ಮಾಯಯಾ ಶಂಕರಾಕೃತಿಃ .. 48..  
 ತಮಾಗತಂ ಸಮಾಲೋಕ್ಯ ಜ್ಞಾನದೃಷ್ಟ್ವಾ ಮಹಾಸತಿ .  
 ಬುಭೋಧ ವಿಹ್ವಲಾಂಗಂ ಚಾಂತರ್ಧಾನಮಕರೋತ್ ಸ್ವಯಂ .. 49..  
 ಸಾ ಸಸ್ಮಾರ ಮಹಾವಿಷ್ಣುಂ ಗತ್ವಾ ಹಿಮಗಿರಿಂ ತದಾ .  
 ಸಮಾಗತಂ ವಿಲೋಕ್ಯೈವ ವೃತ್ತಾಂತಂ ಸರ್ವಮಬ್ರವೀತ್ .. 50..  
 ಶ್ರುತ್ವಾ ತಾಂ ಸಾಂತ್ವಯಾಮಾಸ ಕೇಶವಃ ಪರವೀರಹಾ .  
 ಜಲಂಧರಸ್ವರೂಪೇಣ ವೃಂದಾಂ ಮೋಹಯಿತುಂ ಯಯೌ .. 51..  
 ಜಲಂಧರಾಕೃತಿಸ್ಥಂ ತಂ ದೃಷ್ಟ್ವಾ ವಿಷ್ಣುಂ ಬುಭೋಧ ಸಾ .  
 ಶಶಾಪ ತ್ವಂ ಮಹಾವಿಷ್ಣೋ ಭವ ಶೈಲಾಕೃತೇರ್ಧರಃ .. 52..  
 ತತೋಽತಿಭಯಸಂಯುಕ್ತೋ ವಿಷ್ಣುಃ ಶಾಪಸಮನ್ವಿತಃ .  
 ಸಿದ್ಧಕ್ಷೇತ್ರೇ ಸಮಾಗಮ್ಯ ಪೂಜಯಾಮಾಸ ವಿಘ್ನಪಂ .. 53..  
 ಗುಹಾಯಾಂ ಶಂಕರಶ್ಚೈವ ಸಾವಧಾನೋ ಬಭೂವ ಹ .  
 ಧ್ಯಾನೇನೈವ ಮಹೋಗ್ರೇಣ ತೋಷಯಾಮಾಸ ವಿಘ್ನಪಂ .. 54..  
 ವರದಾನಪ್ರಸಿದ್ಧ್ಯರ್ಥಮಾಯಯೌ ತಂ ಗಣೇಶ್ವರಃ .  
 ತಂ ದೃಷ್ಟ್ವಾ ಶಂಕರಶ್ಚಾದೌ ಪ್ರಣತೋ ಭಕ್ತಿಸಂಯುತಃ .. 55..  
 ತುಷ್ಠಾವ ವೀವಿದೈಃ ಸ್ತೋತ್ರೈರ್ಗಣೇಶಂ ಸರ್ವಸಿದ್ಧಿದಂ .  
 ಕಥಯಾಮಾಸ ವೃತ್ತಾಂತಂ ಪ್ರಣಮ್ಯ ಕರಸಂಪುಟೈಃ .. 56..

ತತಃ ಸ್ವಹಸ್ತಗಂ ಡುಂಡಿದೌ ತಸ್ಮೈ ಮಹಾತ್ಮನೇ .  
 ಚಕ್ರಂ ಸುದರ್ಶನಂ ನಾಮ್ನಾ ತಂ ಜಗಾದ ಸದಾಶಿವಂ .. 57..  
 ಮಾಂ ಸ್ಮೃತ್ವಾ ಯುದ್ಧಕಾಲೇ ತಂ ಚಕ್ರೇಣ ಜಹಿ ದಾನವಂ .  
 ರಕ್ಷ ಸರ್ವಾನ್ ಮಹಾದೇವ ವಿಜಯೀ ಪ್ರಭವಿಷ್ಯಸಿ .. 28..  
 ಏವಮುಕ್ತ್ವಾ ಗಣೇಶಾನೋಽತರ್ದಧೇ ಶಂಕರಸ್ತತಃ .  
 ಚಕ್ರಂ ಗೃಹ್ಯ ಗುಹಾಯಾಃ ಸ ನಿರ್ಜಗಾಮ ಬಹಿಃ ಸ್ವಯಂ .. 59..  
 ದಂಡಕಾರಣ್ಯದೇಶೇ ತು ವಿಷ್ಣುವಿಘ್ನೇಶ್ವರಂ ಗತಃ .  
 ತಸ್ಮೈ ಪ್ರತ್ಯಕ್ಷಭಾವೇನ ವರಂ ದದೌ ಗಣೇಶ್ವರಃ .. 60..  
 ಶ್ರೀಗಣೇಶ ಉವಾಚ .  
 ಮಾ ಚಿಂತಾಂ ಕುರು ವಿಷ್ಣೋ ತ್ವಂ ಮಾಮಸ್ಮೃತ್ವಾ ಗತಃ ಪುರಾ .  
 ತೇನ ಶಾಪಯುತೋ ಜಾತೋಽಧುನಾ ಶರಣಮಾಗತಃ .. 61..  
 ಅತ್ರೈವ ತಪಸಾ ತೇಹಂ ವರದಶ್ಚ ಪುರಾಽಭವಂ .  
 ತೇನ ತೇ ವೈ ಸಹಾಮ್ಯದ್ಯಾಪರಾಧಂ ಮಾಧವಾಧುನಾ .. 62..  
 ಕಲಯಾ ತ್ವಂ ಶಿಲಾಸಂಸ್ಥೋ ಭವಿಷ್ಯಸಿ ನ ಸಂಶಯಃ .  
 ಪೂರ್ಣರೂಪೇಣ ದೇವೇಶಃ ಸ್ವಸ್ವಾಕೃತಿಧರೋ ಭವ .. 63..  
 ನರಾಸ್ತ್ವಾಂ ಪೂಜಯಿಷ್ಯಂತಿ ಶಿಲಾರೂಪಧರಂ ಪ್ರಭುಂ .  
 ತತ್ರ ದೇವಸ್ವರೂಪೇಣ ತಿಷ್ಠಸ್ಯತ್ರ ನ ಸಂಶಯಃ .. 64..  
 ಪುನರ್ಮಾಂ ಹೃದಿ ಸಂಧ್ಯಾಯ ಜಲಂಧರಸ್ವರೂಪದೃಕ್ .  
 ವೃಂದಾಂ ಗಚ್ಛ ಮಹಾವಿಷ್ಣೋ ಸಾ ತೇಽಧೀನಾ ಭವಿಷ್ಯತಿ .. 65..  
 ಏವಮುಕ್ತ್ವಾ ಗಣೇಶಾನೋಽತರ್ದಧೇ ಭಕ್ತವತ್ಸಲಃ .  
 ವಿಷ್ಣುರ್ಜಲಂಧರೋ ಭೂತ್ವಾ ಯಯೌ ವೃಂದಾಂ ತು ಶಕ್ತಯಃ .. 66..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಶಿವವಿಷ್ಣೋರ್ವರಪ್ರದಾನಂ ನಾಮ ದ್ವಿತೀಯೋಽಧ್ಯಾಯಃ  
 .. 6.2

### 6.3 ಕಾಮಾಸುರರಾಜ್ಯಪ್ರಾಪ್ತಿವರ್ಣನಂ ನಾಮ ತೃತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಆದಿಶಕ್ತಿರುವಾಚ .  
 ಜಲಂಧರಸ್ವರೂಪೇಣ ಆಗತಂ ತಂ ಜನಾರ್ದನಂ .  
 ನಾನಾವೀರಸಮಾಯುಕ್ತಂ ತಾದೃಶೈಃ ಸೇವಕೈರ್ವೃತಂ .. 1..

ನಾಗರಾ ಮಾನಯಾಮಾಸುರನ್ಯೇ ಸರ್ವೇ ಸುಹೃಜ್ಜನಾಃ .  
 ಜಿತ್ವಾ ಮಹೇಶ್ವರಂ ದೇವಂ ತಂ ಸಮಾಗತಮಬ್ರುವನ್ .. 2..  
 ತತೋ ಗಣೇಶಮಾಯಾಭಿಮೋಹಿತಾ ತಂ ಸಮೀಪಗಾ .  
 ವೃಂದಾ ಹರ್ಷಸಮಾಯುಕ್ತಾ ಪುಪೂಜ ಪರಮೇಶ್ವರಂ .. 3..  
 ಮೋಹಿತಃ ಕೇಶವೋ ದೇವ್ಯಸ್ತಾಂ ದೃಷ್ಟ್ವಾ ಗುಣಸಂಯುತಾಂ .  
 ರೂಪೇಣಾಪ್ರತಿಮಾಂ ಪೂರ್ಣಯೌವನೇನ ವಿರಾಜಿತಾಂ .. 4..  
 ಏಕಾಂತೇ ಸ ತಯಾ ಸಾರ್ಧಂ ರೇಮೇ ನಾರಾಯಣಃ ಸ್ವಯಂ .  
 ಸಾಽಪಿ ಸ್ನೇಹಸಮಾಯುಕ್ತಾ ರೇಮೇ ತೇನ ಸುವಿಹ್ವಲಾ .. 5..  
 ಅಧುನಾ ಶಂಕರಸ್ಯೈವ ವೃತ್ತಾಂತಂ ಕಥಯಾಮ್ಯಹಂ .  
 ಶೃಣುಧ್ವಂ ಶಕ್ತಯಃ ಸರ್ವಾ ಗಣೇಶಮಾಯಯಾ ಯುತಂ .. 6..  
 ಶಂಕರಃ ಕ್ರೋಧಸಂಯುಕ್ತೋ ಯುಯುಧೇ ತೇನ ವೈರಿಣಾ .  
 ಚಕ್ರೇಣ ಭೇದಯಾಮಾಸ ದೈತ್ಯಾನಾಂ ಬಲಮುತ್ಕಟಂ .. 7..  
 ಜಲಂಧರಃ ಸ್ವಯಂ ತೇನ ಯುಯುಧೇ ಮಾಯಯಾ ಯುತಃ .  
 ರಾಕ್ಷಸ್ಯಾ ದೇವತಾ ದೈತ್ಯಾ ಯುಯುಧುಶ್ಚ ಪರಸ್ಪರಂ .. 8..  
 ವೃಂದಯಾ ಸಹ ವಿಷ್ಣುಶ್ಚ ರೇಮೇ ತತ್ರ ಮುದಾ ಯುತಃ .  
 ಜಲಂಧರಃ ಸ ಚಕ್ರೇಣ ತಸ್ಮಿನ್ ಕಾಲೇ ಹತೋಽಭವತ್ .. 9..  
 ತತಸ್ತೇ ದೇವವಿಪ್ರೇಂದ್ರಾಸ್ತುಷ್ಟುವುಃ ಶಂಕರಂ ಪರಂ .  
 ತೈಃ ಸಾರ್ಧಮಗಮತ್ ಸೋಽಪಿ ಕೈಲಾಸಂ ಪರ್ವತೇಶ್ವರಂ .. 10..  
 ತತಶ್ಚ ಧರ್ಮಸಂಯುಕ್ತಾ ಬಭೂವುರ್ಮಾನವಾ ಧ್ರುವಂ .  
 ವಿಶ್ವಮಾನಂದಸಂಯುಕ್ತಂ ಬಭೂವ ಸ್ವಸ್ತಕರ್ಮತಃ .. 11..  
 ನಿತ್ಯಂ ವಿಷ್ಣುಸ್ತಯಾ ಸಾರ್ಧಂ ಕ್ರೀಡಾಯುಕ್ತೋ ಬಭೂವ ಹ .  
 ಸಮಾಗತಾಸ್ತತ್ರ ದೈತ್ಯಾಃ ಶಶಂಸುಶ್ಚೇಷ್ಟಿತಂ ಮಹತ್ .. 12..  
 ಪ್ರತಾಪವಾನ್ ಶಂಕರೇಣ ಹತೋ ದೈತ್ಯೋ ಜಲಂಧರಃ .  
 ತಚ್ಚುತ್ವಾ ವಿಸ್ಮಿತಾಃ ಸರ್ವೇ ಕೋಽಯಂ ಕ್ರೀಡತಿ ವೃಂದಯಾ .. 13..  
 ತತೋಽಂತರ್ಧಾಯ ಚಾತ್ಮಾನಂ ಸ್ವಯಂ ವಿಷ್ಣುಃ ಸಮಾಸ್ಥಿತಃ .  
 ವೃಂದಾ ದೇಹಂ ಸಮಾಜ್ವಾಲ್ಯ ಯಯೌ ಸ್ವರ್ಗಮನುತ್ರಮಂ .. 14..  
 ತಾಂ ದೃಷ್ಟ್ವಾ ಮೋಹಸಂಯುಕ್ತೋ ವಿಷ್ಣುಸ್ತತ್ರ ರುರೋದ ಹ .  
 ಸ್ಮತ್ಪ್ರತ್ನಾ ವೃಂದಾಚರಿತ್ರಾಣಿ ಮೋಹಿತೋ ಮಾಯಯಾ ಭೃಶಂ .. 15..  
 ವೃಂದಾಚಿತಾಂ ಸಮಾಶ್ರಿತ್ಯ ವಿಲಲಾಪ ಜನಾರ್ದನಃ .  
 ದೈತ್ಯಾಃ ಪಾತಾಲಗಾಃ ಸರ್ವೇ ಬಭೂವುರ್ಭಯಸಂಯುತಾಃ .. 16..  
 ದೇವೈಃ ಸಂಬೋಧಿತೋ ವಿಷ್ಣುರ್ಮುನಿಭಿರ್ನ ಬುಬೋಧ ಸಃ .

ರುರೋದ ಕಾಮಬಾಣಾರ್ತಸ್ತಾಂ ಸ್ಮೃತ್ವಾ ದಾರುಣಂ ಮಹತ್ .. 17..  
 ತತಸ್ತಸ್ಯ ಮಹಾವಿಷ್ಣೋಃ ಕಾಮಬಾಣಾರ್ದಿತಸ್ಯ ಚ .  
 ವೀರ್ಯಂ ಪಪಾತ ಭೂಪೃಷ್ಠೇಽಮೋಘಂ ತೇಜೋಯುತಂ ಬಭೌ .. 18..  
 ತಸ್ಮಾಚ್ಚ ಪುರುಷೋ ಜಜ್ಞೇ ಕಾಮರೂಪಾತಿಗೋ ಬಭೌ .  
 ವಿಚಚಾರ ಮಹೀಪೃಷ್ಠೇ ವಿಷ್ಣುಸ್ತತ್ರ ಸಮಾಸ್ಥಿತಃ .. 19..  
 ತತೋ ದೇವೈಶ್ಚ ನಾ ವೃಂದಾ ಪ್ರಾರ್ಥಿತಾ ಮುನಿಭಿರ್ಭೃಶಂ .  
 ವಿಷ್ಣೋಃ ಪತ್ನೀ ಭವಾಶು ತ್ವಂ ತಪಸಾಽಽರಾಧಿತಸ್ಯ ತೇ .. 20..  
 ನಾ ತಥೇತಿ ಸಮುಚ್ಚಾರ್ಯ ವೃಕ್ಷರೂಪಾ ಬಭೂವ ಹ .  
 ವಿಷ್ಣುಃ ಶಿಲಾಸ್ವರೂಪೇಣೋಪಯೇಮೇ ತಾಂ ಶುಭಾವಹಾಂ .. 21..  
 ಕಾರ್ತಿಕೇ ಶುಕ್ಲಪಕ್ಷೇ ಚ ದ್ವಾದಶ್ಯಾಂ ನಾ ಜನಾರ್ದನಂ .  
 ಉಪಯೇಮೇ ಮಹಾದೇವ್ಯಸ್ತೇನ ಸಂಹರ್ಷಿತೋಽಭವತ್ .. 22..  
 ತಾಂ ಗೃಹ್ಯ ಕೇಶವೋ ದೇವೋ ವಿಕುಂಠಮಗಮತ್ ಸ್ವಯಂ .  
 ಸರ್ವೇ ಹರ್ಷಸಮಾಯುಕ್ತಾ ಬಭೂವುರಮರಾದಯಃ .. 23..  
 ಏವಂ ಕಾಮಃ ಸಮುತ್ಪನ್ನೋ ಮಹಾತೇಜೋಯುತಃ ಸ್ವಯಂ .  
 ಬಭ್ರಾಮ ವನಸಂಸ್ಥಃ ಸ ತತ್ರ ಶುಕ್ರಃ ಸಮಾಯಯೌ .. 24..  
 ಶಿವಪಂಚಾಕ್ಷರಂ ಮಂತ್ರಂ ದದೌ ತಸ್ಮೈ ಮಹಾತ್ಮನೇ .  
 ಸ ಗತ್ವಾ ತಂ ಪ್ರಣಮ್ಯೈವ ವನಂ ತಪಶ್ಚಚಾರ ಹ .. 25..  
 ತಪಸೋಗ್ರೇಣ ಶಂಭುಂ ಸ ತೋಷಯಾಮಾಸ ನಿತ್ಯದಾ .  
 ನಿರಾಹಾರೇಣ ನಿತ್ಯಂ ಜಜಾಪ ತಂ ಮಂತ್ರಮುತ್ತಮಂ .. 26..  
 (Page ಖಂ. 6 ಅ. 3 ಪಾನ 7)  
 ಏವಂ ತಸ್ಮೋಗ್ರತಪಸಾ ವಿಭ್ರಾಂತಾಃ ಸುರಮಾನುಷಾಃ .  
 ದಿವ್ಯವರ್ಷಸಹಸ್ರೇಣ ಸ್ಥಾತುಂ ಶಕ್ತಾ ನ ತೇಽಭವನ್ .. 27..  
 ತತೋ ದೇವೈರ್ಮಹೇಶಾನಃ ಪ್ರಾರ್ಥಿತಸ್ತಂ ಯಯೌ ಮುದಾ .  
 ಬೋಧಯಾಮಾಸ ದೈತ್ಯೇಶಂ ವರಂ ಬ್ರೂಹಿ ಸಮಬ್ರವೀತ್ .. 28..  
 ತತಃ ಸ ಶಂಕರಂ ದೃಷ್ಟ್ವಾ ಪ್ರಣನಾಮ ಕೃತಾಂಜಲಿಃ .  
 ಸಮುತ್ಥಾಯ ಪುಪೂಜಾಽಸೌ ತುಷ್ಟುವೇ ಭಕ್ತಿಸಂಯುತಃ .. 29..  
 ಯಜುರ್ವೇದಭವೇನೈವ ರೌದ್ರಸ್ತೋತ್ರೇಣ ಶಂಕರಂ .  
 ಕಾಮಾಸುರಃ ಪ್ರಸನ್ನಾತ್ಮಾ ತೋಷಯಾಮಾಸ ಭಾವತಃ .. 30..  
 ಸಂತುಷ್ಟಂ ಶಂಕರಂ ದೃಷ್ಟ್ವಾ ತಂ ಜಗಾದ ಮಹಾಸುರಃ .  
 ಹರ್ಷೇಣೋತ್ಪಲ್ಲನೇತ್ರಃ ಸ ವರದಂ ಭಕ್ತವತ್ಸಲಂ .. 31..  
 ಕಾಮಾಸುರ ಉವಾಚ .

ಯದಿ ಪ್ರಸನ್ನಭಾವೇನ ವರದೋಽಸಿ ಮಹೇಶ್ವರ .  
ತವ ಭಕ್ತಿಂ ಚ ಮೇ ದೇಹಿ ರಾಜ್ಯಂ ಬ್ರಹ್ಮಾಂಡಕಸ್ಯ ವೈ .. 32..  
ಉಪತ್ತಿಸ್ಥಿತಿಸಂಹಾರಯುತಾಸ್ತೇಭ್ಯೋ ಭಯಂ ನ ಮೇ .  
ಸಂಭವೇತ್ಪಾದೃಶಂ ನಾಥ ಕುರುಷ್ವ ಬಲಸಂಯುತಂ .. 33..  
ಉತ್ಪತ್ತಿಸ್ಥಿತಿಸಂಹಾರಕಾರಕಾ ಯೇ ಮಹೇಶ್ವರಾಃ .  
ತೇಭ್ಯೋ ಮೇ ಮರಣಂ ನೈವ ಭವೇದ್ವೇವ ತಥಾ ಕುರು .. 34..  
ಆರೋಗ್ಯಾದಿಸಮಾಯುಕ್ತಂ ಸಂಗ್ರಾಮೇ ಜಯಶಾಲಿನಂ .  
ಕುರು ಮಾಂ ದೇವದೇವಶ ಸರ್ವಾತಿಗಂ ಪ್ರಭಾವತಃ .. 35..  
ಯದ್ಯದಿಚ್ಛಾಮಿ ತತ್ತನ್ ಮೇ ಸಫಲಂ ತ್ವದನುಗ್ರಹಾತ್ .  
ಸರ್ವಕಾಲೇಷು ಭವತು ನಮಸ್ತೇ ಪರಮೇಶ್ವರ .. 36..  
ಶಕ್ತಿರುವಾಚ .  
ಕಾಮಾಸುರಸ್ಯ ವಾಕ್ಯಂ ವೈ ಶ್ರುತ್ವಾ ವಿಸ್ಮಿತಮಾನಸಃ .  
ಶಂಕರಸ್ತಮಧೋವಾಚ ತಪಸಾ ಬದ್ಧಭಾವತಃ .. 37..  
ಶಿವ ಉವಾಚ .  
ದುರ್ಲಭಂ ಯತ್ತ್ವಯಾ ಕಾಮ ಪ್ರಾರ್ಥಿತಂ ದೇವದುಃಖದಂ .  
ದಾನ್ಯಾಮಿ ತಪಸಾ ತುಷ್ಟೋ ಮಹೋಗ್ರೇಣಾಸುರೋತ್ತಮ .. 38..  
ತ್ವಯಾ ಯೇ ಯೇ ವರಾಃ ಸರ್ವೇ ಪ್ರಾರ್ಥಿತಾಸ್ತೇ ಮಹಾಸುರ .  
ಸಫಲಾಃ ಸಂತು ಮದ್ವಾಕ್ಯಾತ್ತ್ವಂ ಶ್ರೇಷ್ಠಶ್ಚ ಭವಿಷ್ಯಸಿ .. 39..  
ಏವಮುಕ್ತ್ವಾ ಮಹಾದೈತ್ಯಮಂತರ್ಧಾನಮಧಾಸಕರೋತ್ .  
ಶಿವಃ ಸೋಽಪಿ ಮಹಾದೇವೋಽಭವತ್ತತ್ತ್ವೈವ ಸಂಸ್ಥಿತಃ .. 40..  
ಹರ್ಷೇಣ ಮಹತಾ ಯುಕ್ತೋ ಜಗಾಮ ಶರಣಂ ಸ್ವಯಂ .  
ಶುಕ್ರಂ ಸರ್ವವಿಚಾರಜ್ಞಂ ಸ್ವಗುರುಂ ಪ್ರಣನಾಮ ಹ .. 41..  
ಕಥಯಾಮಾಸ ವೃತ್ತಾಂತಂ ಸೋಽಪಿ ಸಂಹರ್ಷಿತೋಽಭವತ್ .  
ಶ್ರುತ್ವಾ ಯೋಗೀಂದ್ರಮುಖ್ಯಶ್ಚ ದೈತ್ಯಾಚಾರ್ಯೋ ಮಹಾಯಶಾಃ .. 42..  
ಮಹಿಷಾಸುರಪುತ್ರೀಂ ಸ ಉಪಯೇಮೇ ವರೋದ್ಧತಃ .  
ತೃಷ್ಣಾಂ ರೂಪಯುತಾಂ ಪೂರ್ಣಗುಣಯುಕ್ತಾಂ ಚ ತಾದೃಶೀಂ .. 43..  
ತತೋ ದೈತ್ಯಗಣಾನ್ ಸರ್ವಾನ್ ಸಮಾಗತಾನ್ ದಿಗಂತತಃ .  
ದೈತ್ಯೇಶಾಂಸ್ತಾನ್ ಪುರಸ್ಕೃತ್ಯ ಶುಕ್ರಸ್ತಂ ಹೃಭ್ಯಷೇಚಯತ್ .. 44..  
ವೇದಮಂತ್ರೈರ್ಮಹಾಭಾಗೋ ಬ್ರಾಹ್ಮಣೈರ್ವಿಧಿಸಂಯುತಃ .  
ಕಾಮಾಸುರೋಽಭವದ್ರಾಜಶ್ರಿಯಾ ಹೃಷ್ಟೋ ವಿಲಾಸವಾನ್ .. 45..  
ಪಂಚ ತಸ್ಯ ಪ್ರಧಾನಾನಿ ಬಭೂವುಶ್ಚ ಮಹೌಜಸಃ .

ರಾವಣಃ ಶಂಬರಶ್ಚೈವ ಮಹಿಷೋ ಬಲಿದುರ್ಮದೌ .. 46..

ನಗರಂ ನಿರ್ಮಮೇ ಭೂಮೌ ಸರ್ವಶೋಭಾಸಮನ್ವಿತಂ .

ರತಿದಂ ನಾಮ ತನ್ಯಾಪಿ ಚಕಾರೋಶನಸೇರಿತಃ .. 47..

ತತ್ರ ಜಗ್ಮುಶ್ಚ ವಾಸಾರ್ಥಂ ದೈತ್ಯದಾನವರಾಕ್ಷಸಾಃ .

ಚಾತುರ್ವರ್ಣ್ಯಸಮಾಯುಕ್ತಂ ಶುಶುಭೇ ಶೋಭಯಾ ಪರಂ .. 48..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಕಾಮಾಸುರರಾಜ್ಯಪ್ರಾಪ್ತಿವರ್ಣನಂ ನಾಮ  
ತೃತೀಯೋಧ್ಯಾಯಃ .. 6.3

(Page ಖಂ. 8 ಅ. 4 ಪಾನ 8)

#### 6.4 ಕಾಮಾಸುರವಿಜಯವರ್ಣನಂ ನಾಮ ಚತುರ್ಥೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಆದಿಶಕ್ತಿರುವಾಚ .

ಕದಾಚಿದ್ ದೈತ್ಯರಾಜೇಂದ್ರೋ ಬಲಿಮುಖ್ಯಾನ ಸಮಾಗತಾನ್ .

ಜಗಾದ ಹರ್ಷಸಂಯುಕ್ತಃ ಕಾಮಾಸುರಃ ಪ್ರತಾಪವಾನ್ .. 1..

ಕಾಮಾಸುರ ಉವಾಚ .

ಬಲೇ ರಾವಣಮುಖ್ಯಾಶ್ಚ ವಚನಂ ಮೇ ಹಿತಾವಹಂ .

ಶೃಣುದ್ಧಂ ನೀತಿತತ್ತ್ವಜ್ಞಾ ಯದಿ ಹೃದ್ಯಂ ಭವೇತ್ ಪರಂ .. 2..

ಬ್ರಹ್ಮಾಂಡಂ ಹಿ ಪ್ರಜೇಷ್ಯಾಮಿ ವರದರ್ಪೇಣ ನಿಶ್ಚಿತಂ .

ಭವದ್ಭಿಃ ಸಂಯುತೋಽಹಂ ವೈ ತಥಾ ಶುಕ್ರೇಣ ರಕ್ಷಿತಃ .. 3..

ವರದಾನಸ್ಯ ಮಾಹಾತ್ಮ್ಯಂ ವೃಥಾ ಭವತಿ ಚಾನ್ಯಥಾ .

ನ ವಯಂ ಜಯಸಂಹೀನಾ ಭವಿಷ್ಯಾಮಃ ಕದಾಚನ .. 4..

ಕಾಮಾಸುರಸ್ಯ ತದ್ವಾಕ್ಯಂ ಶ್ರುತ್ವಾ ದೈತ್ಯೇಂದ್ರಸತ್ತಮಾಃ .

ಹರ್ಷಯುಕ್ತಾ ಪುನಸ್ತಂ ತೇ ಊಚುಃ ಪ್ರಾಂಜಲಯಃ ಪರಂ .. 5..

ದೈತ್ಯೇಶಾ ಊಚುಃ .

ಸಮ್ಯಗುಕ್ತಂ ಮಹಾಭಾಗ ವಯಂ ಸರ್ವೇ ತ್ವದಾತ್ಮಕಾಃ .

ಪ್ರಜೇಷ್ಯಾಮೋ ಮಹೇಶೇಂದ್ರಾನ್ ಪ್ರತಾಪೇನ ಪ್ರಭೋ ಚ ತೇ .. 6..

ನ ತೇ ಪರಾಕ್ರಮಸ್ಯೈವ ತುಲಾಂ ಬ್ರಹ್ಮಾಂಡಮಂಡಲೇ .

ಲಭತೇ ಕೋಽಪಿ ದೈತ್ಯೇಂದ್ರಸ್ತತ್ರ ಶುಕ್ರಃ ಸಹಾಯಕೃತ್ .. 7..

ತತಃ ಸರ್ವೇ ಸಮಾಗಮ್ಯ ಶುಕ್ರಂ ನೀತಿವಿಶಾರದಂ .

ಪ್ರಣಮ್ಯಾಽಽಪೂಜ್ಯ ತೇನೈವ ಯುತಾಃ ಸರ್ವೇಽಪಿ ನಿಯಮಯುಃ .. 8..  
 ಅಪಾರಸೇನಯಾ ಯುಕ್ತಶ್ಚತುರಂಗಸುಶೋಭಯಾ .  
 ಶುಶುಭೇ ಕಾಮಸಂಜ್ಞೋಽಸೌ ತಾರಾಯುಕ್ತೋ ಯಥಾ ವಿಧುಃ .. 9..  
 ನಾನಾವಾಹನಗಾ ವೀರಾಃ ಶಸ್ತ್ರಹಸ್ತಾ ದ್ರುಮೈರ್ಯುತಾಃ .  
 ಪರ್ವತಾನಾಂ ಧರಾಃ ಕೇಚಿನ್ನಿಯಯೂ ರಣದುರ್ಮದಾಃ .. 10..  
 ಯಥಾ ಪಾಥೋನಿಧಿಶ್ಚೈವ ಸರ್ವತ್ರ ಜಲರೂಪದೃಕ್ .  
 ತಥಾ ಸೈನ್ಯಂ ಧರಾಯಾಂ ಸಂಖ್ಯಾತಿಗಂ ದೃಶ್ಯತೇ ಹಿ ತತ್ .. 11..  
 ಬಲಿರಾವಣಮುಖ್ಯಾ ವೈ ಯತ್ರ ತಿಷ್ಠಂತಿ ಶಕ್ತಯಃ .  
 ನೃಪಾಲೈಃ ಕಿಂತು ಸೇನಾಭಿಯುಧ್ಧಂ ಕರ್ತುಂ ಕ್ಷಮಂ ಭವೇತ್ .. 12..  
 ರಾಜಾನಃ ಶರಣಂ ಕೇಚಿದ್ಯಯುಸ್ತಂ ಚ ಮೃತಾಃ ಪರೇ .  
 ಕೇಚಿತ್ ತ್ಯಕ್ತ್ವಾ ವನಂ ರಾಜ್ಯಂ ಯಯುರ್ಭಯಸಮನ್ವಿತಾಃ .. 13..  
 ಏವಂ ಭೂಮಂಡಲಂ ಜಿತ್ವಾ ಸಪ್ತದ್ವೀಪಸಮನ್ವಿತಂ .  
 ದೈತ್ಯೇಶಾ ಹರ್ಷಸಂಯುಕ್ತಾ ಬಭೂವುಶ್ಚ ಜಯಾನ್ವಿತಾಃ .. 14..  
 ತತಃ ಪಾತಾಲಮಾವಿಶ್ಯ ಶೇಷಂ ನಾಗಸಮನ್ವಿತಂ .  
 ವಶಂ ಕೃತ್ವಾ ಯಯುಸ್ತೇಽಪಿ ಸ್ವರ್ಗಂ ದೇವಗಣೈರ್ಯುತಂ .. 15..  
 ಸಮಾಗತಂ ಮಹಾದೈತ್ಯೈರ್ಯುತಂ ಕಾಮಾಸುರಂ ಖಲಂ .  
 ಜ್ಞಾತ್ವಾ ದೇವಗಣಾಃ ಸರ್ವೇ ಭಯಭೀತಾ ಬಭೂವಿರೇ .. 16..  
 ವಿಚಾರ್ಯ ಗುರುಣಾ ಸಾರ್ಧಂ ಶಂಕರಂ ತೇ ಯಯುಸ್ತತಃ .  
 ತ್ಯಕ್ತ್ವಾ ರಾಜ್ಯಂ ಭಯೋದ್ವಿಗ್ನಾ ಬ್ರಹ್ಮವಿಷ್ಣುಮುಖಾಃ ಸುರಾಃ .. 17..  
 ತತೋ ದೈತ್ಯೇಂದ್ರಮುಖ್ಯಾಶ್ಚ ಶೂನ್ಯಾಂ ದೃಷ್ಟ್ವಾಽಮರಾವತೀಂ .  
 ಪ್ರವೇಶಂ ಚಕ್ರೀ ಸರ್ವೇ ಕಾಮಾಸುರಪುರೋಗಮಾಃ .. 18..  
 ಇಂದ್ರಾಸನೇ ಸಮಾಸೀನೋ ದೈತ್ಯಪೈಃ ಸಂವೃತೋ ಬಭೌ .  
 ಕಾಮಾಸುರಸ್ತತೋ ದೈತ್ಯಾನ್ ಸ್ಥಾಪಯಾಮಾಸ ಸನ್ನಿಧೌ .. 19..  
 ತತಸ್ತೈಃ ಸಂಯುತಃ ಸೋಽಪಿ ಪ್ರಜಾಪತಿಪದಂ ಯಯೌ .  
 ತತ್ಪ್ರೈವ ತಾದೃಶಂ ದೃಷ್ಟ್ವಾ ಬ್ರಹ್ಮಾಸನಗತೋಽಭವತ್ .. 20..  
 ಬುಭುಜೇಽಸೌ ಕಿಯತ್ಕಾಲಂ ಭೋಗಾನ್ನಾನಾವಿಧಾನ್ ಖಲೈಃ .  
 ವಿಕುಂಠಮಗಮತ್ ಸೋಽಪಿ ದೈತ್ಯಪೈಃ ಸುಸಮಾವೃತಃ .. 21..  
 ತತ್ರ ಶೂನ್ಯಂ ಪ್ರದೃಶ್ಯೈವ ಹರ್ಷಯುಕ್ತೋ ಬಭೂವ ಹ .  
 ಕಾಮಾಸುರಃ ಸ್ವಯಂ ರೇಮೇ ನಾನಾದೈತ್ಯೇಂದ್ರಮುಖ್ಯಕೈಃ .. 22..  
 ತತೋ ದೈತ್ಯಗಣಾನ್ ಸೋಽಪಿ ಜಗಾದ ಹರ್ಷಸಂಯುತಃ .  
 ಮೋಹೇನ ಮೋಹಿತೋಽತ್ಯಂತಂ ಗರ್ವಯುಕ್ತೋ ವಚಃ ಪರಂ .. 23..

ಕಾಮಾಸುರ ಉವಾಚ .

ಕಿಂ ಮಯಾ ನ ಜಿತಂ ದೈತ್ಯಾಸ್ತದ್ವದೇತ ಜಯಾಮ್ಯಹಂ .  
 ವಿಷ್ಣುಮುಖ್ಯಾಶ್ಚ ದೇವೇಂದ್ರಾ ದುದ್ರುವುಃ ಕ್ಲೇಬಭಾವತಃ .. 24..  
 ನ ಕೋಽಪಿ ರಣಭೂಮೌ ವೈ ಸಂಗ್ರಾಮಾಯ ಸಮಾಗತಃ .  
 ದೇವೇಂದ್ರಾ ಯುದ್ಧಹೀನಾಸ್ತು ಭವಾಮೋ ಜಯಶಾಲಿನಃ .. 25..

(Page ಖಂ. 6 ಅ. 4 ಪಾನ 9)

ತತಸ್ತಂ ಶಂಬರೋ ದೈತ್ಯಃ ಪ್ರಾಹ ವೈರಸಮನ್ವಿತಃ .  
 ಪ್ರೇರಿತೋ ದೈತ್ಯವರ್ಯೈಶ್ಚಾಸುರಾಣಾಂ ಹಿತಕಾರಕಃ .. 26..  
 ಶಂಬರಾಸುರ ಉವಾಚ .

ಶಂಭುಂ ಜಯ ಮಹಾರಾಜ ದೇವಮುಖ್ಯೈಶ್ಚ ಸಂವೃತಂ .  
 ತದಾ ಬ್ರಹ್ಮಾಂಡಕಸ್ಯೈವ ರಾಜಾ ತ್ವಂ ತು ಭವಿಷ್ಯಸಿ .. 27..  
 ನ ತ್ವಾಂ ವರಪ್ರದೋ ದೇವಃ ಶಿವಃ ಶೃಣು ವಚೋ ಹಿತಂ .  
 ಸ್ವಧರ್ಮಸಂಯುತಂ ರಾಜನ್ ಸರ್ವೇಭ್ಯಃ ಸುಖದಾಯಕಂ .. 28..  
 ಕರ್ಮಣಾಂ ಫಲದಾತೃತ್ವಂ ದೇವಾನಾಂ ಕರ್ಮ ನಿರ್ಮಿತಂ .  
 ಸ್ವಧರ್ಮಸ್ಥಂ ವಿಜಾನೀಹಿ ನೋಚೇನ್ನಶ್ಯಂತಿ ದೇವತಾಃ .. 29..  
 ಪ್ರವರ್ತತ ಇದಂ ಕರ್ಮಾಧಾರಂ ಸರ್ವಂ ತದಾಜ್ಞಯಾ .  
 ಕರ್ಮಣಾ ತ್ವಂ ಸಮರ್ಥಶ್ಚ ಜಾತೋಽಸ್ಯತ್ರ ನ ಸಂಶಯಃ .. 30..  
 ವಯಂ ತು ತಪಸಾ ಹೀನಾಸ್ತೇನ ರಾಜಂಸ್ತ್ವ ದಾಶ್ರಿತಾಃ .  
 ಭವಾಮಸ್ತಮಥೋ ಶಂಭುಂ ಜಯ ತ್ವಂ ದೈತ್ಯಪೈರ್ವೃತಃ .. 31..  
 ದೇವನಾಥಃ ಸ್ವಯಂ ಶಂಭುಸ್ತಸ್ಮಾದ್ದೇವಾನ್ ಪ್ರಗೃಹ್ಯ ಸಃ .  
 ಶತ್ರುನ್ನಃ ಪಶ್ಯ ದೈತ್ಯೇಂದ್ರ ಸಂಸ್ಥಿತಃ ಪ್ರಬಭೂವ ಹ .. 32..  
 ಸುರಾಶ್ಚಾಸುರಕಾಃ ಪ್ರೋಕ್ತಾಃ ಪಶ್ಯ ವೇದೇಷು ಮಾನದ .  
 ಶಿವೋ ದೇವಮಯಃ ಪ್ರೋಕ್ತಃ ಕಥಂ ದೈತ್ಯಹಿತೋ ಭವೇತ್ .. 33..  
 ಕಾಮಾಸುರಃ ಶಂಬರಸ್ಯ ವಚಃ ಶ್ರುತ್ವಾ ಪ್ರತಾಪವಾನ್ .  
 ಮೋಹಯುಕ್ತಃ ಸ್ವಭಾವೇನ ತಥ್ಯಂ ಮೇನೇ ತು ಶಕ್ತಯಃ .. 34..  
 ದೈತ್ಯಪೈಃ ಸಂವೃತಃ ಸದ್ಯಃ ಸನ್ನದ್ಧೈಃ ಶಂಕರಂ ಯಯೌ .  
 ತಮಾಗತಂ ಸಮಾಜ್ಞಾಯ ಶಿವಶ್ಚಿಂತಾತುರೋಽಭವತ್ .. 35..  
 ದೇವೈಃ ಸಹ ವಿಚಾರ್ಯೇವಂ ದೃಷ್ಟ್ವಾ ದಾರುಣರೂಪಕಂ .  
 ಕಾಮಾಸುರಂ ಪಪಾಲಾಸೌ ತ್ಯಕ್ತ್ವಾ ಕೈಲಾಸಮಾತ್ಮನಃ .. 36..  
 ಅರಣ್ಯೇ ದೇವಸಂಯುಕ್ತೋ ಯತ್ರ ತತ್ರ ಗುಹಾಸು ಸಃ .  
 ಭಯಭೀತಃ ಸ್ವಭಾವೇನ ವಾಸಂ ಚಕ್ರೇ ಸದಾಶಿವಃ .. 37..



ತತಃ ಕಾಮಾಸುರೋ ದುಷ್ಟೋ ದೃಷ್ಟ್ವಾ ಶೂನ್ಯಂ ಪುರಂ ಮಹತ್ .

ಶೈವಂ ಹರ್ಷಸಮಾಯುಕ್ತೋ ದೈತ್ಯಪೈಃ ಪ್ರವಿವೇಶ ಹ .. 38..

ಕೈಲಾಸಶಿಖರಾರೂಢಃ ಕಾಮಾಸುರಃಪ್ರತಾಪವಾನ್ .

ಭೋಗಾನ್ ಕಲ್ಪಿತಸಂಭೂತಾನ್ ಬುಭುಜೇ ಚಾಸುರೈಃ ಸಹ .. 39..

ಏವಂ ಬ್ರಹ್ಮಾಂಡಮುಗ್ರಃ ಸ ಸ್ವಯಂ ಜಿತ್ವಾ ನನಂದ ಹ .

ಕೃತಕೃತ್ಯಮಿವಾತ್ಮಾನಂ ಮೇನೇ ದೈತ್ಯೇಂದ್ರನಾಯಕಃ .. 40..

ತತೋ ಬಹೌ ಗತೇ ಕಾಲೇ ಪುತ್ರಂ ಶೋಷಣಸಂಜ್ಞಿತಂ .

ಜ್ಯೇಷ್ಠಂ ಕೈಲಾಸನಾಥಂ ವೈ ಚಕಾರ ಭಯವರ್ಜಿತಃ .. 41..

ದುಃಪೂರಂ ಸ ಚಕಾರೈವ ವಿಕುಂತಾಧಿಪತಿಂ ಖಲಂ .

ಕನಿಷ್ಠಂ ಸ್ವಸುತಂ ಕಾಮಾಸುರೋ ದುಷ್ಟಶ್ಚ ಶಕ್ತಯಃ .. 42..

ಬಲಿಂ ಸೌರಸ್ಯ ಲೋಕಸ್ಯ ನಾಥಂ ಚಕ್ರೇ ಮಹಾಸುರಃ .

ರಾವಣಂ ಶಕ್ತಿಲೋಕಸ್ಯ ತಥಾ ಬಲಸಮನ್ವಿತಂ .. 43..

ಶಂಬರಂ ಬ್ರಹ್ಮಲೋಕಸ್ಯಾಧಿಪಂ ದುಷ್ಟಂ ಚಕಾರ ಹ .

ಇಂದ್ರಲೋಕಸ್ಯ ನಾಥಂ ತು ಮಹಿಷಂ ರಣದುರ್ಮದಂ .. 44..

ದುರ್ಮದಂ ಯಮಪುರ್ಯಾಂ ಸ ಸ್ಥಾಪಯಾಮಾಸ ನಿರ್ಭಯಃ .

ಏವಂ ನಾನಾಸುರಾಂಶ್ಚಕ್ರೇ ಸ್ಥಾಪಿತಾನ್ ಭುವನೇಷು ಚ .. 45..

ಸ್ವಯಂ ಸರ್ವಸಮಾಯುಕ್ತ ಆಯಯೌ ಭೂಮಿಮಂಡಲಂ .

ಸ್ವಪುರೇ ರಾಜ್ಯಮುಗ್ರಂ ಸ ಚಕಾರ ಜಗತೋ ಬಲಾತ್ .. 46..

ಸ್ತ್ರೀಮದ್ಯಮಾಂಸಕಾದ್ಯೈಶ್ಚ ಸಂಸಕ್ತಃ ಸನ್ಮಹಾಬಲಃ .

ಭೋಗಾಂಸ್ತ್ರೀಲೋಕಗಾಂಸ್ತತ್ರ ಬುಭುಜೇ ಸ್ವಸುಹೃಜ್ಜನ್ಯೈಃ .. 47..

ನ ಬುಭೋಧ ಗತಂ ಕಾಲಂ ಯಥಾ ಕಾಲೇನ ವಂಚಿತಃ .

ಆತ್ಮಾನಮಮೃತಾಕಾರಂ ಮೇನೇ ಸ್ವಮದಸಂಯುತಃ .. 48..

ಏವಂ ಕಾಮಾಸುರೋ ದುಷ್ಟಃ ಶಕ್ತಯಃ ಸ ಚಕಾರ ಹ .

ಚರಾಚರಮಯಂ ಸರ್ವಂ ಸ್ವಾಧೀನಂ ಬಲಗರ್ವಿತಃ .. 49..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಕಾಮಾಸುರವಿಜಯವರ್ಣನಂ ನಾಮ ಚತುರ್ಥೋಽಧ್ಯಾಯಃ

.. 6.4

(Page ಖಂ. 6 ಅ. 5 ಪಾನ 10)

6.5 ಮುದ್ದಲದೇವಸಮಾಗಮೋ ನಾಮ ಪಂಚಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಕ್ತಯ ಊಚುಃ .

ಅಹೋ ಕಾಮಾಸುರಸ್ಯೈವಂ ಪ್ರಭಾವಃ ಪರಮಾದ್ಭುತಃ .

ಶಸ್ತ್ರಹೀನೇನ ಮಾಯೀ ವೈ ಜಿತಂ ಸರ್ವಂ ಚರಾಚರಂ .. 1..

ಏತಾದೃಶೋ ಮಹಾದೈತ್ಯೋ ನ ಶ್ರುತಸ್ತೇ ಮುಖಾಂಬುಜಾತ್ .

ಅಧುನಾ ತಸ್ಯ ನಾಶಂ ತು ವದ ದೇವಿ ಸುದುರ್ಗಮಂ .. 2..

ಆದಿಶಕ್ತಿರುವಾಚ .

ಕಾಲಿಮುಖ್ಯಾಃ ಶೃಣುಧ್ವಂ ಚ ಶಕ್ತಯೋ ಮೇ ವಚೋ ಹಿತಂ .

ಯಥಾ ತಂ ಗಣನಾಥಃ ಸ ಜಿಗ್ರೇ ಸರ್ವೈಃ ಸುದುರ್ಜಯಂ .. 3..

ಏಕದಾ ಸ್ವಸಭಾಸಂಸ್ಥಂ ಕಾಮಾಸುರಂ ಮಹಾನ್ಮಪಂ .

ಜಗುದೈತ್ಯಾಧಿಪಾಃ ಸರ್ವೇ ಕೃತಾಂಜಲಯ ಆದರಾತ್ .. 4..

ದೈತ್ಯೇಶಾ ಊಚುಃ .

ಮಹಾರಾಜ ಮಹಾರಾಜ ಕೃತಕೃತ್ಯೋಽಸಿ ನಿಶ್ಚಿತಂ .

ತಥಾಪಿ ಶೃಣು ವಾಕ್ಯಂ ನಃ ಸರ್ವೇಷಾಂ ತೇ ಹಿತಾವಹಂ .. 5..

ಚರಾಚರಂ ತು ದೈತ್ಯೇಶಾ ಜಿತ್ವಾ ರಾಜ್ಯಂ ಪ್ರಚಕ್ರೀ .

ಕಾಲೇನ ನಿಹತಾಃ ಸರ್ವೇ ದೇವೈಶ್ಚದ್ಮಪ್ರದರ್ಶಿಭಿಃ .. 6..

ಅತಸ್ತ್ವ ಮಪಿ ರಾಜೇಂದ್ರ ಶತ್ರುಭಾವಸಮಾಶ್ರಿತಾನ್ .

ದೇವಾನ್ ಶಂಭುಮುಖಾನ್ ಸರ್ವಾನ್ ಮಾರಯಸ್ವ ಪ್ರಯತ್ನತಃ .. 7..

ಅಮರಾ ವೇದವಾದೇಷು ಕಥಿತಾ ದೇವಪಾ ಗಣಾಃ .

ಶಸ್ತ್ರಾದಿಭಿಶ್ಚ ತೇ ಸರ್ವೇ ನ ಮರಿಷ್ಯಂತಿ ಕರ್ಹಿಚಿತ್ .. 8..

ಅತಃ ಶೃಣು ಮಹಾದೈತ್ಯ ವಿಚಾರಂ ಶತ್ರುನಾಶಕಂ .

ಕರ್ಮಹೀನಪ್ರಭಾವೇಣ ಮರಿಷ್ಯಂತ್ಯಮರಾಃ ಕಿಲ .. 9..

ಕರ್ಮಾನ್ನಾ ದೇವತಾಃ ಸರ್ವಾ ನಷ್ಟೇಽನ್ನೇ ನಾಶಮಾಪ್ನುಯುಃ .

ಪುರಾ ಪ್ರೋಕ್ತಂ ತು ವೇದೇಷು ತಾದೃಶಂ ಕುರು ಮಾನದ .. 10..

ತೇನೈವಾಮರರೂಪಾಶ್ಚ ವಯಂ ನಿಹತಕಂಟಕಾಃ .

ಭವಾಮೋ ನಾತ್ರ ಸಂದೇಹಸ್ತ್ವತ್ಪ್ರಸಾದೇನ ನಿತ್ಯದಾ .. 11..

ತೇಷಾಂ ತದ್ವಚನಂ ಶ್ರುತ್ವಾ ಕಾಮಾಸುರಶ್ಚ ಹರ್ಷಿತಃ .

ಸಾಧು ಸಾಧು ಭವದ್ಭಿಃ ಸಂಕಥಿತಂ ತಾನುವಾಚ ಹ .. 12..

ಅಧುನಾ ದೈತ್ಯಪೈಃ ಸರ್ವೈಃ ಕರ್ತವ್ಯಂ ಕರ್ಮಖಂಡನಂ .

ಮಹಾಬಲಾಶ್ಚ ಗಚ್ಛಧ್ವಂ ಭೂಮಿಂ ಸರ್ವಾಂ ಮದಾಜ್ಞಯಾ .. 13..

ತಥೇತಿ ತಂ ಪ್ರಣಮ್ಯಾದೌ ಹರ್ಷಾದ್ಧಾನವಮುಖ್ಯಕೈಃ .  
 ಪೃಥಿವ್ಯಾಂ ತೈಃ ಕೃತಂ ಕರ್ಮಖಂಡನಂ ಮದಸಂಯುತೈಃ .. 14..  
 ಬ್ರಾಹ್ಮಣಾದೀಂಶ್ಚ ಸಂತಾಡ್ಯ ವರ್ಣಾಶ್ರಮವಿವರ್ಜಿತಾನ್ .  
 ಚಕ್ರುಸ್ತೇ ಪಾಪಕರ್ಮಾಣೋ ದಾನವಾ ದುರ್ಜಯಾಃ ಖಲಾಃ .. 15..  
 ಕಾಮಸ್ಯ ಪ್ರತಿಮಾ ದುಷ್ಟೈಃ ಕೃತಾಸ್ತೈಃ ಸ್ಥಾಪಿತಾಸ್ತತಃ .  
 ದೇಶೇ ದೇಶೇ ಪುರೇ ಗ್ರಾಮೇ ಜನೈಃ ಪೂಜ್ಯಾ ಇಮಾ ಮತಾಃ .. 16..  
 ತತೋ ಹಾಹಾರವಂ ಸರ್ವೇ ವರ್ಣಾಶ್ರಮಯುತಾ ಜನಾಃ .  
 ಸ್ನಾನಾದಿ ನೈವ ಚಕ್ರುಸ್ತೇ ದೈತ್ಯಸಂತ್ರಾಸತಾಪಿತಾಃ .. 17..  
 ನ ಸ್ವಾಹಾ ನ ಸ್ವಧಾ ಕುತ್ರ ನ ವಷಟ್ಕಾರ ಏವ ಚ .  
 ವರ್ಣಾಶ್ರಮವಿಹೀನಾಶ್ಚಾತಿಷ್ಠಂಸ್ತೇ ಬ್ರಾಹ್ಮಣಾದಯಃ .. 18..  
 ಕೇಚಿನ್ ಮುನಿಗಣಾ ದೇವ್ಯೋ ಮಹೋಗ್ರಂ ವನಮಾಶ್ರಿತಾಃ .  
 ಸ್ವಧರ್ಮನಿರತಾಸ್ತತ್ರಾವಸಂಸ್ತೇ ವಿಗತಜ್ವರಾಃ .. 19..  
 ತತೋಽಭವನ್ ಮಹಾದೇವಾ ಉಪೋಷಣಪರಾಯಣಾಃ .  
 ಶೋಕಸಂವಿಗ್ನಚಿತ್ತಾಸ್ತೇ ಮಿಲಿತಾ ಭಯವಿಹ್ವಲಾಃ .. 20..  
 ಕಾಮಾಸುರಸ್ಯ ನಾಶಾರ್ಥಂ ವಿಚಾರಂ ಚಕ್ರುರಂಜಸಾ .  
 ನ ಕಿಂಚಿತ್ ಪ್ರಾಪುರಭವನ್ನತಿದುಃಖಯುತಾಸ್ತತಃ .. 21..  
 ತತ್ರಾಽಽಜಗಾಮ ಯೋಗೀಂದ್ರೋ ಮುದ್ಗಲಃ ಪರಮಾರ್ಥವಿತ್ .  
 ತಂ ದೃಷ್ಟ್ವಾ ದೇವದೇವಾಸ್ತೇ ಹರ್ಷಿತಾ ಅಭವನ್ ಬುಧಂ .. 22..  
 ಉತ್ಥಾಯ ತಂ ಪ್ರಣೇಮುಸ್ತೇ ಶಂಭುವಿಷ್ಣುಮುಖಾಃ ಸುರಾಃ .  
 ಭೃಗ್ವಾದಯಶ್ಚ ಯೋಗೀಂದ್ರಾಃ ಪೂಜಯಾಮಾಸುರಾದರಾತ್ .. 23..  
 ಆಸನೇ ಸುಖಮಾಸೀನಂ ಕೃತ್ವಾ ಕರಪುಟಾನ್ ಮುನಿಂ .  
 ಶಿವಶ್ಚಿಂತಾತುರೋಽತ್ಯಂತಂ ಪಪ್ರಚ್ಛ ವಿನಯಾನ್ವಿತಃ .. 24..  
 ಶ್ರೀಶಿವ ಉವಾಚ .  
 ಧನ್ಯಾ ವಯಂ ಮಹಾಯೋಗಿನ್ ದರ್ಶನೇನ ಚ ತೇ ಪ್ರಭೋ .  
 ಗಾಣಪತ್ಯಸ್ಯ ಪೂಜ್ಯಸ್ಯ ಸರ್ವೇಷಾಂ ಪಾವನಾತ್ಮನಃ .. 25..  
 (Page ಖಂ. 6 ಅ. 5 ಪಾನ 11)  
 ಅಸ್ಮಾಕಮಾದಿಕಾಲೇ ತು ಗುರುರ್ಭೃಶುಂಡಿಕಃ ಪರಃ .  
 ತೇನ ಸಂಬೋಧಿತಾ ವಿಪ್ರ ವಯಂ ಜ್ಞಾನಯುತಾ ಮುದಾ .. 26..  
 ಗುರುಸ್ತಸ್ಯ ಮುನೀಂದ್ರಸ್ಯ ಸರ್ವಸಿದ್ಧಿಪ್ರದಾಯಕಃ .  
 ಗಾಣಪತ್ಯಾಗ್ರಣೀಃ ಸಾಕ್ಷಾತ್ ಸಮಸ್ತೇನ ನ ವರ್ತತೇ .. 27..  
 ಶಿಷ್ಯಶಿಷ್ಯಾನ್ ಮಹಾಭಾಗ ತಾರಯಸ್ವಾಧುನಾ ಪ್ರಭೋ .  
 ನೋಚೇದನ್ನವಿಹೀನಾನ್ನೋ ಮೃತಾನ್ ಪಶ್ಯಸಿ ದೇವಪಾನ್ .. 28..

ಕಾಮಾಸುರೇಣ ದುಷ್ಟೇನ ಸ್ಥಾನಭ್ರಷ್ಟಾಃ ಕೃತಾ ವಯಂ .  
 ಅಧುನಾ ಕರ್ಮನಾಶಾದ್ವೈ ಹೀನಾ ಅನ್ನೇನ ವೈ ಕೃತಾಃ .. 29..  
 ಉತ್ತತ್ತಿಸ್ಥಿತಿಸಂಹಾರಕರ್ತೃಭ್ಯೋ ಮರಣಂ ಮುನೇ .  
 ಉತ್ತತ್ತಿಸ್ಥಿತಿಸಂಹಾರಯುಕ್ತೇಭ್ಯಸ್ತಸ್ಯ ನೋ ಭವೇತ್ .. 30..  
 ಅತೋ ಯೋಗೀಂದ್ರಮುಖ್ಯ ತ್ವಂ ವದೋಪಾಯಂ ಮಹಾಗುರೋ .  
 ಕಾಮಾಸುರಸ್ಯ ನಾಶಾರ್ಥಂ ಕರಿಷ್ಯಾಮೋ ಜವಾನ್ವಿತಾಃ .. 31..  
 ಚರಾಚರಸ್ಯ ರಕ್ಷಾರ್ಥಂ ಕುರು ಕಾರ್ಯಮನುಮತ್ತಮಂ .  
 ದುಷ್ಟಂ ಸಂಹರ ಯೋಗೀಂದ್ರ ಮಾರ್ಗದರ್ಶನಭಾವತಃ .. 32..  
 ಯಥಾ ಜ್ಞಾನೋಪದೇಶೇನಾಜ್ಞಾನನಾಶಂ ಕರೋಷಿ ತು .  
 ತಥಾ ಹಿಂಸಾ ನ ತೇ ಸ್ವಾಮಿನ್ ಭವಿಷ್ಯತಿ ಕದಾಚನ .. 33..  
 ಇತಿ ತಸ್ಯ ವಚಃ ಶ್ರುತ್ವಾ ಮುದ್ದಲಃ ಶಂಕರಸ್ಯ ತು .  
 ದಯಯಾ ಗಣನಾಥಂ ಸ ಸ್ಮರನ್ ಜಗಾದ ತಂ ವಚಃ .. 34..  
 ಮುದ್ದಲ ಉವಾಚ .  
 ಶೃಣು ಶಂಭೋ ಜಗನ್ನಾಥ ವಿಷ್ಣೋ ದೇವಾದಯೋ ವಚಃ .  
 ಕಥಯಾಮಿ ಹಿತಾರ್ಥಾಯ ಕಾಮಾಸುರವಿನಾಶನಂ .. 35..  
 ಸಾಕ್ಷಾದೀಶ್ವರೂಪಸ್ತ್ವಂ ಗಣೇಶಾಂಶಃ ಸದಾಶಿವ .  
 ತವಾಗ್ರೇ ಕಿಮಹಂ ಬ್ರೂಯಾಂ ವಿದ್ಯಾನಾಥಸ್ಯ ಮಾನದ .. 36..  
 ತವ ದರ್ಶನಮಾತ್ರೇಣ ಕೃತಕೃತ್ಯಾ ಭವಂತಿ ವೈ .  
 ನರಾ ಈಶ ನ ಸಂದೇಹಸ್ತಂ ಕಿಂ ಬ್ರೂಮಿ ಭಯಾಪಹಂ .. 37..  
 ತಥಾಪಿ ಕಥಯಿಷ್ಯಾಮಿ ತ್ವದಾಜ್ಞಾಪಾಲನಾರ್ಥತಃ .  
 ಗಣೇಶಂ ಸರ್ವಭಾವೇನ ಭಜದ್ಧ್ವಂ ಸರ್ವದೇವತಾಃ .. 38..  
 ಸ್ವಾನಂದಸ್ಥಸ್ತಿ ಭಿರ್ಭಾವೈರ್ಹೀನೋ ದೇವೋ ನ ಸಂಶಯಃ .  
 ಸ ತಂ ಕ್ಷಣಾರ್ಥಮಾತ್ರೇಣ ಹನಿಷ್ಯತಿ ಮಹಾಸುರಂ .. 39..  
 ಪೂರ್ವಸ್ಮಿನ್ ಯತ್ರ ವೈ ಶಂಭೋ ಸಿದ್ಧಿಃ ಪ್ರಾಪ್ತಾ ತ್ವಯಾ ತಥಾ .  
 ದೇವೈಃ ಸರ್ವೈಶ್ಚ ವಿಪ್ರೈಶ್ಚಾಧುನಾ ತತ್ರ ಗತಿಂ ಕುರು .. 40..  
 ಭೂಸ್ವಾನಂದೇ ಮಹಾಭಾಗ ಆರಾಧಯ ಗಜಾನನಂ .  
 ಮಯೂರೇಶಂ ವಿಧಾನೇನ ಸರ್ವಸಿದ್ಧಿಪ್ರದಾಯಕಂ .. 41..  
 ಏಕಾಕ್ಷರೇಣ ಮಂತ್ರೇಣ ಚರದ್ಧ್ವಂ ತಪ ಉತ್ತಮಂ .  
 ಸ್ವಲ್ಪಕಾಲೇನ ವಿಘ್ನೇಶಃ ಪ್ರಸನ್ನೋ ಭವಿತಾ ಸ್ವಯಂ .. 42..  
 ಏವಮುಕ್ತ್ವಾ ಮಹಾಯೋಗೀ ಮುದ್ದಲಸ್ತಾನ್ ಪ್ರಣಮ್ಯ ತು .  
 ಜಗಾಮ ಸ್ವೇಚ್ಛಯಾ ಯೋಗಾದ್ಗಣೇಶಭಜನೇ ರತಃ .. 43..  
 ತತೋ ದೇವಾಶ್ಚ ವಿಪ್ರಾಸ್ತೇ ಹರ್ಷಯುಕ್ತಾ ಬಭೂವಿರೇ .

ಮಯೂರೇಶಂ ಸಮಾಜಗ್ಮುದಂಡಕಾರಣ್ಯಗಂ ಪರಂ .. 44..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಮುದ್ಗಲದೇವಸಮಾಗಮೋ ನಾಮ ಪಂಚಮೋಽಧ್ಯಾಯಃ  
.. 6.5

6.6 ಭೃಶುಂಡಿಪಂಚದೇವಸಮಾಗಮೋ ನಾಮ ಷಷ್ಠೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಕ್ತಯ ಉಚುಃ .

ಮಯೂರನಾಮಕಂ ಕ್ಷೇತ್ರಂ ಭೂಸ್ವಾನಂದಮಯಂ ಕಥಂ .

ಬಭೂವ ತತ್ ಸಮಾಚಕ್ಷ್ವ ಪರಂ ಕೌತೂಹಲಂ ತ್ವಿದಂ .. 1..

ಪುರಾ ಕಥಂ ಶಿವಾದ್ಯೈಶ್ಚ ಸಿದ್ಧಿಃ ಪ್ರಾಪ್ತಾ ಜಗನ್ಮಯಿ .

ವದ ತತ್ರ ಕಥಂ ತೇಷಾಂ ಭೃಶುಂಡೀ ಚಾಸಭವದ್ ಗುರುಃ .. 2..

ಕೀದೃಶಂ ಕ್ಷೇತ್ರಮುಖ್ಯಂ ತು ಕೇನ ತತ್ರ ಗಜಾನನಃ .

ಸ್ಥಾಪಿತಃ ಪೂರ್ವಕಾಲೇ ವೈ ಕೇ ಕೇ ಸಿದ್ಧಿಮವಾಪ್ನುಯುಃ .. 3..

ವದ ಶಕ್ತೇ ಮಯೂರಸ್ಯ ಮಾಹಾತ್ಮ್ಯಂ ಸರ್ವಸಿದ್ಧಿದಂ .

ಕ್ಷೇತ್ರಸ್ಯ ಸ್ವಲ್ಪಕಾಲೇನ ಲಭತೇ ಸ್ವೇಷ್ಟಿತಂ ನರಃ .. 4..

ಮುದ್ಗಲ ಉವಾಚ .

ಏವಂ ಪೃಷ್ಟ್ವಾ ಮಹಾಮಾಯಾ ಶಕ್ತಿಭಿಶ್ಚ ಪ್ರಜಾಪತೇ .

ಭಕ್ತಿಯುಕ್ತಾಭಿರತ್ಯಂತಮಾದರಾತ್ತಾ ಉವಾಚ ಸಾ .. 5..

ತತ್ಕೇಽಹಂ ಶೃಣು ವಕ್ಷ್ಯಾಮಿ ಸರ್ವಸಿದ್ಧಿಪ್ರದಾಯಕಂ .

ಶ್ರವಣೇನ ನ ಸಂದೇಹೋ ಬ್ರಹ್ಮಭೂತಪದಪ್ರದಂ .. 6..

ಆದಿಶಕ್ತಿರುವಾಚ .

ಅತ್ರಾಹಂ ಕಥಯಿಷ್ಯಾಮೀತಿಹಾಸಂ ಪರಮಾಡ್ಭುತಂ .

ಭೃಶುಂಡಿನಃ ಶಿವಾದೀನಾಂ ಸಂವಾದಾತ್ಕಮುತ್ತಮಂ .. 7..

ಕದಾಚಿತ್ ಪ್ರಲಯೇ ವೃತ್ತೇ ನಷ್ಟೇ ಸ್ಥಾವರಜಂಗಮೇ .

ಬ್ರಹ್ಮವಿಷ್ಣುಶಿವಾದ್ಯಾಶ್ಚ ಲಯಂ ಯಯುಃ ಸ್ವಭಾವತಃ .. 8..

ತತೋಽತಿಲಯವೇಗೇನ ಪಂಚಭೂತಾನಿ ಶಕ್ತಯಃ .

ಲಯಂ ಪ್ರಾಪ್ತಾನಿ ಸರ್ವತ್ರ ಶೂನ್ಯರೂಪಂ ಬಭೂವ ಹ .. 9..

ತತೋ ಜಾಗೃನ್ಮಯಂ ಬ್ರಹ್ಮ ಸ್ಥೂಲಭೂತಂ ಲಯಂ ಗತಂ .

ತಥಾ ಸೂಕ್ಷ್ಮಂ ಮಹಾದೇವ್ಯಃ ಸ್ವಾಪ್ನಂ ಪ್ರಲಯವೇಗತಃ .. 10..

ಸಮಭಾವಮಯಂ ಬ್ರಹ್ಮ ಸೌಷುಪ್ತಂ ತಲ್ಲಯಂ ಗತಂ .  
 ತತಃ ಪ್ರಕೃತಿರೂಪಾ ನಾ ಪುರುಷೇ ತನ್ಮಯೀ ಹ್ಯಭೂತ್ .. 11..  
 ಪುರುಷೋ ಬ್ರಹ್ಮಣಿ ಸ್ವಾತ್ಮೈ ಕಭಾವಂ ಸಂಸ್ಥಿತೋಽಭವತ್ .  
 ಬ್ರಹ್ಮ ಬ್ರಹ್ಮಣಿ ಸಂಸ್ಥಂ ವೈ ಬಭೂವ ಸ್ವಾತ್ಮಗಂ ಪರಂ .. 12..  
 ಏವಂ ಮಹಾಲಯೇ ಪ್ರಾಪ್ತೇ ಕ್ಷೇತ್ರಂ ಸ್ವಾನಂದವಾಚಕಂ .  
 ಸ್ವಸಂವೇದ್ಯಸ್ವರೂಪೇಣ ಸ್ಥಿತಂ ಬ್ರಹ್ಮಪದಪ್ರದಂ .. 13..  
 ತದಾ ವಿಘ್ನೇಶ್ವರಃ ಸಾಕ್ಷಾದ್ ಯೋಗನಿದ್ರಾಪರಾಯಣಃ .  
 ಕ್ಷೇತ್ರೇ ಮಯೂರೇ ಸುಷ್ವಾಪ ತದಾಕಾರಧರಃ ಪ್ರಭುಃ .. 14..  
 ತತೋ ಬಹೌ ಗತೇ ಕಾಲೇ ನಿದ್ರಾಹೀನೋ ಬಭೂವ ಹ .  
 ನಿಶ್ವಾಸತೋಽಭವನ್ನಸ್ಯ ಸೋಂಕಾರಾ ನಿಗಮಾಃ ಪುರಾ .. 15..  
 ತೈಃ ಸ್ತುತೋ ಬೋಧಿತಶ್ಚೈವ ಸಸರ್ಜ ಸಕಲಂ ಪುನಃ .  
 ಪ್ರಕೃತಿಂ ಪುರುಷಾದ್ಯಂ ಚ ನಾನಾತತ್ತ್ವಸ್ವರೂಪಕಂ .. 16..  
 ತತ್ತ್ವೈಸ್ತ್ರಿಗುಣಕಂ ಸೃಷ್ಟಂ ಸ್ಥೂಲಸೂಕ್ಷ್ಮಸಮಾತ್ಮಕಂ .  
 ತ್ರಿವಿಧಂ ತು ವಿರಾಡ್ರೂಪಂ ನಾನಾಭೇದಪ್ರಸೂತಕಂ .. 17..  
 ತತಸ್ತ್ರಿವಿಧರೂಪಂ ಚ ನಾನಾಭಿನ್ನಂ ಬಭೂವ ಹ .  
 ಚರಾಚರಾತ್ಮಕಂ ಬ್ರಹ್ಮ ಪಂಚಭೂತಮಯಂ ಬಭೌ .. 18..  
 ಭಿನ್ನಾನಿ ಪಂಚಭೂತಾನಿ ವ್ಯವಸ್ಥಾಸಂಯುತಾನಿ ತು .  
 ಬಭೂವುರಾದಿಕಾಲೇಽಹಂ ತೇಷಾಂ ಸೃಷ್ಟಿಂ ವದಾಮಿ ವಃ .. 19..  
 ನಾಭೇಃ ಸಮುದ್ಭವಸ್ತಸ್ಯ ಬ್ರಹ್ಮಾ ಲೋಕಪಿತಾಮಹಃ .  
 ಮುಖಾದ್ವಿಷ್ಟುಃ ಸ್ವಯಂ ಪಾತಾ ಗಣೇಶಸ್ಯ ಚತುರ್ಭುಜಃ .. 20..  
 ನೇತ್ರಾಚ್ಚಿವಃ ಸಮುತ್ತನ್ನೋ ವಾಮಾಂಗಾತ್ಸಸ್ಯ ಚಾಽಭವಂ .  
 ಅಹಂ ಭಾನುರ್ದಕ್ಷಿಣಾಂಗಾತ್ ಪಂಚ ದೇವಾಃ ಪುರಾತನಾಃ .. 21..  
 ಅಜ್ಞಾನೇನ ಸಮಾಯುಕ್ತಾ ನ ವಿದುಃ ಸ್ವಪರಂ ತದಾ .  
 ದೇವಾ ಜ್ಞಾನಪ್ರಸಿದ್ಧ್ಯರ್ಥಂ ತಪಶ್ಚೇರುರ್ಮಹಾದ್ಭುತಂ .. 22..  
 ದಿವ್ಯವರ್ಷಸಹಸ್ರೇಣ ಪ್ರಸನ್ನೋ ಗಣನಾಯಕಃ .  
 ಹೃದಿಸ್ಥಂ ದರ್ಶಯಾಮಾಸ ಬೀಜಮೇಕಾಕ್ಷರಂ ಸ್ವಕಂ .. 23..  
 ಮಂತ್ರಂ ಪ್ರಾಪ್ಯ ಮಹೇಶಾನಾ ಜೇಪುರ್ವಿಘ್ನೇಶಮಾಭಜನ್ .  
 ಗತೇ ವರ್ಷಶತೇ ಪೂರ್ಣೇ ಪ್ರಸನ್ನೋಽಭೂದ್ಗಜಾನನಃ .. 24..  
 ಆದೌ ಶಂಕರಹೃದ್ದೇಶೇ ದರ್ಶಯಾಮಾಸ ರೂಪಕಂ .  
 ನರನಾಗಮಯಂ ಪೂರ್ಣಂ ಚತುರ್ಭುಜಾದಿಚಿಹಿತಂ .. 25..  
 ತಂ ದೃಷ್ಟ್ವಾ ವಿಸ್ಮಿತಃ ಸೋಽಪಿ ಚಿತ್ತೇ ವಿಚಾರಮಾಕರೋತ್ .

ನರಕುಂಜರೂಪೋಽಯಂ ಚಿತ್ತೇ ಮೇ ಕಃ ಪ್ರತಿಷ್ಠತಿ .. 26..

(Page ಖಂ. 6 ಅ. 6 ಪಾನ 13)

ಯಾವತ್ತಂ ಪ್ರಷ್ಟುಮಾರೇಭೇ ತಾವದಂತರ್ಹಿತಂ ವಪುಃ .

ತತಃ ಸೋಽಪಿ ಗಣೇಶಸ್ಯ ಪುನರ್ಧ್ಯಾನಯುತೋಽಭವತ್ .. 27..

ನ ದದರ್ಶ ಮಹದ್ರೂಪಂ ಸರ್ವಮಂಗಲಮಂಗಲಂ .

ತತೋ ವಿಹ್ವಲಚಿತ್ತೋಽಸೌ ಜಗಾಮ ವಿಷ್ಟುಸನ್ನಿಧೌ .. 28..

ತದಾ ಸೋಽಪಿ ವಿಸೃಜ್ಯೈವ ಧ್ಯಾನಂ ಸಮುತ್ಥಿತೋಽಭವತ್ .

ಶಿವಸ್ತಸ್ಮೈ ಸ್ವವೃತ್ತಾಂತಂ ಕಥಯಾಮಾಸ ಹೃದ್ಗತಂ .. 29..

ಶಿವಾಯ ಸ ಜಗಾದೈವಂ ಸ್ವಧ್ಯಾನಸ್ಯಂ ಜನಾರ್ದನಃ .

ಏವಂ ಕ್ರಮೇಣ ಪಂಚೈತೇ ದೇವೇಶಾ ಮಿಲಿತಾ ಜಗುಃ .. 30..

ಪರಸ್ಪರಂ ವಿಚಾರ್ಯೈತೇ ಧ್ಯಾನಂ ವಿಸ್ಮಿತಮಾನಸಾಃ .

ಊಚುಃ ಕೋಽಯಂ ನರಶ್ಚೈವಾಭವತ್ ಧ್ಯಾನೇ ಸಮಾಗತಃ .. 31..

ತತಸ್ತೇ ತುಷ್ಟುವುರ್ದೇವಂ ಯಸ್ಮೈ ಕಸ್ಮೈ ನಮೋ ನಮುಃ .

ಸರ್ವೇಷಾಂ ಮೂಲರೂಪಾಯ ಪ್ರಸೀದ ಕರುಣಾನಿಧೇ .. 32..

ತತ ಆಕಾಶಜಾಂ ವಾಣೀಂ ಶುಶ್ರುವುಸ್ತೇ ಮಹೌಜಸಃ .

ಬ್ರಹ್ಮವಿಷ್ಟುಮಹೇಶಾನಶಕ್ತಿಸೂರ್ಯಾಃ ಸುಖಪ್ರದಾಂ .. 33..

ಆಕಾಶವಾಗುವಾಚ .

ಗಣೇಶೋಽಹಂ ಮಹಾದೇವಾಶ್ಚಿತ್ತವೃತ್ತಿಪ್ರಚಾಲಕಃ .

ಯಸ್ಯ ತಪ್ತಂ ತಪೋ ಘೋರಂ ಸ ಏವಾಹಂ ನ ಸಂಶಯಃ .. 34..

ಪ್ರಸನ್ನೇನ ಮಯಾಽಽದೌವಸ್ತಪಸಾ ಹೃದಿ ದರ್ಶಿತಂ .

ಬೀಜಮೇಕಾಕ್ಷರಂ ಮೇ ವೈ ಸಿದ್ಧಾ ಯೂಯಂ ಜಪಾತ್ತತಃ .. 35..

ಸಾಕ್ಷಾನ್ಮೇ ದರ್ಶನೇ ದೇವಾ ನಾಧಿಕಾರೋಸ್ತಿ ನಿಶ್ಚಿತಂ .

ಯೋಗಹೀನಪ್ರಭಾವತ್ವಾತ್ತತಶ್ಚಾಂತರ್ಹಿತೋಽಭವಂ .. 36..

ಭೃಶುಂಡಿನಂ ಮಹಾಭಕ್ತಂ ಪೃಚ್ಛಧ್ವಂ ಸರ್ವಮಂಜಸಾ .

ಗತ್ವಾ ನತ್ವಾ ಸ ವೈ ಸಾಕ್ಷಾತ್ ಜ್ಞಾನದಾತಾ ಭವಿಷ್ಯತಿ .. 37..

ತತ್ ಜ್ಞಾತ್ವಾ ದೇವದೇವಾ ಮಾಂ ಭವಿಷ್ಯಥ ಸಮರ್ಥಕಾಃ .

ಸಂದ್ರಷ್ಟುಂ ನಾತ್ರ ಸಂದೇಹಸ್ತತಃ ಸಿದ್ಧಿಮವಾಪ್ಸ್ಯಥ .. 38..

ಏವಮುಕ್ತ್ವಾ ಗಣೇಶಾನಃ ಸ್ವಸ್ಥಃ ಸೋಽಂತರ್ಹಿತೋಽಭವತ್ .

ಶಿವಾದಯಃ ಪ್ರಣಮ್ಯೈವ ಯುಯುಸ್ತಂ ಮುನಿಪುಂಗವಂ .. 39..

ಅಮಲಾಶ್ರಮಸಂಸ್ಥಂ ತಂ ದದೃಶುವಿಷ್ಟುಮುಖ್ಯಕಾಃ .

ಭೃಶುಂಡಿನಂ ಪ್ರಣಮ್ಯೈತೇ ಸಂಸ್ಥಿತಾ ಹರ್ಷಸಂಯುತಾಃ .. 40..

ಊಚುಃ ಪ್ರಾಂಜಲಯಃ ಸರ್ವೇ ತಂ ಮುನಿಂ ಶುಂಡಯಾಯುತಂ .

ಏಕಮೇವ ಸ್ಥಿತಂ ಪೂರ್ಣಯೋಗಾನಂದಮಯಂ ಪರಂ .. 41..

ದೇವೇಶಾ ಊಚುಃ .

ಧನ್ಯಂ ಜನ್ಮ ತಪೋ ವಿದ್ಯಾ ಜ್ಞಾನಂ ತೇ ಪಾದದರ್ಶನಾತ್ .

ಧನ್ಯೋಽಪಿ ಯೋಗಿನಾಂ ಮಧ್ಯ ಆದಿಮಧ್ಯಾಂತವರ್ಜಿತಃ .. 42..

ಸೋಽಪಿ ತಾನ್ ಪೂಜಯಾಮಾಸ ಜ್ಞಾತ್ವಾ ದೇವತಮಾನ್ ಮುನಿಃ .

ಕೃತ್ವಾಽಽತಿಥ್ಯಂ ಜಗಾದೈವಂ ಭೃಶುಂಡೀ ಪರಮಾರ್ಥವಿತ್ .. 43..

ಭೃಶುಂಡ್ಯವಾಚ .

ಜಗತಾಂ ಮೂಲರೂಪಾಶ್ಚ ಭವಂತೋ ಜಗದೀಶ್ವರಾಃ .

ಸಮಾಗತಾ ಮದೀಯೇ ಮೇ ಆಶ್ರಮೇ ಭಾಗ್ಯಗೌರವಾತ್ .. 44..

ಕಿಮರ್ಥಮಾಗತಾ ದೇವಾಃ ಕಾರ್ಯಂ ಬ್ರೂತ ಕರೋಮ್ಯಹಂ .

ಆದಿಮಧ್ಯಾಂತಭಾವಜ್ಞಾ ವಿಶ್ವಪಾಲಾಃ ಪರೇಶ್ವರಾಃ .. 45..

ಶಕ್ತಯ ಊಚುಃ .

ಮಹಾಲಯೇ ಭೃಶುಂಡೀ ಚ ಕಥಂ ಲಯವಿವರ್ಜಿತಃ .

ವದ ಶಕ್ತೇ ಮುನೇಸ್ತಸ್ಯ ಚರಿತಂ ಪರಮಾದ್ಭುತಂ .. 46..

ಮುದ್ದಲ ಉವಾಚ .

ಮಹಾಲಕ್ಷ್ಮೀಮುಖೀನಾಂ ತು ದೇವೀನಾಂ ಪ್ರಶ್ನಮುತ್ತಮಂ .

ಶ್ರುತ್ವಾ ತಾ ಜಗದಂಬಾ ಸಾ ಕಥಯಾಮಾಸ ಹರ್ಷಿತಾ .. 47..

ಪುರಾ ಭೃಶುಂಡಿಚರಿತಂ ಮಯಾ ರಮ್ಯಂ ಪ್ರಕಾಶಿತಂ .

ಶ್ರುತ್ವಾ ಸಂಶಯಹೀನಾಸ್ತಾಂ ಪಪ್ರಚ್ಛುರ್ವಿನಯಾನ್ವಿತಾಃ .. 48..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಭೃಶುಂಡಿಪಂಚದೇವಸಮಾಗಮೋ ನಾಮ

ಷಷ್ಠೋಽಧ್ಯಾಯಃ .. 6.6

(Page ಖಂ. 6 ಅ. 7 ಪಾನ 14)

6.7 ಸ್ವಾನಂದಕ್ಷೇತ್ರಸ್ವರೂಪವರ್ಣನಂ ನಾಮ ಸಪ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಕ್ತಯ ಊಚುಃ .

ಅಹೋ ಶಕ್ತೇ ಮಹಾಚ್ಚಿತ್ರಂ ಚರಿತ್ರಂ ಮುಖ್ಯಕಂ ಶ್ರುತಂ .

ಭೃಶುಂಡಿನಶ್ಚ ಸಂತುಷ್ಟಾ ವಯಂ ಜಾತಾ ನ ಸಂಶಯಃ .. 1..

ಅಧುನಾ ಮುನಿದೇವಾನಾಂ ಸಂವಾದಂ ವದ ಸೌಖ್ಯದಂ .



ಯತ್ರ ವಿಘ್ನೇಶ್ವರಸ್ಯೈವ ಜ್ಞಾನಂ ಸಂಗೀಯತೇಽಮಲಂ .. 2..  
ಆದಿಶಕ್ತಿರುವಾಚ .  
ಶೃಣುಧ್ವಂ ಶಕ್ತಯಃ ಸರ್ವಾಃ ಪುರಾವೃತ್ತಂ ಕಥಾನಕಂ .  
ಸರ್ವಪಾಪಹರಂ ಪುಣ್ಯಂ ಸರ್ವಸಿದ್ಧಿಪ್ರದಾಯಕಂ .. 3..  
ಭೃಶುಂಡಿವಚನಂ ಶ್ರುತ್ವಾ ಹರ್ಷಿತಾಃ ಶಂಕರಾದಯಃ .  
ಊಚುಸ್ತಂ ಪ್ರಣಿಪತ್ಯೈವ ವೃತ್ತಾಂತಂ ಪೂರ್ವಸಂಭವಂ .. 4..  
ಶಿವಾದಯ ಊಚುಃ .  
ಕೋಽಸೌ ಗಣೇಶ್ವರಃ ಸ್ವಾಮಿನ್ ನರಕುಂಜರವೇಷಭೃತ್ .  
ತಸ್ಯ ಜ್ಞಾನಂ ವದಸ್ವ ತ್ವಂ ಕಥಂ ಚಿತ್ತಪ್ರಚಾಲಕಃ .. 5..  
ಭೃಶುಂಡ್ಯುವಾಚ .  
ಸಂಯೋಗವಾಚಕಃ ಪ್ರೋಕ್ತೋ ಗಕಾರಶ್ಚ ಣಕಾರಕಃ .  
ಅಯೋಗಾತ್ಮಕಸಂಜ್ಞೋ ವೈ ತಯೋಃ ಸ್ವಾಮೀ ಗಣೇಶ್ವರಃ .. 6..  
ಅವಿನಾಶಿಪದಂ ವೇದೇ ಪ್ರೋಕ್ತಂ ತದ್ಗಜವಾಚಕಂ .  
ಮಸ್ತಕಂ ತಸ್ಯ ದೇವೇಶಾ ಜ್ಞಾತವ್ಯಂ ಮಾಯಯಾ ಕೃತಂ .. 7..  
ನಾಶವದ್ವಿಶ್ವಮೇತದ್ವೈ ತದೇವ ದೇಹರೂಪಗಂ .  
ಕಂಠಾಧೋ ನಾತ್ರ ಸಂದೇಹಸ್ತಯೋರ್ಯೋಗೇ ಗಜಾನನಃ .. 8..  
ಚತುಃಪದಾರ್ಥರೂಪಾಶ್ಚ ಭುಜಾಸ್ತಸ್ಯ ಮಹಾತ್ಮನಃ .  
ಚತುರ್ಭುಜಸ್ತೇನ ಸಾಕ್ಷಾದ್ಗಣೇಶಃ ಪರಿಕೀರ್ತಿತಃ .. 9..  
ಜೀವಾತ್ಮಪರಮಾತ್ಮಾನೌ ಪಾದೌ ತಸ್ಯ ಮಹಾತ್ಮನಃ .  
ದ್ವಿಪದೋ ಗಣರಾಜೋಽತಃ ಕಥ್ಯತೇ ವೇದವಾದತಃ .. 10..  
ತಸ್ಮೋದರಾತ್ ಸಮುತ್ಪನ್ನಂ ಜಗದ್ಭ್ರಹ್ಮ ಮಹೇಶ್ವರಾಃ .  
ತೇನ ಲಂಬೋದರಃ ಸಾಕ್ಷಾತ್ ಕಥಿತೋಽಸೌ ಗಣೇಶ್ವರಃ .. 11..  
ಭ್ರಾಂತಿದಾ ಗಣರಾಜಸ್ಯ ಮಾಯಾಸಿದ್ಧಿಃ ಪ್ರಕೀರ್ತಿತಾ .  
ವಾಮಾಂಗಾದ್ಭಿನ್ನರೂಪಾ ಸಾ ಬಭೂವೇ ಯೋಗರೂಪಿಣೀ .. 12..  
ಪಂಚಚಿತ್ತಮಯೀ ಸಾಕ್ಷಾದ್ಭುದ್ಧಿಭ್ರಾಂತಿಧರಾ ಪರಾ .  
ದಕ್ಷಿಣಾಂಗಾದ್ಗಣೇಶಸ್ಯ ನಿಸ್ಸೃತಾ ಜ್ಞಾನರೂಪಿಣೀ .. 13..  
ತಯೋಃ ಸ್ವಾಮೀ ಗಣೇಶಾನೋ ಯೋಗಶಾಂತಿಮಯಃ ಸ್ವಯಂ .  
ಭಕ್ತವತ್ಸಲಭಾವೇನ ದೇಹಧಾರೀ ಬಭೂವ ಹ .. 14..  
ಸ ಏವ ಜ್ಞಾನಗೋ ದೇವಾ ಭವತಾಂ ಕಾರ್ಯಸಿದ್ಧಯೇ .  
ಬಭೂವ ತಂ ಭಜಧ್ವಂ ತು ತೇನ ಸರ್ವಂ ಶುಭಂ ಭವೇತ್ .. 15..  
ಶ್ರುತ್ವೈವಂ ವಿಸ್ಮಿತಾ ಭೂತ್ವಾ ದೇವೇಶಾಸ್ತಂ ಪ್ರಣಮ್ಯ ತು .  
ಊಚುರ್ವಿಸ್ಮಿತಚಿತ್ತಾಸ್ತೇ ಗುರುಂ ಭೃಶುಂಡಿನಂ ವಚಃ .. 16..

ಬ್ರಹ್ಮಾದಯ ಊಚುಃ .

ತ್ವಂ ಸಾಕ್ಷಾದ್ಗಣರಾಜೋ ವೈ ಶುಂಡಾದಂಡವಿರಾಜಿತಃ .

ಅಸ್ಮಾಕಂ ಗುರುರಾದ್ಯಶ್ಚ ಬೋಧದಾತರ್ನಮೋಽಸ್ತು ತೇ .. 17..

ತ್ವದೀಯವಚನೇನೈವ ಗಣೇಶಾರ್ಥವಿಚಕ್ಷಣಾಃ .

ಜಾತಾ ವಯಂ ಮಹಾಯೋಗಿಂಸ್ತದ್ಭಕ್ತಾಃ ಸಾರ್ಥಕಾಃ ಪ್ರಭೋ .. 18..

ಅಧುನಾ ವದ ಮಾಹಾತ್ಮ್ಯಂ ಭಜನಸ್ಯ ವಿಶೇಷತಃ .

ತತ್ರ ಸ್ಥಾನಂ ಚ ಮಂತ್ರಾದಿವಿಧಿಯುಕ್ತಂ ಮಹಾಮುನೇ .. 19..

ಭೃಶುಂಡ್ಯವಾಚ .

ಸಮಾಧಿನಾ ಭವಂತೋಽಪಿ ಗತಾಃ ಪುರಾ ಮಹೇಶ್ವರಾಃ .

ಭೇದಾಭೇದಾದಿಹೀನೇ ತು ಬ್ರಹ್ಮಣಿ ತನ್ಮಯತ್ವತಃ .. 20..

ಅಧುನಾ ದಂಡಕಾರಣ್ಯೇ ತಾದೃಶಂ ಕ್ಷೇತ್ರಮುತ್ತಮಂ .

ಸ್ವಾನಂದಾಖ್ಯಂ ಚ ತತ್ರೈವ ತಪದ್ವಂ ಗಣಪೇ ರತಾಃ .. 21..

ಮೂರ್ತಿಂ ಕೃತ್ವಾ ಗಣೇಶಸ್ಯ ದೃಷ್ಟ್ವಾಂ ಸ್ವಹೃದಿ ತಾದೃಶೀಂ .

ಪೂಜಯದ್ವಂ ವಿಧಾನೇನ ತತಃ ಸಿದ್ಧಿಮವಾಪ್ಸ್ಯಥ .. 22..

ಏವಮುಕ್ತ್ವಾ ಮಹಾಯೋಗೀ ಭೃಶುಂಡೀ ವಿರರಾಮ ಹ .

ಗಣೇಶಭಕ್ತರಾಜೇಂದ್ರೋ ದೇವೇಶಾಸ್ತಂ ಜಗುಃ ಪುನಃ .. 23..

ಶಿವಾದ್ಯಾ ಊಚುಃ .

ಕುತ್ರ ಕ್ಷೇತ್ರಂ ಸ್ಥಿತಂ ವಿಪ್ರ ಪ್ರಲಯೇ ಸಮುಪಸ್ಥಿತೇ .

ಕೀದೃಶಂ ತಸ್ಯ ಮಾಹಾತ್ಮ್ಯಂ ವದ ಯೋಗೀಂದ್ರಸತ್ತಮ .. 24..

ತತ್ರ ಮೂರ್ತಿಃ ಪುರಾ ಕೇನ ಸ್ಥಾಪಿತಾ ಗಣಪಸ್ಯ ಚ .

ಕಿಮರ್ಥಂ ಭೂಮಿಸಂಸ್ಥೋಽಯಂ ಗಣೇಶಃ ಸಂಬಭೂವ ಹ .. 25..

(Page ಖಂ. 6 ಅ. 7 ಪಾನ 15)

ತತ್ರ ಸಿದ್ಧಿಂ ಸಮಾಜಗ್ಮುಃ ಸೇವ್ಯ ವಿಘ್ನೇಶ್ವರಂ ನರಾಃ .

ಮಾಹಾತ್ಮ್ಯಂ ತತ್ ಸಮಾಚಕ್ಷ್ಯ ಸರ್ವಜ್ಞೋಽಸಿ ಮಹಾಮುನೇ .. 26..

ಗಣನಾಥೇನ ಸಾಕ್ಷಾತ್ತ್ವಂ ದರ್ಶಿತೋ ಗುರುರಾದರಾತ್ .

ವಯಂ ಶಿಷ್ಯಾಸ್ತ್ವದೀಯಾಶ್ಚ ಶಾಧಿ ಸರ್ವಾನ್ ಹಿತಾಯ ನಃ .. 27..

ತೇಷಾಂ ವಚನಮಾರ್ಕಣ್ಯ ಭೃಶುಂಡೀ ಪುನರಬ್ರವೀತ್ .

ಗಾಣಪತ್ಯವಿಚಾರಜ್ಞಃ ಸರ್ವಶಾಸ್ತ್ರಾರ್ಥತತ್ತ್ವವಿತ್ .. 28..

ಭೃಶುಂಡ್ಯವಾಚ .

ಕ್ಷೇತ್ರಂ ಗಣೇಶ್ವರಸ್ಯೈವ ತ್ರಿವಿಧಂ ಪರಿಕೀರ್ತಿತಂ .

ತೇಷಾಂ ಭೇದಂ ಪ್ರವಕ್ಷ್ಯಾಮಿ ಶೃಣುದ್ವಂ ತ್ವೇಕಚೇತಸಃ .. 29..

ಸ್ವರ್ಗೇ ಶಂಭುಗೃಹೇ ಚೈವ ಪಾತಾಲೇ ಶೇಷಮಂದಿರೇ .  
 ಪೃಥಿವ್ಯಾಂ ತು ಮಯೂರೇಶೇ ಕ್ಷೇತ್ರಂ ವಿಘ್ನಪತೇಃ ಸ್ಮೃತಂ .. 30..  
 ತತ್ರ ಕರ್ಮಪ್ರಸಿದ್ಧ್ಯರ್ಥಂ ಭೂಮಿಗಂ ಶಾಶ್ವತಂ ಸದಾ .  
 ವಕ್ಷ್ಯಾಮಿ ತಸ್ಯ ಮಾಹಾತ್ಮ್ಯಂ ಬ್ರಹ್ಮಾಕಾರಸ್ಯ ದೇವಪಾಃ .. 31..  
 ಪ್ರಕೃತಿಃ ಸರ್ವರೂಪಾ ತು ಪುರುಷಶ್ಚಾತ್ಮನಂಜ್ಞಕಃ .  
 ತಯೋಃ ಸಂಯೋಗಭಾವೇ ತು ಸ್ವಾನಂದಃ ಪರಿಕಥ್ಯತೇ .. 32..  
 ಸ್ವಸಂವೇದ್ಯೇನ ಯೋಗೇನ ಲಭ್ಯತೇ ಮಾನವೈಃ ಪರಂ .  
 ತದೇವ ಗಣರಾಜಸ್ಯ ಕ್ಷೇತ್ರಂ ಜಾನೀತ ಭೂಮಿಗಂ .. 33..  
 ತತ್ರೈವ ಸಂಸ್ಥಿತಃ ಸಾಕ್ಷಾದ್ಗಣೇಶೋ ಯೋಗವಾಚಕಃ .  
 ತೇನ ಸಂರಚಿತಂ ಸ್ವಸ್ಯ ಮಾಯಯಾ ಬ್ರಹ್ಮದಾಯಕಂ .. 34..  
 ತಸ್ಯ ರೂಪಂ ಕಥಯಿತುಂ ನಿಜಾನಂದಂ ನ ಶಕ್ಯತೇ .  
 ಸರ್ವಕ್ಷೇತ್ರಸಮಾಯೋಗೋ ಜ್ಞಾತವ್ಯಂ ಕ್ಷೇತ್ರಮುತ್ತಮಂ .. 35..  
 ತತಃ ಸ್ವಸ್ಯೇಚ್ಛಯಾ ದೇವಾ ಗಣೇಶೇನ ಸ್ವಮಾಯಯಾ .  
 ಸೃಷ್ಟಂ ಚತುರ್ವಿಧಂ ತಸ್ಮಾತ್ ಕ್ಷೇತ್ರಾತ್ ಖೇಲನಭಾವತಃ .. 36..  
 ಪಶ್ಚಿಮಾಂಗಾದಸದ್ರೂಪಂ ಬ್ರಹ್ಮ ಶಕ್ತಿಮಯಂ ಪರಂ .  
 ನಿಸೃತಂ ತತ್ ದ್ವಿಧಾ ಜಾತಂ ಸ್ವಭಾವೇನ ಮಹೇಶ್ವರಾಃ .. 37..  
 ರತಿಭೋಗಮಯೀ ಪ್ರೋಕ್ತಾ ಕಾಮಃ ಸರ್ವಪ್ರಮೋಹಕಃ .  
 ಭೋಕ್ತಾ ತಯೋಃ ಸಮಾಯೋಗೇ ದ್ವಾರಂ ತಚ್ಚ ಪ್ರಕೀರ್ತಿತಂ .. 38..  
 ಹೃದಿ ಸರ್ವಜನಾನಾಂ ಯಾ ರತಿರುತ್ಪದ್ಯತೇ ಪರಾ .  
 ತಯಾ ಮೋಹಿತಚಿತ್ತಾಸ್ತೇ ಭ್ರಮಂತಿ ವಿಷಯೇ ರತಾಃ .. 39..  
 ತತ್ರ ಚಾಲಕರೂಪೇಣ ಸಂಸ್ಥಿತಃ ಪುರುಷೋ ಮಹಾನ್ .  
 ಕಾಮಸ್ತೇನ ಜನಾಃ ಸರ್ವೇ ನಾನಾ ಕಾರ್ಯೇ ಪರಾಯಣಾಃ .. 40..  
 ಭೋಗೋ ಯಸ್ಯ ತಥಾ ಭೋಕ್ತಾ ಮೋಹಹೀನೌ ಯದಾ ಹೃದಿ .  
 ತದಾ ಶಾಕ್ತಂ ಲಭೇತ್ ಸೋಽಪಿ ಬ್ರಹ್ಮಾಸದ್ವಾಚಕಂ ಪರಂ .. 41..  
 ತೇನ ದ್ವಾರೇಣ ವಿಘ್ನೇಶಂ ಸಾಧಯಿತ್ವಾ ಚ ಯೋಗಿನಃ .  
 ಗಚ್ಛಂತಿ ತೇನ ದೇವೇಂದ್ರಾ ದ್ವಾರಂ ಶಾಸ್ತ್ರೇ ಪ್ರಕಥ್ಯತೇ .. 42..  
 ಉತ್ತರಾಂಗಾದ್ಗಣೇಶಸ್ಯ ಸಮುದ್ರೂತಂ ಸ್ವಭಾವತಃ .  
 ಬ್ರಹ್ಮ ಸೌರಂ ಸದಾ ಸತ್ಯವಾಚಕಂ ದೇವಸತ್ತಮಾಃ .. 43..  
 ತದೇವ ದ್ವಿವಿಧಂ ಜಾತಂ ಕರ್ಮ ಜ್ಞಾನಪ್ರಭೇದತಃ .  
 ಇಚ್ಛಯಾ ಗಣರಾಜಸ್ಯ ತಚ್ಚ ಣುಧ್ವಂ ವಿಧಾನತಃ .. 44..  
 ಕರ್ಮಾಧಾರಂ ಜಗತ್ ಸರ್ವಂ ಕರ್ಮ ಸೃಷ್ಟಂ ಪ್ರವರ್ತತೇ .  
 ಅಂತೇ ಕರ್ಮಗತಂ ಭಾವಿ ಶಾಸ್ತ್ರೇಷು ತನ್ಮಯತ್ವತಃ .. 45..

ಆಧಾರಾತ್ಮಕಭಾವೇನ ಸಂಸ್ಥಿತಾ ಧರಣೀ ಪರಾ .  
 ಕರ್ಮರೂಪಾ ಮಹಾಮಾಯಾ ಸಂಜ್ಞಾ ಸೂರ್ಯಸ್ಯ ಭಾಮಿನೀ .. 46..  
 ವರಾಹೋ ಜ್ಞಾನರೂಪಶ್ಚ ಸದಾ ನಿಃಸಂಗಭಾವತಃ .  
 ಕರ್ಮಜಾತಿಷು ತಿಷ್ಠೇತ್ಸು ಸ ಏವ ರವಿವಾಚಕಃ .. 47..  
 ಕರ್ಮಯೋಗಯುತಾಃ ಕೇಚಿತ್ ಕೇಚಿತ್ ಜ್ಞಾನಪರಾಯಣಾಃ .  
 ಭ್ರಮಂತಿ ದ್ವಿವಿಧೇ ಭಾವೇ ಯಂತ್ರಿತಾ ಮೋಹಸಂಯುತಾಃ .. 48..  
 ಕರ್ಮಮೋಹಂ ಪರಿತ್ಯಜ್ಯ ಜ್ಞಾನಮೋಹಂ ತಥಾ ಜನಃ .  
 ತಯೋರ್ಯೋಗೇಽಮೃತಂ ಬ್ರಹ್ಮ ಪ್ರಾಪ್ನುಯಾತ್ ರವಿವಾಚಕಂ .. 49..  
 ಅಥವಾ ಸೌರಮಾರ್ಗೇಣ ಲಭ್ಯತೇ ಭಕ್ತಮುಖ್ಯಕೈಃ .  
 ತದೇವ ದ್ವಾರರೂಪಂ ವೈ ವದಂತಿ ಗಣಪಸ್ಯ ಚ .. 50..  
 ತೇನ ದ್ವಾರೇಣ ಯೋಗೇಂದ್ರಾ ಗಚ್ಛಂತಿ ಗಣನಾಯಕಂ .  
 ಬುದ್ಧೈಸ್ತದ್ ದ್ವಾರಮಾಖ್ಯಾತಮುತ್ತರಾಂಗಂ ವಿಶೇಷತಃ .. 51..  
 ತತೋ ಗಣೇಶ್ಚರಸ್ಯೈವ ಪೂರ್ವಾಂಗಾನ್ನಿಸೃತಂ ಪರಂ .  
 ಬ್ರಹ್ಮಾನಂದಮಯಂ ಪೂರ್ಣಂ ಸಮಭಾಗಪ್ರಕಾಶಕಂ .. 52..  
 ಸತ್ಯಾಸತ್ಯಾತ್ಮಕೇ ದೇವಾಃ ಸಮರೂಪೇಣ ಸಂಸ್ಥಿತಂ .  
 ವೈಷ್ಣವಂ ಸರ್ವಮಾನ್ಯಂ ತು ತದೇವ ದ್ವಿವಿಧಂ ಬಭೌ .. 53..  
 ಲಕ್ಷ್ಮೀಃ ಶೋಭಾತ್ಮಿಕಾ ಪ್ರೋಕ್ತಾ ಯಶೋರೂಪಾ ವಿಶೇಷತಃ .  
 ದ್ವಿವಿಧಂ ಶೋಭಯಾ ಯುಕ್ತಂ ಕೃತಂ ತಯಾ ವಿಶೇಷತಃ .. 54..  
 ಲಕ್ಷ್ಮ್ಯಾ ನ ಸಮತಾ ಕುತ್ರ ದೃಶ್ಯತೇ ದೇವಸತ್ತಮಾಃ .  
 ಶೋಭಾ ಸಾ ಪರಮಾ ಮಾಯಾ ಮೋಹದಾ ಕಥ್ಯತೇ ಬುದ್ಧೈಃ .. 55..  
 ಯತ್ರ ಲಕ್ಷ್ಮೀಶ್ಚ ತತ್ತ್ವೈವ ಯಶಃ ಸರ್ವಂ ಪ್ರತಿಷ್ಠಿತಂ .  
 ಭುಕ್ತಿಮುಕ್ತಿಮಯೀ ಸಾಕ್ಷಾಲಕ್ಷ್ಮೀಃ ಸರ್ವತ್ರ ಪರೈತೇ .. 56..  
 ತಸ್ಯಾಶ್ಚಾಲಕರೂಪಶ್ಚ ವಿಷ್ಣುಃ ಸಾಮ್ಯೇ ವ್ಯವಸ್ಥಿತಃ .  
 ಆನಂದಭುಕ್ ವಿಶೇಷೇಣ ದ್ವಂದ್ವಮಾಯಾಧರೋ ಬಭೌ .. 57..  
 ತಯೋರ್ಯೋಗೇ ಸಮಾಕಾರಂ ಬ್ರಹ್ಮ ವೇದೇಷು ಪರೈತೇ .  
 ಆನಂದವಾಚಕಂ ವಿಪ್ರೈರ್ವೈಷ್ಣವೈಃ ಪ್ರಾಪ್ಯತೇ ಪರಂ .. 58..  
 ಗಣೇಶಪ್ರಾಪ್ತಯೇ ದೇವಾ ದ್ವಾರಮಾನಂದಧಾರಕಂ .  
 ತಚ್ಚ ಕ್ಷೇತ್ರಸ್ಯ ಪೂರ್ವಾಂಗಂ ಗಾಣೇಶಸ್ಯ ಪ್ರಕಥ್ಯತೇ .. 59..  
 ತತೋ ದಕ್ಷಿಣಭಾಗಾದ್ವೈ ಬ್ರಹ್ಮಾವ್ಯಕ್ತಮಯಂ ಪರಂ .  
 ನಿಸೃತಂ ನೇತಿ ಕರ್ತೃತ್ವಾತ್ ತ್ರಯಾಣಾಂ ನೇತಿರೂಪಕಂ .. 60..  
 ತದೇವ ಶಾಂಕರಂ ಬ್ರಹ್ಮ ಸಹಜಂ ಸರ್ವಸಮ್ಮತಂ .

ಮಾಯಯಾ ತತ್ ದ್ವಿಧಾ ಭೂತಂ ನರನಾರೀಸ್ವಭಾವತಃ .. 61..  
 ಸ್ವೇಚ್ಛಾರೂಪಾ ಮಹಾಮಾಯಾ ಪಾರ್ವತೀ ಕಥಿತಾ ಬುದ್ಧಿಃ .  
 ಇಚ್ಛಯಾ ತ್ರಿವಿಧಂ ಸ್ವಸ್ಥಾಃ ಸೃಜತೇ ಸಾ ನ ಸಂಶಯಃ .. 62..  
 ತತ್ರ ಮೋಹವಿಹೀನಶ್ಚ ಶಂಕರಃ ಕಥ್ಯತೇ ಪರಃ .  
 ಸ್ವಾಧೀನಃ ಶೈವಭಕ್ತೇಭ್ಯಶ್ಚತುರ್ಥಂ ಬ್ರಹ್ಮ ಉಚ್ಯತೇ .. 63..  
 ತಯೋರ್ಯೋಗೇ ಮಹೇಶಾನಾ ಬ್ರಹ್ಮಾವ್ಯಕ್ತಂ ಪ್ರಕೀರ್ತಿತಂ .  
 ದ್ವಾರಂ ದಕ್ಷಿಣಗಂ ತೇನ ಲಭ್ಯತೇ ಗಣನಾಯಕಃ .. 64..  
 ಚತುರ್ಣಾಂ ಚೈವ ಸಂಯೋಗೇ ಸ್ವಾನಂದಃ ಪರಿಕೀರ್ತಿತಃ .  
 ಸ್ವಸಂವೇದ್ಯೇನ ಯೋಗೇನ ಲಭ್ಯತೇ ಯೋಗಿಭಿಃ ಪರಃ .. 65..  
 ತದೇವ ಗಣರಾಜಸ್ಯ ಕ್ಷೇತ್ರಂ ಸ್ವಾನಂದವಾಚಕಂ .  
 ಚತುರ್ಧ್ವಾರಯುತಂ ಪ್ರೋಕ್ತಂ ಸರ್ವಸಿದ್ಧಿಪ್ರದಾಯಕಂ .. 66..  
 .. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಸ್ವಾನಂದಕ್ಷೇತ್ರಸ್ವರೂಪವರ್ಣನಂ ನಾಮ  
 ಸಪ್ತಮೋಽಧ್ಯಾಯಃ .. 6.7

### 6.8 ನಾನಾಕ್ಷೇತ್ರದೇವೋತ್ಪತ್ತಿವರ್ಣನಂ ನಾಮಾಷ್ಟಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಭೃಶುಂಡ್ಯವಾಚ .  
 ಚತುರ್ಧ್ವಾರಮಯಂ ಕ್ಷೇತ್ರಂ ಕಥಿತಂ ದೇವನಾಯಕಾಃ .  
 ಅಧುನಾ ದ್ವಾರವಿಸ್ತಾರಂ ಕಥಯಾಮಿ ಸಮಾಸತಃ .. 1..  
 ಪೂರ್ವದ್ವಾರೇ ಸ್ಥಿತೌ ದೇವೌ ಲಕ್ಷ್ಮೀನಾರಾಯಣಾವುಭೌ .  
 ತಾಭ್ಯಾಂ ತು ವಿವಿಧಂ ಸೃಷ್ಟಂ ಸ್ವಸ್ವಸ್ಥಾನಾರ್ಥಮಾದರಾತ್ .. 2..  
 ಬ್ರಹ್ಮಾಂಡೇ ವೈಷ್ಣವಾನ್ಯೇವ ಕ್ಷೇತ್ರಾಣಿ ವಿವಿಧಾನಿ ಚ .  
 ತಾನಿ ತೇನ ಪ್ರಸೃಷ್ಟಾನಿ ಗಣೇಶಕೃಪಯಾ ಪುರಾ .. 3..  
 ಲಕ್ಷ್ಮ್ಯ ತದ್ವತ್ ಪ್ರಸೃಷ್ಟಾನಿ ಕ್ಷೇತ್ರಾಣಿ ವಿವಿಧಾನಿ ತು .  
 ಲಕ್ಷ್ಮೀವಾಸಕರಾಣ್ಯೇವ ಪ್ರೋಕ್ತಾನಿ ಶಾಸ್ತ್ರಸಮ್ಮತಂ .. 4..  
 ದಕ್ಷಿಣದ್ವಾರಗೌ ಶಕ್ತಿಶಿವೌ ದೇವೌ ತಥಾಽಮರಾಃ .  
 ಗಣೇಶಕೃಪಯಾ ಯುಕ್ತೌ ಪರೌ ಕ್ಷೇತ್ರಾಣಿ ಚಕ್ರತುಃ .. 5..  
 (Page ಖಂ. 6 ಅ. 8 ಪಾನ 17)  
 ಕ್ಷೇತ್ರಾಣಿ ಯಾನಿ ಬ್ರಹ್ಮಾಂಡೇ ಸ್ವಯಂ ಶೈವಾನಿ ಶಂಕರಃ .

ಸಸೃಜೇ ಚ ತತಃ ಶಕ್ತಿಃ ಶಾಕ್ತಾನಿ ವಿವಿಧಾನಿ ವೈ .. 6..  
 ರತಿಕಾಮೌ ಸಸೃಜತುಃ ಪಶ್ಚಿಮದ್ವಾರಸಂಸ್ಥಿತೌ .  
 ಪ್ರಭಾವಾದ್ವಿಘ್ನರಾಜಸ್ಯ ಕ್ಷೇತ್ರಾಣಿ ಕಿಲ ಮಾಯಯಾ .. 7..  
 ಕ್ಷೇತ್ರಾಣಿ ಮಾತೃಕಾಣಾಂ ಚ ರತ್ಯಾ ಸೃಷ್ಟ್ವಾನಿ ಯತ್ನತಃ .  
 ದಿಕ್ಪಾಲಕ್ಷೇತ್ರರೂಪಾಣಿ ಸೃಷ್ಟ್ವಾನಿ ಮದನೇನ ತು .. 8..  
 ಉತ್ತರದ್ವಾರಸಂಸ್ಥೌ ತೌ ಮಹೀವಾರಾಹಕೌ ಪರೌ .  
 ಸ್ವಕ್ಷೇತ್ರಾಣಿ ಸಸೃಜತುಃ ಪರೌ ಗಣಪಮಾಯಯಾ .. 9..  
 ಸಂಜ್ಞಾಕ್ಷೇತ್ರಾಣಿ ಯಾವಂತಿ ಭೂಮ್ಯಾಂ ಸೃಷ್ಟ್ವಾನಿ ತಾನಿ ತು .  
 ಸೌರಾಣ್ಯೇವಂ ವರಾಹೇಣ ಸೃಷ್ಟ್ವಾನಿ ವಿವಿಧಾನಿ ತು .. 10..  
 ಪರಿವಾರಯುತಾ ದೇವಾಃ ಪರಂ ತೇಪುಸ್ತಪೋ ಮಹತ್ .  
 ಕ್ಷೇತ್ರಜ್ಞಾಃ ಕ್ಷೇತ್ರಸಂಯುಕ್ತಾಃ ಗಣೇಶಸ್ಯ ಮಹಾತ್ಮನಃ .. 11..  
 ನಾನಾಮಂತ್ರಜಪೇನೈವ ಧ್ಯಾತ್ವಾ ದೇವಂ ಗಜಾನನಂ .  
 ತೋಷಯಾಮಾಸುರತ್ಯಂತಭಕ್ತ್ಯಾ ನಿತ್ಯಂ ವಿಶೇಷತಃ .. 12..  
 ಉಪೋಷಣಯುತಾನಿ ಕ್ಷೇತ್ರಾಣಿ ತಾ ದೇವತಾಸ್ತಥಾ .  
 ಪೂಜಯಾಮಾಸುರವ್ಯಗ್ರಾಃ ಕ್ಷೇತ್ರಸ್ಥಂ ಗಣನಾಯಕಂ .. 13..  
 ಏವಂ ವರ್ಷಶತೇ ಪೂರ್ಣೇ ಪ್ರಸನ್ನೋಽಭೂದ್ಗಜಾನನಃ .  
 ಆಯಯೌ ತಾನ್ ವರಾನ್ ದಾತುಂ ಸ ಕ್ಷೇತ್ರಾನ್ ದೇವಮುಖ್ಯಕಾನ್ .. 14..  
 ತಂ ದೃಷ್ಟ್ವಾ ಸಹಸೋತ್ಥಾಯ ಪ್ರಣೇಮುಸ್ತೇ ಗಜಾನನಂ .  
 ಪುಪೂಜುಸ್ತುಷ್ಟುವುಃ ಸರ್ವೇ ಭಕ್ತಿನಮ್ರಾತ್ಮಕಂಧರಾಃ .. 15..  
 ಸಕ್ಷೇತ್ರಾ ದೇವಾ ಊಚುಃ .  
 ಬ್ರಹ್ಮಣೇ ವಿಘ್ನರಾಜಾಯ ಸ್ವಾನಂದಸ್ಥಾಯ ತೇ ನಮಃ .  
 ಆದಿಮಧ್ಯಾಂತಹೀನಾಯಾದಿಮಧ್ಯಾಂತಸ್ವರೂಪಿಣೇ .. 16..  
 ಗಣೇಶಾಯ ನಮಸ್ತುಭ್ಯಂ ಭುಕ್ತಿಮುಕ್ತಿಪ್ರದಾಯಿನೇ .  
 ನಾನಾಖೀಲಕರಾಯೈವ ಜ್ಯೇಷ್ಠರಾಜಾಯ ತೇ ನಮಃ .. 17..  
 ಸೃಷ್ಟಿಕರ್ತ್ರೇ ಚ ಸಂಹರ್ತ್ರೇ ಪಾತ್ರೇ ಮೋಹಪ್ರಚಾರಿಣೇ .  
 ಗುಣೇಶಾಯ ಗುಣಾನಾಂ ತು ಚಾಲಕಾಯ ನಮೋ ನಮಃ .. 18..  
 ಪರೇಶಾಯ ಪರೇಶೇಭ್ಯೋ ಮೋಹದಾಯ ಗಜಾನನ .  
 ಸರ್ವಯೋಗಮಯಾಯೈವ ಯೋಗೇಶಾಯ ನಮೋ ನಮಃ .. 19..  
 ಸಿದ್ಧಿಬುದ್ಧಿಪತೇ ತುಭ್ಯಂ ಸಿದ್ಧಿಬುದ್ಧಿಮಯಾಯ ಚ .  
 ಸಿದ್ಧಿಬುದ್ಧಿಪ್ರದಾತ್ರೇ ತೇ ನಮಶ್ಚಿಂತಾಮಣೇ ನಮಃ .. 20..  
 ಪೂರ್ವಾಂಗೇ ವಿಷ್ಟುರೂಪಾಯ ದಕ್ಷಿಣಾಂಗೇ ಶಿವಾತ್ಮನೇ .  
 ಪಶ್ಚಿಮಾಂಗೇ ಚ ಮಾಯಾಯೈ ರವಯೇ ಉತ್ತರಾಂಗಕೇ .. 21..

ಚತುರ್ವಿಧಂ ಗಣೇಶಾನ ಸೃಷ್ಟ್ವಾ ಖೇಲಸಿ ನಿತ್ಯದಾ .  
 ನಾನಾವಿಧಂ ತಥಾ ತ್ವಾಂ ತು ಕಶ್ಚ ಸ್ತೋತುಂ ಕ್ಷಮೋ ಭವೇತ್ .. 22..  
 ವಯಂ ಧನ್ಯಾ ವಯಂ ಧನ್ಯಾ ದೃಷ್ಟವಂತೋ ಗಜಾನನಂ .  
 ಬ್ರಹ್ಮಣಸ್ತತಿನಾಮಾನಂ ಬ್ರಹ್ಮಣಾಂ ಚಾಲಕಂ ಪರಂ .. 23..  
 ಯಂ ಸ್ತೋತುಂ ನ ಸಮರ್ಥಾಶ್ಚ ವೇದಾಃ ಸಾಂಗಾ ಗಜಾನನ .  
 ಕಿಂ ಪ್ರಸ್ತುಮಶ್ಚ ದೇವೇಶ ಅತಸ್ತ್ವಾಂ ಪ್ರಣಮಾಮಹೇ .. 24..  
 ಏವಂ ಸ್ತುತ್ವಾ ಗಣೇಶಾನಂ ದೇವಾಃ ಕ್ಷೇತ್ರಸಮನ್ವಿತಾಃ .  
 ಪ್ರಣೇಮುಸ್ತಂ ಪ್ರಹರ್ಷೇಣ ಭಕ್ತಿಭಾವಸಮನ್ವಿತಾಃ .. 25..  
 ತತ್ಸನ್ತಾನ್ ಪ್ರತ್ಯುವಾಚೇದಂ ವಚನಂ ಗಣನಾಯಕಃ .  
 ಭಕ್ತಾನ್ ಭಕ್ತಿಪ್ರಿಯಃ ಸಾಕ್ಷಾತ್ತಪಸಾ ತೋಷಿತಃ ಪರಃ .. 26..  
 ಶ್ರೀಗಣೇಶ ಉವಾಚ .  
 ವರಂ ಬ್ರೂತ ಮಹಾಭಾಗಾಃ ಸಕ್ಷೇತ್ರಾ ದೇವಮುಖ್ಯಕಾಃ .  
 ದಾನ್ಯಾಮಿ ತಪಸಾ ತುಷ್ಟೋ ಭಕ್ತ್ಯಾ ಸ್ತೋತ್ರೇಣ ಚೇಪ್ಸಿತಂ .. 27..  
 ಸ್ತೋತ್ರಂ ಭವತ್ಕೃತಂ ಚೈವ ಯಃ ಪರಿಷ್ಯತಿ ಮಾಮಕಂ .  
 ಸ ಮತ್ಪ್ರಿಯೋ ಭವೇದ್ದೇವಾಃ ಶೃಣುಯಾಚ್ಛಾವಯೇತ್ತಥಾ .. 28..  
 ಭುಕ್ತಿಮುಕ್ತಿಪ್ರದಂ ಚೈವ ಧನಧಾನ್ಯವಿವರ್ಧನಂ .  
 ಪುತ್ರಪೌತ್ರಪ್ರದಂ ಪೂರ್ಣಂ ಭವಿಷ್ಯತಿ ಸುಸಿದ್ಧಿದಂ .. 29..  
 ಮಮ ಸನ್ನಿಧಿಗೋ ಭೂತ್ವಾ ಪಠತಿ ಸ್ತೋತ್ರಮುತ್ತಮಂ .  
 ಸರ್ವಕ್ಷೇತ್ರಭವಂ ಪುಣ್ಯಂ ಲಭತೇ ನಾತ್ರ ಸಂಶಯಃ .. 30..  
 ಗಣೇಶವಚನಂ ಶ್ರುತ್ವಾ ದೇವಾ ಹರ್ಷಸಮನ್ವಿತಾಃ .  
 (Page ಖಂ. 6 ಅ. 8 ಪಾನ 18)  
 ತಂ ತೇ ಪ್ರಣಮ್ಯ ಸಕ್ಷೇತ್ರಾ ಜಗುರ್ಭಕ್ತಿಸಮನ್ವಿತಾಃ .. 31..  
 ಸಕ್ಷೇತ್ರಾ ದೇವಾ ಊಚುಃ .  
 ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .  
 ತದಾ ತೇ ಪಾದಪದ್ಮೇ ನೋ ಭಕ್ತಿರಸ್ತು ಚ ನಿತ್ಯದಾ .. 32..  
 ಕಿಮರ್ಥಂ ತು ವಯಂ ಸರ್ವೇ ಸೃಷ್ಟ್ವಾ ವದ ಗಜಾನನ .  
 ಕಾರ್ಯಂ ಬ್ರೂಹಿ ಕರಿಷ್ಯಾಮಸ್ವ ದಾಜ್ಞಾವಶಭಾವತಃ .. 33..  
 ಸ್ನಾನಂದೇ ವಾಸಕಾರ್ಯಾರ್ಥಂ ದೇಹಿ ಸ್ಥಾನಂ ಮಹೋದರ .  
 ತತ್ರ ತ್ವಾಂ ಪೂಜಯಿಷ್ಯಾಮೋ ನಿತ್ಯಂ ಭಕ್ತಿಸಮನ್ವಿತಾಃ .. 34..  
 ಸ್ವಸ್ವಜ್ಞಾನಯುತಾನ್ನಾಥ ಕುರು ಸರ್ವಾನ್ ಮಹಾಮತೇ .  
 ತ್ವದೀಯಾ ವಶಗಾಃ ಸರ್ವೇ ಜ್ಞಾನಯುಕ್ತಾ ಭಜಾಮಹೇ .. 35..

ಭೃಶುಂಡ್ಯವಾಚ .

ತೇಷಾಂ ವಚನಮಾಕರ್ಣ್ಯ ಗಣೇಶಃ ಕರುಣಾನಿಧಿಃ .

ಜಗಾದ ತಾನ್ ಮಹಾಭಾಗಾನ್ ಭಕ್ತಿಯುಕ್ತಾನ್ ಮಹೇಶ್ವರಾನ್ .. 36..

ಶ್ರೀಗಣೇಶ ಉವಾಚ .

ಧರ್ಮಾರ್ಥಕಾಮಮೋಕ್ಷಾನ್ ವೈ ದದತು ಕ್ಷೇತ್ರಕಾಣಿ ಮೇ .

ವರದಾನಾತ್ ಸಮರ್ಥಾನಿ ಸ್ವಸ್ವಕಾರ್ಯೇಷು ಸೇವಿನಾಂ .. 37..

ಧರ್ಮದಾನ್ಯರ್ಥದಾನ್ಯೇವ ಕಾನಿಚಿತ್ ಸೇವಿನಾಂ ತಥಾ .

ಕಾಮದಾನಿ ಭವಂತೈವ ಮೋಕ್ಷದಾನಿ ವಿಭಾಗಶಃ .. 38..

ಕಾನಿಚಿನ್ ಮರಣೇ ಸದ್ಯಸ್ತತ್ರೈವ ಫಲದಾನಿ ತು .

ಕಾನಿಚಿತ್ ಕ್ರಮಯೋಗೇನ ಮುಖ್ಯಕ್ಷೇತ್ರಪ್ರದಾನಿ ತು .. 39..

ತಥಾ ದೇವಾಶ್ಚ ತತ್ರಸ್ಥಾಃ ಪೂಜನೇನ ಫಲಪ್ರದಾಃ .

ದರ್ಶನೇನ ಭವಂತೈವಂ ಸ್ವಸ್ವಕ್ಷೇತ್ರಪ್ರಿಯಾತ್ಮಕಾಃ .. 40..

ನಾಮಾನಿ ಗಣನಾರ್ಥಶ್ಚ ಚಕಾರ ವಿವಿಧಾನಿ ಸಃ .

ಕಾಶೀಪ್ರಯಾಗಕಾದ್ಯಾನಿ ವಕ್ತುಂ ನೈವ ಪ್ರಶಕ್ಯತೇ .. 41..

ಪುನಃ ಸ ತಾನುವಾಚಾಸೌ ಗಣೇಶಃ ಕರುಣಾನಿಧಿಃ .

ಕ್ಷೇತ್ರಾಣಿ ಸ್ವಕಲಾಂಶೇನ ಸ್ಥಾತವ್ಯಂ ಸ್ವಸ್ಥಲೇಷು ವೈ .. 42..

ಪೂರ್ಣಾಂಶೇನ ಮದೀಯೇಽತ್ರ ಕ್ಷೇತ್ರೇ ಸ್ಥಾನಂದರೂಪಿಣಿ .

ವಾಸಂ ಕೃತ್ವಾ ಸದಾ ಮಾಂ ತು ಭಜಿಷ್ಯಥ ನಿರಂತರಂ .. 43..

ಸ್ವಕ್ಷೇತ್ರಸ್ಥಾಸ್ತಥಾ ದೇವಾಃ ಕಲಾಂಶೇನ ಭವೇತ ವೈ .

ಕ್ಷೇತ್ರೇಽತ್ರ ಪೂರ್ಣಭಾವೇನ ಮಾಂ ಭಜೇತಾಥ ಮಾನದಾಃ .. 44..

ಸ್ವಸ್ವಕಾರ್ಯೇಷು ದಕ್ಷಾ ವೈ ಭವಿಷ್ಯಥ ನ ಸಂಶಯಃ .

ಮದ್ಭಕ್ತಿಭಾವಸಂಯುಕ್ತಾಃ ಸಕ್ಷೇತ್ರಾ ಗರ್ವಹೀನಕಾಃ .. 45..

ಸರ್ವಕ್ಷೇತ್ರಾಣಿ ಯೇ ಭೂಮ್ಯಾಂ ಕರಿಷ್ಯಂತಿ ವಿಧಾನತಃ .

ದೇವಾನ್ ಯಥಾವಿಧಿ ಪ್ರಾಜ್ಞಾ ಪೂಜಯಿಷ್ಯಂತಿ ಮಾನವಾಃ .. 46..

ತೇನ ಸಂಸ್ಕಾರಯೋಗೇನ ಮತ್ಕ್ಷೇತ್ರೇ ವಾಸಮಾಶ್ರಿತಾಃ .

ಬ್ರಹ್ಮಭೂತಾ ಭವಿಷ್ಯಂತಿ ಮತ್ಕ್ಷೇತ್ರೇ ಮರಣೇ ಸತಿ .. 47..

ಏವಮುಕ್ತ್ವಾಽತರ್ದರ್ಥೇಽಸೌ ಗಣೇಶೋ ಬ್ರಹ್ಮನಾಯಕಃ .

ಕ್ಷೇತ್ರಾಣಿ ಹರ್ಷಯುಕ್ತಾನಿ ಸಂಸ್ಥಿತಾನ್ಯೇವ ತತ್ರ ತು .. 48..

ಪೂಜಯಿತ್ವಾ ಗಣೇಶಾನಂ ಸ್ವಸ್ವಸ್ಥಾನಕಮಾಯಯುಃ .

ಸಕ್ಷೇತ್ರಾ ದೇವತಾಃ ಸರ್ವಾ ಜ್ಞಾನಯುಕ್ತಾ ಬಭೂವಿರೇ .. 49..

ಯಥಾ ಗಜಾನನಃ ಪ್ರಾಹ ತಥಾ ಸರ್ವೇ ಮಹೇಶ್ವರಾಃ .

ಕೃತ್ವಾ ಪುನರ್ಗಣೇಶಾನಂ ಸಮಾಜಗ್ಮುಃ ಪ್ರಹರ್ಷಿತಾಃ .. 50..



ತತ್ರ ತೇ ಸಂಸ್ಥಿತಾ ದೇವಾಃ ಸಕ್ಷೇತ್ರಾ ಹ್ರಸ್ವರೂಪಕಾಃ .

ಸ್ವಾನಂದಕ್ಷೇತ್ರಕೇ ಸರ್ವೇಽಭಜನ್ನಿತ್ಯಂ ತಮಾದರಾತ್ .. 51..

ಏತತ್ ಕ್ಷೇತ್ರಾಮರಾಣಾಂ ವೈ ಚೇಷ್ಟಿತಂ ಯಃ ಶ್ರೇಣೋತಿ ವಾ .

ಪಠೇದ್ವಾ ತಸ್ಯ ವಿಘ್ನೇಶಃ ಕ್ಷೇತ್ರವಾಸಂ ತು ದಾಸ್ಯತಿ .. 52..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೃಗಲೇ  
ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ನಾನಾಕ್ಷೇತ್ರದೇವೋತ್ಪತ್ತಿವರ್ಣನಂ ನಾಮಾಷ್ಟಮೋಽಧ್ಯಾಯಃ

.. 6.8

(Page ಖಂ. 6 ಅ. 9 ಪಾನ 19)

6.9 ಮಯೂರೇಶದ್ವಾರಯಾತ್ರಾವಿಧಿವರ್ಣನಂ ನಾಮ ನವಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದೇವಾ ಊಚುಃ .

ದ್ವಾರೇಷು ದೇವಪಾಃ ಸಂತಿ ದ್ವಾರಧಾರಕಭಾವತಃ .

ತೇಷಾಂ ಪೂಜನಮಾರ್ಗಂ ತು ವದ ವಿಘ್ನೇಶ್ವರಸ್ಯ ಚ .. 1..

ಭೃಶುಂಡ್ಯವಾಚ .

ಕ್ಷೇತ್ರಮಧ್ಯೇ ಗಣೇಶಾನಸ್ತಿಷ್ಠತಿ ಸರ್ವದಾಯಕಃ .

ಶುಂಡಾದಂಡಮುಖಃ ಶ್ರೀಮಾಂಶ್ಚತುರ್ಬಾಹುಧರಃ ಪ್ರಭುಃ .. 2..

ಪೃಥೂದರೋ ವಿಶಾಲಾಕ್ಷಸ್ತ್ರೀತ್ರಃ ಸ್ವಸ್ತಿಕಾಸನಃ .

ಪಾಶಾಂಕುಶಧರಃ ಸೋಽಪಿ ದಂತಾಭಯವಿರಾಜಿತಃ .. 3..

ನಾಭಿಶೇಷೋ ವಿಚಿತ್ಯೈಶ್ಚ ಭೂಷಣೈರ್ವಸ್ತ್ರಕಾದಿಭಿಃ .

ನಾಗಯಜ್ಞೋಪವೀತೀ ತು ಶೂರ್ಪಕರ್ಣೋ ವಿರಾಜತಿ .. 4..

ತಸ್ಯ ವಾಮಾಂಗಭಾಗೇ ಚ ಸಿದ್ಧಿಃ ಸರ್ವಪ್ರದಾಸಮರಾಃ .

ದ್ವಿಭುಜಾ ಸಂಸ್ಥಿತಾ ಮಾಯಾ ಚಾಮರವ್ಯಜನಾನ್ವಿತಾ .. 5..

ದಕ್ಷಿಣಾಂಗೇ ತಥಾ ಬುದ್ಧಿದ್ವಿಹಸ್ತಾ ಜ್ಞಾನರೂಪಿಣೀ .

ಸುಗಂಧವಸ್ತುಲೇಪಾರ್ಥಂ ಸಂಸ್ಥಿತಾ ನೇವನೋತ್ಸುಕಾ .. 6..

ಸಮ್ಮುಖೇ ಮೂಷಕಸ್ತಸ್ಯ ಮಯೂರಶ್ಚ ವಿರಾಜತಿ .

ಪ್ರಮೋದಾಽಽಮೋದಕಾದ್ಯಾಶ್ಚ ಗಣಾಃ ಪೃಷ್ಠೇ ಸ್ಥಿತಾಸ್ತಥಾ .. 7..

ವೈದಿಕೇನ ಚ ಮಾರ್ಗೇಣ ನಮೋಽತೇನ ಪ್ರಪೂಜಯೇತ್ .

ಪೌರಾಣಿಕೇನ ದೇವೇಶಾ ಗಣೇಶಂ ಸರ್ವಸಿದ್ಧಿದಂ .. 8..

ತತಃ ಪೂರ್ವದಿಶಾಯಾಂ ಸ ಗತ್ವಾ ದ್ವಾರಸಮಾಸ್ಥಿತಂ .

ಪೂಜಯೇದ್ಗಣನಾಥಂ ತಂ ಸಶಕ್ತಿಪರಿವಾರಕಂ .. 9..

ದ್ವಿಭುಜಂ ಗಣನಾಥಂ ತು ವಾಮಭಾಗೇ ಜಗನ್ಮಯೀಂ .  
 ಮಾಂಜಾರೀಂ ದ್ವಿಭುಜಾಂ ತಸ್ಯ ಪೂಜಯೇದ್ಭಕ್ತಿಸಂಯುತಃ .. 10..  
 ತತ್ರ ಧ್ಯಾನಂ ಸಮಾಖ್ಯಾಮಿ ಗಜವಕ್ತ್ರಂ ಗಜಾನನಂ .  
 ಏಕಹಸ್ತೇ ಧೃತಾಂಽಭೋಜಂ ದ್ವಿತೀಯಾಽಽಲಿಂಗಿತಪ್ರಿಯಂ .. 11..  
 ಕಪೋಲೌ ಮದಸಂಸ್ತಾವಯುಕ್ತೌ ಭ್ರಮರಸಂಯುತೌ .  
 ಸದಾನಂದಮಯಂ ದೇವಾಶ್ಚಿಂತಯೇದ್ಗಣನಾಯಕಂ .. 12..  
 ದ್ವಿಭುಜಾಂ ಶಕ್ತಿಮುಖ್ಯಾಂ ವೈ ದಕ್ಷಿಣಾಽಽಲಿಂಗಿತಪ್ರಿಯಾಂ .  
 ವಾಮಹಸ್ತೇನ ಪದ್ಮಂ ಸಾ ಬಿಭೃತೀಂ ಚಿಂತಯೇದ್ ಹೃದಿ .. 13..  
 ಭಕ್ತಾಭೀಷ್ಟಪ್ರದಾಂ ಪೂರ್ಣಾಂ ಸದಾನಂದಸಮನ್ವಿತಾಂ .  
 ಮಾಯಾಂ ಸಂಸಾರದುಃಖಾನಾಂ ನಾಶಿನೀಂ ಭಕ್ತಿಕಾರಿಣಾಂ .. 14..  
 ದೇವೇಶಾ ಊಚುಃ .  
 ಮಾಂಜಾರಿಕಾ ತ್ವಯಾ ಪ್ರೋಕ್ತಾ ಮಾಯಾ ಗಣಪತೇಃ ಪ್ರಿಯಾ .  
 ತಸ್ಯಾಃ ಸ್ವರೂಪಗಂ ಜ್ಞಾನಂ ವದ ನೋ ಗುರುಸತ್ತಮ .. 15..  
 ಭೃಶುಂಡ್ಯವಾಚ .  
 ಜಾರಃ ಸರ್ವತ್ರ ಶಬ್ದಶ್ಚ ವ್ಯಭಿಚಾರ್ಯರ್ಥವಾಚಕಃ .  
 ಸರ್ವೇಷು ಜಾರಭಾವೇಷು ಮತಾ ನಾನಾರ್ಥಕಾರಿಣೀ .. 16..  
 ತೇಷು ಪುರುಷರೂಪೇಣ ಸ್ಥಿತ ಆತ್ಮಾ ಸದೈಕಕಃ .  
 ತಸ್ಯ ಜಾರಾದಿಕಂ ನಾಸ್ತಿ ಭ್ರಾಂತಿಭಾವಾತ್ಮಕಂ ಕದಾ .. 17..  
 ತಥಾಪಿ ದೇಹಸಂಸ್ಥಶ್ಚ ಮಾಯಯಾತ್ಮಾ ಪ್ರಮೋಹಿತಃ .  
 ದ್ವಂದ್ವಭಾವೇಷು ದೇವೇಂದ್ರಾಸ್ತದಾಕಾರೋ ಬಭೂವ ಹ .. 18..  
 ಆತ್ಮನೋ ಜಾರಭಾವಂ ತು ದರ್ಶಯಂತಿ ನಿರಂತರಂ .  
 ಮೋಹಯಿತ್ವಾ ಕ್ರೀಡತಿ ತೇನ ಸ್ವಯಂ ಶಕ್ತಿರುತ್ತಮಾ .. 19..  
 ಮಾಂಜಾರೀ ಸಾ ಸಮಾಖ್ಯಾತಾ ಮಾಂ ಪ್ರತಿ ಜಾರದರ್ಶಿನೀ .  
 ಗಣಪಃ ಕ್ರೀಡತಿ ದ್ವಂದ್ವವಿಹಾರಸ್ಥಃ ಸದಾ ತಯಾ .. 20..  
 ತಯೋಃ ಪುತ್ರೌ ಮಾನಸಿಕೌ ಲಕ್ಷ್ಮೀನಾರಾಯಣೌ ಮತೌ .  
 ಸಮೀಪೇ ಸಂಸ್ಥಿತೌ ತತ್ರ ದ್ವಾರೇ ಧರ್ಮಪ್ರದಾಯಕೌ .. 21..  
 ತೇಷಾಂ ಪೂಜನಕಂ ಕಾರ್ಯಂ ಯಥಾವಿಧಿ ಸುರೇಶ್ವರಾಃ .  
 ತೇನ ಧರ್ಮಸ್ಯ ಭವತಿ ಸಂಪ್ರಾಪ್ತಿಸ್ತಸ್ಯ ಶಾಶ್ವತೀ .. 22..  
 ವಿಧಿಂ ತತ್ರ ಪ್ರವಕ್ಷ್ಯಾಮಿ ಯಾತ್ರಾಯಾಃ ಸರ್ವದಾಯಕಂ .  
 ದೇವೇಶಾಸ್ತಾದೃಶಂ ಕಾರ್ಯಂ ತೇನ ಸಿದ್ಧಿಮವಾಪ್ಸ್ಯಥ .. 23..  
 ಮಾಸೇ ಭಾದ್ರಪದೇ ಚೈವ ಶುಕ್ಲಪಕ್ಷೇ ವಿಶೇಷತಃ .  
 ಪ್ರತಿಪದ್ಧಿನಮಾರಭ್ಯ ದ್ವಾರಯಾತ್ರಾ ಪ್ರಕೀರ್ತಿತಾ .. 24..

ಪ್ರಾತಃ ಸ್ನಾತ್ವಾ ಮಹಾನದ್ಯಾಂ ಗಣೇಶಂ ಪ್ರತಿಪೂಜಯೇತ್ .  
ತತಃ ಸ್ನಾನಂ ನರಃ ಕೃತ್ವಾ ದ್ವಾರದೇವೀಂ ಸಮರ್ಚಯೇತ್ .. 25..  
ಪುನಃ ಸ್ನಾನಂ ತತಃ ಕೃತ್ವಾ ಗಣೇಶಂ ಪೂಜಯೇತ್ ಸ್ವಯಂ .  
(Page ಖಂ. 6 ಅ. 9 ಪಾನ 20)  
ಉಪೋಷಣಯುತಶ್ಚೈವ ಸದಾ ತಿಷ್ಠೇತ್ ಸ ದೇವಪಾಃ .. 26..  
ನಿಯಮಸ್ಥಃ ಸ್ವಭಾವೇನ ಗಣೇಶಸ್ಮರಣಾದಿಕಂ .  
ಕುರ್ಯಾತ್ತದ್ವತ್ ದ್ವಿತೀಯಾಯಾಂ ದಕ್ಷಿಣದ್ವಾರಮರ್ಚಯೇತ್ .. 27..  
ತತ್ರ ದ್ವಾರೇ ಗಣೇಶಾನೋ ದ್ವಿಭುಜಃ ಪರಿಕೀರ್ತಿತಃ .  
ಮಾಯಾ ಚ ದ್ವಿಭುಜಾ ಪ್ರೋಕ್ತಾ ಪೂರ್ವವತ್ ಧ್ಯಾನಗಾವುಭೌ .. 28..  
ವಿರಜಾ ನಾಮ ವಿಖ್ಯಾತಾ ಶಕ್ತಿಸ್ತತ್ರ ಮಹೇಶ್ವರಾಃ .  
ತಸ್ಯ ಜ್ಞಾನಕರಂ ಚೈವಾರ್ಥಂ ವದಾಮಿ ಸುಖಪ್ರದಂ .. 29..  
ತ್ರಿವಿಧಂ ತು ರೂಪೋರೂಪಂ ಮಲಿನಂ ಸರ್ವಗಂ ಬಭೌ .  
ತತ್ರ ಮೋಹವಿಹೀನಂ ಯದ್ವಿರಜಂ ಬ್ರಹ್ಮ ಕಥ್ಯತೇ .. 30..  
ಗಣೇಶಸಂಯುತಾ ದೇವೀ ತನ್ಮಯೀ ವಿರಜಾ ಪರಾ .  
ತಯೋರ್ಮಾನಸಿಕೌ ಪುತ್ರೌ ಪಾರ್ವತೀಶಂಕರೌ ಮತೌ .. 31..  
ತೇಷಾಂ ಪೂಜಾ ಪ್ರಕರ್ತವ್ಯಾ ನರೇಣ ಸರ್ವಭಾವತಃ .  
ತಯಾ ಸರ್ವಾರ್ಥಸಂಸಿದ್ಧಿರ್ಲಭ್ಯತೇ ನಾತ್ರ ಸಂಶಯಃ .. 32..  
ತೃತೀಯಾಯಾಂ ತತೋ ವೈ ಸ ಪಶ್ಚಿಮದ್ವಾರದೇವತಾಂ .  
ಪೂಜಯೇದ್ವಿಧಿಸಂಯುಕ್ತ ಉಪೋಷಣಪರಾಯಣಃ .. 33..  
ದೇವೀಗಣೇಶ್ವರೌ ತತ್ರ ಪೂರ್ವಂ ಧ್ಯಾನಾತ್ಮಕೌ ಸ್ಥಿತೌ .  
ಆಶ್ರಯಾ ನಾಮ ಶಕ್ತಿಃ ಸಾ ಸರ್ವಾಶ್ರಯಧರಾ ಬಭೌ .. 34..  
ತಯೋರ್ಮಾನಸಿಕೌ ಪುತ್ರೌ ರತಿಕಾಮೌ ಪ್ರಕೀರ್ತಿತೌ .  
ತೇಷಾಂ ಪೂಜಾಂ ಪ್ರಕುರ್ಯಾತ್ ಸ ತೇನ ಕಾಮಾನ್ ಲಭೇನ್ನರಃ .. 35..  
ತತಶ್ಚತುರ್ಥಿಕಾಯಾಂ ಸ ಗಚ್ಛೇದುತ್ತರಗಾಂ ಪರಾಂ .  
ದ್ವಾರಶಕ್ತಿಂ ಮಹಾದೇವಾ ಭುಕ್ತಿಮುಕ್ತಿಸಮನ್ವಿತಾಂ .. 36..  
ದೇವ್ಯಾ ಗಣೇಶ್ವರಸ್ಯಾತ್ರ ಧ್ಯಾನಂ ಪೂರ್ವವದುಚ್ಯತೇ .  
ತಯೋರ್ಮಾನಸಿಕೌ ಪುತ್ರೌ ಮಹೀವರಾಹಕೌ ಮತೌ .. 37..  
ತೇಷಾಂ ಪೂಜಾ ಪ್ರಕರ್ತವ್ಯಾ ಪೂರ್ವವನ್ನಿಯಮೇನ ಚ .  
ತಯಾ ಮುಕ್ತಿಮವಾಪ್ನೋತಿ ಯಾತ್ರಾಮಾತ್ರೇಣ ಮಾನವಃ .. 38..  
ಚತುರ್ಥ್ಯಾಂ ಗಣನಾಥಂ ಸ ಪೂಜಯೇದ್ವಿಧಿಸಂಯುತಃ .  
ಮಧ್ಯಾಹ್ನಸಮಯೇ ದೇವಾ ಉಪೋಷಣಪರಾಯಣಾಃ .. 39..  
ರಾತ್ರೌ ಜಾಗರಣಂ ಕುರ್ಯಾತ್ ಪಂಚಮ್ಯಾಂ ಪಾರಣಂ ಚರೇತ್ .

ದ್ವಿಜೈಃ ಸಹ ನರಃ ಸಾಕ್ಷಾಚ್ಚತುರ್ವಿಧಫಲಂ ಲಭೇತ್ .. 40..  
 ಏವಂ ಮಾಘೇ ಶುಕ್ಲಪಕ್ಷೇ ದ್ವಾರಯಾತ್ರಾಂ ಸಮಾಚರೇತ್ .  
 ಜ್ಯೇಷ್ಠೇ ಮಾಸಿ ತಥಾ ದೇವಾ ವಾರ್ಷಿಕಂ ತ್ರಿವಿಧಂ ಸ್ಮೃತಂ .. 41..  
 ಅಥವಾ ಪ್ರತಿಮಾಸೇಷು ಶುಕ್ಲಪಕ್ಷೇ ಸಮಾಚರೇತ್ .  
 ದ್ವಾರಯಾತ್ರಾಮಥೋ ನಿತ್ಯಂ ನರಃ ಸರ್ವಾರ್ಥಸಿದ್ಧಿಭಾಕ್ .. 42..  
 ಅಥವಾ ಗಣರಾಜಸ್ಯ ಯಾತ್ರಾರ್ಥಂ ಯಃ ಸಮಾಗತಃ .  
 ತಸ್ಮಿನ್ ಕಾಲೇ ಚರೇದ್ಯಾತ್ರಾಂ ದ್ವಾರಭೂತಾಂ ಮಹೇಶ್ವರಾಃ .. 43..  
 ನ ತತ್ರ ನಿಯಮಃ ಪ್ರೋಕ್ತೋ ಮಾಸಪಕ್ಷತಿಥಿಷ್ಠಪಿ .  
 ಚತುರ್ಭಿದಿವಸೈರ್ಜಂತುಃ ಕುರ್ಯಾದ್ಯಾತ್ರಾಂ ವಿಧಾನತಃ .. 44..  
 ಅನ್ಯಚ್ಚ ಸಂಪ್ರವಕ್ಷ್ಯಾಮಿ ದ್ವಾರಯಾತ್ರಾಮಯಂ ವಿಧಿಂ .  
 ದೇಹಸಾಮರ್ಥ್ಯಯುಕ್ತಾನಾಂ ಚತುರ್ವಿಧಫಲಪ್ರದಂ .. 45..  
 ಶುಕ್ಲಾ ಚತುರ್ಥಿಕಾ ಪ್ರೋಕ್ತಾ ತಸ್ಯಾಂ ದ್ವಾರಮಯೀಂ ಚರೇತ್ .  
 ಯಾತ್ರಾಂ ಚತುರ್ವಿಧಾಂ ಪ್ರೋಕ್ತಾಮೇಕವಾಸರಮಧ್ಯತಃ .. 46..  
 ಸೂರ್ಯೋದಯಾತ್ ಸಮಾರಭ್ಯ ಪೂಜಾಂ ಸ್ವಲ್ಪಾಂ ಸಮಾಚರೇತ್ .  
 ಯಾವನ್ನಾಸ್ತಗತೋ ಭಾನುಸ್ತಾವನ್ಮಧ್ಯೇ ಸಮಾಪಯೇತ್ .. 47..  
 ಕಿಂಚಿದ್ಧಿವಸಶೇಷೇ ಸ ಗಣನಾಥಸ್ಯ ಪೂಜನಂ .  
 ವಿಧಿಯುಕ್ತಂ ನರೋ ಭಕ್ತ್ಯಾ ಕುರ್ಯಾತ್ತಸ್ಮಿನ್ ದಿನೇ ಸ್ವಯಂ .. 48..  
 ಅಥವಾ ಸ್ವೇಚ್ಛಯಾ ಕೋಽಪಿ ಯಾತ್ರಾರ್ಥಂ ತು ಸಮಾಗತಃ .  
 ತತ್ರೈಕದಿವಸೇ ಯಾತ್ರಾಂ ಪ್ರಕುರ್ಯಾಚ್ಚಕ್ತಿಭಾವತಃ .. 49..  
 ವೃದ್ಧಾನಾಂ ರೋಗಯುಕ್ತಾನಾಂ ನಿಯಮೋ ನೈವ ವಿದ್ಯತೇ .  
 ಬಾಲಾನಾಂ ಸ್ವೇಚ್ಛಯಾ ತತ್ರ ಯಾತ್ರಾ ಪ್ರೋಕ್ತಾ ಮನೀಷಿಭಿಃ .. 50..  
 ಅಥವಾ ಬ್ರಾಹ್ಮಣೈಃ ನೈವ ನರೋ ಯಾತ್ರಾಂ ಸಮಾಚರೇತ್ .  
 ದ್ವಾರರೂಪಾಂ ಸ್ವಯಂ ತತ್ರ ವಾಹನಸ್ಥೋ ಗತಿಂ ಚರೇತ್ .. 51..

(Page ಖಂ. 6 ಅ. 10 ಪಾನ 21)

ಶಕ್ತ್ಯಾಃ ಪ್ರಮಾಣಭಾವೇನ ಪೂಜಯೇತ್ ದ್ವಾರಸಂಯುತಂ .  
 ಗಣೇಶಂ ವಿಧಿಸಂಯುಕ್ತಶ್ಚತುರ್ವಿಧಫಲಂ ಲಭೇತ್ .. 52..  
 ಗಣೇಶಂ ದ್ವಾರಸಂಯುಕ್ತಂ ಯೋ ನರಃ ಪೂಜಯೇತ್ ಕದಾ .  
 ಯತ್ರ ತತ್ರ ಗತಶ್ಚಾಸ್ತೌ ಧರ್ಮಕಾಮಾರ್ಥಮೋಕ್ಷಭಾಕ್ .. 53..  
 ನ ತಸ್ಯ ಮರಣೇ ದೇವಾ ಯಾ ಮತಿಃ ಸಾ ಗತಿರ್ಭವೇತ್ .  
 ನ ಭೂಮ್ಯಾದಿವಿಕಾರಶ್ಚ ನೀಚೋಚ್ಛೋ ನೈವ ವಿದ್ಯತೇ .. 54..  
 ಏತತ್ ದ್ವಾರಸ್ಯ ಮಾಹಾತ್ಮ್ಯಂ ಯಃ ಶೃಣೋತಿ ನರೋತ್ತಮಃ .  
 ಸ ವೈ ಸಂಸ್ಕಾರಯೋಗೇನ ಭುಕ್ತಿಂ ಮುಕ್ತಿಂ ಲಭೇತ್ ಪರಾಂ .. 55..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ  
ಷಷ್ಠೇ ಖಂಡೇ ವಿಕಟಚರಿತೇ ಮಯೂರೇಶದ್ವಾರಯಾತ್ರಾವಿಧಿವರ್ಣನಂ ನಾಮ  
ನವಮೋಽಧ್ಯಾಯಃ .. 6.9

6.10 ದ್ವಾರರಹಸ್ಯವರ್ಣನಂ ನಾಮ ದಶಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಪಂಚದೇವಾ ಊಚುಃ .

ಕ್ಷೇತ್ರಸ್ಯ ಮಾನಸಂಭೂತಂ ಮಾಹಾತ್ಮ್ಯಂ ವದ ವಿಸ್ತರಾತ್ .

ಕಿಯನ್ಮಾನಂ ಸಮಾಖ್ಯಾತಂ ಕ್ಷೇತ್ರಂ ಸ್ವಾನಂದವಾಚಕಂ .. 1..

ಅನ್ಯಚ್ಚ ವದ ಯೋಗೀಂದ್ರ ಧರ್ಮಕಾಮಾರ್ಥಮೋಕ್ಷಗಾನ್ .

ಅರ್ಥಾನ್ ಯೇನೈವ ತೇಷಾಂ ಸ ಜ್ಞಾನಯುಕ್ತೋ ಭವೇನ್ನರಃ .. 2..

ಪೂರ್ವಸ್ಥೇ ತು ಕಥಂ ದ್ವಾರೇ ಧರ್ಮ ಏಕಃ ಪ್ರತಿಷ್ಠತಿ .

ತಥಾಸರ್ಥೋ ದಕ್ಷಿಣದ್ವಾರಿ ಪಶ್ಚಿಮೇ ಕಾಮ ಏವ ಚ .. 3..

ಉತ್ತರದ್ವಾರಸಂಸ್ಥಾ ತು ಕಥಂ ಮುಕ್ತಿರ್ಮಹಾಮುನೇ .

ಚತುರ್ಬ್ರಹ್ಮಸು ಚತ್ವಾರಿ ವಿಭಕ್ತಾನಿ ಕಥಂ ವದ .. 4..

ಆದೌ ಶಾಕ್ತಂ ಸಾಧಯಿತ್ವಾ ಪಶ್ಚಾತ್ ಸೌರಂ ಲಭೇನ್ನರಃ .

ತತೋ ವೈಷ್ಣವಕಂ ಬಹ್ಮ ತತಃ ಶೈವಂ ಸಮಾಧಿನಾ .. 6..

ತತೋ ಗಾಣೇಶ್ವರಂ ಬ್ರಹ್ಮ ಪ್ರಲಭೇನ್ನಾತ್ರ ಸಂಶಯಃ .

ಕ್ರಮೇಣ ಯೋಗಭೂಮಿಸ್ಥೋ ಬ್ರಹ್ಮಭೂತೋ ನರೋ ಭವೇತ್ .. 6..

ಅನ್ನಾದೌ ವೈಷ್ಣವಂ ಬ್ರಹ್ಮ ದ್ವಾರಭೂತಂ ನರೋತ್ತಮಃ .

ಯಾತ್ರಾಮಾರ್ಗೇಣ ವಿಪ್ರೇಶ ಸಾಧಯೇತ್ ಕಥಿತಂ ತ್ವಯಾ .. 7..

ತತಃ ಶೈವಂ ತತಃ ಶಾಕ್ತಂ ತತಃ ಸೌರಂ ವಿಧಾನತಃ .

ವಿಪರೀತಂ ಕಥಂ ಪ್ರೋಕ್ತಂ ವದ ಕಾರಣಮತ್ರ ತು .. 8..

ಶಕ್ತಿಸೂರ್ಯಾವತಿಕ್ರಮ್ಯ ಕಥಂ ವೈಷ್ಣವಗೋ ಭವೇತ್ .

ಅಕಸ್ಮಾದ್ ಭ್ರಾಂತಭಾವೇನ ಭ್ರಷ್ಟೋ ಭವತಿ ಮಾನವಃ .. 9..

ಶಕ್ತಿರುವಾಚ .

ಏವಂ ಪೃಷ್ಟೋ ಮಹಾಯೋಗೀ ಭೃಶುಂಡೀ ಪರಮಾರ್ಥವಿತ್ .

ಜಗಾದ ತಾನ್ ಮಹಾದೇವಾನ್ ತಚ್ಚ ಣುದ್ವಂ ತು ಶಕ್ತಯಃ .. 10..

ಭೃಶುಂಡ್ಯವಾಚ .

ಧರ್ಮಃ ಸ್ವಧರ್ಮರೂಪಶ್ಚ ಸರ್ವಸಿದ್ಧಿಪ್ರದಾಯಕಃ .

ಅರ್ಥಃ ಸಮರ್ಥರೂಪಾಖ್ಯೋ ಜ್ಞಾತವ್ಯಃ ಸರ್ವದಾಯಕಃ .. 11..

ಕಾಮಃ ಶರೀರಭೋಗಾಖ್ಯೋ ಹೃದ್ಯಃ ಸೌಖ್ಯಪ್ರದಾಯಕಃ .  
 ಮುಕ್ತಿಶ್ಚತುಃ ಶರೀರೇಭ್ಯೋ ಹೀನತ್ವೇ ಪರಿಕೀರ್ತಿತಾ .. 12..  
 ಧರ್ಮಃ ಸರ್ವಸಮಾನಾಖ್ಯೋ ಯಥಾ ಭವತಿ ಸರ್ವದಾ .  
 ಕರ್ಮಾನುಸಾರಭಾವೇನ ಫಲಂ ನಿತ್ಯಂ ದದಾತಿ ಸಃ .. 13..  
 ಸ್ವಂ ಪರಂ ನೈವ ದೇವೇಶಾಃ ಕದಾ ಧರ್ಮಸ್ಯ ವರ್ತತೇ .  
 ಶುಭಾಶುಭಂ ಕೃತಂ ಯೇನ ತಾದೃಶಂ ಸ ಫಲಂ ಲಭೇತ್ .. 14..

(Page ಖಂ. 6 ಅ. 10 ಪಾನ 22)

ಸಮಾನಂ ವೈಷ್ಣವಂ ಬ್ರಹ್ಮ ತೇನ ಧರ್ಮಃ ಸ್ಥಿತೋಽಭವತ್ .  
 ಪೂರ್ವದ್ವಾರೇ ಮಹಾಭಾಗಾಃ ಸರ್ವಧರ್ಮಪ್ರಕಾಶಕಾಃ .. 15..  
 ಆದೌ ಸ್ವಧರ್ಮನಿಷ್ಠಶ್ಚೇತ್ತತಃ ಸರ್ವಂ ನರೋತ್ತಮಃ .  
 ಲಭತೇ ನಾತ್ರ ಸಂದೇಹಃ ಕಾರಣಂ ಧರ್ಮ ಏವ ಚ .. 16..  
 ವಿಷ್ಣೋರಂಗಮಯೋ ಧರ್ಮೋ ವಿಷ್ಣುದ್ವಾರೇ ಸಮಾಶ್ರಿತಃ .  
 ಅತಃ ಪ್ರಥಮಧರ್ಮಾರ್ಥಂ ಪೂರ್ವದ್ವಾರಂ ಸಮಾಚರೇತ್ .. 17..  
 ಅರ್ಥಃ ಸಮರ್ಥರೂಪಾಖ್ಯ ಈಶ್ವರಾನ್ ಪರೋತ್ತಮಃ .  
 ಸಮರ್ಥಸ್ತೇನ ದೇವೇಂದ್ರಾ ಅರ್ಥಸ್ತತ್ರ ಸಮಾಶ್ರಿತಃ .. 18..  
 ಸಮರ್ಥಭಾವೇನ ಯದಿ ಕೇಽಪಿ ತಿಷ್ಠಂತಿ ದೇವತಾಃ .  
 ತೇ ಸರ್ವೇ ತತ್ಕಲಾಂಶಾಶ್ಚ ಜ್ಞಾತವ್ಯಾ ನಾತ್ರ ಸಂಶಯಃ .. 19..  
 ಈಶ್ವರಃ ಸರ್ವಶಾಸ್ತ್ರೇಷು ಶಿವ ಏಕಃ ಪ್ರಕೀರ್ತಿತಃ .  
 ಅರ್ಥಃ ಶಿವಾಂಗಾತ್ ಸಂಭೂತಸ್ತೇನ ತಂ ಸಂಶ್ರಿತೋಽಭವತ್ .. 20..  
 ಧರ್ಮಂ ಕೃತ್ವಾ ಸಮರ್ಥಶ್ಚ ಭವತೇ ಮಾನವೋತ್ತಮಃ .  
 ಸರ್ವಕಾರ್ಯೇಷು ದೇವೇಂದ್ರಾಃ ಕ್ರಮ ಏವಂ ಪ್ರಕೀರ್ತಿತಃ .. 21..  
 ದ್ವಿತೀಯಾಶ್ರಿತಯಾತ್ರಾತೋ ದಕ್ಷಿಣದ್ವಾರಸಂಭವಾ .  
 ಕಥಿತಾ ಸರ್ವಭಾವಜ್ಞೈರ್ನರೇಭ್ಯಃ ಸರ್ವಸಿದ್ಧಯೇ .. 22..  
 ಕಾಮೋ ಭೋಗಾತ್ಮಕಃ ಪ್ರೋಕ್ತೋ ದೇಹಾಯ ವಿಷಯಪ್ರದಃ .  
 ವಿಷಯಾನಾಂ ಸಮಾಖ್ಯಾತಂ ಕಾರಣಂ ಶಕ್ತಿರಂಜನಾ .. 23..  
 ಶಕ್ತೇರಂಗಾತ್ ಸಮುದ್ಭೂತಃ ಕಾಮಸ್ತೇನ ಮಹೇಶ್ವರಾಃ .  
 ತಾಮಾಶ್ರಿತ್ಯ ಸ್ಥಿತಃ ಸೋಽಪಿ ಸರ್ವಕಾಮವಿವರ್ಧನಃ .. 24..  
 ಆದೌ ಧರ್ಮಂ ಸಮಾಶ್ರಿತ್ಯ ಸಮರ್ಥೋ ಜಾಯತೇ ನರಃ .  
 ತತಃ ಕಾಮಾನ್ ಸ್ವಯಂ ಭುಂಕ್ತೇ ಸರ್ವಾನ್ಮಾನಾಸುಖಪ್ರದಾನ್ .. 25..  
 ತೃತೀಯಂ ದ್ವಾರಮೇತಸ್ಮಾತ್ ಕಾಮಭೋಗಫಲಪ್ರದಂ .  
 ಕೃತಂ ಯಾತ್ರಾವಿಧಾನೇ ತು ಜ್ಞಾತವ್ಯಂ ವಿಬುದ್ಧೈಃ ಸದಾ .. 26..  
 ಮೋಕ್ಷೋ ಜನ್ಮಮೃತಿಭ್ಯಾಂ ಚ ಹೀನಃ ಸಂಕೀರ್ತಿತೋ ಬುದ್ಧೈಃ .

ಶುಕ್ಲಾಂ ಗತಿಂ ದದತ್ತತ್ರ ಸೂರ್ಯಸ್ತಿಷ್ಠತಿ ನಿತ್ಯದಾ .. 27..  
 ಆತ್ಮಾ ಸೂರ್ಯ ಇತಿ ಪ್ರೋಕ್ತಂ ತಸ್ಮಾನ್ ಮೋಕ್ಷಃ ಪ್ರಲಭ್ಯತೇ .  
 ತೇನ ಸೂರ್ಯಂ ಸಮಾಶ್ರಿತ್ಯ ಮೋಕ್ಷಸ್ತತ್ತ್ಯೈವ ತಿಷ್ಠತಿ .. 28..  
 ಕಾಮೇಭ್ಯೋ ಧರ್ಮಸಂಯುಕ್ತಸ್ತಪ್ಪೋ ಭವತಿ ಮಾನವಃ .  
 ಇಚ್ಛೇನ್ ಮುಕ್ತಿಂ ತತೋ ಯತ್ನಾದ್ವಿತ್ಯಷ್ಟೋ ದೇವಸತ್ತಮಾಃ .. 29..  
 ವಾಸನಾಯುಕ್ತಭಾವೇನ ಮುಕ್ತೌ ನೈವ ಪ್ರವರ್ತತೇ .  
 ಅತೋ ಮುಕ್ತಿಮಯಂ ದ್ವಾರಂ ಚತುರ್ಥಂ ಪರಿಕೀರ್ತಿತಂ .. 30..  
 ಏತದ್ ದ್ವಾರಸ್ಯ ದೇವೇಶಾ ರಹಸ್ಯಂ ಕಥಿತಂ ಮಯಾ .  
 ಶ್ರವಣಾತ್ ಸೌಖ್ಯದಂ ಪೂರ್ಣಂ ಭವೇತ ಪಠನಾತ್ತಥಾ .. 31..  
 ಏತತ್ ಕ್ರಮಾರ್ಥಪ್ರಾಮಾಣ್ಯಾತ್ ಪೂರ್ವಂ ಧರ್ಮಸಮಾಶ್ರಿತಂ .  
 ವೈಷ್ಣವಂ ತತ್ರ ಕರ್ತವ್ಯಂ ದ್ವಾರಂ ವಿಘ್ನೇಶನಿರ್ಮಿತಂ .. 32..  
 ..ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಲೇ ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ದ್ವಾರರಹಸ್ಯವರ್ಣನಂ ನಾಮ ದಶಮೋಽಧ್ಯಾಯಃ ..

6.10

(Page ಖಂ. 6 ಅ. 11 ಪಾನ 23)

### 6.11 ಕ್ಷೇತ್ರಪ್ರಮಾಣವರ್ಣನಂ ನಾಮ ಏಕಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಭೃಶುಂಡ್ಯವಾಚ .  
 ಚತುರಸ್ರಂ ಗಣೇಶಸ್ಯ ಕ್ಷೇತ್ರಂ ಶಾಸ್ತ್ರೇ ಪ್ರಕೀರ್ತಿತಂ .  
 ಬ್ರಹ್ಮಭೂತಮಯಂ ಸಾಕ್ಷಾದೇಕಂ ದ್ವಾದಶಯೋಜನಂ .. 1..  
 ಗಣೇಶಾತ್ ಪೂರ್ವದಿಗ್ಧೇಶೇ ಶತಂ ಚ ಧನುಷಾಂ ಸ್ಥಿತಂ .  
 ದ್ವಾರಮಷ್ಟಾವಿಂಶತಿಕಂ ತತ್ರಾರ್ಥೇನ ವಿಹೀನಕಂ .. 2..  
 ದಕ್ಷಿಣಾನ್ಯಾಂ ಗಣೇಶಾನಾದ್ ದ್ವಿಗುಣಂ ದ್ವಾರಮುತ್ತಮಂ .  
 ಪೂರ್ವದ್ವಾರಾಚ್ಚ ಸಂಪ್ರೋಕ್ತಂ ಜ್ಞಾತವ್ಯಂ ವಿಬುದ್ಧೈಃ ಸದಾ .. 3..  
 ತತಃ ಪಶ್ಚಿಮದಿಗ್ಭಾಗೇ ಗಣೇಶಾದ್ ದ್ವಾರಮುತ್ತಮಂ .  
 ದ್ವಿಗುಣಂ ದಕ್ಷಿಣಾಂಗಾತ್ತು ಕಿಂಚಿನ್ನೂನಂ ಬುದ್ಧೈಃ ಪುರಾ .. 4..  
 ಗಣೇಶಾದುತ್ತರೇ ಭಾಗೇ ಪಠಂ ದ್ವಾರಂ ಚ ಸಂಸ್ಥಿತಂ .  
 ಪಶ್ಚಿಮಾತ್ ಪಾದಹೀನಂ ತದಧಿಕಂ ಕಿಂಚಿದಂಜಸಾ .. 5..  
 ಏತಾವಾನ್ ಕ್ಷೇತ್ರವಿಸ್ತಾರಃ ಕಥಿತೋ ದೇವಸತ್ತಮಾಃ .  
 ನವಖಂಡಾದ್ವಿಭಿನ್ನಂ ತು ಕ್ಷೇತ್ರಂ ಗಾಣೇಶ್ವರಂ ಮತಂ .. 6..

ಕ್ಷೇತ್ರಾಣಿ ಪ್ರಲಯೇಷು ಶ್ರೇಷ್ಠಾನಿ ದೈವತಸತ್ತಮಾಃ .  
 ಪ್ರಗಚ್ಛಂತಿ ಲಯಂ ನೈವ ರಕ್ಷಿತಾನಿ ಸ್ವದೈವತೈಃ .. 7..  
 ಮಹಾಪ್ರಲಯವೇಲಯಾಂ ತತ್ತ್ವಾನಿ ತ್ರಿಗುಣೈಃ ಸಹ .  
 ಲಯಂ ಗಚ್ಛಂತಿ ವೇಗೇನ ಕಾಲಸ್ಯ ಪರಮಾತ್ಮನಃ .. 8..  
 ತದಾ ಕ್ಷೇತ್ರಾಣಿ ಸರ್ವಾಣಿ ಸ್ವಸ್ವದೇವಯುತಾನಿ ಚ .  
 ಲಯಂ ಗಚ್ಛಂತಿ ದೇವೇಶಾ ನಿಶ್ಚಿತಂ ಯೋಗಿಭಿಃ ಪುರಾ .. 9..  
 ಮಹಾಪ್ರಲಯಕಾಲೇ ತು ಗಾಣೇಶಂ ಕ್ಷೇತ್ರಮೀದೃಶಂ .  
 ನಾಶಹೀನಂ ಪ್ರಭಾವೇಣ ಪರಂ ತಿಷ್ಠತಿ ಸರ್ವದಾ .. 10..  
 ದೇವೇಶಾ ಊಚುಃ .  
 ಕ್ಷರಂ ಕ್ಷೇತ್ರಮಿದಂ ವಾಕ್ಯಂ ಕಥಿತಂ ವೇದವಾದಿಭಿಃ .  
 ಕಥಂ ನಾಶವಿಹೀನಂ ತದ್ವದ ಯೋಗೀಂದ್ರಸತ್ತಮ .. 11..  
 ಸ್ವಾನಂದಃ ಸರ್ವಸಂಯೋಗೇ ಜಾಯತೇ ನಾತ್ರ ಸಂಶಯಃ .  
 ಕ್ಷೇತ್ರಸ್ಯಾಖ್ಯಾ ಕಥಂ ಪ್ರಾಪ್ತಾ ಸ್ವಾನಂದಸ್ಯ ವದ ಪ್ರಭೋ .. 12..  
 ಭೃಶುಂಡ್ಯವಾಚ .  
 ಕ್ಷೇತ್ರಂ ಗಾಣೇಶ್ವರಂ ಶಾಸ್ತ್ರೇ ಸರ್ವಮಾನ್ಯಂ ನ ವಿದ್ಯತೇ .  
 ಬ್ರಹ್ಮಣಸ್ಪತಿಕ್ಷೇತ್ರತ್ವಾತ್ ಬ್ರಹ್ಮರೂಪಂ ಚ ತತ್ ಸ್ಮೃತಂ .. 13..  
 ಯಥಾ ಸ್ವಾನಂದರೂಪಶ್ಚ ಸ್ವಸಂವೇದ್ಯಾತ್ಮಕಃ ಸ್ಮೃತಃ .  
 ತಥಾ ಸ್ವಾನಂದಕ್ಷೇತ್ರಂ ತು ಬ್ರಹ್ಮಾಕಾರಂ ಪ್ರಕೀರ್ತಿತಂ .. 14..  
 ದೇಹಃ ಸಗುಣರೂಪಸ್ತು ನಿರ್ಗುಣಂ ತಸ್ಯ ಮಸ್ತಕಂ .  
 ತಯೋರ್ಯೋಗೇ ಯಥಾ ದೇಹಸ್ತಥಾ ಕ್ಷೇತ್ರಂ ಪ್ರಕೀರ್ತಿತಂ .. 15..  
 ಭ್ರಾಂತಿರೂಪಾ ಸ್ವಯಂ ಸಿದ್ಧಿದೇಹಧಾತ್ರೀ ಬಭೂವ ಹ .  
 ಭ್ರಾಂತಿಧಾರಕರೂಪಾ ಚ ಬುದ್ಧಿಃ ಕ್ಷೇತ್ರಂ ತಥಾ ಸ್ಮೃತಂ .. 16..  
 ಸಂಗಹೀನತಯಾ ಸರ್ವಂ ಸ್ತ್ರೀಪುಂಭಾವಸುಖಂ ಸ್ಮೃತಂ .  
 ಗಣೇಶಸಿದ್ಧಿಬುದ್ಧೀನಾಂ ತಥಾ ಕ್ಷೇತ್ರಂ ಪ್ರಕೀರ್ತಿತಂ .. 17..  
 ಬಹುನಾತ್ರ ಕಿಮುಕ್ತೇನ ಗಣೇಶಸ್ಯ ಕಿಮಪ್ಯಹೋ .  
 ಕ್ಷೇತ್ರಾದಿಕಂ ಬ್ರಹ್ಮಮಯಂ ಪ್ರಾಕೃತಂ ನೈವ ವಿದ್ಯತೇ .. 18..  
 ಯತ್ಕಿಂಚಿದ್ಗುಣರಾಜಸ್ಯ ತತ್ತದ್ಬ್ರಹ್ಮಪ್ರವಾಚಕಂ .  
 ಲೋಕಾದಿಕಂ ಮುನೀಂದೈಶ್ಚ ಬ್ರಹ್ಮಣಸ್ಪತಿರುಚ್ಯತೇ .. 19..  
 ಗಣೇಶಕ್ಷೇತ್ರಸಂಭೂತಾನಿ ಕ್ಷೇತ್ರಾಣಿ ಸಮಂತತಃ .  
 ತತ್ರೈವ ಮರಣೇ ದೇವಾಃ ಫಲದಾನಿ ಭವಂತಿ ಚ .. 20..  
 ಧರ್ಮಾರ್ಥಕಾಮಮೋಕ್ಷಾಣಾಂ ಪ್ರದಾನಿ ಕಥಿತಾನಿ ತು .



ಗಾಣೇಶಂ ಪಂಚಮಂ ಬ್ರಹ್ಮ ಬ್ರಹ್ಮಭೂತಪದಪ್ರದಂ .. 21..  
 ತತೋ ದ್ವಾರಸ್ಯ ಯಾತ್ರಾಯಾಂ ಧರ್ಮಾರ್ಥಕಾಮಮುಕ್ತಯಃ .  
 ಸಂಸ್ಥಿತಾಸ್ತತ್ರ ಲಭ್ಯಂತೇ ಯಾತ್ರಾಕಾರಿಜನೈಃ ಪರಾಃ .. 22..  
 ಕ್ಷೇತ್ರೇ ಮರಣತೋ ದೇವಾಶ್ಚತುರ್ಭಿರ್ವರ್ಜಿತೋ ಭವೇತ್ .  
 ನರಃ ಸದ್ಯಸ್ತು ಸಂಸ್ಕಾರಾದ್ಬ್ರಹ್ಮಭೂತೋ ನ ಸಂಶಯಃ .. 23..  
 ಸುರಾಸುರಮಯಂ ಕ್ಷೇತ್ರಂ ಗಾಣೇಶಂ ಬ್ರಹ್ಮವಾಚಕಂ .  
 ಸಾಕ್ಷಾತ್ ಕೃತಂ ಶಿವಾದ್ಯೈಶ್ಚ ಕ್ಷೇತ್ರಂ ದೈವಂ ತತಃ ಸ್ಮೃತಂ .. 24..  
 ಕಮಲಮಸ್ತಕಸ್ಥತ್ವಾತ್ ಪಶ್ಚಾದಾಸುರಕಂ ಸ್ಮೃತಂ .  
 ತಯೋರ್ಯೋರ್ಗೇ ಸ್ವಸಂವೇದ್ಯಂ ಸರ್ವಾದೌ ತತ್ ಪ್ರಕಧ್ಯತೇ .. 25..  
 ಯದೈಕದ್ವಾರಯಾತ್ರಾಂ ಯಃ ಕರೋತಿ ಚ ಚತುರ್ಷುಃ ಸಃ .  
 (Page ಖಂ. 6 ಅ. 11 ಪಾನ 24)  
 ಆಪ್ನುಯಾತ್ತದ್ಭವಂ ಸೌಖ್ಯಂ ಮಾನವೋ ಯತ್ರ ಕುತ್ರಗಃ .. 26..  
 ಯಸ್ಮಾತ್ ಕಸ್ಮಾತ್ ಸಮಾಯಾತಃ ಸಕೃದ್ಯಾತ್ರಾಂ ಸಮಾಚರೇತ್ .  
 ಕ್ಷೇತ್ರಸ್ಯ ಚ ಗಣೇಶಸ್ಯ ದ್ವಾರಗಾಂ ಸರ್ವಮಾಪ್ನುಯಾತ್ .. 27..  
 ಯೋ ನಿತ್ಯಂ ದ್ವಾರಯಾತ್ರಾಂ ಸ ಕ್ಷೇತ್ರಸಂಸ್ಥಃ ಸಮಾಚರೇತ್ .  
 ವಂದ್ಯಃ ಕ್ಷೇತ್ರಸ್ಥಲೋಕಾನಾಮಂತೇ ಬ್ರಹ್ಮಮಯೋ ಭವೇತ್ .. 28..  
 ಬ್ರಹ್ಮಾಂತೇ ನ ಸಮಂ ಕಿಂಚಿದ್ಗಣೇಶಕ್ಷೇತ್ರಕೇಣ ತು .  
 ಚತುರ್ಭಿರ್ವರ್ಜಿತಂ ಪ್ರೋಕ್ತಂ ಪಂಚಮಂ ತಚ್ಚತುರ್ಮಯಂ .. 29..  
 ಬುದ್ಧೈರ್ಗಣೇಶ್ವರಕ್ಷೇತ್ರಂ ತ್ರಿವಿಧಂ ಪರಿಕೀರ್ತಿತಂ .  
 ಬಾಹ್ಯಾಂತರಾದಿಭೇದೈಶ್ಚ ಶೃಣುತ ದೇವನಾಯಕಾಃ .. 30..  
 ಗರ್ಭಾಗಾರಂ ಗಣೇಶಸ್ಯ ವಾಸಗಂ ಯೋಜನಾರ್ಥಕಂ .  
 ಬಭುರ್ಗಣಪತೇಶ್ಚೈವಾವತಾರಾಸ್ತತ್ರ ಸಂಸ್ಥಿತಾಃ .. 31..  
 ಗಾಣೇಶಾ ಮುದ್ದಲಾದ್ಯಾ ಯೇ ತತ್ರ ತೇ ಸಂಸ್ಥಿತಾ ಬಭುಃ .  
 ಸೇವಾರ್ಥಂ ಗಣರಾಜಸ್ಯಾನ್ಯೇ ಜನಾ ಭವನಾಗತಾಃ .. 32..  
 ತದೇವ ಚತುರಸ್ರಂ ತು ಚತುರ್ಧ್ವಾರಸುಶೋಭಿತಂ .  
 ಭಕ್ತೇಭ್ಯಃ ಸಿದ್ಧಿದಂ ಪೂರ್ಣಂ ಮನೋರಥಸುಪೂರಕಂ .. 33..  
 ಗಣೇಶಾತ್ ಪೂರ್ವದಿಗ್ಭಾಗೇ ಧನುಷಾಂ ಚ ಶತಾನಿ ತು .  
 ಷಟ್ಕಿಂಚಿನ್ಮೂಲಮಾನಾನಿ ದ್ವಾರಂ ಸರ್ವಾರ್ಥದಂ ಮತಂ .. 34..  
 ತತ್ರ ಬುದ್ಧಿಃ ಸ್ಥಿತಾ ಸಾಕ್ಷಾದ್ವಿದ್ಯಾಭಿಃ ಸೇವಿತಾ ಸ್ವಯಂ .  
 ಕಲಾಭಿಃ ಪೂಜಯಿತ್ವಾ ತಾಂ ಜ್ಞಾನವಾನ್ ಪುರುಷೋ ಭವೇತ್ .. 35..  
 ಗಣೇಶಾದ್ಧಕ್ಷಿಣೇ ಭಾಗೇ ದ್ವಿಗುಣಂ ದೂರಗಂ ಭವೇತ್ .  
 ಪೂರ್ವದ್ವಾರಾದ್ಧಕ್ಷಿಣಗಂ ದ್ವಾರಂ ಗರ್ಭಾಶ್ರಿತಂ ಮಹತ್ .. 36..

ತತ್ರ ಪ್ರಮೋದಕಾದ್ಯಾಶ್ಚ ಗಣಾ ಬ್ರಹ್ಮಸುಖೇ ರತಾಃ .  
 ಸಂಸ್ಥಿತಾಃ ಪೂಜನೇನೈವ ಗಾಣಪತ್ಯಪದಪ್ರದಾಃ .. 37..  
 ಗಣೇಶಾತ್ ಪಶ್ಚಿಮೇ ಭಾಗೇ ದ್ವಾರಂ ಗರ್ಭಗೃಹಸ್ಯ ಚ .  
 ದ್ವಿಗುಣಂ ದಕ್ಷಿಣದ್ವಾರಾದ್ ದೂರಗಂ ಪರಿಕೀರ್ತಿತಂ .. 38..  
 ತತ್ರ ಸಿದ್ಧಿಃ ಸ್ವಯಂ ದೇವಾಃ ಸಂಸ್ಥಿತಾ ಪೂಜನೇನ ತು .  
 ನಾನಾ ಸಿದ್ಧಿಸಮಾಯುಕ್ತಾ ನಾನಾ ಸಿದ್ಧಿಪ್ರದಾಯಿನೀ .. 39..  
 ಪಾದನ್ಯೂನೇನ ಮಾನೇನ ಪಶ್ಚಿಮದ್ವಾರತಸ್ತಥಾ .  
 ಉತ್ತರದ್ವಾರಮಾಖ್ಯಾತಂ ಗಣೇಶಸಮ್ಮುಖೇ ಬುದ್ಧಿಃ .. 40..  
 ತತ್ರ ದೇವ್ಯಶ್ಚತುಃಷಷ್ಟಿಯೋಗಿನ್ಯಃ ಸಂಸ್ಥಿತಾ ಬಭುಃ .  
 ಪರಿವಾರಯುತಾಃ ಸರ್ವಾ ಯೋಗಸಿದ್ಧಾಶ್ಚ ಮಾತರಃ .. 41..  
 ತಾಸಾಂ ಪೂಜನಮಾತ್ರೇಣ ಯೋಗಂ ವಿದ್ಯಾತ್ ಸ ಮಾನವಃ .  
 ಅಂತರ್ಧಾನಾದಿಕಂ ನಾನಾ ಕಾಮದಂ ನಾತ್ರ ಸಂಶಯಃ .. 42..  
 ಗರ್ಭಾಗಾರಸ್ಯ ಯಾತ್ರಾಂ ಯೋ ನಿತ್ಯಂ ಕುರ್ಯಾನ್ನರೋತ್ತಮಃ .  
 ಅಥವಾ ತು ಚತುರ್ಧ್ಯಾಂ ವೈ ಸರ್ವಕಾಮಾರ್ಥಸಿದ್ಧಯೇ .. 43..  
 ಯಾತ್ರಾರ್ಥಂ ಮಾನವೋ ದೇವಾಃ ಸಮಾಗತೋ ಭವೇದ್ಯದಾ .  
 ತದಾ ಕುರ್ಯಾದಥೋ ಭಕ್ತ್ಯಾ ಯಾತ್ರಾಂ ಗರ್ಭಗೃಹಸ್ಯ ಚ .. 44..  
 ಗರ್ಭಾಗಾರಾತ್ ಪರಂ ಕ್ಷೇತ್ರಂ ದೇವಾಲಯಮಿತಿ ಶ್ರುತಂ .  
 ತತ್ರ ದೇವಾದಯಃ ಸಂತಿ ಸ್ವರ್ಗಸ್ಥಾಃ ಸೇವನೋತ್ಸುಕಾಃ .. 45..  
 ತ್ರಿಯೋಜನಪ್ರಮಾಣೇನ ಚತುರಸ್ರಂ ಚ ತನ್ಮತಂ .  
 ದ್ವಾರಾಣಿ ತಸ್ಯ ಚತ್ವಾರಿ ಕಥಯಾಮಿ ಸಮಾಸತಃ .. 46..  
 ಗಣೇಶಾತ್ ಪೂರ್ವದಿಗ್ಭಾಗೇ ಕಿಂಚಿನ್ಯೂನಾನಿ ದೂರತಃ .  
 ಶತಾನಿ ಪೂರ್ವದ್ವಾರಂ ತು ಧನುಷಾಂ ಹಿ ಚತುರ್ದಶ .. 47..  
 ತತ್ರ ಭೈರವರಾಜೇಂದ್ರೋ ನಗ್ನಃ ಸರ್ವಭಯಂಕರಃ .  
 ತ್ರಿಶೂಲೀ ಮುಕ್ತಕೇಶಶ್ಚಾತಿಷ್ಠತ್ ಸ್ವತೇಜಸಾನ್ವಿತಃ .. 48..  
 ತಸ್ಯ ಪೂಜನಮಾತ್ರೇಣ ವಾಂಛಿತಂ ಲಭತೇ ನರಾಃ .  
 ಯಾತನಾಂ ನ ಲಭೇತ್ ಸೋಽಪಿ ನಾನಾಕರ್ಮಸಮುದ್ಭವಾಂ .. 49..  
 ತಸ್ಮಾದ್ ದ್ವಿಗುಣಮಾನೇನ ಗಣೇಶಾದ್ ದೂರತಃ ಶಿವಃ .  
 ನೀಲಕಂಠಶ್ಚ ದೇವೇಶಾ ದಕ್ಷಿಣದ್ವಾರಪೋಽಭವತ್ .. 50..  
 ತಸ್ಯ ಪೂಜಾಂ ಪ್ರಕುರ್ಯಾದ್ಯಸ್ತಯಾ ಬಂಧನತೋ ನರಃ .  
 ಮುಚ್ಯತೇ ನಾತ್ರ ಸಂದೇಹೋ ವಿಷಬಾಧಾವಿವರ್ಜಿತಃ .. 51..

(Page ಖಂ. 6 ಅ. 12 ಪಾನ 25)

ಪಶ್ಚಿಮೇ ವಿಘ್ನರಾಜಾತ್ತು ದಕ್ಷಿಣಾದ್ ದ್ವಿಗುಣೇ ಸ್ಥಿತಃ .

ದೂರೇ ಯಃ ಕೃತ್ತಿವಾಸಾಃ ಸ ದ್ವಾರದೇವಃ ಪ್ರಕೀರ್ತಿತಃ .. 52..  
 ತಸ್ಯ ಪೂಜನಮಾತ್ರೇಣಾಽಽಸುರಂ ಕರ್ಮ ವಿನಶ್ಯತಿ .  
 ಈಪ್ಸಿತಂ ಲಭತೇ ಚಾಪಿ ಯಾತ್ರಾಮಾತ್ರೇಣ ಮಾನವಃ .. 53..  
 ಉತ್ತರೇ ಗಣನಾಥಾದ್ವೈ ಪಶ್ಚಿಮಾತ್ ಪಾದಹೀನತಃ .  
 ದ್ವಾರಾದ್ ದ್ವಾರಂ ಸ್ಥಿತಂ ದೇವಾಸ್ತತ್ರ ಭೀಮೇಶ್ವರಃ ಸ್ಥಿತಃ .. 54..  
 ತಸ್ಯ ಯಾತ್ರಾಂ ಪ್ರಕುರ್ಯಾದ್ಯಃ ಸದ್ಯಃ ಸತ್ತಾಸಮನ್ವಿತಃ .  
 ಭವೇತ್ ಸ ಮಾನವಶ್ಚಾರೋಗ್ಯಂ ಲಭೇತ ನಿರಂತರಂ .. 55..  
 ತೃತೀಯಕ್ಷೇತ್ರರೂಪಂ ತು ಕಥಿತಂ ವಿಸ್ತರಾನ್ ಮಯಾ .  
 ಚತುರ್ಧ್ವಾರಯುತಂ ಪುಣ್ಯಂ ಮಯೂರಂ ತನ್ಮತಂ ಪರಂ .. 56..  
 ಕ್ಷೇತ್ರಾತ್ ಸರ್ವತ್ರ ದೇವೇಶಾ ಯೋಜನಂ ಚತುರಸ್ರಗಂ .  
 ದೇವಕ್ಷೇತ್ರಂ ಸಮಾಖ್ಯಾತಂ ಚತುರ್ವಿಧಪದಪ್ರದಂ .. 57..  
 ಕ್ಷೇತ್ರಾತ್ ಪೂರ್ವವಿಭಾಗಸ್ಥೋ ನರೋ ಗಚ್ಛೇನ್ ಮೃತಃ ಸ್ವಯಂ .  
 ವಿಕುಂಠೇ ನಾತ್ರ ಸಂದೇಹಸ್ತತ್ ಕ್ಷೇತ್ರಂ ವೈಷ್ಣವಂ ಯತಃ .. 58..  
 ದಕ್ಷಿಣೇ ಕ್ಷೇತ್ರರೂಪಾತ್ತು ಮೃತೋ ಯೋಜನಮಧ್ಯಗಃ .  
 ಸ ಕೈಲಾಸೇ ವಸೇನ್ನೂನಂ ಶೈವಂ ಕ್ಷೇತ್ರಂ ಯತಃ ಸ್ಮೃತಂ .. 59..  
 ಮಯೂರಾತ್ ಪಶ್ಚಿಮೇ ಕ್ಷೇತ್ರಾದ್ಯೋಜನಸ್ಥೋ ಮೃತೋ ಭವೇತ್ .  
 ಶಕ್ತಿಲೋಕಂ ವಸೇತ್ ಸೋಽಪಿ ಶಾಕ್ತಂ ಕ್ಷೇತ್ರಂ ಚ ತತ್ ಸ್ಮೃತಂ .. 60..  
 ಮಯೂರಾದುತ್ತರೇ ದೇವಾ ಯೋ ಮೃತೋ ಯೋಜನಸ್ಥಿತಃ .  
 ಸ ಸೌರೇ ಸಂವಸೇನ್ನಿತ್ಯಂ ಸೂರ್ಯಕ್ಷೇತ್ರಂ ಯತಃ ಸ್ಮೃತಂ .. 61..  
 ಏವಂ ಕ್ಷೇತ್ರಸ್ಯ ಮಾಹಾತ್ಮ್ಯಂ ಪ್ರಮಾಣಸಹಿತಂ ಮಯಾ .  
 ಕಥಿತಂ ಶ್ರವಣಾಚ್ಛೈವ ಪಠನಾತ್ ಪಾಪಹಾರಕಂ .. 62..  
 ತತ್ರ ಗತ್ವಾ ಮಹೇಶಾನಾ ಪೂಜಯೇತ ಗಜಾನನಂ .  
 ಸ್ಥಾಪಯಿತ್ವಾಽಚಲಾಂ ಮೂರ್ತಿಂ ಸಿದ್ಧಿಂ ಪ್ರಾಪ್ಸ್ಯಥ ನಿಶ್ಚಿತಂ .. 63..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಕ್ಷೇತ್ರಪ್ರಮಾಣವರ್ಣನಂ ನಾಮ ಏಕಾದಶೋಽಧ್ಯಾಯಃ  
 .. 6.11

6.12 ಮಯೂರಕ್ಷೇತ್ರವಾಸಶುಭಾಶುಭವರ್ಣನಂ ನಾಮ  
ದ್ವಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದೇವಾ ಊಚುಃ .

ಪುರಾ ಕಲ್ಪೇ ಮಹಾಭಾಗ ಮಯೂರೇ ದ್ವಾರಸಂಶ್ರಿತಾಂ .

ಯಾತ್ರಾಂ ಕೃತ್ವಾ ನರಾಃ ಸಿದ್ಧಿಮಲಭಂಸ್ತದ್ವದಸ್ವ ನಃ .. 1..

ದೇವಭೂಮೌ ಮೃತಾ ಯೇ ವೈ ತೇಷಾಂ ಸಿದ್ಧಿಂ ವದಸ್ವ ಚ .

ಏಕದ್ವಾರಾಶ್ರಿತಾಂ ಯಾತ್ರಾಂ ಕೃತ್ವಾ ಕೇ ಸಿದ್ಧಿಮಾಪ್ನುಯುಃ .. 2..

ಶ್ರುತ್ವಾ ಕಥಾಂ ಮಹಾರಮ್ಯಾಂ ಹರ್ಷಶ್ಚೇತಸಿ ವರ್ಧತೇ .

ಸರ್ವಜ್ಞೋಽಸಿ ನ ಸಂದೇಹ ಆದಿಮಧ್ಯಾಂತಗಸ್ತಥಾ .. 3..

ಭೃಶುಂತ್ಯುವಾಚ .

ಪುರಾ ಜಾತಾಂ ಕಥಾಂ ರಮ್ಯಾಂ ಶೃಣುಧ್ವಂ ದೇವಸತ್ತಮಾಃ .

ಸ್ವಗುರುಂ ಮುದ್ದಲಂ ನತ್ವಾ ಕಥಯಾಮಿ ಸಮಾಸತಃ .. 4..

ದ್ರಾವಿಡೇ ಬ್ರಾಹ್ಮಣಃ ಕಶ್ಚಿದ್ವಿದ್ಯಾಹೀನೋ ಬಭೂವ ಹ .

ತತ್ರೈವಾಂತ್ಯಜಜಾತಿಸ್ಥೋ ನರೋ ಮೂಢಸ್ತಥಾಽಭವತ್ .. 5..

ಮಾತಾ ಪಿತಾ ತಸ್ಯ ಹೀನೌ ತಥಾ ತ್ಯಕ್ತೌ ಸುಹೃಜ್ಜನೈಃ .

ತ್ಯಕ್ತ್ವಾ ಸ್ವದೇಶಭೂಮಿಂ ಬಭ್ರಮತುಸ್ತೌ ಮಹೀತಲಂ .. 6..

ಪ್ರಸಂಗಾತ್ತು ಜನಾನಾಂ ತೌ ಮಯೂರೇ ದೈವಯೋಗತಃ .

ಸಮಾಗತೌ ಜನೈರ್ಯುಕ್ತೌ ತಸ್ಥತುಸ್ತತ್ರ ಹರ್ಷತಃ .. 7..

ಸ್ವಾತ್ವಾ ಪ್ರಭಾತಕಾಲೇ ತೌ ಶಮೀದೂರ್ವಾದಲಂ ತಥಾ .

(Page ಖಂ. 6 ಅ. 12 ಪಾನ 26)

ಗೃಹ್ಯ ವಿಘ್ನೇಶಪೂಜಾರ್ಥಂ ಜಗ್ಮತುಃ ಸ್ನೇಹಭಾವತಃ .. 8..

ಅಂತ್ಯಜೇನ ಸ್ವಕೀಯಾ ಚ ಪ್ರದತ್ತಾ ಬ್ರಾಹ್ಮಣಾಯ ತು .

ಪೂಜಾ ದೂರ್ವಾದಿಸಂಯುಕ್ತಾ ಗಣೇಶಾರ್ಥಂ ಸ್ವಧರ್ಮತಃ .. 9..

ಬ್ರಾಹ್ಮಣೋ ಗಣರಾಜಂ ತಂ ಪೂಜಯಾಮಾಸ ಭಾವತಃ .

ವಿಧಿಮಂತ್ರೈರ್ವಿಹೀನಸ್ತು ಜಲಪತ್ರಾದಿಭಿಃ ಪರಂ .. 10..

ತತಸ್ತೌ ಜನಸಂಘಾತ್ಯರ್ಜಗ್ಮತುರ್ದೇವಸತ್ತಮಾಃ .

ಗರ್ಭಾಗಾರದ್ವಾರಸಂಸ್ಥಾಂ ಯಾತ್ರಾಂ ಚಕ್ರತುರಾದರಾತ್ .. 11..

ಪೂರ್ವದ್ವಾರೇ ಸಮಾಗಮ್ಯ ಬುದ್ಧಿಂ ಸಂಪೂಜ್ಯ ತಂ ಪುನಃ .

ಗಣೇಶಂ ಪೂಜಯಿತ್ವಾ ತೌ ತಸ್ಥತುಸ್ತತ್ರ ದೇವಪಾಃ .. 12..

ಉಪೋಷಣಸಮಾಯುಕ್ತೌ ವಿಧಾನೇನ ಬಭೂವತುಃ .

ದ್ವಿತೀಯೇ ದಿವಸೇ ಯಾತ್ರಾಂ ಕ್ಷುಧಿತೌ ತೌ ನ ಚಕ್ರತುಃ .. 13..

ಯಾತ್ರಾಂ ತ್ಯಕ್ತ್ವಾ ಗತೌ ಹರ್ಷಾತ್ತ್ಯಕ್ತ್ವಾ ಕ್ಷೇತ್ರಂ ಮಹಾದ್ಭುತಂ .

ಅಕಸ್ಮಾತ್ ಜ್ಞಾನಸಂಯುಕ್ತೌ ವಿದ್ಯಾಯುಕ್ತೌ ಬಭೂವತುಃ .. 14..

ಜಾತಿಸ್ಮರೌ ವಿಶೇಷೇಣ ವಿಚಾರಂ ಚಕ್ರತುಃ ಪರಂ .

ಅಹೋ ವರ್ಣಯಿತುಂ ಕ್ಷೇತ್ರಮಾಹಾತ್ಮ್ಯಂ ನ ಪ್ರಶಕ್ಯತೇ .. 15..  
 ಏಕದ್ವಾರಸ್ಯ ಯಾತ್ರಾ ತು ಕೃತಾಽಽವಾಭ್ಯಾಂ ತತಃ ಪರಂ .  
 ಜ್ಞಾನಂ ವಿದ್ಯಾಯುತಂ ಪ್ರಾಪ್ತಂ ಸಂಪೂರ್ಣಾಂ ಕಿಂ ಸ್ತುವಃ ಕೃತಾಂ .. 16..  
 ತತಃ ಸ್ವನಗರಂ ಗತ್ವಾ ಸರ್ವಮಾನ್ಯೌ ಬಭೂವತುಃ .  
 ತೇನ ಸಂಸ್ಕಾರಯೋಗೇನ ಗಣೇಶಭಜನೇ ರತೌ .. 17..  
 ಭಕ್ತೇರ್ಬಲೇನ ತೌ ದೇವಾ ಅಂತೇ ಸ್ವಾನಂದಲೋಕಗೌ .  
 ತತ್ರ ವಿಘ್ನೇಶ್ವರಂ ದೃಷ್ಟ್ವಾ ಬ್ರಹ್ಮಭೂತೌ ಬಭೂವತುಃ .. 18..  
 ಏವಂ ನಾನಾ ಜನಾ ದ್ವಾರಸಿದ್ಧಿಂ ತತ್ರ ಪ್ರಲೇಭಿರೇ .  
 ನ ಮಯಾ ವರ್ಣನಂ ಶಕ್ಯಮನ್ಯೈರ್ವರ್ಷಶತೈರಪಿ .. 19..  
 ಅನ್ಯದ್ವಾರೇಷು ಸರ್ವೇಷು ಯಥೋಕ್ತಫಲಭೋಗಿನಃ .  
 ನ ಸಂದೇಹೋ ಬಭೂವುಃ ಕಥಯಿತುಂ ನೈವ ಶಕ್ಯತೇ .. 20..  
 ಮಯೂರೇ ಯೇ ಮೃತಾಃ ಕ್ಷೇತ್ರೇ ತೇಷಾಂ ಸಿದ್ಧಿಂ ವದಾಮ್ಯಹಂ .  
 ದೇವಮುಖ್ಯಾಶ್ಚ ಶೃಣುತ ಸರ್ವಸಂತೋಷವರ್ಧಿನೀಂ .. 21..  
 ಪುರಾ ಶೂದ್ರಃ ಸಮಾಯಾತಃ ಕಶ್ಚಿದ್ಧೈವವಶೇನ ತು .  
 ಕುಷ್ಠರೋಗಸಮಾಯುಕ್ತೋ ಮಯೂರೇ ಧೂಮ್ರನಾಮಕಃ .. 22..  
 ತತ್ರೋಚ್ಚಿಷ್ಟಾದಿಕಂ ಭುಂಜನ್ ಭಿಕ್ಷಾಯಾಂ ನಿರತೋಽಭವತ್ .  
 ಮಾಸಮಧ್ಯೇ ಮೃತಃ ಸೋಽಪಿ ಭೃಶಂ ರೋಗೇಣ ಪೀಡಿತಃ .. 23..  
 ಸ ಸ್ವಾನಂದಂ ಸಮಾಶ್ರಿತ್ಯ ಬ್ರಹ್ಮಭೂತೋ ಬಭೂವ ಹ .  
 ಏವಂ ನಾನಾ ಜನಾಃ ಕ್ಷೇತ್ರೇ ಬ್ರಹ್ಮಭೂತಾ ಮಯೂರಕೇ .. 24..  
 ತೇಷಾಂ ನ ಶಕ್ಯತೇ ವಕ್ತುಂ ಚರಿತ್ರಂ ದೇವಸತ್ತಮಾಃ .  
 ಯಥೋಕ್ತಫಲಭೋಕ್ತಾರೋ ಬಭೂವುರ್ನಾತ್ರ ಸಂಶಯಃ .. 25..  
 ತತ್ರ ಕ್ಷೇತ್ರಸ್ಥಿತಾ ದೇವಾ ನರಾಃ ಪಾಪಪರಾಯಣಾಃ .  
 ಮೃತಾ ಕ್ಷೇತ್ರೇ ಯದಾ ತೇಷಾಂ ಭಯಂ ಯಮಕೃತಂ ನ ಹಿ .. 26..  
 ನಗ್ನಭೈರವನಾಮಾಽಸೌ ಕಥಿತಃ ಕ್ಷೇತ್ರಪಾಲಕಃ .  
 ದಂಡಧಾರಕ ಏವಂ ತು ಸದಾ ಮಯೂರವಾಸಿನಾಂ .. 27..  
 ತಸ್ಯಾಧೀನಂ ಸಮಗ್ರಂ ತು ಕ್ಷೇತ್ರಂ ವೈನಾಯಕಂ ಪರಂ .  
 ಶುದ್ಧಂ ಕೃತ್ವಾ ನರಂ ದಂಡ್ಯಂ ಸ್ವಾನಂದೇ ಸ್ಥಾಪಕೋಽಭವತ್ .. 28..  
 ದೇವೇಶಾ ಊಚುಃ .  
 ಕೋಽಸೌ ನಗ್ನಸ್ವರೂಪೇಣ ಭೈರವಃ ಸರ್ವಭೈರವಃ .  
 ಕೀದೃಶೀ ಯಾತನಾ ವಿಪ್ರ ಮಯೂರೇ ಪಾಪಕಾರಿಣಾಂ .. 29..  
 ಭೃಶುಂಡ್ಯವಾಚ .  
 ಮಾಯಾಸಂಗವಿಹೀನೋಽಯಂ ಸದಾ ಸಾಕ್ಷಿವದುಚ್ಯತೇ .

ತೇನ ನಗ್ನ ಇತಿ ಖ್ಯಾತೋ ಗಾಣಪತ್ಯಾಗ್ರಣೀಃ ಪರಃ .. 30..  
ಯಸ್ಮಾದ್ಭೀತಾನಿ ತತ್ತ್ವಾನಿ ಜಗತ್ ಸಂವರ್ತಯಂತಿ ತು .  
ಬ್ರಹ್ಮಾ ಸೃಷ್ಟಿಕರೋ ದೇವಾ ವಿಷ್ಣುಃ ಪಾತಾ ಚ ತದ್ಭಯಾತ್ .. 31..  
ಹರಃ ಸಂಹಾರಕಾರೀ ಚ ಸೂರ್ಯಸ್ವಪತಿ ನಿತ್ಯದಾ .  
ಸಮೋಹಧಾರಿಣೀ ಶಕ್ತಿಃ ಸದಾ ಭವತಿ ತದ್ಭಯಾತ್ .. 32..  
ಇತ್ಯಾದಿ ಸಕಲಂ ತಸ್ಮಾದ್ಭೀತಂ ಸ್ವಸ್ವಪದೇ ಸ್ಥಿತಂ .  
ಸ್ವಸ್ವಕರ್ಮಕರಂ ಪ್ರೋಕ್ತಂ ತೇನ ಭೈರವಕಃ ಸ್ಮೃತಃ .. 33..  
ಮಾಯಯಾ ಗಣರಾಜೇನ ಸೃಷ್ಟಃ ಸರ್ವಾರ್ಥದಾಯಕಃ .

(Page ಖಂ. 6 ಅ. 12 ಪಾನ 27)

ಗಾಣೇಶಾನಾಂ ನ ಸಂದೇಹ ಇತರೇಷಾಂ ಭಯಂಕರಃ .. 34..  
ಗರ್ಭಾಗಾರಂ ಗಣೇಶಸ್ಯ ರಹಸ್ಯಂ ರೂಪಮುಚ್ಯತೇ .  
ಅತಸ್ತತ್ತ್ವ ವ ದೇವೇಶಾಃ ಸ್ಥಾತವ್ಯಂ ಯತ್ನತಃ ಸದಾ .. 35..  
ತತ್ರ ಪೂಜಾದಿಕಂ ಕಾರ್ಯಂ ಸತ್ಕರ್ಮಾದಿಕಮುತ್ತಮಂ .  
ನ ತತ್ಪ್ರಾಪ್ತಕಾಮಾದಿಕರ್ತವ್ಯಂ ಮಾನವೇನ ಚ .. 36..  
ನ ಚ ಮೂತ್ರಮಲತ್ಯಾಗಃ ಕರ್ತವ್ಯಸ್ತತ್ರ ದೇವಪಾಃ .  
ಸದಾ ಗಾಣೇಶಭಾವೇನ ಸ್ಥಾತವ್ಯಂ ಮಾನವೈಃ ಸದಾ .. 37..  
ಕ್ಷೇತ್ರೇ ಪುಣ್ಯಂ ಯಥಾ ಪ್ರೋಕ್ತಮಧಿಕಂ ಹ್ಯನ್ಯದೇಶತಃ .  
ತಥಾ ತತ್ರ ಕೃತಂ ಪಾಪಮಧಿಕಂ ಭವತೀತ್ಯಹೋ .. 38..  
ಅತಃ ಕ್ಷೇತ್ರೇಷು ಪಾಪಾನಿ ನಾಚರೇತ್ತು ನರೋತ್ತಮಃ .  
ಯಥಾಶಾಸ್ತ್ರಂ ವಿಧಾನೇನ ಪುಣ್ಯಂ ತೇಷು ಸಮಾಚರೇತ್ .. 39..  
ಅನ್ಯಕ್ಷೇತ್ರೇಷು ಪಾಪಂ ಯತ್ ಕೃತಂ ನಶ್ಯತಿ ತತ್ಕ್ಷಣಾತ್ .  
ಕ್ಷೇತ್ರೇಷು ಪಂಚದೇವಾನಾಂ ಬ್ರಹ್ಮಾದಿಪದಗೇಷು ವೈ .. 40..  
ನರೈಸ್ತೇಷು ಕೃತಂ ಪಾಪಂ ಮಯೂರೇ ನಶ್ಯತಿ ಕ್ಷಣಾತ್ .  
ಮಯೂರೇ ಯತ್ ಕೃತಂ ಪಾಪಂ ವಜ್ರಲೇಪಂ ತು ತತ್ ಸ್ಮೃತಂ .. 41..  
ವಿಧಿಂ ತತ್ರ ಪ್ರವಕ್ಷ್ಯಾಮಿ ಶೃಣುತ ದೇವಸತ್ತಮಾಃ .  
ಯೇನ ಸಂಶಯಹೀನಾಶ್ಚ ಭವಿಷ್ಯಥ ವಿಚಾರತಃ .. 42..  
ಮಯೂರೇ ಯತ್ ಕೃತಂ ಪಾಪಂ ದೇವಾಲಯೇ ವಿನಶ್ಯತಿ .  
ದೇವಾಲಯೇ ಕೃತಂ ಚೈತದ್ಗರ್ಭಾಗಾರೇ ಲಯಂ ವ್ರಜೇತ್ .. 43..  
ಗರ್ಭಾಗಾರೇ ಕೃತಂ ಪಾಪಂ ದ್ವಾರಯಾತ್ರಾಬಲೇನ ಚ .  
ನಶ್ಯತ್ಯತ್ರ ನ ಸಂದೇಹಃ ಪ್ರದಕ್ಷಿಣವಿಧಾನತಃ .. 44..  
ದ್ವಾರಯಾತ್ರಾಕೃತಂ ಪಾಪಂ ವಜ್ರಲೇಪಮಯಂ ಭವೇತ್ .

ತದೇವ ಯಾತನಾಂ ದತ್ತ್ವಾ ನರಸ್ಯ ನಾಶಮೇಷ್ಯತಿ .. 45..  
ಯದಾ ಜನ್ಮಾದಿ ಪ್ರಾರಭ್ಯ ಮರಣಾಂತಂ ಸಮಾಚರೇತ್ .  
ಪಾಪಂ ಮಯೂರಕ್ಷೇತ್ರೇ ಸ ಯಾತನಾಂ ಪ್ರಲಭೇನ್ನರಃ .. 46..  
ದಶವರ್ಷಸಹಸ್ರಾಣಿ ನಗ್ನಭೈರವನಾಯಕಃ .  
ಭೈರವೀಂ ಯಾತನಾಂ ದತ್ತ್ವಾ ಶುದ್ಧಂ ಕರೋತಿ ಮಾನವಂ .. 47..  
ಯಾತನಾ ತ್ರಿವಿಧಾ ತಸ್ಯ ಭೈರವಸ್ಯ ಮಹಾತ್ಮನಃ .  
ಕಥಯಾಮಿ ಸಮಾಸೇನ ತಾಂ ಶೃಣುಧ್ವಂ ಮಹೇಶ್ವರಾಃ .. 48..  
ಅಗ್ನಿಕುಂಡಾದಿಕಂ ತತ್ರ ಸಂಸ್ಥಿತಂ ಭೈರವಸ್ಥಲೇ .  
ಯಾಮ್ಯಾಲ್ಪಕ್ಷಾಧಿಕಂ ಪ್ರೋಕ್ತಮುಗ್ರಂ ವಕ್ತುಂ ನ ಶಕ್ಯತೇ .. 49..  
ಆದಾವೇವ ಸ ತಾಂ ದತ್ತ್ವಾ ಪಶ್ಚಾದ ಯಮಸಮಾಂ ಪ್ರಭುಃ .  
ದದಾತಿ ಯಾತನಾಂ ಘೋರಾಂ ಭೈರವೋ ಭಯದಾಯಕಃ .. 50..  
ತತೋ ಭೂತಪಿಶಾಚಾದಿ ಸಂಭೂತಾಂ ಪ್ರದದಾತಿ ಸಃ .  
ತತಃ ಶುದ್ಧಂ ನರಂ ಕೃತ್ವಾ ಸ್ವಾನಂದೇ ಸ್ಥಾಪಯಿಷ್ಯತಿ .. 51..  
ಚತ್ವಾರಿಂಶತ್ಸಹಸ್ರಾಣಿ ಭೈರವೀಂ ಯಾತನಾಂ ಸ್ವಯಂ .  
ದದಾತಿ ತು ತತೋ ಯಾಮ್ಯಾಂ ತ್ರೀಣಿ ಸಾಹಸ್ರಕಾಣಿ ಹಿ .. 52..  
ತತಸ್ತ್ರೀಣಿ ಸಹಸ್ರಾಣಿ ಪೈಶಾಚೀಯೋನಿಸಂಭವಾಂ .  
ದದಾತಿ ಕ್ರೋಧಸಂಯುಕ್ತೋ ನಗ್ನಃ ಶೂಲಧರಃ ಪ್ರಭುಃ .. 53..  
ಏವಂ ಸರ್ವಂ ಸಮಾಖ್ಯಾತಂ ಯಾತನಾಜಂ ಮಹದ್ಭಯಂ .  
ಯಥಾ ಮಯೂರಕ್ಷೇತ್ರಸ್ಥೋ ನರೋ ವಿಂದ್ಯಾನ್ ಮೃತಃ ಪರಂ .. 54..  
ಪಾಪರೂಪಾ ನರಾ ಯೇ ವೈ ಗಾಣೇಶೇ ಸಂಸ್ಥಿತಾಃ ಖಲಾಃ .  
ತಾನ್ ಸ್ವಯಂ ಭೈರವಾಧೀಶೋ ಬಹಿಃ ಕುರ್ಯಾಧ್ವಯಪ್ರದಃ .. 55..  
ಪುಣ್ಯಶೀಲಾನ್ ಹೃದಿಸ್ಥಶ್ಚ ಸಮಾನಾಯ್ಯ ಮಹೇಶ್ವರಾಃ .  
ಭೈರವಃ ಕ್ಷೇತ್ರಗಾನ್ ಕೃತ್ವಾ ರಕ್ಷೇದ್ವೈ ನಿತ್ಯಮಾದರಾತ್ .. 56..  
ಮಯೂರಕ್ಷೇತ್ರಸಂಸ್ಥಾ ಯೇ ಕ್ಷೇತ್ರಸಂನ್ಯಾಸಧಾರಕಾಃ .  
ನ ತೇಷಾಂ ದುಃಖಲೇಶಶ್ಚ ಭವೇದ್ದೇವೇಂದ್ರಸತ್ತಮಾಃ .. 57..  
ಲಕ್ಷ್ಮ್ಯಾ ನಾರಾಯಣಸ್ತಾನ್ ವೈ ಧರ್ಮಯುಕ್ತಾನ್ ಕರೋತಿ ಸಃ .  
ಪಾರ್ವತ್ಯಾ ಶಂಕರಸ್ತದ್ವನ್ನಾನಾರ್ಥಾನ್ ಸಂದದಾತಿ ವೈ .. 58..  
ರತ್ಯಾ ಕಾಮಃ ಸ್ವಯಂ ತೇಭ್ಯೋ ನಾನಾ ಕಾಮಾನ್ ದದಾತಿ ಹಿ .  
ಭೂಮ್ಯಾ ವರಾಹಕಶ್ಚೈವ ಜ್ಞಾನಂ ದದಾತಿ ಶಾಶ್ವತಂ .. 59..  
ಅತಃ ಸರ್ವಂ ಪರಿತ್ಯಜ್ಯ ಮಯೂರಂ ತತ್ ಸಮಾಶ್ರಯೇತ್ .  
ಸುಹೃದ್ಭಿಃ ತು ದೇವೇಶಾ ಬ್ರಹ್ಮಭೂತಂ ವದಂತಿ ಹಿ .. 60..

ನಾನಾಯೋನಿಗತೋ ಜಂತುಸ್ತತ್ರ ಸ್ತ್ರೀಪುತ್ರಸಂಯುತಃ .  
 ದೇಹಪೋಷಣಸಕ್ತಶ್ಚ ಬಭೂವೇ ದೇವಸತ್ತಮಾಃ .. 61..  
 ನರದೇಹಂ ಸಮಾಶ್ರಿತ್ಯ ಗಾಣೇಶಕ್ಷೇತ್ರಗೋ ಯದಿ .  
 ನ ಭವೇತ್ ಸ ಸದಾ ಜ್ಞೇಯೋ ರಾಸಭೈಸ್ತುಲ್ಯಭಾವಗಃ .. 62..  
 ಪಂಚಮಂ ಬ್ರಹ್ಮರೂಪಂ ಯತ್ತದೇವ ಭೂಮಿಗಂ ಮತಂ .  
 ಕ್ಷೇತ್ರರೂಪೇಣ ತದ್ಯೇ ವೈ ನ ಸೇವಂತೇ ಸಮಾಃ ಪಶೋಃ .. 63..  
 ಸ್ವರ್ಗೇಷು ದೇವಮುಖ್ಯಾಶ್ಚೇಚ್ಛಂತಿ ಮಾನವದೇಹಕಂ .  
 ಗತ್ವಾ ಮಯೂರಕ್ಷೇತ್ರೇ ತು ಮರಿಷ್ಯಾಮಃ ಸುಭಾಗ್ಯತಃ .. 64..  
 ತತ್ತ್ವೈವ ಮರಣೇ ಬ್ರಹ್ಮ ಪ್ರಾಪ್ಯತೇ ಪಂಚಮಂ ಪರಂ .  
 ಧರ್ಮಾರ್ಥಕಾಮಮೋಕ್ಷಾಸ್ತು ಯದಿಚ್ಛಂತಿ ಪರಾತ್ಪರಂ .. 65..  
 ಕಾಶ್ಯಾದಿಕ್ಷೇತ್ರಮುಖ್ಯೇಷು ಯತ್ಕೃತಂ ಸುಕೃತಂ ನರೈಃ .  
 ತೇನ ಸಂಸ್ಕಾರಯೋಗೇನ ಮಯೂರಂ ಲಭ್ಯತೇ ಪರಂ .. 66..  
 ಇತಿ ಸರ್ವಂ ಸಮಾಖ್ಯಾತಂ ವಾಸರೂಪಂ ವಿಶೇಷತಃ .  
 ಪಠನಾಚ್ಛವಣಾನ್ನಿತ್ಯಂ ಕ್ಷೇತ್ರವಾಸಫಲಪ್ರದಂ .. 67..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಮಯೂರಕ್ಷೇತ್ರವಾಸಶುಭಾವರ್ಣನಂ ನಾಮ  
 ದ್ವಾದಶೋಽಧ್ಯಾಯಃ .. 6.12

6.13 ಮಯೂರೇಶನಾಮದಂಡಕಾರಣ್ಯವರಪ್ರದಾನವರ್ಣನಂ ನಾಮ  
 ತ್ರಯೋದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ದೇವಾ ಊಚುಃ .  
 ಕಥಂ ಗಣೇಶಕ್ಷೇತ್ರಸ್ಯ ನಾಮ ಜಾತಂ ಮಯೂರಕಂ .  
 ಏತತ್ ಕೌತೂಹಲಂ ಬ್ರೂಹಿ ಭೃಶುಂಡಿನ್ ಪರಮಾರ್ಥದ .. 1..  
 ಭೃಶುಂಡ್ಯವಾಚ .  
 ಪುರಾ ಕಲ್ಪೇ ಮಹೇಶಾನಾ ಭವದ್ಭಿಸ್ತತ್ರ ವಿಘ್ನಪಃ .  
 ಆರಾಧಿತಃ ಸ ವೈ ನಾಕ್ಷಾದ್ವರದಸ್ತಾನ್ ಸಮಾಯಯೌ .. 2..  
 ಮಯೂರವಾಹನೋ ಭೂತ್ವಾ ದಶಹಸ್ತೋ ದಶಾಯುಧಃ .  
 ಲಂಬೋದರೋ ಗಜಮುಖಃ ಪ್ರಸನ್ನಾತ್ಮಾ ಮಹೇಶ್ವರಃ .. 3..  
 ಉವಾಚ ತಾನ್ ವ್ಯಋದ್ಧಂ ಮೇ ವರಾಂಶ್ಚ ಮನಸೀಪ್ಸಿತಾನ್ .



ದಾಸ್ಯಾಮಿ ತಪಸಾ ತುಷ್ಟೋ ಭಕ್ತ್ಯಾ ಸ್ತೋತ್ರಾದಿನಾ ಪರಾನ್ .. 4..  
 ತೈರ್ಮಾನಸೇಪ್ಸಿತಂ ಸರ್ವಂ ವೃತ್ತಂ ತಸ್ಮಾದ್ಗಜಾನನಾತ್ .  
 ಪುನಸ್ತಂ ತೇ ಗಣಾಧ್ಯಕ್ಷಮೂಚುಃ ಪ್ರಾಂಜಲಯೋಽಮರಾಃ .. 5..  
 ಮೂಷಕೋ ವಾಹನಂ ತೇಽಭೂನ್ ಮಯೂರಧ್ವಜ ಚಾಧುನಾ .  
 ಮಯೂರಾರೂಢ ಏವ ತ್ವಮಾಗತೋಽಸಿ ಗಜಾನನ .. 6..  
 ಅಸ್ಮಿನ್ ಕ್ಷೇತ್ರೇ ಮಯೂರಸ್ಥೋ ದೃಷ್ಟಸ್ತ್ವಂ ಗಣನಾಯಕ .  
 ಅತೋ ಮಯೂರಜನ್ಮಾಖ್ಯಂ ಕ್ಷೇತ್ರಂ ಜಾತಂ ತ್ವಯಾ ಕೃತಂ .. 7..  
 ಅದ್ಯ ಪ್ರಭೃತಿರೇತತ್ತು ಕ್ಷೇತ್ರಂ ಮಾಯೂರನಾಮಕಂ .  
 ಭವೇತ್ತತ್ ಸರ್ವವಿಖ್ಯಾತಂ ತ್ವತ್ಪ್ರಸಾದಾದ್ಗಜಾನನ .. 8..  
 ಮಯೂರಕ್ಷೇತ್ರನಾಥಸ್ತ್ವಂ ಮಯೂರೇಶೋ ಭವ ಪ್ರಭೋ .  
 ನಾಮ್ನಾ ಸರ್ವತ್ರ ವಿಖ್ಯಾತೋ ಭಕ್ತಾನುಗ್ರಹಕಾರಕಃ .. 9..  
 ತಥೇತಿ ತಾನುವಾಚಾಥ ಗಣೇಶೋಽತರ್ದಧೇ ಸ್ವಯಂ .  
 ದೇವೇಶಾ ಅಭವನ್ನತ್ವಾ ಸ್ವಸ್ವಕಾರ್ಯಪರಾಯಣಾಃ .. 10..  
 ಏತದ್ವಃ ಸರ್ವಮಾಖ್ಯಾತಂ ಕಾರಣಂ ನಾಮಧಾರಣೇ .  
 ಕ್ಷೇತ್ರಸ್ಯ ಕ್ಷೇತ್ರನಾಥಸ್ಯಾನ್ಯಚ್ಛೃಣುದ್ಧಂ ಮಹೇಶ್ವರಾಃ .. 11..  
 ಚಿತ್ರಾಕಾರಾ ಮಹಾಮಾಯಾ ಹ್ಯನಂತಖೇಲಕಾರಿಣೀ .  
 ಮಯೂರಾ ಸಾ ಸಮಾಖ್ಯಾತಾ ಮಯೂರೇಶಸ್ತು ತತ್ಪತಿಃ .. 12..  
 ಚತುರ್ಭುಕ್ತಮಯಂ ಕ್ಷೇತ್ರಂ ಮಾಯಾರೂಪಂ ಮಯೂರಕಂ .  
 ವಿಹಾರತಸ್ತತ್ರ ದೇವಾ ಮಯೂರೇಶಃ ಪ್ರಕೀರ್ತಿತಃ .. 13..  
 (Page ಖಂ. 6 ಅ. 13 ಪಾನ 29)  
 ದೇವೇಶಾ ಊಚುಃ .  
 ಚತುರ್ಭುಜೋ ಗಣಾಧ್ಯಕ್ಷೋ ಮಯೂರೇ ಸಂಸ್ಥಿತೋಽಭವತ್ .  
 ಕಥಂ ದಶಭುಜಃ ಸೋಽಪಿ ಬಭೂವ ವದ ಯೋಗಿಪ .. 14..  
 ಭೃಶುಂಡ್ಯವಾಚ .  
 ಭೂಸ್ವಾನಂದಮಯಂ ಕ್ಷೇತ್ರಮೇಕಂ ಸರ್ವಾದಿಸಮೃತಂ .  
 ಗಾಣೇಶಂ ತತ್ರ ದೇವೇಶಾ ನ ಚಿತ್ರಂ ಕಿಂಚಿದಂಜನಾ .. 15..  
 ಏಕಾಕ್ಷರಭವಂ ಧ್ಯಾನಂ ಪ್ರಥಮಂ ಪರಿಕೀರ್ತಿತಂ .  
 ಸರ್ವಾದೌ ತತ್ ಸುವಿಖ್ಯಾತಂ ಕ್ಷೇತ್ರಸಂಸ್ಥಂ ಬಭೂವ ಹ .. 16..  
 ಸಪ್ತಕೋಟ್ಯೋ ಮಹಾಮಂತ್ರಾ ಗಣೇಶಸ್ಯ ಮಹಾತ್ಮನಃ .  
 ಸರ್ವೇ ಮಯೂರಕ್ಷೇತ್ರೇ ತೇ ಕಲ್ಪಭೇದೇ ಸ್ಥಿತಾ ಬಭುಃ .. 17..  
 ಅನಂತರೂಪಧಾರೀ ಸ ಹಿತಾಯ ಗಣಪೋಽಭವತ್ .  
 ಲೋಕಾನಾಂ ತಾನಿ ಸರ್ವಾಣಿ ಮಯೂರೇ ಸಂಭವಂತಿ ಹಿ .. 18..

ಮಯೂರಕ್ಷೇತ್ರಗಚ್ಛೈವ ಗಣೇಶೋ ಭಕ್ತಕಾರಣಾತ್ .  
ನಾನಾಕ್ಷೇತ್ರಸ್ಯ ಭಾವೇನ ತಿಷ್ಠತಿ ಕಲಯಾಮರಃ .. 19..  
ಅತಃ ಸರ್ವಾಣಿ ರೂಪಾಣಿ ಗಾಣೇಶಾನಿ ವಿಶೇಷತಃ .  
ಮಾಯೂರೇ ಸಂಸ್ಥಿತಾನೈವ ಮೂಲಭೂತೇ ಮಹೇಶ್ವರಾಃ .. 20..  
ಶಕ್ತಿರುವಾಚ .  
ಭೃಶುಂಡಿವಚನಂ ಶ್ರುತ್ವಾ ಹರ್ಷಯುಕ್ತಾಃ ಸುರೇಶ್ವರಾಃ .  
ಊಚುಸ್ತಂ ಪ್ರಣಿಪತ್ಯಾದೌ ಭಕ್ತಿನಮ್ರಾತ್ಮಕಂಧರಾಃ .. 21..  
ಬ್ರಹ್ಮಾದ್ಯಾ ಊಚುಃ .  
ದಂಡಕಾರಣ್ಯದೇಶೇ ತು ಗಣೇಶಸ್ಯ ಮಹಾತ್ಮನಃ .  
ಕ್ಷೇತ್ರಂ ಮುಖ್ಯಂ ಕಥಂ ಜಾತಂ ತನ್ನೋ ವದ ಮಹಾಮುನೇ .. 22..  
ಭೃಶುಂಡ್ಯವಾಚ .  
ಸ್ವಸ್ವಕರ್ಮಕೃತಂ ದೇವಾಸ್ತಸ್ಯ ದಂಡಃ ಪ್ರಕೀರ್ತಿತಃ .  
ಶುಭಾಶುಭಮಯಃ ಶಾಸ್ತ್ರೇ ನರೈರ್ಭೋಕ್ತವ್ಯ ಏವ ಚ .. 23..  
ದಂಡಾನಾಂ ನಾಶಕಂ ಪೂರ್ಣಂ ತೇನಾರಣ್ಯಂ ಪ್ರಕೀರ್ತಿತಂ .  
ಶೂನ್ಯವತ್ ಸರ್ವಶಾಸ್ತ್ರೇಷ್ಟರಣ್ಯಂ ತತ್ಕಥ್ಯತೇ ಬುದ್ಧೈಃ .. 24..  
ಬ್ರಹ್ಮಭೂಯಪದಂ ಪೂರ್ಣಂ ಪರಂ ಚಾದಂಡವಾಚಕಂ .  
ದಂಡಕಾರಣ್ಯಕಂ ತೇನ ನಾಮ ತಸ್ಯ ವಿಶೇಷತಃ .. 25..  
ದಂಡಕಾರಣ್ಯಗೇ ದೇವೋ ಬ್ರಹ್ಮಭೂತಮಯಃ ಪರಃ .  
ಗಣೇಶೋ ವೇದವಾದೇಷ್ಟದಂಡಿನಾಂ ಸ ಹಿತಾವಹಃ .. 26..  
ಅದಂಡಿನಶ್ಚ ಯೋಗೀಂದ್ರಾಃ ಕಥಿತಾಃ ಶುಕಮುಖ್ಯಕಾಃ .  
ಯೋಗೇಶೋ ಬ್ರಹ್ಮಣಾಂ ನಾಥೋ ಗಣೇಶಸ್ತತ್ರ ರಾಜತಿ .. 27..  
ಇತಿಹಾಸಂ ಪ್ರವಕ್ಷ್ಯಾಮಿ ಪುರಾ ವೃತ್ತಂ ಸುರೇಶ್ವರಾಃ .  
ಸೃಷ್ಟಾನ್ಯರಣ್ಯಮುಖ್ಯಾನಿ ಬ್ರಹ್ಮಣಾ ಕಾರ್ಯಸಿದ್ಧಯೇ .. 28..  
ದಂಡಕಾರಣ್ಯಕಂ ತೇಷು ಗಣೇಶಂ ಲಾಲಸಂ ಸದಾ .  
ಉವಾಚ ವೇಧಸಂ ನತ್ವಾ ಕೃತ್ವಾ ಕರಪುಟಂ ಪುರಾ .. 29..  
ದಂಡಕಾರಣ್ಯಮುವಾಚ .  
ಬ್ರಹ್ಮಭೂಯಪ್ರದಂ ದೇವಂ ಭಜಿಷ್ಯಾಮಿ ಪಿತಾಮಹ .  
ತದರ್ಥಂ ಮಂತ್ರರಾಜಂ ಮೇ ದೇಹಿ ಸರ್ವಜ್ಞ ಮುಖ್ಯಕ .. 30..  
ಬ್ರಹ್ಮೋವಾಚ .  
ಗಣೇಶಂ ಭಜ ಭಾವೇನ ಬ್ರಹ್ಮಭೂತಃ ಸ ವೈ ಸ್ಮೃತಃ .  
ಸಮೂಹಾನಾಂ ಪ್ರಭುಃ ಪೂರ್ಣಃ ಸಮೂಹಾ ಬ್ರಹ್ಮವಾಚಕಾಃ .. 31..  
ಸ್ವಾನಂದನಗರಂ ಯಸ್ಯ ಸಿದ್ಧಿಬುಧ್ಧಿಃ ಪ್ರಿಯೇ ಪರೇ .

ಲಕ್ಷಲಾಭೌ ಸುತೌ ಪ್ರೋಕ್ತೌ ವಾಹನಂ ಮೂಷಕಃ ಪರಃ .. 32..  
 ಗಜಾನನಮಯೋ ಯಸ್ಯ ದೇಹಶ್ಚ ನರರೂಪಧೃಕ್ .  
 ಸರ್ವಂ ಬ್ರಹ್ಮಮಯಂ ತೇನ ಬ್ರಹ್ಮಣಸ್ವತಿರುಚ್ಯತೇ .. 33..  
 ಏವಮುಕ್ತ್ವಾ ದದೌ ತಸ್ಮೈ ಮಂತ್ರಮೇಕಾಕ್ಷರಂ ಪರಂ .  
 ತಂ ನಮಸ್ಯತ್ಯ ತಚ್ಚೈವ ಜಗಾಮ ತಪಸೇ ಸ್ವಯಂ .. 34..  
 ದಿವ್ಯವರ್ಷಸಹಸ್ರೇಣ ಜ್ಞಾನಂ ಗಾಣೇಶಕಂ ಪರಂ .  
 ಲಬ್ಧ್ವಾ ಸರಣ್ಯಂ ಮಹಾದೇವಸ್ತತೋ ಭಕ್ತಿಂ ಚಕಾರ ಹ .. 35..  
 ತದ್ಯಯೌ ಗಣರಾಜಸ್ತು ಪ್ರಸನ್ನೋ ಭಕ್ತವತ್ಸಲಃ .  
 ಜಗಾದ ವೃಣು ತೇ ಚಿತ್ತೇ ಸ್ಥಿತಂ ವರಮರಣ್ಯಕ .. 36..  
 ತಂ ದೃಷ್ಟ್ವಾ ದಂಡಕಾರಣ್ಯಂ ಸಮುತ್ಥಾಯ ನನಾಮ ತು .  
 ಪೂಜ್ಯಂ ಸ್ತೋತುಂ ಗಣಾಧೀಶಂ ಚಕ್ರಮೇ ತತ್ಕೃತಾಂಜಲಿಃ .. 37..  
 ದಂಡಕಾರಣ್ಯಮುವಾಚ .  
 ನಮಸ್ತೇ ಗಜವಕ್ತ್ರಾಯ ಗಣೇಶಾಯ ಮಹೋದರ .  
 ಬ್ರಹ್ಮಣೇ ಬ್ರಹ್ಮಪಾಲಾಯ ವಿಘ್ನೇಶಾಯ ನಮೋ ನಮಃ .. 38..  
 ಹೇರಂಬಾಯ ಚತುರ್ಬಾಹುಧರಾಯ ಕಂಜಪಾಣಯೇ .  
 (Page ಖಂ. 6 ಅ. 13 ಪಾನ 30)  
 ಪಾಶಾಂಕುಶಧರಾಯೈವ ಪರೇಶಾಯ ನಮೋ ನಮಃ .. 39..  
 ಅನಾದಯೇ ಚ ಸರ್ವೇಷಾಮಾದಿರೂಪಾಯ ತೇ ನಮಃ .  
 ಜ್ಯೇಷ್ಠಾನಾಂ ಜ್ಯೇಷ್ಠರೂಪಾಯ ಜ್ಯೇಷ್ಠಾಯ ವೈ ನಮೋ ನಮಃ .. 40..  
 ಸ್ವಾನಂದವಾಸಿನೇ ತುಭ್ಯಂ ಸಿದ್ಧಿಬುದ್ಧಿವರಾಯ ಚ .  
 ಸಿದ್ಧಿಬುದ್ಧಿಪ್ರದಾತ್ರೇ ತೇ ಮೂಷಕಧ್ವಜಿನೇ ನಮಃ .. 41..  
 ಮೂಷಕೋಪರಿಸಂಸ್ಥಾಯ ಗಣೇಶಾಯ ಪರಾತ್ಮನೇ .  
 ನಾನಾಮಾಯಾಪ್ರಚಾಲಾಯ ಮಯೂರೇಶಾಯ ತೇ ನಮಃ .. 42..  
 ನಾಯಕಾನಾಂ ವಿಶೇಷೇಣ ನಾಯಕಾಯ ವಿನಾಯಕ .  
 ನಾಯಕೈರ್ವರ್ಜಿತಾಯೈವ ನಾಯಕತ್ವಪ್ರದಾಯಿನೇ .. 43..  
 ವಿಘ್ನೇಶಾಯ ಮಹಾವಿಘ್ನಧಾರಿಣೇ ಸರ್ವದಾಯಿನೇ .  
 ಪದದಾತ್ರೇ ತಥಾ ಹಂತ್ರೇ ವಿಘ್ನೇಶೈಸ್ತೇ ನಮೋ ನಮಃ .. 44..  
 ಅಮೇಯಶಕ್ತಯೇ ತುಭ್ಯಂ ಸರ್ವಪೂಜ್ಯಾಯ ತೇ ನಮಃ .  
 ಕಿಂ ಸೌಮಿ ತ್ವಾಂ ಗಣಾಧೀಶ ಯೋಗಾಕಾರಸ್ವರೂಪಿಣಂ .. 45..  
 ಅಧುನಾ ವರದೋಸಿ ತ್ವಂ ತದಾ ಮೇ ನಾಮ ಸಾರ್ಥಕಂ .  
 ಕುರು ನಿತ್ಯಂ ವಸ ಸ್ವಾಮಿನ್ ಮಮ ದೇಹೇ ಗಜಾನನ .. 46..  
 ಭಕ್ತಿಂ ದೇಹಿ ತ್ವದೀಯಾಂ ಮೇ ಸದಾ ಬ್ರಹ್ಮಪ್ರಕಾಶಿನೀಂ .

ತೇನಾಹಂ ಕೃತಕೃತ್ಯಶ್ಚ ಭವಿಷ್ಯಾಮಿ ಗಜಾನನ .. 47..  
 ಏವಮುಕ್ತ್ವಾ ಗಣೇಶಾನಂ ಪ್ರಣನಾಮ ಕೃತಾಂಜಲಿಃ .  
 ಭಕ್ತಿಭಾವಸಮಾಯುಕ್ತಂ ತಂಜಗಾದ ಗಜಾನನಃ .. 48..  
 ಶ್ರೀಗಜಾನನ ಉವಾಚ .  
 ತ್ವಯಾ ಕೃತಮಿದಂ ಸ್ತೋತ್ರಂ ಮದೀಯಂ ಸರ್ವಸಿದ್ಧಿದಂ .  
 ಭವಿಷ್ಯತಿ ಮಹಾರಣ್ಯ ಭುಕ್ತಿಮುಕ್ತಿಪ್ರದಂ ಪರಂ .. 49..  
 ತ್ವಯೋಕ್ತಂ ಸಫಲಂ ಸರ್ವಂ ಭವಿಷ್ಯತಿ ಸದಾ ಪ್ರಿಯಂ .  
 ಮಾಮೇವ ಸರ್ವಭಾವೇನ ಭಜಿಷ್ಯಸಿ ನ ಸಂಶಯಃ .. 50..  
 ನಾನಾವತಾರವಾಂಶ್ಚೈವ ತ್ವದ್ಧೇಹಸ್ಥೋಹಮಂಜಸಾ .  
 ಭವಿಷ್ಯಾಮಿ ಗಣೇಶೋಕ್ತ್ವಾಂಸತರ್ದಧೇ ದೇವಸತ್ತಮಾಃ .. 51..  
 ಅತೋ ಗಣೇಶಕ್ಷೇತ್ರಂ ತು ದಂಡಕಾರಣ್ಯಮುತ್ತಮಂ .  
 ಸಕಲಂ ತತ್ರ ಸೇವಾರ್ಥಂ ದೇವಾಸ್ತಸ್ಯ ಸಮಾಯಯುಃ .. 52..  
 ತೇಷಾಂ ಕ್ಷೇತ್ರಾಣಿ ದೇವೇಶಾ ದಂಡಕಾರಣ್ಯಗಾನಿ ತು .  
 ತೇಷು ಸ್ಥಿತಾ ವಿಶೇಷೇಣ ಭಜಂತೇ ಗಣನಾಯಕಂ .. 53..  
 ಸರ್ವೇಷ್ಟರಣ್ಯದೇಶೇಷು ಗಣೇಶಃ ಪ್ರತಿಷ್ಠಿತಃ .  
 ದಂಡಕಾರಣ್ಯಮಧ್ಯೇ ಸ ವಿಶೇಷೇಣಾವತಾರಕೃತ್ .. 54..  
 ದಂಡಕಾರಣ್ಯಕಂ ಸರ್ವಂ ಗಣೇಶಕ್ಷೇತ್ರಮುಚ್ಯತೇ .  
 ಮಯೂರಕ್ಷೇತ್ರಂ ತನ್ಮಧ್ಯೇ ಭಿನ್ನಂ ಸ್ವಾನಂದವಾಚಕಂ .. 55..  
 ಬ್ರಹ್ಮಾದ್ಯಾ ಊಚುಃ .  
 ಧನ್ಯೋಸಿ ಯೋಗಿನಾಂ ಮಧ್ಯೇ ಸರ್ವಸಂಶಯನಾಶಕಃ .  
 ಶ್ರುತ್ವಾ ತ್ವದ್ವದನಾಂಭೋಜಾನ್ ತೃಪ್ಯಾಮಃ ಕಥಾಮೃತಂ .. 56..  
 ಅಧುನಾ ಕೃಪಯಾ ವಿಪ್ರ ದ್ವಾರಯಾತ್ರಾಂ ವಿಧಾನತಃ .  
 ವದ ಕ್ಷೇತ್ರಸ್ಯ ತ್ರಿವಿಧಾಮಿತಿಹಾಸಯುತಾಂ ಪ್ರಭೋ .. 57..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಮಯೂರೇಶನಾಮದಂಡಕಾರಣ್ಯವರಪ್ರದಾನವರ್ಣನಂ  
 ನಾಮ ತ್ರಯೋದಶೋಧ್ಯಾಯಃ .. 6.13

(Page ಖಂ. 6 ಅ. 14 ಪಾನ 31)

6.14 ದ್ವಾರಯಾತ್ರಾವರ್ಣನಂ ನಾಮ ಚತುರ್ದಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಭೃಶುಂಡ್ಯವಾಚ .

ಪುರಾಕಲ್ಪಭವಾಂ ಸರ್ವಾಂ ಕಥಯಾಮಿ ಕಥಾಂ ಪರಾಂ .  
 ಸಂಕ್ಷೇಪೇಣ ಮಹಾಭಾಗಾಃ ಶೃಣುಧ್ವಂ ಭಕ್ತಿಸಂಯುತಾಃ .. 1..  
 ಕಾಚಿದ್ವಿಪ್ರಸ್ಯ ಭಾರ್ಯಾ ತು ಪೀಡಿತಾ ದುರ್ಜನೈಃ ಪುರಾ .  
 ಸಾ ಸತೀಭಾವರಕ್ಷಾರ್ಥಂ ಯತ್ನಯುಕ್ತಾ ಬಭೂವ ಹ .. 2..  
 ವನೇ ಪತಿವಿಹೀನಾ ಸಾ ತಾನುವಾಚ ಮಹಾಖಲಾನ್ .  
 ಅದ್ಯ ಪ್ರಾರಭ್ಯ ವಶ್ವಾಕ್ಷಿ ಪಂಚಮೇ ಸ್ತ್ರೀ ಭವಾಮ್ಯಹಂ .. 3..  
 ಸತ್ಯಂ ವಾಕ್ಯಂ ನ ಸಂದೇಹೋ ಗಚ್ಛಧ್ವಂ ವನವಾಸಿನಃ .  
 ಏವಮುಕ್ತಾ ಗತಾಶ್ಚರಾ ಹರ್ಷಿತಾಃ ಸ್ವಗೃಹಂ ತತಃ .. 4..  
 ಸಾ ವನೇ ಶೋಕಸಂಯುಕ್ತಾ ವಿಚಾರಮಕರೋತ್ತದಾ .  
 ಯಜ್ಞಾರ್ಥಂ ಯಜಮಾನಸ್ಯ ಭರ್ತಾ ಮೇ ಸಂಗತೋಽಭವತ್ .. 5..  
 ಕರೋಮಿ ಕಿಂ ಸಮೀಪಸ್ಥಂ ಗಚ್ಛಾಮಿ ಚ ಮಯೂರಕಂ .  
 ತತ್ರ ಧರ್ಮಸ್ಯ ಸಂಸ್ಥಾನಂ ವರ್ತತೇ ನಾತ್ರ ಸಂಶಯಃ .. 6..  
 ಯಾತ್ರಾಮಾತ್ರೇಣ ತತ್ಕೈವ ಸ್ವಸ್ವಧರ್ಮಃ ಪ್ರಲಭ್ಯತೇ .  
 ಏವಂ ವಿಚಾರ್ಯ ಸಾ ದೇವೀ ಮಯೂರೇಶಂ ಜಗಾಮ ಹ .. 7..  
 ಸ್ನಾತ್ವಾ ಗಣೇಶತೀರ್ಥೇ ಸಾ ಸಂಪೂಜ್ಯ ಗಣನಾಯಕಂ .  
 ಪೂರ್ವದ್ವಾರಸ್ಥಿತಾಂ ಶಕ್ತಿಂ ಸರ್ವಯುಕ್ತಾಂ ಪುಪೂಜ ಹ .. 8..  
 ಪುನಶ್ಚೈವ ಮಯೂರೇಶಂ ಪೂಜಯಿತ್ವಾ ವಿಧಾನತಃ .  
 ಸತ್ಯಸಂಪಾಲನಾರ್ಥಾಯ ಸ್ವಗೃಹಂ ತತ್ಕ್ಷಣಾದ್ಯಯೌ .. 9..  
 ತತಸ್ತೇ ವನಗಾ ದುಷ್ಟಾಸ್ತಾಂ ಯಯೌ ಪಂಚಮೇಽಹನಿ .  
 ಸಾ ಸಸ್ಮಾರ ಗಣೇಶಾನಂ ಧರ್ಮಶಕ್ತಿಯುತಂ ಪರಂ .. 10..  
 ತಸ್ಯಾಃ ಸ್ಮರಣಮಾತ್ರೇಣಾಗ್ನಿಸ್ತಾನ್ ಸರ್ವಾನ್ ದದಾಹ ಚ .  
 ಸಾ ವಿಸ್ಮಿತಾ ಗಣೇಶಾನಮಮನ್ಯತ ವಿಶೇಷತಃ .. 11..  
 ಮೃತಾ ಸಾ ಧರ್ಮಶಕ್ತಿಂ ಗಣೇಶಂ ಚಿಂತ್ಯ ಮಾನದಾ .  
 ವಿಕುಂಠಮಗಮತ್ ಸಾ ವೈ ವಿಷ್ಣುನಾ ಮಾನಿತಾ ಭೃಶಂ .. 12..  
 ಪುನಃ ಕಲ್ಪೇ ಮಯೂರೇ ಸಾ ಪತಿಯುಕ್ತಾ ಬಭೂವ ಹ .  
 ಬ್ರಾಹ್ಮಣೇ ತಂ ಪುನರ್ಭಕ್ತ್ಯಾ ಸಿಷೇವೇ ಧರ್ಮತತ್ಪರಾ .. 13..  
 ಅಂತೇ ಸ್ವಾನಂದಗಾ ಚೈವ ಬಭೂವೇ ದೇವನಾಯಿಕಾ .  
 ಬ್ರಹ್ಮಭೂತಾ ಮಹಾಭಕ್ತ್ಯಾ ಪತ್ಯಾ ಯುಕ್ತಾ ಮಹಾದ್ಭುತಂ .. 14..  
 ಏವಂ ನಾನಾ ಜನಾಸ್ತತ್ರ ನಾನಾ ವರ್ಣಸಮುದ್ಭವಾಃ .  
 ನರಾ ನಾರ್ಯಶ್ಚ ದೇವೇಶಾ ಮಹಾಸಿದ್ಧಿಂ ಪ್ರಲೇಭಿರೇ .. 15..  
 ಅನ್ಯಚ್ಚ ದಕ್ಷಿಣದ್ವಾರಸಂಸ್ಥಾಂ ಶೃಣುತ ಚಾದರಾತ್ .

ಯೇನ ಸಂಶಯಹೀನಾಶ್ಚ ಭವಿಷ್ಯಥ ವಿಶೇಷತಃ .. 16..  
ಮದ್ರದೇಶಮಹೀಪಾಲಃ ಶಾಸ್ತ್ರಜ್ಞೋ ಬಲಸಂಯುತಃ .  
ಬಭೂವ ಸರ್ವನೀತಿಜ್ಞಃ ಪ್ರಜಾಪಾಲನಲಾಲಸಃ .. 17..  
ಕದಾ ಸಾಮಂತಕೈಃ ಸರ್ವೈಃ ಪೀಡಿತೋಽತಿತರಾಂ ನೃಪಃ .  
ನ ಸಮರ್ಥೋ ಬಭೂವೈವ ತೇಷಾಂ ನಿಗ್ರಹಣೇ ಬಲಾತ್ .. 18..  
ತತೋಽತಿಶೋಕಸಂಯುಕ್ತೋ ರಾಜ್ಯಂ ತ್ಯಕ್ತ್ವಾ ಮಹಾಮತಿಃ .  
ಜಗಾಮ ಮುನಿಶಾರ್ದೂಲಂ ಶೌನಕಂ ಕರ್ಮಸಿದ್ಧಯೇ .. 19..  
ಜ್ಞಾತ್ವಾ ವೃತ್ತಾಂತಮೇವಂ ತು ತಸ್ಯ ರಾಜ್ಜಶ್ಚ ಶೌನಕಃ .  
ಜಗಾದ ಗಚ್ಛ ರಾಜೇಂದ್ರ ಮಯೂರೇಶಂ ಸುಸಿದ್ಧಿದಂ .. 20..  
ತತ್ರ ದಕ್ಷಿಣಭಾಗೇ ತು ದ್ವಾರಮರ್ಥಾತ್ಮಕಂ ಪರಂ .  
ಯಾತ್ರಾಮಾತ್ರೇಣ ಸರ್ವಾರ್ಥದಾಯಕಂ ತತ್ ಸಮಾಚರ .. 21..  
ಪ್ರಣಮ್ಯ ಭದ್ರಸೇನಸ್ತಂ ಮಯೂರೇಶಂ ಸಮಾಗತಃ .  
ದಕ್ಷಿಣದ್ವಾರಗಾಂ ಯಾತ್ರಾಂ ಚಕಾರ ಭಕ್ತಿಸಂಯುತಃ .. 22..  
ಪುನಃ ಸ್ವನಗರಂ ಗತ್ವಾ ಸ್ಮೃತ್ವಾ ವಿಘ್ನೇಶ್ವರಂ ನೃಪಃ .  
ಜಿತ್ವಾ ಸರ್ವಾನ್ ಭದ್ರಸೇನಃ ಶತ್ರುನ್ ರಾಜ್ಯಂ ಚಕಾರ ಹ .. 23..  
ಏವಂ ಯಾತ್ರಾವಿಧಾನೇನ ಸಮರ್ಥೋ ಜಾಯತೇ ನರಃ .  
ಸ್ವಸ್ವಜಾತಿಭವಂ ದೇವಾ ಅರ್ಥಂ ವಿಂದತಿ ನಿಶ್ಚಿತಂ .. 24..  
ತತಃ ಸೋಽಪಿ ಗಣೇಶಾನಂ ದಕ್ಷಿಣದ್ವಾರಗಂ ಸದಾ .  
ಭುಂಜಾನೋ ಭೋಗಮಭಜನ್ ಮೃತಃ ಕೈಲಾಸಗೋಽಭವತ್ .. 25..  
(Page ಖಂ. 6 ಅ. 14 ಪಾನ 32)  
ಪುನರ್ವೈಶ್ಯೋಽಭವತ್ ಸೋಽಪಿ ಮಯೂರೇ ದೇವಸತ್ತಮಾಃ .  
ನಿತ್ಯಂ ಗಣೇಶ್ವರಂ ದೇವೇಮಭಜದ್ಭಕ್ತಿಸಂಯುತಃ .. 26..  
ಅಂತೇ ಸ್ವಾನಂದಗೋ ಭೂತ್ವಾ ಕ್ಷೇತ್ರೇ ಮರಣತಃ ಸ್ವಯಂ .  
ಬ್ರಹ್ಮಭೂತಃ ಸ ವೈಶ್ಯೋಽಪಿ ನಾಮ್ನಾ ಮೇಘೋ ಬಭೂವ ಹ .. 27..  
ಏವಂ ನಾನಾ ಜನಾ ದೇವಾ ಅರ್ಥಯುಕ್ತಾ ಬಭೂವಿರೇ .  
ತತ್ಪ್ರವಂ ಕತಿ ವೋ ಬ್ರೂಯಾಂ ಶಕ್ಯತೇ ನ ಮಯಾ ಕ್ವಚಿತ್ .. 28..  
ಅಧುನಾ ಪಶ್ಚಿಮದ್ವಾರಸಂಭೂತಂ ಕಥಯಾಮ್ಯಹಂ .  
ಚರಿತ್ರಂ ಸರ್ವಭಾವಜ್ಞಾಃ ಶೃಣುದ್ಧಂ ಪರಮಾರ್ಥದಂ .. 29..  
ಭಾರಕೇ ನಗರೇ ರೋಗಾದಿಭಿರ್ವೈಶ್ಯಃ ಪ್ರಪೀಡಿತಃ .  
ದರಿದ್ರೋ ಭೋಗಹೀನಶ್ಚ ಸಾಮೋ ನಾಮ್ನಾ ಬಭೂವ ಹ .. 30..  
ತೇನ ಸ್ಕಂದಪುರಾಣಸ್ಥಂ ಮಾಹಾತ್ಮ್ಯಂ ಸಂಶ್ರುತಂ ಕದಾ .  
ಸ್ವಾನಂದಕ್ಷೇತ್ರಜಂ ತೇನ ವಿಸ್ಮಿತಃ ಪ್ರಬಭೂವ ಹ .. 31..

ದೇವಾಃ ಸಮಾಗತೋ ಯಾತ್ರಾರ್ಥಂ ಮಯೂರೇ ಪುರಾ ಸ ವೈ .  
 ಯಥಾಶಾಸ್ತ್ರಂ ವಿಧಾನೇನ ತೀರ್ಥದೇವಂ ಪುಪೂಜ ಹ .. 32..  
 ಅತೀವ ಪೀಡಿತಃ ಸೋಽಪಿ ರೋಗೈಸ್ತೇನ ಚಕಾರ ಹ .  
 ದಾರಿದ್ರ್ಯೇಣ ತಥಾ ಯಾತ್ರಾಂ ಪಶ್ಚಿಮದ್ವಾರಸಂಸ್ಥಿತಾಂ .. 33..  
 ತತೋ ರೋಗವಿನಿರ್ಮುಕ್ತೋ ಬಭೂವೇ ಹರ್ಷಸಂಯುತಃ .  
 ಸ್ವಗೃಹಂ ಪುನರಾಗತ್ಯ ವೈಶ್ಯವೃತ್ತಿಂ ಚಕಾರ ಹ .. 34..  
 ಧನಾಡ್ಯಃ ಸ ಬಭೂವಾಽಪಿ ಸರ್ವಮಾನ್ಯಃ ಸುರೇಶ್ವರಾಃ .  
 ಪಶ್ಚಿಮದ್ವಾರಸಂಯುಕ್ತಮಭಜದ್ಗಣನಾಯಕಂ .. 35..  
 ಸ್ವಗೃಹೇ ಭೋಗಸಂಯುಕ್ತೋ ಬುಭುಜೇ ವಿವಿಧಾನ್ ರಸಾನ್ .  
 ಅಂತೇ ಜಗಾಮ ಶಕ್ತೇಃ ಸ ಲೋಕಂ ಪರಮಸೌಖ್ಯದಂ .. 36..  
 ಪುನಃ ಕ್ಷೇತ್ರೇ ಬಭೂವಾಽಪಿ ಬ್ರಾಹ್ಮಣೋ ವೇದಪಾರಗಃ .  
 ಮಯೂರೇ ಗಣನಾಥಂ ಸ ಶಿವಶರ್ಮಾಭಜತ್ಪರಂ .. 37..  
 ಕ್ಷೇತ್ರಸಂನ್ಯಾಸಭಾವೇನ ಮಯೂರೇಶಂ ಸಮಾಶ್ರಿತಃ .  
 ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತೋ ಬಭೂವ ಹ .. 38..  
 ಅಧೋತ್ತರಭವಾಂ ಯಾತ್ರಾಂ ಶೃಣುದ್ಧಂ ದೇವಸತ್ತಮಾಃ .  
 ಕರ್ಣಾಟೇ ಶೂದ್ರಜಾತಿಸ್ಥೋ ಬಭೂವೇ ಭೀಮನಾಮಕಃ .. 39..  
 ಕದಾ ಶ್ರುತ್ವಾ ಪುರಾಣಂ ಸ ಖೇದಯುಕ್ತೋ ಬಭೂವ ಹ .  
 ವ್ಯರ್ಥಂ ಮಾಯಾಮಯಂ ಸರ್ವಂ ತತ್ತ್ಯಜಾಮ್ಯಹಮಾದರಾತ್ .. 40..  
 ಮುಕ್ತಿಃ ಸಂಪೂರ್ಣಭಾವೇನ ಲಭ್ಯತೇ ಕೇನ ಕರ್ಮಣಾ .  
 ತದೇವ ಸಾಧನೀಯಂ ವೈ ಮಯಾ ಮಾನವದೇಹಿನಾ .. 41..  
 ತತೋ ಬಭ್ರಾಮಾತಿಖೇದಸಂಯುಕ್ತೋ ಯತ್ರ ತತ್ರ ಹ .  
 ವನೇ ದದರ್ಶ ಶೂದ್ರಃ ಸ ವಿಶ್ವಾಮಿತ್ರಂ ತಪೋಧನಂ .. 42..  
 ತಂ ಪ್ರಣಮ್ಯ ಸ್ಥಿತಸ್ತತ್ರ ಬಭೌ ತೇನಾಽಪಿ ಸತ್ಕೃತಃ .  
 ಪಪ್ರಚ್ಛ ಮುಕ್ತಿದಂ ಮಾರ್ಗಂ ತಂ ಜಗಾದ ಸ ಹರ್ಷಿತಃ .. 43..  
 ವಿಶ್ವಾಮಿತ್ರ ಉವಾಚ .  
 ಮಹಾಶ್ರಮಯುತ್ಯೈಶ್ಚೈವ ಸತ್ಕರ್ಮಭಿರ್ವಿಶೇಷತಃ .  
 ಅನೇಕಜನ್ಮಸಂಭೂತೈರ್ನರೋ ಮುಕ್ತಿಮವಾಪ್ನುಯಾತ್ .. 44..  
 ಅತೋ ಗಚ್ಛ ಮಹಾಕ್ಷೇತ್ರೇ ಮಯೂರೇಶಸ್ಯ ಶೂದ್ರಜ .  
 ಉತ್ತರದ್ವಾರಗಾಂ ಯಾತ್ರಾಂ ಕುರು ಮುಕ್ತಿಮವಾಪ್ಸ್ಯಸಿ .. 45..  
 ಆಯಾಸೇನ ವಿಹೀನಸ್ತು ಮುಕ್ತಿಂ ತತ್ಕೈವಮಾಪ್ನುಯಾಃ .  
 ಮಾ ಖೇದಂ ಕುರು ಶೂದ್ರ ತ್ವಂ ಗಚ್ಛ ಗಚ್ಛ ಮಮಾಜ್ಞಯಾ .. 46..  
 ಭೀಮಸ್ತಂ ಕೌಶಿಕಂ ನತ್ವಾ ಮಯೂರೇಶಂ ಸಮಾಯಯೌ .

ಉತ್ತರದ್ವಾರಗಾಂ ಯಾತ್ರಾಂ ಚಕಾರ ವಿಧಿಸಂಯುತಃ .. 47..  
 ಅತ್ಯಂತಲೋಲುಪತ್ವಾತ್ ಸ ಮುಕ್ತಿದ್ವಾರಂ ಚಕಾರ ಹ .  
 ಪುನಃ ಸ್ವಗೃಹಮಾಗತ್ಯ ಚಕಾರ ಕರ್ಮ ದೇಹಜಂ .. 48..  
 ಸ್ವಧರ್ಮೇಣ ಯುತೋ ನಿತ್ಯಂ ಸ್ತ್ರೀಪುತ್ರಾದ್ಯೈಃ ಸ ಸಂಯುತಃ .  
 ತ್ರಿವರ್ಣಸ್ಥಜನಾನಾಂ ವೈ ಸೇವಾಂ ಚಕಾರ ಹರ್ಷಿತಃ .. 49..  
 ಮುಕ್ತಿಯುಕ್ತಂ ಗಣೇಶಾನಮಭಜನ್ನಿತ್ಯಮಾದರಾತ್ .  
 (Page ಖಂ. 6 ಅ. 14 ಪಾನ 33)  
 ಅಂತೇ ಜಗಾಮ ಸೂರ್ಯಸ್ಯ ಲೋಕಂ ತೇಜೋಮಯಂ ಪರಂ .. 50..  
 ತತಃ ಕ್ರಮೇಣ ಶೂದ್ರಃ ಸ ಶುಕ್ಲಗತ್ಯಾ ಮಹೇಶ್ವರಾಃ .  
 ಮೋಕ್ಷರೂಪೋ ಬಭೂವಾಽಪಿ ಕ್ಷೇತ್ರಯಾತ್ರಾಪ್ರಭಾವತಃ .. 51..  
 ಏವಂ ನಾನಾವಿಧಾಸ್ತತ್ರ ಮುಕ್ತಿಂ ಪ್ರಾಪ್ತಾ ವಿಶೇಷತಃ .  
 ತೇಷಾಂ ಮಯಾ ಚರಿತ್ರಂ ಯತ್ತದ್ವಕ್ತುಂ ನ ಪ್ರಶಕ್ಯತೇ .. 52..  
 ಅಥ ದೇವೇಶ್ವರಾಃ ಪೂರ್ಣಾಂ ಯಾತ್ರಾಂ ದ್ವಾರಸಮಾಶ್ರಿತಾಂ .  
 ಕಥಯಾಮಿ ಭವತ್ಪ್ರೀತ್ಯಾ ಸರ್ವಸಿದ್ಧಿಪ್ರದಾಯಿನೀಂ .. 53..  
 ಮಾಲವೇಂಸತ್ಯಜಜಾತಿಸ್ಥೋ ಬಭೂವೇ ದುಂದುಭಿಸ್ವನಃ .  
 ನಾಮ್ನಾ ಖ್ಯಾತಶ್ಚ ಪಾಪಾತ್ಮಾ ವಿಚಚಾರ ಮಹೀತಲಂ .. 54..  
 ದ್ರವ್ಯಲೋಭೀ ನರಾದೀಂಶ್ಚ ಹತ್ವಾ ಕೋಟರಗೋಽಭವತ್ .  
 ಮುಮೋಚ ಬ್ರಾಹ್ಮಣಂ ಸೋಽಪಿ ನ ಗಾಂ ವಾ ಪಾಪನಿಶ್ಚಯಃ .. 55..  
 ಕದಾಚಿನ್ ಮಾರ್ಗಗಃ ಕಶ್ಚಿದ್ವೈಶ್ಯೋ ದ್ರವ್ಯಸಮನ್ವಿತಃ .  
 ಮಾಲವಾದ್ಧಂಡಕಾರಣ್ಯಂ ಜಗಾಮ ಕ್ರಯಕಾರಣಾತ್ .. 56..  
 ಸ ದೃಷ್ಟ್ವಾ ದ್ರವ್ಯಸಂಯುಕ್ತಂ ಮಹಾಮಾರ್ಗಸಮಾಶ್ರಿತಂ .  
 ನಾನಾ ಜನೈಶ್ಚ ಸಂಕೀರ್ಣಂ ತಮನು ಪ್ರಯಯೌ ಖಲಃ .. 57..  
 ವೈಶ್ಯಂ ಕ್ರಮೇಣ ದೇವೇಶಾ ಮಯೂರೇಶಂ ಸಮಾಗತಂ .  
 ಅನು ತಂ ಸೋಽಪಿ ದುರ್ಬುದ್ಧಿರಾಯಯೌ ದುಂದುಭಿಸ್ವನಃ .. 58..  
 ಸ ವೈಶ್ಯೋ ಗಣನಾಥಸ್ಯ ಯಾತ್ರಾಯಾಂ ನಿರತೋಽಭವತ್ .  
 ಅಂತ್ಯಜೋಽಪಿ ತಥಾ ತತ್ರ ಯಾತ್ರಾಂ ತೇನ ಚಕಾರ ಹ .. 59..  
 ಚತುರ್ಧ್ವಾರಾಣಿ ಕೃತ್ವಾ ತು ಸಂಸ್ಥಿತಾ ವಿವಿಧಾ ಜನಾಃ .  
 ಚಾಂಡಾಲಸ್ತತ್ರ ಮಾಯೂರೇ ತದ್ವತ್ತಸ್ಥೌ ಸ ವೈ ಖಲಃ .. 60..  
 ತತಸ್ತಸ್ಯ ಚ ದುರ್ಬುದ್ಧೇರ್ಬುದ್ಧಿಭೇದೋ ಬಭೂವ ಹ .  
 ವಿಚಾರಮಕರೋಚ್ಚಿತ್ತೇ ಸ ಸ್ವಯಂ ದುಂದುಭಿಸ್ವನಃ .. 61..  
 ಅಹೋ ಮಯಾತಿಮೂರ್ಖೇಣ ಪಾಪಂ ನಾನಾವಿಧಂ ಕೃತಂ .  
 ಕಾ ಗತಿರ್ಮರಣೇ ಮೇ ತು ಭವಿಷ್ಯತಿ ಸುದಾರುಣಾ .. 62..



ತತೋ ವೈಶ್ಯಂ ಪ್ರಣಮ್ಯೈವ ಗತಃ ಸ್ವಸ್ಥಾನಮಾದರಾತ್ .  
 ಸ್ವಧರ್ಮಸಂಯುತೋ ಭೂತ್ವಾ ಚಕಾರ ಕರ್ಮ ದೇಹಜಂ .. 63..  
 ಪೂರ್ವದ್ವಾರಜಪುಣ್ಯೇನ ಸ್ವಧರ್ಮಾಚಾರಸಂಯುತಃ .  
 ದಕ್ಷಿಣದ್ವಾರಜೇನೈವ ಸತ್ತಾಯುಕ್ತೋ ಬಭೂವ ಹ .. 64..  
 ಪಶ್ಚಿಮದ್ವಾರಪುಣ್ಯೇನ ರೋಗಾದ್ಯಭಿವಿವರ್ಜಿತಃ .  
 ಧನಾಡ್ಯೋ ವಿವಿಧಾನ್ ಭೋಗಾನ್ ಬುಭುಜೇಽಸೌ ಸುಹೃದ್ವೃತಃ .. 65..  
 ಉತ್ತರದ್ವಾರಜೇನೈವ ಯಾತ್ರಾಯಾಃ ಫಲರೂಪಿಣಾ .  
 ಮಹಾಮೋಕ್ಷಂ ಶುಕ್ಲಗತ್ಯಾಂಸತ್ಯಜೋ ಲೇಭೇ ಮಹೇಶ್ವರಾಃ .. 66..  
 ನ ಶಕ್ಯತೇ ಮಯಾ ವಕ್ತುಂ ಚರಿತ್ರಂ ದ್ವಾರಕಾರಿಣಾಂ .  
 ನಾನಾವರ್ಣಾಶ್ರಮೇ ಸಂಸ್ಥಾಶ್ಚತುರ್ವರ್ಗಯುತಾ ಬಭುಃ .. 67..  
 ನಾರೀನರಃ ಪಶುಸ್ತಶ್ಚ ಜೀವಸ್ತತ್ರ ಸಮಾಗತಃ .  
 ದ್ವಾರಯಾತ್ರಾಂ ತು ಕುರ್ಯಾತ್ ಸ ಚತುರ್ವಿಧಂ ಫಲಂ ಲಭೇತ್ .. 68..  
 ಇತಿ ದ್ವಾರಸ್ಯ ಯಾತ್ರಾಯಾಶ್ಚರಿತಂ ಸಂಶೃಣೋತಿ ಚೇತ್ .  
 ಪಠತಿ ತಸ್ಯ ಸರ್ವಂ ತು ಸಫಲಂ ಕರ್ಮ ಸಂಭವೇತ್ .. 69..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ದ್ವಾರಯಾತ್ರಾವರ್ಣನಂ ನಾಮ ಚತುರ್ದಶೋಽಧ್ಯಾಯಃ  
 .. 6.14

(Page ಖಂ. 6 ಅ. 15 ಪಾನ 34)

### 6.15 ದೇವಾಗಾರದ್ವಾರಯಾತ್ರಾಮಾಹಾತ್ಮ್ಯವರ್ಣನಂ ನಾಮ ಪಂಚದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಭೃಶುಂಡ್ಯವಾಚ .  
 ದೇವಾಲಯಸ್ಯ ದ್ವಾರಾಣಿ ಚತ್ವಾರಿ ಕಥಿತಾನಿ ಚ .  
 ತೇಷಾಂ ಚರಿತ್ರಕಂ ದೇವಾಃ ಕಥಯಾಮಿ ಸುಸೇವಿನಾಂ .. 1..  
 ಬಭೂವ ಶೂದ್ರಜಾತಿಸ್ಥೋ ಗುರ್ಜರೇ ಮಾನವಃ ಖಲಃ .  
 ನಾಮ್ನಾ ಶಂಭುರಿತಿ ಖ್ಯಾತೋ ದ್ರವ್ಯಯುಕ್ತಃ ಸುಹೃತ್ಪ್ರಿಯಃ .. 2..  
 ಸ ಸಾಯಾಹ್ನೇ ಜಗಾಮೈವ ಕಿಂಚಿತ್ ಕಾರ್ಯಾರ್ಥಮಾದರಾತ್ .  
 ಗ್ರಾಮಾದ್ಯಹಿಶ್ಚ ತತ್ರಾಸಿ ಪ್ರೇತೈಃ ಸಂವೇಷ್ಟಿತೋಽಭವತ್ .. 3..  
 ದೃಷ್ಟ್ವಾ ಪ್ರೇತಾನ್ ಮಹೋಗ್ರಾನ್ ಸ ಭಯಭೀತೋ ಬಭೂವ ಹ .

ತತಸ್ತಂ ವಿವಿಶುಃ ಸರ್ವೇ ಪ್ರೇತಾಃ ಪರಮದಾರುಣಾಃ .. 4..  
 ತತ್ರೈವ ಪತಿತಃ ಶೂದ್ರಸ್ತದಧಂ ಸುಹೃದಸ್ತತಃ .  
 ಸಮಾಯಯುಸ್ತಂ ಸಂಗೃಹ್ಯ ಸ್ವಗೃಹಂ ಪ್ರಯಯುಃ ಖಲಂ .. 5..  
 ತತಃ ಪಿಶಾಚತುಲ್ಯಃ ಸ ವಿಚಚಾರ ಮಹೀತಲಂ .  
 ತದಧಂ ಸುಹೃದಃ ಸರ್ವೇಽಭವನ್ ಯತ್ನಪರಾಯಣಾಃ .. 6..  
 ತಥಾಽಪಿ ತಂ ಮಹಾಪ್ರೇತಾ ಮುಮುಚುರ್ನ ಕದಾಚನ .  
 ತತ್ತತ್ ಕ್ಷೇತ್ರಾಣಿ ತೀರ್ಥಾನಿ ಬಭ್ರಮುಸ್ತೇನ ಸಂಯುತಾಃ .. 7..  
 ತದಪಿ ಪ್ರೇತರಾಜಾಸ್ತಂ ಮುಮುಚುರ್ನ ಪ್ರತಾಪತಃ .  
 ಸುಹೃದಸ್ತೇನ ಸಂಯುಕ್ತಾ ಮಹತ್ ಕ್ಷೇತ್ರಂ ಸಮಾಯಯುಃ .. 8..  
 ಮಯೂರೇಶಂ ಸಮಭ್ಯರ್ಚ್ಯ ಶಂಭುಂ ಗೃಹ್ಯ ಸುಹೃಜ್ಜನಾಃ .  
 ಜಗ್ಮುಸ್ತೇ ಭೈರವಂ ದೇವಂ ನಗ್ನರೂಪಧರಂ ಪರಂ .. 9..  
 ದರ್ಶನೇನ ಮಹೇಶಾನಾ ಭೈರವಸ್ಯ ಮಹಾತ್ಮನಃ .  
 ಪ್ರೇತಾಸ್ತಕ್ತ್ವಾ ಯಯುಃ ಸರ್ವೇ ಶಂಭುಂ ಭೀತಾ ನ ಸಂಶಯಃ .. 10..  
 ಸ್ವಸ್ಥಪ್ರಕೃತಿಗಂ ದೃಷ್ಟ್ವಾ ವಿಸ್ಮಿತಾಃ ಸುಹೃದೋಽಖಿಲಾಃ .  
 ಪುನರ್ವಿಘ್ನೇಶಮಾಪೂಜ್ಯ ಯಯುಃ ಸ್ವನಗರಂ ತತಃ .. 11..  
 ನಗ್ನಭೈರವದೇವಸ್ಯ ದರ್ಶನೇನ ಮಹೇಶ್ವರಾಃ .  
 ಪಿಶಾಚಪ್ರೇತದೋಷೇಭ್ಯೋ ಮುಕ್ತಃ ಸಂಜಾಯತೇ ನರಃ .. 12..  
 ಗ್ರಹಭೂತಾದಿಜಾ ನಾನಾ ಪೀಡಾದೋಷಾ ಭವಂತಿ ನ .  
 ಕದಾಚಿದಪಿ ದೇವೇಶಾ ನಗ್ನಭೈರವದರ್ಶನಾತ್ .. 13..  
 ನಾನಾ ಜನಾ ಮಹಾಕ್ಷೇತ್ರೇ ತಂ ಪ್ರಣಮ್ಯ ವಿಧಾನತಃ .  
 ಯಾತ್ರಾಮಾತ್ರೇಣ ದೋಷೈಶ್ಚ ಬಭೂವುರ್ವರ್ಜಿತಾಃ ಪುರಾ .. 14..  
 ನ ವಕ್ತುಂ ಶಕ್ಯತೇ ತತ್ರ ಮಯಾ ವರ್ಷಶತ್ಕೈರಪಿ .  
 ಸಂಕ್ಷೇಪೇಣ ತತೋ ದೇವಾಃ ಕಥಿತಂ ತಸ್ಯ ಚೇಷ್ಟಿತಂ .. 15..  
 ಅಥ ದಕ್ಷಿಣದ್ವಾರಸ್ಯ ಚರಿತ್ರಂ ಕಥಯಾಮಿ ವಃ .  
 ತತ್ರ ದೇವೇಶ್ವರಃ ಸಾಕ್ಷಾನ್ನೀಲಕಂಠಃ ಸ್ಥಿತೋಽಭವತ್ .. 16..  
 ಗಣೇಶಾನಂ ಸಮಾರಾಧ್ಯ ಪಪೌ ವಿಷಂ ಸಮುದ್ರಜಂ .  
 ಮಹೋಗ್ರಂ ಶಂಕರೋ ದೇವಃ ಸರ್ವಭಸ್ಮಕರಂ ಪರಂ .. 17..  
 ಯಸ್ಯ ಸ್ಪರ್ಶೇನ ವಿಷ್ಣುಶ್ಚ ಶ್ಯಾಮರೂಪೋ ಬಭೂವ ಹ .  
 ವಿಷಯುಕ್ತಃ ಪಪಾತಾಽಸೌ ಗರ್ವಯುಕ್ತಪ್ರಭಾವತಃ .. 18..  
 ಗಣೇಶಸ್ಮರಣಂ ಕೃತ್ವಾ ವಿಷಹೀನೋ ಬಭೂವ ಹ .  
 ಮಹಾವಿಷ್ಣುಃ ಶಿವೇನೈವೋಪದಿಷ್ಟಃ ಪರವೀರಹಾ .. 19..  
 ಗಣೇಶಕೃಪಯಾ ತತ್ತು ವಿಷಂ ಪೀತಂ ಮಹಾತ್ಮನಾ .

ಶಂಕರೇಣ ತತೋ ದಾಹಸಂಯುಕ್ತಃ ಸ ಬಭೂವ ಹ .. 20..  
 ಮಯೂರೇಶೇತಿ ಸಂಸ್ಕೃತ್ಯ ದಾಹಹೀನೋ ಬಭೂವ ಹ .  
 ಸಕೃಚ್ಛೇತಲದೇಹಃ ಸ ಮಯೂರೇಶಂ ಸಮಾಯಯೌ .. 21..  
 ತತ್ತ್ವೈವ ಸಂಸ್ಥಿತಃ ಸೋಽಪಿ ನೀಲಕಂಠೋ ಮಹೇಶ್ವರಃ .  
 ಸೇವಾರ್ಥಂ ಗಣರಾಜಸ್ಯ ಧಾರಾಧೀಶೋ ಬಭೂವ ಹ .. 22..  
 ತಂ ಪ್ರಣಮ್ಯ ಜನಾಃ ಸರ್ವೇ ವಿಷಹೀನಾ ಭವಂತಿ ತೇ .  
 ಇತಿಹಾಸಂ ವದಾಮ್ಯತ್ರ ಶೃಣುಧ್ವಂ ಪರಮೇಶ್ವರಾಃ .. 23..  
 ದಂಡಕಾರಣ್ಯದೇಶಸ್ಥಃ ಕಶ್ಚಿತ್ತು ಕ್ಷತ್ರಿಯೋಽಭವತ್ .  
 ಸುಲೋಚನ ಇತಿ ಖ್ಯಾತೋ ನಾನಾಶಾಸ್ತ್ರವಿಶಾರದಃ .. 24..  
 ತೇನ ಭೂಪೇನ ರಾಜಾನೋ ಜಿತಾಃ ಶಸ್ತ್ರಬಲೇನ ವೈ .  
 ನಿನ್ನೇಜಸಃ ಪುನಸ್ತಂ ತೇ ಶರಣಂ ಜಗ್ಮುರಾದೃತಾಃ .. 25..  
 ತಮುಗ್ರದಂಡಕರ್ತಾರಂ ಜ್ಞಾತ್ವಾ ಸರ್ವೇ ನೃಪಾಸ್ತತಃ .  
 ವಿಷಬಾಧಾಂ ದದುಸ್ತಸ್ಮೈ ಕಿಂಚಿಚ್ಛದ್ಮಬಲೇನ ವೈ .. 26..  
 ಸ್ವಯಂ ವ್ಯಾಕುಲಚಿತ್ತಃ ಸನ್ ಜ್ಞಾತ್ವಾ ವಿಷಭವಾಂ ವೃಥಾಂ .  
 (Page ಖಂ. 6 ಅ. 15 ಪಾನ 35)  
 ಸ ಜಗಾಮ ಮಯೂರೇಶಂ ಪ್ರಧಾನೈಸ್ತತ್ಕಣಾನ್ಮೃಪಃ .. 27..  
 ಉದ್ದೇಶೇನ ಗಣೇಶಸ್ಯ ಮಹದ್ವಿಷಂ ಮಹೇಶ್ವರಾಃ .  
 ಸ್ತಂಭಿತಂ ಸ ತತೋ ರಾಜಾ ಕ್ಷೇತ್ರೇ ಸಮಾಗತೋಽಭವತ್ .. 28..  
 ತಾವದ್ವಿಷೇಣ ಭೂಪಾಲಃ ಪೀಡಿತೋಽತಿತರಾಂ ಕಿಲ .  
 ದೇಹಚೇಷ್ಟಾವಿಹೀನಃ ಸ ಬಭೂವೇ ದೇವಸನ್ನಿಧೌ .. 29..  
 ಪ್ರಧಾನಾಸ್ತಂ ಪ್ರಗೃಹ್ಯೈವ ಯಾತ್ರಾಂ ಚಕ್ರಯಥಾವಿಧಿ .  
 ದೇವಾಲಯಸ್ಯ ದ್ವಾರಸ್ಥಾಂ ದಕ್ಷಿಣೇ ನೀಲಕಂಠಜಾಂ .. 30..  
 ನೀಲಕಂಠಂ ಪ್ರಪೂಜ್ಯೈವ ತಸ್ಯ ತೀರ್ಥಂ ಸ್ವಮಸ್ತಕೇ .  
 ರಾಜಾ ವಂದ್ಯ ಮಹೇಶಾನಂ ವಿಷಹೀನೋ ಬಭೂವ ಹ .. 31..  
 ತತೋ ವಿಘ್ನೇಶ್ವರಂ ರಾಜಾ ಪೂಜ್ಯ ಸ್ವಸ್ಥಾನಗೋಽಭವತ್ .  
 ಸುಲೋಚನಃ ಶಶಾಸೈವ ಧರಾಂ ಸಂದಂಡ್ಯ ದುರ್ಜನಾನ್ .. 32..  
 ಏವಂ ಯಾತ್ರಾವಿಧಾನೇನ ವಿಷಹೀನೋ ನರಾಧಿಪಃ .  
 ನೀಲಕಂಠಸಮಾಯುಕ್ತಂ ಗಣೇಶಮಭಜತ್ ಪರಂ .. 33..  
 ಅಂತೇ ಕೈಲಾಸಗೋ ರಾಜಾ ಬುಭುಜೇ ವಿವಿಧಂ ಸುಖಂ .  
 ಪುನಶ್ಚ ಬ್ರಾಹ್ಮಣೋ ಜಾತಃ ಕ್ಷೇತ್ರೇ ಮಾಯೂರಸಂಜ್ಞಿತೇ .. 34..  
 ತತ್ತ್ವೈವ ಗಣರಾಜಂ ಸ ಸದಾ ಭಕ್ತಿಪರಾಯಣಃ .

ಅಭಜದ್ಧರ್ಮಶೀಲಶ್ಚ ನಾಮ್ನಾ ಖ್ಯಾತೋ ಮಹೇಶ್ವರಾಃ .. 35..  
 ಏವಮಂತೇ ಜಗಾಮಾಸೌ ಸ್ವಾನಂದೇ ಗಣಪಂ ಪರಂ .  
 ಬ್ರಾಹ್ಮಣೋ ಬ್ರಹ್ಮಭೂತೋ ವೈ ಬಭೂವ ಪರಮದ್ಯುತಿಃ .. 36..  
 ಏವಂ ನಾನಾ ಜನಾಸ್ತತ್ರ ನೀಲಕಂಠಂ ಪ್ರದೃಶ್ಯ ವೈ .  
 ಸಿದ್ಧಿಂ ಪ್ರಾಪ್ತಾ ಮಹೇಶಾನಾ ಮಯಾ ವಕ್ತುಂ ನ ಶಕ್ಯತೇ .. 37..  
 ಅಧುನಾ ಪಶ್ಚಿಮದ್ವಾರಸಂಸ್ಥಂ ಮಾಹಾತ್ಮ್ಯಮುತ್ತಮಂ .  
 ಕಥಯಾಮಿ ಮಹೇಶಾನಾ ದೇವಾಗಾರಸ್ಯ ಸಿದ್ಧಿದಂ .. 38..  
 ಮಹಿಷಾಸುರಪುತ್ರಶ್ಚ ಬಭೂವ ಹ ಗಜಾಸುರಃ .  
 ತೇನ ತೈಲೋಕ್ಯಗಂ ಸರ್ವಂ ಪೀಡಿತಂ ಸಚರಾಚರಂ .. 39..  
 ಅಜೇಯಃ ಸರ್ವಭೂತಾನಾಂ ಮಹಾಬಲಯುತೋ ಸುರಃ .  
 ಕರ್ಮಖಂಡನಭಾವೇನಾಪೀಡಯತ್ ಸಕಲಾಮರಾನ್ .. 40..  
 ತತಶ್ಚ ಶೋಕಸಂಯುಕ್ತೋ ಶಂಕರಶ್ಚ ಮಯೂರಗಃ .  
 ಪೂಜಯಾಮಾಸ ವಿಘ್ನೇಶಂ ತತೋ ದೈತ್ಯಂ ಜಘಾನ ಹ .. 41..  
 ತತಃ ಕ್ಷೇತ್ರಂ ಸಮಾಶ್ರಿತ್ಯ ಸಂಸ್ಥಿತಃ ಪಾರ್ವತೀಪತಿಃ .  
 ಗಣೇಶೇನ ಕೃತಃ ಸೋಽಪಿ ದ್ವಾರಾಧೀಶೋ ಮಹೇಶ್ವರಃ .. 42..  
 ಕೃತ್ತಿವಾಸಾಃ ಸ್ವಯಂ ಶಂಭುದೇವಾಗಾರಸ್ಯ ಮಾನದಃ .  
 ಪಶ್ಚಿಮದ್ವಾರಸಂಸ್ಥೋಽಭೂದ್ಭೂಜತಾಂ ಭಾವಪೂರಕಃ .. 43..  
 ಅತ್ರೇತಿಹಾಸಂ ಮುಖ್ಯಂ ಯತ್ ಸಂಕ್ಷೇಪೇಣ ವದಾಮ್ಯಹಂ .  
 ಶೃಣುಧ್ವಂ ಸರ್ವಪಾಪಘ್ನಂ ಗಣೇಶೇ ಭಕ್ತಿದಾಯಕಂ .. 44..  
 ಆಂಧ್ರದೇಶೇ ದ್ವಿಜಃ ಕಶ್ಚಿತ್ ಪಾಪಕರ್ಮಪರಾಯಣಃ .  
 ಆಸುರಂ ಧರ್ಮಮಾಶ್ರಿತ್ಯ ದುರ್ವಿನೀತೋ ಬಭೂವ ಹ .. 45..  
 ತದರ್ಥಂ ಸುಹೃದಃ ಸರ್ವೇ ನಾನಾ ಯತ್ನಪರಾಯಣಾಃ .  
 ಹೃದಿಸ್ಥಂ ರಾಕ್ಷಸಂ ವಾರಯಿತುಂ ಶೇಕುರ್ನ ತೇ ಕದಾ .. 46..  
 ತದಾತಿಶೋಕಸಂಯುಕ್ತಾ ಯಯುಃ ಕಂಚಿತ್ತಪಸ್ವಿನಂ .  
 ತೇನೈವ ಕಥಿತಃ ಸರ್ವವೃತ್ತಾಂತೋ ದ್ವಿಜಸಂಭವಃ .. 47..  
 ತಪಸ್ವೀ ಉವಾಚ .  
 ಮಲಂ ತ್ಯಕ್ತ್ವಾ ದ್ವಿಜಶ್ಚಾಯಮಕರೋನ್ನ ಕದಾ ಪುರಾ .  
 ಶೌಚಭ್ರಮಯುತಸ್ತತ್ರ ರಾಕ್ಷಸಃ ಪಿಂಗಲೋ ಯಯೌ .. 48..  
 ಅಪವಿತ್ರಂ ದ್ವಿಜಂ ದೃಷ್ಟ್ವಾ ಸಸಾರ ಹೃದಿ ರಾಕ್ಷಸಃ .  
 ಕರೋತಿ ಕರ್ಮ ತೇನಾಸಯಮಾಸುರಂ ನಿತ್ಯಮಾದರಾತ್ .. 49..  
 ಅತಃ ಕ್ಷೇತ್ರೇ ಮಯೂರೇ ವೈ ಕೃತ್ತಿವಾಸೋಽಧರಂಗತಃ .  
 ದ್ವಾರಯಾತ್ರಾವಿಧಾನೇನ ಪೂಜಯದ್ಧಮನೇನ ತು .. 50..

ತೇನಾಯಂ ರಾಕ್ಷಸೋ ಮುಕ್ತೋ ಭವಿಷ್ಯತಿ ನ ಸಂಶಯಃ .  
 ನಾನ್ಯಥಾಸಯುತವರ್ಷೈಶ್ಚ ಸಮೀಚೀನಃ ಕದಾಚನ .. 51..  
 ತತಸ್ತೇ ಹರ್ಷಿತಾಃ ಸರ್ವೇ ತಂ ಗೃಹ್ಯ ಕ್ಷೇತ್ರಮಾಯಯುಃ .  
 ದೇವಾಗಾರಸ್ಯ ಯಾತ್ರಾಂ ತೇ ಚಕ್ರುಃ ಪಶ್ಚಿಮದ್ವಾರಗಾಂ .. 52..  
 ಕೃತ್ತಿವಾಸಸಮಭ್ಯರ್ಚ್ಯ ದ್ವಿಜಃ ಸದ್ಯಶ್ಚ ದೇವಪಾಃ .  
 (Page ಖಂ. 6 ಅ. 15 ಪಾನ 36)  
 ರಕ್ಷೋಹೀನೋ ಬಭೂವಾಸಪಿ ಸ್ವಧರ್ಮಸಹಿತೋಽಭವತ್ .. 53..  
 ತತಃ ಸ್ವಗೃಹಮಾಗತ್ಯ ಗಣೇಶಮಭಜದ್ ದ್ವಿಜಃ .  
 ಕೃತ್ತಿವಾಸಃ ಸಮಾಯುಕ್ತಮಂತೇ ಕೈಲಾಸಗೋಽಭವತ್ .. 54..  
 ಪುನಃ ಸ ಬ್ರಾಹ್ಮಣೋ ಭೂತ್ವಾ ಮಯೂರೇಶಂ ಸಮಾಶ್ರಿತಃ .  
 ಕ್ಷೇತ್ರಸಂನ್ಯಾಸಭಾವೇನಾಽಭಜತ್ತಂ ನಿತ್ಯಮಾದರಾತ್ .. 55..  
 ಅಂತೇ ಗಣಪತೌ ಸೋಽಪಿ ಬ್ರಹ್ಮಭೂತೋ ಬಭೂವ ಹ .  
 ಏವಂ ಪಶ್ಚಿಮದ್ವಾರಸ್ಯ ಮಾಹಾತ್ಮ್ಯಂ ಕಥಿತಂ ಮಯಾ .. 56..  
 ನಾನಾ ಜನಾ ಮಹೇಶಾನಾಃ ಪಶ್ಚಿಮದ್ವಾರಕಾರಿಣಃ .  
 ರಕ್ಷೋಭಾವವಿಹೀನಾಶ್ಚ ಬಭೂವುರ್ನಾರ್ತ ಸಂಶಯಃ .. 57..  
 ಅತಃ ಪರಂ ಪ್ರವಕ್ಷ್ಯಾಮಿ ದೇವಾಗಾರಸ್ಯ ದೇವಪಾಃ .  
 ಉತ್ತರದ್ವಾರಸಂಯುಕ್ತಂ ಚರಿತ್ರಂ ಸರ್ವಕಾಮದಂ .. 58..  
 ರಾಕ್ಷಸ್ಯಾಂ ಕುಂಭಕರ್ಣಾತ್ ಬಭೂವೇ ರಾಕ್ಷಸಾಧಿಪಃ .  
 ಭೀಮಃ ಸರ್ವತ್ರ ಶೈವಸ್ಯ ಮಾರ್ಗಧ್ವಂಸನಕಾರಕಃ .. 59..  
 ತೇನ ಶೈವಾ ಧೃತಾಃ ಕೇಚಿತ್ ಪುರಾ ಕೇಚಿಚ್ಛ್ ಸಂಹತಾಃ .  
 ತತಃ ಕದಾ ದ್ವಿಜಃ ಕೋಽಪಿ ಮಹಾಪಾಶುಪತೋ ಧೃತಃ .. 60..  
 ಸ ಉಪೋಷಣಸಂಯುಕ್ತಃ ಶಿವಂ ಧ್ಯಾತ್ವಾ ಸಮಾಸ್ಥಿತಃ .  
 ಕಾರಾಗಾರೇ ರಾಕ್ಷಸಸ್ಯ ವಧಾರ್ಥಂ ಹ್ಯುದ್ಯತೋಽಭವತ್ .. 61..  
 ಹೃದಿಸ್ಥಂ ಶಂಕರಂ ಸೋಽಪಿ ತಂ ಪುಪೂಜ ವಿಶೇಷತಃ .. 62..  
 ಶಂಕರಃ ಕ್ಷುಭಿತೋಽತ್ಯಂತಂ ಭೀಮಂ ಹಂತುಂ ಸಮಾಯಯೌ .  
 ಯುದ್ಧಂ ಕೃತ್ವಾ ಸ ಭೀಮೇನ ತಾಡಿತಸ್ತು ಪಪಾಲ ಹ .. 63..  
 ಸಮಾಗತ್ಯ ಮಯೂರೇಶಂ ಪ್ರಾರ್ಥಯಾಮಾಸ ಶಂಕರಃ .  
 ತಂ ಪೂಜ್ಯ ಪ್ರಯಯೌ ತತ್ರ ಜಘಾನ ಭೀಮಮುಲ್ಬಣಂ .. 64..  
 ಸ ಏವ ಭೀಮನಾಥಸ್ತು ಸ್ಥಾಪಿತೋಽಭೂದ್ ದ್ವಿಜೈಃ ಪುರಾ .  
 ಶೈವಾಸ್ತಂ ಹರ್ಷಸಂಯುಕ್ತಾಃ ಪುಪೂಜುರ್ಭಕ್ತಿಭಾವತಃ .. 65..  
 ತತಃ ಸ ಭೀಮನಾಥಸ್ತು ಮಯೂರೇ ಭಕ್ತಿಕಾರಣಾತ್ .  
 ಸಮಾಗತೋ ಮಯೂರೇಶಂ ಪೂಜಯಾಮಾಸ ನಿತ್ಯದಾ .. 66..

ದ್ವಾರಾಧೀಶಂ ಚಕಾರೈವ ಗಣೇಶಸ್ತಂ ಮಹೇಶ್ವರಾಃ .  
 ದೇವಾಗಾರಸ್ಯ ದೇವೇಶಮುತ್ತರೇ ಭೀಮಶಂಕರಂ .. 67..  
 ಪೂಜಯಿತ್ವಾ ಮರೇಶಾನಂ ಸತ್ತಾಯುಕ್ತೋ ನರೋಽಭವತ್ .  
 ಅತ್ರೇತಿಹಾಸಮಾದ್ಯಂ ಯತ್ ಕಥಯಾಮಿ ಸಮಾಸತಃ .. 68..  
 ದಂಡಕಾರಣ್ಯದೇಶಸ್ಥೋ ರಾಜಾ ಪರಮಧಾರ್ಮಿಕಃ .  
 ಉಗ್ರಸೇನ ಇತಿ ಖ್ಯಾತಃ ಸರ್ವವಿದ್ಯಾವಿಶಾರದಃ .. 69..  
 ಬಲಹೀನೋ ಮಹೀಪಾಲೋ ಬಭೂವೇ ವಾಯುದೂಷಿತಃ .  
 ಜಡವಚ್ಛೇಷ್ಣಯಾ ಹೀನಃ ಸಂಸ್ಥಿತೋ ದುಃಖಸಂಯುತಃ .. 70..  
 ನಾನೋಪಾಯಾಂಶ್ಚಕಾರಾಸೌ ಶಾಂತಯೇ ವೈದ್ಯನಾಯಕೈಃ .  
 ತಥಾಽಪಿ ರೋಗನಿರ್ಮುಕ್ತೋ ನ ಬಭೂವ ನರಾಧಿಪಃ .. 71..  
 ತತೋಽಕಸ್ಮಾನ್ ಮಹಾದೈತ್ಯಃ ಸುಖಭೋಕ್ತಾ ಸಮಾಗತಃ .  
 ಬಲಾತ್ ಸರ್ವಂ ನರೇಂದ್ರಸ್ಯ ರಾಜ್ಯಂ ಜಗ್ರಾಹ ತತ್ಕೃಷ್ಣಾತ್ .. 72..  
 ತತೋಽತಿಭಯಸಂಯುಕ್ತಾಃ ಪ್ರಧಾನಾಸ್ತಂ ಪ್ರಗೃಹ್ಯ ವೈ .  
 ಮಯೂರೇಶಂ ಸಮಾಯಾತಾಃ ಪಪ್ರಚ್ಛುರ್ಜಯದಾಯಕಂ .. 73..  
 ಗಾಣೇಶೈಃ ಕ್ಷೇತ್ರಸಂಸ್ಥೈಶ್ಚ ಕಥಿತಂ ದ್ವಾರಸಂಭವಂ .  
 ಮಾಹಾತ್ಮ್ಯಂ ತಚ್ಚ ತೇ ಶ್ರುತ್ವಾ ಹರ್ಷಯುಕ್ತಾ ಬಭೂವಿರೇ .. 74..  
 ನೃಪಂ ಗೃಹ್ಯ ಪ್ರಧಾನಾಸ್ತೇ ದೇವಾಗಾರಸ್ಯ ಚೋತ್ತರೇ .  
 ದ್ವಾರಯಾತ್ರಾಂ ವಿಧಾನೇನ ಚಕ್ರುಃ ಪರಮಭಕ್ತಿತಃ .. 75..  
 ತತೋ ರೋಗವಿಹೀನಸ್ತು ರಾಜಾ ಸತ್ತಾಯುತೋಽಭವತ್ .  
 ಗಣೇಶಂ ಪೂಜ್ಯ ಸೈನ್ಯೇನ ಯುತಃ ಸ್ವನಗರಂ ಯಯೌ .. 76..  
 ದೇವಂ ಗಣೇಶಂ ಸ್ಮೃತ್ವಾ ಯುತಂ ಭೀಮೇಶೇನ ಭೂಮಿಪಃ .  
 ಯುಯುಧೇ ತೇನ ದೈತ್ಯೇನ ಶಸ್ತ್ರಾಸ್ತ್ರೈರ್ವಿವಿದೈರ್ಬಲಾತ್ .. 77..  
 ತತೋ ದೈತ್ಯಃ ಸಮಾಕ್ರೂರೋ ಮಲ್ಲಯುದ್ಧಾಯ ತಂ ಯಯೌ .  
 ರಾಜಾ ತಂ ಯೋಧಯಾಮಾಸ ಸ್ಮೃತ್ವಾ ವಿಘ್ನೇಶ್ವರಂ ಹೃದಿ .. 78..  
 ದೈವೀ ಸತ್ತಾ ಸಮಾಯಾತಾ ರಾಜ್ಞೋ ದೇಹೇ ತಯಾಮರಃ .  
 ಕ್ಷೀಣಶಕ್ತಿಃ ಪಪಾಲೈವ ಸುಖಭೋಕ್ತಾ ಮಹಾಬಲಃ .. 79..

(Page ಖಂ. 6 ಅ. 15 ಪಾನ 37)

ಚಕಾರ ನಗರಂ ಗತ್ತಾ ಸ ತತೋ ರಾಜ್ಯಮುತ್ತಮಂ .  
 ಭೀಮೇಶಸಂಯುತಂ ನಿತ್ಯಮಭಜದ್ಗಣನಾಯಕಂ .. 80..  
 ಅಂತೇ ಕೈಲಾಸಗೋ ಭೂತ್ವಾ ಬುಭುಜೇ ಭೋಗಮುತ್ತಮಂ .  
 ಪುನರ್ಮಯೂರಕ್ಷೇತ್ರೇ ಚ ಬ್ರಾಹ್ಮಣಃ ಸ ಬಭೂವ ಹ .. 81..

ಗಾಣೇಶಾನೇನ ಮಾರ್ಗೇಣಾಭಜತ್ತಂ ಗಣನಾಯಕಂ .  
 ಅಂತೇ ಸ್ವಾನಂದಗಃ ಸೋಽಪಿ ತಲ್ಲೀನಃ ಪ್ರಬಭೂವ ಹ .. 82..  
 ಏವಂ ನಾನಾವಿಧಾ ದೇವಾಃ ಸಿದ್ಧಿಂ ಪ್ರಾಪ್ತಾ ವಿಶೇಷತಃ .  
 ದೇವಾಗಾರಸ್ಥಭೀಮೇಶಯಾತ್ರಯಾ ನಾತ್ರ ಸಂಶಯಃ .. 83..  
 ಅಧುನಾ ಪೂರ್ಣಯಾತ್ರಯಾ ದೇವಾಲಯಸ್ಯ ದೇವಪಾಃ .  
 ಮಾಹಾತ್ಮ್ಯಂ ಕಥಯಾಮೀಹ ಸಂಕ್ಷೇಪೇಣ ಪುರಾ ಭವಂ .. 84..  
 ದ್ರಾವಿಡೇ ಶೂದ್ರಜಾತಿಸ್ಥೋ ಬಭೂವ ವಿಷಯಪ್ರಿಯಃ .  
 ನಾಮ್ನಾ ಕದಾ ಸ್ವಕಾರ್ಯಾರ್ಥಂ ಮಾರ್ಗಸಂಸ್ಥೋ ಬಭೂವ ಹ .. 85..  
 ತತ್ರಾಶುಚಿಸ್ವಭಾವಸ್ಥಂ ರಾಕ್ಷಸಃ ಪ್ರವಿವೇಶ ತಂ .  
 ತೇನಾಸುರಸ್ವಭಾವಸ್ಥಃ ಶೂದ್ರೋ ಬಭೂವ ಸರ್ವದಾ .. 86..  
 ತತಃ ಪಿಶಾಚಕೈಃ ಸೋಽಪಿ ದೃತೋ ಹೃದಿ ವಿಶೇಷತಃ .  
 ಪ್ರವಿಶ್ಯ ಚೇಷ್ಟಯಾ ಹೀನಃ ಕೃತಃ ಪೈಶಾಚಕೋಽಭವತ್ .. 87..  
 ತತೋ ವೀರ್ಯವಿಹೀನಂ ತಂ ನಾನಾರೋಗೈಃ ಪ್ರಪೀಡಿತಂ .  
 ಏತಾದೃಶಂ ಗೃಹೀತ್ವಾ ತು ಸುಹೃದೋ ದುಃಖಮಾಯಯುಃ .. 88..  
 ವಿದುಷಾ ಬ್ರಾಹ್ಮಣೇನಾಽಪಿ ಸುಹೃದಶ್ಚೋಪದೇಶಿತಾಃ .  
 ಮಯೂರೇಶಂ ಸಮಾಗಮ್ಯ ಯಾತ್ರಾಂ ಚಕ್ರುರ್ಯಥಾವಿಧಿ .. 89..  
 ದೇವಾಗಾರಸ್ಯ ಸಂಪೂರ್ಣಾಂ ಚತುರ್ಧ್ವಾರಸಮನ್ವಿತಾಂ .  
 ತತ್ರ ಸರ್ವೇಣ ದಷ್ಟಾಶ್ಚ ಯಾತ್ರಾಂ ಚಕ್ರುಸ್ತಥಾಽಪಿ ತೇ .. 90..  
 ನಗ್ನಭೈರವದೇವಸ್ಯ ಪೂಜನೇನ ಪಿಶಾಚಕಾಃ .  
 ತಂ ತ್ಯಕ್ತ್ವಾ ಪ್ರಯಯುಃ ಸರ್ವೇ ಭಯಭೀತಾಃ ಸುರೇಶ್ವರಾಃ .. 91..  
 ನೀಲಕಂಠಂ ಸಮಾಲೋಕ್ಯ ವಿಷಬಾಧಾ ಪಪಾಲ ಹ .  
 ಕೃತ್ತಿವಾಸಃ ಸಮಾಲೋಕ್ಯ ರಾಕ್ಷಸಃ ಪ್ರಯಯೌ ತತಃ .. 92..  
 ಭೀಮೇಶಂ ಪೂಜಯಿತ್ವಾ ತು ವೀರ್ಯಯುಕ್ತೋ ಬಭೂವ ಹ .  
 ತತೋ ವಿಘ್ನೇಶಮಾಪೂಜ್ಯ ಸ್ವಗೃಹಂ ಸ ಜಗಾಮ ಹ .. 93..  
 ವಿಸ್ಮಿತೋ ಮಾನಸೇಽತ್ಯಂತಂ ಸಸ್ಮಾರ ಗಣನಾಯಕಂ .  
 ಚತುರ್ಧ್ವಾರಯುತಂ ತಂ ಸೋಽಭಜದ್ಭಾವಸಮನ್ವಿತಃ .. 94..  
 ಅಂತೇ ಶೈವೇ ಸಮಾಗಮ್ಯ ಲೋಕೇ ಭೋಗಾನ್ ಮನೋಗತಾನ್ .  
 ಬುಭುಜೇ ಸ ಪುನಃ ಕ್ಷೇತ್ರೇ ಮಯೂರೇ ಕ್ಷತ್ರಿಯೋಽಭವತ್ .. 95..  
 ಕ್ಷೇತ್ರಸಂನ್ಯಾಸಸಂಯುಕ್ತೋಽಭಜತ್ತಂ ಗಣನಾಯಕಂ .  
 ಸ್ವಾನಂದೇ ಬ್ರಹ್ಮಭೂತಃ ಸ ಬಭೂವಾಂತೇ ಸುರೇಶ್ವರಾಃ .. 96..  
 ಏವಂ ನಾನಾವಿಧಾ ಲೋಕಾ ಯಯುಃ ಸಿದ್ಧಿಂ ಮಹೇಶ್ವರಾಃ .  
 ದೇವಾಗಾರಸ್ಯ ತತ್ಪ್ರವ ಬ್ರೂಯಾಂ ಕತಿ ತು ಯಾತ್ರಯಾ .. 97..

ದೇವಾಲಯಸ್ಯ ಯಾತ್ರಾಯಾ ಮಾಹಾತ್ಮ್ಯಂ ಯಃ ಶೃಣೋತಿ ಚೇತ್ .  
 ಪರೇದ್ವಾ ತಸ್ಯ ವಿಘ್ನೇಶಃ ಪ್ರಸನ್ನೋ ಭವತಿ ಪ್ರಭುಃ .. 98..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ದೇವಾಗಾರದ್ವಾರಯಾತ್ರಾಮಾಹಾತ್ಮ್ಯವರ್ಣನಂ  
 ನಾಮ ಪಂಚದಶೋಧ್ಯಾಯಃ .. 6.15  
 (Page ಖಂ. 6 ಅ. 16 ಪಾನ 38)

6.16 ಗರ್ಭಾಗಾರಯಾತ್ರಾಮಾಹಾತ್ಮ್ಯವರ್ಣನಂ ನಾಮ  
 ಷೋಡಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಭೃಶುಂಡ್ಯವಾಚ .  
 ಗರ್ಭಾಲಯಸ್ಯ ಯಾತ್ರಾಯಾ ಮಾಹಾತ್ಮ್ಯಂ ಕಥಯಾಮ್ಯಹಂ .  
 ಶೃಣುಧ್ವಂ ಭಾಗ್ಯಸಂಯುಕ್ತಾ ದೇವೇಶಾಸ್ತತ್ ಸಮಾಸತಃ .. 1..  
 ಮೂರ್ಖಃ ಕೋಽಪಿ ಪುರಾ ವಿಪ್ರೋ ವಂಗದೇಶೇ ಬಭೂವ ಹ .  
 ವಿಷ್ಣುದತ್ತ ಇತಿ ಖ್ಯಾತಃ ಪಶುತುಲ್ಯಃ ಸ್ವಭಾವತಃ .. 2..  
 ತಂ ದೃಷ್ಟ್ವಾ ಪಿತರೌ ತಸ್ಯ ಕಾಶ್ಯಪೌ ದುಃಖಸಂಯುತೌ .  
 ಕಶ್ಯಪಂ ಜಗ್ಮತುಸ್ತೇನ ಶ್ರುತೋ ವೃತ್ತಾಂತ ಉಲ್ಬಣಃ .. 3..  
 ಗರ್ಭಾಗಾರಸ್ಯ ಮಾಹಾತ್ಮ್ಯಂ ಕಥಯಾಮಾಸ ಕಶ್ಯಪಃ .  
 ಪೂರ್ವದ್ವಾರಭವಂ ತೌ ತಂ ಪ್ರಣಮ್ಯ ಯಯತುರ್ಗೃಹಂ .. 4..  
 ಪುತ್ರಂ ಗೃಹ್ಯ ಮಯೂರೇಶಂ ಜಗ್ಮತುರ್ಭಕ್ತಿಸಂಯುತೌ .  
 ಯಾತ್ರಾಂ ಪುತ್ರೇಣ ಸಂಯುಕ್ತೌ ಚಕ್ರತುಃ ಪರಮಾದರಾತ್ .. 5..  
 ಗರ್ಭಾಲಯಸ್ಯ ಪೂರ್ವಸ್ಥದ್ವಾರಗಾಂ ಬುದ್ಧಿಮಾಲಭತ್ .  
 ಸಂಪೂಜ್ಯ ಸ ಮಹಾವಿದ್ಯಾಂ ಜ್ಞಾನಯುಕ್ತೋ ಬಭೂವ ಹ .. 6..  
 ತತೋ ಹರ್ಷಸಮಾಯುಕ್ತೌ ಪಿತರೌ ತಂ ಪ್ರಗೃಹ್ಯ ಚ .  
 ಸ್ವಾಶ್ರಮಂ ಜಗ್ಮತುರ್ದೇವಾ ವಿಸ್ಮಿತೌ ಪುತ್ರಚೇಷ್ಟಯಾ .. 7..  
 ತತೋ ಬುದ್ಧಿಯುತಂ ದೇವಂ ಗಣೇಶಮಭಜನ್ ಪರಂ .  
 ಅಂತೇ ಕೈಲಾಸಸಂಸ್ಥಂ ತಂ ಗಣಪಂ ಜಗ್ಮುರಾದರಾತ್ .. 8..  
 ತತ್ರೈವ ವಿವಿಧಾನ್ ಭೋಗಾನ್ ಪುನರ್ಭುಕ್ತ್ವಾ ಮಹೇಶ್ವರಾಃ .  
 ಮಯೂರೇ ಬ್ರಾಹ್ಮಣಾಃ ಕ್ಷೇತ್ರೇ ಬಭೂವುಃ ಶೀಲಸಂಯುತಾಃ .. 9..  
 ತತ್ರ ವಿಘ್ನೇಶ್ವರಂ ನಿತ್ಯಮಭಜನ್ ಭಕ್ತಿಭಾವತಃ .



ಅಂತೇ ಸ್ವಾನಂದಗಾ ಭೂತ್ವಾ ಬ್ರಹ್ಮಭೂತಾ ಬಭೂವಿರೇ .. 10..  
 ಏವಂ ನಾನಾ ಜನಾ ದೇವಾಃ ಸಿದ್ಧಿಂ ಪ್ರಾಪ್ತಾ ಮಯೂರಕೇ .  
 ಗರ್ಭಾಗಾರಸ್ಯ ಪೂರ್ವದ್ವಾರಸ್ಥಯಾತ್ರಾವಿಧಾನತಃ .. 11..  
 ತತ್ರ ವಕ್ತುಂ ಮಹಾದೇವಾಃ ಶಕ್ಯತೇ ನ ಕದಾಚನ .  
 ಅತಃ ಸಂಕ್ಷೇಪತಃ ಪ್ರೋಕ್ತಂ ಪೂರ್ವದ್ವಾರಯಶೋಽಮಲಂ .. 12..  
 ಅಧುನಾ ದಕ್ಷಿಣದ್ವಾರಯಾತ್ರಾಮಾಹಾತ್ಮ್ಯಮುತ್ತಮಂ .  
 ಗರ್ಭಾಗಾರಸ್ಯ ವಕ್ಷ್ಯಾಮಿ ಶೃಣುಧ್ವಂ ಚೈಕಚೇತಸಃ .. 13..  
 ಕಾಶ್ಮೀರೇ ಶೂದ್ರಜಾತ್ಯಾಂ ಕಃ ಪಾಪಕರ್ಮಾ ಬಭೂವ ಚ .  
 ದೇವಾಲಯಂ ಸಮಾಲೋಕ್ಯಾಭಜದ್ದೇವಾನ್ ಸುದಾರುಣಃ .. 14..  
 ಕದಾ ವೈಶ್ಯಂ ಸಮಾಲೋಕ್ಯ ದ್ರವ್ಯಯುಕ್ತಂ ಪ್ರಲೋಭತಃ .  
 ತಮನುಪ್ರಯಯೌ ದುಷ್ಟಃ ಪ್ರಹಂತುಂ ಖಡ್ಗಧಾರಕಃ .. 15..  
 ವೈಶ್ಯೋಽಪಿ ಯತ್ನಮಾಸ್ಥಾಯ ಸಾರ್ಥಯುಕ್ತೋ ಬಭೂವ ಹ .  
 ತಥಾಪಿ ಪಾಪಕರ್ಮಾ ತಂ ನ ಮುಮೋಚ ಕದಾಚನ .. 16..  
 ವೈಶ್ಯಃ ಸಮಾಗತಃ ಸಾರ್ಥೈರ್ಜನೈಃ ಕ್ಷೇತ್ರೇ ಮಯೂರಕೇ .  
 ಶೂದ್ರಸ್ತತ್ರ ಸಮಾಯಾತೋ ಜಿಘಾಂಸುರ್ಭಾಗ್ಯಗೌರವಾತ್ .. 17..  
 ತತ್ರ ಯಾತ್ರಾಂ ಚಕಾರಾಸೌ ವೈಶ್ಯೋ ಭಾವಸಮನ್ವಿತಃ .  
 ಶೂದ್ರಃ ಸ್ವಯಂ ಸ್ಥಿತಶ್ಚೈವ ಯಾತ್ರಾಹೀನಃ ಖಲಾತ್ಕವಾನ್ .. 18..  
 ದ್ವಿತೀಯೇ ದಿವಸೇ ಸರ್ವೇ ದಕ್ಷಿಣದ್ವಾರಗಾಂ ಪರಾಂ .  
 ಯಾತ್ರಾಂ ಚಕ್ರುಸ್ತತಃ ಶೂದ್ರಸ್ತೇಷಾಮನುಯಯೌ ಖಲಃ .. 19..  
 ಗರ್ಭಾಗಾರಸ್ಥಿತಾನ್ ಪೂಜ್ಯ ದಕ್ಷಿಣದ್ವಾರಪಾನ್ ಜನಾಃ .  
 ಪ್ರಮೋದಾದ್ಯಾಸ್ತತಃ ಸರ್ವೇ ಪುರೋ ಜಗ್ಗುರ್ಮಹೇಶ್ವರಾಃ .. 20..  
 ಶೂದ್ರಸ್ತತ್ರ ಸಮಾಸೀನಃ ಪುನಃ ಸ್ವಸ್ಥಾನಮಾಯಯೌ .  
 ಗಣೇಶಂ ಪೂಜ್ಯ ಪಾಪಾತ್ಮಾ ಪುಣ್ಯವಾನ್ ಸ ಬಭೂವ ಹ .. 21..  
 ವಿಚಾರಮಕರೋಚ್ಚಿತ್ತೇ ಮಯಾ ಪಾಪಾನಿ ನಿತ್ಯಶಃ .  
 ಅಹೋ ಕೃತಾನಿ ತಾನೈವ ಪೀಡಯಿಷ್ಯಂತಿ ಮಾಂ ಕಿಲ .. 22..  
 ಅಹೋ ದೇವಾಲಯೇ ದೇವಾ ಮಯಾ ಸಂಖಂಡಿತಾ ಮುಧಾ .  
 ಜನಾಃ ಸಂಪೂಜಯಂತಸ್ತಾನ್ ಕಿಂ ಕೃತಂ ಪಾಪರೂಪಿಣಾ .. 23..  
 ಏವಂ ವಿಚಾರ್ಯ ಸ್ವಸ್ಥಾನೇ ತ್ಯಕ್ತ್ವಾ ವೈಶ್ಯಂ ಜಗಾಮ ಹ .  
 ಕಾಶ್ಮೀರಮಮರಾನ್ ಸರ್ವಾನಭಜದ್ಭಕ್ತಿಸಂಯುತಃ .. 24..  
 ಅಂತೇ ಜಗಾಮ ಕೈಲಾಸೇ ಗಣೇಶಂ ಭಕ್ತಿಸಂಯುತಃ .  
 ಅಭಜತ್ ಸ ಪುನರ್ದೇವಾನ್ ಮಯೂರೇ ವೈಶ್ಯಜೋಽಭವತ್ .. 25..

ಗಣೇಶ್ವರಂ ತತ್ರ ದೇವಂ ಕ್ಷೇತ್ರಸಂನ್ಯಾಸಮಾರ್ಗತಃ .  
 ಅಭಜಚ್ಚಾಂತಕಾಲೇ ಸ ತದ್ಧೇಹೇ ಲೀನತಾಂ ಯಯೌ .. 26..  
 ನಾನಾವಿಧಾ ಜನಾ ಏವಂ ಯಯುಃ ಸಿದ್ಧಿಂ ಸುರೇಶ್ವರಾಃ .  
 ತತ್ರ ವಕ್ತುಂ ನ ಶಕ್ಯಂ ತು ಮಯಾ ಭವತಿ ನಿತ್ಯಶಃ .. 27..  
 ಅತಃ ಪರಂ ಪ್ರವಕ್ಷ್ಯಾಮಿ ಪಶ್ಚಿಮದ್ವಾರಸಂಶ್ರಿತಂ .  
 ಮಾಹಾತ್ಮ್ಯಂ ಯತ್ ಪುರಾ ಜಾತಂ ಗರ್ಭಾಗಾರಸ್ಯ ಸೌಖ್ಯದಂ .. 28..  
 ವಿದರ್ಭೇ ಕ್ಷತ್ರಿಯಃ ಕಶ್ಚಿದ್ರಾಜ್ಯಹೀನೋ ಬಭೂವ ಹ .  
 ಸುದಾಸಃ ಸರ್ವಶಾಸ್ತ್ರಜ್ಞಃ ಕ್ಷತ್ರಿಯೋ ಪೀಡಿತೋ ಭೃಶಂ .. 29..  
 ವನಂ ಗತ್ವಾ ಸ ರಾಜರ್ಷಿಃ ಶೋಕಯುಕ್ತೋ ಬಭೂವ ಹ .  
 ತತ್ರಾಽಽಜಗಾಮ ದೇವರ್ಷಿರ್ನಾರದಃ ಪರಮಾರ್ಥವಿತ್ .. 30..  
 ರಾಜ್ಞಾ ಸಂಪೂಜಿತೋ ಯೋಗೀ ಹರ್ಷಯಂಶ್ಚ ಜಗಾದ ತಂ .  
 ಗಚ್ಛ ಕ್ಷೇತ್ರೇ ಮಯೂರೇ ತ್ವಂ ತತಃ ಸಿದ್ಧಿಮವಾಪ್ಸ್ಯಸಿ .. 31..  
 ಗರ್ಭಾಗಾರಸ್ಯ ರಾಜೇಂದ್ರ ಪಶ್ಚಿಮದ್ವಾರಸಂಶ್ರಿತಾಂ .  
 ಸಿದ್ಧಿಂ ಪೂಜ್ಯ ಮಹಾರಾಜೋ ಭವಿಷ್ಯಸಿ ಯಥಾ ಪುರಾ .. 32..  
 ಏವಮುಕ್ತ್ವಾ ನಾರದಶ್ಚ ವಿಘ್ನೇಶಂ ಸಂಸ್ಕರನ್ ಯಯೌ .  
 ರಾಜಾ ತಥಾ ಚಕಾರಾಸೌ ಭಕ್ತಿಯುಕ್ತೇನ ಚೇತಸಾ .. 33..  
 ಗರ್ಭಾಗಾರಸ್ಯ ಯಾತ್ರಾಂ ಸ ಚಕಾರ ವಿಧಿಸಂಯುತಃ .  
 ಪಶ್ಚಿಮದ್ವಾರಗಾಮೇಕಾಂ ತತಸ್ತತ್ತ್ವೇವ ಸಂಸ್ಥಿತಃ .. 34..  
 ಕೌಡಿನ್ಯನಗರೇ ರಾಜಾ ಸುಬಾಹುಃ ಪೀಡಿತೋಽಭವತ್ .  
 ಶೂಲೇನ ದಾರುಣೇನೈವ ಮೃತ್ಯುರೂಪೇಣ ದೇವಪಾಃ .. 35..  
 ರಾತ್ರೌ ಸ್ವಪ್ನೇ ಮಹಾಭೀಮಂ ಪುರುಷಂ ಸ ದದರ್ಶ ಹ .  
 ತೇನ ಸಂತಾಡಿತೋಽತ್ಯಂತಂ ಮುಮೂರ್ಛ ಭಯಸಂಯುತಃ .. 36..  
 ಪುನಃ ಸಂಜ್ಞಾಯುತಂ ಭೂಪಮುವಾಚ ಪುರುಷಃ ಪರಃ .  
 ರಾಜ್ಯಂ ದೇಹಿ ಸುದಾಸಾಯ ವಿದರ್ಭದೇಶಸಂಭವಂ .. 37..  
 ಮರಿಷ್ಯಸಿ ನ ಚೇದ್ರಾಜನ್ ಸಕುಲೋ ನಾತ್ರ ಸಂಶಯಃ .  
 ಮಯೂರೇಶಂ ಸಮಾಶ್ರಿತ್ಯ ಸ್ಥಿತಂ ಗಚ್ಛಾಧುನಾ ಖಲ .. 38..  
 ತತಃ ಪುರುಷರೂಪಂ ತಂ ನ ದದರ್ಶ ಮಹೀಪತಿಃ .  
 ಶೂಲಹೀನೋ ಬಭೂವಾಸೌ ತಂ ಜಗಾಮ ಸುದಾಸಕಂ .. 39..  
 ವಿದರ್ಭದೇಶಗಂ ರಾಜ್ಯಂ ತಂ ಪ್ರಣಮ್ಯ ದದೌ ಪರಂ .  
 ಸ್ವರಾಜ್ಯಂ ಸ ಜಗಾಮೈವ ವೈರಮುತ್ಸೃಜ್ಯ ದೇವಪಾಃ .. 40..  
 ರಾಜಾ ಸಿದ್ಧಿಯುತಂ ನಿತ್ಯಮಭಜದ್ಗಣನಾಯಕಂ .  
 ಅಂತೇ ಕೈಲಾಸಗಃ ಸೋಽಪಿ ಬಭೂವೇ ಕಾಮನಾಯುತಃ .. 41..

ಪುನಃ ಸ ಬ್ರಾಹ್ಮಣೋ ಜಾತೋ ಮಯೂರೇ ವರ್ಮಸಂಯುತಃ .  
 ಗಣೇಶ್ವರಂ ತತ್ರ ನಿತ್ಯಮಭಜದ್ಭಕ್ತಿಸಂಯುತಃ .. 42..  
 ಅಂತೇ ಜಗಾಮ ಸ್ವಾನಂದೇ ಗಣೇಶಂ ಗಣಪಪ್ರಿಯಃ .  
 ಬ್ರಹ್ಮಭೂತೋಽಭವತ್ತತ್ರ ಕ್ಷೇತ್ರವಾಸಪ್ರಭಾವತಃ .. 43..  
 ಏವಂ ನಾನಾ ಜನಾಃ ಸಿದ್ಧಿಂ ಪಶ್ಚಿಮದ್ವಾರತೋ ಯಯುಃ .  
 ಯಾತ್ರಾಮಾತ್ರೇಣ ಗರ್ಭಾಗಾರಸ್ಯ ಕತಿ ವದಾಮ್ಯಹಂ .. 44..  
 ಅಥೋತ್ತರಸ್ಥಿತಂ ದ್ವಾರಂ ಗರ್ಭಾಗಾರಸ್ಯ ಮಾನದಾಃ .  
 ಚರಿತ್ರಂ ತಸ್ಯ ವಕ್ಷ್ಯಾಮಿ ಶ್ರವಣಾತ್ ಸರ್ವಸೌಖ್ಯದಂ .. 45..  
 ಪಾಂಚಾಲದೇಶಗಃ ಕಶ್ಚಿದ್ವೈಶ್ಯೋ ವಿಷಯಲಂಪಟಃ .  
 ನ ಬುಬೋಧ ಗತಂ ಕಾಲಂ ದ್ರವ್ಯಯುಕ್ತಃ ಸ್ವಭಾವತಃ .. 46..  
 ಸ್ತ್ರೀಮಾಂಸಮದಿರಾಸಕ್ತೋ ಬಭೂವೇ ನಿತ್ಯಮಾದರಾತ್ .  
 ಏಕದಾ ತತ್ರ ದೇಶೇ ತು ಪರಚಕ್ರಾದ್ಭಯಂ ಪರಂ .. 47..  
 ತ್ಯಕ್ತ್ವಾ ಸ್ವದೇಶಂ ವೈಶ್ಯಶ್ಚ ಪಪಾಲ ಸಕುಟುಂಬಕಃ .  
 ಆಯಯೌ ದಂಡಕಾರಣ್ಯಂ ನಿವಾಸಾರ್ಥಂ ಭಯಾತುರಃ .. 48..  
 ತತ್ರ ಮಾರ್ಗಸ್ಥಭಾವೇನ ಕ್ಷೇತ್ರಂ ಪ್ರಾಪ್ತಂ ಮಯೂರಕಂ .  
 ತದ್ಧಿನೇ ಪಶ್ಚಿಮದ್ವಾರಯಾತ್ರಾಂ ಚಕ್ರುರ್ಜನಾಃ ಪರಾಂ .. 49..  
 ದ್ವಿತೀಯೇಽಪಿ ಸ ವೈಶ್ಯಸ್ತು ಲಜ್ಜಯಾ ಸಂಯುತೋಽಭವತ್ .  
 ಉತ್ತರದ್ವಾರಯಾತ್ರಾರ್ಥಮುದ್ಯತೋಽಭೂಜ್ಜನೈಃ ಸ್ವಯಂ .. 50..  
 ಗಣೇಶಂ ಪೂಜಯಿತ್ವಾ ಸ ಗರ್ಭಾಗಾರಂ ಜಗಾಮ ಹ .  
 ಪುಪೂಜ ತತ್ರ ವೈಶ್ಯೋಽಪಿ ಚತುಃಷಷ್ಟಿಶ್ಚ ಯೋಗಿನೀಃ .. 51..

(Page ಖಂ. 6 ಅ. 16 ಪಾನ 40)

ತತಃ ಶ್ರಮೇಣ ಸಂಯುಕ್ತಃ ಪುನರ್ಗಣಪತಿಂ ಯಯೌ .  
 ಪೂಜಯಿತ್ವಾ ಜಗಾಮಾಸೌ ಯಥೇಷ್ಟಂ ವಿಷಯಪ್ರಿಯಃ .. 52..  
 ತತೋ ಬುದ್ಧಿಶ್ಚ ವೈಶ್ಯಸ್ಯ ವಿಪರೀತಾ ಬಭೂವ ಹ .  
 ತಯಾ ಯುಕ್ತೋ ಮಹೇಶಾನಾ ವಿಚಾರಮಕರೋದ್ ಹೃದಿ .. 53..  
 ಮಯಾ ವಿಷಯಯುಕ್ತೇನ ಕೃತಂ ಕರ್ಮ ಭಯಾವಹಂ .  
 ಕಾ ಗತಿರ್ಮರಣೇ ಮೇ ತು ಭವಿಷ್ಯತಿ ಸುದಾರುಣಾ .. 54..  
 ಅಹೋ ಕ್ಷೇತ್ರಸ್ಯ ಮಾಹಾತ್ಮ್ಯಂ ಮಯಾ ವಕ್ತುಂ ನ ಶಕ್ಯತೇ .  
 ವಿಪರೀತಾ ಮತಿರ್ಜಾತಾ ಮಮಾಪಿ ದುಷ್ಟಚೇತಸಃ .. 55..  
 ಯೋಗಿನೀನಾಂ ದರ್ಶನೇನ ಶುದ್ಧಚಿತ್ತೋ ಭವೇನ್ನರಃ .  
 ಯೋಗಪ್ರಿಯಸ್ತಥಾಹಂ ವೈ ಜಾತಃ ಸತ್ಯಂ ಚ ಶಾಸ್ತ್ರಗಂ .. 56..  
 ಯೋಗಿನೀಸಂಯುತಂ ಥುಂಥಿಂ ವೈಶ್ಯಃ ಸ್ವಧರ್ಮಮಾಸ್ಥಿತಃ .

ಅಭಜನ್ನಿತ್ಯಮಾನಂದಾನ್ನಿಂದಯನ್ ವಿಷಯಾನ್ ಸದಾ .. 57..  
 ಅಂತೇ ಜಗಾಮ ಕೈಲಾಸೇ ಗಣೇಶೇ ಕಾಮನಾಯುತಃ .  
 ತತ್ರ ಭುಕ್ತ್ವಾ ಮಹಾಭೋಗಾನ್ ಪುನಃ ಪಪಾತ ಭೂತಲಂ .. 58..  
 ಮಯೂರಕ್ಷೇತ್ರಗೋ ಭೂತ್ವಾ ಕ್ಷತ್ರಿಯೋ ಧರ್ಮಸಂಯುತಃ .  
 ಕ್ಷೇತ್ರಸಂನ್ಯಾಸಭಾವೇನ ವಿಘ್ನೇಶಮಭಜತ್ ಸದಾ .. 59..  
 ಅಂತೇ ವಿಘ್ನೇಶ್ವರಃ ಸೋಽಪಿ ಬ್ರಹ್ಮಭೂತೋ ಬಭೂವ ಹ .  
 ಪೂರ್ವಸಂಸ್ಕಾರಭಾವೇನ ಯೋಗಸಿದ್ಧೋ ಮಹೇಶ್ವರಾಃ .. 60..  
 ಏವಂ ನಾನಾ ಜನಾಸ್ತತ್ರ ಯಯುಃ ಸಿದ್ಧಿಮನುತ್ತಮಾಂ .  
 ತತ್ತ್ಯವಂ ಕತಿ ವೋ ಬ್ರೂಯಾಂ ಸಂಖ್ಯಾತುಂ ನ ಪ್ರಶಕ್ಯತೇ .. 61..  
 ಅತಃ ಪರಂ ಪ್ರವಕ್ಷ್ಯಾಮಿ ಸಂಪೂರ್ಣಾಂ ತು ಮಹೇಶ್ವರಾಃ .  
 ಗರ್ಭಾಂಗಾರಾಶ್ರಿತಾಂ ಯಾತ್ರಾಂ ಪರಾಂ ಮಾಹಾತ್ಮ್ಯಸಂಯುತಾಂ .. 62..  
 ಆತ್ರೇಯೋ ಬ್ರಾಹ್ಮಣಃ ಕಶ್ಚಿತ್ ಪುರಾ ಮೂರ್ಖೋ ಬಭೂವ ಹ .  
 ಪಿತರೌ ಸಮ್ಮೃತೌ ತಸ್ಯಾಽನಾಥೋ ಬಭ್ರಾಮ ಭೂತಲೇ .. 63..  
 ವಿಷಯೇಷು ವಿಶೇಷೇಣ ಪ್ರೀತಿಯುಕ್ತಸ್ತಥಾಽಮರಾಃ .  
 ಭ್ರಮನ್ ಸಮಾಗತಃ ಸೋಽಪಿ ಮಯೂರೇ ಧೈವಗೌರವಾತ್ .. 64..  
 ತತ್ರ ಕಶ್ಚಿದ್ ದ್ವಿಜಃ ಸುಜ್ಞಃ ಸೇವಾರ್ಥಂ ಕ್ಷೇತ್ರಗೋಽಭವತ್ .  
 ತಂ ಗೃಹ್ಯ ಬ್ರಾಹ್ಮಣೋ ಗರ್ಭಾಂಗಾರಯಾತ್ರಾಂ ಚಕಾರ ಹ .. 66..  
 ಸಂಸರ್ಗೇಣ ದ್ವಿಜಸ್ಯಾಽಸೌ ಯಾತ್ರಾಂ ಚಕಾರ ದುಷ್ಟಧೀಃ .  
 ಸ್ವಯಂ ವಿದ್ಯಾನಿಧಿರ್ಜಾತೋ ಯಥಾಽನ್ಯೇ ಬ್ರಾಹ್ಮಣಾಸ್ತಥಾ .. 66..  
 ಪೂರ್ವದ್ವಾರಂ ಸಮಾಲೋಕ್ಯ ದಕ್ಷಿಣಸ್ಥಂ ಜಗಾಮ ಹ .  
 ತತ್ರ ಮಾರ್ಗೇ ಪಪಾತಾಽಸೌ ತಥಾಪಿ ದ್ವಾರಗೋಽಭವತ್ .. 65..  
 ಪ್ರಮೋದಾದೀನ್ ಸಮಾಲೋಕ್ಯ ವಿಷಯೇ ನಿಃಸ್ಪೃಹೋಽಭವತ್ .  
 ಪಶ್ಚಿಮೇ ಸಿದ್ಧಿಮಾಲೋಕ್ಯ ಭಾಗ್ಯಯುಕ್ತೋ ಮಹೇಶ್ವರಃ .. 68..  
 ಯೋಗಿನೀಸ್ತತ ಆಲೋಕ್ಯ ಪುಣ್ಯಶೀಲೋ ಬಭೂವ ಹ .  
 ಏವಂ ಯಾತ್ರಾಂ ಸಕೃತ್ ಕೃತ್ವಾ ಪುನಃ ಸ್ವಗೃಹಗೋಽಭವತ್ .. 69..  
 ತತೋ ದ್ವಿಜಂ ಪ್ರಣಮ್ಯಾಽಸೌ ಸ್ವದೇಶಂ ತು ಜಗಾಮ ಹ .  
 ತಂ ತಾದೃಶಂ ವಿಲೋಕ್ತ್ಯವ ವಿಸ್ಮಿತಾಃ ಸುಹೃದೋಽಭವನ್ .. 70..  
 ವಿವಾಹಂ ಕಾರಯಾಮಾಸುಃ ಸುಹೃದಸ್ತಸ್ಯ ಧೀಮತಃ .  
 ಸ ಗಣೇಶಂ ವಿಚಿಂತ್ಯೈವಾಽಭಜದ್ಗರ್ಭಾಶ್ರಿತಂ ತದಾ .. 71..  
 ಅಂತೇ ಕೈಲಾಸಗೋ ಭೂತ್ವಾ ಗಣೇಶಂ ತತ್ರ ಚಾಭಜತ್ .  
 ಭುಕ್ತ್ವಾ ಭೋಗಾನ್ ಪಪಾತಾಽಸೌ ಮಯೂರೇ ಬ್ರಾಹ್ಮಣೋಽಭವತ್ .. 72..

ಗಣೇಶ್ವರಂ ತತ್ರ ದೇವಾ ಅಭಜನ್ ನಾನ್ಯಚೇತಸಾ .  
 ಅಂತೇ ಸ್ವಾನಂದಗಃ ಸೋಽಪಿ ಬ್ರಹ್ಮಭೂತೋ ಬಭೂವ ಹ .. 73..  
 ಮಯೂರೇ ಗರ್ಭಯಾತ್ರಾಯಾಂ ನಿರತಾಃ ಸಕೃದವ್ಯಹೋ .  
 ಯಯುಸ್ತೇ ಸಿದ್ಧಿಮಾದ್ಯಂ ಕಥಯಿತುಂ ನ ಪ್ರಶಕ್ಯತೇ .. 74..  
 ಗರ್ಭಾಗಾರಸ್ಯ ಮಾಹಾತ್ಮ್ಯಂ ಶೃಣೋತಿ ದ್ವಾರಜಂ ತ್ವಿದಂ .  
 ಪಠೇದ್ವಾ ತಸ್ಯ ವಿಘ್ನೇಶೋ ದದತೇ ಚೇಪ್ಸಿತಂ ಫಲಂ .. 75..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಗರ್ಭಾಗಾರಯಾತ್ರಾಮಾಹಾತ್ಮ್ಯವರ್ಣನಂ ನಾಮ  
 ಷೋಡಶೋಽಧ್ಯಾಯಃ .. 6.16  
 (Page ಖಂ. 6 ಅ. 17 ಪಾನ 41)

6.17 ಮಯೂರಕ್ಷೇತ್ರಮರಣಪ್ರಾಪ್ತಿಮಾಹಾತ್ಮ್ಯವರ್ಣನಂ ನಾಮ  
 ಸಪ್ತದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶಿವಾದ್ಯಾ ಊಚುಃ .  
 ಏತಾದೃಶಾ ಮಹಾಭಾಗಾಃ ಕಥಂ ಕೈಲಾಸಮಾಯಯುಃ .  
 ಅಂಜನಾ ಸೇವ್ಯ ಯೋಗೀಂದ್ರ ಗಣೇಶಂ ವದ ಕಾರಣಂ .. 1..  
 ಭೃಶುಂಡ್ಯವಾಚ .  
 ಸಕಾಮಾ ಗಣರಾಜಸ್ಯ ಭಕ್ತಾ ಯೇ ದೇವಸತ್ತಮಾಃ .  
 ಅಂತರೇ ವಿಷಯೇಷ್ಟೇತೇ ಸಂಸಕ್ತಾಃ ಸಂಭವಂತಿ ಚ .. 2..  
 ನ ತೇಷಾಂ ಗಣರಾಜಸ್ಯ ಸ್ವಾನಂದೇ ಗತಿರುಚ್ಯತೇ .  
 ನಿಷ್ಕಾಮಾನಾಂ ಪದಂ ತದ್ವೈ ಭಕ್ತಾನಾಂ ಜನ್ಮನಾಶನಂ .. 3..  
 ಅತಃ ಕೈಲಾಸಗಾಃ ಸರ್ವೇ ಗಣೇಶಂ ಪೂಜ್ಯ ಯೋಗಿನಃ .  
 ಬಭೂವುಸ್ತತ್ರ ವಿಘ್ನೇಶಮಭಜನ್ನಾನ್ಯಚೇತಸಃ .. 4..  
 ತದಾ ಕೈಲಾಸನಾಥೇ ತೇ ಸ್ವಾನಂದಂ ದೇವಸತ್ತಮಾಃ .  
 ಗಮಿಷ್ಯಂತಿ ನ ಸಂದೇಹಃ ಪುನರಾವೃತ್ತಿವರ್ಜಿತಂ .. 5..  
 ಭುಕ್ತಿಮುಕ್ತಿಪ್ರಿಯಾ ಯೇ ವೈ ಕೈಲಾಸಾತ್ ಸಂಪತಂತಿ ಚೇತ್ .  
 ತೇ ಪುನರ್ವಿಘ್ನರಾಜಂ ತಂ ಭಜಂತೇ ನಾನ್ಯಚೇತಸಃ .. 6..  
 ಕೈಲಾಸೇ ಗಣಪಂ ಗತ್ವಾ ಭೋಗಯುಕ್ತಾ ಭವಂತಿ ಯೇ .  
 ತೇ ಪುನರ್ಮೃತ್ಯುಲೋಕೇಷು ಪತಂತ್ಯತ್ರ ನ ಸಂಶಯಃ .. 7..

ಬ್ರಹ್ಮಭೂತಾ ಭವಂತ್ಯಂತೇ ಸ್ವಾನಂದಸ್ಥಾ ಮಹೇಶ್ವರಾಃ .  
 ಗಣೇಶೇನೈವ ರಚಿತಂ ಕ್ರೀಡಾರ್ಥಂ ತತ್ತಥಾಽಭವತ್ .. 8..  
 ಅಧುನಾ ಕ್ಷೇತ್ರಬಾಹ್ಯಾ ವೈ ದೇವಭೂಮಿಃ ಪ್ರಕೀರ್ತಿತಾ .  
 ತಸ್ಯಾ ಮಾಹಾತ್ಮ್ಯಮುಖ್ಯಂ ಯತ್ ಕಥಯಾಮಿ ಸಮಾಸತಃ .. 9..  
 ದಂಡಕಾರಣ್ಯದೇಶಸ್ಥಃ ಶೂದ್ರಃ ಕಶ್ಚಿದ್ಭೂವ ಹ .  
 ದಾರಿದ್ರ್ಯದೋಷಸಂಯುಕ್ತೋ ಬಭ್ರಾಮ ವಸುಧಾತಲೇ .. 10..  
 ಕ್ಷುಧಯಾ ಪೀಡಿತೋಽತ್ಯಂತಂ ಜ್ವರಯುಕ್ತೋ ಬಭೂವ ಹ .  
 ಸ ಪೂರ್ವದ್ವಾರಬಾಹ್ಯಾಯಾಂ ದೇವಭೂಮ್ಯಾಂ ಮಮಾರ ಹ .. 11..  
 ಸಂಗೃಹ್ಯ ವೈಷ್ಣವಾ ದೇವಾ ವಿಮಾನೇನ ಗಣಾ ನರಂ .  
 ವಿಕುಂಠೇ ಸ್ಥಾಪಯಾಮಾಸುಃ ಶೂದ್ರಂ ಕ್ಷೇತ್ರಪ್ರಭಾವತಃ .. 12..  
 ಪೂರ್ವದ್ವಾರಾತ್ ಸಮಾರಭ್ಯ ಯೋಜನಂ ವೈಷ್ಣವಂ ಮತಂ .  
 ತತ್ರ ಸಿದ್ಧಿಂ ಯಯುಃ ಕೇಚಿದ್ವಕ್ತುಂ ಶಕ್ಯಂ ನ ವೈ ಭವೇತ್ .. 13..  
 ಅನ್ಯಚ್ಚ ದೇವದೇವಶಾಃ ಶೃಣುದ್ಧಂ ದಕ್ಷಿಣೇ ಭವಂ .  
 ಚರಿತ್ರಂ ಶಿವಭಾವಾಖ್ಯಂ ದ್ವಾರಾತ್ ಸಂಕ್ಷೇಪತಃ ಪರಂ .. 14..  
 ಬ್ರಾಹ್ಮಣಸ್ತತ್ರ ಸಂಭೂತೋ ಜಗಾಮ ವೃತ್ತಿಕಾರಣಾತ್ .  
 ತಸ್ಮಾತ್ ಸಮಾಗತಃ ಸೋಽಪಿ ಶ್ರಮಯುಕ್ತೋಽಭವತ್ ಪರಂ .. 15..  
 ಮಮಾರಾಕ್ಷಿ ದ್ವಿತೀಯೇ ಸ ಸದ್ಯಃ ಕೈಲಾಸಗೋಽಭವತ್ .  
 ಮಾಹಾತ್ಮ್ಯಾದ್ಧೇವಭೂಮ್ಯಾಸ್ತು ಶೈವ್ಯಾಃ ಕ್ಷೇತ್ರಾನ್ ಮಹೇಶ್ವರಾಃ .. 16..  
 ಅಥ ಪಶ್ಚಿಮಭಾಗಾತ್ ದ್ವಾರಾಚ್ಛಾಕ್ತಂ ಮತಂ ಪರಂ .  
 ಕ್ಷೇತ್ರಂ ಯೋಜನಮಾತ್ರಂ ತು ತಸ್ಯ ವಕ್ಷ್ಯಾಮಿ ಚೇಷ್ಟಿತಂ .. 17..  
 ಚಾಂಡಾಲಃ ಕೋಽಪಿ ದೇವೇಶಾ ವಿದರ್ಭಾದಾಗತೋಽಭವತ್ .  
 ಕಾರ್ಯಾರ್ಥಂ ಜ್ವರಯುಕ್ತಶ್ಚ ಬಭೂವಾಽತೀವ ಪೀಡಿತಃ .. 18..  
 ಮಮಾರ ಪಂಚಮೇ ದೇವಾ ದಿವಸೇ ದೈವಗೌರವಾತ್ .  
 ಶಕ್ತಿಲೋಕಂ ಜಗಾಮಾಽಸೌ ಮಾಹಾತ್ಮ್ಯಾಚ್ಛಾಕ್ತಸಂಭವಾತ್ .. 19..  
 ಅಥೋತ್ತರಭವಂ ಚಿತ್ರಂ ಚರಿತ್ರಂ ಶೃಣುತ ಪ್ರಿಯಾಃ .  
 ಸೌರಲೋಕಪ್ರದಂ ಪೂರ್ಣಂ ಕ್ಷೇತ್ರಾದುತ್ತರಭಾಗತಃ .. 20..  
 ಭಿಲ್ಲಃ ಕಶ್ಚಿನ್ ಮಹಾಭಾಗಾಃ ಕದಾ ಕಾರ್ಯಾರ್ಥಮಾಯಯೌ .  
 ದಷ್ಟುಃ ಸರ್ಪೇಣ ತತ್ಕೈವ ಮಮಾರ ಭಾಗ್ಯಗೌರವಾತ್ .. 21..  
 ಸೌರಂ ಲೋಕಂ ಸಮಾಶ್ರಿತ್ಯ ಮುಮುದೇ ಸೋಽಪಿ ದೇವಪಾಃ .  
 ಮಯೂರಕ್ಷೇತ್ರದ್ವಾರಾತ್ಕೂತ್ತರೇ ಸೌರಪ್ರಭಾವತಃ .. 22..  
 ಅನೇಕನಾರ್ಯ ಏವಂ ಚ ನರಾ ವರ್ಣಾಶ್ರಮಸ್ಥಿತಾಃ .

ಭ್ರಷ್ಟಾಶ್ವಾಸಿ ಮಹೇಶಾನಾ ಯಯುಃ ಸಿದ್ಧಿಂ ವಿಶೇಷತಃ .. 23..

ತೇಷಾಂ ಚರಿತ್ರಕಂ ಕೈಸ್ತು ವಕ್ತುಮತ್ರ ನ ಶಕ್ಯತೇ .

ಸಂಕ್ಷೇಪೇಣ ಮಯಾ ಕಿಂಚಿತ್ ಕಥಿತಂ ಪೂರ್ವಸಂಭವಂ .. 24..

ಫಲಂ ಮಯೂರಕ್ಷೇತ್ರೇಽಪಿ ಮರಣೇನಾಧುನಾ ಲಭೇತ್ .

ತಸ್ಯ ಮಾಹಾತ್ಮ್ಯಮುಖ್ಯಂ ಯತ್ ಕಥಯಾಮಿ ಸಮಾಸತಃ .. 25..

(Page ಖಂ. 6 ಅ. 17 ಪಾನ 42)

ಚಾಂಡಾಲಃ ಕೋಽಪಿ ಪಾಪಾತ್ಮಾ ಪರಸ್ತ್ರೀಲಾಲಸೋಽಭವತ್ .

ಆಂದ್ರೇ ವನಂ ಸಮಾಶ್ರಿತ್ಯ ಜಘ್ನೇ ಲೋಕಾನ್ ಸಮಾಗತಾನ್ .. 26..

ನಾನಾಪಾಪಯುತೋ ದುಷ್ಟೋ ವರ್ಣನೇ ನ ಪ್ರಶಕ್ಯತೇ .

ಗ್ರಂಥಬಾಹುಲ್ಯಭಾವಾದ್ವೈ ಪರದೋಷಪ್ರಕೀರ್ತನಾತ್ .. 27..

ದುಷ್ಟೋ ಜಗಾಮ ಮಾಯೂರೇ ಸುಹೃಜ್ಜನಯುತಃ ಕದಾ .

ಭಗಿನೀಗೃಹಸಂಸ್ಥೇ ಸ ಭಾಗಿನೇಯವಿವಾಹಗಃ .. 28..

ಪಾಪಾನಿ ತಸ್ಯ ದುಷ್ಟಸ್ಯ ಬಹಿಃ ಕ್ಷೇತ್ರಾತ್ ಸ್ಥಿತಾನಿ ಚ .

ಪುನಃ ಪ್ರತೀಕ್ಷಯಂತೇ ತಂ ಕ್ರೋಧಯುಕ್ತಾನಿ ದೇವಪಾಃ .. 29..

ನರಂ ಮಯೂರೇ ಪಾಪಾನಿ ಯತ್ರ ಕುತ್ರ ಕೃತಾನಿ ವೈ .

ತಂ ಮುಕ್ತ್ವಾ ಬಹಿರೇವಾಽಪಿ ಪ್ರವೇಶಾತ್ ಸಂಸ್ಥಿತಾನಿ ತು .. 30..

ಪುನರ್ಯದಿ ಸಮಾಯಾತಮನು ತಂ ಪಾಪಕಾನಿ ತು .

ಗಚ್ಛಂತಿ ಶುದ್ಧರೂಪಸ್ಥಂ ಯತ್ರ ಸೋಽಪಿ ಗಮಿಷ್ಯತಿ .. 31..

ಕದಾಚಿತ್ತೇನ ಕಿಂಚಿದ್ವೈ ಯದಿ ಪಾಪಂ ಕೃತಂ ಭವೇತ್ .

ತತಃ ಪುನಃ ಪ್ರವಿಶ್ಯಾಽಪಿ ಭುಂಜತೇ ತಾನಿ ತಂ ನರಂ .. 32..

ಅತೋ ಮಯೂರಕ್ಷೇತ್ರಂ ವೈ ನ ತ್ಯಾಜ್ಯಂ ದೇಹಧಾರಿಣಾ .

ಪಾಪಪ್ರವೇಶಹೀನತ್ವಾತ್ ಸದಾ ಸೇವ್ಯಂ ಮಹೇಶ್ವರಾಃ .. 33..

ಯದಾ ನರಃ ಸಮುದ್ಯುಕ್ತೋ ಭವತಿ ಸ್ವಗೃಹಾತ್ ಕದಾ .

ಮಯೂರೇಶಂ ಗಮಿಷ್ಯಾಮಿ ಯಾತ್ರಾರ್ಥಂ ನಾತ್ರ ಸಂಶಯಃ .. 34..

ತದಾ ಪಾಪಾನಿ ತಸ್ಯೈವ ವಿಚಾರಂ ಕುರ್ವತೇ ಪರಂ .

ಮಹಾಭಯಕರೋ ವಿಘ್ನಃ ಪ್ರಾಪ್ತಶ್ಚಾಸ್ತಾಕಮುಲ್ಬಣಃ .. 35..

ಮಯೂರೇ ಯದಿ ದೇಹೀ ತು ಗಮಿಷ್ಯತಿ ತದಾ ವಯಂ .

ಸ್ಥಾಸ್ಥಾಮಃ ಕುತ್ರ ಪಾಪಾನಿ ಚರಿತುಂ ವಿಘ್ನಮುಕ್ತಮಂ .. 36..

ತತಃ ಪಾಪಾನಿ ಸರ್ವಾಣಿ ತಂ ನರಂ ಯತ್ನಭಾವತಃ .

ಪೀಡಯಾಮಾಸುರತ್ಯಂತಂ ಯೇನ ವ್ಯಗ್ರೋ ನರೋ ಭವೇತ್ .. 37..

ದ್ರವ್ಯಹಾನಿಂ ತಥಾ ಪುತ್ರಂ ಪುರಂ ಪಶುಗೃಹಾದಿಕಂ .

ಪಾಪಾನಿ ಕುರ್ವತೇ ನಾಶಸಂಯುಕ್ತಂ ದೇವಸತ್ತಮಾಃ .. 38..

ತೇನ ಸಂಪೀಡಿತೋ ಧತ್ತೇ ಯಾತ್ರಾರ್ಥಂ ನ ಮನೋಽಪಿ ಸಃ .  
 ಅತಃ ಸರ್ವಮನಾದೃತ್ಯ ಮಯೂರೇಶಂ ಸಮಾಶ್ರಯೇತ್ .. 39..  
 ಕಾಮಂ ನಾನಾವಿಧಾನ್ಯೇವ ಪಾಪಾನಿ ಕುರುತಾಂ ಸದಾ .  
 ಅಂತೇ ಮಯೂರಕಂ ಗಚ್ಛೇತ್ ಕಿಂ ಕರಿಷ್ಯಂತಿ ತಾನಿ ತಂ .. 40..  
 ಯೇನ ಕೇನ ವಿಚಾರೇಣ ಮಯೂರೇ ದೇವಸತ್ತಮಾಃ .  
 ವಾಸಃ ಸದಾ ಪ್ರಕರ್ತವ್ಯೋ ಬ್ರಹ್ಮಭೂಯಸ್ಯ ಕಾರಣಾತ್ .. 41..  
 ಅನ್ಯತ್ರ ವಿವಿಧೈರ್ಯುಕ್ತೋ ಭೋಗೈ ರಾಜ್ಯಾದಿಭಿಸ್ತಥಾ .  
 ಮಯೂರೇ ಶ್ರೇಷ್ಠಕಸ್ತಸ್ಮಾದ್ಧಾರಿದ್ಯಾದಿಯುತೋ ಭವೇತ್ .. 42..  
 ಮಯೂರಕ್ಷೇತ್ರೇ ಮರಣೇ ಸ್ವಾನಂದಂ ಲಭತೇ ನರಃ .  
 ಅನ್ಯತ್ರ ಭೋಗಯುಕ್ತಶ್ಚೇಜ್ಜನ್ಮಮೃತ್ಯುಯುತೋ ಭವೇತ್ .. 43..  
 ವಿಷಯಾಸಕ್ತಚಿತ್ತಶ್ಚೇನ್ ಮಯೂರೇಶಂ ತಥಾಪಿ ಹಿ .  
 ಸಮಾಶ್ರಯೇದ್ ದುರಾಚಾರೋ ಯಾತನಾಂ ಲಭತೇ ಪರಾಂ .. 44..  
 ಅಧುನಾ ಶೃಣುತ ಪ್ರಾಜ್ಞಾ ಅಂತ್ಯಜಸ್ಯ ತು ಚೇಷ್ಟಿತಂ .  
 ಪ್ರಕೃತಂ ಕಥಯಿಷ್ಯಾಮಿ ಬಹುನಾ ಕಿಂ ವಿಚಕ್ಷಣಾಃ .. 45..  
 ಚಾಂಡಾಲೋ ಭಗಿನೀಗೇಹೇ ಮಯೂರೇ ಸಂಸ್ಥಿತೋಽಭವತ್ .  
 ಮಮಾರ ತತ್ರ ಸರ್ಪೇಣ ಸ ದಷ್ಟೋ ದೇವಸತ್ತಮಾಃ .. 46..  
 ಗಾಣಪತ್ಯಾ ವಿಮಾನಂ ತು ಸಮಾನೀಯ ತದರ್ಥತಃ .  
 ಸಂಗೃಹ್ಯ ಬ್ರಹ್ಮಭೂತಂ ತಂ ಚಕ್ರುಃ ಕ್ಷೇತ್ರಮೃತೇಃ ಫಲಾತ್ .. 47..  
 ಮಯೂರೇ ನ ಚಕಾರಾಽಸೌ ಚಾಂಡಾಲಃ ಪಾಪಮಲ್ಪಕಂ .  
 ತೇನ ಸದ್ಯೋ ಬಭೂವೈವ ಬ್ರಹ್ಮಸ್ಥೋ ನೀಚಯೋನಿಜಃ .. 48..  
 ಮರಣೇ ಬ್ರಹ್ಮಭೂತಶ್ಚ ಭವತ್ಯತ್ರ ನ ಸಂಶಯಃ .  
 ಮಯೂರೇ ತಸ್ಯ ಕಿಂ ದೇವಾಃ ಕಥಯಾಮಿ ಚರಿತ್ರಕಂ .. 49..  
 ಏವಂ ನಾನಾ ಜನಾದ್ಯಾಶ್ಚ ಪಶುಪಕ್ಷ್ಯಾದಿ ಸಂಭವಾಃ .  
 ಮಯೂರೇ ಬ್ರಹ್ಮಭೂತಾಶ್ಚ ಬಭೂವುರ್ಮರಣಾತ್ ಪುರಾ .. 50..  
 ಅಥೋ ದೇವೇಶಮುಖ್ಯಾಶ್ಚ ಶೃಣುಧ್ವಂ ತ್ವೇಕಚೇತಸಃ .  
 (Page ಖಂ. 6 ಅ. 18 ಪಾನ 43)  
 ಚಿತ್ರಂ ಚರಿತ್ರಕಂ ವಕ್ಷ್ಯೇ ಮಯೂರೇ ಸಂಭವಂ ಪರಂ .. 51..  
 ವಣಿಜೋ ಗರ್ಧಭಂ ಚೈಕಂ ಧೃತ್ವಾ ಕಾರ್ಯಾರ್ಥಮಾದರಾತ್ .  
 ಭಾರೇಣ ಸಂಯುತಂ ಚಕ್ರುರನ್ನಾದ್ಯೈಸ್ತಂ ಮಹೇಶ್ವರಾಃ .. 52..  
 ತೇ ತಂ ಗೃಹ್ಯ ಮಯೂರೇಶಂ ಸಮಾಜಗ್ಮುಃ ಸ್ವಕಾರಣಾತ್ .  
 ಗರ್ಧಭಸ್ತತ್ರ ಭಾರೇಣ ಪೀಡಿತಸ್ತು ಮಮಾರ ಹ .. 53..  
 ಸ ಬ್ರಹ್ಮಣಿ ತದಾಕಾರೋ ಬಭೂವೇ ದೇವಸತ್ತಮಾಃ .



ಪಶುಜಾತಿಜ ಏವಂ ತು ನರಾಣಾಂ ತತ್ರ ಕಾ ಕಥಾ .. 54..

ಏವಂ ಕ್ಷೇತ್ರಪ್ರಭಾವೇಣ ಜನಾ ನಾನಾ ಮಹೇಶ್ವರಾಃ .

ಸಿದ್ಧಿಂ ಪ್ರಾಪ್ತಾ ವಿಶೇಷೇಣ ಮಯಾ ವಕ್ತುಂ ನ ಶಕ್ಯತೇ .. 55..

ಇದಂ ಕ್ಷೇತ್ರಭವಂ ಚಿತ್ರಂ ಚರಿತಂ ಶೃಣುಯಾನ್ನರಃ .

ಪಠೇದ್ಯಃ ಶ್ರಾವಯೇದ್ವಾಽಪಿ ಸರ್ವಾರ್ಥಂ ಪ್ರಲಭೇತ್ ಸದಾ .. 56..

.. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಮಯೂರಕ್ಷೇತ್ರಮರಣಪ್ರಾಪ್ತಿಮಾಹಾತ್ಮ್ಯವರ್ಣನಂ  
ನಾಮ ಸಪ್ತದಶೋಽಧ್ಯಾಯಃ .. 6.17

6.18 ಗರ್ಭಾಗಾರಸ್ಯ ಪ್ರಮಾಣವರ್ಣನಂ ನಾಮ ಅಷ್ಟಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದೇವೇಶಾ ಊಚುಃ .

ಕ್ಷೇತ್ರಸ್ಥಾನಾಂ ಚ ಯಾತ್ರಾಯಾ ಮಾಹಾತ್ಮ್ಯಂ ವದ ಯೋಗಿಪ .

ಕೇ ಕೇ ಮುಖ್ಯಾ ಮಹಾಕ್ಷೇತ್ರೇ ಪೂಜ್ಯಾ ಲೋಕೈರ್ನಿರಂತರಂ .. 1..

ಭೃಶುಂಡ್ಯವಾಚ .

ಉತ್ತರಾಭಿಮುಖೋ ದೇವೋ ಗಣೇಶಃ ಕ್ಷೇತ್ರಮಧ್ಯಗಃ .

ಸಂಸ್ಥಿತಸ್ತಸ್ಯ ವಾಮಾಂಗೇ ಸಿದ್ಧಿಃ ಸೇವಾರ್ಥಮಾಸ್ಥಿತಾ .. 2..

ಚಾಮರೈರ್ವ್ಯಜನೈರ್ಯುಕ್ತಾ ನಾನಾಸಿದ್ಧಿಸಮನ್ವಿತಾ .

ಸೇವತೇ ಗಣರಾಜಂ ಸಾ ಸತೀ ಭಕ್ತಿಸಮನ್ವಿತಾ .. 3..

ದಕ್ಷಿಣಾಂಗೇ ತಥಾ ಬುದ್ಧಿರ್ವಿದ್ಯಾಭಿಃ ಸಂಯುತಾ ಸ್ವಯಂ .

ಕಲಾಭಿಶ್ಚ ಸರಸ್ವತ್ಯಾಃ ಸಮೀಪೇ ಸೇವನೇ ಸ್ಥಿತಾ .. 4..

ಸುಗಂಧಿವಸ್ತುಭಿಯುಕ್ತಾ ಸತೀ ಪರಮಾರ್ಥವಾಚಕಾ .

ಗಣೇಶಂ ಭಾವಸಂಯುಕ್ತಾ ಭಜತೇ ನಿತ್ಯಮಾದರಾತ್ .. 5..

ಪುರತೋ ಲಕ್ಷಲಾಭೌ ತು ಭಕ್ತಿನಮ್ರಾತ್ಮಕಂಧರೌ .

ಸೇವೇತೇ ತಂ ಗಣಾಧ್ಯಕ್ಷಂ ನಾನೋಪಚಾರಸಂಯುತೌ .. 6..

ಪೃಷ್ಠಭಾಗೇ ಮಹಾದೇವ್ಯೋ ಭ್ರಾಮರ್ಯಾ ಧಾರಕಾ ಮದಾಃ .

ನಾನಾಶಕ್ತಿಯುತಾ ದೇವಂ ಸೇವಂತೇ ಭಕ್ತಿಸಂಯುತಾಃ .. 7..

ಸಮಾಸ್ಥಿತಶ್ಚಾನಾಥೋ ಗಣೇಶಸ್ಯೇಕ್ಷುಸಾಗರಃ .

ಕಮಲಂ ಸಾಗರೋತ್ಥಂ ತು ಸಹಸ್ರದಲರಾಜಿತಂ .. 8..

ತೀವ್ರಾದಿಶಕ್ತಿಸಂಯುಕ್ತೇ ತತ್ರ ವಿಘ್ನೇಶ್ವರಃ ಸದಾ .

ತಿಷ್ಠಂತೀಮೇ ಹಿತಂ ದೇವಾಃ ಸೇವಂತೇ ರಸಸಂಯುತಾಃ .. 9..  
 ಏವಂ ಗಣೇಶ್ವರಃ ಸರ್ವೈಃ ಪೂಜನೀಯೋ ವಿಶೇಷತಃ .  
 ತೈರ್ಯುಕ್ತಃ ಸರ್ವದಶ್ಚೈವ ಭವತ್ಯತ್ರ ನ ಸಂಶಯಃ .. 10..  
 ಮಯೂರಾಖೂ ತತ್ಪುರಶ್ಚ ಸಂಸ್ಥಿತೌ ಕರಸಂಪುಟೈಃ .  
 ತತ್ಪುರಃ ಸಿದ್ಧಯೋಗಿನೋ ನೀರಾಜಯಂತಿ ವಿಘ್ನಪಂ .. 11..  
 ಪೃಷ್ಠಭಾಗೇ ತಥಾ ತಸ್ಯ ಪ್ರಮೋದಾದ್ಯಾಶ್ಚ ಸಾಯುಧಾಃ .  
 ಸಂಸ್ಥಿತಾ ಭಕ್ತಿಸಂಯುಕ್ತಾಃ ಪೂಜನೀಯಾ ನರೇಣ ತೇ .. 12..  
 ಅಥ ಪೂರ್ವದಿಶಾಯಾಂ ತು ಧರ್ಮಮಂಡಪ ಉಚ್ಯತೇ .  
 ತತ್ರ ವಿಷ್ಣುಃ ಸ್ವಯಂ ಸಾಕ್ಷಾತ್ಪ್ರತಿ ಸೇವನೋತ್ಸುಕಃ .. 13..  
 ಸರ್ವಾನ್ ಕಥಯತೇ ಧರ್ಮಾನ್ ಗಾಣೇಶಾನ್ ತತ್ರ ಸಂಸ್ಥಿತಃ .  
 ಗಾಣಪತ್ಯಪ್ರಿಯತ್ನಾತ್ ಸ ಪೂಜನೀಯೋ ವಿಶೇಷತಃ .. 14..

(Page ಖಂ. 6 ಅ. 18 ಪಾನ 44)

ತಥಾ ದಕ್ಷಿಣಗಃ ಶಂಭುರರ್ಥಮಂಡಪಮಾಶ್ರಿತಃ .  
 ಸ ಗಾಣೇಶಾನ್ ಕಥಯತೇ ಶಬ್ದಾರ್ಥಾನ್ ವಿವಿಧಾನ್ ಪರಾನ್ .. 15..  
 ಗುಹ್ಯಾನರ್ಥಾನ್ ಸದಾ ದೇವಃ ಪ್ರಕಾಶಯತಿ ಸರ್ವದಾ .  
 ಗಾಣೇಶಜ್ಞಾನಕುಶಲಾ ಭವಂತೇ ತೇನ ಮಾನವಾಃ .. 16..  
 ಮಂಡಪಃ ಕಾಮಸಂಜ್ಞಸ್ತು ದಿಶಿ ದೇವಾಃ ಸಮೀಪಗಾಃ .  
 ಪಶ್ಚಿಮಾಯಾಂ ಸ್ಥಿತಾ ತತ್ರ ಮಹಾಶಕ್ತಿರ್ಮಹೇಶ್ವರಃ .. 17..  
 ಗಣೇಶಕಾಮಾನಾಯಾಂ ಸಾ ಕುರುತೇ ಸರ್ವಮಾನವಾನ್ .  
 ಸೌಖ್ಯಮಾದ್ಯಂ ಕಥಯತೇ ಗಾಣೇಶಂ ಪರಮಾದ್ಭುತಂ .. 18..  
 ಉತ್ತರೇ ಮಂಡಪೋ ಮುಕ್ತೇಸ್ತತ್ರ ಸೂರ್ಯಃ ಪ್ರತಿಷ್ಠಿತೇ .  
 ಗಣೇಶಭಕ್ತಿಯುಕ್ತೋ ಬೋಧಯತೇ ವಿವಿಧಾನ್ ನರಾನ್ .. 19..  
 ಗಾಣೇಶೀಂ ಮುಕ್ತಿಮಾದ್ಯಾಂ ತು ಪೂರ್ಣಮೋಕ್ಷಪ್ರದಾಯಿನೀಂ .  
 ಪ್ರಕಾಶಯತಿ ತತ್ರಸ್ಥೋ ಜನೈಃ ಸಂಪೂಜಿತೋ ರವಿಃ .. 20..  
 ಗಣೇಶಸನ್ನಿಧಾನೇ ತು ಮುದ್ದಲಾದ್ಯಾ ಮಹೇಶ್ವರಾಃ .  
 ಮಹಾಭಕ್ತಾಃ ಪ್ರತಿಷ್ಠಂತೇ ಭಕ್ತಿಂ ಸಂಬೋಧಯಂತಿ ತೇ .. 21..  
 ದಕ್ಷಿಣಾಂಗೇ ಪುರಸ್ತಸ್ಯ ಮುದ್ದಲೋ ಭಕ್ತನಾಯಕೈಃ .  
 ಅವ್ಯಾಹತಗತಿಃ ಸೋಽಪಿ ಗುಹ್ಯಧಾರಕ ಉಚ್ಯತೇ .. 22..  
 ವಾಮಾಂಗೇ ಗಣರಾಜಸ್ಯ ಪುರೋ ಯೋಗಿಸಮನ್ವಿತಃ .  
 ಶುಕೋ ಗಾಣೇಶಯೋಗಂ ಬೋಧಯತೇ ಸಕಲಾನ್ ಪರಂ .. 23..  
 ಪೂಜನೀಯೌ ಪ್ರಯತ್ನೇನ ಗಣೇಶಪುರತಃ ಸ್ಥಿತೌ .  
 ಮುದ್ದಲಶ್ಚ ಶುಕೋ ದೇವಾಃ ಪ್ರಿಯೌ ವಿಘ್ನೇಶ್ವರಸ್ಯ ತೌ .. 24..

ಮಂಡಪಾ ದೇವಮುಖ್ಯಾನಾಂ ಕಥಿತಾಶ್ಚ ತತಃ ಪರಂ .  
ವಿನಾಯಕಾಃ ಸ್ಥಿತಾ ಅಷ್ಟೌ ವಕ್ರತುಂಡಾದಯಃ ಪರಾಃ .. 25..  
ತತೋಽಷ್ಟಮಾತರಃ ಪ್ರೋಕ್ತಾಸ್ತತೋಽಷ್ಟೌ ಭೈರವಾ ಮತಾಃ .  
ದಿಶಾಂ ಭಾಗೇಷು ದೇವೇಶಾಃ ಪೂಜನೀಯಾಃ ಪ್ರಯತ್ನತಃ .. 26..  
ತತೋ ಗಣೇಶವಾಮಾಂಗೇ ಚತುರ್ಥಿ ಸಂಕಟಾ ಸ್ಥಿತಾ .  
ದಕ್ಷಿಣಾಂಗೇ ತಥಾ ಶುಕ್ಲಾ ತಿಷ್ಠತಿ ಸೇವನೋತ್ಸುಕಾ .. 27..  
ಪೃಷ್ಠಭಾಗೇ ಶಮೀ ತದ್ವತ್ ಪುರೋ ಮಂದಾರ ಏವ ಚ .  
ದೂರ್ವಾ ಪುರಃ ಸ್ಥಿತಾ ಏತೇ ಸೇವಂತೇ ಗಣನಾಯಕಂ .. 28..  
ನಗ್ನಭೈರವದೇವಶ್ಚ ಪೂರ್ವಭಾಗೇ ಸಮಾಶ್ರಿತಃ .  
ಭಕ್ತಿಯುಕ್ತಃ ಸ್ವಭಾವೇನ ಸೇವತೇ ಗಣನಾಯಕಂ .. 29..  
ತಥಾ ದಕ್ಷಿಣಗೋ ದೇವಾ ನೀಲಕಂಠಃ ಪ್ರತಾಪವಾನ್ .  
ಸೇವತೇ ವಿಘ್ನರಾಜಂ ಸ ಸಮಾಗತ್ಯ ನಿರಂತರಂ .. 30..  
ಪಶ್ಚಿಮೇ ಕೃತ್ತಿವಾಸಾಸ್ತು ಭೀಮೇಶಶ್ಚೋತ್ತರೇ ತಥಾ .  
ಸಮಾಗತ್ಯ ಗಣೇಶಾನಂ ಸೇವೇತೇ ಭಕ್ತಿಸಂಯುತೌ .. 31..  
ತತೋ ದಿಕ್ಪಾಲರೂಪಾಶ್ಚ ಸೇವಂತೇ ದ್ವಿರದಾನನಂ .  
ಸಮಾಗತ್ಯ ಸಶಸ್ತ್ರಾಸ್ತೇ ನಿತ್ಯಂ ಭಕ್ತಿಸಮನ್ವಿತಾಃ .. 32..  
ಏತೇ ಮುಖ್ಯಾತ್ಮಕಾಃ ಪ್ರೋಕ್ತಾ ಗರ್ಭಾಗಾರನಿವಾಸಿನಃ .  
ಕೇಚಿದ್ವಾಸಕರಾಸ್ತತ್ರ ಕೇಚಿತ್ ಸೇವಾರ್ಥಮಾಗತಾಃ .. 33..  
ಅತಃ ಪರಂ ಪ್ರವಕ್ಷ್ಯಾಮಿ ಸದಾ ಗರ್ಭಗೃಹಸ್ಥಿತಾನ್ .  
ವಿನಾಯಕಾನ್ ಮಹಾಭಾಗಾನ್ ಸರ್ವಸಿದ್ಧಿಪ್ರದಾಯಕಾನ್ .. 34..  
ವಿದರ್ಭಾದ್ವಕ್ರತುಂಡಶ್ಚ ಬಲ್ಲಾಳಃ ಯಲ್ಲಿಗಃ ತಥಾ .  
ಹೇರಂಬಶ್ಚ ಮಹೇಶಾನಾ ವಿದ್ಯಾಪುರಸಮಾಶ್ರಿತಃ .. 35..  
ವಿಘ್ನೇಶಃ ಪಾರಿನೇರಸ್ಥೋ ಭಾಲಚಂದ್ರಸ್ತಥೈವ ಚ .  
ಗಂಗಾತಟಸ್ಥೋ ಜ್ಞಾನೇಶೋ ದತ್ತಾತ್ರೇಯೇಣ ಸಂಯುತಃ .. 36..  
ಚಿಂತಾಮಣಿಃ ಸ್ವಾವರಸ್ಥೋಽಮರಾಃ ಸಿದ್ಧಿವಿನಾಯಕಃ .  
ಸಿದ್ಧಿಕ್ಷೇತ್ರಸ್ಥ ಏವಂ ತು ಮಹಾಗಣಪತಿಸ್ತಥಾ .. 37..  
ಮಣಿಪೂಃಸ್ಥೋ ವಿಘ್ನಹರೋ ವಿಜಯಸ್ಥೋ ವಿನಾಯಕಃ .  
ಕಶ್ಯಪಾಲಯಸಂಸ್ಥಶ್ಚ ಏಲಾಸ್ಥೋ ಲಕ್ಷವಿಘ್ನಪಃ .. 38..  
ಬಂಗಾಲಸ್ಥೋ ಗಣೇಶಾನೋ ವಿಘ್ನರಾಜೋ ಮಹೇಶ್ವರಾಃ .  
ಜೀರ್ಣಪೂಃಸ್ಥಸ್ತಥಾಽಽಶಾಪೂರಕೋ ಹ್ಯಮಲಕ್ಷೇತ್ರಗಃ .. 39..  
ಪ್ರವಾಲಸ್ಥೋ ಗಣೇಶಶ್ಚ ರಾಜವೇಶ್ಮಸ್ಥ ಏವ ಚ .  
ಇತ್ಯಾದಿ ಬಹವಸ್ತತ್ರ ಭವಂತಿ ಗಣಪಾಃ ಸ್ಥಿತಾಃ .. 40..

ಮಯೂರೇಶಂ ಸಮಾಶ್ರಿತ್ಯ ಗರ್ಭಾಗಾರನಿವಾಸಿನಃ .

(Page ಖಂ. 6 ಅ. 18 ಪಾನ 45)

ಭವಂತಿ ವಿಘ್ನರಾಜಾಶ್ಚ ಸರ್ವೇ ತಸ್ಯ ಕಲಾತ್ಮಕಾಃ .. 41..

ಗರ್ಭಾಗಾರಂ ಗಣೇಶಸ್ಯ ಮೂರ್ತಿರೂಪಂ ಮಹತ್ವರಂ .

ಜ್ಞಾತವ್ಯಂ ಸರ್ವಭಾವೇನ ಸೇವನೀಯಂ ವಿಶೇಷತಃ .. 42..

ಶತಕೋಟಿಗಣೇಶಾನಾಃ ಸಂಸ್ಥಿತಾ ದೇವಸತ್ತಮಾಃ .

ಗರ್ಭಾಗಾರಂ ಸಮಾಶ್ರಿತ್ಯ ನಿಶ್ಚಿತಂ ಗಣಪೇನ ಚ .. 43..

ನರೈಶ್ಚ ಮುನಿಭಿದೇವೈಃ ಸ್ಥಾಪಿತಾ ಗಣನಾಯಕಾಃ .

ಗರ್ಭಾಗಾರೇ ಚ ತೇ ಸರ್ವೇ ಬುದ್ಧೈಸ್ತೇಭ್ಯೋಽಧಿಕಾ ಮತಾಃ .. 44..

ಗರ್ಭಾಗಾರೇ ಗಣೇಶಾನಂ ಸ್ವನಾಮ್ನಾಂಕಿತಮಾದರಾತ್ .

ಸ್ಥಾಪಯೇತ್ತೇನ ದೇವೇಶಾ ಜಗದ್ಭ್ರಹ್ಮ ಚ ಸ್ಥಾಪಿತೇ .. 45..

ಕೇನಾಪಿ ಪುಣ್ಯಂ ವಕ್ತುಂ ನ ಶಕ್ಯತೇ ದೇವಸತ್ತಮಾಃ .

ಮಯೂರೇ ಗಣನಾಥಸ್ಯ ಸ್ಥಾಪನೇ ಸಂಭವಂ ಪರಂ .. 46..

ಜೀರ್ಣೋದ್ಧಾರಂ ತು ಯಃ ಕುರ್ಯಾತ್ ಸ ಸಂಪೂರ್ಣಫಲಂ ಲಭೇತ್ .

ಮೂರ್ತಿಖಂಡಂ ನರೋ ದೃಷ್ಟ್ವಾ ಸಾಂಗಂ ಕುರ್ಯಾತ್ತಥಾ ಫಲಂ .. 47..

ದೇವೇಶಾ ಊಚುಃ .

ಆಶ್ಚರ್ಯಂ ಭಾಸತೇ ವಾಕ್ಯಂ ತ್ವದೀಯಂ ಗುರುಸತ್ತಮ .

ಏತೇ ಗಣೇಶ್ವರಾಸ್ತತ್ರ ಕಥಂ ತಿಷ್ಠಂತಿ ತದ್ವದ .. 48..

ಮಾನಂ ವದ ಮಹಾಭಾಗ ಸರ್ವೇಷಾಂ ಚ ಯಥಾತಥಂ .

ತೇನ ಸಂಶಯಹೀನಾಶ್ಚ ಭವಿಷ್ಯಾಮೋ ವಯಂ ಪ್ರಭೋ .. 49..

ಭೃಶುಂಡ್ಯವಾಚ .

ಪರಮಾಣುಸ್ವರೂಪೇಣ ಕೇಚಿತ್ತತ್ರ ಗಣೇಶ್ವರಾಃ .

ಕೇಚಿತ್ತು ತ್ರಸರೇಣುಭಿಃ ಸಮಾನೇ ದೇಹಧಾರಕಾಃ .. 50..

ಅಂಗುಷ್ಠಪರ್ವಮಾತ್ರೇಣ ದೇಹೇನ ಶಂಭುಮುಖ್ಯಕಾಃ .

ದೇವಾಶ್ಚ ಮುನಯಃ ಸರ್ವೇ ತಿಷ್ಠಂತ್ಯತ್ರ ನ ಸಂಶಯಃ .. 51..

ಚತುರ್ಹಸ್ತಪ್ರಮಾಣೇನ ಮಯೂರೇಶಶ್ಚ ತಿಷ್ಠತಿ .

ಪೀಠಾದಿಸಂಯುತೋ ದೇವಾಃ ಸಿದ್ಧಿಬುದ್ಧಿ ದ್ವಿಹಸ್ತಗೇ .. 52..

ಹಸ್ತಮಾತ್ರೇಣ ಸರ್ವೇ ತೇ ಪೂರ್ವಸ್ಮಿನ್ ಕಥಿತಾ ಮಯಾ .

ತಿಷ್ಠಂತಿ ಗಣರಾಜಸ್ಯ ಸದಾ ಸೇವಾರ್ಥಲಾಲಸಾಃ .. 53..

ಚತುರ್ಧನುಃ ಪ್ರಮಾಣೇನ ಧರ್ಮಮಂಡಪ ಏವ ಯಃ .

ತಸ್ಮಾದ್ ದ್ವಿಗುಣಿತಃ ಪ್ರೋಕ್ತಃ ಸಮಂತಾದರ್ಥಮಂಡಪಃ .. 54..

ತಸ್ಮಾದ್ ದ್ವಿಗುಣಿತಃ ಪ್ರೋಕ್ತಃ ಕಾಮಮಂಡಪ ಏವ ಚ .

ಪಾದಹೀನಸ್ತಥಾ ಪ್ರೋಕ್ತಸ್ತಸ್ಮಾನ್ ಮುಕ್ತೇಶ್ಚ ಮಂಡಪಃ .. 55..  
 ಗಣೇಶಾದ್ವೈ ದಶಧನುದ್ವಾರೇ ಧರ್ಮಸ್ಯ ಮಂಡಪಃ .  
 ಪೂರ್ವವದ್ ದ್ವಾರಗಾಃ ಸರ್ವೇ ಮಂಡಪಾಃ ಸ್ವಸ್ವಮಾನತಃ .. 56..  
 ಮಂಡಪಾತ್ ಪೂರ್ವದಿಗ್ಧೇಶೇ ವಕ್ರತುಂಡಃ ಸ್ಥಿತೋ ಮತಃ .  
 ಬುದ್ಧೈರ್ದಶಧನುದೂರೇ ಜ್ಞಾತವ್ಯಂ ಮಾನತೋಽಮರಾಃ .. 57..  
 ದಶ ಪಂಚಧನುದೂರೇ ಸಂಸ್ಥಸ್ತತ್ಪ್ರಕದಂತಕಃ .  
 ಏವಂ ಪಂಚ ಪ್ರವೃದ್ಧ್ಯಾ ತು ಧನುಷಾಂ ದಿಕ್ಷು ವಿಘ್ನಪಾಃ .. 58..  
 ಅಷ್ಟಭ್ಯೋ ಗಣನಾರ್ಥೇಭ್ಯೋ ದೂರೇ ಪಂಚಧನುಷ್ಕತಃ .  
 ಮಾತೃಕಾ ಸಂಸ್ಥಿತಾಶ್ಚೈವ ವೃದ್ಧ್ಯಾ ಕ್ಷೇತ್ರಂ ಯಥಾಽಭವತ್ .. 59..  
 ತೇಭ್ಯಃ ಪಂಚಧನುಷ್ಕೇ ತು ಚತುರ್ಥಿ ಸಂಸ್ಥಿತಾ ಮತಾ .  
 ವೃದ್ಧಿನ್ಯೂನತ್ವಮಾನೇನ ಕ್ಷೇತ್ರಸಾಮಾನ್ಯಭಾವತಃ .. 60..  
 ತೇಭ್ಯಃ ಪಂಚಧನುಷ್ಕೇ ತು ಚತುರ್ಥಿ ಸಂಸ್ಥಿತಾ ಮತಾ .  
 ಪೂರ್ವಭಾಗೇ ತಥಾಽನ್ಯಾಶ್ಚ ವೃದ್ಧಿನ್ಯೂನತ್ವಮಾನತಃ .. 61..  
 ತತಃ ಪಂಚಧನುಷ್ಕೇ ತು ದೂರೇ ಪೂರ್ವದಿಶಿ ಸ್ಥಿತಃ .  
 ನಗ್ನಭೈರವನಾಮಾ ಚಾನ್ಯೇ ತದ್ವತ್ ಕ್ಷೇತ್ರಮಾನತಃ .. 62..  
 ತೇಭ್ಯಃ ಪಂಚಧನುಷ್ಕೇ ತು ದಿಕ್ಪಾಲಾಃ ಸಂಸ್ಥಿತಾ ಮತಾಃ .  
 ವೃದ್ಧಿನ್ಯೂನತ್ವಮಾನೇನ ಯಥಾ ಕ್ಷೇತ್ರಂ ಪ್ರಕೀರ್ತಿತಂ .. 63..  
 ಪೂರ್ವೇಶಾನದಿಶೋರ್ಮಧ್ಯೇ ಪ್ರಜಾಪತಿಃ ಸ್ಥಿತಃ ಸ್ವಯಂ .  
 ನೈರ್ಮುತೀ ಪಶ್ಚಿಮಾಽಽಶಾಗಃ ಶೇಷಸ್ತತ್ರ ಮಹೇಶ್ವರಾಃ .. 64..  
 ತೇಭ್ಯಃ ಪಂಚಧನುಷ್ಕೇ ತು ವಜ್ರಾದೀನಿ ಸ್ಥಿತಾನಿ ಚ .  
 ಕ್ಷೇತ್ರಮಾನಪ್ರಮಾಣೇನ ವೃದ್ಧಿನ್ಯೂನೇನ ನಿಶ್ಚಿತಂ .. 65..

(Page ಖಂ. 6 ಅ. 19 ಪಾನ 46)

ಏವಂ ಸರ್ವಂ ಮಯಾ ಪ್ರೋಕ್ತಂ ಯಥಾಶಾಸ್ತ್ರಂ ವಿಧಾನತಃ .  
 ಗರ್ಭಾಗಾರಸ್ಯ ವಿಸ್ತಾರಮಾಹಾತ್ಮ್ಯಂ ದೇವಸತ್ತಮಾಃ .. 66..  
 ಅನ್ಯೇ ನಾನಾ ಗಣೇಶಾನಾ ಗಾಣೇಶಾಃ ಸಂಸ್ಥಿತಾಃ ಪರೇ .  
 ಸೇವಾರ್ಥಂ ಗಣನಾರ್ಥಸ್ಯ ಗರ್ಭಾಗಾರೇ ಜಗದ್ಧಿತಾಃ .. 67..  
 ಇದಂ ಶೃಣೋತಿ ಪಠತಿ ಯಶ್ಚಿತ್ರಂ ಭಕ್ತಿಸಂಯುತಃ .  
 ಸ ಸರ್ವಪಾಪಹೀನಶ್ಚ ಭವೇದ್ವೈ ದೇವಸತ್ತಮಾಃ .. 68..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಗರ್ಭಾಗಾರಸ್ಯ ಪ್ರಮಾಣವರ್ಣನಂ ನಾಮ  
ಅಷ್ಟಾದಶೋಽಧ್ಯಾಯಃ .. 6.18

6.19 ಕ್ಷೇತ್ರವಾಸಿಚರಿತವರ್ಣನಂ ನಾಮೈಕೋನವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದೇವೇಶಾ ಊಚುಃ .

ಅಧುನಾ ವದ ಮಾಹಾತ್ಮ್ಯಂ ದೇವಾಗಾರಸ್ಯ ಮಾನದ .

ಕೇ ಕೇ ಮುಖ್ಯಾ ಜನ್ಯೈಃ ಪೂಜ್ಯಾಃ ಸಂಸ್ಥಿತಾ ಗಣಪೇ ರತಾಃ .. 1..

ಭೃಶುಂಡ್ಯುವಾಚ .

ದ್ವಾರಕಾಸಹಿತೋ ವಿಷ್ಣುರ್ದೇವಾಗಾರೇ ಸಮಾಶ್ರಿತಃ .

ಪೂರ್ವಭಾಗೇ ಗಣೇಶಾತ್ ದಿಶಿ ದೇವೇಂದ್ರಸತ್ತಮಾಃ .. 2..

ಯಾವಂತಿ ವೈಷ್ಣವಾನ್ಯೇವ ಕ್ಷೇತ್ರಾಣಿ ವಿವಿಧಾನಿ ಚ .

ಮಥುರಾದ್ಯಾನಿ ಸರ್ವಾಣಿ ಪೂರ್ವಭಾಗೇ ಸ್ಥಿತಾನಿ ವೈ .. 3..

ತತ್ರ ಮಧ್ಯೇ ಮಹೇಶಾನಾ ದ್ವಾರಕಾಶತಮಂಜನಾ .

ಧನುಷಾಂ ತು ಪ್ರಮಾಣೇನ ಗರ್ಭಾಗಾರಾತ್ ಪ್ರಕೀರ್ತಿತಾ .. 4..

ತತ್ರ ಕೃಷ್ಣಶ್ಚ ರಾಮಶ್ಚ ಪ್ರದ್ಯುಮ್ನೋ ಹ್ಯನಿರುದ್ಧಕಃ .

ಸಮಾತಸ್ಫುರ್ಗಣೇಶಸ್ಯ ಭಕ್ತೃರ್ಥಂ ಭಕ್ತಸತ್ತಮಾಃ .. 5..

ಗಣೇಶಾನಂ ಪುಷ್ಪಿಪತಿಂ ಸ್ಥಾಪಯಿತ್ವಾ ಜನಾರ್ದನಃ .

ಸೇವತೇ ತಂ ಮಹಾಭಾಗಾ ದ್ವಾರಕಾವಾಸಿನಸ್ತಥಾ .. 6..

ಗೋಮತೀ ಕುಂಡರೂಪೇಣ ಸ್ವಯಂ ತತ್ಪ್ರೇವ ಸಂಸ್ಥಿತಾ .

ಸ್ನಾನಮಾತ್ರೇಣ ಜಂತೂನಾಂ ಬ್ರಹ್ಮಹತ್ಯಾಂ ವಿನಶ್ಯತಿ .. 7..

ಕೃಷ್ಣಪಕ್ಷೇ ನರೋ ನಾರೀ ಶ್ವಾವಣೇ ತು ಜನಾರ್ದನಂ .

ಮಯೂರೇ ಪೂಜಯೇತ್ ಕ್ಷೇತ್ರೇ ವಾಸಕೃತ್ ಸರ್ವದಾಯಕಂ .. 8..

ತೇಷಾಂ ಪೂಜನಮಾತ್ರೇಣ ಸದ್ಯಃ ಪಾಪವಿವರ್ಜಿತಃ .

ಮನೇಪ್ಸಿತಂ ಲಭೇದ್ ದೇವಾಃ ಶತಯಜ್ಞಫಲಂ ತಥಾ .. 9..

ಮಥುರಾವಾಮಭಾಗೇ ತು ದ್ವಾರಕಾಯಾಃ ಸಮಾಸ್ಥಿತಾ .

ತಾವನ್ಮಾನೇನ ದೇವೇಶಾಃ ಸರ್ವಾರ್ಥಸ್ಯ ಪ್ರದಾಯಿನೀ .. 10..

ಬಾಲರೂಪಧರೌ ತತ್ರ ರಾಮಕೃಷ್ಣೌ ಸಮಾಸ್ಥಿತೌ .

ಪೂಜನೀಯೌ ನರೇಣೈವ ಸರ್ವಕಾಮಫಲಪ್ರದೌ .. 11..

ಗೌರೀವಿನಾಯಕಂ ತತ್ರ ಸ್ಥಾಪಯಿತ್ವಾ ಸ್ವಹರ್ಷತಃ .

ಜನ್ಯೈಃ ಸಹ ಮಹಾಭಕ್ತೌ ಸೇವೇತೇ ತಂ ಜನಾರ್ದನೌ .. 12..

ತತ್ತ್ವೈವ ಯಮುನಾ ಸಾಕ್ಷಾತ್ ಸಂಸ್ಥಿತಾ ಹೃದರೂಪಿಣೀ .  
 ತಸ್ಯಾಂ ಸ್ನಾನೇನ ದೇವೇಶಾಃ ಸರ್ವಪಾಪಕ್ಷಯೋ ಭವೇತ್ .. 13..  
 ಕೃಷ್ಣಾಷ್ಟಮ್ಯಾಂ ವಿಶೇಷೇಣ ತಯೋರ್ಯಾತ್ರಾ ಪ್ರಕೀರ್ತಿತಾ .  
 ಮಾಸೇ ಮಾಸೇ ಜನಾನಾಂ ಸಾ ದಹತಿ ಹ್ಯಶುಭಂ ಮಹತ್ .. 14..  
 ಅಯೋಧ್ಯಾ ದಕ್ಷಿಣಾಂಗೇಽಸ್ಯಾಸ್ತಾವನ್ಮಾನೇನ ಸಂಸ್ಥಿತಾ .  
 ದ್ವಾರಕಾಯಾಶ್ಚ ತತ್ತ್ವೈವ ಶರಯೂಕುಂಡಕಂ ಸ್ಥಿತಂ .. 15..  
 ತತ್ರ ಸ್ನಾನೇನ ಜಂತೂನಾಂ ಪಾಪಂ ನಶ್ಯತಿ ತತ್ಕ್ಷಣಾತ್ .  
 ಇಹಜನ್ಯಕೃತಂ ಸರ್ವಂ ಸ್ವರ್ಗದಂ ಕುಂಡಮಂಜಸಾ .. 16..  
 ತತ್ರ ರಾಮೋ ಲಕ್ಷ್ಮಣಶ್ಚ ಭರತಃ ಶತ್ರುಸೂದನಃ .  
 (Page ಖಂ. 6 ಅ. 19 ಪಾನ 47)  
 ಸ್ಥಿತಾಃ ಸಂಸ್ಥಾಪ್ಯ ಹೇರಂಬಂ ಸೇವಾಯಾಂ ತತ್ಪರಾ ಜನ್ಯಃ .. 17..  
 ಚೈತ್ರಶುಕ್ಲನವಮ್ಯಾಂ ತು ಯಾತ್ರಾಂ ತತ್ರ ಪ್ರಕುರ್ವತೇ .  
 ಕ್ಷೇತ್ರವಾಸಿನ ಆನಂದಾದ್ವಾಷೀಕೀಂ ದುರಿತಾಪಹಾಂ .. 18..  
 ದ್ವಾರಕಾಯಾಃ ಪುರೋಭಾಗೇ ವ್ಯಾಸಃ ಸತ್ಯವತೀಸುತಃ .  
 ಸಂಸ್ಥಿತಃ ಸರ್ವಧರ್ಮಜ್ಞೋ ದಶಧನುಃಪ್ರಮಾಣತಃ .. 19..  
 ತತ್ಪುರೋ ನೃಹರಿಶ್ಚೈವ ವಾಮನಸ್ತತ್ಪುರೋಽಭವತ್ .  
 ಮತ್ಸ್ಯಸ್ತತ್ಪುರತೋ ವಿಷ್ಣುಸ್ತತೋ ಬುದ್ಧಃ ಪ್ರಕೀರ್ತಿತಃ .. 20..  
 ನರನಾರಾಯಣೌ ದೇವೌ ತತ್ಪುರಃ ಸಂಸ್ಥಿತೌ ಕಿಲ .  
 ಹಯಗ್ರೀವಸ್ತತಃ ಪ್ರೋಕ್ತಃ ಸಮಾನಮಾನತಃ ಸ್ಥಿತಃ .. 21..  
 ತಥಾ ವಾಮಾಂಗಭಾಗೇ ಯೇ ಧನುಷಾಂ ದಶಕೇ ಪರೇ .  
 ತಿಷ್ಠಂತಿ ವಿಷ್ಣುರೂಪಾಶ್ಚ ಮಥುರಾಯಾಃ ಸುಖಪ್ರದಾಃ .. 22..  
 ತಾನ್ ಶೃಣುದ್ವಂ ಮಹೇಶಾನಾಃ ಕಥಯಾಮಿ ಸಮಾಸತಃ .  
 ಕೂರ್ಮಃ ಪರಶುರಾಮಶ್ಚ ಕಲ್ಕೀ ಪೃಶ್ನಿಸುತಸ್ತಸ್ಮಾ .. 23..  
 ಕಪಿಲಃ ಸಿದ್ಧೇಶಃ ಶೇಷಃ ಸನಕಾದ್ಯಾಶ್ಚ ಯೋಗಿನಃ .  
 ಭಜಂತಿ ಸ್ವಸ್ವನಾಮಾಂಕಾನಾಸ್ಥಾಪ್ಯ ಗಣನಾಯಕಾನ್ .. 24..  
 ಅಯೋಧ್ಯಾಯಾಃ ಪುರಃ ಸಪ್ತ ಸಂಸ್ಥಿತಾಶ್ಚ ಜನಾರ್ದನಾಃ .  
 ತಾವನ್ಮಾನೇನ ದೇವೇಶಾಸ್ತಾನ್ ಶೃಣುದ್ವಂ ಸಮಾಸತಃ .. 25..  
 ನಾರದಃ ಕಾರ್ತವೀರ್ಯಶ್ಚಾತ್ರಿತೋ ಯಜ್ಞಸ್ತಥಾ ಪರಃ .  
 ಋಷಭಶ್ಚ ಪೃಥುವೈನ್ಯೋ ಮೋಹಿನೀ ಯಾ ಸ್ಮ ತಾ ಬುದ್ಧಿಃ .. 26..  
 ಸ್ವಸ್ವೇಷ್ಟನಾಮಕಾಂಸ್ತತ್ರಾಸ್ಥಾಪ್ಯ ವಿಘ್ನೇಶ್ವರಾನ್ ಪರಾನ್ .  
 ಭಜಂತೇ ಭಾವಯುಕ್ತಾಶ್ಚ ಸದಾ ಕ್ಷೇತ್ರನಿವಾಸನಃ .. 27..

ದ್ವಾದಶ್ಯಾಂ ಪ್ರತಿಮಾಸೇಷು ಪೂಜನೀಯಾಃ ಕ್ರಮೇಣ ತು .  
 ಚತುರ್ವಿಂಶತಿ ದೇವೇಶ ವಿಷ್ಣುವಃ ಕ್ಷೇತ್ರವಾಸಿಭಿಃ .. 28..  
 ದ್ವಾರಕಾಸ್ಥಸಮಾಯುಕ್ತಾಸ್ತತ್ರ ವಿಷ್ಣ್ವಂಶಸಂಭವಾಃ .  
 ಅವಾಂತರೇ ಸ್ಥಿತಾಃ ಸರ್ವೇ ಮಯೂರೇ ಹಿತಕಾರಕಾಃ .. 29..  
 ಸ್ವಯಂ ವಿಷ್ಣುಸ್ತತ್ರ ತಿಷ್ಠತಿ ಕ್ಷೇತ್ರಗೋರಮರಾಃ .  
 ವಿಕುಂಠಂ ತತ್ ಸಮಾಖ್ಯಾತಂ ಧನುಷಾಂ ದ್ವಿಶತಾತ್ಮಕಂ .. 30..  
 ಏಕಾದಶ್ಯಾಂ ಜನಾಃ ಸಾಕ್ಷಾತ್ ಪೂಜಯಂತಿ ನಿರಂತರಂ .  
 ತೇನ ಸೌಭಾಗ್ಯಸಂಯುಕ್ತಾ ಭವಿಷ್ಯಂತಿ ಮಯೂರಕೇ .. 31..  
 ಅನ್ಯೇ ನಾನಾವತಾರಾಶ್ಚ ಕ್ಷೇತ್ರಾಣಿ ವಿವಿಧಾನಿ ತು .  
 ಸಂಸ್ಥಿತಾನಿ ಮಯೂರೇಽಸ್ಮಿನ್ ಗಣೇಶೇ ಭಕ್ತಿಕಾರಣಾತ್ .. 32..  
 ವಿಕುಂಠವಾಸೀ ಭಗವಾನ್ ಸದಾ ಸಿದ್ಧಿವಿನಾಯಕಂ .  
 ಸ್ಥಾಪ್ಯ ಪೂಜ್ಯಂ ವಿಧಾನೇನ ಭಜತೇಽನನ್ಯಭಾವತಃ .. 33..  
 ಅನ್ಯೇ ಯೇ ಸ್ವಸ್ವನಾಮ್ನಾ ತೇ ಗಣೇಶಾನ್ ಸ್ವೇಷ್ಟರೂಪಕಾನ್ .  
 ವಿಷ್ಣುವಃ ಸ್ಥಾಪಯಿತ್ವಾ ತಂ ಭಜಂತೇಽನನ್ಯಭಾವತಃ .. 34..  
 ಗರ್ಭಾಗಾರಸ್ಯ ದೇವೇಶಾಃ ಪೂರ್ವಾಂಗಂ ವರ್ಣಿತಂ ಮಯಾ .  
 ಸಂಕ್ಷೇಪೇಣಾಧುನಾ ತದ್ವತ್ ದಕ್ಷಿಣಾಂಗಂ ತು ವರ್ಣಯೇ .. 35..  
 ಗರ್ಭಾಗಾರಾತ್ ಸ್ವಯಂ ಕಾಶೀ ಸಂಸ್ಥಿತಾ ಮಧ್ಯಭಾಗತಃ .  
 ಧನುಷಾಂ ದ್ವೇ ಶತೇ ತಸ್ಯಾ ಮಾನಂ ಕ್ಷೇತ್ರೇ ಪ್ರಕೀರ್ತಿತಂ .. 36..  
 ತತ್ರ ತಿಷ್ಠತಿ ವಿಶ್ವೇಶೋ ದೇವೋ ಭಕ್ತಿಪರಾಯಣಃ .  
 ಠುಂಡಿರಾಜಂ ಸಮಾಸ್ಥಾಪ್ಯ ಭಜತೇಽನನ್ಯಚೇತಸಾ .. 37..  
 ಮಣಿಕರ್ಣೀ ಹ್ರದಸ್ತತ್ರ ವರ್ತತೇ ಪಾಪಹಾರಕಃ .  
 ಸ್ನಾನೇನ ಮಾನವಸ್ಯೈವ ಬ್ರಹ್ಮಘ್ನಃ ಪಾತಕಂ ವ್ರಜೇತ್ .. 38..  
 ಭಾಗೀರಥೀ ಸರಸ್ತತ್ರ ವರ್ತತೇ ದೇವನಾಯಕಾಃ .  
 ಸದ್ಯಃ ಸ್ನಾನೇನ ಪಾಪಾನಿ ಲಯಂ ಗಚ್ಛಂತಿ ನಿಶ್ಚಿತಂ .. 39..  
 ಪ್ರದೋಷೇ ಪೂಜನಂ ತಸ್ಯ ಕುರ್ವಂತಿ ಕ್ಷೇತ್ರವಾಸಿನಃ .  
 ಮಾಘಕೃಷ್ಣಚತುರ್ದಶ್ಯಾಂ ಯಾತ್ರಾಂ ಕುರ್ವಂತಿ ಮಾನವಾಃ .. 40..  
 ವಾರ್ಷಿಕೇಂ ವಿಶ್ವನಾಥಸ್ಯ ಯಾತ್ರಾಂ ಕ್ಷೇತ್ರನಿವಾಸಿನಃ .  
 ಜನಾಃ ಕುರ್ವಂತಿ ತೇ ಸರ್ವೇ ಭವಂತಿ ಸುಖಭೋಗಿನಃ .. 41..  
 ತಸ್ಯಾ ವಾಮಾಂಗಕೇ ದೇವಾಸ್ತಾವನ್ಮಾನೇನ ಸಂಸ್ಥಿತಾ .  
 ಅವಂತಿ ಸರ್ವದಾ ಪುಣ್ಯಾ ಮಹಾಕಾಲಶ್ಚ ಶಂಕರಃ .. 42..  
 ಕ್ಷಿಪ್ರಾನದೀಭವಂ ಕುಂಡಂ ವರ್ತತೇ ತತ್ರ ಪಾಪಹೃತ್ .



ಮಹಾಕಾಲಸ್ಯ ಕುಂಡಂ ತು ಸ್ನಾನೇನ ಪಾಪನಾಶನಂ .. 43..  
ಸೋಮವಾರೇ ಪ್ರದೋಷೇ ತಮರ್ಚಯಂತಿ ವಿಶೇಷತಃ .  
ತೇ ಸರ್ವೇ ಧನಧಾನ್ಯೈಶ್ಚ ಸಂಯುಕ್ತಾ ನಿವಸಂತಿ ಹಿ .. 44..  
ಕಾಶ್ಯಾ ದಕ್ಷಿಭಾಗೇ ತು ತಾವನ್ಮಾನೇನ ಸಂಯುತಾ .  
ಮಾಯಾಪುರೀ ಮಹೇಶಾನಾ ದಕ್ಷಯಜ್ಞಚ್ಛಿದೀಶ್ವರಃ .. 45..  
ಪ್ರದೋಷೇ ಚ ತ್ರಯೋದಶ್ಯಾಂ ಶನಿಯುಕ್ತೇ ಮಹೇಶ್ವರಂ .  
ಪೂಜಯೇತ್ತಂ ನರಶ್ಚೈವ ಕ್ಷೇತ್ರಸ್ಥಃ ಸರ್ವಮಾಪ್ನುಯಾತ್ .. 46..  
ತತ್ರ ದ್ವಾರಂ ಚ ಗಂಗಾಯಾಃ ಸಂಸ್ಥಿತಂ ಕುಂಡರೂಪಕಂ .  
ನರಃ ಸ್ನಾನೇನ ಸದ್ಯಶ್ಚ ಫಲಂ ಪ್ರಾಪ್ನೋತಿ ವಾಂಛಿತಂ .. 47..  
ಕಾಶ್ಯಾಶ್ಚ ಪುರತೋ ದೇವಾಸ್ತ್ಯಂಬಕಃ ಸಂಸ್ಥಿತೋ ಮಹಾನ್ .  
ಧನುಷಾಂ ಶತಕೇನೈವ ಮಾನೇನ ತಸ್ಯ ಕ್ಷೇತ್ರಕಂ .. 48..  
ನದೀಸ್ವರೂಪೇಣ ಗೋದಾವರೀ ತತ್ರ ಮಹಾನದೀ .  
ಸಂಸ್ಥಿತಾ ಸ್ನಾನಮಾತ್ರೇಣ ಗೋಘ್ನಾದ್ಯಘಂ ವಿನಶ್ಯತಿ .. 49..  
ಕಪಿಲಂ ಗಣನಾಥಂ ಸ ತ್ರ್ಯಂಬಕಃ ಸ್ಥಾಪ್ಯ ನಿತ್ಯದಾ .  
ಪುಪೂಜ ಭಕ್ತಿಸಂಯುಕ್ತೋ ಗಾಣಪತ್ಯಪ್ರಭಾವವಿತ್ .. 50..  
ಕ್ಷೇತ್ರಗೋ ವೈದ್ಯನಾಥಸ್ತು ತಾವನ್ಮಾನೇನ ತತ್ಪುರಃ .  
ಸ್ಥಿತಃ ಸರ್ವಾರ್ಥದೋ ದೇವೋ ಭಕ್ತಾನಾಂ ಭವನಾಶಕೃತ್ .. 51..  
ಭವರೋಗವಿನಾಶಾರ್ಥಂ ವೈದ್ಯ ಏಕಃ ಶಿವಃ ಸ್ಮೃತಃ .  
ದದಾತಿ ಗಣನಾಥಾಖ್ಯಮೌಷಧಂ ಯೋಗಮಿಚ್ಛತಾಂ .. 52..  
ಉತ್ಕಟೇಶಸ್ತತ್ಪುರಶ್ಚ ತಾವನ್ಮಾನೇ ಸಂಸ್ಥಿತಃ .  
ಉತ್ಕಂಠಾಂ ಭಕ್ತಿಮಿಚ್ಛನ್ ಸನ್ ಗಣೇಶಸ್ಯ ಮಹಾತ್ಮನಃ .. 53..  
ತ್ಯಂಬಕಸ್ಯ ತಥಾ ವಾಮೇ ರಾಮೇಶಃ ಸಂಸ್ಥಿತಃ ಶಿವಃ .  
ತಾವನ್ಮಾನೇನ ತತ್ ಕ್ಷೇತ್ರೇ ಸಮುದ್ರಃ ಕುಂಡರೂಪತಃ .. 54..  
ತತ್ಪುರಃ ಸೋಮನಾಥಸ್ತು ತತ್ಪುರೋ ಮಲ್ಲಿಕಾರ್ಜುನಃ .  
ತಾವನ್ಮಾನೇನ ಸಂಯುಕ್ತೌ ಸ್ವಸ್ತೀರ್ಥಸಮನ್ವಿತೌ .. 55..  
ದಕ್ಷಿಣಾಂಗೇ ತ್ರ್ಯಂಬಕಸ್ಯ ಘುಸೃಣೇಶಃ ಸ್ಥಿತಃ ಪ್ರಭುಃ .  
ತಥೋಂಕಾರೇಶ್ವರೋ ದೇವೋಽಪ್ಯಮಲೇಶ್ವರಸಂಯುತಃ .. 56..  
ಸರಃಸ್ವರೂಪೇಣ ತತ್ರ ನರ್ಮದಾ ಸಂಸ್ಥಿತಾ ನದೀ .  
ದರ್ಶನೇನೇಹ ಯತ್ ಪಾಪಂ ಜಂತೂನಾಂ ನಾಶಯೇತ್ ಸದಾ .. 57..  
ಸ್ನಾನಮಾತ್ರೇಣ ದೇವೇಶಾ ದಶಜನ್ಮಕೃತಂ ಮಹತ್ .  
ಪಾಪಂ ನಶ್ಯತಿ ಜಂತೋಶ್ಚ ನಿಶ್ಚಿತಂ ಮುನಿಭಿಃ ಪುರಾ .. 58..

ತತಃ ಕೇದಾರಶಂಭುಶ್ಚ ಕ್ರಮೇಣ ದೇವಸತ್ತಮಾಃ .  
 ತಾವನ್ನಾನೇನ ಸಂಯುಕ್ತಾಃ ಶಿವಾ ಏತೇ ಪ್ರಕೀರ್ತಿತಾಃ .. 59..  
 ಸ್ವಸ್ವನಾಮ್ಯಾಂಕಿತಾನ್ ಸರ್ವೇ ಸದಾಸ್ಸಸ್ಥಾಪ್ಯ ಗಣೇಶ್ವರಾನ್ .  
 ಸೇವಂತೇ ಭಕ್ತಿಸಂಯುಕ್ತಾಃ ಶಿವಾ ಏತೇ ಪ್ರಕೀರ್ತಿತಾಃ .. 60..  
 ಕೃಷ್ಣಪಕ್ಷೇ ಚತುರ್ದಶ್ಯಾಂ ಮಾಸೇ ಮಾಸೇ ಮಹೇಶ್ವರಾಃ .  
 ಸೇವನೀಯಾಃ ಪ್ರಯತ್ನೇನ ಕ್ಷೇತ್ರವಾಸಿಭಿರಾದರಾತ್ .. 61..  
 ತತಃ ಪುರೋ ಮಹಾಕ್ಷೇತ್ರೇ ಕೈಲಾಸೇ ವಾಸಕಾರಕಃ .  
 ಶಿವಃ ಸಾಕ್ಷಾತ್ ಸ್ಥಿತಸ್ತತ್ರ ಧನುಷಾಂ ಚ ಚತುಃಶತೇ .. 62..  
 ಕ್ಷೇತ್ರಂ ಕೈಲಾಸನಾಥಸ್ಯ ತತ್ರ ಭಾಗೀರಥೀ ನದೀ .  
 ಸ್ವಯಂ ಸ್ಥಿತಾ ವಿಶೇಷೇಣ ಸ್ನಾನಮಾತ್ರೇಣ ಸರ್ವದಾ .. 63..  
 ಮಹಾಗಣಪತಿಂ ಸ್ಥಾಪ್ಯ ಪೂಜತಿ ನಿತ್ಯಮಾದರಾತ್ .  
 ಭಜತೇ ತಂ ಶಿವಃ ಸಾಕ್ಷಾದ್ಗಣಪತ್ಯಾಗ್ರಣೀರ್ಮಹಾನ್ .. 64..  
 ಅನ್ಯಶಂಕರಕ್ಷೇತ್ರಾಣಿ ಶಿವಾ ನಾನಾವಿಧಾ ಮತಾಃ .  
 ಸಂಸ್ಥಿತಾನಿ ಸ್ಥಿತಾಃ ಸರ್ವೇ ಕ್ಷೇತ್ರಸಂನ್ಯಾಸಭಕ್ತಿತಃ .. 65..  
 ತೇಷಾಂ ಸ್ಥಾನಾದಿಕಥಯಿತುಂ ದೇವಾ ನ ಪ್ರಶಕ್ಯತೇ .  
 ಸ್ವಸ್ವನಾಮಯುತಾನ್ ಪೂಜಂತ್ಯಾಸ್ಥಾಪ್ಯ ಗಣನಾಯಕಾನ್ .. 66..  
 ದಕ್ಷಿಣೇ ಕಥಿತಂ ಶೈವಂ ಪರಂ ದೇವಾಲಯಂ ಮಯಾ .  
 ಸಂಕ್ಷೇಪೇಣ ಮಹಾಭಾಗಾ ಅಧುನಾ ಪಶ್ಚಿಮಂ ವದೇ .. 67..  
 ಶತೇಷು ಗರ್ಭಾಗಾರಾಚ್ಚ ಧನುಷಾಂ ಪಂಚಸು ಸ್ಥಿತಾ .  
 ಮಹಾಲಕ್ಷ್ಮೀಃ ಸ್ವಯಂ ಸಾಕ್ಷಾದ್ಭಕ್ತೇಭ್ಯಃ ಕಾಮದಾಯಿನೀ .. 68..  
 ಲಕ್ಷ್ಮೀಕುಂಡಭವಂ ತೀರ್ಥಂ ಸಂಸ್ಥಿತಂ ತತ್ರ ಪಾಪಹೃತ್ .  
 (Page ಖಂ. 6 ಅ. 19 ಪಾನ 49)  
 ಸ್ನಾನಮಾತ್ರೇಣ ಸದ್ಯೋ ದರಿದ್ರತಾನಾಶಕಾರಕಂ .. 69..  
 ತನ್ಯಾ ವಾಮಾಂಗಕೇ ಶಕ್ತಿರ್ಮಹಾಕಾಲೀ ಸಮಾಸ್ಥಿತಾ .  
 ಕಾಲೀಸರಶ್ಚ ತತ್ತ್ವೈವ ಸಂಸ್ಥಿತಂ ಪಾಪನಾಶನಂ .. 70..  
 ಮಹಾಸರಸ್ವತೀ ಶಕ್ತಿರ್ದಕ್ಷಿಣಾಂಗೇ ಸ್ಥಿತಾ ತಥಾ .  
 ಸಾರಸ್ವತಂ ಮಹತ್ ಕುಂಡಂ ತತ್ರ ಜಾಡ್ಯವಿನಾಶನಂ .. 71..  
 ಸ್ನಾನಂದವಾಸಮಾಸ್ಥಾಪ್ಯ ಭಜತೇ ಗಣನಾಯಕಂ .  
 ಮಹಾಲಕ್ಷ್ಮೀರ್ಮಹೇಶಾನಾ ಅಷ್ಟಮ್ಯಾಂ ಪೂಜ್ಯತೇ ನರೈಃ .. 72..  
 ಸಿದ್ಧಿಶಂ ತು ಮಹಾಕಾಲ್ಯಾಸ್ಥಾಪ್ಯ ಭಕ್ತಿಪರಾಯಣಾ .  
 ಭಜತೇ ನಿತ್ಯಮಾನಂದಾದ್ಭೂತಾಯಾಂ ಪೂಜ್ಯತೇ ತಥಾ .. 73..  
 ಬುದ್ಧಿಶಂ ತು ತೃತೀಯಾಯಾಂ ಮಹಾಸರಸ್ವತೀ ನರೈಃ .

ಶಕ್ತಿಯುಕ್ತಾ ಸ್ಥಾಪ್ಯ ನಿತ್ಯಂ ಭಜತೇ ಪೂಜ್ಯತೇ ಪರಾ .. 74..  
 ಮಹಾಲಕ್ಷ್ಮ್ಯಾಃ ಪುರಶ್ಚೈವ ವಿಷ್ಣುಕಾಂಚೀ ಸ್ಥಿತಾ ಪುರೀ .  
 ಲಕ್ಷ್ಮ್ಯಾ ವಿಷ್ಣುಃ ಸ್ಥಿತಸ್ತತ್ರ ಭಜತೇ ಸ್ಥಾಪ್ಯ ವಿಘ್ನಪಂ .. 75..  
 ಅಷ್ಟಮ್ಯಾಂ ಪೂಜನೀಯೋಽಸೌ ಕ್ಷೇತ್ರವಾಸಿಭಿರಾದರಾತ್ .  
 ಪಾಪನಾಶಕರಸ್ತೇಷಾಂ ಭವತೇ ಸರ್ವದಾಯಕಃ .. 76..  
 ತತ್ಪುರೋ ಮಾತೃಕಾಣಾಂ ಚ ಧನುಷಾಂ ದ್ವಿಶತಾತ್ಮಕಂ .  
 ಕ್ಷೇತ್ರಂ ತು ಸಂಸ್ಥಿತಂ ತತ್ರ ಮಾಹೇಶ್ವರ್ಯಾ ಮಹಾದ್ಭುತಂ .. 77..  
 ತತ್ಪುರಸ್ತಾವತಾ ಮಾನೇನ ಯುತಂ ಕ್ಷೇತ್ರಮುತ್ತಮಂ .  
 ಕೌಮಾರ್ಯಸ್ತತ್ರ ಸಂಸ್ಥಾ ಸಾ ತೀರ್ಥೇನೈವ ಸಮಾಯುತಾ .. 78..  
 ತತಃ ಕ್ಷೇತ್ರಂ ಸಮಾಖ್ಯಾತಂ ವಾರಾಹ್ಯಾಃ ಸರ್ವದಂ ಪರಂ .  
 ತತ್ರ ಶಕ್ತಿಃ ಸ್ಥಿತಾ ಸಾಕ್ಷಾದ್ವಾರಾಹೀ ದುರಿತಾಪಹಾ .. 79..  
 ತತ ಐಂದ್ರ್ಯಾ ಮಹಾಕ್ಷೇತ್ರಂ ಪೂರ್ವಮಾನೇನ ಕೀರ್ತಿತಂ .  
 ಐಂದ್ರೀ ಗಣೇಶ್ವರಂ ತತ್ರ ಭಜತೇಽನನ್ಯಚೇತಸಾ .. 80..  
 ಮಹಾಕಾಲ್ಯಾಃ ಪುರಶ್ಚೈವ ಪೂರ್ವಮಾನೇನ ಸಂಸ್ಥಿತಾ .  
 ನಾರಸಿಂಹೀ ಮಹಾಶಕ್ತಿದೈತ್ಯೇಭ್ಯೋ ಭಯದಾಯಿನೀ .. 81..  
 ತತಃ ಶಾಕಂಭರೀ ಶಕ್ತಿಶ್ಚ ತತೋ ರಕ್ತದಂತಿಕಾ .  
 ತತೋ ಭೀಮಾ ಮಹೇಶಾನಾಃ ಸಂಸ್ಥಿತಾ ತೀರ್ಥಸಂಯುತಾ .. 82..  
 ಅಥೋ ಮಹಾಸರಸ್ವತ್ಯಾಸ್ತಾವನ್ಮಾನೇನ ಸಂಸ್ಥಿತಾ .  
 ಪುರಸ್ತು ವೈಷ್ಣವೀ ದೇವೀ ತತೋ ಬ್ರಾಹ್ಮೀ ಸ್ಥಿತಾ ಮತಾ .. 83..  
 ಚಾಮುಂಡಾ ಚ ತತಃ ಪ್ರೋಕ್ತಾ ತತ್ಪುರಸ್ತಿಪುರಾ ಮತಾ .  
 ಸಮಾನಮಾನಭಾವೇನ ಸಂಸ್ಥಿತಾ ಶಕ್ತಯಃ ಪರಾಃ .. 84..  
 ಕುಂಡರೂಪೇಣ ತೀರ್ಥಾನಿ ಸ್ವಸ್ವಕ್ಷೇತ್ರಗತಾನಿ ತು .  
 ಕೃತ್ವಾ ತಾಃ ಶಕ್ತಯಃ ಸರ್ವಾಃ ಮಯೂರೇ ಸಂಸ್ಥಿತಾಃ ಸದಾ .. 85..  
 ಸ್ವಸ್ವನಾಮಾಂಕಿತಾನಾಸ್ಥಾಪ್ಯ ಗಣೇಶಾಂಶ್ಚ ದೇವಪಾಃ .  
 ಭಜಂತೇಽನನ್ಯಭಾವೇನ ಗಾಣಪತ್ಯಸ್ವಭಾವತಃ .. 86..  
 ಅನ್ಯಾನಿ ಶಕ್ತಿಕ್ಷೇತ್ರಾಣಿ ಶಕ್ತಯಶ್ಚ ಸಮಾಶ್ರಿತಾಃ .  
 ನರೈಸ್ತಾಸಾಂ ನವಮ್ಯಾಂ ತು ಯಾತ್ರಾ ಕಾರ್ಯಾ ಸುಖಪ್ರದಾ .. 87..  
 ತಾಸಾಂ ನಾಮಾದಿಕಂ ದೇವಾ ಮಯಾ ವಕ್ತುಂ ನ ಶಕ್ಯತೇ .  
 ಮುಖ್ಯಾಸ್ತು ನವಕೋಟ್ಯೋ ವೈ ಜ್ಞಾತವ್ಯಂ ವಿಬುದ್ಧೈಃ ಸದಾ .. 88..  
 ಧನುಃ ಪಂಚಶತಂ ತಸ್ಮಾಚ್ಛಕ್ತಿರ್ಲಂಬೋದರಂ ಪರಂ .  
 ಆಸ್ಥಾಪ್ಯ ಭಜತೇ ತಸ್ಯಾ ಯಾತ್ರಾಽಷ್ಟಮ್ಯಾಂ ಪ್ರಕೀರ್ತಿತಾ .. 89..

ಅಥೋತ್ತರಗತಾನ್ ವಕ್ಷ್ಯೇ ದೇವಾನ್ ದೇವಾಲಯೇ ಸ್ಥಿತಾನ್ .  
 ಸಮಾಸೇನ ಮಹೇಶಾನಾಃ ಶೃಣುತ ಪರಮಾರ್ಥದಾನ್ .. 90..  
 ಗರ್ಭಾಗಾರಾತ್ ಸಮಾರಭ್ಯ ಚತುಃಶತಂ ಪಿತಾಮಹಃ .  
 ಧನುಷಾಂ ಕ್ಷೇತ್ರಗಃ ಸೋಽಪಿ ತಿಷ್ಠತಿ ವೇದಸಂಯುತಃ .. 91..  
 ತಾವನ್ಮಾನೇನ ವಾಮಾಂಗೇ ತಸ್ಯಾಗ್ನಿಃ ಸಂಸ್ಥಿತೋ ಮಹಾನ್ .  
 ಅಗ್ನಿಭಿಃ ಸಹಿತಸ್ತತ್ರ ಸೇವತೇ ಗಣನಾಯಕಂ .. 92..  
 ದಕ್ಷಿಣಾಂಗೇ ಸ್ವಯಂ ಕರ್ಮ ಸಹ ತಿಷ್ಠತಿ ಕರ್ಮಭಿಃ .  
 ಸೂರ್ಯಕಲಾಂಶಸಂಭೂತಾಸ್ತಯೋ ಮುಖ್ಯಾ ಇತಿ ಸ್ಮೃತಾಃ .. 93..  
 ಬ್ರಹ್ಮಾಣಂ ಚ ಸಮಾಶ್ರಿತ್ಯ ಸರಃ ಸಾರಸ್ವತಂ ಸ್ಥಿತಂ .  
 ಸರಸ್ವತೀ ನದೀರೂಪಾ ತತ್ರ ತಿಷ್ಠತಿ ನಿತ್ಯದಾ .. 94..

(Page ಖಂ. 6 ಅ. 19 ಪಾನ 50)

ತತ್ರ ಸ್ನಾನೇನ ಪಾಪಾನಿ ಪ್ರಣಶ್ಯಂತಿ ಮಹಾಂತಿ ಚೇತ್ .  
 ಜಾಡ್ಯಭಾವೋ ನಶ್ಯತಿ ಚ ನರಾಣಾಂ ದೇವಸತ್ತಮಾಃ .. 95..  
 ಸಿದ್ಧಿಬುದ್ಧಿಪತಿಂ ಸ್ಥಾಪ್ಯ ಸೇವತೇ ಚತುರಾನನಃ .  
 ಸದಾ ಗಣೇಶಪೂಜಾಯಾಂ ತತ್ಪರೋ ಭಕ್ತಿಸಂಯುತಃ .. 96..  
 ತಥಾಗ್ನಿಶ್ಚ ಮಹಾತ್ಮಾನಂ ವಿನಾಯಕಂ ನಿರಂತರಂ .  
 ಆಸ್ಥಾಪ್ಯ ಭಕ್ತಿಸಂಯುಕ್ತೋ ಭಜತೇ ನಿತ್ಯಮಾದರಾತ್ .. 97..  
 ಆಗ್ನೇಯಂ ತತ್ರ ಕುಂಡಂ ತು ಸರ್ವಾಘಾಶಮನಂ ಸ್ಥಿತಂ .  
 ಸ್ನಾನಮಾತ್ರೇಣ ಜಂತೂನಾಮಗ್ನಿಲೋಕಪ್ರದಂ ಭವೇತ್ .. 98..  
 ಕರ್ಮನಾಶಕರಂ ಕುಂಡಂ ಸಮೀಪಂ ಕರ್ಮಣಃ ಸ್ಥಿತಂ .  
 ಸ್ನಾನೇನ ತ್ರಿವಿಧಂ ತತ್ರ ಕೃತಂ ಕರ್ಮ ವಿನಶ್ಯತಿ .. 99..  
 ಬ್ರಹ್ಮಣಃ ಪುರತೋ ದೇವಾ ಧನುಷಾಂ ದ್ವಿಶತಾತ್ಮಕಂ .  
 ಕ್ಷೇತ್ರಂ ವೇದಾಂಗನಾಮ್ನಶ್ಚ ಪರಂ ಸೂರ್ಯಸ್ಯ ಸಂಸ್ಥಿತಂ .. 100..  
 ಭಾನುಕ್ಷೇತ್ರಂ ತತ್ಪುರಸ್ತಾವತಾ ಮಾನೇನ ಸಂಯುತಂ .  
 ಇಂದ್ರನಾಮ್ನಸ್ತುಪುರಸ್ತು ಕ್ಷೇತ್ರಂ ಸರ್ವಪ್ರದಾಯಕಂ .. 101..  
 ಅಗ್ನೀಃ ಪುರಸ್ತಥಾ ಕ್ಷೇತ್ರಂ ರವೇಸ್ತಾವತ್ಪ್ರಮಾಣಕಂ .  
 ತತಃ ಕ್ಷೇತ್ರಂ ಗಭಸ್ತೇಶ್ಚ ಯಮಸ್ಯ ಚ ತತಃ ಪರಂ .. 102..  
 ಕರ್ಮಣಶ್ಚ ಪುರೋಭಾಗೇ ತಾವನ್ಮಾನಯುತಂ ಮಹತ್ .  
 ಸುವರ್ಣರೇತಸಃ ಕ್ಷೇತ್ರಂ ತತೋ ಧೈವಾಕರಂ ಮತಂ .. 103..  
 ತತಃ ಕ್ಷೇತ್ರಂ ತು ಮಿತ್ರಸ್ಯ ತತೋ ವಿಷ್ಣೋಃ ಪ್ರಕೀರ್ತಿತಂ .  
 ವರುಣಸ್ಯ ಕ್ಷೇತ್ರಮಿಂದ್ರಾತ್ ಪುರಃ ಸರ್ವಾಘಾನಾಶನಂ .. 104..  
 ಯಮಾತ್ ಪುರಸ್ತು ಸೂರ್ಯಸ್ಯ ಕ್ಷೇತ್ರಂ ತತ್ರ ಪ್ರಕೀರ್ತಿತಂ .

ಸಮಾನಮಾನಭಾವೇನ ಸ್ಥಿತಾ ದ್ವಾದಶ ಭಾನವಃ .. 105..  
 ಸ್ವಸ್ವತೀರ್ಥೈಃ ಸಮಾಯುಕ್ತಾಃ ಕುಂಡರೂಪೈರ್ಮಹೇಶ್ವರಾಃ .  
 ಸ್ವಸ್ವನಾಮ್ನಾ ಸ್ಥಾಪ್ಯ ಸೇವಂತೇ ಗಣೇಶಾನ್ನಿರಂತರಂ .. 106..  
 ತತ್ಪುರಃ ಶಿವಕಾಂಚೀ ತು ತಸ್ಯಾಂ ಶಕ್ತ್ಯಾ ಶಿವಃ ಸ್ಥಿತಃ .  
 ಸೋಮಯುಕ್ತೋ ಪ್ರದೋಷೇ ಸ ಜನೈಃ ಪೂಜ್ಯಃ ಸುಖಪ್ರದಃ .. 107..  
 ಭಜತೇ ಸರ್ವಭಾವೇನಾಸ್ಥಾಪ್ಯ ಹೇರಂಬಮಾದರಾತ್ .  
 ತೀರ್ಥಂ ತಸ್ಯ ಸ್ಥಿತಂ ತತ್ರ ಸರ್ವಾಘಶಮನಂ ಪರಂ .. 108..  
 ಜನೈಃ ಪೂಜ್ಯಃ ಪ್ರತಿಪದಿ ಕ್ಷೇತ್ರಸ್ಥೋಽಗ್ನಿಃ ಪ್ರತಾಪವಾನ್ .  
 ಸರ್ವಪಾಪನಿಹಂತಾ ಚ ದ್ರವ್ಯಲಾಭಪ್ರದೋ ಭವೇತ್ .. 109..  
 ಸಪ್ತಮ್ಯಾಂ ಸರ್ವದಾ ದೇವಾಃ ಪೂಜನೀಯಃ ಪಿತಾಮಹಃ .  
 ಜಾಡ್ಯಭಾವಹರಃ ಸೋಽಪಿ ಭವತ್ಯತ್ರ ನ ಸಂಶಯಃ .. 110..  
 ಭಾನುಸಪ್ತಮಿಕಾಯಾಂ ತು ಕರ್ಮ ಸಂಪೂಜಯಂತಿ ಯೇ .  
 ಸರ್ವದೋಷವಿಹೀನಾಶ್ಚ ಕರ್ಮಣಾಂ ಸಂಭವಂತಿ ತೇ .. 111..  
 ಸಂಕ್ರಮೇಷು ಸದಾ ಪೂಜ್ಯ ಭಾನೂನ್ ದ್ವಾದಶ ಸಂಸ್ಥಿತಾನ್ .  
 ಸರ್ವರೋಗಾದಿನಿರ್ಮುಕ್ತಾ ಭವಂತಿ ಕ್ಷೇತ್ರವಾಸಿನಃ .. 112..  
 ತೇಷಾಂ ಪುರಃ ಸ್ವಯಂ ನಿತ್ಯಂ ತಿಷ್ಠತಿ ಸೌರಲೋಕಗಃ .  
 ಚತುಃಶತಂ ತು ಧನುಷಾಂ ಕ್ಷೇತ್ರಂ ತಸ್ಯ ಮಹಾತ್ಮನಃ .. 113..  
 ರವಿವಾರೇ ತು ದೇವೇಶಃ ಪೂಜನೀಯೋ ನಿರಂತರಂ .  
 ನರಃ ಸರ್ವಾರ್ಥಸಂಸಿದ್ಧಿಂ ಲಭತೇ ಮುಕ್ತಿಮುತ್ತಮಾಂ .. 114..  
 ವರದಂ ಗಣನಾಥಂ ಸಂಸ್ಥಾಪ್ಯ ಪೂಜಾಪರಾಯಣಃ .  
 ಭಜತೇ ಆದಿದೇವಸ್ತಂ ಸೂರ್ಯಃ ಕಾಲಭೃತಾಂ ವರಃ .. 115..  
 ತತ್ಪುರಶ್ಚಂದ್ರಮಾ ದೇವಾಃ ಸಂಸ್ಥಿತಃ ಶತಮಾನತಃ .  
 ಧನುಷಾಂ ಕ್ಷೇತ್ರಮೇತತ್ತು ತಸ್ಯ ಸರ್ವಾನ್ನದಾಯಕಂ .. 116..  
 ತತಃ ಪುರೋ ಬುಧಃ ಪ್ರೋಕ್ತಸ್ತಾವತಾ ಮಾನಕೇನ ಚ .  
 ತತ್ಪುರಃ ಸಂಸ್ಥಿತೋ ಜೀವಃ ಕ್ಷೇತ್ರವಾಸಪರಾಯಣಃ .. 117..  
 ಚಂದ್ರವಾಮಾಂಗಸಂಸ್ಥಶ್ಚ ಭೌಮೋ ದೇವಪರಾಯಣಃ .  
 ತತ್ಪುರೋ ಭಾರ್ಗವಃ ಶ್ರೇಷ್ಠಸ್ತತ್ಪುರಸ್ತು ಶನೈಶ್ಚರಃ .. 118..  
 ಚಂದ್ರಸ್ಯ ದಕ್ಷಿಣೇ ಭಾಗೇ ರಾಹುಃ ಸರ್ವಾರಿಮರ್ದನಃ .  
 ತತ್ಪುರಃ ಕೇತುರೇವಂ ಚ ನಕ್ಷತ್ರಾಣಿ ತತಃ ಪುರಃ .. 119..  
 ಆಸ್ಥಾಪ್ಯ ಸ್ವಸ್ವನಾಮಾಂಕಾನ್ ಗಣೇಶಾನ್ ಭಕ್ತಿತತ್ಪರಃ .  
 ಭಾನಿ ಗ್ರಹಾ ಭಜಂತೇ ತಂ ಕ್ಷೇತ್ರವಾಸಪರಾಯಣಾಃ .. 120..

(Page ಖಂ. 6 ಅ. 19 ಪಾನ 51)

ಸ್ವಸ್ವಾಂಕಿತೇಷು ವಾರೇಷು ಪೂಜನೀಯಾ ಇಮೇ ನರೈಃ .  
 ಪೂರ್ಣಮಾಯಾಂ ತಮಶ್ಚೈವಾಮಾವಾಸ್ಯಾಯಾಂ ಚ ಕೇತುಕಃ .. 121..  
 ಅನ್ಯೇ ಸೂರ್ಯಾವತಾರಾಶ್ಚ ಸ್ವಸ್ವಕ್ಷೇತ್ರೈಃ ಸ್ಥಿತಾಃ ಕಿಲ .  
 ತೇಷಾಂ ನಾಮಾದಿ ಕಥಯಿತುಂ ದೇವಾಃ ಶಕ್ಯತೇ ನ ವೈ .. 122..  
 ದೇವಾಲಯಾದಷ್ಟದಿಕ್ಷು ಭೈರವಾ ಅಷ್ಟಮುಖ್ಯಕಾಃ .  
 ನಾನಾ ಭೈರವಸಂಯುಕ್ತಾಃ ಸಂಸ್ಥಿತಾ ದೇವತತ್ವರಾಃ .. 123..  
 ತತ ಇಂದ್ರೋ ಹವ್ಯವಾಹಃ ಪೂರ್ವಭಾಗೇ ಸಮಾಶ್ರಿತೌ .  
 ಯಮಪೋ ನಿರ್ಋತಿಸ್ತದ್ವದ್ವಕ್ಷಿಣಾಂಗೇ ಚ ತಿಷ್ಠತಃ .. 124..  
 ಪಶ್ಚಿಮೇ ವರುಣೋ ವಾಯುಃ ತಿಷ್ಠತಃ ಕ್ಷೇತ್ರಸೇವಕೌ .  
 ಧನಪೋ ನಿರ್ಋತಿಸ್ತದ್ವದುತ್ತರಾಂಗೇ ಸಮಾಶ್ರಿತೌ .. 125..  
 ಅಷ್ಟಮ್ಯಾಂ ಭೈರವಾಃ ಪೂಜ್ಯಾ ಜನೈಃ ಪೈಶಾಚನಾಯಕಾಃ .  
 ಭೂತಾದೀನಾಂ ವಿಶೇಷೇಣ ಭವಂತಿ ಭಯನಾಶಕಾಃ .. 126..  
 ದಶಮ್ಯಾಂ ದಶ ದಿಕ್ಪಾಲಾಃ ಪೂಜನೀಯಾಃ ಪ್ರಯತ್ನತಃ .  
 ಚೌರಾದಿಜಂ ಭಯಂ ಸರ್ವಂ ನಾಶಯಿಷ್ಯಂತಿ ಸರ್ವದಾ .. 127..  
 ಸ್ವಸ್ವನಾಮಾಂಕಿತಾನಾಸ್ಥಾಪ್ಯ ದಿಗೀಶಾ ಗಣೇಶ್ವರಾನ್ .  
 ಪೂಜಯಂತಿ ಭಜಂತೇ ತಂ ಭೈರವಾಶ್ಚ ಮಹೇಶ್ವರಾಃ .. 128..  
 ಪೂಜನೀಯೌ ದ್ವಿತೀಯಾಯಾಮಶ್ವಿನೌ ಪೂರ್ವದಿಕ್ ಸ್ಥಿತೌ .  
 ದ್ವಾರಸ್ಯ ಸನ್ನಿಧಾನೇ ತು ಧನುಷಾಂ ಶತಮಾನತಃ .. 129..  
 ದೇವಾಗಾರೇ ಗಣೇಶಂ ಸಂಸ್ಥಾಪ್ಯ ನಿತ್ಯಂ ಮಹಾಪ್ರಭುಂ .  
 ಭಜತಸ್ತೇನ ಸರ್ವೇಷಾಂ ರೂಪಲಾವಣ್ಯದೌ ಮತೌ .. 130..  
 ದಕ್ಷಿಣೇ ಸಂಸ್ಥಿತೌ ತದ್ವದ್ಗೋರೀಸ್ಕಂದೌ ಪರೇಶ್ವರಂ .  
 ಆಸ್ಥಾಪ್ಯ ಪೂಜ್ಯ ವಿಘ್ನೇಶಂ ಭಜತೋ ನಿತ್ಯಮಾದರಾತ್ .. 131..  
 ತಯೋಃ ಪೂಜನಮಾತ್ರೇಣ ಭವೇತ್ ಸೌಭಾಗ್ಯಸಂಯುತಃ .  
 ಸ್ವಾಚಾರನಿಷ್ಠಭಾವೇನ ಚಿತ್ತಂ ಸುನಿಯತಂ ಭವೇತ್ .. 132..  
 ಷಷ್ಠ್ಯಾಂ ಸ್ಕಂದಂ ಭಜೇನ್ನಿತ್ಯಂ ತೃತೀಯಾಯಾಂ ಚ ಪಾರ್ವತೀಂ .  
 ಮಯೂರೇಶಯುತೇ ದೇವಾಸ್ತಾಭ್ಯಾಂ ಸೌಖ್ಯಂ ಲಭೇನ್ನರಃ .. 133..  
 ಸರ್ವೇ ವಾಸುಕಿಮುಖ್ಯಾಃ ಪಶ್ಚಿಮೇ ನಾಗಾ ಮಹಾಬಲಾಃ .  
 ಸಂಸ್ಥಿತಾ ದ್ವಾರಸಾಮೀಪ್ಯೇ ನಾಗಕುಂಡಂ ತಥಾಮಲಂ .. 134..  
 ಪಂಚಮ್ಯಾಂ ಪೂಜನೀಯಾಸ್ತೇ ದಾರಿದ್ರ್ಯನಾಶಕಾರಕಾಃ .  
 ಸರ್ವವ್ಯಾಧಿವಿಹೀನಂ ತು ಕುರ್ವತೇ ಮಾನವಂ ಸದಾ .. 135..  
 ಉತ್ತರೇ ಧನನಾಥಂ ತು ಪೂಜಯೇದ್ಧನನಾಯಕಂ .

ಏಕಾದಶ್ಯಾಂ ವಿಶೇಷೇಣ ದ್ವಾರಸಾಮೀಪ್ಯಸಂಸ್ಥಿತಂ .. 136..  
 ತ್ರಯೋದಶ್ಯಾಂ ಧರ್ಮರಾಜಂ ಪೂಜಯೇನ್ನಾತ್ರ ಸಂಶಯಃ .  
 ಧರ್ಮಪ್ರದಂ ಜನಾನಾಂ ಚ ಸದಾ ಪುಣ್ಯವಿವರ್ಧನಂ .. 137..  
 ಅನ್ಯೇ ದೇವಗಣಾಃ ಸರ್ವೇ ಸ್ಥಿತಾ ದೇವಾಲಯೇ ಕಿಲ .  
 ಪೂರ್ಣಮಾಯಾಂ ಜನ್ಯೈಃ ಪೂಜ್ಯಾಃ ಕ್ಷೇತ್ರವಾಸಿಭಿರಾದರಾತ್ .. 138..  
 ಯಮಸ್ಯ ಸನ್ನಿಧಾನೇ ತು ಪಿತರಃ ಕ್ಷೇತ್ರವಾಸಿನಃ .  
 ಸಂಸ್ಥಿತಾಸ್ತೇ ನರೈಃ ಪೂಜ್ಯಾ ಅಮಾಯಾಂ ವಂಶವರ್ಧನಾಃ .. 139..  
 ತ್ರಯಸ್ತಿಂಶತ್ ಕೋಟಿಮಿತಾ ದೇವಾಃ ಸರ್ವತ್ರ ಸಂಸ್ಥಿತಾಃ .  
 ತೇಷಾಂ ಸ್ಥಾನಾದಿ ದೇವಾಃ ಕಥಯಿತುಂ ನೈವ ಶಕ್ಯತೇ .. 140..  
 ದೇವಾಗಾರಸ್ಯ ದೇವೇಶಾಃ ಕಥಿತಂ ಯಾತ್ರಯಾ ಯುತಂ .  
 ಮಾಹಾತ್ಮ್ಯಂ ದೇವಜಾತೀನಾಂ ಸರ್ವಕಾಮಫಲಪ್ರದಂ .. 141..  
 ಮಯೂರಸ್ಯಾಪಿ ಅಧುನಾ ಕಥಯಾಮಿ ಚರಿತ್ರಕಂ .  
 ತತ್ಸಾ ನಾಂ ಶೃಣುತ ಪ್ರಾಜ್ಞಾಃ ಸರ್ವಸಿದ್ಧಿಪ್ರದಾಯಕಂ .. 142..  
 ದೇವಾಗಾರಾಚ್ಛತೇ ದ್ವೇ ತು ಧನುಷಾಂ ಸಂಸ್ಥಿತೋ ಭೃಗುಃ .  
 ಭೃಗುತೀರ್ಥಂ ಮಹತ್ ಕ್ಷೇತ್ರೇ ಕುಂಡಂ ಪಾಪಪ್ರದಾಹಕಂ .. 143..  
 ತತ್ರ ಸ್ನಾನೇನ ಜಂತೂನಾಂ ವಂಧ್ಯದೋಷೋ ವಿನಶ್ಯತಿ .  
 ತಥಾ ಪೂಜ್ಯ ಪ್ರಜಾನಾಥಂ ಭೃಗುಂ ಸರ್ವಮವಾಪ್ನುಯಾತ್ .. 144..  
 ರೋಹಿಣ್ಯಾಂ ತಸ್ಯ ಯಾತ್ರಾ ವೈ ಕರ್ತವ್ಯಾ ಕ್ಷೇತ್ರವಾಸಿಭಿಃ .  
 ತೇನ ತುಷ್ಟೋ ಮಹಾಯೋಗೀ ಭೃಗುಃ ಸರ್ವಾರ್ಥದೋ ಭವೇತ್ .. 145..  
 ಸ್ವನಾಮಸಂಯುತಂ ಸೋಪ್ಯಾಸ್ಥಾಪ್ಯ ವಿಘ್ನೇಶ್ವರಂ ಪರಂ .  
 ಪೂಜತ್ಯನನ್ಯಭಾವೇನ ಗಾಣಪತ್ಯಸ್ವಭಾವತಃ .. 146..

(Page ಖಂ. 6 ಅ. 19 ಪಾನ 52)

ತಸ್ಯ ವಾಮಾಂಗಗಃ ಸಾಕ್ಷಾತ್ತಾವನ್ಮಾನೇನ ಸಂಸ್ಥಿತಃ .  
 ಪುಲಹಸ್ತಂ ಪ್ರಪೂಜ್ಯೈವ ಕರ್ಮಯುಕ್ತೋ ಭವೇನ್ನರಃ .. 147..  
 ಕುಂಡಂ ಪುಲಹತೀರ್ಥಾಖ್ಯಂ ದೋಷಹಂತ್ರ ಸ್ಥಿತಂ ಪರಂ .  
 ಭಜತ್ಯಾಸ್ಥಾಪ್ಯ ಗಾಣೇಶೋ ಗಣೇಶಂ ನಾನ್ಯಭಾವತಃ .. 148..  
 ಯಾತ್ರಾ ಮೃಗಶಿರಸಿ ಚ ತಸ್ಯ ಪ್ರೋಕ್ತಾ ಮಯೂರಕೇ .  
 ಕರ್ತವ್ಯಾ ಕ್ಷೇತ್ರವಾಸಿಭಿರ್ಮಹಾಪುಣ್ಯಪ್ರವರ್ದಿನೀ .. 149..  
 ದಕ್ಷಿಣಾಂಗೇ ಕ್ರತುಶ್ಚೈವ ಕುಂಡಂ ಕೃತ್ವಾ ಸ್ವತೀರ್ಥಜಂ .  
 ಗಣೇಶ್ವರಂ ಸ್ಥಾಪ್ಯ ಯೋಗೀ ಭಜತೇನನ್ಯಚೇತಸಾ .. 150..  
 ಆದ್ರಾಫಯಾಂ ಸ ಜನ್ಯೈಃ ಸರ್ವೈಃ ಪೂಜನೀಯಃ ಪ್ರಯತ್ನತಃ .  
 ಯಜ್ಞಸ್ಯ ಫಲದಾತಾ ಚ ಭವೇದ್ಯಾತ್ರಾವಿಧಾನತಃ .. 151..

ಭೃಗೋಃ ಪುರಶ್ಚ ಧನುಷಾಂ ಶತಂ ತತ್ರ ಸ್ಥಿತೋ ಮತಃ .  
 ಚ್ಯವನಶ್ಚ ತಥಾ ಧಾತಾ ವಿಧಾತಾ ದೇವಸತ್ತಮೌ .. 152..  
 ಕ್ರಮೇಣ ಭಾರ್ಗವಾಃ ಸರ್ವೇ ಮುನಯಸ್ತತ್ರ ಸಂಸ್ಥಿತಾಃ .  
 ಶತಾನಿ ಪಂಚ ತತ್ ಕ್ಷೇತ್ರಂ ಧನುಷಾಂ ಶೌನಕಾದಯಃ .. 153..  
 ಪೂಜನೀಯಾಶ್ಚ ಪಂಚಮ್ಯಾಮೃಷಯಃ ಸರ್ವಭಾವನಾಃ .  
 ಶ್ರವಣೇ ಮಾನವೈಸ್ತತ್ಸ್ಥೈಃ ಪುಣ್ಯದಾಃ ಸಂಭವಂತಿ ಚ .. 154..  
 ಪುಲಹಸ್ಯ ಪುರಸ್ತದ್ಧತ್ ಪೌಲಹಾ ಮುನಯಃ ಸದಾ .  
 ತಿಷ್ಠಂತಿ ಪೂಜನೀಯಾಸ್ತೇ ರೇವತ್ಯಾಂ ಸರ್ವದಾ ಮತಾಃ .. 155..  
 ಕ್ರತೋರಗ್ರೇ ಮಹೇಶಾನಾಃ ಕ್ರತುವಂಶಸಮುದ್ಭವಾಃ .  
 ತಿಷ್ಠಂತಿ ಮುನಯಃ ಸರ್ವಯೋಗಜ್ಞಾಃ ಪುಣ್ಯವರ್ಧನಾಃ .. 156..  
 ಅಶ್ವಿನ್ಯಾಂ ಪೂಜನೀಯಾಶ್ಚ ಮತಾಃ ಸರ್ವಾರ್ಥದಾಯಕಾಃ .  
 ಗಣೇಶಮಾಸ್ಥಾಪ್ಯ ವಿಪ್ರಾಃ ಸೇವಂತೇ ಭಕ್ತಿತತ್ಪರಾಃ .. 157..  
 ತತ್ಪುರೋ ದೇವಗಂಧರ್ವಾ ವಿಶ್ವಾವಸುಪುರೋಗಮಾಃ .  
 ಧನುಷಾಂ ದ್ವೇ ಶತೇ ತೇಷಾಂ ಕ್ಷೇತ್ರಂ ಖ್ಯಾತಂ ಮಯೂರಕೇ .. 158..  
 ಉರ್ವಶೀ ಚೈವ ರಂಭಾದ್ಯಾಸ್ತತೋ ಹ್ಯಪ್ಸರಸಃ ಪುರಃ .  
 ಧನುಷಾಂ ಶತಕಂ ಕ್ಷೇತ್ರಂ ತಾಸಾಂ ತತ್ರ ಪ್ರಕೀರ್ತಿತಂ .. 159..  
 ಪೂಜನೀಯಾ ನರೈಃ ಪುಷ್ಪೈರ್ಗಂಧರ್ವಾಃ ಪುಣ್ಯವರ್ಧನಾಃ .  
 ಪುರ್ನವಸಾವಪ್ಸರಸಃ ಪೂಜನೀಯಾ ವಿಶೇಷತಃ .. 160..  
 ನಾನಾಮುನಿಗಣಾ ಅನ್ಯೇ ಭವಂತೇ ಸಂಸ್ಥಿತಾಃ ಪರಾಃ .  
 ವಿಶ್ವಾಮಿತ್ರೋ ಯಾಜ್ಞವಲ್ಕ್ಯಸ್ತಥಾ ಪಾರಾಶರೋಽಗ್ರಣೀಃ .. 161..  
 ಶ್ವೇತಕೇತುರ್ವಾಮದೇವೋ ಪರೋ ರೈಭ್ಯೋ ನಿದಾಘಕಃ .  
 ಇತ್ಯಾದ್ಯಾಃ ಬಹವೋ ದೇವಾಃ ಕಥಯಿತುಂ ನ ಶಕ್ಯತೇ .. 162..  
 ಸ್ವಸ್ವನಾಮ್ನಾಂಕಿತಾಂಸ್ತೇ ಸಂಸ್ಥಾಪ್ಯ ಲಂಬೋದರಾನ್ ಸದಾ .  
 ಭಜಂತೇ ತೀರ್ಥಸಂಯುಕ್ತಾಃ ಪೂಜನೀಯಾಃ ಸುಖಪ್ರದಾಃ .. 163..  
 ಪೂರ್ವಭಾಗಾಶ್ರಿತಂ ಸರ್ವಂ ಕಥಿತಂ ವಃ ಸಮಾಸತಃ .  
 ಅಧುನಾ ದಕ್ಷಿಣಂ ವಕ್ಷ್ಯೇ ಮಯೂರಂ ಸರ್ವದಾಯಕಂ .. 164..  
 ದೇವಾಲಯಾದ್ಧಕ್ಷಿಣಾಚ್ಚತುಶತಂ ಚ ಪ್ರಕೀರ್ತಿತಂ .  
 ಧನುಷಾಂ ಕ್ಷೇತ್ರರೂಪಂ ತು ವಸಿಷ್ಠಸ್ಯ ಮಹಾತ್ಮನಃ .. 165..  
 ಸ್ವನಾಮಾಂಕಿತಮಾಸ್ಥಾಪ್ಯ ಗಣೇಶಂ ಭಜತೇ ಸದಾ .  
 ತತ್ರ ಕುಂಡಂ ತು ವಾಸಿಷ್ಠಂ ಸ್ನಾನೇನ ಪಾಪನಾಶನಂ .. 166..  
 ಭರಣ್ಯಾಂ ಪೂಜನೀಯೋಽಸೌ ವಂಶವೃದ್ಧಿಕರೋ ಭವೇತ್ .  
 ಯಾತ್ರಾ ತಸ್ಯ ಸಮಾಖ್ಯಾತಾ ಮಯೂರೇ ಸುಖದಾಯಿಕಾ .. 167..



ತಸ್ಯ ವಾಮಾಂಗಭಾಗೇ ಚಾತ್ರಿಃ ಸರ್ವಾರ್ಥಪ್ರದಾಯಕಃ .  
 ಗಣೇಶ್ವರಂ ಸ ಸಂಸ್ಥಾಪ್ಯ ಭಜತೇ ಸ್ವಾಭಿಧಾನಕಂ .. 168..  
 ತೀರ್ಥಂ ತತ್ರ ಸ್ಥಿತಂ ತಸ್ಯ ಸ್ನಾನಮಾತ್ರೇಣ ಮಾನದಂ .  
 ಕೃತ್ತಿಕಾಯಾಂ ವಿಶೇಷೇಣ ಪೂಜನೀಯೋ ನರೈಃ ಸದಾ .. 169..  
 ದಕ್ಷಿಣಾಂಗೇ ವಸಿಷ್ಠಸ್ಯ ಪುಲಸ್ತ್ಯಃ ಸಂಸ್ಥಿತೋಽಭವತ್ .  
 ಸ್ವನಾಮಾಂಕಿತಮಾಸ್ಥಾಪ್ಯ ಡುಂಢಿಂ ಭಜತಿ ದೇವಪಾಃ .. 170..  
 ಕುಂಡಂ ತಸ್ಯ ಚ ತೀರ್ಥಾಖ್ಯಂ ಪರಂ ಸ್ನಾನೇನ ಸತ್ವದಂ .  
 ಆಸುರಭಾವಸಂಭೂತಂ ಮಲಂ ದಹತಿ ಸೇವಿನಾಂ .. 171..  
 ಪೂಜನೀಯೋ ಧನಿಷ್ಠಾಯಾಂ ವಿಶೇಷೇಣ ಮಹಾಮುನಿಃ .  
 ಸರ್ವಾರ್ಥದಾಯಕೋ ಭಾವೀ ಯಾತ್ರಾಕಾರಿಣ ಏವ ಚ .. 172..  
 ವಸಿಷ್ಠಾಚ್ಚ ಪುರೋಭಾಗೇ ವಾಸಿಷ್ಠಾ ಮುನಯೋಽಪರೇ .

(Page ಖಂ. 6 ಅ. 19 ಪಾನ 53)

ದ್ವೇ ಶತೇ ಧನುಷಾಂ ಕ್ಷೇತ್ರಂ ತೇಷಾಂ ತತ್ರ ಸ್ಥಿತಾ ದ್ವಿಜಾಃ .. 173..  
 ಅತ್ರೇಃ ಪುರಸ್ತಥಾತ್ರೇಯಾಸ್ತಾವನ್ಮಾನೇನ ಸಂಸ್ಥಿತಾಃ .  
 ಪುಲಸ್ತ್ಯಾಗ್ರೇ ಚ ಪೌಲಸ್ತ್ಯಾ ಭವಂತಿ ಮುನಯಃ ಸ್ಥಿತಾಃ .. 174..  
 ಸ್ವಸ್ವತೀರ್ಥಸಮಾಸಕ್ತಾಃ ಸ್ಥಾಪ್ಯ ವಿಘ್ನೇಶ್ವರಾಂಸ್ತಥಾ .  
 ಪೂಜಯಂತಿ ಸ್ವನಾಮಸ್ಥಾನ್ ಭಕ್ತಿಯುಕ್ತಾ ಮಹರ್ಷಯಃ .. 175..  
 ಮಘಾಯಾಂ ಚೈವ ವಾಸಿಷ್ಠಾಶ್ಚಿತ್ರಾಯಾಮತ್ರಿಸಂಭವಾಃ .  
 ಹಸ್ತೇ ಪೌಲಸ್ತ್ಯಕಾಃ ಪೂಜ್ಯಾಃ ಕ್ಷೇತ್ರವಾಸಿಭಿರಾದರಾತ್ .. 176..  
 ಅನ್ಯೇ ಮುನಿಗಣಾ ನಾನಾ ಸದಾ ತತ್ಪ್ರೇವ ಸಂಸ್ಥಿತಾಃ .  
 ತೇಷು ಮುಖ್ಯಾನ್ ಪ್ರವಕ್ಷ್ಯಾಮಿ ಶೃಣುಧ್ವಂ ದೇವಸತ್ತಮಾಃ .. 177..  
 ಕಣ್ವಶ್ಚ ಜೈಮಿನಿಶ್ಚೈಕೋ ದ್ವಿತಶ್ಚ ತ್ರಿತರೈವತೌ .  
 ಮೇಧಾತಿಥಿರ್ಭರದ್ವಾಜೋ ಜಮದಗ್ನಿಶ್ಚ ಗೌತಮಃ .. 178..  
 ಇತ್ಯಾದಿ ಬಹವೋಽನ್ಯೇ ಸ್ಥಿತಾಃ ಸಂಸ್ಥಾಪ್ಯ ಗಣೇಶ್ವರಾನ್ .  
 ಪೂಜನೀಯಾ ನರೇಣೈವ ಸರ್ವಧರ್ಮವಿವರ್ಧನಾಃ .. 179..  
 ಕಥಿತೇಷು ಮಹೇಶಾನಾ ನಕ್ಷತ್ರೇಷು ವಿಶೇಷತಃ .  
 ಯಾತ್ರಾ ತೇಷಾಂ ಸಮಾಖ್ಯಾತಾ ಸರ್ವಾಘಶಮನೀ ಪರಾ .. 180..  
 ತತಃ ಪುರಃ ಪಿಶಾಚೇಶಾ ಭೂತೇಶಾಃ ಸಿದ್ಧಚಾರಣಾಃ .  
 ಸಂಸ್ಥಿತಾಃ ಪೂಜನೀಯಾಸ್ತೇ ಭೌಮವಾರೇ ವಿಶೇಷತಃ .. 181..  
 ಅತಃ ಪರಂ ಪಶ್ಚಿಮಸ್ಥಂ ವದಾಮಿ ಪಾಪಹಾರಕಂ .  
 ಚಿತ್ರಂ ಮಯೂರೇ ಮಾಹಾತ್ಮ್ಯಂ ಕ್ಷೇತ್ರವಾಸಿಭವಂ ಪರಂ .. 182..  
 ದೇವಾಲಯಾದಷ್ಟಶತಂ ಧನುಷಾಂ ಸ್ನಾನಮುತ್ತಮಂ .

ದಕ್ಷಸ್ಯ ತತ್ರ ದೇವೇಶಾ ದಕ್ಷತೀರ್ಥಂ ಸರಃ ಸ್ಥಿತಂ .. 183..  
 ತತ್ರ ಸ್ನಾನೇನ ದುರ್ಬುದ್ಧಿಃ ಪರಾ ನಶ್ಯತಿ ತತ್ಕೃಣಾತ್ .  
 ಸುಬುದ್ಧಿರ್ಜಾಯತೇ ಸದ್ಯೋ ಜನಾನಾಂ ಭಾವಿತಾತ್ಮನಾಂ .. 184..  
 ಮಹಾಯಾತ್ರಾಸ್ಯಭಿಜಿತಿ ತಸ್ಯ ಪ್ರೋಕ್ತಾ ಸುಖಪ್ರದಾ .  
 ಕರ್ತವ್ಯಾ ಕ್ಷೇತ್ರವಾಸೀಭಿಃ ಪರಾ ಸದ್ಬುದ್ಧಿದಾಯಿಕಾ .. 185..  
 ದಕ್ಷಸ್ಯ ವಾಮಭಾಗೇ ತು ಮರೀಚಿಃ ಸಂಸ್ಥಿತೋ ಮಹಾನ್ .  
 ತಾವನ್ಮಾನೇನ ಸಂಯುಕ್ತಃ ಸ್ವತೀರ್ಥೇನ ಸಮನ್ವಿತಃ .. 186..  
 ಸ್ವಾತೌ ತಸ್ಯ ಮಹಾಯಾತ್ರಾ ಕರ್ತವ್ಯಾ ವೃದ್ಧಿದಾಯಿನೀ .  
 ಕ್ಷೇತ್ರವಾಸಿಭಿರಾನಂದಾದ್ಯೋಗೀಂದ್ರಸ್ಯ ಮಹಾತ್ಮನಃ .. 187..  
 ಅಂಗಿರಾಸ್ತಸ್ಯ ದಕ್ಷಸ್ಯ ದಕ್ಷಿಣೇ ಯೋಗಿಸತ್ತಮಃ .  
 ಪೂಜನೀಯೋ ವಿಶೇಷೇಣ ಜ್ಞಾನದಾತಾ ಭವೇತ್ ಸದಾ .. 188..  
 ತೀರ್ಥಂ ತತ್ರ ಸಮಾಖ್ಯಾತಂ ಕುಂಡರೂಪೇಣ ಯೋಗಿನಃ .  
 ಸ್ನಾನೇನ ಭಕ್ತಿಸಂಯುಕ್ತೋ ಲಭೇಜ್ಜ್ಞಾನಂ ಚ ಮಾನವಃ .. 189..  
 ದಕ್ಷಾದಯಸ್ತಯಃ ಪ್ರೋಕ್ತಾಃ ಸಂಸ್ಥಾಪ್ಯ ಗಣನಾಯಕಂ .  
 ಸ್ವಸ್ವನಾಮಾಂಕಿತಂ ದೇವಾಃ ಪೂಜಯಂತಿ ನಿರಂತರಂ .. 190..  
 ದಕ್ಷಾಗ್ರೇ ದಕ್ಷಸಂಭೂತಾಶ್ಚತುರ್ವರ್ಣಪ್ರಕಾಶಿಕಾಃ .  
 ಪುತ್ರೈಃ ಷಷ್ಟೀರ್ಮಹಾಭಾಗಾಃ ಸೇವಂತೇ ಗಣನಾಯಕಂ .. 191..  
 ತಾಸಾಂ ಕ್ಷೇತ್ರಂ ಸಮಾಖ್ಯಾತಂ ಚತುಃ ಶತಧನುರ್ಮಿತಂ .  
 ರವಿವಾರೇ ಪೂಜನೀಯಾ ವಂಶಸೌಭಾಗ್ಯವರ್ಧನಾಃ .. 192..  
 ತಾಸಾಂ ಪುರಃ ಪ್ರಜಾಃ ಸರ್ವಾ ನರೈಸ್ತಾಭ್ಯಃ ಸಮುದ್ಭವಾಃ .  
 ಸಂಸ್ಥಿತಾ ಪೂಜನೀಯಾಸ್ತಾ ಧನಿಷ್ಠಾಯಾಂ ಸುಖಪ್ರದಾಃ .. 193..  
 ದ್ವೇ ಶತೇ ಧನುಷಾಂ ತಾಸಾಂ ಕ್ಷೇತ್ರಂ ಚೈವ ಪ್ರಕೀರ್ತಿತಂ .  
 ಗಣೇಶಮಾಸ್ಥಾಪ್ಯ ಸರ್ವಾಃ ಸೇವಂತೇ ನಿತ್ಯಮಾದರಾತ್ .. 194..  
 ಮರೀಚೇಸ್ತು ಪುರೋಭಾಗೇ ಮಾರೀಚಾಃ ಕಾಶ್ಯಪಾದಯಃ .  
 ಸಂಸ್ಥಿತಾಸ್ತೇ ನರೈಃ ಪೂಜ್ಯಾಃ ಶತತಾರೇ ಧನಪ್ರದಾಃ .. 195..  
 ಚತುಃಶತಾನಿ ತತ್ ಕ್ಷೇತ್ರಂ ಧನುಷಾಂ ಚ ಪ್ರಕೀರ್ತಿತಂ .  
 ಸ್ಥಾಪ್ಯ ವಿಘ್ನೇಶ್ವರಾನ್ ಸರ್ವೇ ಪೂಜಯಂತಿ ನಿರಂತರಂ .. 196..  
 ಪುರೋಭಾಗೇ ಹ್ಯಂಗಿರಸಃ ಸ್ಥಿತಾ ಆಂಗಿರಸಾಃ ಸದಾ .  
 ತಾವನ್ಮಾನೇನ ಸಂಯುಕ್ತಾಸ್ತೀರ್ಥಯುಕ್ತಾ ಮಹರ್ಷಯಃ .. 197..  
 ಲಂಬೋದರಾಂಸ್ತ ಆಸ್ಥಾಪ್ಯ ಸ್ವಸ್ವನಾಮಾಂಕಿತಾನ್ ಸದಾ .  
 (Page ಖಂ. 6 ಅ. 19 ಪಾನ 54)  
 ಪೂಜಯಂತಿ ವಿಶೇಷೇಣ ಭಕ್ತಿಭಾವಸಮನ್ವಿತಾಃ .. 198..

ಆಶ್ಲೇಷಾಯಾಂ ಮಹಾಯಾತ್ರಾ ತೇಷಾಂ ಕಾರ್ಯಾ ನರೈಃ ಪರಾ .  
 ಪುತ್ರಪೌತ್ರಪ್ರವೃದ್ಧ್ಯರ್ಥಂ ಕ್ಷೇತ್ರವಾಸಿಭಿರಾದರಾತ್ .. 199..  
 ಅನ್ಯೇ ಮುನಿವರಾಸ್ತತ್ರ ಸಂಸ್ಥಿತಾ ಗಣಪೇ ರತಾಃ .  
 ತೇಷು ಶ್ರೇಷ್ಠಾನ್ ಪ್ರವಕ್ಷ್ಯಾಮಿ ಮಹಾಯೋಗೀಂದ್ರಕಾಂಸ್ತಥಾ .. 200..  
 ದುರ್ವಾಸಾ ಗಾಲವಶ್ಚೈವ ತ್ರಿಶಿರಾ ನೈ ವೋ ಮುನಿಃ .  
 ಅಗಸ್ತ್ಯಶ್ಚ ಮೃಕಂಡಸ್ತು ಮಾರ್ಕಂಡೇಯೋ ದಧೀಚಿಕಃ .. 201..  
 ಕಥಿತೇಷು ದಿನೇಷ್ಟೇತೇ ಪೂಜನೀಯಾ ಮಹಾತ್ಮಭಿಃ .  
 ಸರ್ವಸೌಖ್ಯಪ್ರದಾತಾರೋ ಭವಂತೇ ಯೋಗಿಸತ್ತಮಾಃ .. 202..  
 ತೀರ್ಥಯುಕ್ತಾಂ ಗಣೇಶಾನಾಸ್ಥಾಪ್ಯ ಸಂಪೂಜಯಂತಿ ತೇ .  
 ಮುನಯೋ ಭಕ್ತಿಸಂಯುಕ್ತಾ ಕ್ಷೇತ್ರವಾಸಪರಾಯಣಾಃ .. 203..  
 ಅತಶ್ಚ ಕಿನ್ನರಾಃ ಸಾಧ್ಯಾಃ ಪುರೋ ವಿದ್ಯಾಧರಾಸ್ತಥಾ .  
 ಸೇವಂತೇ ಗಣನಾಥಂ ಸಂಸ್ಥಾಪ್ಯ ಕ್ಷೇತ್ರನಿವಾಸಿನಃ .. 204..  
 ಪೂಜನೀಯಾ ನರೈಃ ಸರ್ವೇ ಸರ್ವಕಾರಿಣ ಆದರಾತ್ .  
 ಏವಂ ಸಂಕ್ಷೇಪತಃ ಪ್ರೋಕ್ತಂ ಮಾಹಾತ್ಮ್ಯಂ ಪಶ್ಚಿಮಾಶ್ರಿತಂ .. 205..  
 ಅಥೋತ್ತರಭವಂ ದೇವಾಃ ಕಥಯಾಮಿ ಸಮಾಸತಃ .  
 ಮಯೂರಕ್ಷೇತ್ರಸಂಸ್ಥಾನಾಂ ಚರಿತ್ರಂ ಸುಖದಂ ಭವೇತ್ .. 206..  
 ದೇವಾಗಾರಾತ್ನು ಧನುಷಾಂ ದೇವಪಾಃ ಶತಪಂಚಕೇ .  
 ವಸವೋಽಷ್ಟೌ ಸ್ಥಿತಾಶ್ಚೈವಾಸ್ಥಾಪ್ಯ ಗಾಣೇಶ್ವರಂ ಪರಂ .. 207..  
 ಸ್ವಸ್ವತೀರ್ಥಭವಂ ಕುಂಡಂ ಕೃತ್ವಾ ಭಕ್ತಿಪರಾಯಣಾಃ .  
 ಭಜಂತೇ ಪೂರ್ಣಿಮಾಯಾಂ ತೇ ಪೂಜನೀಯಾ ವಿಶೇಷತಃ .. 208..  
 ತೇಷಾಂ ವಾಮಾಂಗಭಾಗೇ ತು ಧೇನವಃ ಕಾಮದಾಯಿಕಾಃ .  
 ಸಂಸ್ಥಿತಾ ತಾವತಾ ಮಾನೇನ ಯುತಾಸ್ತೀರ್ಥಸಂಯುತಾಃ .. 209..  
 ಗಣೇಶ್ವರಂ ತಾಃ ಸಂಸ್ಥಾಪ್ಯ ಸ್ವಸ್ವನಾಮಯುತಂ ಪರಾಃ .  
 ಪೂಜಯಂತಿ ವಿಧಾನೇನ ಭಕ್ತಿಯುಕ್ತಾ ಮಹೌಜಸಃ .. 210..  
 ದ್ವಾದಶ್ಯಾಂ ತಾ ನರೈಃ ಪೂಜ್ಯಾಃ ಕಾಮಧೇನುಮುಖಾಃ ಸುರಾಃ .  
 ಕ್ಷೇತ್ರವಾಸಿಭಿರಾನಂದದಾಯಿಕಾಃ ಕಾಮಪೂರಿಕಾಃ .. 211..  
 ದಕ್ಷಿಣಾಂಗೇ ಸಿತಶ್ಚೈವ ದೇವಲಶ್ಚ ಸಮಾಸ್ಥಿತೌ .  
 ಗಣೇಶ್ವರಂ ತೌ ಸಂಸ್ಥಾಪ್ಯ ಪೂಜತೋ ಯೋಗಿಸತ್ತಮಾಃ .. 212..  
 ಉತ್ತರಾಯಾಂ ವಿಶೇಷೇಣ ಪೂಜನೀಯೌ ನರೈಃ ಸದಾ .  
 ಏಕನಿಷ್ಠಾಪ್ರದೌ ಸ್ಥಾತಾಂ ನರಾಣಾಂ ಪಾಪಹಾರಕೌ .. 213..  
 ವಸೂನಾಂ ಚ ಪುರೋಭಾಗೇ ಕ್ಷೇತ್ರಂ ಶತಧನುರ್ಧ್ವಯಂ .  
 ಗಾರ್ಗ್ಯಾಣಾಂ ತೇ ನರೈರ್ವಿದ್ಯಾಪ್ರದಾಃ ಪೂಜ್ಯಾ ವಿಶೇಷತಃ .. 214..

ಉತ್ತರಾಷಾಢನಕ್ಷತ್ರೇ ಯಾತ್ರಾ ತೇಷಾಂ ಪ್ರಕೀರ್ತಿತಾ .  
 ಗರ್ಗಃ ಸ್ವಯಂ ಮಹಾಯೋಗೀ ಭಜತೇ ಗಣನಾಯಕಂ .. 215..  
 ಗವಾಂ ಪುರೋ ಮಹೇಶಾನಾ ಮೌದ್ಗಲಾ ಗಣಪಪ್ರಿಯಾಃ .  
 ಸೇವಂತೇ ವಿಘ್ನರಾಜಂ ತೇ ತಾವನ್ಮಾನೇನ ಸಂಸ್ಥಿತಾಃ .. 216..  
 ದೇವಾ ವಿಪ್ರಾಶ್ಚ ಮಾಂಡೂಕಾ ದೇವಲಾಸಿತಯೋಃ ಪುರಃ .  
 ಸೇವಂತೇ ಗಣನಾಥಂ ತೇ ಸರ್ವೇ ಭಕ್ತಿಯುತಾಃ ಸದಾ .. 217..  
 ಉತ್ತರಾಭಾದ್ರನಕ್ಷತ್ರೇ ಮೌದ್ಗಲಾ ಮಾನವೈಃ ಸದಾ .  
 ಪೂಜನೀಯಾ ವಿಶೇಷೇಣ ಯೋಗದಾಃ ಸಂಭವಂತಿ ತೇ .. 218..  
 ಮಾಂಡೂಕಾಃ ಪೂರ್ವಫಲ್ಲನ್ಯಾಂ ಪೂಜನೀಯಾ ನರೈಃ ಸದಾ .  
 ವ್ಯಾಧಿದೋಷಹರಾಸ್ತೇ ತು ಭವಂತ್ಯತ್ರ ನ ಸಂಶಯಃ .. 219..  
 ಅಸಿತಾದ್ಯಾ ಇಮೇ ಸರ್ವೇ ಸ್ವಸ್ವನಾಮಾಂಕಿತಂ ಪರಂ .  
 ಪೂಜಯಂತಿ ಗಣೇಶಂ ಸಂಸ್ಥಾಪ್ಯ ತೀರ್ಥಸಮನ್ವಿತಾಃ .. 220..  
 ತೇಷಾಂ ಪುರೋ ಮಹಾತ್ಮಾನೋ ಮುನಯಸ್ತತ್ರ ಸಂಸ್ಥಿತಾಃ .  
 ಮುಖ್ಯಾಂಸ್ತೇಷು ಪ್ರವಕ್ಷ್ಯಾಮಿ ಶೃಣುಧ್ವಂ ಯೋಗಿಸತ್ತಮಾನ್ .. 221..  
 ಧೌಮ್ಯಶ್ಚ ವಾಲ್ಮೀಕಿವಾಚಕ್ಷವೀ ಮಂಕಣಕೋ ಮುನಿಃ .  
 ಕಹೋಡಶ್ಚ ಸುಮಂತುವೈ ವೈಶಂಪಾಯನ ಏವ ಚ .. 222..  
 ಜಾಬಾಲಿಃ ಪರ್ವತಃ ಪೈಲ ಋಷ್ಯಶೃಂಗಃ ಪ್ರತಾಪವಾನ್ .

(Page ಖಂ. 6 ಅ. 20 ಪಾನ 55)

ಲೋಮಶಶ್ಚ ವಿಭಾಂಡೋಽನ್ಯೋ ಬಲ್ಲವಾದ್ಯಾ ಮಹರ್ಷಯಃ .. 223..  
 ಸ್ವಸ್ವತೀರ್ಥಯುತಾಸ್ತೇ ಸಂಸ್ಥಾಪ್ಯ ವಿಘ್ನೇಶ್ವರಾನ್ ಸದಾ .  
 ಪೂಜಯಂತಿ ಮಹಾಭಾಗಾಃ ಸ್ವಸ್ವನಾಮಸಮನ್ವಿತಾನ್ .. 224..  
 ಉತ್ತರಾಷಾಢನಕ್ಷತ್ರೇ ಪೂಜನೀಯಾ ನರೈಃ ಸದಾ .  
 ಸರ್ವಪಾಪಹರಾಸ್ತೇ ವೈ ಭವಂತೇ ಯೋಗಿಸತ್ತಮಾಃ .. 225..  
 ತತ್ಪುರೋ ಗುಹ್ಯಕಾಶ್ಚೈವ ಹನೂಮಾನ್ ಪವನಾತ್ಮಜಃ .  
 ಯಕ್ಷಾ ರಕ್ಷೋಗಣಾಃ ಸರ್ವೇ ಭಜಂತೇ ಗಣನಾಯಕಂ .. 226..  
 ಸ್ಥಾಪ್ಯ ಡುಂಢಿಂ ಸ್ವತೀರ್ಥೈಸ್ತು ಯುತಾ ಧ್ಯಾನಪರಾಯಣಾಃ .  
 ಉತ್ತರಾಭಾದ್ರನಕ್ಷತ್ರೇ ಪೂಜನೀಯಾಃ ಶುಭಪ್ರದಾಃ .. 227..  
 ಮುಕ್ತೇರೀಶಾನಭಾಗೇ ತು ಸರಃ ಪ್ರಣವಸಂಜ್ಞಿತಂ .  
 ಪ್ರಣವಾಕೃತಿ ತತ್ರೈವ ಸ್ನಾನೇ ಮೂರ್ಧ್ನಿ ಧ್ವನಿರ್ಭವೇತ್ .. 228..  
 ತತ್ರೋಂಕಾರಗಣೇಶಶ್ಚ ಸರಸ್ವತ್ಯಾ ಸಮನ್ವಿತಃ .  
 ಚತುರ್ಧ್ಯಾಂ ಪೂಜನೀಯೋಽಸೌ ಸರ್ವಸಿದ್ಧಿಪ್ರದಾಯಕಃ .. 229..  
 ತತ್ಪುರೋ ಭೈರವಸ್ಯೈವ ದೂತಾ ನಗ್ನಸ್ಯ ಸರ್ವತಃ .

ರಕ್ಷಾರ್ಥಂ ಸಂಸ್ಥಿತಾ ದೇವಾ ಮಹಾಬಲಸಮನ್ವಿತಾಃ .. 230..

ಅನ್ಯೇ ನಾನಾವಿಧಾಸ್ತತ್ರ ಸ್ಥಿತಾಸ್ತೇಷಾಂ ಮಹಾತ್ಮನಾಂ .

ನಾಮಾದಿಕಂ ಬಹುತ್ವಾತ್ ಕಥಯಿತುಂ ನೈವ ಶಕ್ಯತೇ .. 231..

ಇದಮುತ್ತರಗಂ ಪ್ರೋಕ್ತಂ ಮಯೂರಸ್ಯ ಚರಿತ್ರಕಂ .

ಸಂಕ್ಷೇಪೇಣ ಮಹಾದೇವಾಃ ಸರ್ವಸಿದ್ಧಿಪ್ರದಾಯಕಂ .. 232..

ಯಾತ್ರಾದಿಸಂಯುತಂ ಯಸ್ತು ಶೃಣೋತಿ ಕ್ಷೇತ್ರವಾಸಿನಾಂ .

ಮುಖ್ಯಾನಾಂ ಚರಿತಂ ಪುಣ್ಯಂ ಸ ಸರ್ವಂ ಪ್ರಲಭೇತ್ ಸುಖಂ .. 233..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ

ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಕ್ಷೇತ್ರವಾಸಿಚರಿತವರ್ಣನಂ ನಾಮೈಕೋನವಿಂಶತಿತಮೋಽಧ್ಯಾಯಃ

.. 6.19

### 6.20 ಮಲತ್ಯಾಗಯಾತನಾಕಥನಂ ನಾಮ ವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದೇವೇಶಾ ಊಚುಃ .

ಮಯೂರಂ ಕೀದೃಶಂ ದೇವಾಲಯಂ ವಿಪ್ರ ಕಿಮಾತ್ಮಕಂ .

ಗರ್ಭಾಗಾರಂ ತಥಾ ಯೋಗಿನ್ ವದ ಗಾಣೇಶರೂಪಕಂ .. 1..

ಭೃಶುಂಡ್ಯವಾಚ .

ಚಿತ್ರಂ ನಾನಾವಿಧಂ ಸರ್ವಂ ಮಾಯಾರೂಪಂ ಮಯೂರಕಂ .

ತದೇವ ಗಣನಾಥಸ್ಯ ರೂಪಂ ಜ್ಞಾತವ್ಯಮುತ್ತಮಂ .. 2..

ದಿವುಃ ಕ್ರೀಡಾತ್ಮಕೋ ಧಾತುರ್ಮಾಯಾಕ್ರೀಡಾಕರಃ ಸ್ವಯಂ .

ಗಣೇಶಸ್ತಸ್ಯ ರೂಪಂ ಯದ್ದೇವಾಗಾರಂ ಪ್ರಕೀರ್ತಿತಂ .. 3..

ಯಥಾ ಗರ್ಭಶ್ಚ ದೇವೇಂದ್ರಾಃ ಶುಕ್ರಶೋಣಿತಸಂಭವಃ .

ದ್ವಾಭ್ಯಾಮೇಕತ್ವಮಾಪನ್ನೋ ಜಾಯತೇ ದ್ವಂದ್ವಧಾರಕಃ .. 4..

ಮಾಯಾಮಾಯಿಕಯೋರ್ಯೋಗೇ ತಥಾ ಸ್ವಾನಂದ ಉಚ್ಯತೇ .

ಗರ್ಭಾಗಾರಂ ತದೇವಾಽಪಿ ಜ್ಞಾತವ್ಯಂ ಯೋಗಿಭಿಃ ಪರಂ .. 5..

ಸ್ವಾನಂದೇ ವಸತಿಸ್ತಸ್ಯ ಗಣೇಶಸ್ಯ ಮಹಾತ್ಮನಃ .

ಸ ಏವ ಮೂರ್ತಿಮಾಸ್ಥಾಯ ಸಂತಸ್ಥಾವೃತ್ತರಾಮುಖಃ .. 6..

ಏತತ್ ಸರ್ವಂ ರಹಸ್ಯಂ ಯತ್ ಕಥಿತಂ ಸರ್ವಮಂಜನಾ .

ತಂ ಸೇವದ್ಧಂ ಮಹೇಶಾನಾಸ್ತೇನ ಸರ್ವಮವಾಪ್ಸ್ಯಥ .. 7..

ದೇವೇಂದ್ರಾ ಊಚುಃ .

ಕ್ಷೇತ್ರಂ ಗಣಪತೇರ್ಯೋಗಿನ್ ಸರ್ವಂ ಗಾಣೇಶರೂಪಕಂ .

ತತ್ರ ಸ್ಥಿತಾ ವಿಶೇಷೇಣ ದೇವವಿಪ್ರಾದಯಃ ಪ್ರಭೋ .. 8..  
 ತೇಷಾಂ ಪುರೀಷಮೂತ್ರಾದಿವ್ಯವಹಾರಃ ಕಥಂ ಭವೇತ್ .  
 ಸ್ತ್ರೀಸಂಗಪುತ್ರಪೌತ್ರಾದ್ಯಂ ಸರ್ವಂ ತದ್ಧುರ್ಘಟಂ ಭವೇತ್ .. 9..  
 ಭೃಶುಂಡ್ಯವಾಚ .

(Page ಖಂ. 6 ಅ. 20 ಪಾನ 56)

ಸಾಕ್ಷಾದ್ಗಣೇಶ್ವರಸ್ಯೈವ ದೇಹೋ ಯೋಗಮಯೋಽಮರಾಃ .  
 ನ ತಸ್ಯ ಬಾಧತೇ ಕಿಂಚಿನ್ ಮೃತರೂಪಮಿದಂ ಕದಾ .. 10..  
 ಲೋಕಾನಾಮುಪಕಾರಾಯ ಜಲಪೃಥ್ವ್ಯಾದಿಕಂ ತಥಾ .  
 ರಚಿತಂ ಸರ್ವಸಾಮಾನ್ಯಂ ತತ್ರ ವಾಸೇನ ಲಭ್ಯತೇ .. 11..  
 ಗಣೇಶಃ ಸರ್ವಯೋಗಾನಾಮಧಿಪೋ ನಾತ್ರ ಸಂಶಯಃ .  
 ನ ಗಣೇಶಸ್ವರೂಪಸ್ಯ ವಿಕ್ರಿಯಾ ಜಾಯತೇ ತತಃ .. 12..  
 ಯೋಗರೂಪೇ ನರಾಸ್ತತ್ರ ನಿಶ್ಚಯೇ ನ ಮೃತಾಃ ಕಿಲ .  
 ಗಾಣೇಶೇ ಸಂಭವಿಷ್ಯಂತಿ ತದಾಕಾರಾ ನ ಸಂಶಯಃ .. 13..  
 ತಥಾ ನರಾದಯಶ್ಚಾನ್ಯೇ ವಸಂತಿ ಕ್ಷೇತ್ರವಾಸಿನಃ .  
 ಕುರ್ವಂತಿ ಮಲಮೂತ್ರಾದಿ ದೇವಾದೀನಾಂ ನ ಬಾಧತೇ .. 14..  
 ದೇವವಿಪ್ರಾದಯಸ್ತತ್ರ ಸಂಸ್ಥಿತಾ ವ್ಯಾಪ್ಯ ದೇವಪಾಃ .  
 ಅಂಗುಷ್ಠಪರ್ವಮಾತ್ಮೇಣ ರೂಪೇಣ ಕ್ಷೇತ್ರವಾಸಿನಃ .. 15..  
 ಮಯೂರಂ ತನ್ಮಯಂ ಕ್ಷೇತ್ರಂ ಜ್ಞಾತವ್ಯಂ ದಿವ್ಯಚಕ್ಷುಷಾ .  
 ಮೃನ್ಮಯಂ ಮಾನವಾನಾಂ ತು ತದ್ಗೋಷಸ್ತತ್ರ ನೋ ಭವೇತ್ .. 16..  
 ತಥಾಪಿ ಮೃನ್ಮಯೇ ಕ್ಷೇತ್ರೇ ಗರ್ಭಾಗಾರಂ ವಿಶೇಷತಃ .  
 ಮಲಮೂತ್ರಾದಿದೋಷೈಶ್ಚ ಸಂಯುತಂ ನೈವ ಕಾರಯೇತ್ .. 17..  
 ತೇನ ಸರ್ವಂ ಶುಭಂ ಸರ್ವೈರ್ಲಭ್ಯತೇ ಮಾನವೈಃ ಪರಂ .  
 ಯಥಾ ಧರ್ಮಯುತೈರ್ನಿತ್ಯಂ ಸೇವನೀಯಂ ಮಯೂರಕಂ .. 18..  
 ಭವೇದ್ವಿಪಥಭಾವೇನ ಮಯೂರೇ ಸಂಸ್ಥಿತೋ ಯದಿ .  
 ಸ ಯಾತನಾಂ ಲಭೇಚ್ಛೋಗ್ರಾಂ ನಗ್ನಭೈರವಕಾರಿತಾಂ .. 19..  
 ದೇವೇಶಾ ಊಚುಃ .  
 ಗರ್ಭಾಗಾರೇ ಮಲಸ್ಯೈವ ನರಸ್ತ್ಯಾಗಂ ಸಮಾಚರೇತ್ .  
 ತಸ್ಮೈ ಭೈರವದತ್ತಾಂ ತಾಂ ಯಾತನಾಂ ಕೀದೃಶೀಂ ವದ .. 20..  
 ಮಯೂರೇ ಪಾಪಕರ್ಮಾಣಿ ಯಃ ಕರೋತಿ ತು ಮಾನವಃ .  
 ಸ ಭುಂಕ್ತೇ ಯಾತನಾಂ ವಿಪ್ರ ಕೀದೃಶೀಂ ತಾಂ ವದಸ್ವ ನಃ .. 21..  
 ಮಯೂರಂ ಕೇನ ಪುಣ್ಯೇನ ಲಭ್ಯತೇ ತದ್ವದಸ್ವ ಚ .  
 ಕ್ಷೇತ್ರಸಂನ್ಯಾಸಿನಾಂ ಚೈವ ದ್ವಾರಯಾತ್ರಾಂ ಕಿಮಾತ್ಮಿಕಾಂ .. 22..

ಭೃಶುಂಡ್ಯವಾಚ .

ಇತಿಹಾಸಂ ಪ್ರವಕ್ಷ್ಯಾಮಿ ಪುರಾಕಲ್ಪಸಮುದ್ಭವಂ .

ತೇನ ಸಂಶಯಹೀನಾಶ್ಚ ಭವಿಷ್ಯಥ ಸುರೋತ್ತಮಾಃ .. 23..

ದೇವಾಗಾರೇ ದ್ವಿಜಃ ಕಶ್ಚಿದ್ಧೇವಾನೀಕೇತಿ ನಾಮತಃ .

ಅತ್ರಿಗೋತ್ರೋದ್ಭವಃ ಸುಜ್ಞಃ ಸಂಸ್ಥಿತೋಽಭೂತ್ ಸುಕರ್ಮವಾನ್ .. 24..

ಸ್ವಧರ್ಮಸಂಯುತೋ ನಿತ್ಯಂ ಸಿಷೇವೇ ಗಣನಾಯಕಂ .

ದೇವವಿಪ್ರಾತಿಥಿಪ್ರೇಪ್ತುಃ ಕ್ಷೇತ್ರಯಾತ್ರಾಪರಾಯಣಃ .. 25..

ಏವಂ ಬಹೌ ಗತೇ ಕಾಲೇ ವೃದ್ಧಸ್ತತ್ರ ಬಭೂವ ಹ .

ತಥಾಪಿ ನಿತ್ಯಯಾತ್ರಾಯಾಂ ರತೋಽಭೂದ್ ಧರ್ಮಧಾರಕಃ .. 26..

ಏಕದಾ ಜ್ವರಯುಕ್ತಶ್ಚಾಜೀರ್ಣಾನೇನ ಪ್ರಪೀಡಿತಃ .

ಜಗಾಮ ಸ ಮಯೂರೇಶಂ ಪೂಜನಾಯ ಮಹಾಯಶಾಃ .. 27..

ಪೂಜಯಿತ್ವಾ ಗಣೇಶಾನಂ ನಿತ್ಯಯಾತ್ರಾಂ ಚಕಾರ ಹ .

ತತ್ರಾಪಾನಭವೋ ವಾಯುಃ ಪೀಡಯನ್ನತಿರೂಷಿತಃ .. 28..

ಹಠಾತ್ ಸಂಗೃಹ್ಯ ವಿಪ್ರಸ್ತಂ ತ್ಯಕ್ತ್ವಾ ಯಾತ್ರಾಂ ಮಹಾಮತಿಃ .

ಸ್ವಗೃಹಂ ಪ್ರಜಗಾಮಾಸೌ ತ್ವರಾಯುಕ್ತೋಽತಿದುಃಖಿತಃ .. 29..

ಗಚ್ಛತೋಽಜೀರ್ಣದೋಷೇಣಾತಿಸಾರೇಣ ಮಹಾತ್ಮನಃ .

ಮಲಃ ಶಿಥಿಲಭಾವೇನ ನಿಸೃತೋ ಗರ್ಭಮಂದಿರೇ .. 30..

ತತೋಽತಿದುಃಖಸಂಯುಕ್ತಃ ಸ್ನಾನಂ ಚಕ್ರೇ ಸ ವಾಡವಃ .

ಶನೈಃ ಸ್ವಗೃಹಮಾಗಮ್ಯ ಶೋಕಯುಕ್ತೋ ಬಭೂವ ಹ .. 31..

ಅಹೋ ಮಯಾತಿಮೂರ್ಖೇಣ ಗರ್ಭಾಗಾರೇ ಕೃತಂ ಪರಂ .

ಮಲತ್ಯಾಗಭವಂ ಪಾಪಂ ಕಾ ಗತಿರ್ಮೇ ಭವಿಷ್ಯತಿ .. 32..

ತತಸ್ತತ್ರ ಮಮಾರೈವ ಸ್ವಲ್ಪಕಾಲೇನ ವಿಪ್ರಪಃ .

ರೋಗೇಣ ಪೀಡಿತೋಽತ್ಯಂತಂ ದೇವಾನೀಕೋ ಮಹಾಯಶಾಃ .. 33..

ತತಸ್ತಂ ಭೈರವಸ್ಯಾಪಿ ದೂತಾ ನೇತುಂ ಸಮಾಗತಾಃ .

ಬದ್ಧ್ವಾ ಸಂತಾಡ್ಯ ವಿಪ್ರಂ ಸಂಗೃಹ್ಯ ತೇ ಭೈರವಂ ಯಯುಃ .. 34..

ದೃಷ್ಟ್ವಾ ಸ ಭೈರವೋ ದೇವಸ್ತಮುವಾಚ ದ್ವಿಜಾಧಮಂ .

ಕಿಮರ್ಥಂ ರೋಗಯುಕ್ತಸ್ತ್ವಂ ಗರ್ಭಾಗಾರಂ ಗತೋ ವದ .. 35..

(Page ಖಂ. 6 ಅ. 20 ಪಾನ 57)

ಅತ್ಯಸಾಧ್ಯಶರೀರೇಣ ಗಮನಂ ಯತ್ತ್ವಯಾ ಕೃತಂ .

ಭುಂಕ್ಷ್ವ ಪಾಪಂ ಮಹಾದುಷ್ಟ ಮಲತ್ಯಾಗಭವಂ ಪರಂ .. 36..

ಸಾಕ್ಷಾದ್ಗಣಪತೇಃ ಸ್ಥಾನೇ ಗರ್ಭಾಗಾರೇ ಗತೋ ಭವಾನ್ .

ತಸ್ಯ ಮಸ್ತಕಮಧ್ಯೇ ತು ಪಪಾತ ಕಿಲ ತೇ ಮಲಃ .. 37..

ಅಸ್ಮಾಭಿಶ್ಚ ಸುವಾಸೇನ ಜಲೇನ ಕ್ಷಾಲಿತಂ ತದಾ .  
 ಮಸ್ತಕಂ ತಸ್ಯ ದೇವಸ್ಯ ವಿಷ್ಣಾಯುಕ್ತಂ ತಯಾ ಕೃತಂ .. 38..  
 ಇತ್ಯುಕ್ತ್ವಾ ಕ್ರೂರರೂಪಂ ಸ ದರ್ಶಯಾಮಾಸ ಭೈರವಃ .  
 ದೇವಾನೀಕಾಯ ತಂ ಸೋಽಪಿ ದೃಷ್ಟ್ವಾ ಮೂರ್ಛಾಮವಾಪ ಹ .. 39..  
 ತತಸ್ತಂ ಸಾವಧಾನಂ ಸ ಪುನಃ ಕೃತ್ವಾಽಗ್ನಿಚಕ್ರಗಂ .  
 ಚಕಾರ ದೂತವರ್ಯೈಶ್ಚ ನಗ್ನಭೈರವ ಏವ ಚ .. 40..  
 ಅಗ್ನಿಚಕ್ರೇ ದ್ವಿಜೋ ನಿತ್ಯಂ ದಾಹಯುಕ್ತೋ ಬಭೂವ ಹ .  
 ಬಭ್ರಾಮ ದೇವಮುಖ್ಯಾಶ್ಚ ಹಾಹಾಕಾರರವಾಕುಲಃ .. 41..  
 ಭೈರವಾಣಾಂ ಮಹಾವಹ್ನಿರ್ಮತಃ ಕೋಟಿಗುಣಾಧಿಕಃ .  
 ಯಮಸ್ಯಾಗ್ನೇಶ್ಚ ಜಂತೂನಾಂ ತಂ ಸ್ಪಷ್ಟಂ ಕಃ ಕ್ಷಮೋ ಭವೇತ್ .. 42..  
 ಶತವರ್ಷಾಣಿ ವಿಪ್ರೇಶೋಽಗ್ನಿಚಕ್ರಂ ತತ್ ಸಮಾಶ್ರಿತಃ .  
 ಬಭ್ರಾಮ ದಾಹಸಂಯುಕ್ತೋ ನ ಮಮಾರ ಸ ಮಾಯಯಾ .. 43..  
 ಭೈರವೇಣ ನಿಬದ್ಧಃ ಸ ದುಃಖಮೇವ ಸುದಾರುಣಂ .  
 ಬುಭುಜೇ ಬ್ರಾಹ್ಮಣಸ್ತತ್ರ ಮಯಾ ವಕ್ತುಂ ನ ಶಕ್ಯತೇ .. 44..  
 ತತೋ ಹೈಮಗುಹಾಯಾಂ ಸ ನಿಕ್ಷಿಪ್ತೋ ಬ್ರಾಹ್ಮಣಾಧಮಃ .  
 ಶತವರ್ಷಾಣಿ ತತ್ತ್ಯವಾಭವಚ್ಛೈತ್ಯೇನ ಪೀಡಿತಃ .. 45..  
 ತತಃ ಸ ರೌರವೇ ತೇನ ನಿಕ್ಷಿಪ್ತೋ ಜಂತುಭಿಸ್ತಥಾ .  
 ದಂಶಿತಸ್ತತ್ರ ಸಂಸ್ಥಶ್ಚ ಕೋಟಿವೃಶ್ಚಿಕಸನ್ನಿಭೈಃ .. 46..  
 ಶತವರ್ಷಾಣಿ ತತ್ತ್ಯವ ಪೀಡಿತಸ್ತೇನ ದಾರುಣಂ .  
 ತತಸ್ತಪ್ತಶಿಲಾಯಾಂ ಸ ಪೋಥಿತೋಽಭೂತ್ ಪುನಃ ಪುನಃ .. 47..  
 ಶತವರ್ಷಾಣಿ ತತ್ತ್ಯವ ಯಾತನಾಂ ಬುಭುಜೇ ಪರಾಂ .  
 ತತಃ ಪಿಶಾಚಯೋನಿಸ್ಥಃ ಕ್ಷೇತ್ರೇ ಪೀಡಾಯುತೋಽಭವತ್ .. 48..  
 ಅನ್ನವಸ್ತಜಲಾದಿಭ್ಯೋ ಹೀನೋ ಬಭ್ರಾಮ ವಾಡವಃ .  
 ಅಶುಚೀನ್ ಸ ನರಾನ್ ಪ್ರಾಪ್ಯ ತದ್ಧೇಹಸ್ಥೋ ಬಭೂವ ಹ .. 49..  
 ತತ್ತ್ಯವ ಶಾಸ್ತ್ರಮಂತ್ರೇಣ ವೈದಿಕೇನ ದ್ವಿಜೋತ್ತಮೈಃ .  
 ತಾಡಿತಸ್ತಾನ್ ಪರಿತ್ಯಜ್ಯ ಬಭ್ರಾಮ ಯತ್ರ ತತ್ರ ಹ .. 50..  
 ಏವಂ ವರ್ಷಾಣಿ ದೇವೇಶಾಃ ಶತಂ ಕೃತ್ವಾ ಪುನಶ್ಚ ತಂ .  
 ಆನಾಯ್ಯ ಭೈರವೋ ದೇವೋ ಜಗಾದ ವಚನಂ ಹಿತಂ .. 51..  
 ದೇವಾನೀಕ ತ್ವಯಾ ಭಕ್ತ್ಯಾ ಯಾತ್ರಾರ್ಥಂ ಗರ್ಭಮಂದಿರಂ .  
 ಅಶಕ್ತೇನ ಕೃತಂ ಚೈವ ಮಲಯುಕ್ತಂ ಮಹಾಮತೇ .. 52..  
 ತೇನ ತ್ವಂ ಪಂಚಶತಕಂ ವರ್ಷಾಣಾಂ ಯಾತನಾಭವಂ .



ದುಃಖಂ ಭುಕ್ತ್ವಾ ಮಹಾವಿಪ್ರಾಽಧುನಾ ತಂ ಗಣಪಂ ವ್ರಜ .. 53..  
 ಇತ್ಯುಕ್ತ್ವಾ ತಂ ಮಹೇಶಾನಾ ಬ್ರಹ್ಮಭೂತಂ ಚಕಾರ ಹ .  
 ಏವಂ ವಃ ಕಥಿತಂ ತತ್ರ ಮಲತ್ಯಾಗೇ ಮಹದ್ಭಯಂ .. 54..  
 ಯದಿ ಸ್ವಾಧೀನದೇಹಶ್ಚೇತ್ ಜ್ಞಾತ್ವಾ ಗರ್ಭಾಲಯೇ ಮಲಂ .  
 ತ್ಯಜೇತ್ ಸೋಽಪಿ ನರಃ ಪೂರ್ಣಾಂ ಯಾತನಾಂ ಪ್ರಲಭೇತ್ ಪರಾಂ .. 55..  
 ಇದಂ ಶ್ರುತ್ವಾ ನರೋ ಯಸ್ತು ತ್ರಾಸಯುಕ್ತೋ ಭವೇತ್ ಕದಾ .  
 ತದಾರಭ್ಯ ಮಲತ್ಯಾಗಂ ನ ಕುರ್ಯಾತ್ ಸ ಲಭೇದ್ಗತಿಂ .. 56..  
 ತಂ ನಿರ್ಭರ್ತ್ಯ ಮಹಾಕ್ರೂರಾ ಭೈರವಾ ಯಾತನಾಭವಂ .  
 ದರ್ಶಯಿತ್ವಾ ಮಹದ್ ದುಃಖಂ ಬ್ರಹ್ಮಭೂತಂ ತು ಚಕ್ರೀ .. 57..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಮಲತ್ಯಾಗಯಾತನಾಕಥನಂ ನಾಮ ವಿಂಶತಿತಮೋಽಧ್ಯಾಯಃ  
 .. 6.20

(Page ಖಂ. 6 ಅ. 21 ಪಾನ 58)

### 6.21 ಮಯೂರೇ ಯಾತ್ರಾರ್ಥಪ್ರವೇಶಫಲಾದಿವರ್ಣನಂ ನಾಮೈಕವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಭೃಶುಂಡ್ಯವಾಚ .  
 ವಿಕರ್ಮಕಾರಿಣಾಂ ಕ್ಷೇತ್ರೇ ಕಥಯಿಷ್ಯಾಮಿ ಚಾಧುನಾ .  
 ಯಥಾ ದಂಡಃ ಸ್ವಹಸ್ತೈಶ್ಚ ಕ್ರಿಯತೇ ಭೈರವೈರ್ಮಹಾನ್ .. 1..  
 ಮಯೂರೇ ಕ್ಷತ್ರಿಯಃ ಕಶ್ಚಿದ್ವಾಸಂ ಕೃತ್ವಾ ಸ್ಥಿತೋಽಭವತ್ .  
 ಗತ್ವಾ ವನಾಂತರೇ ಲೋಕಾನ್ ಹತ್ವಾ ದ್ರವ್ಯಂ ಸಮಗ್ರಹೀತ್ .. 2..  
 ಕುಟುಂಬಪೋಷಣೇ ಸಕ್ತಃ ಶಿಶೋದರಪರಾಯಣಃ .  
 ಚಕಾರ ವಿವಿಧಂ ಪಾಪಂ ಕ್ಷೇತ್ರೇ ಮಾಯೂರಸಂಜ್ಞಿತೇ .. 3..  
 ಪರಸ್ತ್ರಿಯಂ ಬಲಾದ್ ಗೃಹ್ಯಾಯಭತ್ತಾಂ ನಿರಪತ್ರಪಃ .  
 ಜಾತಿಭೇದಾದಿಕಂ ಸೋಽಪಿ ಮಾನ್ಯಂ ನೈವ ಚಕಾರ ಹ .. 4..  
 ಭಗಿನೀಮೇಕಲಾಂ ದೃಷ್ಟ್ವಾ ಕದಾ ಮದ್ಯೇನ ವಿಹ್ವಲಃ .  
 ಹಠಾತ್ ಗೃಹ್ಯ ಮಹೇಶಾನಾ ಬುಭುಜೇ ಕಾಮನಾಯುತಃ .. 5..  
 ಚೌರಾದೀನಿ ಚಕಾರಾಪಿ ಬ್ರಹ್ಮಹತ್ಯಾಂ ತಥಾ ಖಲಃ .  
 ಗೋಸ್ತ್ರೀವಧಾದಿಕಂ ದುಷ್ಟಃ ಕಿಂ ವದಾಮಿ ವಿಶೇಷತಃ .. 6..

ಗಣೇಶಂ ನ ಪುಪೂಜಾಸೌ ಕದಾಚಿದಮರಾನ್ ಪರಾನ್ .  
 ಯಾತ್ರಾಂ ನೈವ ಚಕಾರಾಪಿ ಪಾಪನಿಷ್ಠೋ ಮಮಾರ ಹ .. 7..  
 ಭೈರವಾಸ್ತಂ ಸಮಾಗೃಹ್ಯ ಬದ್ಧ್ವಾ ತಾಡ್ಯ ನರಾಧಮಂ .  
 ನಿನ್ಯುಃ ಸ್ವಸ್ಥಾನಗಂ ತೇ ತು ನಗ್ನಂ ಭೈರವನಾಯಕಂ .. 8..  
 ಕ್ಷತ್ರಿಯೋಽಥ ಮಹಾಕ್ರೂರಂ ದೃಷ್ಟ್ವಾ ಭೈರವನಾಯಕಂ .  
 ಹಾಹಾ ಕೃತ್ವಾ ಪಪಾತಾಸೌ ಮೂರ್ಚ್ಛಿತೋ ಧರಣೀತಲೇ .. 9..  
 ಸಾವಧಾನಂ ತತಃ ಕೃತ್ವಾ ಮಾಯಯಾ ನಗ್ನಭೈರವಃ .  
 ಮೃತಿಮೂರ್ಚ್ಛಾವಿಹೀನಂ ಚ ದುಷ್ಟಂ ಚಕಾರ ಸರ್ವಪಃ .. 10..  
 ತತಸ್ತಂ ಗೃಹ್ಯ ದೂತಾಸ್ತೇ ಭೈರವಸ್ಯ ಮಹಾತ್ಮನಃ .  
 ಅಗ್ನಿಕುಂಡೇಷು ಸಂಕ್ಷಿಪ್ಯ ದಾಹಯಾಮಾಸುರಂಜಸಾ .. 11..  
 ಸಹಸ್ರೇ ತೇ ತಂ ಗತೇಷು ವರ್ಷೇಷು ಕ್ರೋಧಸಂಯುತಃ .  
 ಅಗ್ನಿಚಕ್ರೇ ಸಮಾಕ್ಷಿಪ್ಯ ಭ್ರಾಮಯಾಮಾಸುರಂಜಸಾ .. 12..  
 ಹಾಹಾಕಾರರವೈರ್ಯುಕ್ತೋ ಬಭ್ರಾಮಾಗ್ನೌ ನರಾಧಮಃ .  
 ನ ಮಮಾರ ನ ಮೂರ್ಚ್ಛಾಂ ಸೋಽಲಭದ್ಭೈರವಮಾಯಯಾ .. 13..  
 ತತಃ ಸಹಸ್ರವರ್ಷಾಂತೇ ಹೈಮಕುಂಡೇ ಸಮಾಕ್ಷಿಪನ್ .  
 ಭೈರವಾಸ್ತಂ ಮಹಾದುಷ್ಟಂ ಶೀತೈಶ್ಚಕ್ರುಃ ಪ್ರಪೀಡಿತಂ .. 14..  
 ತತಃ ಸಹಸ್ರವರ್ಷಾಂತೇ ಶಿಲಾಯಾಂ ಸ್ಥಾಪ್ಯ ಮುದ್ಗರೈಃ .  
 ಚೂರ್ಣಯಾಮಾಸುರುಗ್ಮಿಸ್ತಂ ಖಲಂ ಕಂಟಕಸಂಯುತೈಃ .. 15..  
 ಏವಂ ಗತಾನಿ ವರ್ಷಾಣಿ ಸಹಸ್ರಂ ದೇವಸತ್ತಮಾಃ .  
 ತತೋ ಯಾಮ್ಯಾಂ ದದುಸ್ತಸ್ಮೈ ಯಾತನಾಂ ದಾರುಣಾಂ ಪರಾಂ .. 16..  
 ರುರುರ್ಜಂತುಭಿರಾದಷ್ಟೋ ರೌರವೇಽಭೂನ್ನರಾಧಮಃ .  
 ಸ ಸಹಸ್ರಂ ವರ್ಷಕಾಣಿ ಮಹೋಗ್ನಿರ್ವಹ್ನಿಸನ್ನಿಭೈಃ .. 17..  
 ತತಸ್ತೈಲಕಟಾಹೇಷು ಸಂತಪ್ತೇಷು ಚ ತಂ ಭಟಾಃ .  
 ಚಿಕ್ಷಿಪ್ವದಾರುಣಾಂ ಸೋಽಪಿ ವೇದನಾಂ ಬುಭುಜೇ ಪರಾಂ .. 18..  
 ತತಃ ಸಹಸ್ರವರ್ಷಾಂತೇ ತಪ್ತವಾಲುಭಿರೇವ ತಂ .  
 ಆಚ್ಛಾದ್ಯ ಸ್ಥಾಪಯಾಮಾಸುರ್ಭೈರವಾಃ ಕ್ಷತ್ರಿಯಾಧಮಂ .. 19..  
 ಸಹಸ್ರಂ ತತ್ರ ವರ್ಷಾಣಿ ಬುಭುಜೇ ದುಃಖಮುಲ್ಬಣಂ .  
 ತತಃ ಸ ಪಪಾತ ಪಿಶಾಚಯೋನ್ಯಾಂ ದುಃಖಸಂಯುತಃ .. 20..  
 ಕ್ಷುಧಾ ತೃಷಾ ಸಮಾಯುಕ್ತಃ ಸದಾ ಶೀತೋಷ್ಣಭಾವಕೈಃ .  
 ಬಭ್ರಾಮ ಕ್ಷೇತ್ರಮಧ್ಯೇ ಸ ಪೀಡಿತೋ ಯತ್ರ ತತ್ರ ಚ .. 21..  
 ತತ್ರ ತಂ ದೇವದೂತಾಶ್ಚ ದೃಷ್ಟ್ವಾ ಸ್ವನಿಕಟೇ ಸ್ಥಿತಂ .

ತದಾ ದಂಡಾದಿಭಿಃ ಸರ್ವೇ ತಾಡಯಾಮಾಸುರೋಜಸಾ .. 22..  
 ವೇದಶಾಸ್ತ್ರಧ್ವನಿಂ ಶ್ರುತ್ವಾ ಹೋಮಧೂಮಾದಿಕಂ ತಥಾ .  
 ಪಪಾಲ ದುಃಖಸಂಯುಕ್ತೋ ಮಂತ್ರಶಸ್ತ್ರಭಯಾತ್ ಕದಾ .. 23..  
 ತ್ರೀಣಿ ವರ್ಷಸಹಸ್ರಾಣಿ ಭುಕ್ತ್ವಾ ದುಃಖಂ ತತಃ ಪರಂ .  
 ಭೈರವೈಶ್ವ ಸಮಾನೀತೋ ನನಾಮ ನಗ್ನಭೈರವಂ .. 24..  
 ಶುದ್ಧಸ್ತೇನ ಸಮಾನೀತೋ ಗಣೇಶಸ್ಯೈವ ಮಂದಿರೇ .  
 ಗಣೇಶ್ವರಂ ತತ್ರ ದೃಷ್ಟ್ವಾ ಬ್ರಹ್ಮಭೂತೋ ಬಭೂವ ಹ .. 25..  
 ಏವಂ ಪಾಪಪ್ರಚಾರಾನ್ ಸಂದಂಡ್ಯ ಬ್ರಹ್ಮಮಯಂ ಪುನಃ .  
 ಚಕ್ರುಃ ಕ್ಷೇತ್ರೇ ಮೃತತ್ವಾತ್ ಕಥಯಿತುಂ ಶಕ್ಯತೇ ನ ವೈ .. 26..  
 (Page ಖಂ. 6 ಅ. 21 ಪಾನ 59)  
 ಅನ್ಯಂ ಪಾಪಕೃತಃ ಕರ್ಮ ದಾಹಕಂ ವಿಧಿಮುತ್ತಮಂ .  
 ಕಥಯಾಮಿ ಸಮಾಸೇನ ಶೃಣುದ್ಧಂ ಶಿವಮುಖ್ಯಕಾಃ .. 27..  
 ಬ್ರಾಹ್ಮಣಃ ಕಾಶ್ಯಪಃ ಕಶ್ಚಿತ್ ಮಯೂರೇ ಸಂಸ್ಥಿತೋಽಭವತ್ .  
 ಚಾರ್ಯಮದ್ಯಾದಿಕಂ ಸೋಽಪಿ ಚಕಾರ ನಿತ್ಯಮಾದರಾತ್ .. 28..  
 ಪರಸ್ತ್ರೀಲಂಪಟಃ ಸೋಽಪಿ ಶಿಶ್ನೋದರಪರೋಽಭವತ್ .  
 ಬ್ರಹ್ಮಹತ್ಯಾಂ ದ್ರವ್ಯಲೋಭಾಚ್ಚಕಾರ ಕಾಶ್ಯಪೋಽಧಮಃ .. 29..  
 ಜ್ಞಾತ್ವಾ ರಾಜ್ಞಾ ದ್ವಿಜಸ್ಯೈವಾಹೃತ್ಯ ಸರ್ವಂ ಪುನರ್ದ್ವಿಜಂ .  
 ಬದ್ಧ್ವಾ ಕ್ಷೇತ್ರಾದ್ಭಹಿಶ್ಚಕ್ರೇ ನರೈರ್ಧರ್ಮಪರಾಯಣೈಃ .. 30..  
 ತತೋ ದ್ವಿಜೋ ವಿಲಪ್ಯೈವ ಕೃತ್ವಾ ಶಪಥಮಾಗತಃ .  
 ಮಯೂರಂ ತತ್ರ ಲೋಕೈಃ ಸ ದ್ವಾರಯಾತ್ರಾ ಪರೋಽಭವತ್ .. 31..  
 ದ್ವಾರಯಾತ್ರಾರತಂ ದೃಷ್ಟ್ವಾ ಲೋಕಾಂತಂ ಮೇನಿರೇ ಪುನಃ .  
 ಬ್ರಾಹ್ಮಣಂ ಶ್ರದ್ಧಯಾ ಯುಕ್ತಾ ವಸ್ತಾನ್ನಂ ಚ ದದುಃ ಪರಂ .. 32..  
 ಚತುರ್ಧ್ವಾರಮಯೀಂ ಯಾತ್ರಾಂ ಚಕಾರ ಬ್ರಾಹ್ಮಣಾಧಮಃ .  
 ಪಂಚಮ್ಯಾಂ ಪಾರಣಂ ಚಕ್ರೇ ಷಷ್ಠ್ಯಾಂ ಸರ್ಪೇಣ ದಂಶಿತಃ .. 33..  
 ಮೃತಂ ಮಯೂರಕ್ಷೇತ್ರೇ ತಂ ವಿಷೋಗ್ರೇಣ ಪ್ರಪೀಡಿತಂ .  
 ಸಂಗೃಹ್ಯ ಭೈರವಾಃ ಸರ್ವೇ ನಗ್ನಭೈರವಮಾಯಯುಃ .. 34..  
 ಯಾತನಾಗಾರಕಂ ದೇವೋ ದರ್ಶಯಾಮಾಸ ಭೀತಿದಂ .  
 ತಸ್ಮೈ ಪುನಶ್ಚ ವಿಘ್ನೇಶಂ ದರ್ಶಯಾಮಾಸ ದೇವಪಾಃ .. 35..  
 ದೃಷ್ಟ್ವಾ ಗಣಪತಿಂ ಸೋಽಪಿ ಬ್ರಹ್ಮಭೂತೋ ಬಭೂವ ಹ .  
 ಕ್ಷೇತ್ರೇ ಕೃತಂ ಮಹತ್ಪಾಪಂ ದ್ವಾರಾಣಾಂ ಯಾತ್ರಯಾ ಗತಂ .. 36..  
 ಅನ್ಯಚ್ಚ ಶೃಣುತ ಪ್ರಾಜ್ಞಾ ಮಯೂರೇ ಚರಿತಂ ಭವಂ .

ಪುರಾ ಕಲ್ಪೇ ಸಮಾಸೇನ ಕಥಯಾಮಿ ಮಹೇಶ್ವರಾಃ .. 37..  
 ದಂಡಕಾರಣ್ಯದೇಶೇ ತು ಬ್ರಾಹ್ಮಣೋಽತ್ರಿಕುಲೋದ್ಭವಃ .  
 ಬಾಲ್ಯಾತ್ ಪ್ರಾರಭ್ಯ ದುರ್ಬುದ್ಧಿಃ ಪಾಪಕರ್ಮಪರೋಽಭವತ್ .. 38..  
 ನಾಮ್ನಾ ದೇವಾಃ ಸುಪ್ರತೀಕೋ ದ್ರವ್ಯಲೋಭೀ ಬಭೂವ ಹ .  
 ಚೌರ್ಯದ್ರವ್ಯಂ ಜನಾನಾಂ ಸಂಗೃಹ್ಯ ಭೋಗಾನ್ ಬುಭೋಜ ಚ .. 39..  
 ಕದಾ ಸಪ್ತಪುರೀಣಾಂ ಚ ಯಾತ್ರಾರ್ಥಂ ಜಗ್ಮುರಾದರಾತ್ .  
 ಚರ್ತುವರ್ಣಜನಾಃ ಸೋಽಪಿ ತೇಷಾಂ ಮಧ್ಯೇ ಜಗಾಮ ಹ .. 40..  
 ದ್ರವ್ಯಲೋಭೀ ಜನಾನಾಂ ಚ ಚೌರ್ಯದ್ರವ್ಯಂ ಸಮಗ್ರಹೀತ್ .  
 ಏವಂ ಬಹುಧನಸ್ತತ್ರ ಜಾತೋಽಸೌ ಬ್ರಾಹ್ಮಣಾಧಮಃ .. 41..  
 ಕೃತ್ವಾ ಸಪ್ತಪುರೀಣಾಂ ತೇ ಯಾತ್ರಾಂ ಪುನಃ ಸಮಾಯಯುಃ .  
 ಸ್ವದೇಶಂ ತ್ರೈಃ ಸಮಾಯುಕ್ತಃ ಸೋಽಪಿ ಸ್ವಗೃಹಮಾಯಯೌ .. 42..  
 ತತಃ ಸ್ತೀಪುತ್ರಕಾನ್ ಸ್ವಸ್ಯ ಮಂಡಯಾಮಾಸ ಭೂಷಣೈಃ .  
 ಚಚಾರ ತೀರ್ಥಗೋ ಭೂತ್ವಾ ಕದಾಚಿಚ್ಛೌರ್ಯಕಾರಣಾತ್ .. 43..  
 ದ್ವಿಜಃ ಪೌರಾಣಿಕಂ ದೃಷ್ಟ್ವಾ ಪುರಾಣಕಥನೇ ರತಂ .  
 ಚೌರ್ಯಾರ್ಥಂ ತತ್ರ ಪಾಪಾತ್ಮಾ ಜನಮಧ್ಯೇ ಸಮಾಸ್ಥಿತಃ .. 44..  
 ತತೋ ಮಯೂರಕ್ಷೇತ್ರಸ್ಯ ಮಾಹಾತ್ಮ್ಯಂ ಸ್ಯಾಂದಸಂಭವಂ .  
 ಶುಶ್ರಾವ ಸುಪ್ರತೀಕಶ್ಚ ಜನೈಃ ಸರ್ವೈರ್ಮಹೇಶ್ವರಾಃ .. 45..  
 ಮಯೂರಕ್ಷೇತ್ರಮಾಹಾತ್ಮ್ಯಶ್ರವಣೇನ ದುರಾತ್ಮನಃ .  
 ದ್ವಿಜಸ್ಯ ಬುದ್ಧಿಭೇದೋ ವೈ ಬಭೂವೇ ದೈವಯೋಗತಃ .. 46..  
 ಸ ತು ತತ್ರ ಚಕಾರಾಪಿ ವಿಚಾರಂ ಮಾನಸೇ ಪರಂ .  
 ಅಹೋ ಮಯಾ ದ್ವಿಜೇನೈವ ಕಿಂ ಕೃತಂ ಪಾಪಮುಲ್ಬಣಂ .. 47..  
 ವಿಷಾದಿನಾ ಹತಾ ಲೋಕಾ ಬ್ರಾಹ್ಮಣಾದ್ಯಾ ಮಯಾ ಬಹು .  
 ತೀರ್ಥೇಷು ಚೌರ್ಯಹತ್ಯಾದಿ ಪಾಪಂ ತು ಪ್ರಕೃತಂ ಮಯಾ .. 48..  
 ಕಾಶ್ಯಾಂ ಪ್ರದಕ್ಷಿಣಾಯಾಂ ತು ಪಂಚಕ್ರೋಶ್ಯಾಂ ಮಯಾ ಪರಂ .  
 ಪಾಪಂ ಕೃತಮಪಾರಂ ವೈ ಕಾ ಗತಿರ್ಮೇ ಭವಿಷ್ಯತಿ .. 49..  
 ಮದ್ವಿನಾ ಬ್ರಾಹ್ಮಣಃ ಕಶ್ಚಿದೀದೃಶೋ ನ ಭವೇತ್ ಕದಾ .  
 ಯೋ ಬ್ರಹ್ಮಣಿ ರತಃ ಸರ್ವೋ ಬ್ರಾಹ್ಮಣಸ್ತೇನ ಕಥ್ಯತೇ .. 50..  
 ಏಕಾಂತಗಂ ತತಃ ಪೌರಾಣಿಕಂ ಗತ್ವಾ ದ್ವಿಜಾಧಮಃ .  
 ಉವಾಚ ತಂ ಪ್ರಣಮ್ಯಾದೌ ಕೃತ್ವಾ ಕರಪುಟಂ ವಚಃ .. 51..  
 ಸುಪ್ರತೀಕ ಉವಾಚ .

(Page ಖಂ. 6 ಅ. 21 ಪಾನ 60)

ಸರ್ವತೀರ್ಥೇಷು ಕ್ಷೇತ್ರೇಷು ಪಾಪಂ ದುಷ್ಟಃ ಸಮಾಚರೇತ್ .

ವಜ್ರಲೇಪಂ ತದೇವಾಽಪಿ ಕುತ್ರ ನಾಶಂ ಗಮಿಷ್ಯತಿ .. 52..  
 ಪೌರಾಣಿಕ ಉವಾಚ .  
 ಸಪ್ತಪುರ್ಯಾದಿಕ್ಷೇತ್ರೇಷು ನರಃ ಪಾಪಂ ಸಮಾಚರೇತ್ .  
 ತನ್ ಮಯೂರಕ್ಷೇತ್ರ ಏವ ಪ್ರವೇಶೇನ ಲಯಂ ವ್ರಜೇತ್ .. 53..  
 ಚತುರ್ವಿಧಾನಿ ಕ್ಷೇತ್ರಾಣಿ ಸರ್ವತ್ರ ಬ್ರಹ್ಮಗೋಲಕೇ .  
 ಧರ್ಮಾರ್ಥಕಾಮಮೋಕ್ಷಾಣಾಂ ಪ್ರದಾನಿ ಸೇವತಾಂ ದ್ವಿಜ .. 54..  
 ಪಂಚಮಂ ಬ್ರಹ್ಮಭೂತಾಖ್ಯಂ ಮಯೂರಂ ನಾತ್ರ ಸಂಶಯಃ .  
 ತತ್ರ ಪಾಪಂ ಕೃತಂ ಚೇದ್ವೈ ವಜ್ರಲೇಪತಮಂ ಭವೇತ್ .. 55..  
 ಏವಂ ತಸ್ಯ ವಚಃ ಶ್ರುತ್ವಾ ತಂ ಪ್ರಣಮ್ಯ ಸಮಾಯಯೌ .  
 ಗೃಹಂ ದಾರಾದಿ ಸಂಗೃಹ್ಯ ಮಯೂರೇಶಂ ಜಗಾಮ ಹ .. 56..  
 ಯಥಾವಿಧಿ ಚಕಾರಾಽಸೌ ಯಾತ್ರಾಂ ಕ್ಷೇತ್ರಸಮುದ್ಭವಾಂ .  
 ದ್ವಾರಾದಿಚಿಹ್ನಿತಾಂ ಸೋಽಪಿ ನಿವಾಸಮಕರೋತ್ತತಃ .. 57..  
 ದೇವಾಗಾರಂ ಸಮಾಶ್ರಿತ್ಯಾಭಜತ್ತಂ ಗಣನಾಯಕಂ .  
 ಅಂತೇ ಪಾಪವಿಹೀನಃ ಸ ಬ್ರಹ್ಮಭೂತೋ ಬಭೂವ ಹ .. 58..  
 ಏವಂ ನಾನಾ ಜನಾಸ್ತತ್ರ ಪತಿತಾನಾಂ ಮಹೇಶ್ವರಾಃ .  
 ಪತಿತಾಃ ಪಾಪಹೀನಾಃ ಪ್ರವೇಶೇ ಜಾತಾ ಮಯೂರಕೇ .. 59..  
 ಅಧುನಾ ಕಥಯಿಷ್ಯಾಮಿ ಚರಿತ್ರಂ ಯತ್ ಪುರಾತನಂ .  
 ಶ್ರುತ್ವಾ ಸಂಶಯಹೀನಾಸ್ತಂ ಮಯೂರೇಶಂ ಭಜಂತಿ ವೈ .. 60..  
 ವೈಶ್ಣೋ ಧರ್ಮಧ್ವಜೋ ನಾಮ ದ್ರವ್ಯಲೋಭೀ ಬಭೂವ ಹ .  
 ವಿಷೇಣ ಪಿತರಂ ಸೋಽಪಿ ಮಾರಯಾಮಾಸ ಲೋಭತಃ .. 61..  
 ನಾನಾದ್ವಿಜಾದಿಕಾನ್ ಸೋಽಪಿ ವಂದ್ಯ ಪೂಜ್ಯಾನ್ ದುರಾತ್ಮವಾನ್ .  
 ವಿಷೇಣ ಮಾರಯಾಮಾಸ ನಿತ್ಯಂ ದ್ರವ್ಯಾರ್ಥಮುಲ್ಬಣಃ .. 62..  
 ಸ ಕದಾಚಿದ್ವಣಿಗ್ನಿಶ್ಚ ಕ್ರಯವಿಕ್ರಯಕಾರಣಾತ್ .  
 ಜಗಾಮ ದಂಡಕಾರಣ್ಯೇ ಜನೈಃ ಸಹ ಮಹಾಖಲಃ .. 63..  
 ತತ್ರ ಮಾಘೇ ಮಹಾಯಾತ್ರಾಂ ಜಗ್ಮುರ್ಲೋಕಾ ವಿಶೇಷತಃ .  
 ಮಯೂರೇಶಂ ತತಃ ಸೋಽಪಿ ತೈರ್ಜಗಾಮ ಸುಹರ್ಷಿತಃ .. 64..  
 ದ್ರವ್ಯಲೋಭಾರ್ಥಮಾನಂದಾತ್ ಪುರಂ ಮಾಯೂರಮಾಯಯೌ .  
 ತತ್ರ ಪ್ರವೇಶಮಾತ್ರೇಣ ತಂ ಚ ಪಾಪಾನಿ ತತ್ಯಜುಃ .. 65..  
 ಬಹಿಃ ಸ್ಥಿತಾನಿ ಪಶ್ಯಂತಿ ಯದಾಽಸಾವಾಗಮಿಷ್ಯತಿ .  
 ತದಾ ಪುನಃ ಪ್ರವೇಶಂ ವೈ ಕರಿಷ್ಯಾಮೋ ನರಾಧಮಂ .. 66..  
 ತತ್ರ ದೈವಪ್ರಸಂಗೇನ ನ ಪಾಪಾನಿ ಚಕಾರ ಹ .  
 ಯಥಾವಿಧಿ ತಥಾ ಯಾತ್ರಾಂ ಚಕ್ರೇ ಹರ್ಷಸಮನ್ವಿತಃ .. 67..

ಪುನರ್ಮಾನವಸಂಘೈಃ ಸ ನಿರ್ಜಗಾಮ ಮಹೇಶ್ವರಃ .  
 ಮಯೂರೇಶಂ ಪರಿತ್ಯಜ್ಯ ಮಾರ್ಗಸಂಸ್ಥೋ ಬಭೂವ ಹ .. 68..  
 ತಂ ದೃಷ್ಟ್ವಾ ತಸ್ಯ ಪಾಪಾನಿ ಶುದ್ಧಂ ಯಾತ್ರಾವಿಧಾನತಃ .  
 ಸ್ತೃಷ್ಟ್ವಂ ತಾನ್ಯಸಮರ್ಥಾನಿ ಬಭೂವುದೇವಸತ್ತಮಾಃ .. 69..  
 ತತಃ ಪಾಪಾನಿ ಸರ್ವಾಣಿ ವಿಚಾರಂ ಚಕ್ರುರಾದರಾತ್ .  
 ಅಹೋ ಯಃ ಕ್ಷೇತ್ರಗೋ ಭೂತ್ವಾ ಪಾಪಾನಿ ಕುರುತೇ ಸದಾ .. 70..  
 ತಥಾಸ್ಮಾಭಿರ್ಮಯೂರೇಸಯಂ ಗತ್ವಾ ಪಾಪಂ ಕರಿಷ್ಯತಿ .  
 ಜ್ಞಾತಂ ತೇನ ಮಹಾವಿಘ್ನೈಃ ಪೀಡಿತೋ ನೈವ ನಿಶ್ಚಿತಂ .. 71..  
 ಅಧುನಾ ಶುದ್ಧರೂಪೋಸಯಂ ಬಹಿಃ ಸದಾ ಸಮಾಗತಃ .  
 ಅತಃ ಪುಣ್ಯಾನಿ ನಿತ್ಯಂ ತು ಕರಿಷ್ಯತಿ ವಿಶೇಷತಃ .. 72..  
 ವಯಂ ಕುತ್ರ ಗಮಿಷ್ಯಾಮೋ ವಿಘ್ನಂ ಕುರುತ ಸರ್ವತಃ .  
 ಯೇನಾಸಯಂ ಪಾಪಕರ್ಮಾಪಿ ಕುರುತೇ ಪಾಪಮಲ್ಪಕಂ .. 73..  
 ಕಿಂಚಿತ್ ಪಾಪಯುತಂ ವೈಶ್ಯಂ ಪ್ರವಿಶ್ಯಾಮೋ ವಿಶೇಷತಃ .  
 ತತೋ ಮಹಾಘಸಂಯುಕ್ತಂ ಕರಿಷ್ಯಾಮೋ ನ ಸಂಶಯಃ .. 74..  
 ಏವಂ ವಿಚಾರ್ಯ ಪಾಪಾನಿ ಪಾಪಿನಾಂ ಹೃದಯೇಷು ಚ .  
 ಪ್ರವಿಶ್ಯ ತಾನ್ ಸಮಾನಾಯ್ಯ ವೈಶ್ಯಂ ತಂ ಸಮಪೀಡಯನ್ .. 75..  
 ಅಕಸ್ಮಾಚ್ಚೈರಮುಖೈಶ್ಚ ದ್ರವ್ಯಂ ತಸ್ಯ ಸಮಾಹೃತಂ .  
 ತೇನಾತಿದುಃಖಯುಕ್ತೋ ಹಿ ಧರ್ಮದ್ವಜೋ ಬಭೂವ ಹ .. 76..  
 ತತಃ ಪಾಪೇಷು ದುರ್ಬುದ್ಧಿಶ್ಚಕಾರ ಹ ಪುನರ್ಮತಿಂ .  
 (Page ಖಂ. 6 ಅ. 22 ಪಾನ 61)  
 ಏತಸ್ಮಿನ್ನಂತರೇ ತತ್ರ ಬ್ರಾಹ್ಮಣಂ ಸ ದದರ್ಶ ಹ .. 77..  
 ತಂ ಪ್ರಣಮ್ಯ ಸ್ವವೃತ್ತಾಂತಂ ಕಥಯಾಮಾಸ ವಿಸ್ತರಾತ್ .  
 ಶ್ರುತ್ವಾ ತಂ ಪುನರಪ್ಯಾಹ ಬ್ರಾಹ್ಮಣಃ ಸರ್ವಮಾರ್ಗವಿತ್ .. 78..  
 ತ್ವಯಾ ಕೃತಾನಿ ಪಾಪಾನಿ ತಾನಿ ತ್ವಾಂ ಪೀಡಯಂತಿ ವೈ .  
 ಅತಸ್ತ್ವಂ ಸತ್ವರೋ ಭೂತ್ವಾ ಮಯೂರೇಶಂ ಸಮಾಶ್ರಯ .. 79..  
 ಸ್ವಜನೈಃ ಪುತ್ರದಾರಾದಿ ಸಮಾನಾಯ್ಯ ಮಹಾಮತೇ .  
 ತತ್ರಸ್ಥೋ ಧರ್ಮಸಂಯುಕ್ತೋ ದುಃಖಹೀನೋ ಭವಿಷ್ಯಸಿ .. 80..  
 ತಚ್ಚುತ್ವಾ ಸ ಪ್ರಣಮ್ಯಾದೌ ತಂ ಮಯೂರೇಶಕಂ ದ್ವಿಜಂ .  
 ಜಗಾಮ ತ್ವರಯಾ ಯುಕ್ತಸ್ತತಃ ಸರ್ವಾನ್ ಸಮಾನಯತ್ .. 81..  
 ಮಯೂರೇ ವೈಶ್ಯವೃತ್ಯಾ ಚ ಧರ್ಮಯುಕ್ತಃ ಸಮಾಸ್ಥಿತಃ .  
 ಧರ್ಮದ್ವಜಶ್ಚಕಾರಾಸೌ ಗಣೇಶಭಜನಂ ಸದಾ .. 82..

ಪಾಪಾನಿ ಭೋಗಹೀನಾನಿ ಬಹಿರ್ಮಮ್ನುಃ ಸ್ಥಿತಾನ್ಯಪಿ .  
 ಧರ್ಮಧ್ವಜಶ್ಚ ದೇವೇಶಾ ಬ್ರಹ್ಮವಾಂತೇ ಬಭೂವ ಹ .. 83..  
 ಕ್ಷೇತ್ರಂ ನರೇಣ ಮಾಯೂರಂ ನ ತ್ಯಾಜ್ಯಂ ತು ಕದಾಚನ .  
 ಪೀಡಿತೇನ ಮಹಾದೋಷೈರ್ಮತಂ ತದಪಿ ತದ್ವರಂ .. 84..  
 ಅನ್ಯತ್ರ ರಾಜ್ಯಭೋಗಸ್ಥೋಽಥವಾ ಸ್ವರ್ಗಸ್ಥ ಏವ ಸಃ .  
 ಮಯೂರೇ ನೀಚಜಾತಿನ್ಯಾ ಕಿಂಚ ತೇನ ಸಮೋ ನ ಹಿ .. 85..  
 ಆಯಾಸೇನ ವಿಹೀನತ್ವಾದ್ಬ್ರಹ್ಮಭೂತೋ ಭವೇನ್ನರಃ .  
 ಮಯೂರೇ ತೇನ ಕಿಂ ತುಲ್ಯಂ ಭವೇದ್ಬ್ರಹ್ಮಾಂಡಮಂಡಲೇ .. 86..  
 ಇದಂ ಯಃ ಶೃಣುಯಾದ್ಧೇವಾ ಶ್ರಾವಯೇದ್ವಾ ಪಠೇನ್ನರಃ .  
 ಪಾಪಹೀನಃ ಸ್ವಭಾವೇನ ಧರ್ಮಯುಕ್ತೋ ಭವಿಷ್ಯತಿ .. 87..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಮಯೂರೇ ಯಾತ್ರಾರ್ಥಪ್ರವೇಶಫಲಾದಿವರ್ಣನಂ  
 ನಾಮೈಕವಿಂಶತಮೋಽಧ್ಯಾಯಃ .. 6.21

6.22 ಕ್ಷೇತ್ರಸಂನ್ಯಾಸಾದಿವರ್ಣನಂ ನಾಮ ದ್ವಾವಿಂಶತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಭೃಶುಂಡ್ಯವಾಚ .  
 ಅಥ ವಕ್ಷ್ಯಾಮಿ ದೇವೇಶಾ ಮಯೂರಪ್ರಾಪಕಂ ಮಹತ್ .  
 ಪುಣ್ಯಂ ಚಿತ್ತೈಕಭಾವೇನ ಶೃಣುಧ್ವಂ ಸುಖದಾಯಕಂ .. 1..  
 ಕುತ್ರ ಆಂಗಿರಸೇ ಜಾತೋ ದೇವಪ್ರಿಯ ಇತಿ ಶ್ರುತಃ .  
 ಪುರಾ ಕಲ್ಪೇ ಸ ಧರ್ಮಾತ್ಮಾ ಸ್ವಧರ್ಮನಿರತೋಽಭವತ್ .. 2..  
 ಗಣೇಶೇ ಪ್ರೀತಿಸಂಯುಕ್ತೋ ಗಾಣಪತ್ಯಪ್ರಿಯೋಽಭವತ್ .  
 ಮುಕ್ತಿಮಿಚ್ಛನ್ ಸದಾ ಕರ್ಮಾಣಿ ಚಕಾರ ವಿಧಾನತಃ .. 3..  
 ತತಸ್ತಸ್ಯ ಮಹೇಶಾನಾ ಬುದ್ಧಿಃ ಪ್ರಾದುರ್ಬಭೂವ ಹ .  
 ತಯಾ ಸಂಪ್ರೇರಿತಸ್ತೀರ್ಥಾನಿ ಕ್ಷೇತ್ರಾಣಿ ಚಕಾರ ಹ .. 4..  
 ಶಾಸ್ತ್ರೇ ವಿಧಿಂ ಸಮಾಶ್ರಿತ್ಯ ಪೃಥಿವ್ಯಾಂ ಮುಖ್ಯಕಾನಿ ಸಃ .  
 ಕ್ಷೇತ್ರಾಣಿ ತೀರ್ಥಮುಖ್ಯಾನಿ ಯಾತ್ರಯಾ ಚಾಕರೋದ್ ದ್ವಿಜಃ .. 5..  
 ತತಃ ಸ್ವಗೃಹಮಾಗತ್ಯ ದಾರಾಪತ್ಯೈಃ ಸಮನ್ವಿತಃ .  
 ಗಣೇಶಮಭಜನ್ನಿತ್ಯಂ ಭಕ್ತಿಯುಕ್ತೇನ ಚೇತಸಾ .. 6..  
 ತತಶ್ಚ ಮಾನಸೇ ಸೋಽಪಿ ವಿಚಾರಮಕರೋತ್ ಪರಂ .

ಅಹೋ ಮಯೂರಪಕ್ಷೇತ್ರಂ ಸೇವನೀಯಂ ನಿರಂತರಂ .. 7..  
 ಜ್ಞಾತ್ವಾ ದ್ವಿಜಂ ಸಮುದ್ಯುಕ್ತಂ ದಾರಾಪತ್ಯೈಃ ಸಮನ್ವಿತಂ .  
 ಮಾಯಾ ತಂ ಪೀಡಯಾಮಾಸ ಮಯೂರೇ ವಾಸಭಂಜನಾತ್ .. 8..  
 ಯಾತ್ರಾರ್ಥಂ ತೇನ ಯತ್ಕಿಂಚಿತ್ ಗೃಹೇ ದ್ರವ್ಯಾದಿ ಸಂಚಿತಂ .  
 (Page ಖಂ. 6 ಅ. 22 ಪಾನ 62)  
 ತದೇವ ಚೌರಮಾರ್ಗೇಣ ನಷ್ಟಂ ಮಾಯಾಪ್ರಭಾವತಃ .. 9..  
 ತತೋಽತಿವಿಸ್ಮಿತೋ ಭೂತ್ವಾ ಖೇದಯುಕ್ತೋ ಬಭೂವ ಹ .  
 ಪಾಪಯುಕ್ತೋಽಹಮತ್ಯಂತಂ ತೇನ ವಿಘ್ನಯುತಃ ಕೃತಃ .. 10..  
 ಶುಕ್ಲವೃತ್ತ್ಯಾ ಗಮಿಷ್ಯಾಮಿ ಮಯೂರೇಶಂ ನ ಸಂಶಯಃ .  
 ತತೋ ಜ್ವರಸಮಾಯುಕ್ತೋ ಬಭೂವ ಬ್ರಾಹ್ಮಣೋತ್ತಮಃ .. 11..  
 ನಿರ್ಜಗಾಮ ತತಃ ಸೋಽಪಿ ಸ್ವಗೃಹೇ ಜ್ವರಸಂಯುತಃ .  
 ಶುಕ್ಲವೃತ್ತಿಧರೋ ಭೂತ್ವಾ ನಿಯಮ್ಯಾತ್ಮಾನಮಾತ್ಮನಾ .. 12..  
 ತೃತೀಯೇ ದಿವಸೇ ತತ್ರ ವಿಘ್ನೇಶೋ ವಿಘ್ನಹಾರಕಃ .  
 ಬಭೂವ ಸ ದ್ವಿಜಸ್ಯಾಽಪಿ ಪರಂ ಶೃಣುತ ಚೇಷ್ಟಿತಂ .. 13..  
 ಗಣೇಶಕೃಪಯಾ ವಿಪ್ರೋ ಜ್ವರಹೀನೋ ಬಭೂವ ಹ .  
 ಬ್ರಾಹ್ಮಣಸ್ಯ ಸ್ವರೂಪೇಣ ಗಣೇಶಸ್ತಂ ಸಮಾಯಯೌ .. 14..  
 ತಸ್ಯ ಪುತ್ರಂ ಸಮಾಹೂಯ ದ್ರವ್ಯಂ ದತ್ತಾ ಸುಪುಷ್ಕಲಂ .  
 ಅಂತರ್ಧಾನಂ ಚಕಾರಾಸೌ ಪುತ್ರಸ್ತಾತಂ ಜಗಾದ ತು .. 15..  
 ಜ್ಞಾತ್ವಾ ದೇವಂ ವಿಚಾರ್ಯೈವ ಸ್ವಸ್ಥಚಿತ್ತೋ ಬಭೂವ ಹ .  
 ದೇವಪ್ರಿಯೋ ಮಯೂರೇಶಮಾಜಗಾಮ ದ್ವಿಜೋತ್ತಮಃ .. 16..  
 ಯಾತ್ರಾದಿಕಂ ಚಕಾರಾಸೌ ಗರ್ಭಾಗಾರೇ ಸಮಾಶ್ರಿತಃ .  
 ಅಭಜದ್ಗಣರಾಜಂ ತಮಂತೇ ತಲ್ಲೀನತಾಂ ಯಯೌ .. 17..  
 ಯಾನಿ ಕ್ಷೇತ್ರಾಣಿ ತೀರ್ಥಾನಿ ಬ್ರಹ್ಮಾಂಡೇ ಸೇವಿತಾನಿ ಚೇತ್ .  
 ತದಾ ನರೇಣ ಮಯೂರಕ್ಷೇತ್ರಂ ಲಭ್ಯಂ ಮಹೇಶ್ವರಾಃ .. 18..  
 ದೇವೇಶಾ ಊಚುಃ .  
 ಚೋರಾದಯಃ ಸಮಾಖ್ಯಾತಾಸ್ತ್ವಯಾ ಬ್ರಹ್ಮರ್ಷಿಸತ್ತಮ .  
 ಕಿಂ ಚಕ್ರಯೇನ ಪುಣ್ಯೇನ ಮಯೂರೇಶೇ ಲಯಂ ಯಯುಃ .. 19..  
 ಭೃಶುಂಡ್ಯವಾಚ .  
 ಪೂರ್ವಜನ್ಮನಿ ಮಾಹಾತ್ಮ್ಯಂ ಸಂಶ್ರುತಂ ಕಿಂಚಿದಪ್ಯಹೋ .  
 ಕ್ಷೇತ್ರಸ್ಯ ಪಾಪಕರ್ಮಸ್ಥಾ ಅಂತೇ ತತ್ ಸಸ್ಮರುರ್ಯದಿ .. 20..  
 ಅಂತೇ ಸ್ಮರಣಯೋಗೇನ ಪಾಪಿನೋಽನ್ಯಭವೇ ಕದಾ .  
 ಯಯುಃ ಕ್ಷೇತ್ರೇ ಮರಣತೋ ಲಯಂ ದೇವಾ ಗಣೇಶ್ವರೇ .. 21..



ಗಾಣೇಶಸ್ಯ ಚ ಮಾರ್ಗಸ್ಯ ಶ್ರವಣಂ ಪಾಪಚೇತನಾಂ .  
 ಭವೇನ್ನಾನಾವಿಧಸ್ಯಾಽಪಿ ಕಿಂಚಿದ್ಧೇವೇಂದ್ರಸತ್ತಮಾಃ .. 22..  
 ಯದಿ ಮರಣಕಾಲೇ ತು ತಸ್ಯ ಸಂಸ್ಕರಣಂ ಭವೇತ್ .  
 ಪುರೋ ಜನ್ಮನಿ ಚಾಜ್ಞಾನಾತ್ಸ್ಯ ಸಂಸೇವನಂ ಭವೇತ್ .. 23..  
 ಅಥವಾ ಜ್ಞಾನಯುಕ್ತಃ ಸ ನರಸ್ತತ್ ಸಕೃದಾಚರೇತ್ .  
 ಯದ್ವಾ ತದ್ವಾಽಽಚರೇದ್ವಾಪಿ ಬ್ರಹ್ಮಭೂತಃ ಸ ಜಾಯತೇ .. 24..  
 ಅಥಾಸಂಸ್ಕಾರಯುಕ್ತಸ್ಯ ಗಾಣೇಶೇನಾಧಿಕಾರತಃ .  
 ಪ್ರವೇಶೋ ನ ಭವೇತ್ತಸ್ಯ ಚರಿತ್ರಂ ಶೃಣುತ ಪ್ರಿಯಾಃ .. 25..  
 ಕ್ಷತ್ರಿಯಃ ಸುಲಭೋ ನಾಮಾ ಬಭೂವ ಪೃಥಿವೀಪತಿಃ .  
 ಅಂಗದೇಶಸ್ಯ ರಾಜ್ಯಂ ಸ ಚಕಾರ ಧರ್ಮಸಂಯುತಃ .. 26..  
 ಮಯೂರೇಶಸ್ಯ ಸ ಶ್ರುತ್ವಾ ಮಾಹಾತ್ಮ್ಯಂ ಕ್ಷೇತ್ರಸಂಭವಂ .  
 ಪುತ್ರೇ ರಾಜ್ಯಂ ಪರಿತ್ಯಜ್ಯ ವಾಸಾರ್ಥಂ ತು ಮನೋ ದಧೇ .. 27..  
 ಯಥಾಶಾಸ್ತ್ರಂ ವಿಧಾನೇನ ಮಯೂರೇಶಂ ಸಮಾಯಯೌ .  
 ಚಕಾರ ವಿಧಿನಾ ಯಾತ್ರಾಂ ಸ್ವಯಂ ದ್ವಾರಾದಿಚಿಹ್ನಿತಾಂ .. 28..  
 ತತಸ್ತತ್ರ ಸ್ಥಿತೋ ರಾಜಾ ವಾರ್ಷಿಕೀಂ ವಿವಿಧಾಂ ಪುನಃ .  
 ಚಕಾರ ಯಾತ್ರಾಂ ಕ್ಷತ್ರಸ್ಥೋ ದೇವಾದೀನಾಂ ವಿಧಾನತಃ .. 29..  
 ತತೋ ಮನಸಿ ಸಂಧಾರ್ಯ ಕ್ಷೇತ್ರಸಂನ್ಯಾಸಕಾರಣಾತ್ .  
 ಸರ್ವಾನಾಜ್ಞಾಪಯಾಮಾಸ ಸಸ್ತ್ರೀಕಃ ಸ ಉವಾಸ ಹ .. 30..  
 ತತಃ ಸ ಭೈರವೇಣೈವ ಬುದ್ಧಿಭೇದಯುತಃ ಕೃತಃ .  
 ವಿಚಾರಮಕರೋಚ್ಚಿತ್ತೇ ಕಿಮಿದಂ ಕ್ಷೇತ್ರಮುತ್ತಮಂ .. 31..  
 ನ ಕಾಶೀತುಲ್ಯತಾಂ ಯಾತಿ ಕ್ಷೇತ್ರಂ ಬ್ರಹ್ಮಾಂಡಮಂಡಲೇ .  
 ಅಯಂ ಶಿವಸುತಃ ಪ್ರೋಕ್ಷೋ ಮಯೂರೇಶೋ ನ ಸಂಶಯಃ .. 32..  
 ಬ್ರಹ್ಮ ಸರ್ವತ್ರ ಯೋಗೇನ ತಿಷ್ಠತಿ ತೇನ ವರ್ಣ್ಯತೇ .  
 ವೇದಾದಿಷು ಗಣೇಶಾನೋ ಬ್ರಹ್ಮರೂಪೀ ನ ಮುಖ್ಯತಃ .. 33..  
 ಅತೋಽಹಂ ಭ್ರಮಿತೋ ನೂನಂ ವಾಣ್ಯಾ ಪುರಾಣಸಂಸ್ಥಯಾ .  
 (Page ಖಂ. 6 ಅ. 22 ಪಾನ 63)  
 ಗಮಿಷ್ಯಾಮಿ ನ ಸಂದೇಹಃ ಕ್ಷೇತ್ರಂ ಕಾಶೀಸಮಾಶ್ರಿತಂ .. 34..  
 ಏವಂ ವಿಚಾರ್ಯ ಭೂಪಾಲೋ ಮಯೂರಂ ತ್ಯಜ್ಯ ದೇವಪಾಃ .  
 ಕಾಶೀಂ ಜಗಾಮ ಮಾರ್ಗೇ ಸ ಮಮಾರ ರೋಗಸಂಯುತಃ .. 35..  
 ಪೂರ್ವಸಂಸ್ಕಾರಯೋಗೇನ ಕಾಶ್ಯಾಂ ಸ ಬ್ರಾಹ್ಮಣೋಽಭವತ್ .  
 ಧರ್ಮಯುಕ್ತಶ್ಚಕಾರಾಽಪಿ ಕಾಶೀವಾಸಂ ಹಿತಾರ್ಥತಃ .. 36..  
 ಮರಣೋನ್ಮುಖಕಾಲಾಯ ತಸ್ಮೈ ವಿಶ್ವೇಶ್ವರಃ ಸ್ವಯಂ .

ಗಣೇಶೈಕಾಕ್ಷರಂ ಮಂತ್ರಂ ದದೌ ತಾರಕನಾಮಕಂ .. 37..

ಶೌನಕ ಉವಾಚ .

ಕಥಾಂ ವಿಚಿತ್ರಾಂ ವದಸಿ ಸೂತ ತ್ವಂ ಹರ್ಷದಾಯಿನೀಂ .

ತತ್ರ ಸಂಶಯಕಂ ಭಿಂಧಿ ವದಿಷ್ಯಾಮಿ ತ್ವದಗ್ರತಃ .. 38..

ರಾಮನಾಮಭವಂ ಮಂತ್ರಮವದತ್ತಾರಕಂ ಪರಂ .

ಪುರಾಣಂ ಕುತ್ರಚಿತ್ ದೇವಂ ಶಿವಪಂಚಾಕ್ಷರಂ ಪುನಃ .. 39..

ಕುತ್ರೈಂಕಾರಂ ಚ ಕುತ್ರಾಪಿ ಶಕ್ತಿಸೂರ್ಯಾತ್ಮಕಂ ಪರಂ .

ಗಣೇಶೈಕಾಕ್ಷರಂ ಕುತ್ರ ನಿಶ್ಚಯೋ ನೈವ ಜಾಯತೇ .. 40..

ಅತಃ ಸಂಶಯನಾಶಾರ್ಥಂ ವದ ಸರ್ವಜ್ಞಸತ್ತಮ .

ತ್ವದನ್ಯಃ ಸಂಶಯಭೈತ್ಯಾಸ್ತಾಕಂ ನೈವ ಭವಿಷ್ಯತಿ .. 41..

ಸೂತ ಉವಾಚ .

ಬಿಂಬರೂಪಂ ಮಹದ್ಬ್ರಹ್ಮ ಸ ಏವ ಚತುರಾನನಃ .

ಗಕಾರಾಕ್ಷರಗಶ್ಚಾತ್ರ ಗಣೇಶೈಕಾಕ್ಷರೇ ಮತಃ .. 42..

ತಸ್ಯ ಪಾಲಕಭಾವೇನ ವಿಷ್ಣುಃ ಸರ್ವಪ್ರವರ್ತಕಃ .

ಅಕಾರಾಕ್ಷರಸಂಸ್ಥಶ್ಚ ಮಂತ್ರರಾಜೇ ಮಹಾಮುನೇ .. 43..

ತಯೋಃ ಸಂಹಾರಕರ್ತಾ ತ್ವನುಸ್ವಾರಃ ಶಂಕರಃ ಸ್ಮೃತಃ .

ವರದಾನಾದ್ ಗಣೇಶಸ್ಯ ಮಂತ್ರೇ ಜಾನೀಹಿ ನಿಶ್ಚಿತಂ .. 44..

ತೇಷಾಂ ಮನೋಮಯೋ ಭಾನುಃ ಸ್ವಸ್ವಕರ್ಮಧರೋ ಬಭೌ .

ಸಾನುನಾಸಿಕರೂಪೇಣ ಮಂತ್ರೇ ಸೋಽಪಿ ಪ್ರತಿಷ್ಠಿತಃ .. 45..

ಚತುರ್ಣಾಂ ದೇಹರೂಪಾ ಸಾ ಶಕ್ತಿರ್ವಾಣೀಮಯೀ ಮತಾ .

ಸರ್ವತ್ರ ಸಂಸ್ಥಿತಾ ವಿಪ್ರ ಮಂತ್ರೇ ದೃಶ್ಯಸ್ವಭಾವತಃ .. 46..

ಏಭಿಃ ಸೃಷ್ಟಂ ಜಗತ್ಸರ್ವಮೋಂಕಾರಾಕೃತಿಲಕ್ಷಣಂ .

ತತ್ರ ಕ್ರೀಡಂತಿ ತೇನೈವ ಮಂತ್ರ ಓಂಕಾರಸಂಯುತಃ .. 47..

ಏತೇಷಾಮರ್ಥಭಾವೇನ ಗಣೇಶಶ್ಚ ಪ್ರಕೀರ್ತಿತಃ .

ಸ ಏವ ದೇವತಾ ಪ್ರೋಕ್ತಾ ವೇದೇಷು ವೇದವಾದಿಭಿಃ .. 48..

ಗಣೇಶಮಂತ್ರಗಾಃ ಸರ್ವೇ ದೇವೇಶಾಃ ಶಂಕರಾದಯಃ .

ಜಗನ್ನಾನಾವಿಧಂ ಬ್ರಹ್ಮ ತಥಾ ತತ್ರ ಸ್ಥಿತಂ ಮತಂ .. 49..

ಯಥಾ ದೇವಾಶ್ಚ ವಿಪ್ರೇಶ ಕಲಯಾ ಗಣಪಸ್ಯ ವೈ .

ಗಣೇಶಾಕಾರರೂಪಾಸ್ತೇ ತಥಾ ಮಂತ್ರಾಃ ಪ್ರಕೀರ್ತಿತಾಃ .. 50..

ಅನ್ಯಚ್ಚ ಶೃಣು ಭಾವೇನ ಕಾಶ್ಯಾಂ ನಾನಾವಿಧಾ ಜನಾಃ .

ತಿಷ್ಠಂತಿ ವಿವಿಧಾನ್ ದೇವಾನ್ ಭಜಂತೇ ಭಕ್ತಿಸಂಯುತಾಃ .. 51..

ತೇಷು ಸ್ವಧರ್ಮನಿಷ್ಠಾ ಯೇ ಕಾಶೀವಾಸಂ ಯಥಾವಿಧಿ .

ಕುರ್ವಂತಿ ತಾರಕಂ ತೇಭ್ಯೋ ದದಾತಿ ಶಂಕರಃ ಸ್ವಯಂ .. 52..  
ತೇಷು ಶಾಕ್ತಾಃ ಸ್ಥಿತಾಸ್ತತ್ರ ತೇಭ್ಯಃ ಶಕ್ತಿಮಯಂ ಪರಂ .  
ತಾರಕಂ ಕಥಯಾಮಾಸ ಶಂಕರಃ ಕರುಣಾನಿಧಿಃ .. 53..  
ಸೌರೇಭ್ಯಃ ಸೌರಭಾವಾಖ್ಯಂ ಶೈವೇಭ್ಯಃ ಶಿವರೂಪಕಂ .  
ವೈಷ್ಣವಂ ವಿಷ್ಣುಭಕ್ತೇಭ್ಯಸ್ತಾರಕಂ ಹ್ಯವದಚ್ಛಿವಃ .. 54..  
ಸ್ವಧರ್ಮನಿರತಾಸ್ತತ್ರ ಕರ್ಮ ಚಕ್ರುಶ್ಚ ನಿತ್ಯಶಃ .  
ಕರ್ಮಾಂಗದೇವಪ್ರೀತ್ಯರ್ಥಮೋಂಕಾರಂ ತೇಭ್ಯ ಆದಿಶತ್ .. 55..  
ಗಾಣೇಶಾ ಯೇ ಸ್ಥಿತಾಸ್ತೇಭ್ಯಃ ಪೂರ್ಣತಾರಕರೂಪಕಂ .  
ಗಣೇಶೈಕಾಕ್ಷರಂ ಮಂತ್ರಂ ದದಾತಿ ಹರ್ಷಸಂಯುತಃ .. 56..  
ತೇ ಸರ್ವೇ ತಾರಕಂ ಪ್ರಾಪ್ಯ ಕೈಲಾಸೇ ಶಿವಸನ್ನಿಭಾಃ .  
ಅತಿಷ್ಠನ್ ಯೋಗಮಾಸ್ಥಾಯ ಮಂತ್ರಧ್ಯಾನಪರಾಯಣಾಃ .. 57..  
ಸಾಕ್ಷಾತ್ಕಾರಂ ಪ್ರಚಕ್ರುಸ್ತೇ ಬ್ರಹ್ಮ ಯನ್ ಮಂತ್ರಗಂ ಪರಂ .  
ತತ್ರ ತಲ್ಲೀನಭಾವೇನ ಯೋಗಿನೋ ಬಭ್ರಮುಸ್ತತಃ .. 58..  
ಮಹಾಲಯೇ ಮಹೇಶಸ್ಯ ಶರೀರೇ ಲೀನತಾಂ ಯಯುಃ .  
ಪುನಃ ಸೃಷ್ಟೌ ನರಾ ಭೂತ್ವಾ ತತ್ರ ಯೋಗರತಾ ಬಭುಃ .. 59..

(Page ಖಂ. 6 ಅ. 22 ಪಾನ 64)

ಮಂತ್ರಂ ಮಂತ್ರಾರ್ಥಭಾವಂ ಚ ತ್ಯಕ್ತ್ವಾ ಬ್ರಹ್ಮಣಿ ಸಂಸ್ಥಿತಾಃ .  
ಸ್ವಸ್ವೇಷ್ಟಬ್ರಹ್ಮಗಾ ಅಂತೇ ಭವಂಸ್ತೇ ಮುನಿಸತ್ತಮ .. 60..  
ಯೇ ಪಾಪಕಾರಿಣಃ ಕಾಶ್ಯಾಂ ವಸಂತಿ ಯದಿ ತೇ ಮೃತಾಃ .  
ತೇಭ್ಯಸ್ತಾರಕರೂಪಂ ತು ನ ದದಾತಿ ಸದಾಶಿವಃ .. 61..  
ಭೈರವೀಂ ಯಾತನಾಂ ತೇ ತು ಭುಕ್ತ್ವಾ ಕೈಲಾಸಮಾಸ್ಥಿತಾಃ .  
ಲಯೇ ಮರಣಸಂಯುಕ್ತಾಃ ಪುನರ್ಜನ್ಮಧರಾ ಮತಾಃ .. 62..  
ಶೌನಕ ಉವಾಚ .  
ವದಂತಿ ವೈ ಪುರಾಣೇಷು ಮುನಯೋ ಬ್ರಹ್ಮವಾದಿನಃ .  
ಕ್ಷೇತ್ರೇಷು ನಾನಾಭಾವೇಷು ಮೃತಾ ಮುಕ್ತಿಮವಾಪ್ನುಯುಃ .. 63..  
ತೀರ್ಥಾನಿ ಸ್ನಾನಮಾತ್ರೇಣ ಮುಕ್ತಿದಾನಿ ವದಂತಿ ಚ .  
ವ್ರತಾದೀನಿ ಮಹಾಪ್ರಾಜ್ಞ ನಾನಾಮತವಿಭೇದತಃ .. 64..  
ಸಕಾಮಾನಿ ಚ ಕರ್ಮಾಣಿ ಕಥಿತಾನಿ ಮುನೀಶ್ವರೈಃ .  
ನಾನಾವಿಧಾನಿ ವೈ ತೇಷು ಸಂಸ್ಕೃತಾನಿ ಫಲಾನಿ ಚ .. 65..  
ತೇಷಾಂ ಕರ್ತಾರ ಏವಂ ಯೇ ಫಲಾನಿ ಪ್ರಾಪ್ನುವಂತಿ ತೇ .  
ಇಹೈವ ಕಿಂಚಿತ್ ಕೇಚಿತ್ತು ಪರತ್ರ ದ್ವಿಜಸತ್ತಮ .. 66..  
ಕೇಚಿತ್ ಸ್ವಲ್ಪಫಲಂ ಕೇಚಿತ್ ಪುಷ್ಕಲಂ ನಾತ್ರ ಸಂಶಯಃ .

ಕಿಮಿದಂ ಕೌತುಕಂ ವಿಪ್ರ ವದ ಕಾರಣಮುತ್ತಮಂ .. 67..  
 ಕಾಶ್ಯಾಂ ಮುಕ್ತಿಂ ವಿಶೇಷೇಣ ಪ್ರಾಪ್ನುವಂತಿ ನರಾದಯಃ .  
 ತತ್ತ್ವೈವ ಮರಣೇ ಸೂತ ಕಥಂ ತೇ ಜನ್ಮಿನೋಽಭವನ್ .. 68..  
 ಸೂತ ಉವಾಚ .  
 ಶಬ್ದಬ್ರಹ್ಮಸ್ವರೂಪೋಽಯಂ ಗುರುರೇಕಃ ಪ್ರಕೀರ್ತಿತಃ .  
 ಸರ್ವೇಷಾಂ ವಿವಿಧಾನಾಂ ತು ಶಿಷ್ಯಾಣಾಂ ನಾತ್ರ ಸಂಶಯಃ .. 69..  
 ಶಿಷ್ಯಾಶ್ಚತುರ್ವಿಧಾಃ ಪ್ರೋಕ್ತಾ ಉತ್ತಮಾ ಮಧ್ಯಮಾಸ್ತಥಾ .  
 ಅಧಮಾ ಅಧಮೇಷು ಚಾಧಮಾ ಮುನೀಂದ್ರಸತ್ತಮ .. 70..  
 ವಿಷಯಾಸಕ್ತಚಿತ್ತಾ ಯೇ ಪಾಪಕರ್ಮಪರಾಯಣಾಃ .  
 ದುಃಖಯುಕ್ತಾ ಯದಾಽತ್ಯಂತಂ ತದರ್ಥಂ ಕರ್ಮಸೇವಿನಃ .. 71..  
 ಅಧಮಾಧಮರೂಪಾಶ್ಚ ಕಥಿತಾಸ್ತೇ ಮಹರ್ಷಿಭಿಃ .  
 ಸ್ವಲ್ಪಂ ಫಲಂ ಪ್ರಾಪ್ನುವಂತೀಹ ಪರತ್ರ ಸುನಿಶ್ಚಿತಂ .. 72..  
 ಯದಿ ಕರ್ಮಫಲಂ ಸ್ವಲ್ಪಂ ದದಾತಿ ಕಥಿತಂ ಸದಾ .  
 ತೇಷಾಂ ತತ್ರ ರುಚಿರ್ನೈವೋತ್ಪದ್ಯತೇ ಮೂರ್ಖಭಾವತಃ .. 73..  
 ತೇಷಾಂ ವಚನಭಾವಾರ್ಥಂ ಪ್ರವೃತ್ತ್ಯರ್ಥಂ ಚ ಕರ್ಮಣಿ .  
 ಫಲಮೇಕಂ ಸಮಾಖ್ಯಾತಂ ಉತ್ತಮಾಧಮಮಾರ್ಗಿಣಾಂ .. 74..  
 ಪರೇಷಾಂ ಲಜ್ಜಯಾ ಯೇ ತು ಭಯಾದ್ವಾ ಕರ್ಮ ಕಾರಿಣಃ .  
 ಅಧಮಾಸ್ತೇ ಸಮಾಖ್ಯಾತಾಃ ಪ್ರಾಪ್ನುವಂತ್ಯಧಿಕಂ ಫಲಂ .. 75..  
 ಸಕಾಮಾ ಯೇ ಸ್ವಧರ್ಮಸ್ಥಾಃ ಕರ್ಮ ಕುರ್ವಂತಿ ನಿತ್ಯಶಃ .  
 ಮಧ್ಯಮಾಸ್ತೇ ಫಲಂ ಸರ್ವಂ ಭುಂಜಂತಿ ಕಾಲಮಾನತಃ .. 76..  
 ನೀಕಾಮಾಃ ಕರ್ಮಕರ್ತಾರ ಉತ್ತಮಾಸ್ತೇ ಫಲಂ ಮುನೇ .  
 ಅಕ್ಷಯಂ ಕಲ್ಪಪರ್ಯಂತಂ ಭುಂಜಂತ್ಯತ್ರ ನ ಸಂಶಯಃ .. 77..  
 ತತ್ತ್ವೈವ ಯುಗಮಾನಂ ತೇ ಕಥಯಾಮಿ ಸಮಾಸತಃ .  
 ಕೃತೇ ಕರ್ಮ ಕೃತಂ ಸದ್ಯಃ ಫಲದಂ ಜಾಯತೇ ಮುನೇ .. 78..  
 ತ್ರೇತಾಯಾಂ ಚ ಕೃತಂ ಕರ್ಮಾನ್ಯಕರ್ಮಾಬಾಧಭಾವತಃ .  
 ಕಾಲೇನ ಫಲಸಂಯುಕ್ತಂ ಭವತಿ ಪ್ರಾಣಿನಾಂ ಕಿಲ .. 79..  
 ದ್ವಾಪರೇ ಪರಲೋಕೇ ವಾಸನ್ಯಕರ್ಮಾಬಾಧಭಾವತಃ .  
 ಇಹ ತೇ ವಾಪಿ ಭುಂಜಂತಿ ಧರ್ಮಹೀನಪ್ರಭಾವತಃ .. 80..  
 ಕಲೌ ತು ಪರಲೋಕೇ ತೇ ವಾಸನ್ಯಜನ್ಮನಿ ಮಾನವಾಃ .  
 ಸಂಭೋಕ್ಷ್ಯಂತಿ ಕೃತಂ ಕರ್ಮ ಕಾಲಮಾನಪ್ರಭಾವತಃ .. 81..  
 ಆಸುರೇಣೈವ ಭಾವೇನ ನರಾಃ ಸತ್ತಾದಿವರ್ಜಿತಾಃ .  
 ಅತೋ ಜಾನೀಹಿ ರುಚ್ಯರ್ಥಂ ಫಲಂ ಚಿತ್ರಂ ಭವತ್ಯಹೋ .. 82..

ಯಥಾವಿಧಿ ಕೃತಂ ಕರ್ಮ ತದಾ ಫಲಪ್ರದಂ ಭವೇತ್ .  
 ಅನ್ಯಥಾ ಕಾರಕಾಯೈವಾಸುರಂ ದದ್ಯಾತ್ ಫಲಂ ಸದಾ .. 83..  
 ಕೃತೇ ಕರ್ಮ ಕೃತಂ ಯೇನ ಸಕೃತ್ತಸ್ಯ ಫಲಂ ಲಭೇತ್ .  
 ತ್ರೇತಾಯಾಂ ನಿಷ್ಫಲಂ ದೃಷ್ಟ್ವಾ ತದಾ ದ್ವಿಗುಣಮಾಚರೇತ್ .. 84..  
 ಫಲಂ ದದಾತಿ ತ್ರಿಗುಣಂ ದ್ವಾಪರೇ ಕರ್ಮ ನಿಶ್ಚಿತಂ .

(Page ಖಂ. 6 ಅ. 22 ಪಾನ 65)

ಕಲೌ ಚತುರ್ಗುಣಂ ಪ್ರೋಕ್ತಂ ಇಹಜನ್ಮನಿ ಸೌಖ್ಯದಂ .. 85..  
 ಸಕೃಚ್ಛಾಪಿ ಫಲಂ ಕೃತ್ವಾ ಲಭೇತ್ ಸತ್ಕರ್ಮ ಮಾನವಃ .  
 ಅಥವಾ ಯುಗಧರ್ಮೇಣ ಚತುರ್ಗುಣಂ ಫಲಂ ಲಭೇತ್ .. 86..  
 ಅನ್ಯತ್ ಕಾಶ್ಯಾದಿ ಮಾಹಾತ್ಮ್ಯಸಂಭವಂ ವಿಪರೀತಗಂ .  
 ಮನ್ಯಸೇ ತತ್ರ ವಕ್ಷ್ಯಾಮಿ ಶೃಣು ಸಂಶಯನಾಶನಂ .. 87..  
 ಆತ್ಮಾನುಭವಹೀನೋ ಯೋ ಮರ್ತ್ಯೋ ಮೋಕ್ಷಂ ಲಭೇನ್ನ ವೈ .  
 ಇದಂ ಮುಖ್ಯಂ ವಿಜಾನೀಹಿ ಹ್ಯನ್ಯತ್ರ ಭ್ರಮಮಾತ್ರಕಂ .. 88..  
 ಯಥಾ ದೇವಗಣಾಃ ಸರ್ವೇಽಮರಾಃ ಶಾಸ್ತ್ರೇ ಪ್ರಕೀರ್ತಿತಾಃ .  
 ಬ್ರಹ್ಮಣೋ ದಿವಸಾಂತೇ ತೇ ಮೃತ್ಯುಯುಕ್ತಾ ಭವಂತ್ಯುತ .. 89..  
 ನರಾಣಾಂ ತತ್ರ ಜನ್ಮಾನಿ ಸಂಖ್ಯಾಹೀನಾನಿ ಶೌನಕ .  
 ಭವಂತಿ ತೇನ ದೇವಾಶ್ಚಾಮರಾಃ ಸಂಕೀರ್ತಿತಾ ಬುದ್ಧಿಃ .. 90..  
 ತಥಾಪಿ ಪಂಚ ದೇವಾಶ್ಚೇಶ್ವರಾಃ ಶಾಸ್ತ್ರೇ ಪ್ರಕೀರ್ತಿತಾಃ .  
 ವಿಘ್ನಯುಕ್ತಾ ಅನೀಶಾಸ್ತ್ರೇ ಭವಂತಿ ಪಶ್ಯ ಮಾನದ .. 91..  
 ಮಹಾಲಯೇ ಮರಿಷ್ಯಂತಿ ತ್ರಿಗುಣೈಃ ಸಂಯುತಾಃ ಕಿಲ .  
 ಪಂಚ ದೇವಾ ನ ಸಂದೇಹೋ ಬ್ರಹ್ಮಾದ್ಯಾಃ ಶಾಸ್ತ್ರಮಾರ್ಗತಃ .. 92..  
 ತೇಷಾಂ ಲೋಕೇಷು ಕ್ಷೇತ್ರೇಷು ಮತಾ ಮುಕ್ತಿಶ್ಚ ತಾದೃಶೀ .  
 ಮರಣೈಃ ಸಂಯುತಾನ್ಯೇವ ಕ್ಷೇತ್ರಾಣಿ ತತ್ರ ಕಾ ಕಥಾ .. 93..  
 ಇಂದ್ರಾದೀನಾಂ ವಿನಾಶೇ ತೇ ಸಮರ್ಥಾ ಮೃತ್ಯುಹೀನಕಾಃ .  
 ತೇಷಾಂ ಜನ್ಮಮೃತಿ ಜಂತುರ್ನ ಪಶ್ಯತಿ ಕದಾಚನ .. 94..  
 ಈಶ್ವರತ್ವಮತಃ ಶಾಸ್ತ್ರೇ ಕಥಿತಂ ರುಚಿಕಾರಣಾತ್ .  
 ಜನ್ಮಮೃತ್ಯುವಿಹೀನಾಽಪಿ ಮುಕ್ತಿಃ ಸಂಕಥಿತಾ ಬುದ್ಧಿಃ .. 95..  
 ವೇದಶಾಸ್ತ್ರಪುರಾಣೇಷು ಸ್ವಾನಂದೋ ಲಯವರ್ಜಿತಃ .  
 ಸದಾ ಬ್ರಹ್ಮಮಯತ್ವಾದ್ವೈ ತತ್ರ ಮುಕ್ತಿರ್ವಿಶಿಷ್ಯತೇ .. 96..  
 ಸ್ವಾನಂದೇನೈವ ಯದ್ಧತ್ತಂ ತದೇವ ಬ್ರಹ್ಮ ಸೌಖ್ಯದಂ .  
 ಪಾತ್ರಹೀನಪ್ರಭಾವತ್ವಾದ್ ದ್ವಿಜೈರನ್ಯತ್ರ ವರ್ಣ್ಯತೇ .. 97..  
 ಅನ್ಯತ್ರ ಮುಕ್ತಿದಾನ್ಯೇವ ಪ್ರೋಕ್ತಾನಿ ಶಾಸ್ತ್ರಸಮ್ಮತೈಃ .

ವಾಸದಾನಿ ತು ತೀರ್ಥಾನಿ ತಾನಿ ಕ್ಷೇತ್ರಾಣಿ ಸಪ್ತಸು .. 98..  
 ಮೃತಃ ಷಟ್ಪು ನರಸ್ತಾಸು ಕಾಶ್ಯಾಂ ಧರ್ಮಯುತೋ ಭವೇತ್ .  
 ಮರಣಂ ತಾರಕಂ ಪ್ರಾಪ್ಯ ಜ್ಞಾನಯುಕ್ತೋ ಭವೇತ್ ಸ್ವಯಂ .. 99..  
 ಪುನರ್ಜನ್ಮನಿ ಯೋಗೀ ಸ ಭವತ್ಯತ್ರ ನ ಸಂಶಯಃ .  
 ಸ್ವೇಷ್ಯಂ ಬ್ರಹ್ಮ ಸಮಾಪ್ನೋತಿ ನಿಶ್ಚಿತಂ ವೇದಗುಹ್ಯತಃ .. 100..  
 ಯೋಗಂ ಶ್ರುತ್ವಾ ನರೋ ಯಸ್ತು ಪಾಪಕರ್ಮಪರಾಯಣಃ .  
 ಮರಣೇ ಸಂಸ್ಮರೇದ್ಯೋಗಂ ಸ ಮಯೂರೇ ಭವಿಷ್ಯತಿ .. 101..  
 ಯತ್ರ ಕುತ್ರಸ್ಥ ಆಗತ್ಯ ಮಯೂರೇ ಹ್ಯಥವಾ ಸ್ವಯಂ .  
 ಮರಿಷ್ಯತಿ ನ ಸಂದೇಹೋ ಮಹಾಪಾಪಯುತೋಽಪಿ ಚೇತ್ .. 102..  
 ಅಥವಾ ಕ್ಷೇತ್ರಮಾಹಾತ್ಮ್ಯಂ ಶ್ರುತ್ವಾ ಕುತ್ರ ಸ್ಥಿತೋ ಭವೇತ್ .  
 ಯದಿ ಮರಣಕಾಲೇ ಸ ಸಂಸ್ಮರೇತ್ ಸ ತಥಾ ಭವೇತ್ .. 103..  
 ಮಯೂರಸ್ಯಾಥ ವಾ ಯಾತ್ರಾಮೇವ ಕೃತ್ವಾ ನರೋತ್ತಮಃ .  
 ಯತ್ರ ಕುತ್ರ ಮೃತಃ ಸೋಽತೇ ಸಂಸ್ಮರೇತ್ ಸ ತಥಾ ಭವೇತ್ .. 104..  
 ಅಥವಾ ಸಂಗಯೋಗೀನ ಗಣೇಶೇ ರುಚಿಮಾಲಭೇತ್ .  
 ನರೋ ಮಯೂರಕ್ಷೇತ್ರೇ ಸ ಮರಣಂ ಪ್ರಾಪ್ನುಯಾತ್ ಪರಂ .. 105..  
 ಶಿವವಿಷ್ಣ್ವಾ ದಿಲೋಕೇಷು ಸಂಸ್ಥಿತಸ್ತತ್ರ ಸಂಗತಃ .  
 ಗಣೇಶೇ ಪ್ರೀತಿಯುಕ್ತಶ್ಚೇತ್ ಸ ಮಯೂರೇ ಭವಿಷ್ಯತಿ .. 106..  
 ಅತಿಸಂಸ್ಕಾರಸಂಯುಕ್ತಃ ಸ ಕ್ಷೇತ್ರೇ ಧರ್ಮಸಂಯುತಃ .  
 ಕ್ಷೇತ್ರಸಂನ್ಯಾಸಭಾವೇನ ಮರಣಂ ತತ್ರ ಚಾಲಭೇತ್ .. 107..  
 ಯೋಗಿನಃ ಶಾಂತಿರೂಪಾಶ್ಚ ಚಿತ್ತಂ ತ್ಯಕ್ತ್ವಾ ಗಣೇಶ್ವರೇ .  
 ಲೀನಾಸ್ತೇ ಯತ್ರ ಕುತ್ರಾಪಿ ಮೃತಾ ಗಾಣೇಶತಾಂ ಯಯುಃ .. 108..  
 ಯೋಗಿನಾಂ ಮರಣೇ ವಿಪ್ರ ಯಾದೃಶಂ ಸ್ಮರಣಂ ಭವೇತ್ .  
 ತಾದೃಶೀಂ ನ ಗತಿಂ ಸೋಽಪಿ ಲಭತೇ ಬ್ರಹ್ಮಣಿ ರತಃ .. 109..  
 ತಥಾ ಮಯೂರಕ್ಷೇತ್ರೇ ಯೇ ಮೃತಾಸ್ತೇಷಾಂ ನ ವಿದ್ಯತೇ .  
 ಅಂತೇ ಮತಿಯಥಾ ವಿಪ್ರ ಗತಿಃ ಸರ್ವತ್ರ ಪಠ್ಯತೇ .. 110..  
 ಇದಂ ಸರ್ವಂ ಸಮಾಖ್ಯಾತಂ ಶೃಣು ಪ್ರಕೃತಮುತ್ತಮಂ .  
 ಕಥಾನಕಂ ಮಹೀಪಸ್ಯ ಯಥಾ ಮುದ್ದಲಭಾಷಿತಂ .. 111..  
 ಭೃಶುಂಡ್ಯವಾಚ .  
 ಮಯೂರಕ್ಷೇತ್ರೇ ಸುಲಭೋ ವಾಸಂ ಕೃತ್ವಾ ಯಯೌ ಪುನಃ .  
 ಕಾಶ್ಯಾಂ ತಸ್ಯ ಮೃತೌ ಕ್ಷೇತ್ರಂ ಮಯೂರಂ ಸ್ಮೃತಿಗಂ ಬಭೌ .. 112..  
 ತೇನ ಗಣೇಶ್ವರಸ್ಯೈವ ದದೌ ಮಂತ್ರಂ ಮಹೇಶ್ವರಃ .

ಸಸ್ತ್ರೀಕಃ ಶಿವರೂಪಃ ಕೈಲಾಸೇ ವಾಸಂ ಚಕಾರ ಸಃ .. 113..  
 ಮಹಾಲಯೇ ಶಿವೇ ಲೀನಃ ಪುನಃ ಸೃಷ್ಟ್ವಾ ಮಯೂರಕೇ .  
 ಬ್ರಾಹ್ಮಣಃ ಸ ಬಭೂವಾಽಪಿ ಸಸ್ತ್ರೀಕೋ ಭಕ್ತಿಸಂಯುತಃ .. 114..  
 ತತ್ರ ಸ್ವಲ್ಪೇನ ಕಾಲೇನ ಯೋಗಯುಕ್ತೋ ಬಭೂವ ಹ .  
 ಬ್ರಹ್ಮಭೂತಃ ಸ ಜೀವನ್ ವೈ ಮರಣೇ ತತ್ರ ಕಾ ಕಥಾ .. 115..  
 ಏವಂ ಸಂಸ್ಕಾರಯೋಗೇನ ಮಯೂರೇ ನಿವಸಂತಿ ತೇ .  
 ಯತ್ರ ಕುತ್ರ ಸ್ಥಿತಾಶ್ಚೇದ್ವೈ ಗಮಿಷ್ಯಂತಿ ಮಯೂರಕಂ .. 116..  
 ಕ್ಷೇತ್ರಸಂನ್ಯಾಸಿನಾಂ ದೇವಾ ವದಾಮಿ ಮಾರ್ಗಮುತ್ತಮಂ .  
 ಆದೌ ದ್ವಾರಯುತಾಂ ಯಾತ್ರಾಂ ಕುರ್ಯಾತ್ ಸಂನ್ಯಾಸಕಾರಣಾತ್ .. 117..  
 ಪಶ್ಚಾತ್ ಕ್ಷೇತ್ರಂ ಸಮಾಶ್ರಿತ್ಯ ತಿಷ್ಠೇನ್ನಿಯಮಸಂಯುತಃ .  
 ನ ಗಚ್ಛೇತ್ ಕ್ಷೇತ್ರಬಾಹ್ಯಂ ಸಂನ್ಯಾಸಭಂಗಭಯಾಕುಲಃ .. 118..  
 ನಾನಾದುಃಖಯುತಶ್ಚೇತ್ ತ್ಯಾಗಂ ಮಯೂರಸ್ಯ ವೈ ನ ಸಃ .  
 ಕುರ್ಯಾತ್ತೇನ ಗಣೇಶೇನ ತುಲ್ಯಃ ಸರ್ವತ್ರ ಸಮ್ಮತಃ .. 119..  
 ದೇವಾಗಾರಸ್ಯ ಯಾತ್ರಾಂ ಸ ಕುರ್ಯಾದ್ ದ್ವಾರಸಮನ್ವಿತಾಂ .  
 ಅಂತ್ಯಾಂ ನೈವ ಸಮಾಖ್ಯಾತಾಂ ಕ್ಷೇತ್ರಬಾಹ್ಯಪ್ರವೇಶನಾತ್ .. 120..  
 ಕ್ಷೇತ್ರಸೀಮಾಸ್ಥದೇವಾದ್ಯಾಸ್ತೇಷಾಂ ಕುರ್ಯಾನ್ನಿರಂತರಂ .  
 ಯಾತ್ರಾಂ ಯಾತ್ರಾವಿಚಾರಜ್ಞಃ ಸ ಯೋಗೀ ಯೋಗಿನಾಂ ಗುರುಃ .. 121..  
 ಅತ್ರಾಹಂ ಕಥಯಿಷ್ಯಾಮಿ ಚೇತಿಹಾಸಂ ಪುರಾತನಂ .  
 ಕ್ಷೇತ್ರಸಂನ್ಯಾಸಿನಾ ಯುಕ್ತಂ ಕ್ಷೇತ್ರಂ ನೈವ ಭವೇತ್ ಕದಾ .. 122..  
 ಜಾಮದಗ್ನೋ ದ್ವಿಜಃ ಕಶ್ಚಿತ್ ಸೋಮದತ್ತ ಇತಿ ಶ್ರುತಃ .  
 ಬಾಲ್ಯಾತ್ ಪ್ರಾರಭ್ಯ ವಿಘ್ನೇಶಭಕ್ತಿಯುಕ್ತೋ ಬಭೂವ ಹ .. 123..  
 ಸ್ವಾಶ್ರಮಾತ್ ಸೋಽಪಿ ಸಸ್ತ್ರೀಕೋ ಮಯೂರೇಶಂ ಸಮಾಯಯೌ .  
 ಯಾತ್ರಾಂ ಕೃತ್ವಾ ವಿಧಾನೇನ ಸ್ಥಿತೋ ದ್ವಾರಾದಿಚಿಹ್ನಿತಾಂ .. 124..  
 ತತಃ ಕ್ಷೇತ್ರೇ ಸ ವಾಸಾರ್ಥಂ ಮನೋ ದಧ್ರೇ ಮಹಾಮತಿಃ .  
 ಕ್ಷೇತ್ರಸಂನ್ಯಾಸಕಂ ಕೃತ್ವಾ ಮಯೂರೇ ಸಂಸ್ಥಿತಃ ಪುರಾ .. 125..  
 ತತ್ರ ರಕ್ಷೋಬಲಂ ಪ್ರಾಪ್ತಂ ಖರಸ್ಯ ದಾರುಣಂ ಮಹತ್ .  
 ರಾಕ್ಷಸಂ ಪಪಲುಃ ಸರ್ವೇ ದೃಷ್ಟ್ವಾ ಕ್ಷೇತ್ರನಿವಾಸಿನಃ .. 126..  
 ದೃಢಾಽಽಗ್ರಹಂ ಸೋಽಪಿ ಕೃತ್ವಾ ಸೋಮದತ್ತೋ ಮಹಾಮುನಿಃ .  
 ಮಯೂರೇ ಸಂಸ್ಥಿತೋ ದೇವಾ ಮಯೂರೇಶಪರಾಯಣಃ .. 127..  
 ರಾಕ್ಷಸಾಸ್ತಂ ಮಹಾಭಾಗಂ ದೃತ್ವಾ ಕ್ರೋಧಸಮನ್ವಿತಾಃ .  
 ತಾಡಯಾಮಾಸುರತ್ಯಂತಂ ಕರ್ಮಖಂಡನಕಾರಣಾತ್ .. 128..  
 ಮುಮೋಚಾಽಸೌ ತದಾಪಿ ನ ಸ್ವಧರ್ಮಂ ಸೋಮದತ್ತಕಃ .

ಮದ್ಯಮಾಂಸಾದಿಕಂ ಗೃಹ್ಯ ಛಲಿತೋ ರಾಕ್ಷಸೈರ್ಬಹು .. 129..  
 ತಥಾಪಿ ಧೈರ್ಯಮಾಲಂಬ್ಯ ಸ್ಮೃತ್ವಾ ವಿಘ್ನೇಶ್ವರಂ ದ್ವಿಜಃ .  
 ಮಯೂರೇಶಂ ಸಮಭ್ಯರ್ಚ್ಯ ಸಂಸ್ಥಿತೋ ಭಯಸಂಕುಲಃ .. 130..  
 ತತಸ್ತಂ ರಾಕ್ಷಸಾ ಬದ್ಧ್ವಾ ಖರಂ ನಿನ್ಯುರ್ಮಹೋಲ್ಬಣಂ .  
 ತೇನ ಕಾರಾಗೃಹೇ ಕ್ಷಿಪ್ತೋ ಮಯೂರೇಶಪರಾಯಣಃ .. 131..  
 ಉಪೋಷಣಪರಃ ಪೂಜಾಂ ಮಾನಸೀಂ ಸ ಚಕಾರ ಹ .  
 ಅತಿಶೋಕಸಮಾಯುಕ್ತೋ ಹೃದಿ ಧ್ಯಾತ್ವಾ ಗಜಾನನಂ .. 132..  
 ತತೋ ವಿಘ್ನೇಶ್ವರಃ ಕ್ಷುಬ್ಧೋ ಬಭೂವೇ ಭಕ್ತಕಾರಣಾತ್ .  
 ಚಕಾರ ರಾಕ್ಷಸೇಶಂ ಸ ಸವಿಘ್ನಂ ವಿಘ್ನದಾಯಕಃ .. 133..  
 ಸಮಾಯಾತಾ ಶೂರ್ಪನಖಾ ತಂ ಜಗಾದ ಖರಂ ವಚಃ .  
 ಭಿನ್ನನಾಸಿಕರೂಪಂ ಸ್ವವೃತ್ತಾಂತಂ ತು ನ್ಯವೇದಯತ್ .. 134..  
 ತಚ್ಚುತ್ವಾ ಕ್ರೋಧಸಂಯುಕ್ತಃ ಖರೋ ರಾಮಂ ಜಗಾಮ ಹ .  
 ರಾಮೇಣ ರಾಕ್ಷಸೈಃ ಸಾರ್ಧಂ ಹತೋ ಮೃತ್ಯುಮವಾಪ ಹ .. 135..  
 ತತಃ ಕ್ಷೇತ್ರನಿವಾಸಸ್ಥಾ ಆಯುಯುಸ್ತೇ ಮಹೇಶ್ವರಾಃ .

(Page ಖಂ. 6 ಅ. 23 ಪಾನ 67)

ಬಂಧಾದ್ವಿಮುಚ್ಯ ತೇ ಸರ್ವೇ ಸೋಮದತ್ತಂ ಸುಹರ್ಷಿತಾಃ .. 136..  
 ಏವಂ ನಾನಾವಿದೈರ್ದುಃಖೈಃ ಪೀಡಿತೋ ಮುನಿಸತ್ತಮಃ .  
 ತಥಾಪಿ ಕ್ಷೇತ್ರಸಂತ್ಯಾಗಂ ನ ಚಕಾರ ಕದಾಚನ .. 137..  
 ತತೋ ಗಣೇಶ್ವರೋ ದೇವೋ ಯಯೌ ಭಕ್ತ್ಯಾ ನಿಯಂತ್ರಿತಃ .  
 ಸ್ತುತಃ ಸಂಪೂಜಿತಸ್ತೇನ ತಮೀಪ್ಸಿತವರಂ ದದೌ .. 138..  
 ಸ ಯಯಾಚೇ ಗಣೇಶಾನಂ ತವ ಸಾನ್ನಿಧ್ಯಗಂ ಕುರು .  
 ತತ್ರ ನಿತ್ಯಂ ಭಜಿಷ್ಯಾಮಿ ಭಕ್ತಿಮಾರ್ಗಪರಾಯಣಃ .. 139..  
 ತಥೇತಿ ತಂ ಚಕಾರಾಸೌ ಮಯೂರೇಶೋ ಮಹಾಮುನಿಂ .  
 ಸ ಬಭೂವ ಮಹೇಶಾನಾ ಯೋಗಪ್ರಿಯ ಇತಿ ಶ್ರುತಃ .. 140..  
 ಏವಂ ನಾನಾವಿಧಾಸ್ತತ್ರ ಕ್ಷೇತ್ರಸಂನ್ಯಾಸಮಾಶ್ರಿತಾಃ .  
 ಸಿದ್ಧಿಂ ಯಯುರ್ಮಹಾಭಾಗಾ ಮಯಾ ವಕ್ತುಂ ನ ಶಕ್ಯತೇ .. 141..  
 ಇತಿ ಸರ್ವಂ ಸಮಾಖ್ಯಾತಂ ಸಂಕ್ಷೇಪೇಣ ಮಯಾ ಪರಂ .  
 ಶ್ರವಣಾತ್ ಪಠನಾತ್ ಸರ್ವಸೌಖ್ಯದಂ ಭಕ್ತಿವರ್ಧನಂ .. 142..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಕ್ಷೇತ್ರಸಂನ್ಯಾಸಾದಿವರ್ಣನಂ ನಾಮ ದ್ವಾವಿಂಶತೀತಮೋಽಧ್ಯಾಯಃ



6.23 ಗಣೇಶಕುಂಡಚರಿತವರ್ಣನಂ ನಾಮ ತ್ರಯೋವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದೇವೇಶಾ ಊಚುಃ .

ಮಯೂರೇ ತೀರ್ಥಮುಖ್ಯಂ ಕಿಂ ವದ ಯೋಗೀಂದ್ರನಾಯಕ .

ತೀರ್ಥಾನಾಂ ತೀರ್ಥರೂಪಂ ಯತ್ ಸರ್ವಸಿದ್ಧಿಪ್ರದಾಯಕಂ .. 1..

ಭೃಶುಂಡ್ಯವಾಚ .

ಕ್ಷೇತ್ರಂ ಬ್ರಹ್ಮಮಯಂ ಪ್ರೋಕ್ತಂ ತೀರ್ಥತೀರ್ಥಂ ಮಹೇಶ್ವರಾಃ .

ಗಾಣೇಶಂ ಸರ್ವವಿಖ್ಯಾತಂ ಮುಖ್ಯಂ ಪೂರ್ಣಂ ಬಭೂವ ಹ .. 2..

ಯಥಾ ಪಂಚವಿಧಂ ಸರ್ವಂ ಭಾಸತೇ ವಿವಿಧಾರ್ಥತಃ .

ಚತುರ್ವಿಧಂ ಜಗತ್ ಸಂಸ್ಥಂ ಪಂಚಮಂ ಬ್ರಹ್ಮ ಉಚ್ಯತೇ .. 3..

ಗಂಗಾ ಚ ಯಮುನಾದೇವೀ ಸರಸ್ವತೀ ಮಹಾನದೀ .

ತ್ರಿಗುಣರೂಪಸಂಯುಕ್ತಾಸ್ತಾಭ್ಯೋ ನದ್ಯಃ ಸಮುದ್ಭವಾಃ .. 4..

ತುರಿಯಾ ಸರ್ವತೀರ್ಥಾಖ್ಯಾ ಬ್ರಹ್ಮಕಮಂಡಲೂದ್ಭವಾ .

ತಾಸಾಂ ಸಂಯೋಗಭಾವೇ ತು ಪಂಚಮಂ ಬ್ರಹ್ಮ ಉಚ್ಯತೇ .. 5..

ತದೇವ ತೀರ್ಥರೂಪೇಣ ಪ್ರಕಟಂ ಸಂಬಭೂವ ಹ .

ಗಣೇಶಮಾಯಯಾ ದೇವಾ ಗಾಣೇಶಂ ತೀರ್ಥಮುಚ್ಯತೇ .. 6..

ಭೂಸ್ವಾನಂದಮಯಂ ಕ್ಷೇತ್ರಂ ಗಣೇಶೇನ ಪ್ರಕಾಶಿತಂ .

ಮಾಯಯಾ ತತ್ರ ವಿಘ್ನೇಶೋಽಭವತ್ ಸ್ನಾನಾರ್ಥಮುದ್ಯತಃ .. 7..

ತತೋಽಕುಶೇನ ಪೃಥ್ವೀಂ ಸ ಭೇದಯಾಮಾಸ ಮಾಯಯಾ .

ತೀರ್ಥಂ ಬ್ರಹ್ಮಮಯಂ ತತ್ರ ಸೇವಾರ್ಥಂ ತು ಸಮಾಯಯೌ .. 8..

ತತಃ ಸ್ನಾನಂ ಚಕಾರಾಸೌ ಸರ್ವಂ ಕಾರ್ಯಂ ಗಜಾನನಃ .

ಅಕ್ಷಯಂ ಜಲಸಂಯುಕ್ತಂ ಕುಂಡಂ ತತ್ರ ಬಭೂವ ಹ .. 9..

ನಾಮ ತಸ್ಯ ಚಕಾರಾಸೌ ಗಣೇಶಕುಂಡಮಾದರಾತ್ .

ತಸ್ಯ ದರ್ಶನಮಾತ್ರೇಣ ಭುಕ್ತಿಂ ಮುಕ್ತಿಂ ಲಭೇನ್ನರಃ .. 10..

ಜಲಸ್ವರ್ಶಾದಿಸಂಭೂತಂ ಪುಣ್ಯಂ ವಕ್ತುಂ ನ ಶಕ್ಯತೇ .

ಸಾಕ್ಷಾದ್ಬ್ರಹ್ಮಮಯಸ್ಯಾಪಿ ಕಿಂ ತೀರ್ಥಸ್ಯ ವದಾಮ್ಯಹಂ .. 11..

ಸ್ನಾನೇನ ಮುಕ್ತಿದಾ ಪ್ರೋಕ್ತಾ ಬ್ರಹ್ಮಕಮಂಡಲೂದ್ಭವಾ .

ತುರಿಯಾ ಸರ್ವತೀರ್ಥಾನಾಂ ಜ್ಞಾತವ್ಯಂ ಶಾಸ್ತ್ರಸಮ್ಮತಂ .. 12..

ಭಾಗೀರಥೀ ತೃತೀಯಾ ಚ ಸ್ನಾನೇನ ಸ್ವರ್ಗದಾಯಿನೀ .

ಸ್ವರ್ಣದೀ ಸಾ ಸಮಾಖ್ಯಾತಾ ವಿಶೇಷೇಣ ಮಹೇಶ್ವರಾಃ .. 13..

ತತಃ ಸರಸ್ವತೀ ಪ್ರೋಕ್ತಾ ದ್ವಿತೀಯಪದಧಾರಿಣೀ .

ತ್ರಿಭಿದಿನೈಶ್ಚ ಸ್ನಾನೇನ ಸ್ವರ್ಗದಾ ಸಾ ಪ್ರಕೀರ್ತಿತಾ .. 14..  
 ಯಮುನಾ ಚ ತತಃ ಖ್ಯಾತಾ ಸ್ಥೂಲರೂಪಾ ಮಹಾನದೀ .  
 (Page ಖಂ. 6 ಅ. 23 ಪಾನ 68)  
 ಸಪ್ತಭಿದಿವನೈಃ ಸಾಕ್ಷಾಜ್ಜಂತೂನಾಂ ಸ್ವರ್ಗದಾ ಮತಾ .. 15..  
 ಅನ್ಯಾ ನಾನಾವಿಧಾಸ್ತಾಭ್ಯಃ ಕಥನಂ ನೈವ ಶಕ್ಯತೇ .  
 ಅತಃ ಸಂಕ್ಷೇಪತಃ ಪ್ರೋಕ್ತಂ ಮಾಹಾತ್ಮ್ಯಂ ಪಂಚಸಂಭವಂ .. 16..  
 ಅತ್ರೇತಿಹಾಸಕಂ ವಕ್ಷ್ಯೇ ಶೃಣುದ್ವಂ ಹ್ಯೇಕಚೇತಸಃ .  
 ಗುರ್ಜರೇ ಪಾಪಕರ್ಮಾ ತು ರಾಜಾ ಭದ್ರೋಽಭವತ್ ಪುರಾ .. 17..  
 ಸ್ವಧರ್ಮಂ ಸ ಪರಿತ್ಯಜ್ಯ ಮಾಂಸಸ್ತೀಮದ್ಯಲಾಲಸಃ .  
 ಯಥೇಚ್ಛಂ ವರ್ತಯಾಮಾಸ ನಾನಾಪಾಪಪರಾಯಣಃ .. 18..  
 ಏಕದಾ ಮದ್ಯಸಂಯುಕ್ತಃ ಪುತ್ರೀಂ ದೃಷ್ಟ್ವಾ ಸ ದುರ್ಮತಿಃ .  
 ಏಕಾಂತೇ ಬುಭುಜೇ ತಾಂ ಸ ಹಾಹಾಕಾರರವಾಕುಲಾಂ .. 19..  
 ಇತ್ಯಾದಿವಿವಿಧಾನೈವ ಚಕಾರ ದೇವಸತ್ತಮಾಃ .  
 ಪಾಪಾನಿ ತೇಷು ಕಿಂ ಬ್ರೂಯಾಂ ವಕ್ತುಂ ತ್ರಾಸಃ ಪ್ರವರ್ತತೇ .. 20..  
 ಮೃತಂ ತಂ ಯಮದೂತಾಶ್ಚ ಗೃಹ್ಯ ನಿನ್ಯೂರ್ಯಮಾಲಯಂ .  
 ಬದ್ಧ್ವಾ ಸಂತಾಡ್ಯ ತತ್ಪ್ರೇತಂ ಚಿತ್ರಂ ಪೂರ್ಣಂ ಬಭೂವ ಹ .. 21..  
 ಗಚ್ಛತಾ ತೇನ ಸಂದೃಷ್ಟಂ ವಿಮಾನಂ ಸೂರ್ಯಸನ್ನಿಭಂ .  
 ಗಣೇಶಕುಂಡರ್ಥಿಸ್ಯ ದೃಷ್ಟ್ವಾ ತಚ್ಚ ಸಮಾಶ್ರಿತಂ .. 22..  
 ತಸ್ಯಾಂಗವಾಯುನಾ ಸ್ಪೃಷ್ಟ್ವೋ ಭದ್ರಃ ಪಾಪಪರಃ ಪರಃ .  
 ಪಾಪಹೀನೋ ಬಭೂವಾಽಪಿ ಜಗಾಮ ಯಮಮಂದಿರಂ .. 23..  
 ಯಮೇನ ನರಯೋನ್ಯಾಂ ಸ ಸಂಕ್ಷಿಪ್ತೋ ವೈಶ್ಯಯೋನಿಜಃ .  
 ಬಭೂವ ದೇವಧರ್ಮಾಖ್ಯಃ ಸ್ವಧರ್ಮನಿರತಃ ಸದಾ .. 24..  
 ಸ್ವರ್ಗಾತ್ ಪತನಕಾಲೇ ಸ ಸಸ್ಮಾರ ಕುಂಡಮುತ್ತಮಂ .  
 ತೇನ ಸಂಸ್ಕಾರಯೋಗೇನ ಮಯೂರೇಶಂ ಸಮಾಯಯೌ .. 25..  
 ದೃಷ್ಟ್ವಾ ಗಣೇಶಕುಂಡಂ ಸ ಜಾತಿಸ್ಮರೋ ಬಭೂವ ಹ .  
 ತತಃ ಕ್ಷೇತ್ರಂ ಸಮಾಶ್ರಿತ್ಯ ಕುಂಡಪೂಜಾಪರೋಽಭವತ್ .. 26..  
 ಮಮಾರ ಕುಂಡಸಾನ್ನಿಧ್ಯೇ ಬ್ರಹ್ಮಭೂತೋ ಬಭೂವ ಹ .  
 ಏವಂ ಸಂಸ್ಕಾರಮಾಹಾತ್ಮ್ಯಂ ಪೂರ್ವಜನ್ಮನಿ ದೇವಪಾಃ .. 27..  
 ದೇವೇಶಾ ಊಚುಃ .  
 ಗಣೇಶಕುಂಡದೃಷ್ಟ್ವಾ ಸ ಕಥಂ ಜಾತೋ ಮಹಾಮತೇ .  
 ಕಿಂ ಜಾತಿಯೋ ವದ ಸ್ವಾಮಿನ್ನಾಶ್ಚರ್ಯಂ ಭಾಸತೇ ಪರಂ .. 28..

ಭೃಶುಂಡ್ಯವಾಚ .

ಚಾಂಡಾಲಃ ಕೋಽಪಿ ಪಾಪಾತ್ಮಾ ನಿತ್ಯಂ ಪಾಪಪರೋಽಭವತ್ .

ಕಂಚಿದ್ ದ್ರವ್ಯಯುತಂ ದೃಷ್ಟ್ವಾ ತತ್ ಪೃಷ್ಠಗೋ ಬಭೂವ ಹ .. 29..

ಸ ಆಗತೋ ಮಯೂರೇಶಂ ಕಥಯಾಮಾಸ ಮಾನವಾನ್ .

ಜಘಾನ ದ್ರವ್ಯಲೋಭೀ ಚ ಚಾಂಡಾಲೋ ಮಾನವಾನ್ ಸದಾ .. 30..

ಸಮಾಯಯೌ ಮೇ ಸಾನ್ನಿಧ್ಯಮಧುನಾತ್ರ ವಿಶೇಷತಃ .

ಮಾರಣಾಯ ನ ಸಂದೇಹಸ್ತಚ್ಚುತ್ವಾ ಸ ಪಪಾಲ ಹ .. 31..

ಲೋಕಾ ಯಾತ್ರಾರತಾಃ ಸರ್ವೇ ನೈವ ಮತ್ಪಾಡನೇ ರತಾಃ .

ಪಲತಾ ತೇನ ಕುಂಡಂ ತು ದೃಷ್ಟಂ ಗಾಣೇಶ್ವರಂ ಮಹತ್ .. 32..

ಕ್ಷೇತ್ರಂ ತ್ಯಕ್ತ್ವಾ ಗತಂ ದೂರೇ ಮಮಾರ ವಿಷಯಪ್ರಿಯಂ .

ಭೋಗಬುದ್ಧಿಯುತಂ ದುಷ್ಟಂ ನಿನ್ಯುರಿದ್ರಪುರೇಽಮರಾಃ .. 33..

ಗಣೇಶಕುಂಡಜೇನೈವ ದರ್ಶನೇನ ನ ಸಂಶಯಃ .

ಪಾಪಾನಿ ವಿಲಯಂ ಯಾಂತಿ ಭುಕ್ತಿರ್ಮುಕ್ತಿಸ್ತತೋ ಭವೇತ್ .. 34..

ಅನ್ಯಚ್ಛೃಣುತ ದೇವೇಶಾಶ್ಚರಿತಂ ಕುಂಡಸಂಭವಂ .

ವೈಶ್ಯಃ ಕಶ್ಚಿತ್ ಸಮಾಯಾತೋ ದ್ರವ್ಯಲೋಭೀ ಮಯೂರಕೇ .. 35..

ಪ್ರವೇಶೇನಾಸ್ಯ ಪಾಪಾನಿ ತಂ ತ್ಯಕ್ತ್ವಾ ಬಹಿರಂಜಸಾ .

ಸ್ಥಿತಾನಿ ಸೋಽಪಿ ಶುದ್ಧಃ ಸನ್ ಬಭ್ರಾಮ ದ್ರವ್ಯಕಾರಣಾತ್ .. 36..

ತತ್ರ ಯಾತ್ರಾಪರಾ ಲೋಕಾ ಅವದಂಸ್ತೇ ಪರಸ್ಪರಂ .

ಗಣೇಶಕುಂಡಮಾಹಾತ್ಮ್ಯಂ ಸೋಽಪಿ ಶುಶ್ರಾವ ಮಂದಧೀಃ .. 37..

ವಿಚಾರಮಕರೋಚ್ಚಿತ್ತೇ ದರ್ಶನೇನಾತ್ರ ಲಭ್ಯತೇ .

ಭುಕ್ತಿರ್ಮುಕ್ತಿಃ ಕಿಮೇವೇದಂ ವಚನಂ ಸತ್ಯಗಂ ಭವೇತ್ .. 38..

ಅತೋಽಹಂ ವಿಕ್ರಯಾರ್ಥಂ ತು ಭವಾಮಿ ತತ್ರ ಸಂಸ್ಥಿತಃ .

ತದಾ ದರ್ಶನಮೇವಂ ಮೇ ಕುಂಡಸ್ಯಾತ್ರ ಭವಿಷ್ಯತಿ .. 39..

ಇತಿ ವಿಚಾರ್ಯ ಖಾದ್ಯಾನಿ ಗೃಹ್ಯ ಕುಂಡಗತೋಽಭವತ್ .

ದಧಾರ ಮನಸಾ ದೃಷ್ಟ್ವಾ ಮುಕ್ತಿರ್ಮೇ ಭವತು ಪ್ರಭೋ .. 40..

(Page ಖಂ. 6 ಅ. 23 ಪಾನೆ 69)

ಪುನಶ್ಚ ಸ ಮಯೂರೇಶಂ ತ್ಯಕ್ತ್ವಾ ಸ್ವಗೃಹಗೋಽಭವತ್ .

ತತ್ರ ಸ್ವಲ್ಪೇನ ಕಾಲೇನ ಮಮಾರ ವೈಶ್ಯಜಃ ಖಲಃ .. 41..

ತತೋ ವಿಮಾನಮಾರುಹ್ಯ ಶುಕ್ಲಗತ್ಯಾ ಮಹೇಶ್ವರಾಃ .

ಮೋಕ್ಷಂ ಜಗಾಮ ವೈಶ್ಯಃ ಸ ಗಣೇಶಕುಂಡದರ್ಶನಾತ್ .. 42..

ಅನ್ಯಚ್ಛೃಣುತ ಪ್ರಾಜ್ಞಾ ಇತಿಹಾಸಂ ಪುರಾತನಂ .

ಶೂದ್ರೌ ಮೇಘಮಣೀಸಂಜ್ಞೌ ಮಾಲವೇ ಸಂಬಭೂವತುಃ .. 43..  
 ಸೇವಾರ್ಥಂ ಪುತ್ರಸಂಯುಕ್ತೌ ಕ್ಷತ್ರಿಯಸ್ಯ ಸಮಾಶ್ರಿತೌ .  
 ಸ ಕಾಶ್ಯಾಂ ಪ್ರೇಮಸಂಯುಕ್ತೋ ಯಾತ್ರಾರ್ಥಂ ಪ್ರಜಗಾಮ ಹ .. 44..  
 ತೇನ ನೀತೌ ಸ್ವಸೇವಾರ್ಥಂ ಸಪುತ್ರೌ ಶೂದ್ರಯೋನಿಜೌ .  
 ಮೇಘೋ ಮಾರ್ಗೇ ಮಮಾರೈವ ತಸ್ಯ ಪುತ್ರೋ ದದಾಹ ತಂ .. 45..  
 ತತ್ರಾಽಽವಂತೋ ದ್ವಿಜಃ ಕೋಽಪಿ ಚಕಾರಾಸ್ಥಿಪ್ರಸಂಚಯಂ .  
 ಮಣಿಃ ಪಪ್ರಚ್ಛ ತಂ ವಿಪ್ರಂ ಕುತ್ರಾಸ್ಥಿ ತ್ವಂ ಪ್ರಣೇಷ್ಯಸಿ .. 46..  
 ಸ ಉವಾಚ ಗಣೇಶಸ್ಯ ಕ್ಷೇತ್ರೇ ಕುಂಡಂ ಮಹಾದ್ಭುತಂ .  
 ತತ್ರಾಸ್ಥಿತ್ಯಾಗಮಾತ್ರೇಣ ಪಂಚಮಂ ಲಭತೇ ಪದಂ .. 47..  
 ಅತೋ ಮೇಽಸ್ಮಿ ಪಿತುಸ್ತತ್ರ ಶೂದ್ರ ನೇಷ್ಯಾಮಿ ನಿಶ್ಚಿತಂ .  
 ತಚ್ಛುತ್ವಾ ಸೋಽಪಿ ಶೂದ್ರಸ್ಯಾಸ್ಥಿಸಂಚಯಂ ಚಕಾರ ಹ .. 48..  
 ಕಾಶ್ಯಾಂ ದುಃಖಯುತೋ ತ್ಯಕ್ತ್ವಾ ಮಮಾರ ಮಣಿರೇವ ಚ .  
 ತಸ್ಯಾಸ್ಥಿಸಂಚಯಂ ಚಕ್ರೇ ತಸ್ಯ ಪುತ್ರೋ ಮಹೇಶ್ವರಾಃ .. 49..  
 ತಜ್ಞಾ ತ್ವಾ ಕ್ಷತ್ರಿಯಸ್ತಂ ಸ ನಿರ್ಭತ್ಸ್ಯ ಬಹುಧಾ ಜಗೌ .  
 ಕಾಶೀಂ ತ್ಯಕ್ತ್ವಾ ಮಯೂರೇ ಕಿಮಸ್ಥಿತ್ಯಾಗಂ ಕರಿಷ್ಯಸಿ .. 50..  
 ಉವಾಚ ಪಿತುರಾಜ್ಞಾ ಸ ಮಯಾ ಮಾನ್ಯಾ ನಿರಂತರಂ .  
 ಏತಸ್ಮಿನ್ನಂತರೇ ತತ್ರ ಬ್ರಾಹ್ಮಣಃ ಶಾಸ್ತ್ರವಿತ್ ಯಯೌ .. 51..  
 ತಂ ಪ್ರಣಮ್ಯ ವಿಶೇಷೇಣ ಪಪ್ರಚ್ಛ ಕ್ಷತ್ರಿಯೋದ್ಭವಃ .  
 ದುರಾಗ್ರಹಂ ಸ್ವಶೂದ್ರಸ್ಯ ದೃಷ್ಟ್ವಾ ಸರ್ವಂ ವಿಧಾನತಃ .. 52..  
 ಜ್ಞಾತ್ವಾ ವೃತ್ತಾಂತಮೇತಸ್ಯ ತಮುವಾಚ ಜನಾರ್ದನಃ .  
 ಬ್ರಾಹ್ಮಣೋ ವೇದಸಾರಜ್ಞಃ ಕ್ಷತ್ರಿಯಂ ಶಾಸ್ತ್ರಜಂ ವಚಃ .. 53..  
 ಜನಾರ್ದನ ಉವಾಚ .  
 ಚತುರ್ವಿಧಾನಿ ತೀರ್ಥಾನಿ ತಥಾ ಕ್ಷೇತ್ರಾಣಿ ಕ್ಷತ್ರಿಯಂ .  
 ಪಂಚಮಂ ಗಣರಾಜಸ್ಯ ಕ್ಷೇತ್ರಂ ತೀರ್ಥಂ ಚ ಕೀರ್ತ್ಯತೇ .. 54..  
 ಬ್ರಹ್ಮಣಸ್ಪತಿನಾಮಾಸೌ ಗಣೇಶೋ ವೇದವಾದತಃ .  
 ತಸ್ಯ ಲೀಲಾದಿಕಂ ಸರ್ವಂ ನಾನಾಬ್ರಹ್ಮಮಯಂ ಬಭೌ .. 55..  
 ಕಾಶ್ಯಾಂ ಯೇ ಶಾಸ್ತ್ರವಾದಜ್ಞಾಸ್ತೇಽಸ್ಮಿ ತತ್ರ ನಯಂತಿ ತು .  
 ಅನ್ಯಕ್ಷೇತ್ರಸ್ಯ ಗಾಸ್ತದ್ವನ್ನಯಂತ್ಯಸ್ಥಿ ಮಯೂರಕೇ .. 56..  
 ತತಃ ಸಂಶಯಹೀನಃ ಸ ಸಂಪೂಜ್ಯ ಪ್ರಣನಾಮ ಹ .  
 ಜನಾರ್ದನಂ ಸ್ವಗೇಹಂ ಸ ಆಯಯೌ ಹರ್ಷಸಂಯುತಃ .. 57..  
 ಕೃತ್ವಾ ಕ್ಷತ್ರಿಯಜೋ ಯಾತ್ರಾಂ ಸ್ವಗೃಹಂ ಪ್ರತ್ಯಪದ್ಯತ .

ಶೂದ್ರಾವಸ್ಥಿ ಸಮಾಗೃಹ್ಯ ಮಯೂರೇಶಂ ಪ್ರಜಗ್ಮತುಃ .. 58..  
 ಗಣೇಶಕುಂಡಂ ಸಂಪೂಜ್ಯ ತ್ಯಕ್ತ್ವಾ ತಾವಸ್ಥಿಸಂಚಯಂ .  
 ಯಥಾಶಾಸ್ತ್ರಂ ವಿಧಾನೇನ ಯಾತ್ರಾಂ ಚಕ್ರತುರಾದರಾತ್ .. 59..  
 ಸ್ವಗೃಹಂ ಜಗ್ಮತುಃ ಶೂದ್ರೌ ದೇವೇಶಾಃ ಶೃಣುತಾಃಪರಂ .  
 ಅಸ್ಥಿತ್ಯಾಗಪ್ರಭಾವೇಣ ಮೇಘಂ ನೇತುಂ ಯಯುರ್ಗಣಾಃ .. 60..  
 ಶಂಕರಲೋಕಸಂಸ್ಥಂ ತಂ ಗೃಹ್ಯ ಸ್ವಾನಂದಮಾಯಯುಃ .  
 ಮಣಿಂ ಕೈಲಾಸಗಂ ತೇ ತು ಬ್ರಹ್ಮಭೂತೌ ಪ್ರಚಕ್ರೀರೇ .. 61..  
 ಏವಂ ನಾನಾ ಜನಾಸ್ತತ್ರ ಸಿದ್ಧಿಂ ಪ್ರಾಪ್ತಾ ವಿಶೇಷತಃ .  
 ತತ್ರ ಕಿಂ ಕಥಯಾಮೀಹ ವಕ್ತುಂ ಕೇನ ಪ್ರಶಕ್ಯತೇ .. 62..  
 ಏತದ್ಗಣೇಶಕುಂಡಸ್ಯ ಮಾಹಾತ್ಮ್ಯಂ ಶೃಣುಯಾನ್ನರಃ .  
 ಶ್ರಾವಯೇತ್ ಸ ಲೇಭೇದ್ಭೇವಾ ಈಪ್ಸಿತಂ ಫಲಮುತ್ತಮಂ .. 63..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಗಣೇಶಕುಂಡಚರಿತವರ್ಣನಂ ನಾಮ ತ್ರಯೋವಿಂಶೋಽಧ್ಯಾಯ  
 .. 6.23

(Page ಖಂ. 6 ಅ. 24 ಪಾನ 70)

### 6.24 ಬ್ರಹ್ಮಕಮಂಡಲುಪ್ರಾದುರ್ಭಾವಾದಿವರ್ಣನಂ ನಾಮ ಚತುರ್ವಿಂಶತಿಸೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಭೃಶುಂಡ್ಯವಾಚ .  
 ಏಕದಾ ಗಣನಾಥಸ್ಯ ದರ್ಶನಾರ್ಥಂ ಸಮಾಯಯೌ .  
 ಬ್ರಹ್ಮಾ ಸ್ನಾತ್ವಾ ಮಹಾಕುಂಡೇ ಸ್ತೋತುಂ ಸ್ತೋತ್ರಂ ಸಮಾರಭತ್ .. 1..  
 ಬ್ರಹ್ಮೋವಾಚ .  
 ನಮಾಮಿ ತೀರ್ಥಂ ಗಣನಾಯಕಸ್ಯ ಗಣೇಶಕುಂಡಂ ಗಣನಾತಿಗಂ ಚ .  
 ಅನಂತತೀರ್ಥಪ್ರಭವಂ ಪುರಾಣಂ ಸಂಸೇವಿನಾಂ ಬ್ರಹ್ಮಪ್ರದಂ ನಿಜಾತ್ಮ್ಯಂ .. 2..  
 ಅಭೇದಭೇದಾದಿವಿಹೀನರೂಪಂ ಚತುಷ್ಟದಂ ಪಂಚಮಮಾದ್ಯಭೂತಂ .  
 ಗಣೇಶಮಾಯಾಕೃತದೃಶ್ಯಭಾವಂ ನಮಾಮಿ ಕೈವಲ್ಯಘನಂ ಪರೇಷಾಂ .. 3..  
 ಭವತ್ಪ್ರಸೂತಂ ಚ ತುರೀಯಮಾತ್ಮ್ಯಂ ಭವೇದರೂಪಂ ಕಿಲ ತೀರ್ಥಕಾನಾಂ .  
 ಅಹಂ ವಿಶುದ್ಧೋಽಪಿ ಚ ದರ್ಶನೇನಾಽಭವಂ ಕೃತಬ್ರಹ್ಮಕಮಂಡಲುಸ್ಥಂ .. 4..  
 ತದೇವ ತ್ರೈಗುಣ್ಯಮಯಂ ಬಭೂವ ಭಾಗೀರಥೀಸ್ಥಂ ರವಿಜಾಮಯಂ ಚ .

ಸರಸ್ವತೀಸ್ಥಂ ಚ ತತಃ ಪ್ರಸೂತಾಃ ಸರಿತ್ಸಮೂಹಾ ಭುವನೇಷು ಸಂಸ್ಥಾಃ .. 5..  
 ಸ್ನಾನೇನ ಪಾಪಂ ವಿನಿಹತ್ಯ ಸರ್ವಾ ನದ್ಯೋ ನರಾಣಾಮಥ ಪಾಪಯುಕ್ತಾಃ .  
 ನಿತ್ಯಂ ಜಲೇ ತೇ ವಿನಿಮಜ್ಯ ಶುದ್ಧಾ ಆಯಾಂತಿ ಸ್ವಸ್ಥಾನಮಘಾಪಹಾರಿ .. 6..  
 ಪ್ರಯಾಗತೀರ್ಥೇ ಮರಣೇನ ಜಂತುರ್ಮನೀಷಿತಂ ತೀರ್ಥವರೇ ಲಭೇದ್ವೈ .  
 ತವಾವಲೋಕೇನ ಗಣೇಶಕುಂಡ ತದೇವ ಸದ್ಯೋ ಲಭತೇ ಸಕೃಚ್ಛೇತ್ .. 7..  
 ವಾಚಃ ಪರಂ ತೇ ಜಲಬಿಂದುಜೇಹಂ ಸ್ಪರ್ಶೇ ಭವಂ ಕಿಂ ಪ್ರವದಾಮಿ ಪುಣ್ಯಂ .  
 ಸಾಕ್ಷಾದ್ಗಣೇಶಾಂಕುಶಘಾತಜಂ ತನ್ನಮಾಮಿ ಕುಂಡಂ ಗಣನಾಯಕಸ್ಯ .. 8..  
 ಧನ್ಯೋಽಹಮೇವಂ ತವ ದರ್ಶನೇನ ಸ್ಪರ್ಶೇನ ತೋಯಸ್ಯ ನಿಮಜ್ಜನೇನ .  
 ತೋಯೇ ತಥಾ ತೇ ಚ ಮಹಾನುಭಾವಂ ಬ್ರಹ್ಮೈವ ತುಷ್ಟಂ ಚ ನಮೋ ನಮಸ್ತೇ ..  
 9..  
 ತ್ವದೀಯತೀರೇ ಮರಣಂ ವರಿಷ್ಠಂ ಸುಮಂಗಲಂ ಬ್ರಹ್ಮಮಯಪ್ರದಂ ತತ್ .  
 ವಿನಾ ಶ್ರಮೇಣೈವ ನರಾ ಲಭಂತೇ ಶುಕಾದಿಕಾನಾಂ ಪದಮತ್ರ ಚಿತ್ರಂ .. 10..  
 ತ್ವತ್ತೋಯಜಸ್ವೃಷ್ಟಿರಹೋ ಮಮಾಸ್ತು ಸ್ನಾನಂ ತು ಪಾನಂ ಚ ಸದಾವಲೋಕಃ .  
 ಕಿಂ ವರ್ಣಯಾಮ್ಯೇವ ಗಣೇಶಕುಂಡ ಸ್ವಲ್ಪಜ್ಞಭಾವಾತ್ಪು ನಮೋ ನಮಸ್ತೇ .. 11..  
 ಭೃಶುಂಡ್ಯವಾಚ .  
 ಸ್ತೋತ್ರಂ ಗಣೇಶಕುಂಡಸ್ಯ ಯಃ ಪರಿಷ್ಯತಿ ಮಾನವಃ .  
 ಭುಕ್ತಿಂ ಮುಕ್ತಿಂ ಲಭೇತ್ ಸೋಽಪಿ ಶ್ರದ್ಧಯಾ ಬ್ರಹ್ಮಭೂಯಕಂ .. 12..  
 ಇದಂ ಬ್ರಹ್ಮಕೃತಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .  
 ಯತ್ರ ಕುತ್ರ ಸ್ಥಿತಾಯಾಪಿ ಭಕ್ತ್ಯಾ ಭವತಿ ಪಾರತಃ .. 13..  
 ಬ್ರಹ್ಮಾ ತತೋ ಗಣೇಶಾನಂ ಜಗಾಮ ಹರ್ಷಸಂಯುತಃ .  
 ಪೂಜ್ಯ ಸ್ತುತ್ವಾ ಮಹೇಶಾನಾಃ ಪ್ರದಕ್ಷಿಣಪರೋಽಭವತ್ .. 14..  
 ಪಾದಸ್ಪರ್ಶೇನ ತಸ್ಯಾಪಿ ಕಮಂಡಲುಜಲೈರ್ಯುತಃ .  
 ನ್ಯುಬ್ಜತಾಮಗಮತ್ಪತ್ರ ನದೀ ತಸ್ಮಾದಜಾಯತ .. 15..  
 ತತಃ ಪ್ರಣಮ್ಯ ವಿಘ್ನೇಶಂ ಯೋಗಮಾಯಾಸಮನ್ವಿತಃ .  
 ಸರಿತಂ ತಾಂ ಚಕರ್ಷಾಸೌ ಪುನರ್ಬ್ರಹ್ಮಾ ಕಮಂಡಲೌ .. 16..  
 ಜಗಾದ ಗಣರಾಜಶ್ಚ ತತಸ್ತಂ ಹರ್ಷಸಂಯುತಃ .  
 ಮಾ ಗೃಹ್ಣೀಷ್ವ ವಿಧಾತಸ್ತ್ವಂ ಸರ್ವತೀರ್ಥಮಯೀಂ ನದೀಂ .. 17..  
 ಮಮ ಸೇವಾರ್ಥಮತ್ಯಂತಲಾಲಸಾ ನಿತ್ಯಮಾಭಜೇತ್ .  
 ಮದಿಚ್ಛಯಾ ನದೀ ಜಾತಾ ಮತ್ಕೈತ್ರೇ ಸರ್ವಪಾವನೀ .. 18..  
 ತತಸ್ತಂ ಪ್ರಣತೋ ಭೂತ್ವಾ ಬ್ರಹ್ಮಾ ಶೋಕಸಮನ್ವಿತಃ .  
 ಜಗಾದ ತೀರ್ಥಹೀನೋಽಹಂ ಭವಿಷ್ಯಮಿ ಗಜಾನನ .. 19..  
 ಶ್ರೀಗಜಾನನ ಉವಾಚ .

ಯೋಗಮಾಯಾಬಲೇನೇಮಾಂ ಮಾ ಕರ್ಷ ತ್ವಂ ಪಿತಾಮಹ .  
 ಕಮಂಡಲುಂ ತೀರ್ಥಜಲೈರಾಪೂರ್ಯ ಸ್ನಾನಗೋ ಭವ .. 20..  
 ಶ್ರುತ್ವಾ ಬ್ರಹ್ಮಾ ತಥಾ ಕೃತ್ವಾ ಯಯೌ ಹರ್ಷಸಮನ್ವಿತಃ .  
 ಬ್ರಹ್ಮಕಮಂಡಲುಃ ಸಾಕ್ಷಾನ್ನದೀ ತತ್ರ ಪ್ರತಿಷ್ಠಿತಾ .. 21..  
 ತಯಾ ಕ್ಷೇತ್ರಂ ಮಹೇಶಾನಾಃ ಶುಶುಭೇಽತೀವ ವಿಘ್ನಪಂ .  
 ನದ್ಯಾಶ್ಚ ಮಹಿಮಾನಂ ಕೋ ವರ್ಣಯಿತುಂ ಕ್ಷಮೋ ಭವೇತ್ .. 22..  
 ದೇವೇಶಾ ಊಚುಃ .  
 ತುರೀಯಂ ತೀರ್ಥಮುಖ್ಯಂ ಯತ್ ಸ್ಥಿತಂ ಬ್ರಹ್ಮಕಮಂಡಲೌ .  
 ಕಥಂ ಬಭೂವ ವಿಪ್ರೇಶ ತದ್ವದಸ್ತ ಸುಖಪ್ರದಂ .. 23..  
 (Page ಖಂ. 6 ಅ. 24 ಪಾನ 71)  
 ಭೃಶುಂಡ್ಯವಾಚ .  
 ಬ್ರಹ್ಮಾ ಕಾಮಂ ಚ ತಂ ಸೃಷ್ಟ್ವಾ ಸ್ಥಾಪಯಾಮಾಸ ಸರ್ವಪಃ .  
 ದೃಷ್ಟ್ವಾ ಕಾಮಂ ಸ್ವಯಂ ತತ್ರ ವಿಹ್ವಲೋಽಭೂತ್ ಪಿತಾಮಹಃ .. 24..  
 ದೃಷ್ಟ್ವಾ ಸರಸ್ವತೀಂ ವೇಧಾಃ ಕಾಮಬಾಣಪ್ರಪೀಡಿತಃ .  
 ತಾಂ ಗೃಹ್ಯ ಸ್ವವಶಾಂ ಕೃತ್ವಾ ಮೈಥುನಾಯೋದ್ಯತೋಽಭವತ್ .. 25..  
 ಹಾಹಾಕಾರರವಾ ದೇವೀ ಸಸ್ಮಾರ ಗಣನಾಯಕಂ .  
 ತತಃ ಶಾಂತಮನಾ ಬ್ರಹ್ಮಾ ಜ್ಞಾನಯುಕ್ತೋ ಬಭೂವ ಹ .. 26..  
 ಮುಕ್ತ್ವಾ ತಾಂ ಗರ್ಹಯಾಮಾಸ ಸ್ವಾತ್ಮಾನಂ ಕಾಮಮೋಹಿತಂ .  
 ತತಃ ಕ್ರೋಧಸಮಾಯುಕ್ತಃ ಶಶಾಪ ಮದನಂ ವಿಧಿಃ .. 27..  
 ಮಾಂ ಪ್ರಮೋಹಯುತಂ ಕೃತ್ವಾ ಕ್ರೀಡಸಿ ತ್ವಂ ಖಲಾಸಧುನಾ .  
 ಕಾಮ ಶಂಕರತೋ ವಹ್ನೌ ನಷ್ಟರೂಪೋ ಭವಿಷ್ಯಸಿ .. 28..  
 ಶಪ್ತ್ವಾ ಕಾಮಂ ವಿಧಾತಾಸೌ ತತಃ ಸಸ್ಮಾರ ದೇವಪಾನ್ .  
 ಮುನೀನ್ ಶ್ರೇಷ್ಠಾಂಶ್ಚ ತೇ ಸರ್ವೇ ಸಮಾಜಗ್ಮುಃ ಪಿತಾಮಹಂ .. 29..  
 ಶ್ರುತ್ವಾ ವೃತ್ತಾಂತಮುಗ್ರಂ ತೇ ಶೋಕಯುಕ್ತಾಃ ಬಭೂವಿರೇ .  
 ಪ್ರಾಯಶ್ಚಿತ್ತಾರ್ಥಮುದ್ಯುಕ್ತಾಃ ಸರ್ವೇ ದೇವರ್ಷಯಸ್ತತಃ .. 30..  
 ತತಸ್ತೀರ್ಥಾನಿ ಸರ್ವೇ ತೇ ನಿರ್ಮಮುದೈವತರ್ಷಯಃ .  
 ಸಾರ್ಧತ್ರಿಕೋಟಿಸಂಜ್ಞಾನಿ ಸ್ವಸ್ವತೇಜೋಯುತಾನಿ ವೈ .. 31..  
 ತೇಷು ಸಮೃಜ್ಜಿತೋ ಬ್ರಹ್ಮಾ ಪವಿತ್ರೋ ನ ಬಭೂವ ಹ .  
 ತೀರ್ಥರಾಜಂ ತಥಾ ಸರ್ವೇ ಸಸ್ಮರುರ್ಬ್ರಹ್ಮಹೇತವೇ .. 32..  
 ಸ ವೈ ಪ್ರತ್ಯಕ್ಷತಾಂ ತತ್ರ ಯಯೌ ಸರ್ವೇಚ್ಛಯಾ ಪರಃ .  
 ಬ್ರಹ್ಮಾ ಮಮಜ್ಜ ತತ್ರಾಪಿ ಸ್ವಯಂ ಶುದ್ಧೋಽಭವನ್ನ ಚ .. 33..

ತತಃ ಸೂರ್ಯಃ ಸ್ವದೇಹಾದ್ವೈ ಯಮುನಾಂ ನಿರ್ಮಮೇ ಪರಾಂ .  
 ತಸ್ಯಾಂ ನಿಮಜ್ಯ ಧಾತಾಸೌ ಪವಿತ್ರೋ ನ ಬಭೂವ ಹ .. 34..  
 ಆದಿಮಾಯಾ ತತಸ್ತತ್ರ ವಿನಿರ್ಮಮೇ ಸರಸ್ವತೀಂ .  
 ನಿಮಜ್ಯ ತತ್ರ ವೇಧಾಃ ಸೋಽಭವನ್ವೈವ ಯಥಾ ಪುರಾ .. 35..  
 ತತಃ ಶಿವಃ ಸ್ವಯಂ ರೇವಾಂ ನಿರ್ಮಮೇ ತೀರ್ಥರೂಪಿಣೀಂ .  
 ತಥಾ ನಿಮಜ್ಯ ತಸ್ಯಾಂ ಸ ಪವಿತ್ರೋ ನ ಬಭೂವ ಹ .. 36..  
 ತತೋ ವಿಷ್ಣುಃ ಸ್ವದೇಹಾದ್ವೈ ನಿರ್ಮಮೇ ಪಾವನಾಯ ಚ .  
 ಗಂಗಾಂ ತಸ್ಯಾಂ ನಿಮಜ್ಯಾಸೌ ವೇಧಾಃ ಶುದ್ಧೋಽಭವನ್ನ ಚ .. 37..  
 ತತಃ ಖೇದಸಮಾಯುಕ್ತೋ ದೇವೇಶಾ ಮುನಿಭಿಃ ಸಹ .  
 ವಿಚಾರ್ಯ ತ್ರಿಗುಣಾನಾಂ ತು ಬೀಜಂ ತೀರ್ಥಂ ಪ್ರತುಷ್ಟುವುಃ .. 38..  
 ತತಃ ಪ್ರಸನ್ನಭಾವೇನ ತುರೀಯಂ ತತ್ರ ದೇವಪಾಃ .  
 ಪ್ರಕಟಂ ತೇಜಸಾ ಯುಕ್ತಂ ಬಭೂವ ಜಲಮಂಜಸಾ .. 39..  
 ಪ್ರಕಾಶಮಯತೀರ್ಥಂ ತದ್ ದೃಷ್ಟ್ವಾ ದೇವರ್ಷಯೋಽಮರಾಃ .  
 ಪ್ರಣಮ್ಯಾಪೂಜ್ಯ ಸಂಹರ್ಷಾದೂಚುಃ ಪ್ರಾಂಜಲಯೋಽಭವನ್ .. 40..  
 ಸರ್ವತೀರ್ಥಮಿದಂ ನಾಮ ಭವತು ತ್ರಿಜಗತ್ತು ತೇ .  
 ಪವಿತ್ರಂ ಕುರು ಧಾತಾರಂ ನಮಸ್ತೇ ತೀರ್ಥತೀರ್ಥಮು .. 41..  
 ತ್ರೈಗುಣ್ಯಮಯರೂಪಾಣಿ ತೀರ್ಥಾನಿ ತ್ರಿಜಗತ್ತು ತು .  
 ತ್ರಿಜಗತ್ಪಾವನಾನ್ಯೈವ ಭವಂತೇ ಶಾಸ್ತ್ರಸಮ್ಮತೇ .. 42..  
 ಬ್ರಹ್ಮವಿಷ್ಣುಮಹೇಶಾನಾಂ ದೋಷಂ ಕ್ಷಾಲಯಿತುಂ ದ್ರುತಂ .  
 ನ ಸಮರ್ಥಾನಿ ತೇಭ್ಯಸ್ತು ದ್ವಿಜೈರ್ಜಾತಾನಿ ನಿಶ್ಚಿತಂ .. 43..  
 ಅತಸ್ತುರೀಯತೀರ್ಥಂ ಚಾಸ್ಮಾಭಿಃ ಸಂಪ್ರಾರ್ಥಿತಂ ಪರಂ .  
 ತ್ರಿಗುಣಾನಾಂ ಹಿತಾರ್ಥಾಯ ಪಾವನಾಯ ವಿಶೇಷತಃ .. 44..  
 ಅತೋ ಹಿತಂ ಚ ಸರ್ವೇಷಾಂ ಕುರು ತೀರ್ಥಾತ್ಮರೂಪಕಂ .  
 ಏವಮುಕ್ತ್ವಾ ಪ್ರಣೇಮುಸ್ತೇ ಸರ್ವತೀರ್ಥಂ ಮಹೇಶ್ವರಾಃ .. 45..  
 ತತಃ ಪ್ರಸನ್ನತಾಂ ಯಾತಂ ದರ್ಶಯಾಮಾಸ ರೂಪಕಂ .  
 ವಿಧಾತ್ರೇ ತೇನ ನಿಃಪಾಪೋ ಬಭೂವ ಪ್ರಪಿತಾಮಹಃ .. 46..  
 ತತಸ್ತೀರ್ಥಂ ಪ್ರಣಮ್ಯಾಸೌ ತುಷ್ಟ್ವಾ ಸರ್ವಸಂಯುತಃ .  
 ತತಸ್ತಂ ಪ್ರತ್ಯುವಾಚೇದಂ ವಚನಂ ತೀರ್ಥಮುತ್ತಮಂ .. 47..  
 ಸರ್ವತೀರ್ಥಮುವಾಚ .  
 ವರಂ ವೃಣು ಮಹಾಭಾಗ ತುಷ್ಟಂ ದಾಸ್ಯಾಮಿ ವಾಂಛಿತಂ .  
 ಸ್ತೋತ್ರೇಣ ಸೃಷ್ಟಿಕರ್ತಸ್ವಂ ವಿಧಾತರ್ಮಾ ವಿಚಾರಯ .. 48..



ಬ್ರಹ್ಮೋವಾಚ .

ವರಂ ದದಾಸಿ ತೀರ್ಥ ತ್ವಂ ತದಾ ಮೇ ಸಂಸ್ಥಿತಂ ಭವ .

(Page ಖಂ. 6 ಅ. 24 ಪಾನ 72)

ಕಮಂಡಲೌ ಸದಾ ತೇನ ಕೃತಕೃತ್ಯೋಽಸ್ಮಿ ನಿಶ್ಚಿತಂ .. 49..

ಭೃಶುಂಡ್ಯವಾಚ .

ತಥೇತಿ ತಮಥೋಕ್ತ್ವಾ ತತ್ತೀರ್ಥಂ ತಸ್ಯ ಕಮಂಡಲೌ .

ಜಾನೀತ ವರದಾನೇನ ಸಂಸ್ಥಿತಂ ದೇವನಾಯಕಾಃ .. 50..

ತತ್ರ ಸ್ಥಿತಂ ಗಣೇಶಸ್ಯ ಧ್ಯಾನಂ ಚಕ್ರೇ ನಿರಂತರಂ .

ಸರ್ವತೀರ್ಥಂ ಹಿತಾರ್ಥಾಯ ತಸ್ಯ ಸೇವಾರ್ಥಮಾದರಾತ್ .. 51..

ಉವಾಚ ವಿಘ್ನರಾಜಂ ಸಂಚಿಂತ್ಯ ತೀರ್ಥಂ ಪರಂ ಹೃದಿ .

ದೃಶ್ಯಭಾವಂ ಸಮಾಸಾದ್ಯ ನ ತೇ ಪಾದಾರ್ಚನಂ ಕೃತಂ .. 52..

ವರದಾನಪ್ರಭಾವೇಣ ಬ್ರಹ್ಮಣಃ ಸದನೇ ಪ್ರಭೋ .

ಸ್ಥಿತಂ ಮಾಂ ತೇಽದ್ಯ ಪಾದಾಬ್ಜಸಮೀಪಸ್ಥಂ ಕುರು ಪ್ರಭೋ .. 53..

ಪವಿತ್ರಂ ತು ವಿಧಾತಾರಂ ಕೃತ್ವಾ ಮಾಯೂರಕ್ಷೇತ್ರಗಂ .

ಭವಿಷ್ಯಾಮಿ ತದರ್ಥಾಯಾಕರವಂ ದೃಶ್ಯಭಾವಕಂ .. 54..

ಪರಾಧೀನತಯಾ ಸ್ವಾಮಿನ್ ಕಿಂ ಕರೋಮಿ ಗಣೇಶ್ವರ .

ವಿಘ್ನಹೀನಂ ಕುರುಷ್ವ ತ್ವಂ ಮಾಂ ಭಕ್ತಂ ಭಕ್ತವತ್ಸಲ .. 55..

ದೃಶ್ಯಭಾವಂ ಸಮಾಸಾದ್ಯ ಮಯೂರಂ ನಾವಲೋಕಿತಂ .

ನಿರರ್ಥಕಂ ಜನುಸ್ತಸ್ಯಾತ್ಸ್ವಾಂ ಸಂಪ್ರಾರ್ಥಯೇ ಪ್ರಭೋ .. 56..

ಏವಂ ನಿತ್ಯಂ ಗಣೇಶಾನಂ ಧ್ಯಾತ್ವಾ ಸಂಪ್ರಾರ್ಥಯತ್ ಪರಂ .

ಸ್ಥಾಪಿತಂ ಸರ್ವತೀರ್ಥಂ ತದ್ಗಣೇಶಾನೇನ ಸನ್ನಿಧೌ .. 57..

ದೇವೇಶಾ ಊಚುಃ .

ತೀರ್ಥರಾಜಃ ಪ್ರಯಾಗೋ ಯಸ್ತತ್ರ ಬ್ರಹ್ಮಾ ಬಭೂವ ನ .

ಪವಿತ್ರಶ್ಚ ತತಃ ಶ್ರೇಷ್ಠಂ ಕಥಂ ತೀರ್ಥಂ ಭವೇನ್ ಮುನೇ .. 58..

ಕಥಂ ರಾಜೇತಿ ಸಂಜ್ಞಾ ಚ ತಸ್ಯ ಶಾಸ್ತ್ರೇ ಪ್ರಕೀರ್ತಿತಾ .

ಏತತ್ ಸಂಶಯಕಂ ಛಿಂಧಿ ಯೋಗೀಂದ್ರೋಽಸಿ ಪುರಾತನಃ .. 59..

ಭೃಶುಂಡ್ಯವಾಚ .

ಯಥಾ ದೇವಸಮೂಹಾನಾಂ ರಾಜೇಂದ್ರಃ ಪರಿಕೀರ್ತಿತಃ .

ಇಂದ್ರಾನ್ಮೈವಾಪರಃ ಶ್ರೇಷ್ಠೋ ದೇವೋ ಭವತಿ ಕುತ್ರಚಿತ್ .. 60..

ಬ್ರಹ್ಮಾದಯೋ ನ ದೇವಾಶ್ಚ ಗುಣಾಧಾರಾಃ ಪ್ರಕೀರ್ತಿತಾಃ .

ಪೂಜ್ಯತ್ವಾದ್ಧೇವಸಂಜ್ಞಾಸ್ಥಾ ಭವಂತೇ ಚೈಕದೇಶತಃ .. 61..

ಸಾರ್ಧತ್ರಿಕೋಟೀರ್ಥಾನಾಂ ತಥಾ ರಾಜಾ ಪ್ರಯಾಗಕಃ .

ಪ್ರಯಾಗಾನ್ನ ಪರಂ ತೀರ್ಥಂ ಶ್ರೇಷ್ಠಂ ಕುತ್ರಾಪಿ ವರ್ತತೇ .. 62..  
 ಗಂಗಾದ್ಯಾಃ ಸರಿತಸ್ತದ್ವದ್ ಗುಣಾಧಾರಾಃ ಪ್ರಕೀರ್ತಿತಾಃ .  
 ತೀರ್ಥಸಂಜ್ಞಾ ತಥಾ ತಾಸಾಮೇಕಲಕ್ಷಣತೋ ಮತಾ .. 63..  
 ಪ್ರಾರ್ಥಿತೇ ತೀರ್ಥರಾಜೇನ ತತ್ರೈ ಕಭವಕಾರಣಾತ್ .  
 ಗಂಗಾಯಮುನಯೋರ್ಯೋಗಸ್ತೇನ ಸಮ್ಮಿಲಿತೋಽಭವತ್ .. 64..  
 ಗಂಗಾಯಮುನಯೋರ್ಯೋಗೇ ಸ್ನಾನಜಂ ಯತ್ ಫಲಂ ಲಭೇತ್ .  
 ತದೇವ ಮಹಿಮಾ ತತ್ರ ತಯೋರೇವ ನ ಸಂಶಯಃ .. 65..  
 ನರ್ಮದಾ ವರದಾನೇನ ಶ್ರೇಷ್ಠಾ ಜಾತಾ ವಿಶೇಷತಃ .  
 ಗುಣರೂಪಾ ನ ಸಾ ಪ್ರೋಕ್ತಾ ಜಾನೀತ ಶಾಸ್ತ್ರಸಮ್ಮತೇ .. 66..  
 ಅಧುನಾ ಶೃಣುತ ಪ್ರಾಜ್ಞಾ ಪ್ರಕೃತಂ ಯತ್ ಕಥಾನಕಂ .  
 ಕಮಂಡಲುಸ್ಥಿತತ್ವಾತ್ಪನ್ನಾಮ್ನಾ ಬ್ರಹ್ಮಕಮಂಡಲುಃ .. 67..  
 ಗಾಂ ಗತಾ ತೇನ ಗಂಗಾ ಸಾ ಕಮಂಡಲೂದ್ಭವಾ ಮತಾ .  
 ಪೂರ್ವಗಾ ಸಾ ಸಮಾಖ್ಯಾತಾ ಬ್ರಹ್ಮಾದೀನಾಂ ಸುದುರ್ಲಭಾ .. 68..  
 ತಸ್ಯಾ ಮೂಲಸ್ಥಿತಃ ಸಾಕ್ಷಾತ್ಪ್ರಹ್ಮಾ ಲೋಕಪಿತಾಮಹಃ .  
 ತಸ್ಯಾಂ ಸ್ನಾತ್ವಾ ಗಣೇಶಾನಂ ಭಜತೇಽನನ್ಯಚೇತಸಾ .. 69..  
 ಪೂರ್ವಂ ಪಿತಾಮಹಂ ತತ್ರ ನರಃ ಸ್ನಾತ್ವಾ ಸಮರ್ಚಯೇತ್ .  
 ವಿದ್ಯಾಯುಕ್ತೋ ಭವೇತ್ ಸದ್ಯೋಽಂತೇ ಪರಾಂ ಮುಕ್ತಿಮಾಪ್ನುಯಾತ್ .. 70..  
 ಮಧ್ಯೇ ಶಿವಸ್ತಥಾ ತಸ್ಯಾ ಮಯೂರೇ ಸಂಸ್ಥಿತಸ್ತತಃ .  
 ಮಧ್ಯಮೇಶ್ವರನಾಮಾ ಸ ಭಜತೇ ಗಣನಾಯಕಂ .. 71..  
 ಮಧ್ಯಮೇಶ್ವರತೀರ್ಥೇ ಯಸ್ತಸ್ಯಾಂ ಸ್ನಾನಂ ಸಮಾಚರೇತ್ .  
 ಸ ಸಾಮರ್ಥ್ಯಂ ಪರಂ ಪ್ರಾಪ್ಯಾಪೂಜ್ಯೇಶಂ ಮುಕ್ತಿಮಾಪ್ನುಯಾತ್ .. 72..  
 ಅಂತೇ ವಿಷ್ಣುಃ ಸ್ಥಿತಸ್ತಸ್ಯಾ ಹೃಷೀಕೇಶ ಇತಿ ಶ್ರುತಃ .  
 ಸ್ನಾತ್ವಾ ನಿತ್ಯಂ ಗಣೇಶಾನಂ ಭಜತೇಽನನ್ಯಮಾನಸಃ .. 73..  
 (Page ಖಂ. 6 ಅ. 25 ಪಾನ 73)  
 ತತ್ರ ತೀರ್ಥೇ ನರಃ ಸ್ನಾತ್ವಾ ಹೃಷೀಕೇಶಂ ಸಮರ್ಚಯೇತ್ .  
 ಯಶಃ ಸ ವಿಪುಲಂ ಪ್ರಾಪ್ಯಾಂತೇ ಪರಂ ಮೋಕ್ಷಮಾಪ್ನುಯಾತ್ .. 74..  
 ಯಸ್ಯಾಸ್ತೀರೇ ಚ ತೀರ್ಥಾನಿ ದೇವಾಸ್ತಿಷ್ಠಂತ್ಯನೇಕಶಃ .  
 ಉಭಯತ್ರ ಮಹೇಶಾನಾ ಮಯಾ ವಕ್ತುಂ ನ ಶಕ್ಯತೇ .. 75..  
 ಕಮಂಡಲೂದ್ಭವಾಯಾಸ್ತು ದರ್ಶನೇನಾಘನಾಶನಂ .  
 ಪ್ರಭವೇತ್ ಸರ್ವಜಂತೂನಾಂ ನಿಶ್ಚಿತಂ ಚೇಹಜನ್ಮಜಂ .. 76..  
 ಸಂಚಿತಂ ಜಲಬಿಂದೋಶ್ಚ ಸ್ಪರ್ಶೇನೈವ ವಿನಶ್ಯತಿ .  
 ಪಾಪಂ ಹ್ಯನೇಕಜನ್ಮಸ್ಥಂ ನರಾಣಾಂ ಸರ್ವದೇಹಿನಾಂ .. 77..

ಜಲಪಾನೇನ ತಸ್ಯಾಸ್ತು ಶಕ್ರಲೋಕಂ ಲಭೇತ್ ಸ್ವಯಂ .  
 ಸ್ನಾನೇನ ಮುಕ್ತಿಮಾಪ್ನೋತಿ ಯತ್ರ ತತ್ರ ಮಹೇಶ್ವರಾಃ .. 78..  
 ಮಯೂರೇ ಯೇ ನರಾಸ್ತಸ್ಯಾಂ ಸ್ನಾನಂ ಕುರ್ವಂತಿ ದೇವಪಾಃ .  
 ಸಕೃಚ್ಛೇದೀಪ್ಷಿತಂ ಸದ್ಯೋ ಲಭಂತೇ ತೇ ಸಮೋಕ್ಷಕಂ .. 79..  
 ಏತಾದೃಶೀ ಮಹಾಭಾಗಾ ನದೀ ತತ್ರ ವ್ಯವಸ್ಥಿತಾ .  
 ದಶಯೋಜನವಿಸ್ತಾರಸ್ತಸ್ಯಾಃ ಪ್ರೋಕ್ಷೋ ಮನೀಷಿಭಿಃ .. 80..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಬ್ರಹ್ಮಕಮಂಡಲುಪ್ರಾದುರ್ಭಾವಾದಿವರ್ಣನಂ ನಾಮ  
 ಚತುರ್ವಿಂಶತೀತಮೋಽಧ್ಯಾಯಃ .. 6.24

6.25 ಬ್ರಹ್ಮಕಮಂಡಲುತೀರ್ಥಚರಿತಂ ನಾಮ  
 ಪಂಚವಿಂಶತೀತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ದೇವೇಶಾ ಊಚುಃ .  
 ಕಥಂ ದೇವೈಶ್ಚ ಮುನಿಭಿಃ ಸ್ತುತಾ ವಿಪ್ರ ಮಹಾನದೀ .  
 ಬ್ರಹ್ಮಣೋರ್ಥಂ ತದೇವಾಪಿ ಸ್ತೋತ್ರಂ ವದ ಸುಖಪ್ರದಂ .. 1..  
 ಭೃಶುಂಡ್ಯವಾಚ .  
 ನಾನಾತೀರ್ಥಬಲೇನೈವ ಬ್ರಹ್ಮಾಣಂ ತೇ ಸುರರ್ಷಯಃ .  
 ಶುದ್ಧಂ ಕರ್ತುಂ ಸಮರ್ಥಾ ನ ಬಭೂವುಶ್ಚ ಯದಾ ಪುರಾ .. 2..  
 ತತಃ ಸರ್ವೇ ವಿಚಾರ್ಯೈವ ತುರೀಯಂ ತೀರ್ಥಮುತ್ತಮಂ .  
 ಸ್ತೋತುಂ ಕರಪುಟಾ ಭೂತ್ವಾ ಸಮಾರೇಭುಃ ಸುಸ್ತೋತ್ರಕಂ .. 3..  
 ದೇವರ್ಷಯ ಊಚುಃ .  
 ಸರ್ವಾದಿಭೂತಂ ತ್ರಿಗುಣೇಷು ಸಂಸ್ಥಂ ತೀರ್ಥೇಷು ಯತ್ ಸರ್ವವಿಕಾರಹೀನಂ .  
 ತೀರ್ಥಂ ತುರೀಯಂ ಚ ನಮಾಮಹೇ ತತ್ತೀರ್ಥಾತ್ಮಕಂ ಪಾಪವಿನಾಶದಕ್ಷಂ .. 4..  
 ಗಂಗಾದಿನದ್ಯಃ ಪ್ರಭವಾ ಯತಶ್ಚ ಸರ್ವಾಂತರಸ್ಥಂ ಸ್ಥಿತಮಾತ್ಮರೂಪಂ .  
 ನಾದಾತ್ಮಕಂ ರೂಪಮಥೋ ವಿಧಾಯ ತಚ್ಚಾಲಕಂ ಯತ್ತು ನಮಾಮಹೇ ತತ್ .. 5..  
 ಪುರಾಣಗೀತಂ ವಿಧಿಪಾಪನಾಶಂ ಕಮಂಡಲುಸ್ಥಂ ಪರಮಪ್ರಮೇಯಂ .  
 ಅಪಾರತೀರ್ಥೇಷು ತದಾತ್ಮಭಾವಂ ಭವಿಷ್ಯತೇ ದೇಹಧರಂ ನಮಾಮಃ .. 6..  
 ನಾಥೋ ವಿಧಾತಾ ಚ ಭವೇನ್ಮಹಾತ್ಮನ್ ಪಾಪೇನ ಯುಕ್ತಶ್ಚ ತಥಾ ಸ್ಥಿತಶ್ಚೇತ್ .  
 ವಿಶ್ವಂ ಪರಂ ನಾಶಮುಪೈಷ್ಯತಿ ತ್ವಂ ಪ್ರತ್ಯಕ್ಷತಾಮೇಹಿ ದಯಾಕರಾತಃ .. 7..  
 ಗಂಗಾಸ್ವರೂಪಾಯ ನಮೋ ನಮಸ್ತೇ ಬ್ರಹ್ಮಾತ್ಮಜಾರೂಪಧರಾಯ ತುಭ್ಯಂ .

ತುಭ್ಯಂ ಪ್ರಯಾಗಾಯ ಚ ನಾರ್ಮದಾಯ ಕಾಲಿಂದಿಕಾಸ್ಥಾಯ ನಮೋ ನಮೋ ವೈ .. 8..

ಕೃಷ್ಣಾಸ್ವರೂಪಾಯ ಕಕುದ್ಮತೀಸ್ಥ ಯದ್ದೇವನದ್ವೈ ಚ ಪಯೋಷ್ಠಿಕಾಯೈ .  
ವೇಣೀಸ್ವರೂಪಾಯ ಚ ಪುಷ್ಕರಾಯ ತಾಪೀಪ್ರಭಾಸಾಯ ಚ ಸರ್ವತೀರ್ಥ .. 9..  
ಗೋದಾವರೀರೂಪಧರಾಯ ತುಭ್ಯಂ ಕ್ಷಿಪ್ರಾಸ್ಥಸಿಂಧುಸ್ಥ ಮಹೀಸ್ವರೂಪ .  
ಕಾವೇರಿಕಾಸ್ಥಂ ಸರಯೂಸ್ವರೂಪಂ ಪೂರ್ಣೇ ನಮಸ್ತೇಽಸ್ತು ಕಮಂಡಲುಸ್ಥಂ .. 10..  
ಸಾರ್ಧತ್ರಿಕೋಟೀಪ್ರವರಸ್ಥಕಾಯ ತೀರ್ಥೇಶ್ವರಾಯೈವ ನಮೋ ನಮಸ್ತೇ .

(Page ಖಂ. 6 ಅ. 25 ಪಾನ 74)

ಅನಂತತೀರ್ಥಪ್ರವರಾಯ ನಿತ್ಯಂ ಕ್ಷೇತ್ರೇ ಮಯೂರೇ ತು ಸಮಾಸ್ಥಿತಾಯ .. 11..  
ವಾರಾಂಪತಿಸ್ಥಾಯ ಸರೋವರಾಯ ವಾಪೀಸ್ಥಕೂಪಾಯ ನಮೋ ನಮಸ್ತೇ .  
ಯದ್ಯಜ್ಜಲಂ ಭಾನುಘನಸ್ಥರೂಪಂ ತತ್ರಸ್ಥಕಾಯೈವ ನಮೋ ನಮಸ್ತೇ .. 12..  
ತ್ವಯಾ ತತಂ ಸರ್ವಮಿದಂ ವಿಭಾತಿ ಚರಾಚರಸ್ಥಂ ಚ ಜಲಂ ಪರೇಶ .  
ಕೃಪಾಕಟಾಕ್ಷಾಮೃತಧಾರಯಾಽಸ್ಮಾನ್ ರಕ್ಷಸ್ವ ಸಂದರ್ಶಯ ತೇ ಸ್ವರೂಪಂ .. 13..  
ಭೃಶುಂಡ್ಯವಾಚ .

ಏವಂ ಸಂಸ್ತುವತಾಂ ತೇಷಾಂ ಪುರಸ್ತೇಜೋಮಯಂ ಜಲಂ .  
ಪ್ರಾದುರ್ಭೂವ ತತ್ ದೃಷ್ಟ್ವಾ ಪ್ರಣೇಮುಃ ಸಸುರರ್ಷಯಃ .. 14..

ತಾನುವಾಚ ಮಹಾತೀರ್ಥಂ ಹರ್ಷಯುಕ್ತೇನ ಚೇತಸಾ .  
ವರಂ ವೃಣುತ ದೇವೇಶಾ ಮುನಯಸ್ತಂ ದದಾಮ್ಯಹಂ .. 15..  
ಭವತ್ಕೃತಮಿದಂ ಪುಣ್ಯಂ ಸ್ತೋತ್ರಂ ಮೇ ಪ್ರೀತಿವರ್ಧನಂ .  
ಭವಿಷ್ಯತಿ ನ ಸಂದೇಹೋ ಭುಕ್ತಿಮುಕ್ತಿಪ್ರದಾಯಕಂ .. 16..

ಪಠತೇ ಶೃಣ್ವತೇ ನಿತ್ಯಂ ಮಯಿ ಸ್ನಾನಫಲಪ್ರದಂ .  
ಸರ್ವಾಘನಾಶನಂ ಸದ್ಯೋ ಭವಿಷ್ಯತಿ ವಿಶೇಷತಃ .. 17..  
ಸರ್ವತೀರ್ಥವಚಃ ಶ್ರುತ್ವಾ ಹರ್ಷಯುಕ್ತಾಃ ಸುರರ್ಷಯಃ .  
ಜಗುಃ ಪ್ರಣಮ್ಯ ದೇವೇಶಾಃ ಪ್ರಬದ್ಧಕರಸಂಪುಟಾಃ .. 18..  
ದೇವರ್ಷಯ ಊಚುಃ .

ಪ್ರಸನ್ನಂ ಚೇನ್ ಮಹಾತೀರ್ಥ ತದಾ ಪಿತಾಮಹಂ ಪರಂ .  
ಶುದ್ಧಂ ಕುರು ತಥಾ ತಸ್ಯ ಕಮಂಡಲೌ ಸ್ಥಿತಿಂ ಸ್ಥಿರಾಂ .. 19..  
ಸರ್ವತೀರ್ಥಂ ಚ ತೇ ನಾಮ ತಥಾ ಬ್ರಹ್ಮಕಮಂಡಲುಃ .  
ಭವತು ತ್ವತ್ಪ್ರಸಾದೇನ ವರ ಏವ ವೃತಃ ಪರಃ .. 20..  
ತಥೇತಿ ತಾನುವಾಚೈವ ಯಾಚಿತಂ ತೀರ್ಥಮುತ್ತಮಂ .  
ಚಕಾರ ದೇವವಿಪ್ರೈರ್ಯತ್ತತ್ ಸರ್ವಂ ಕಥಿತಂ ಮಯಾ .. 21..  
ದೇವೇಶಾ ಊಚುಃ .

ಶ್ರುತಂ ಸರ್ವಂ ವಿಶೇಷೇಣ ಸರ್ವಸಂಶಯನಾಶನಂ .  
ತಥಾಪಿ ನ ಚ ತೃಪ್ಯಾಮಃ ಪರಂ ಪೀತ್ವಾ ಕಥಾಮೃತಂ .. 22..  
ಮಾಹಾತ್ಮ್ಯಂ ಕಥಿತಂ ವಿಪ್ರ ತತ್ರ ಸಿದ್ಧಿಂ ಮಹಾದ್ಭುತಾಂ .  
ಅಲಭನ್ ಕೇ ಪುರಾ ಯೋಗಿನ್ ವದ ತೇಷಾಂ ಚರಿತ್ರಕಂ .. 23..  
ಭೃಶುಂಡ್ಯವಾಚ .  
ಪುರಾ ಕಲ್ಪೇ ದ್ವಿಜಃ ಕಶ್ಚಿದ್ಭರದ್ವಾಜಕುಲೋದ್ಭವಃ .  
ಮೂರ್ಖೋ ಬಭೂವ ದೇವೇಶಾ ವಿದ್ಯಾಸಂಧ್ಯಾದಿವರ್ಜಿತಃ .. 24..  
ತಂ ಗೃಹ್ಯ ಪಿತರೌ ತಸ್ಯ ಸ್ಥಿತಂ ಬ್ರಹ್ಮಕಮಂಡಲೌ .  
ಬ್ರಹ್ಮಾಣಂ ಯಯುತಃ ಪ್ರೀತ್ಯಾ ನದೀಮೂಲವಿರಾಜಿತಂ .. 25..  
ಸ್ನಾತ್ವಾ ನದೀಜಲೇ ತತ್ರ ಪೂಜಯಾಮಾಸುರಾದರಾತ್ .  
ವಿಧಿಂ ಕಮಂಡಲುಸ್ಥಾನೇ ಬಭೂವುರ್ಭಕ್ತಿಸಂಯುತಾಃ .. 26..  
ಪುತ್ರಸ್ತಯೋಃ ಸುಬುದ್ಧ್ಯಾ ವೈ ಯುಕ್ತೋ ಬಭೂವ ತತ್ಕ್ಷಣಾತ್ .  
ವೇದಾದೀನ್ ಕಂಠಗಾನ್ ದೇವಾ ಅವದತ್ ಪ್ರೇಮಸಂಯುತಃ .. 27..  
ತತೋ ಹರ್ಷಯುತೌ ತಸ್ಯ ಪಿತರೌ ಗೃಹ್ಯ ತಂ ಸುತಂ .  
ಸ್ವಸ್ಥಾನಂ ಜಗ್ಮತುಃ ಪ್ರೀತ್ಯಾ ಮುಕ್ತಿಮಂತೇ ಪ್ರಲೇಭಿರೇ .. 28..  
ಏವಂ ನಾನಾ ಜನಾಸ್ತತ್ರ ಜ್ಞಾನತೋಽಜ್ಞಾನತೋಽಪಿ ವಾ .  
ಸ್ನಾನೇನ ದರ್ಶನೇನೈವ ಬ್ರಹ್ಮಣಃ ಸಿದ್ಧಿಮಾಪ್ನುವನ್ .. 29..  
ಅಥಾನ್ಯತ್ ಕಥಯಿಷ್ಯಾಮಿ ಕ್ಷತ್ರಿಯೋ ರವಿವಂಶಜಃ .  
ಸುರಥೋ ಮಾಲವೇ ರಾಜಾ ಬಭೂವ ಪರವೀರಹಾ .. 30..  
ಸ್ವರಾಜ್ಯಂ ಧರ್ಮಸಂಯುಕ್ತಶ್ಚಕಾರ ಸಚಿವೈರ್ಯುತಃ .  
ಬಹುಕಾಲೇ ಗತೇ ತತ್ರ ವಿದರ್ಭಾಧಿಪತಿಯೌ .. 31..  
ದಿಗ್ಜಯಾರ್ಥಂ ತತಸ್ತೇನ ಯುಯುಧೇ ಬಲಸಂಯುತಃ .  
ಪರಾಜಿತೋ ವಿದರ್ಭಸ್ಯ ರಾಜ್ಞಾ ರಾಜಾ ಪಪಾಲ ಹ .. 32..  
ತತೋ ಯತ್ನಂ ಸಮಾಸ್ಥಾಯ ಹ್ಯನ್ಯರಾಜಸಮನ್ವಿತಃ .  
ಸಂಗ್ರಾಮಮಕರೋದ್ಧೋರಂ ಪುನಃ ಪರಾಜಿತೋಽಭವತ್ .. 33..  
ಭೂಪಾಲೋ ಬ್ರಾಹ್ಮಣಾನ್ ಪೃಷ್ಟ್ವಾ ಮಯೂರೇ ಚಾಗತೋಽಭವತ್ .  
ಮಧ್ಯಮೇಶ್ವರತೀರ್ಥೇ ಸ ಸ್ನಾತ್ವಾ ಶಿವಂ ಪುಪೂಜ ಹ .. 34..  
ತಂ ನಮಸ್ಕೃತ್ಯ ಸೇನಾಭಿಃ ಸಂಯುತೋ ಯುಯುಧೇ ಪುನಃ .  
ಭೂಪಃ ಸಂಜಿತ್ಯ ವೈದರ್ಭಂ ಸ್ವರಾಜ್ಯಂ ಪ್ರಾಪ ತತ್ಕ್ಷಣಾತ್ .. 35..  
ಅಂತೇ ಮುಕ್ತಿಂ ಜಗಾಮೈವ ಸ್ನಾನಮಾಹಾತ್ಮ್ಯಕಾರಣಾತ್ .

(Page ೪೦. 6 ಅ. 25 ಪಾನ 75)

ಏವಂ ತತ್ರ ಯಯುಃ ಸಿದ್ಧಿಂ ಜ್ಞಾನತೋಽಜ್ಞಾನತೋ ಜನಾಃ .. 36..  
 ಅನ್ಯಚ್ಚ ಶೃಣುತ ಪ್ರಾಜ್ಞಾಶ್ಚರಿತಂ ಪುಣ್ಯದಂ ಪರಂ .  
 ದ್ವಿಜೋ ಗೌತಮವಂಶೇಽಭೂತ್ ಸ್ವಧರ್ಮಾಚಾರಸಂಯುತಃ .. 37..  
 ವಿದ್ಯಾಜ್ಞಾನಾದಿಸಂಯುಕ್ತೋ ನ ಯಶೋಽಪ್ಯಲಭತ್ ಕದಾ .  
 ದೀಕ್ಷಾದಿಷು ಪ್ರಯತ್ನೇನಾಭವತ್ ಕರ್ಮಸು ತತ್ಪರಃ .. 38..  
 ಬ್ರಾಹ್ಮಣಾಸ್ತತ್ಕೃತಂ ಕರ್ಮ ದೃಷ್ಟ್ವಾ ಸವಿಧಿ ವೈದಿಕಂ .  
 ದೋಷಯುಕ್ತಂ ವಿಶೇಷೇಣ ದದೃಶುಃ ಪಾಪಗೌರವಾತ್ .. 39..  
 ತತೋಽತಿಖೇದಸಂಯುಕ್ತೋ ಜಗಾಮ ಸರ್ವತೀರ್ಥಿಕಾಂ .  
 ಅಂತೇ ವಿಚಾರ್ಯ ತನ್ಯಾಂ ಸ ನ್ನಾನಂ ಚಕಾರ ಭಕ್ತಿತಃ .. 40..  
 ಹೃಷೀಕೇಶಂ ಪ್ರಪೂಜ್ಯೈವ ನಮಸ್ಕೃತ್ಯ ಗೃಹಂ ಯಯೌ .  
 ತತಃ ಕರ್ಮ ಕೃತಂ ತೇನ ದದೃಶುಃ ಸವಿಧಿ ದ್ವಿಜಾಃ .. 41..  
 ಯದ್ಯತ್ತೇನ ಕೃತಂ ದೇವಾ ಯಶೋಯುಕ್ತಂ ಬಭೂವ ಹ .  
 ಅಂತೇ ಮುಕ್ತಿಂ ಯಯೌ ಸೋಽಪಿ ತೀರ್ಥಸೇವನಪುಣ್ಯತಃ .. 42..  
 ಜ್ಞಾನತೋಽಜ್ಞಾನತಸ್ತತ್ರ ಯಯುಃ ಸಿದ್ಧಿಂ ವಿಶೇಷತಃ .  
 ಮಯಾ ವಕ್ತುಂ ನ ಶಕ್ಯೇತ ಕೇನಾಪಿ ದೇವಸತ್ತಮಾಃ .. 43..  
 ಅರ್ಥಾನ್ಯಚ್ಚರಿತಂ ದೇವಾಃ ಶೃಣುಧ್ವಂ ಭಾವಸಂಯುತಾಃ .  
 ದಂಡಕಾರಣ್ಯದೇಶೈಕಶ್ಚಾಂಡಾಲಃ ಪಾಪಕಾರಕಃ .. 44..  
 ವನೇ ಗತ್ವಾ ದ್ವಿಜಾದೀಂಶ್ಚ ಮಾರಯಾಮಾಸ ನಿತ್ಯದಾ .  
 ಪರಸ್ತ್ರಿಯಂ ಸ ಏಕಾಂತೇಯಭತ್ ದೃಷ್ಟ್ವಾ ಹರೇನ ಚ .. 45..  
 ಏವಂ ನಾನಾವಿಧಂ ಪಾಪಂ ಚಕಾರ ವಿಷಯಪ್ರಿಯಃ .  
 ಏಕದಾ ಧನಸಂಯುಕ್ತಂ ವಣಿಜಂ ಸ ದರ್ದಶ ಹ .. 46..  
 ತಮನು ಪ್ರಯಯೌ ದುಷ್ಟಃ ಶಸ್ತ್ರಪಾಣಿರ್ಜಿಘಾಂಸಯಾ .  
 ತತ್ರ ಮಾರ್ಗೇ ಮಹೇಶಾನಾ ಬ್ರಹ್ಮಕಮಂಡಲೂದ್ಭವಾಂ .. 47..  
 ಮಹಾನದೀಂ ಸ ಚಾಂಡಾಲೋ ದರ್ದಶ ಸನ್ನಿಧೌ ಗತಃ .  
 ಜಲಸ್ಪರ್ಶಾದಿಕಂ ತತ್ರ ನ ಚಕಾರ ಸುದುರ್ಮತಿಃ .. 48..  
 ತತೋ ಯೋಜನಮಾತ್ರೇಣ ಜಘಾನ ವಣಿಜಂ ಖಲಃ .  
 ದ್ರವ್ಯಂ ತಸ್ಯ ಪ್ರಗೃಹ್ಯೈವ ಸ್ವಗೃಹಂ ಪುನರಾಗಮತ್ .. 49..  
 ಏವಂ ಕೃತ್ವಾ ತತಃ ಕಾಲೇ ಮಮಾರ ನೀಚಯೋನಿಜಃ .  
 ಯಾಮಾಸ್ತಂ ಗೃಹ್ಯ ಸಂತಾಡ್ಯ ಯಯುಃ ಸಂಯಮಿನೀಂ ಪುರೀಂ .. 50..  
 ಯಮಸ್ತಾನ್ ಪ್ರತ್ಯುವಾಚೇದಂ ವಚನಂ ಧರ್ಮಲಕ್ಷಣಂ .  
 ಮಹಾಪಾಪೀ ಭಟಾ ನೂನಮಯಂ ತದಪಿ ಮುಚ್ಯತಾಂ .. 51..  
 ಸರ್ವತೀರ್ಥಸ್ಯ ದೂತೇಶಾ ದರ್ಶನಂ ತ್ವಭವತ್ ಪುರಾ .

ವಣಿಜಂ ಹಂತುಕಾಮಸ್ಯ ಪಾಪನಾಶಕರಂ ಮಹತ್ .. 52..  
 ತ್ಯಜ್ಯತಾಂ ಮಾನುಷೇ ದೇಹೇಷು ನರೇನಂ ವಿಚಕ್ಷಣಾಃ .  
 ಶುಭಾಶುಭಂ ತತ್ರ ಕೃತ್ವಾ ಗಮಿಷ್ಯತಿ ಪುನಃ ಪುರಂ .. 53..  
 ಸ ಕೈವರ್ತೋಽಭವತ್ತತ್ರ ಬಂಗಾಲೇ ದೇವಸತ್ತಮಾಃ .  
 ಏವಂ ದರ್ಶನಮಾತ್ರೇಣೇಹ ಕೃತಂ ದುರಿತಂ ಗತಂ .. 54..  
 ಅನ್ಯದ್ಯಜ್ಜಲಬಿಂದೋಶ್ಚ ಸ್ಪರ್ಶಜಂ ಕಥಯಾಮ್ಯಹಂ .  
 ಚರಿತಂ ತಸ್ಯ ಸರ್ವಜ್ಞಾಃ ಶೃಣುಧ್ವಂ ಸಿದ್ಧಿದಂ ಪರಂ .. 55..  
 ವ್ಯಾಧಃ ಕಶ್ಚಿದ್ವನೇ ಸಂಸ್ಥೋ ಬಭೂವೇ ತತ್ರ ದೇಶಜಃ .  
 ಬ್ರಹ್ಮಹತ್ಯಾದಿಕಂ ಪಾಪಂ ಚಕಾರ ನಿತ್ಯಮಾದರಾತ್ .. 56..  
 ದದರ್ಶ ದ್ರವ್ಯಸಂಯುಕ್ತಂ ದುಷ್ಟಧೀರೇಕದಾ ನರಂ .  
 ಖಡ್ಗಮುದ್ಯಮ್ಯ ನಿಃಕೋಶಂ ತಂ ಹಂತುಂ ಧಾವಿತೋಽಭವತ್ .. 57..  
 ಪಪಾಲ ಮಾನವೋ ಭೀತಃ ಪೃಷ್ಠೇ ವ್ಯಾಧಸ್ತಥಾ ಗಮತ್ .  
 ಕಮಂಡಲೂದ್ಭವಾ ಗಂಗಾ ಪ್ರಾಪ್ತಾ ದೈವವಶೇನ ಹ .. 58..  
 ತಾಮುಲ್ಲಂಘ್ಯ ಪಪಾಲಾಸೌ ಸೋಽಪಿ ಖಡ್ಗಯುತಸ್ತಥಾ .  
 ವ್ಯಾಧಃ ಪಪಾತ ದೈವೇನೋಲ್ಲಂಘ್ಯ ತೀರೇ ದುರಾತ್ಮವಾನ್ .. 59..  
 ಸ ತತ್ರ ಜಲಬಿಂದೂನಾಂ ಸ್ಪರ್ಶಯುಕ್ತೋ ಬಭೂವ ಹ .  
 ನರೋ ದೂರಂ ಗತಃ ಸೋಽಪಿ ನಿಶ್ಚಸ್ಯ ಸ್ವಗೃಹಂ ಯಯೌ .. 60..  
 ಏವಂ ಪಾಪಸಮಾಚಾರಂ ಮೃತಂ ಕಾಲೇ ಸುದುರ್ಮತಿಂ .  
 ವ್ಯಾಧಂ ತಂ ಗೃಹ್ಯ ದೇವೇಶಾ ಯಮದೂತಾ ಯಮಂ ಯಯುಃ .. 61..  
 ತಂ ದೃಷ್ಟ್ವಾ ಧರ್ಮರಾಜಸ್ತಾನುವಾಚ ಪ್ರೇಮಸಂಯುತಃ .

(Page ಖಂ. 6 ಅ. 25 ಪಾನ 76)

ಅಯಂ ಶುದ್ಧೋ ಮಹಾಭಾಗಾಃ ಸರ್ವಪಾಪವಿವರ್ಜಿತಃ .. 62..  
 ಕಮಂಡಲೂದ್ಭವಾತೀರೇ ಪಪಾತ ಧಾವನಾಕುಲಃ .  
 ತತ್ರ ತಸ್ಯಾ ಜಲಸ್ಪರ್ಶೋ ಬಭೂವೇ ಚಾಸ್ಯ ದರ್ಶನಂ .. 63..  
 ದರ್ಶನೇನೇಹಜಂ ಪಾಪಂ ಗತಂ ಸರ್ವಂ ಲಯಂ ಕಿಲ .  
 ಅನೇಕಜನ್ಮಜಂ ಪಾಪಂ ತೋಯಸ್ಯ ಸ್ಪರ್ಶನಾದ್ಗತಂ .. 64..  
 ತತಃ ಪರಂ ಕೃತಂ ಪಾಪಂ ಯಾತನಾದಂ ಮತಂ ಯಮಾಃ .  
 ತಥಾಪಿ ನೈವ ಯೋಗ್ಯೋಽಯಂ ಯಾತನಾಯಾಂ ವಿಶೇಷತಃ .. 65..  
 ಬ್ರಹ್ಮಕಮಂಡಲೋರ್ಯಸ್ಯ ದರ್ಶನಾದಿಕಮಂಜಸಾ .  
 ಭವೇತ್ತಸ್ಯ ಭಟಾ ನೇದಂ ಯಾತನಾಜಂ ಭಯಂ ಭವೇತ್ .. 66..  
 ಕಾಶ್ಮೀರೇ ಸ ಬಭೂವಾಪಿ ಬ್ರಾಹ್ಮಣೋ ವೇದಪಾರಗಃ .  
 ಏವಂ ನಾನಾ ಜನಾಸ್ತಸ್ಯಾಂ ಪಾಪಹೀನಾ ಬಭೂವಿರೇ .. 67..

ಅಥೇತಿಹಾಸಕಂ ವಕ್ಷ್ಯೇ ಪುರಾಕಲ್ಪಭವಂ ಪರಂ .  
 ಶೂದ್ರಃ ಕಶ್ಚಿದ್ಭೂವಾಸಪಿ ಬಂಗದೇಶೇ ಮಹೇಶ್ವರಾಃ .. 68..  
 ಶ್ಯಾಮೋ ನಾಮ ಮಹಾಪಾಪೀ ಶಿಶ್ನೋದರಪರಾಯಣಃ .  
 ಚೌರ್ಯಕರ್ಮಪರೋ ನಿತ್ಯಂ ನಗರೇಷು ವನೇಷು ಚ .. 69..  
 ಬಭ್ರಾಮ ಶಸ್ತ್ರಸಂಯುಕ್ತೋ ಮಾರಯಾಮಾಸ ನಿತ್ಯದಾ .  
 ಜನಾನ್ನಾನಾವಿಧಾಂಶ್ಚೈವ ಮದ್ಯಮಾಂಸಪರೋಽಭವತ್ .. 70..  
 ಸ ಕದಾಚಿದ್ವನೇ ಸಂಸ್ಥೋ ದದರ್ಶ ವಣಿಗುತ್ತಮಾನ್ .  
 ದ್ರವ್ಯಯುಕ್ತಾಂಸ್ತತೋ ದುಷ್ಟೋ ಮಾರ್ಗಸಂಸ್ಥೋ ಬಭೂವ ತೈಃ .. 71..  
 ತೇ ಯಯುರ್ದಂಡಕಾರಣ್ಯೇ ಸೋಽಪಿ ಚೌರ್ಯಾರ್ಥಮಾಯಯೌ .  
 ತತ್ರೋಷ್ಣಕಾಮಯೋಗೇನ ಜಲಹೀನಾಶ್ಚ ಬಭ್ರಮುಃ .. 72..  
 ತೃಷಾಯುಕ್ತಾಃ ಸಮಾಯಾತಾಸ್ತಟೇ ಬ್ರಹ್ಮಕಮಂಡಲೋಃ .  
 ತಸ್ಯಾಂ ಜಲಂ ಪಪುಃ ಸರ್ವೇ ಪುನರ್ಗ್ರಾಮಂ ಸಮಾಯಯುಃ .. 73..  
 ನಿಶಿ ಸುಪ್ತಾಶ್ಚ ಚೌರೇಣ ಹತಾ ಮೃತ್ಯುಂ ಯಯುಸ್ತತಃ .  
 ದೇವೇಂದ್ರನಗರೇ ಸರ್ವೇ ಯಯುಃ ಪುಣ್ಯಪ್ರಭಾವತಃ .. 74..  
 ಜಲಪಾನೇನ ದೇವೇಶಾಃ ಕಿಲ ಬ್ರಹ್ಮಕಮಂಡಲೋಃ .  
 ಇಂದ್ರಪುರ್ಯಾಂ ನಿವಾಸಂ ತೇ ಚಕ್ರೀ ವಣಿಗುತ್ತಮಾಃ .. 75..  
 ತತಃ ಕಾಲೇ ಮೃತಂ ಚೌರಂ ಗೃಹೀತುಂ ತಂ ಯಮಸ್ಯ ಚ .  
 ದೂತಾ ಯಯುರ್ಯಮಂ ಗೃಹ್ಯ ದೃಷ್ಟ್ವಾ ದೇವೋಽಬ್ರವೀದ್ಯಮಃ .. 76..  
 ಧರ್ಮ ಉವಾಚ .  
 ಅಯಂ ಶೂದ್ರೋ ಮಹಾಪಾಪೀ ತಥಾಽಪಿ ಪುಣ್ಯವಾನಭೂತ್ .  
 ಸರ್ವತೀರ್ಥಮಯೀಂ ದೃಷ್ಟ್ವಾ ದುಷ್ಟಕಾರ್ಯವಶಾತ್ ಕಿಲ .. 77..  
 ಜಲಪಾನಂ ಕೃತಂ ತಸ್ಯಾಸ್ತತ್ರ ಸ್ಪರ್ಶೋ ಜಲಸ್ಯ ಚ .  
 ಬಭೂವ ತ್ರಿವಿಧಂ ಪುಣ್ಯಂ ತೇಷಾಂ ವಕ್ಷ್ಯಾಮಿ ಕಾರಣಂ .. 78..  
 ಇಹ ಜನ್ಮಕೃತಂ ಪಾಪಂ ದರ್ಶನೇನ ಲಯಂ ಗತಂ .  
 ಕಮಂಡಲೂದ್ಭವಾಯಾಸ್ತು ಸ್ಪರ್ಶೇನಾನೇಕಜನ್ಮಜಂ .. 79..  
 ಪಾನೇನೇಂದ್ರಪದಪ್ರಾಪ್ತಿಸಮಂ ಪುಣ್ಯಂ ಬಭೂವ ಹ .  
 ಬಾಹ್ಯಾಂತಃ ಪಾಪಹೀನಶ್ಚ ಪುಣ್ಯಯುಕ್ತೋಽಯಮುಚ್ಯತೇ .. 80..  
 ಅತ ಏನಂ ಪ್ರಗೃಹ್ಯ ತ್ವಂ ಮಹೇಂದ್ರಂ ದೂತಸತ್ತಮ .  
 ಪ್ರಾಪಯ ತತ್ಪರೇ ಸಂಸ್ಥೋ ಭೋಗಾನ್ ಭೋಕ್ಷ್ಯತಿ ನಿಶ್ಚಿತಂ .. 81..  
 ಪುನಃ ಪತಿಷ್ಯತಿ ಪ್ರಾಜ್ಞಃ ಪೃಥಿವ್ಯಾಂ ನಾತ್ರ ಸಂಶಯಃ .  
 ದೂತಸ್ತಥಾ ಚಕಾರೈವ ಪ್ರಣನಾಮ ಯಮಂ ಪುನಃ .. 82..  
 ಏವಂ ನಾನಾ ನರಾ ದೇವಾ ಯಯುಃ ಸಿದ್ಧಿಂ ವಿಶೇಷತಃ .



ತನ್ನ ಶಕ್ಯಂ ಕಥಯಿತುಂ ನ ಭವತಿ ಶತವರ್ಷತಃ .. 83..  
 ಅನ್ಯದ್ವಿಃ ಕಥಯಿಷ್ಯಾಮಿ ಚೇತಿಹಾಸಂ ಪುರಾ ಭವಂ .  
 ಸಂಕ್ಷೇಪೇಣ ಮಹಾಭಾಗಾ ಸ್ನಾನಸಿದ್ಧಿಪ್ರಕಾಶಕಂ .. 84..  
 ಧನಪ್ರಿಯ ಇತಿ ಖ್ಯಾತೋ ಬಂಗಾಲೇ ಕಾರುಕೋಽಭವತ್ .  
 ಪಾಪನಿಷ್ಠಃ ಸದಾ ಪಾಪಂ ಚಕಾರ ದುರ್ಮತಿರ್ಮುದಾ .. 85..  
 ದ್ರವ್ಯಾರ್ಥಂ ವಿಷದಾನೇನ ಹತೌ ಮಾತಾಪಿತಾ ಸ್ವಕೌ .  
 ಪ್ರಣಮ್ಯ ಬ್ರಾಹ್ಮಣಾದೀಂಶ್ಚ ಜಘಾನ ವಿಷಯೋಗತಃ .. 86..  
 ಸಾಧುಭಾವಪ್ರದರ್ಶೀ ಸ ಬಾಹ್ಯೇಂತಸ್ತು ದುರಾತ್ಮವಾನ್ .  
 ತೇನ ಮೋಹಯುತಾಃ ಸರ್ವೇ ತದಧೀನಾ ಬಭೂವಿರೇ .. 87..  
 ತತೋ ಬಹೌ ಗತೇ ಕಾಲೇ ರಾಜ್ಞಾ ಜ್ಞಾತಂ ದುರಾತ್ಮನಃ .

(Page ಖಂ. 6 ಅ. 25 ಪಾನ 77)

ಕರ್ಮ ತಂ ಗೃಹ್ಯ ತಸ್ಯೈವ ದ್ರವ್ಯಂ ನೀತಂ ಸಮಗ್ರಕಂ .. 88..  
 ಸ್ವದೇಶಾತ್ತಂ ಬಹಿಃ ಕೃತ್ಯ ರಾಜಾ ಧರ್ಮಪರಾಯಣಃ .  
 ಪಾಲಯಾಮಾಸ ಲೋಕಾನ್ ಸ ಸದಾ ನೀತ್ಯಾ ಸ್ವದೇಶಗಾನ್ .. 89..  
 ತತೋಽಯಂ ದಂಡಕಾರಣ್ಯೇ ಪುತ್ರದಾರೈರ್ಜಗಾಮ ಹ .  
 ತತ್ತ್ಯೇವ ರೋಚಯಾಮಾಸ ವಾಸಾರ್ಥಂ ಗ್ರಾಮಮುತ್ತಮಂ .. 90..  
 ತಾದೃಶೀಂ ವೃತ್ತಿಮಾಸ್ಥಾಯ ಪುನಃ ಪಾಪಂ ಚಕಾರ ಹ .  
 ಏಕದಾ ದ್ರವ್ಯಸಂಯುಕ್ತಂ ವಣಿಜಂ ಸ ದದರ್ಶ ಹ .. 91..  
 ಅನು ತಂ ವಿಷಸಂಯುಕ್ತೋ ಜಗಾಮ ದುಷ್ಟಧೀಃ ಖಲಃ .  
 ಸಾಧುಲಕ್ಷಣಸಂಯುಕ್ತೋ ಲೋಭನಾಯ ವಣಿಕ್ಕುತಂ .. 92..  
 ಮಾರ್ಗೇ ಮಹಾನದೀ ಪ್ರಾಪ್ತಾ ಸರ್ವತೀರ್ಥಮಯೀ ಪರಾ .  
 ತಸ್ಯಾಂ ಸ್ನಾನಂ ಚಕಾರಾಽಸೌ ವಣಿಜೇನ ಸಮನ್ವಿತಃ .. 93..  
 ಪ್ರಗಚ್ಛಂತಂ ತತೋ ಮಾರ್ಗೇ ದ್ವಿತೀಯೇ ದಿವಸೇ ಖಲಃ .  
 ವಿಷೇಣಾಮೋಹ್ಯ ವಣಿಜಂ ಮಾರಯಾಮಾಸ ತತ್ಕೃಣಾತ್ .. 94..  
 ವಣಿಕ್ಸ ಸ್ನಾನಪುಣ್ಯೇನ ಶುಕ್ಲಗತ್ಯಾ ಮಹೇಶ್ವರಾಃ .  
 ಕಮಂಡಲೋರ್ಮಹಾಮೋಕ್ಷಂ ಲೇಭೇ ಕ್ರಮೇಣ ನಿಶ್ಚಿತಂ .. 95..  
 ಧನಪ್ರಿಯೋ ಮಮಾರೈವ ಕಾಲೇನ ಸ್ವಗೃಹೇ ಸ್ಥಿತಃ .  
 ಸೋಽಪಿ ಮೋಕ್ಷಂ ಮಹಾದೇವಾ ಲೇಭೇ ಸ್ನಾನಪ್ರಭಾವತಃ .. 96..  
 ಅಧುನಾನ್ಯತ್ ಪ್ರವಕ್ಷ್ಯಾಮಿ ಚರಿತ್ರಂ ಚ ಕಮಂಡಲೋಃ .  
 ಸ್ಮರಣೇನ ಮಹೇಶಾನಾ ಮಹಾಸಿದ್ಧಿಪ್ರದಾಯಕಂ .. 97..  
 ಗುರ್ಜರೇ ವೈಶ್ಯಜಃ ಕಶ್ಚಿದ್ ಬಭೂವೇ ಧರ್ಮನಾಮಕಃ .  
 ಸ್ವಧರ್ಮನಿರತೋ ನಿತ್ಯಂ ಚಕಾರ ಕರ್ಮ ಚಾದರಾತ್ .. 98..

ತೇನ ಸ್ಯಾಂದಭವಂ ತತ್ರ ಮಾಹಾತ್ಮ್ಯಂ ಸಂಶ್ರುತಂ ಪರಂ .  
 ಕಮಂಡಲುಪ್ರಭಾವೇಣ ಯುಕ್ತಂ ಸ್ವಯಂ ಸುವಿಸ್ಮಿತಃ .. 99..  
 ಮನಸಾ ಧಾರಯಾಮಾಸ ಧನ್ಯೇಯಂ ಸರಿತಾಂವರಾ .  
 ಮಯಾ ಲಭ್ಯಾ ಯದಾ ದೇವೀ ತದಾ ಮೇ ಸಫಲಂ ಜನುಃ .. 100..  
 ಧರ್ಮೋ ನಿತ್ಯಂ ಮಹೇಶಾನಾಸ್ತಾಂ ಸಸ್ಮಾರ ಮಹಾನದೀಂ .  
 ತತ್ರ ಕೋಽಪಿ ಸಮಾಯಾತಃ ಕ್ಷತ್ರಿಯೋ ಮಾರ್ಗಗಃ ಕದಾ .. 101..  
 ತೇನಾಽಪಿ ಸಂಶ್ರುತಂ ನಾಮ ಬ್ರಹ್ಮಕಮಂಡಲೂದ್ಭವಂ .  
 ಪ್ರಾತರುತ್ಥಾಯ ಸ್ವಸ್ಥಾನಂ ಜಗಾಮ ಕ್ಷತ್ರಿಯಃ ಖಲಃ .. 102..  
 ತತೋ ಬಹೌ ಗತೇ ಕಾಲೇ ಧರ್ಮಸಂಜ್ಞೋ ಮಮಾರ ಹ .  
 ಸ್ವರ್ಗಂ ಗತ್ವಾ ಸ ವಿವಿಧಾನ್ ಬುಭುಜೇ ಭೋಗಕಾನ್ ಪರಾನ್ .. 103..  
 ಪುನಶ್ಚ ಬ್ರಾಹ್ಮಣಃ ಸೋಽಪಿ ಬಭೂವಾತ್ರಿಕುಲೋದ್ಭವಃ .  
 ಶಿವದತ್ತ ಇತಿ ಖ್ಯಾತಃ ಸರ್ವತೀರ್ಥನದೀತಟೇ .. 104..  
 ಸ್ವಧರ್ಮನಿರತೋ ವಿಪ್ರೋ ನ ಮುಮೋಚ ನದೀತಟಂ .  
 ತತ್ರ ಸ್ನಾನಾದಿಕಂ ಸರ್ವಂ ಜಲಕಾರ್ಯಂ ಚಕಾರ ಹ .. 105..  
 ಪೂರ್ವಪುಣ್ಯಬಲೇನೈವೋತ್ತಮತೀರ್ಥಸ್ಯ ಸೇವನಾತ್ .  
 ಯೋಗೀ ಬಭೂವ ತತ್ಪಾಸೌ ಮಮಾರ ತು ತಟೇ ಸ್ಥಿತಃ .. 106..  
 ಬ್ರಹ್ಮಣಿ ಬ್ರಹ್ಮಭೂತಃ ಸ ಬಭೂವೇ ದೇವಸತ್ತಮಾಃ .  
 ಏವಂ ದೂರಸ್ಥಿತಸ್ಯಾಽಪಿ ಸ್ಮರಣೇನ ಗತಿಪ್ರದಾ .. 107..  
 ಯೇನ ಶ್ರುತಂ ಮಹನ್ನಾಮ ಸರ್ವತೀರ್ಥಸ್ಯ ದೇವಪಾಃ .  
 ಕ್ಷತ್ರಿಯಃ ಪಾಪಕರ್ಮಾ ಸ ಚಕಾರ ಪಾಪಮುಲ್ಬಣಂ .. 108..  
 ಮೃತಂ ತಂ ಯಮದೂತಾಃ ಸಂಗೃಹ್ಯ ಸಂತಾಡ್ಯ ಭಾನುಜಂ .  
 ಪ್ರಣಮ್ಯ ನರಕೇ ದುಷ್ಟಂ ಚಿಕ್ಷಿಪುಶ್ಚ ತದಾಜ್ಞಯಾ .. 109..  
 ಪುನಃ ಶ್ವಾನೋ ಬಭೂವಾಽಪಿ ಕ್ಷತ್ರಿಯಃ ಪಾಪಕಾರಕಃ .  
 ಬಭ್ರಾಮ ದಂಡಕಾರಣ್ಯ ಆಜಗಾಮ ಮಹಾನದೀಂ .. 110..  
 ತತ್ರ ಕೀಟಾದಿಭಿಃ ಶ್ವಾನೋ ಮಕ್ಷಿಕಾಭಿಃ ಪ್ರಪೀಡಿತಃ .  
 ಸ್ನಾನಂ ಚಕ್ರೇ ಮಹಾನದ್ಯಾಂ ಪೂರ್ವಸಂಸ್ಕಾರಯೋಗತಃ .. 111..  
 ಮಮಾರ ತೇನ ಪುಣ್ಯೇನ ಮೋಕ್ಷಂ ಲೇಭೇ ನ ಸಂಶಯಃ .  
 ಸಕೃನ್ನಾಮ್ನಃ ಶ್ರುತಸ್ಯೈವ ಪುಣ್ಯೇನೇದಂ ಕೃತಂ ಮಹತ್ .. 112..  
 ಧನ್ಯಾಸ್ತಾ ವೀರುಧೋ ವಲ್ಲಸ್ತೃಣಾನಿ ವೃಕ್ಷಕಾದಯಃ .  
 ಬ್ರಹ್ಮಕಮಂಡಲೋಸ್ತೀರೇ ನಾನ್ಯತ್ರ ರಾಜ್ಯಸಂಯುತಃ .. 113..  
 (Page ಖಂ. 8 ಅ. 25 ಪಾನ 78)  
 ಯಸ್ಯಾಸ್ತೀರೇ ಮೃತೋ ಜಂತುಃ ಶುಕ್ಲಗತ್ಯಾ ಗಮಿಷ್ಯತಿ .

ಬ್ರಹ್ಮ ರಾಜಾ ಮೃತೋಽನ್ಯತ್ರ ಜನ್ಮಯುಕ್ತೋ ಭವಿಷ್ಯತಿ .. 114..  
 ಏವಂ ಸರ್ವತ್ರ ದೇವೇಶಾ ಬ್ರಹ್ಮಕಮಂಡಲೂದ್ಭವಾ .  
 ಶುಭದಾ ಪೂರ್ವಗಾ ಪ್ರೋಕ್ತಾ ಮಯೂರೇಶಪರಾಯಣಾ .. 115..  
 ಚತುರ್ಮುಖೇ ಮಧ್ಯಮೇಶೇ ಹೃಷೀಕೇಶೇ ವಿಶೇಷದಾ .  
 ಸರ್ವತ್ರ ದುರ್ಲಭಾ ದೇವಾದೀನಾಂ ತ್ರಿಷು ಕಮಂಡಲುಃ .. 116..  
 ಕೋಟಿತಿರ್ಥಾನಿ ಮೂಲೇಽಸ್ಯಾಃ ಸ್ಥಿತಾನಿ ಮಧ್ಯಮೇ ತಥಾ .  
 ಅಂತೇ ಕೋಟಿಶ್ಚ ಸರ್ವತ್ರ ತೀರೇ ಕೋಟ್ಯರ್ಥಮಂಜಸಾ .. 117..  
 ಸಂಕ್ಷೇಪೇಣ ಮಯಾ ತನ್ಯಾಶ್ಚರಿತಂ ಕಥಿತಂ ಪರಂ .  
 ಶ್ರವಣಾತ್ ಪಠನಾದ್ಧೇವಾಃ ಸರ್ವಪಾಪಹರಂ ಭವೇತ್ .. 118..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಬ್ರಹ್ಮಕಮಂಡಲುತಿರ್ಥಚರಿತಂ ನಾಮ ಪಂಚವಿಂಶತಮೋಽಧ್ಯಾಯಃ  
 .. 6.25

### 6.26 ಸಪ್ತತಿರ್ಥವರ್ಣನಂ ನಾಮ ಷಡ್ವಿಂಶತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಭೃಶುಂಡ್ಯವಾಚ .  
 ಅಧುನಾ ಯಾನಿ ಮಾಯೂರೇ ಕಮಂಡಲುತಟೇಽಮರಾಃ .  
 ತೀರ್ಥಾನಿ ತೇಷು ಮುಖ್ಯಾನಿ ಕಥಯಾಮಿ ಸಮಾಸತಃ .. 1..  
 ಮುಖ್ಯಂ ಗಣೇಶಕುಂಡಾಖ್ಯಂ ತೀರ್ಥಮೇಕಂ ಪ್ರಕೀರ್ತಿತಂ .  
 ಸಂಕ್ಷೇಪತಶ್ಚರಿತ್ರಂ ತು ಕಥಿತಂ ತಸ್ಯ ದೇವಪಾಃ .. 2..  
 ಅತಃ ಪರಂ ಪಂಚತಿರ್ಥಾನಿ ಶೃಣುದ್ವಂ ಸಮಾಸತಃ .  
 ಗಾಣೇಶಂ ಮಧ್ಯಭಾಗೇ ಯದ್ಧನುಷಾಂ ದ್ವಿಶತಾತ್ಮಕಂ .. 3..  
 ತತ್ರ ಕ್ಷೇತ್ರಾಣಿ ತೀರ್ಥಾನಿ ದೇವಾ ಮುನಿನರಾದಯಃ .  
 ಸ್ನಾನಂ ಕುರ್ವಂತಿ ಸರ್ವೇಽನ್ಯೇ ನಿತ್ಯಮೇಕಂ ಪ್ರಯತ್ನತಃ .. 4..  
 ಉಭಯೋಸ್ತೀರಗಂ ಪ್ರೋಕ್ತಂ ಪರಂ ಬ್ರಹ್ಮ ಕಮಂಡಲೋಃ .  
 ತತ್ರ ಸ್ನಾನೇನ ಗಾಣೇಶಾ ಭವಂತಿ ಜಂತವಃ ಸದಾ .. 5..  
 ತತಃ ಪರಂ ಮಹಾತಿರ್ಥಂ ಕಾಪಿಲಂ ತಾದೃಶಂ ಮತಂ .  
 ಕಮಲಾಸುರನಾಶಾಯ ಗಣೇಶಃ ಕಪಿಲೋಽಭವನ್ .. 6..  
 ಹತ್ವಾಸುರಂ ಮಹಾವೀರ್ಯಮಜೇಯಂ ಶಂಕರಾದಿಭಿಃ .  
 ತನ್ಮಸ್ತಕಂ ಸಮಾಶ್ರಿತ್ಯ ಮಯೂರೇ ಸಂಸ್ಥಿತೋಽಭವತ್ .. 7..  
 ತತ್ರಾಭಿಷೇಕಮಕರೋದ್ಭವಾ ಮುನಿಗಣಾನ್ವಿತಃ .

ಕಪಿಲಾಯ ಗಣೇಶಸ್ಯ ಸೂಕ್ತೈರ್ಹರ್ಷಸಮನ್ವಿತಃ .. 8..  
 ತತ್ರ ಪಂಚಾಮೃತಂ ನಾಮ ಬಭೂವ ಕಿಲ ಪೂಜನಾತ್ .  
 ನದ್ಯಾಸ್ತೇಷಾಂ ಚ ಯೋಗೇನ ತತ್ತೀರ್ಥಂ ಪರಮಂ ಮತಂ .. 9..  
 ಸ್ನಾನೇನ ಕಾಪಿಲಂ ತತ್ರ ಜ್ಞಾನಂ ಸಾಂಖ್ಯಾತ್ಮಕಂ ಲಭೇತ್ .  
 ಕಪಿಲೋ ವಿಷ್ಣುರಾಖ್ಯಾತೋಽಭವತ್ತತ್ತ್ವೈವ ಸಂಸ್ಥಿತಃ .. 10..  
 ತತಃ ಪರಂ ವ್ಯಾಸತೀರ್ಥಂ ಸರ್ವಾಜ್ಞಾನವಿನಾಶನಂ .  
 ತಾವತಾ ಮಾನಯೋಗೇನ ಜ್ಞಾತವ್ಯಂ ವಿಬುಧೈಃ ಪರಂ .. 11..  
 ವ್ಯಾಸೇನ ತತ್ರ ದೇವೇಶಾಸ್ತಪಸ್ತಪ್ತಂ ಸುದಾರುಣಂ .  
 ಶತವರ್ಷೇ ಗತೇ ಚಾಡ್ಯಂ ದದೌ ವರಂ ಗಣೇಶ್ವರಃ .. 12..  
 ತೇನ ಭಾರತಕಂ ಧರ್ಮಾಧರ್ಮಯುಕ್ತಂ ಚಕಾರ ಹ .  
 ಶಾಸ್ತ್ರಂ ಬ್ರಹ್ಮಪದಂ ತಚ್ಚ ತಯೋರೈಕ್ಯೇ ಮಹೇಶ್ವರಾಃ .. 13..  
 ತತ್ರ ಸ್ನಾನೇನೈವ ಸದ್ಯೋ ಜಾಡ್ಯಭಾವವಿವರ್ಜಿತಃ .  
 ಧರ್ಮಾಧರ್ಮವ್ಯವಸ್ಥಾಂ ಸ ಜ್ಞಾತ್ವಾ ಬೋಧಯುತೋ ಭವೇತ್ .. 14..  
 ಗಣೇಶತೀರ್ಥಾದಥ ತು ಪೂರ್ವಭಾಗೇ ಸಮಾಸ್ಥಿತಂ .  
 ಭೀಮಕುಂಡಂ ಮಹೇಶಾನಾ ಭೀಮೇಶೇನ ವಿನಿರ್ಮಿತಂ .. 15..  
 ತತ್ರ ಸ್ಥಿತ್ವಾ ತಪಶ್ಚಕ್ರೇ ಭೀಮೇಶೋ ಗಣಪಸ್ಯ ಚ .  
 (Page ಖಂ. 6 ಅ. 26 ಪಾನ 79)  
 ವರದಾನಪ್ರಭಾವೇಣ ಭೀಮಾಸುರಂ ಜಘಾನ ಸಃ .. 16..  
 ಭೀಮೇಶತೀರ್ಥಂ ಮುಖ್ಯಂ ವೈ ಮಹದೈಶ್ವರ್ಯದಾಯಕಂ .  
 ತತ್ರ ಸ್ನಾನೇನೈವ ಸದ್ಯಸ್ತಾವನ್ಮಾನಯುತಂ ಬಭೌ .. 17..  
 ಕದಾಚಿದುಷ್ಣಕಾಲೇ ತಜ್ಜಲಹೀನಂ ಬಭೂವ ಹ .  
 ತೀರ್ಥಂ ತತ್ರಾಗತೋ ಭೀಮಃ ಪಾಂಡುಪುತ್ರಃ ಪ್ರತಾಪವಾನ್ .. 18..  
 ಗದಾ ಪ್ರಹಾರೇಣ ತೇನ ಖಾತಂ ತೀರ್ಥಮನುತ್ತಮಂ .  
 ಜಲಂ ತತ್ರ ಸ ನಿಷ್ಕಾಸ್ಯ ಸ್ನಾನಂ ಚಕ್ರೇಽತಿಭಕ್ತಿತಃ .. 19..  
 ಬಲಾತ್ಮಕಂ ತೇನ ತತ್ತ್ವೈಶ್ವರ್ಯಂ ಪ್ರಾಪ್ತಂ ಮಹಾದ್ಭುತಂ .  
 ಧೃತರಾಷ್ಟ್ರಸುತಾನ್ ಸರ್ವಾನ್ ಜಘಾನೈಶ್ವರ್ಯಸಂಯುತಃ .. 20..  
 ತತಃ ಪರಮೃಷೀಣಾಂ ಚ ತೀರ್ಥಂ ಸ್ವಧರ್ಮದಾಯಕಂ .  
 ತಾವನ್ಮಾನೇನ ತತ್ತ್ವೈವ ತಪಃ ಸಾಮರ್ಥ್ಯದಾಯಕಂ .. 21..  
 ಅಷ್ಟಾಶೀತಿ ಸಹಸ್ರಾಣಿ ಮುನಯೋ ಬ್ರಹ್ಮ ತತ್ಪರಾಃ .  
 ಪ್ರಾಪ್ತೈರ್ಥಂ ಬ್ರಾಹ್ಮಣತ್ವಸ್ಯ ತಪಶ್ಚೇರುಶ್ಚ ತತ್ರ ತೇ .. 22..  
 ಬ್ರಹ್ಮಭೂತಾ ಬಭೂವುಸ್ತೇ ಸ್ಥಿತಾಸ್ತತ್ರ ವಿಶೇಷತಃ .  
 ಜೀವನ್ಮುಕ್ತಸ್ವಭಾವೇನಾಭಜಲ್ಲಂಬೋದರಂ ಪರಂ .. 23..

ಪಂಚತೀರ್ಥೇ ಸಮಾಖ್ಯಾತಾಮರಾಃ ಕ್ಷೇತ್ರೇ ಮಯೂರಕೇ .  
 ಪಂಚಸು ಸ್ನಾನಮಾತ್ರೇಣ ಬ್ರಹ್ಮಭೂತೋ ನರೋ ಭವೇತ್ .. 24..  
 ಆದೌ ಸ್ನಾಯಾತ್ ಸ ಗಾಣೇಶೇ ಭೈಮೇ ಚಾರ್ಷೇ ತತಃ ಪರಂ .  
 ವ್ಯಾಸತೀರ್ಥೇ ಕಾಪಿಲೇ ಚ ಗಾಣೇಶೇಂತೇ ಕ್ರಮಂ ಚರೇತ್ .. 25..  
 ಗಣೇಶತೀರ್ಥಾತ್ ಪೂರ್ವಸ್ಮಾತ್ ಕ್ಷೇತ್ರಾಂತೇ ತೀರ್ಥಮುತ್ತಮಂ .  
 ಷಟ್ಶಿಂಶತ್ತು ಶತಾನೈವ ಧನುಷಾಂ ಪಾಪನಾಶನಂ .. 26..  
 ದಕ್ಷಿಣತೀರಗಸ್ತತ್ರ ಶಿವಃ ಶಕ್ತಿಸಮನ್ವಿತಃ .  
 ಸಂಸ್ಥಿತಸ್ತೀರ್ಥಮಾಶ್ರಿತ್ಯ ಸರ್ವಾರ್ಥಾನಾಂ ಪ್ರವರ್ತಕಃ .. 27..  
 ಉತ್ತರಂ ತೀರಮಾಶ್ರಿತ್ಯ ರಮಯಾ ಕೇಶವಃ ಸ್ಥಿತಃ .  
 ಸರ್ವಧರ್ಮಪ್ರದಾತಾ ತು ಕ್ಷೇತ್ರಾಂತೇ ಕ್ಷೇತ್ರಧಾರಕಃ .. 28..  
 ಸರ್ವಾಘ್ನಾಮಿತಿ ಖ್ಯಾತಂ ತೀರ್ಥಂ ಸ್ನಾನೇನ ದೇವಪಾಃ .  
 ಷಷ್ಠಂ ಸರ್ವತ್ರ ವಿಖ್ಯಾತಂ ದುಃಖನಾಶಕರಂ ಭವೇತ್ .. 29..  
 ಗಣೇಶತೀರ್ಥಕಾದ್ದೇವಾಃ ಪ್ರತೀಚ್ಯಾಂ ತೀರ್ಥಮುತ್ತಮಂ .  
 ಕ್ಷೇತ್ರಾಂತೇ ಸಂಸ್ಥಿತಂ ನಾಮ್ನಾ ಸರ್ವಪುಣ್ಯಪ್ರದಾಯಕಂ .. 30..  
 ತೀರ್ಥಸ್ಯೋತ್ತರತೀರಸ್ಥೋ ಭಾನುಃ ಸಂಜ್ಞಾಸಮನ್ವಿತಃ .  
 ದಕ್ಷಿಣತೀರಸಂಸ್ಥೌ ಚ ಪರೌ ಪ್ರಕೃತಿಪೂರುಷೌ .. 31..  
 ತತ್ರ ಸ್ನಾನೇನೈವ ಸದ್ಯಃ ಪುಣ್ಯರಾಶಿರ್ಭವೇನ್ನರಃ .  
 ಯದ್ಯದಿಚ್ಛೇಚ್ಛುಭಂ ತತ್ತತ್ ಸ ಲಭೇನ್ನಾತ್ರ ಸಂಶಯಃ .. 32..  
 ಸಪ್ತಮಂ ತೀರ್ಥಮುಖ್ಯಂ ತು ಪೂರ್ವೇ ದೂರೇ ಚತುರ್ಗುಣಂ .  
 ಸಪ್ತತೀರ್ಥೇಷು ಯಃ ಸ್ನಾಯಾತ್ ಸ ವೈ ಸರ್ವಂ ಲಭೇಚ್ಛುಭಂ .. 33..  
 ಆದೌ ಗಾಣೇಶಕೇ ಸ್ನಾಯಾದ್ಭೈಮೇ ಚಾರ್ಷೇ ಹ್ಯಘ್ನಾಕೇ .  
 ಪುಣ್ಯದೇವ್ಯಾ ಸ ತೀರ್ಥೇ ಸ ಕಾಪಿಲೇ ಗಾಣಪೇ ಪುನಃ .. 34..  
 ಏವಂ ಮುಖ್ಯಾನಿ ಸಪ್ತೈವ ಕಥಿತಾನಿ ಸಮಾಸತಃ .  
 ಶ್ರವಣಾತ್ ಪಾಪನಾಶಂ ತು ಕುರ್ವಂತಿ ಪಠನಾನ್ಮೃಣಾಂ .. 35..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಸಪ್ತತೀರ್ಥವರ್ಣನಂ ನಾಮ ಷಡ್ವಿಂಶತಿತಮೋಽಧ್ಯಾಯಃ  
 .. 6.26

6.27 ಬ್ರಹ್ಮಕಮಂಡಲುಸ್ಥತೀರ್ಥವರ್ಣನಂ ನಾಮ  
ಸಪ್ತವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಭೃಶುಂಡ್ಯವಾಚ .

ಗಣೇಶತೀರ್ಥಮಧ್ಯೇ ತು ಗಣೇಶಃ ಸಂಶ್ರಿತೋಽಭವತ್ .

ವಾಮೇ ಸಿದ್ಧೇಃ ಸಮಾಖ್ಯಾತಂ ತೀರ್ಥಂ ಸ್ನಾನೇನ ಸಿದ್ಧಿದಂ .. 1..

ದಕ್ಷಿಣೇ ಬುದ್ಧಿತೀರ್ಥಂ ತು ಸ್ನಾನೇನ ಬುದ್ಧಿದಾಯಕಂ .

ಲಕ್ಷತೀರ್ಥಂ ತತಃ ಸಿದ್ಧೇಃ ಸಮೀಪೇ ಧ್ಯಾನದಾಯಕಂ .. 2..

ಬುದ್ಧೇರ್ಲಾಭಸ್ಥತೀರ್ಥಂ ತು ಸಮೀಪೇ ಲಾಭದಂ ಪರಂ .

ಲಾಭಸ್ಯ ಸನ್ನಿಧಾನೇ ತು ಮಯೂರಸ್ಯ ಪ್ರಕೀರ್ತಿತಂ .. 3..

ಸ್ನಾನೇನ ವಿವಿಧೋ ಮೋಹೋ ನಶ್ಯೇತ್ತತ್ರ ವಿನಿಶ್ಚಿತಂ .

ಲಕ್ಷಸ್ಯ ಮೌಷಕಂ ತೀರ್ಥಂ ಸಮೀಪೇ ಸ್ನಾನಮಾತ್ರತಃ .. 4..

ಅಹಂಭಾವಹರಂ ಪ್ರೋಕ್ತಂ ನರಾಣಾಂ ದೇವಸತ್ತಮಾಃ .

ತತಶ್ಚ ಮೌದ್ಗಲಂ ತೀರ್ಥಂ ತತೋ ಗಾರ್ತ್ವಮದಂ ಸ್ಮೃತಂ .. 5..

ತತಶ್ಚ ಶುಕತೀರ್ಥಂ ತು ದತ್ತಾತ್ರೇಯಸ್ಯ ತತ್ಪರಂ .

ಅನ್ಯಾನಿ ಗಾಣಪತ್ಯಾನಾಂ ತೀರ್ಥಾನಿ ವಿವಿಧಾನಿ ತು .. 6..

ತತ್ರ ಮಾನಂ ಪ್ರವಕ್ಷ್ಯಾಮಿ ಸಮಾಸೇನ ವಿಚಕ್ಷಣಾಃ .

ಧನುರ್ದಶಕಮಾನಂ ತು ಗಾಣೇಶಂ ಪರಿಕೀರ್ತಿತಂ .. 7..

ತದರ್ಥಂ ಸಿದ್ಧಿಬುದ್ಧೋಶ್ಚಾನೈಷಾಂ ಧನುಃ ಪ್ರಮಾಣಕಂ .

ತೇಷಾಂ ಶಿಷ್ಯಾದಿಕಾನಾಂ ತು ಯವಮಾತ್ರಂ ಪ್ರಕೀರ್ತಿತಂ .. 8..

ಮಯೂರಾಖುಪುರೋಭಾಗೇ ತೀರ್ಥಂ ಬ್ರಹ್ಮಪ್ರಿಯಸ್ಯ ಚ .

ಪ್ರಮೋದಸ್ಯ ತಥಾ ಮೋದಸ್ಯ ಯೋಗಪ್ರಿಯಕಸ್ಯ ಚ .. 9..

ಗಣಾನಾಂ ತೀರ್ಥಮುಖ್ಯಾನಿ ತತ್ತ್ವವಂ ಸಂಸ್ಥಿತಾನ್ಯಪಿ .

ಏತದ್ಗಣೇಶತೀರ್ಥಸ್ಥತೀರ್ಥಾನಿ ಕಥಿತಾನಿ ತು .. 10..

ದಕ್ಷಿಣೋತ್ತರಗಾನ್ಯೇವ ತೀರ್ಥಾನಿ ದ್ವಿಧನೂಂಷಿ ಚ .

ವಕ್ರತುಂಡಾದಿಕಾನಾಂ ಚಾಷ್ಟಾನಾಂ ದೇವೇಂದ್ರಸತ್ತಮಾಃ .. 11..

ಅನ್ಯೇ ನಾನಾವತಾರಾಶ್ಚ ಗಣೇಶಸ್ಯ ಮಹಾತ್ಮನಃ .

ತೇಷಾಂ ತತ್ತ್ವವ ತೀರ್ಥಾನಿ ಗಾಣಪತ್ಯಪ್ರದಾನಿ ತು .. 12..

ತತ್ರ ಕ್ರಮಂ ಪ್ರವಕ್ಷ್ಯಾಮಿ ಪೂರ್ವಭಾಗೇ ಗಣೇಶ್ವರಾಃ .

ಸಂಸ್ಥಿತಾಸ್ತೀರ್ಥಗಾಸ್ತಾನ್ ವೈ ಶೃಣುಧ್ವಂ ದೇವಸತ್ತಮಾಃ .. 13..

ವಕ್ರತುಂಡಶ್ಚೈ ಕದಂತೋ ಮಹೋದರೋ ಗಜಾನನಃ .

ಬಲ್ಲಾಳಶ್ಚೈವ ಹೇರಂಬೋ ವಿಘ್ನೇಶೋ ಭಾಲಚಂದ್ರಕಃ .. 14..  
 ಜ್ಞಾನೇಶಃ ಶೂರ್ಪಕರ್ಣಶ್ಚ ಚಿಂತಾಮಣಿವಿನಾಯಕಃ .  
 ಏತೇ ದ್ವಾದಶ ಮುಖ್ಯಾಶ್ಚ ಕಥಿತಾಸ್ತೇಷು ವಿಘ್ನಪಾಃ .. 15..  
 ಸಂಸ್ಥಾಂಸ್ತು ಪಶ್ಚಿಮೇ ಭಾಗೇ ಕಥಯಾಮಿ ಸಮಾಸತಃ .  
 ಲಂಬೋದರೋಽಥ ವಿಕಟೋ ವಿಘ್ನೇಶೋ ಧೂಮ್ರವರ್ಣಕಃ .. 16..  
 ಮಹಾಗಣಪತಿಶ್ಚೈವ ತಥಾ ಸಿದ್ಧಿವಿನಾಯಕಃ .  
 ವಿಘ್ನಹಾರಶ್ಚ ಥುಂಡೀಶೋ ಲಕ್ಷ್ಯ ಆಶಾಪ್ರಪೂರಕಃ .. 17..  
 ವರದೋ ದೇವದೇವೇಶಾ ಮದೋತ್ಕಟ ಇತಿ ಶ್ರುತಃ .  
 ಏತೇ ದ್ವಾದಶ ವಿಘ್ನೇಶಾಃ ಸಂಸ್ಥಿತಾಸ್ತೀರ್ಥಗಾಃ ಪರಾಃ .. 18..  
 ಅನ್ಯೇ ನಾನಾವತಾರಾಶ್ಚಾಂಗುಷ್ಠಪರ್ವಸಮಾಶ್ರಿತಾಃ .  
 ತೀರ್ಥಂ ಮಯಾ ಸಮಾಖ್ಯಾತಂ ಗಾಣೇಶಂ ಗಣಪಪ್ರಿಯಂ .. 19..  
 ಏತಾದೃಶಾನಿ ಚಾನ್ಯಾನಿ ಕಥಯಿತುಂ ನ ಶಕ್ಯತೇ .  
 ತಥಾಪಿ ಪ್ರಬ್ರವೀಮ್ಯೇವ ಭವತಾಂ ಭಕ್ತಿಯಂತ್ರಿತಃ .. 20..  
 ಋಷಿತೀರ್ಥಾಚ್ಚತುರ್ಥಾಶ್ಚ ತೀರ್ಥಂ ಕಾಷ್ಟಂ ಚ ಶೌಕ್ಲಕಂ .  
 ಚತುರ್ಥ್ಯಾಂ ಸ್ನಾನಮಾತ್ರೇಣ ಚತುರ್ವಿಧಫಲಂ ಭವೇತ್ .. 21..  
 ತತಃ ಶಮ್ಯಾಶ್ಚ ಮಂದಾರಸ್ಯ ತತಸ್ತೀರ್ಥಮುತ್ತಮಂ .  
 ದೂರ್ವಾಯಾ ಧನುಷಾಂ ಪಂಚ ಪ್ರಮಾಣೇನ ವ್ಯವಸ್ಥಿತಂ .. 22..  
 ತೇಷು ಸ್ನಾನೇನ ದೇವೇಶಾ ಈಪ್ಸಿತಂ ಸರ್ವಮಾಪ್ನುಯಾತ್ .  
 ಸಂಸ್ಥಮುತ್ತರತೀರೇ ಯತ್ತೀರ್ಥಂ ತದ್ಭೈರವಪ್ರಿಯಂ .. 23..  
 ನಗ್ನಭೈರವದೇವೇಶಃ ಸ್ಥಿತಸ್ತತ್ರ ಬಭೂವ ಹ .  
 ನಗ್ನಭೈರವತೀರ್ಥೇ ತು ಯಃ ಸ್ನಾಯಾದ್ಭಾವಸಂಯುತಃ .. 24..  
 ಯಾತನಾಸಂಭವಂ ದುಃಖಂ ಪ್ರಾಪ್ನುಯಾನ್ ನರೋತ್ತಮಃ .  
 ತತ್ಪರೋ ದ್ವಾರಕಾತೀರ್ಥಂ ತತ್ರ ಸ್ನಾನೇನ ಮೋಕ್ಷದಂ .. 25..  
 ತತೋಯೋಧ್ಯಾಶ್ರಿತಂ ತೀರ್ಥಂ ಮಥುರಾಸಂಶ್ರಿತಂ ತತಃ .  
 ಸ್ನಾನೇನ ಮುಕ್ತಿದಂ ತತ್ರ ನರಾಣಾಮೀಪ್ಸಿತಂ ಭವೇತ್ .. 26..

(Page ಖಂ. 6 ಅ. 27 ಪಾನ 81)

ಸಂಸ್ಥಮುತ್ತರತೀರೇ ಚ ಪ್ರಭಾಸಂ ರೋಗನಾಶನಂ .  
 ತತ್ರ ಸ್ನಾನೇನ ದೇವೇಶಾಃ ಸದ್ಯೋ ವೈ ಸುಖದಂ ಭವೇತ್ .. 27..  
 ತತಃ ಪುಷ್ಕರತೀರ್ಥಂ ಚ ಸ್ನಾನತಃ ಪಾಪನಾಶಕಂ .  
 ತತಃ ಕಾವೇರಿಕಾಯಾಶ್ಚ ತೀರ್ಥಂ ಸ್ನಾನೇನ ಮುಕ್ತಿದಂ .. 28..  
 ಚತುರ್ವಿಂಶತಿಕಾನಾಂ ಚ ತತೋ ವಿಷ್ಣೋಃ ಕಲಾತ್ಮನಾಂ .

ತೀರ್ಥಾನಿ ಪಾಪಸಂಘಾನಾಂ ದಾಹಕಾನಿ ಸ್ಥಿತಾನ್ಯಪಿ .. 29..  
 ತತ ಉತ್ತರತೀರಸ್ಥಃ ಸ್ವಯಂ ವಿಷ್ಣುಃ ಪ್ರತಿಷ್ಠಿತಃ .  
 ಏತೇಷು ಸ್ನಾನಮಾತ್ರೇಣ ಸ ಲಭೇದ್ವೈಷ್ಣವಂ ಪದಂ .. 30..  
 ಭೃಗುತೀರ್ಥಂ ತತಃ ಪಶ್ಚಾತ್ ಪುಲಹಸ್ಯ ಪ್ರಕೀರ್ತಿತಂ .  
 ತತಃ ಕ್ರತೋಃ ಸಮಾಖ್ಯಾತಂ ತೀರ್ಥಂ ಪಾಪಹರಂ ಪರಂ .. 31..  
 ತತೋ ಮುನಿಗಣಾನಾಂ ಚ ತೀರ್ಥಾನಿ ಸಂಸ್ಥಿತಾನ್ಯಪಿ .  
 ತತ್ರ ಮಾನಂ ಪ್ರವಕ್ಷ್ಯಾಮಿ ಶೃಣುದ್ಧಂ ಹ್ಯೇಕಚೇತಸಃ .. 32..  
 ವೈಷ್ಣವಾನಿ ಚ ತೀರ್ಥಾನಿ ಸ್ನಾನತೋ ದೇವಸತ್ತಮಾಃ .  
 ವಿಷ್ಣುಲೋಕಪ್ರದಾನ್ಯೇವ ಜ್ಞಾತವ್ಯಾನಿ ವಿಶೇಷತಃ .. 33..  
 ಯೇಷಾಂ ದೇವೋಽಪದೇವಾನಾಮೃಷೀನಾಂ ತೀರ್ಥಕಾನಿ ತು .  
 ತತ್ತಲ್ಲೋಕಪ್ರದಾನ್ಯೇವ ಸ್ನಾನೇನ ಸ್ನಾನಕಾರಿಣಾಂ .. 34..  
 ಶುಕ್ಲಗತ್ಯಾ ಲಯೇ ತೇಷಾಂ ಮುಕ್ತಿಂ ಗಚ್ಛಂತಿ ಮಾನವಾಃ .  
 ಮಯೂರಕ್ಷೇತ್ರಮಾಹಾತ್ಮ್ಯಾತ್ ಸ್ನಾನೇನೈವ ಕಮಂಡಲೋಃ .. 35..  
 ಏಕೈಕಂ ಧನುರಾಖ್ಯಾತಂ ಮಾನಂ ಮುಖ್ಯಾತ್ಮನಾಂ ಪರಂ .  
 ತೀರ್ಥಂ ಸರ್ವತ್ರ ಮಾಹಾತ್ಮ್ಯೇ ಮಯೂರೇ ಕಥಿತಂ ಮಯಾ .. 36..  
 ಅನ್ಯಮುನಿಗಣಾದೀನಾಂ ತೀರ್ಥಾನಿ ಕಥಿತಾನಿ ಚ .  
 ಅಂಗುಷ್ಠಪರ್ವಮಾತ್ರಾಣಿ ಜ್ಞಾತವ್ಯಾನಿ ವಿಶೇಷತಃ .. 37..  
 ಆದೌ ಸೃಷ್ಟಿಸಮಾರಂಭೇ ಸ್ರಷ್ಟ್ವಾ ದೇವಾಲಯಃ ಕಿಲ .  
 ಮುನಯಃ ಕ್ಷೇತ್ರತೀರ್ಥಾನಿ ತಪಸ್ತೇಪುಃ ಸ್ವಸಿದ್ಧಯೇ .. 38..  
 ಮಯೂರೇ ತಪಸಾ ಸಿದ್ಧಾಃ ಸ್ವಸ್ಥಾನೇ ಸಂಗತಾ ಬಭುಃ .  
 ಕಲಯಾ ಮುಖ್ಯಭಾವೇನ ಮಯೂರೇಶಂ ಸಮಾಯಯುಃ .. 39..  
 ಅತೋ ವಕ್ತುಮಶಕ್ತಂ ತತ್ತೇಷಾಂ ಸ್ಥಾನಾದಿಕಂ ಪರಂ .  
 ಮಾನಂ ತೀರ್ಥಂ ಚ ತದ್ವಚ್ಛ ಜ್ಞಾತವ್ಯಂ ಸೂಕ್ಷ್ಮಚಕ್ಷುಷಾ .. 40..  
 ಅವಂತೀತೀರ್ಥಮಾಖ್ಯಾತಂ ದಕ್ಷಿಣೇ ಚ ತಟೇ ಸ್ಥಿತಂ .  
 ಶುಕ್ರತೀರ್ಥಮಗಸ್ತ್ಯಸ್ಯ ತೀರ್ಥಂ ಸೋಮೇಶ್ವರಸ್ಯ ಚ .. 41..  
 ಪಿಶಾಚಾನಾಂ ತಥಾ ತೀರ್ಥಂ ತೀರ್ಥಮೇವ ಯಮಸ್ಯ ಚ .  
 ನೈರ್ಘತಸ್ಯ ತಥಾ ತೀರ್ಥಂ ಹಂಸತೀರ್ಥಂ ತತಃ ಪರಂ .. 42..  
 ಭೈರವಾಣಾಂ ಮಹಾತೀರ್ಥಂ ರುದ್ರಾಣಾಂ ತೀರ್ಥಕಾನಿ ತು .  
 ರಾಮೇಶ್ವರಸ್ಯ ತೀರ್ಥಂ ತು ಮಲ್ಲಿಕಾರ್ಜುನಕಸ್ಯ ಚ .. 43..  
 ಅಧುನೋತ್ತರತೀರ್ಥಸ್ಯ ಸೀಮಾಂ ವಃ ಕಥಯಾಮ್ಯಹಂ .  
 ವಿಷ್ಣುವತಾರತೀರ್ಥೇಭ್ಯೋಽಪ್ಸರಸ್ತೀರ್ಥಂ ಪ್ರಕೀರ್ತಿತಂ .. 44..  
 ದೇವತೀರ್ಥಂ ತತಃ ಪಶ್ಚಾತ್ತತೋ ಗಂಧರ್ವತೀರ್ಥಕಂ .



ಇಂದ್ರಸ್ಯಾಗ್ನೇಸ್ತತಸ್ತೀರ್ಥೇ ವಿಷ್ಣುತೀರ್ಥಂ ತದಂತಗಂ .. 45..  
 ದಕ್ಷಿಣತೀರಗಂ ತೀರ್ಥಮತ್ರೇಃ ಪಾಪಹರಂ ಪರಂ .  
 ಏಕದ್ವಿತೃತಾದೀನಾಂ ತೀರ್ಥಾನಿ ಗಣಪಾತ್ಮನಾಂ .. 46..  
 ತತಃ ಶಂಭೋರ್ಮಹಾತೀರ್ಥಂ ಸೀಮಾಸಂಸ್ಥಂ ಮಹೇಶ್ವರಾಃ .  
 ಗಾಣೇಶಾತ್ಪೂರ್ವಭಾಗೇ ಚ ತೀರ್ಥಾನಿ ಕಥಿತಾನಿ ವೈ .. 47..  
 ಅಥ ಪಶ್ಚಿಮದಿಗ್ಭಾಗೇ ತೀರ್ಥಾನಿ ಕಥಯಾಮ್ಯಹಂ .  
 ಸಂಕ್ಷೇಪೇಣ ಸುರಶ್ರೇಷ್ಠಾಃ ಶೃಣುಧ್ವಂ ವಿಧಿಪೂರ್ವಕಂ .. 48..  
 ವ್ಯಾಸತೀರ್ಥಾತ್ ಪರಂ ತೀರ್ಥಂ ಕಾಶ್ಯಾಶ್ಚೈವ ತತಃ ಪರಂ .  
 ಮಾಯಾಪುರ್ಯಾಃ ಸಮಾಖ್ಯಾತಂ ತತೋ ವಿರಜಕಂ ಮತಂ .. 49..  
 ಕೃತ್ತಿವಸ್ತ್ರತ್ಯಂಬಕೇಶಶಿವಾನಾಂ ಚ ತತಃ ಪರಂ .  
 ವೈದ್ಯನಾಥಾದಿಕಾನಾಂ ಚ ತೀರ್ಥಾನಿ ಸಂಸ್ಥಿತಾನಿ ಚ .. 50..  
 ತತಃ ಕೈಲಾಸನಾಥಸ್ಯ ತೀರ್ಥಂ ಪಾಪಹರಂ ಪರಂ .  
 ತತೋ ದ್ವಾದಶ ಮಾಸಾನಾಂ ತೀರ್ಥಾನಿ ಸಂಸ್ಥಿತಾನಿ ಚ .. 51..  
 ಮಲಮಾಸಸ್ಯ ತೀರ್ಥಂ ತು ಗಾಣೇಶಂ ನಾತ್ರ ಸಂಶಯಃ .  
 (Page ಖಂ. 6 ಅ. 27 ಪಾನ 82)  
 ದೇವೋ ಗಣೇಶ್ವರಸ್ತೇನ ಕೃತಶ್ಚ ತಪನಾ ಪುರಾ .. 52..  
 ಮಲಮಾಸೇ ಗಣೇಶಸ್ಯ ಪೂಜನಂ ಸೇವನಂ ಮತಂ .  
 ಸರ್ವಾರ್ಥಸಾಧಕಂ ತಚ್ಚ ಭವಿಷ್ಯತಿ ಮಹೇಶ್ವರಾಃ .. 53..  
 ತತಃ ಶಿವಸ್ಯ ಶೈವಾನಿ ತೀರ್ಥಾನಿ ಸಂಸ್ಥಿತಾನಿ ಚ .  
 ಲಕ್ಷ್ಮೀತೀರ್ಥಂ ತತಃ ಪಶ್ಚಾತ್ತತಃ ಸರಸ್ವತೀಕೃತಂ .. 54..  
 ವಿಷ್ಣುಕಾಂಚ್ಯಾಸ್ತತಸ್ತೀರ್ಥಂ ಕೌಮಾರ್ಯಾಶ್ಚ ತತಃ ಪರಂ .  
 ವಾರಾಹ್ಯಾಸ್ತೀರ್ಥಮುಖ್ಯಂ ತು ತತ ಐಂದ್ರ್ಯಾಃ ಪ್ರಕೀರ್ತಿತಂ .. 55..  
 ವೈಷ್ಣವ್ಯಾಶ್ಚ ತತಸ್ತೀರ್ಥಂ ಮಾಹೇಶ್ವರ್ಯಾಸ್ತತಃ ಪರಂ .  
 ಬ್ರಾಹ್ಮ್ಯಾಸ್ತೀರ್ಥಂ ತತೋ ರಕ್ತದಂತಾಯಾಶ್ಚ ಪ್ರಕೀರ್ತಿತಂ .. 56..  
 ತತೋ ವಸಿಷ್ಠತೀರ್ಥಂ ತು ಪೌಲಸ್ತ್ಯಂ ತೀರ್ಥಮುತ್ತಮಂ .  
 ತತಶ್ಚಾಂಗಿರಸಸ್ತೀರ್ಥಂ ಕಣ್ವತೀರ್ಥಂ ತತಃ ಪರಂ .. 57..  
 ಜೈಮಿನೇಸ್ತೀರ್ಥಮುಖ್ಯಂ ಚ ತತೋ ಮೇಧಾತಿಥೇಃ ಸ್ಮೃತಂ .  
 ಕಾರ್ತವೀರ್ಯಸ್ಯ ತೀರ್ಥಂ ತು ಮಾಂಧಾತುಶ್ಚ ತತಃ ಪರಂ .. 58..  
 ಯಯಾತೇರ್ನಹುಷಸ್ಯೈವ ಧ್ರುವಸ್ಯ ಚ ತತಃ ಪರಂ .  
 ಭರದ್ವಾಜಸ್ಯ ತೀರ್ಥಂ ತು ಜಮದಗ್ನೇಸ್ತತಃ ಪರಂ .. 59..  
 ಗೌತಮಸ್ಯ ತತಸ್ತೀರ್ಥಂ ಪಾಂಡವೈಶ್ಚ ತತಃ ಕೃತಂ .

ತತೋ ವರುಣತೀರ್ಥಂ ತು ಮರುತಶ್ಚ ತತಃ ಪರಂ .. 60..  
 ಪಿತೃತೀರ್ಥಂ ತತಃ ಪ್ರೋಕ್ತಂ ಗಯಾತೀರ್ಥಂ ತತಃ ಪರಂ .  
 ತತ್ರೈವ ಸಂಸ್ಥಿತಾ ದೇವೀ ಗಯಾಗದಾಧರಾದಿಭಿಃ .. 61..  
 ಉಭಯೋಸ್ತೀರಯೋಃ ಸೇವಿ ನರಾಣಾಂ ಬ್ರಹ್ಮದಾಯಿನೀ .  
 ತತ್ರ ಪಿಂಡಪ್ರದಾನೇನ ಬ್ರಹ್ಮಭೂತಾಃ ಪಿತಾಮಹಾಃ .. 62..  
 ಪಿತರಶ್ಚ ತಥಾಽನ್ಯೇ ವೈ ಭವಂತಿ ಕ್ಷೇತ್ರಕಾರಣಾತ್ .  
 ಋಣೈಃ ಸರ್ವೈವಿನ್ಮುಕ್ತಃ ಸ ವೈ ಗಚ್ಛೇತ್ತತಃ ಪರಂ .. 63..  
 ತತಃ ಪರಂ ಮುನೀನಾಂ ತು ತೀರ್ಥಾನಿ ವಿವಿಧಾನಿ ಚ .  
 ಕಥಯಿತುಂ ನ ಶಕ್ಯಾನಿ ಮಯಾ ಕೇನಾಪಿ ನಿಶ್ಚಿತಂ .. 64..  
 ಭೈರವಾಣಾಂ ತತಸ್ತೀರ್ಥಂ ಸ್ಕಂದಸ್ಯ ಚ ತತಃ ಪರಂ .  
 ನಾಗೇಶಸ್ಯ ತತಃ ಪ್ರೋಕ್ತಂ ರುದ್ರಾಣಾಂ ಚ ತತಃ ಪರಂ .. 65..  
 ವಸೂನಾಂ ಸ್ಥಾನಸಂಯುಕ್ತಂ ತೀರ್ಥಂ ಪ್ರತ್ಯೇಕಮೇವ ಚ .  
 ಪಾರ್ವತ್ಯಾಶ್ಚ ತತಃ ಪ್ರೋಕ್ತಂ ತತೋ ಧನಪಕಸ್ಯ ಚ .. 66..  
 ಸಾಧ್ಯಾನಾಂ ತೀರ್ಥಮುಖ್ಯಂ ತು ತತಃ ಶಕ್ತೇಶ್ಚ ತೀರ್ಥಕಂ .  
 ಸೀಮಾಭೂತಂ ಮಹೇಶಾನಾಸ್ತಟೇ ದಕ್ಷಿಣಗೇ ಪರಂ .. 67..  
 ಅಧುನೋತ್ತರಗೇ ತೀರೇ ವ್ಯಾಸತೀರ್ಥಾನ್ ಮಹೇಶ್ವರಾಃ .  
 ತೀರ್ಥಾನಿ ಸಂಸ್ಥಿತಾನೈವ ತಾನ್ಯಹಂ ಪ್ರವದಾಮಿ ತು .. 68..  
 ವ್ಯಾಸತೀರ್ಥಾತ್ ಸ್ವಯಂ ಬ್ರಹ್ಮಾ ಪ್ರಯಾಗಸಂಯುತಃ ಸ್ಥಿತಃ .  
 ತಸ್ಯ ತೀರ್ಥಂ ಮಹತ್ತತ್ರ ಸರ್ವಪಾಪಪ್ರಣಾಶನಂ .. 69..  
 ಕರ್ಮತೀರ್ಥಂ ತತಃ ಪಶ್ಚಾತ್ತತೋಽಗ್ನೇಸ್ತೀರ್ಥಮುತ್ತಮಂ .  
 ದ್ವಾದಶಾದಿತ್ಯಕಾನಾಂ ಚ ತೀರ್ಥಾನಿ ಚ ತತಃ ಪರಂ .. 70..  
 ಶಿವಕಾಂಚ್ಯಾಸ್ತತಸ್ತೀರ್ಥಂ ತತಃ ಸೂರ್ಯಸ್ಯ ತೀರ್ಥಕಂ .  
 ಪೂರ್ಣಸ್ಯ ಪೂರ್ಣಭಾವಾಖ್ಯಂ ಸರ್ವರೋಗನಿಕ್ಕೃಂತನಂ .. 71..  
 ತತೋ ಗ್ರಹಾಣಾಂ ತೀರ್ಥಾನಿ ದಿಕ್ಪಾಲಾಶ್ಚಾವಶೇಷಿತಾಃ .  
 ತೇಷಾಂ ತೀರ್ಥಾನಿ ದೇವೇಶಾ ದೇವಾನಾಂ ಯಕ್ಷರಕ್ಷಸಾಂ .. 72..  
 ಮಹಾಕಾಲ್ಯಾಸ್ತತಸ್ತೀರ್ಥಂ ನಾರಸಿಂಹ್ಯಾಸ್ತತಃ ಪರಂ .  
 ಶಾಕಂಭರ್ಯಾಸ್ತತಃ ಪ್ರೋಕ್ತಂ ಚಾಮುಂಡಾಯಾಸ್ತತಃ ಪರಂ .. 73..  
 ತ್ರಿಪುರಾಯಾಸ್ತತಸ್ತೀರ್ಥಂ ತತಸ್ತೀರ್ಥಾನಿ ದೇವಪಾಃ .  
 ಮಹಾಮಾಯಾಯುತಾನಾಂ ವೈ ಶಕ್ತೀನಾಂ ವಿವಿಧಾನಿ ಚ .. 74..  
 ಚತುಃಷಷ್ಟಿಮಿತಾನಾಂ ಚ ಯೋಗಿನೀನಾಂ ಮತಾನಿ ವೈ .  
 ತೀರ್ಥಾನಿ ಯೋಗದಾನ್ಯೈವ ಪರದೇಹಜಕಾನಿ ಚ .. 75..  
 ತತಶ್ಚ ನೈದ್ರುವಂ ತೀರ್ಥಂ ದೇವಲಸ್ಯ ತತಃ ಪರಂ .

ಮಾರ್ಕಂಡೇಯಸ್ಯ ತೀರ್ಥಂ ತು ಭೈರವಾಣಾಂ ತತಃ ಪರಂ .. 76..  
 ಕಾಲಭೈರವತೀರ್ಥಂ ತು ತತಃ ಕೃತುಮುಖಾಃ ಪರಂ .  
 ತೇಷಾಂ ಪ್ರಜಾಪತೀನಾಂ ತು ತೀರ್ಥಾನಿ ಸಂಸ್ಥಿತಾನಿ ತು .. 77..  
 ತತೋ ರೈವತಕಂ ತೀರ್ಥಂ ತತೋ ಯೋಗಮಯಂ ಪರಂ .  
 ಜಡಭರತತೀರ್ಥಂ ಚ ಯೋಗಸಿದ್ಧಿಪ್ರದಾಯಕಂ .. 78..  
 (Page ಖಂ. 6 ಅ. 27 ಪಾನ 83)  
 ಓಂಕಾರಗಣನಾಥಸ್ಯ ತತಸ್ತೀರ್ಥಂ ಪ್ರಕೀರ್ತಿತಂ .  
 ವಿದ್ಯಾಧರಾಣಾಂ ತೀರ್ಥಂ ಚ ತತಃ ಪೈಶಾಚಮೋಚನಂ .. 79..  
 ತತೋ ಧರ್ಮಸ್ಯ ತೀರ್ಥಂ ತ್ವಷ್ಟಿನೋಸ್ತೀರ್ಥಂ ತತಃ ಪರಂ .  
 ನಾಗಾನಾಂ ಶೇಷಕಾದೀನಾಂ ತತಸ್ತೀರ್ಥಶತಾನಿ ಚ .. 80..  
 ತತೋ ಗವಾಂ ಮಹಾತೀರ್ಥಂ ಸನಕಾದೇಸ್ತತಃ ಪರಂ .  
 ಚತುರ್ದಶ ಮನೂನಾಂ ಚ ತೀರ್ಥಾನಿ ಚ ತತಃ ಪರಂ .. 81..  
 ಮಹಾಶಕ್ತೇಸ್ತತಸ್ತೀರ್ಥಮಸಿತಸ್ಯ ತತಃ ಪರಂ .  
 ದಕ್ಷಾದೀನಾಂ ಚ ತೀರ್ಥಾನಿ ತತೋ ಮಾತೃಗಣಾಃ ಸ್ಮೃತಾಃ .. 82..  
 ತೇಷಾಂ ತೀರ್ಥಾನಿ ದೇವೇಶಾಃ ಷಷ್ಟಿದಕ್ಷಸ್ಯ ಕನ್ಯಕಾಃ .  
 ತಾಸಾಂ ತೀರ್ಥಾನಿ ತತ್ಪಶ್ಚಾದ್ಗಂಧರ್ವಾಣಾಂ ತತಃ ಪರಂ .. 83..  
 ಗುಹ್ಯಕಾನಾಂ ತು ತೀರ್ಥಾನಿ ತತೋ ವಿಭೀಷಣಸ್ಯ ಚ .  
 ರಾವಣಸ್ಯ ತತಸ್ತೀರ್ಥಂ ಶ್ವೇತಕೇತೋಸ್ತತಃ ಪರಂ .. 84..  
 ಉದ್ದಾಲಕಸ್ಯ ತೀರ್ಥಂ ತು ರಕ್ಷಸಾಂ ಚ ತತಃ ಸ್ಮೃತಂ .  
 ಅಷ್ಟಾವಕ್ರಸ್ಯ ತೀರ್ಥಂ ತು ವೈಶ್ವದೇವಂ ತತಃ ಪರಂ .. 85..  
 ತೀರ್ಥಾನಿ ಚೈವ ತೇಷಾಂ ತು ತತೋ ದಕ್ಷಸ್ಯ ಧೀಮತಃ .  
 ಪುತ್ರೀ ಸಂತಾನಕಾದೀನಾಂ ತೀರ್ಥಾನಿ ವಿವಿಧಾನಿ ಚ .. 86..  
 ಮಾರೀಚಮೌದ್ಗಲಾದೀನಾಂ ವಿಪ್ರಾಣಾಂ ಚ ತತಃ ಪರಂ .  
 ತೀರ್ಥಾನಿ ಪಾಂಡವೇಶಸ್ಯ ತೀರ್ಥಂ ದುರ್ವಾಸಸಃ ಪರಂ .. 87..  
 ದತ್ತಸ್ಯ ತೀರ್ಥಕಂ ಪ್ರೋಕ್ತಂ ನಿದಾಘಸ್ಯ ತತಃ ಪರಂ .  
 ಹನೂಮತಸ್ತತಸ್ತೀರ್ಥಂ ಸುಗ್ರೀವಸ್ಯ ತತಃ ಪರಂ .. 88..  
 ತೀರ್ಥಂ ಜಾಂಬವತಃ ಪ್ರೋಕ್ತಂ ಬಲೇಸ್ತೀರ್ಥಂ ತತಃ ಪರಂ .  
 ತತಶ್ಚ ವಾಲಖಿಲ್ಯಾನಾಂ ಗಾಲವಸ್ಯ ತತಃ ಪರಂ .. 89..  
 ವಿಶ್ವಾಮಿತ್ರಸ್ಯ ತೀರ್ಥಂ ತು ತೀರ್ಥಂ ತ್ರಿಶಿರಸಸ್ತತಃ .  
 ಮೃಕಂಡಸ್ಯ ತತಸ್ತೀರ್ಥಂ ದಧೀಚೇಶ್ಚ ತತಃ ಪರಂ .. 90..  
 ಕಿನ್ನರಾಣಾಂ ತತಸ್ತೀರ್ಥಂ ಸಾಧ್ಯಾನಾಂ ಚ ತತಃ ಪರಂ .  
 ಕಾಮಧೇನುಮುಖೀನಾಂ ಚ ಗವಾಂ ತೀರ್ಥಂ ತತಃ ಪರಂ .. 91..

ಅಸಿತಸ್ಯ ತತಸ್ತೀರ್ಥಮಿಕ್ಷ್ವಾಕೋಶ್ಚ ತತಃ ಪರಂ .  
 ಗಾಗ್ಯಾಣಾಂ ಚ ತತಸ್ತೀರ್ಥಂ ಮಾಂಡೂಕಾನಾಂ ತತಃ ಪರಂ .. 92..  
 ಧೌಮ್ಯಸ್ಯ ಚೈವ ವಾಲ್ಮೀಕೇಸ್ತತಸ್ತೀರ್ಥಂ ಚ ಜೈಮಿನೇಃ .  
 ವಾಚಕ್ವವೇಸ್ತತಸ್ತೀರ್ಥಂ ತತೋ ಮಂಕಣಕಸ್ಯ ಚ .. 93..  
 ಪ್ರಹ್ಲಾದಸ್ಯ ತತಸ್ತೀರ್ಥಂ ದಧೀಚೇಶ್ಚ ತತಃ ಪರಂ .  
 ಉಪಮನ್ಯೋಸ್ತತಸ್ತೀರ್ಥಂ ವೈಶಂಪಾಯನಕಸ್ಯ ಚ .. 94..  
 ಜಾಜಲೇಃ ಪರ್ವತಸ್ಯೈವ ಪೈಲಸ್ಯ ಚ ತತಃ ಪರಂ .  
 ಲೋಮಶಸ್ಯ ವಿಭಾಂಡಸ್ಯ ಋಷ್ಯಶೃಂಗಸ್ಯ ತತ್ಪರಂ .. 95..  
 ತತೋ ಮುನಿಗಣಾನಾಂ ಚ ತೀರ್ಥಾನಿ ವಿವಿಧಾನಿ ತು .  
 ಅಶ್ವತ್ಥಾಮ್ನಸ್ತತಸ್ತೀರ್ಥಂ ಕೃಪಸ್ಯ ಚ ತತಃ ಪರಂ .. 96..  
 ತತೋ ವರಾಹತೀರ್ಥಂ ತು ಭೂಮ್ಯಾಸ್ತೀರ್ಥಂ ತತಃ ಪರಂ .  
 ಪ್ರಕೃತೇಃ ಪುರುಷಸ್ಯೈಕಾ ಮಹಾಮಾಯಾ ಪ್ರಕೀರ್ತಿತಾ .. 97..  
 ತಸ್ಯಾಸ್ತೀರ್ಥಂ ಸಮಾಖ್ಯಾತಂ ಸೀಮಾಸಂಸ್ಥಂ ಮಹೇಶ್ವರಾಃ .  
 ಏತಾನಿ ತೀರ್ಥಮುಖ್ಯಾನಿ ಕಥಿತಾನಿ ಸಮಾಸತಃ .. 98..  
 ಸ್ವಸ್ವಮುಖ್ಯದಿನೇಷ್ಟೇವ ಸೇವನೀಯಾನಿ ಮಾನವೈಃ .  
 ಮಯೂರವಾಸಿಭಿಃ ಸ್ವಸ್ವನಿದ್ಧಿದಾನಿ ಭವಂತಿ ಹಿ .. 99..  
 ಮಯೂರೇಽಪಾರತೀರ್ಥಾನಿ ತೇಷಾಂ ಮಾನಂ ವದಾಮ್ಯಹಂ .  
 ಅಂಗುಷ್ಠಪರ್ವಮಾತ್ರಾಣಿ ತೀರ್ಥಾನಿ ತೀರ್ಥಸೇವಿನಾಂ .. 100..  
 ಯವಮಾತ್ರಸ್ವರೂಪೇಣ ಸಂಸ್ಥಿತಾಸ್ತೀರ್ಥಸೇವಿನಃ .  
 ತ್ರೈಲೋಕ್ಯೇ ಯಾನಿ ತೀರ್ಥಾನಿ ನಾನಾಭೇದಧರಣಿ ಚ .. 101..  
 ಮಯೂರೇ ತಾನಿ ಸರ್ವಾಣಿ ಸಂಸ್ಥಿತಾನಿ ವಿಶೇಷತಃ .  
 ಅಣುಮಾತ್ರಸ್ವರೂಪೈಸ್ತು ಜ್ಞಾತವ್ಯಾನಿ ಮನೀಷಿಭಿಃ .. 102..  
 ಮಯೂರೇ ಯಾನಿ ತೀರ್ಥಾನಿ ನ ಗಚ್ಛಂತಿ ತು ಕುತ್ರಚಿತ್ .  
 (Page ಖಂ. 6 ಅ. 28 ಪಾನ 84)  
 ಸ್ವಸ್ವಸ್ಥಾನಂ ಸಮಾಶ್ರಿತ್ಯ ಸೇವಂತೇ ದ್ವಿರದಾನನಂ .. 103..  
 ಗಾಣೇಶಕ್ಷೇತ್ರಭೂತೇಷು ದೇವಾಸ್ತೀರ್ಥಸಮನ್ವಿತಾಃ .  
 ಸಂಸ್ಥಿತಾಸ್ತೇ ತು ಗಚ್ಛಂತಿ ಮಯೂರೇ ದರ್ಶನಾರ್ಥಿನಃ .. 104..  
 ಏತತ್ ಸಂಕ್ಷೇಪತಃ ಪ್ರೋಕ್ತಂ ತೀರ್ಥಾನಾಂ ತು ಚರಿತ್ರಕಂ .  
 ಶ್ರವಣಾತ್ ಪಠನಾತ್ ನೃಭ್ಯೋ ಭುಕ್ತಿಮುಕ್ತಿಪ್ರದಂ ಭವೇತ್ .. 105..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಬ್ರಹ್ಮಕಮಂಡಲುಸ್ಥತೀರ್ಥವರ್ಣನಂ ನಾಮ  
ಸಪ್ತವಿಂಶತಿತಮೋಽಧ್ಯಾಯಃ .. 6.27

6.28 ನಗ್ನಭೈರವಪ್ರಶಂಸಾ ನಾಮಾಷ್ಟಾವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದೇವೇಶಾ ಊಚುಃ .

ಏತೇಷು ತೀರ್ಥಮುಖ್ಯೇಷು ಕೇ ಕೇ ಸಿದ್ಧಿಂ ಸಮಾಯಯುಃ .

ತೇಷಾಂ ಸಮಾಸತಃ ಸ್ವಾಮಿಂಶ್ಚರಿತ್ರಂ ವದ ಸೌಖ್ಯದಂ .. 1..

ಭೃಶುಂಡ್ಯವಾಚ .

ಗಚ್ಛದ್ವಂ ದೇವದೇವೇಶಾ ಮಯೂರೇಶಂ ಮದಾಜ್ಞಯಾ .

ತತ್ರ ಸಿದ್ಧಾ ಭವಿಷ್ಯಂತಃ ಸರ್ವಂ ಜ್ಞಾಸ್ಯಥ ಸಿದ್ಧಿದಂ .. 2..

ಸ್ಕಾಂದೇ ವಿಸ್ತರತಃ ಸರ್ವಂ ಪ್ರೋಕ್ತಂ ಚೈವ ನ ಸಂಶಯಃ .

ಸಮಾಸತಃ ಸಮಾಖ್ಯಾತಂ ಮಯಾ ಕ್ಷೇತ್ರಚರಿತ್ರಕಂ .. 3..

ದೇವೇಶಾ ಊಚುಃ .

ನಿತ್ಯಯಾತ್ರಾಂ ವದ ಸ್ವಾಮಿಂಸ್ತಥಾ ಕ್ಷೇತ್ರಪ್ರದಕ್ಷಿಣಾಂ .

ಯಾತ್ರಾಮನ್ಯನರಾಣಾಂ ತು ಸರ್ವಸಿದ್ಧಿಪ್ರದಾಂ ವದ .. 4..

ಪಾಪಯುಕ್ತಃ ಸ್ವಭಾವೇನ ಮಯೂರೇ ಸಂಸ್ಥಿತೋಽಭವತ್ .

ಚಕಾರ ನಗರಾದ್ಬಾಹ್ಯಂ ಕಥಂ ತಂ ನಗ್ನಭೈರವಃ .. 5..

ಸಂಸ್ಕಾರೇಣ ಸಮಾಯುಕ್ತಂ ಗಾಣಪತ್ಯಂ ತಥಾ ಪ್ರಭುಃ .

ಕಥಂ ಸ ಮಾನಯತ್ ಕ್ಷೇತ್ರೇ ತದ್ವದಸ್ವ ಸಮಾಸತಃ .. 6..

ಭೃಶುಂಡ್ಯವಾಚ .

ಬಂಗಾಲೇ ಬ್ರಾಹ್ಮಣಃ ಕಶ್ಚಿದ್ಗಾಣಪತ್ಯಪರಾಯಣಃ .

ವಿಶ್ವಾಮಿತ್ರಕುಲೇ ಜಾತೋ ನಾಮ್ನಾ ಶಂಭುರ್ಮಹಾಯಶಾಃ .. 7..

ಹೃದಿ ತಸ್ಯ ಸಮಾಶ್ರಿತ್ಯ ನಗ್ನೋ ಭೈರವನಾಯಕಃ .

ಬುದ್ಧಿಭೇದಂ ಚಕಾರಾಸೌ ತೇನ ಸಂವ್ಯಥಿತೋ ದ್ವಿಜಃ .. 8..

ಮಯೂರೇಶಂ ತು ದ್ರಕ್ಷ್ಯಾಮಿ ಕದಾಹಂ ದೇಹಧಾರಕಃ .

ಕ್ಷಣಭಂಗುರದೇಹಸ್ಥಃ ಸಿಂ ಕರೋಮಿ ತ್ವರಾಯುತಃ .. 9..

ತತಃ ಸಪುತ್ರದಾರಾದಿಸಂಯುಕ್ತೋ ನಿಃಸೃತೋ ಗೃಹಾತ್ .

ಭಿಕ್ಷಾಶನಶ್ಚ ದೇವೇಶಾ ದ್ರವ್ಯಹೀನತಯಾಽಭವತ್ .. 10..

ದ್ವಾಭ್ಯಾಂ ಸಮಾಗತಃ ಸೋಽಪಿ ಮಾಸಾಭ್ಯಾಂ ಲಂಘ್ಯ ಮಾರ್ಗಕಂ .

ಗಣೇಶತೀರ್ಥಗೋ ವಿಪ್ರೋ ನನಂದ ಹರ್ಷಯನ್ ಸ್ವಕಾನ್ .. 11..

ಮಯೂರೇಶಂ ಪ್ರಪೂಜ್ಯಾದೌ ಯಾತ್ರಾಂ ಕೃತ್ವಾ ವಿಧಾನವಿತ್ .

ಕ್ಷೇತ್ರಸಂನ್ಯಾಸಭಾವೇನಾಽಭಜತ್ತಂ ದ್ವಿರದಾನನಂ .. 12..  
 ಅಂತೇ ಸ್ವಾನಂದಗೋ ಭೂತ್ವಾ ಭಜತೇ ಗಣನಾಯಕಂ .  
 ಹೃದಿ ಪ್ರಭುಃ ಸಮಾಶ್ರಿತ್ಯ ನರಮೇವಂ ಸಮಾನಯತ್ .. 13..  
 ಅಥ ಪಾಪಪರಾ ಯೇ ಚ ತೇಷಾಂ ವದಾಮಿ ದೇವಪಾಃ .  
 ಕ್ಷೇತ್ರತ್ಯಾಗಭವಂ ಚಿತ್ರಂ ಚರಿತ್ರಂ ಶೃಣುತ ಪ್ರಿಯಾಃ .. 14..  
 ಮಯೂರೇ ಬ್ರಾಹ್ಮಣಃ ಕಶ್ಚಿದ್ವಾಸಿಷ್ಟೇ ಜನಿತೋಽಭವತ್ .  
 ಜನ್ಮಾರಭ್ಯ ಮಹಾಪಾಪೀ ಪಾಪನಿಷ್ಠೋ ಬಭೂವ ಹ .. 15..  
 ನ ವೇದಾಧ್ಯಯನಂ ಚಕ್ರೇ ಬಾಲ್ಯೇ ಚೌರ್ಯಪರೋಽಭವತ್ .  
 ಯೌವನೇ ಮದ್ಯಮಾಂಸಾದಿ ಸಿಷೇವೇ ಸ ಪರಸ್ತ್ರಿಯಂ .. 16..  
 ತಸ್ಯ ಬುದ್ಧಿವಿಭೇದಂ ಸ ಚಕಾರ ನಗ್ನಭೈರವಃ .  
 ಪರಸ್ತ್ರಿಯಂ ಸಮಾಗೃಹ್ಯ ವಿದರ್ಭೇ ಪ್ರಯಯೌ ಖಲಃ .. 17..  
 ಏವಂ ನಾನಾವಿಧಂ ದೇವೋ ನಗ್ನೋ ಭೈರವನಾಯಕಃ .  
 ಚಕಾರ ಚಾಧಿಪತ್ಯಂ ಸ ಮಯೂರೇ ದಂಡಧಾರಕಃ .. 18..

(Page ಖಂ. 6 ಅ. 28 ಪಾನ 85)

ಅನ್ಯಚ್ಚ ಕಥಯಿಷ್ಯಾಮಿ ಚರಿತ್ರಂ ಪಾಪಕಾರಿಣಾಂ .  
 ಮಯೂರೇ ಯೇ ಮತಿಂ ಕೃತ್ವಾ ನ ಪ್ರಾಪ್ನುಸ್ತಂ ಮಯೂರಕಂ .. 19..  
 ದ್ರಾವಿಡೇ ವೈಶ್ಯಜಾತಿನ್ಯಾ ಬಭೂವುಃ ಪಾಪಕಾರಕಾಃ .  
 ವಿಷಾದಿನಾ ಜನಾನ್ ಜಘ್ನುರ್ದ್ರವ್ಯಯುಕ್ತಾನ್ನಿರಂತರಂ .. 20..  
 ಶಂಭುಶ್ಚ ಸೋಮಕಃ ಕುಬ್ಜಃ ಕಂಬಲಶ್ಚೈವ ಮಿತ್ರಕಾಃ .  
 ಚತ್ವಾರೋ ಮದ್ಯಮಾಂಸಾದಿಬಭಕ್ಷುರ್ನಿತ್ಯಮಾದರಾತ್ .. 21..  
 ಪರಸ್ತ್ರೀಲಾಲನಾಃ ಸರ್ವೇ ಶಿಶ್ನೋದರಪರಾಯಣಾಃ .  
 ನ ಚಕ್ರುಃ ಪುಣ್ಯಲೇಶಂ ತೇ ನ ಸ್ವಧರ್ಮದಿಕಂ ಕದಾ .. 22..  
 ತತ್ಕೈವ ನಗರೇ ಕಶ್ಚಿದ್ವೈಶ್ಯಃ ಶ್ಯಾಮಲಸಂಜ್ಞಿತಃ .  
 ದ್ರವ್ಯಯುಕ್ತೋ ಮಹಾಪಾಪೀ ಮಮಾರ ದೈವಯೋಗತಃ .. 23..  
 ಶ್ಯಾಲಕಸ್ತಸ್ಯ ತತ್ರಸ್ಥಃ ಸ್ವಧರ್ಮಸ್ಥೋ ಬಭೂವ ಹ .  
 ನಾಮ್ನಾ ಶಂಕರ ಆಖ್ಯಾತಃ ಪುಣ್ಯಕರ್ಮಪರಾಯಣಃ .. 24..  
 ತೇನಾಸ್ಥಿಸಂಚಯಸ್ತಸ್ಯ ಕೃತ ಉದ್ಧಾರಕಾರಣಾತ್ .  
 ಗತೇ ಮಾಸೇ ಮಹಾಪಾಪಾ ವೈಶ್ಯಾಶ್ಚತ್ವಾರ ಏವ ಯೇ .. 25..  
 ದಂಡಕಾರಣ್ಯದೇಶೇ ತು ಜಗ್ಮುರ್ವಿಕ್ರಯಕಾರಣಾತ್ .  
 ಶ್ಯಾಮಲಾಸ್ಥಿ ದದೌ ತೇಭ್ಯಃ ಶಂಕರೋ ವಿನಯಾನ್ವಿತಃ .. 26..  
 ಜಗಾದ ತಾನ್ ಮಹಾಭಾಗೋ ಮಯೂರೇಽಸ್ಥಿ ಪ್ರಗೃಹ್ಯ ತು .  
 ತ್ಯಜ್ಯತಾಂ ಗಣನಾಥಸ್ಯ ತೀರ್ಥೇ ಬ್ರಹ್ಮಸುಖಪ್ರದೇ .. 27..

ತಥೇತಿ ಗೃಹ್ಯ ತಸ್ಯಾಸ್ಥಿ ಸಮಾಜಗುರ್ಮಯೂರಕಂ .  
 ತತ್ರ ವಿಘ್ನಂ ಚಕಾರಾಽಸೌ ನಗ್ನೋ ಭೈರವನಾಯಕಃ .. 28..  
 ಚೌರೈಸ್ತೇಷಾಂ ಹೃತಂ ಸರ್ವಂ ಗತಸ್ತತ್ಪ್ರಾಸ್ಥಿಸಂಚಯಃ .  
 ತೇ ಪುನಃ ಸ್ವಗೃಹಂ ಜಗ್ಮುಃ ಕಿಂಚಿದ್ ದ್ರವ್ಯಯುತಾಃ ಖಲಾಃ .. 29..  
 ಮಯೂರೇಶಸ್ಯ ಚಕ್ರರ್ನ ಯಾತ್ರಾಂ ಪಾಪಪರಾಯಣಾಃ .  
 ನಿಶ್ಚಿತಾಮಪಿ ದೇವೇಶಾ ಬುದ್ಧಿಭೇದಬಲಾಶ್ರಯಾತ್ .. 30..  
 ಏವಂ ಮಹಾಬಲಃ ಸೋಽಪಿ ಭೈರವೋ ಹೃದಿ ಸಂಸ್ಥಿತಃ .  
 ಗಣೇಶಾಜ್ಞಾವಶೋ ಭೂತ್ವಾ ರಕ್ಷತಿ ಕ್ಷೇತ್ರಮುತ್ತಮಂ .. 31..  
 ಏತದ್ಭೈರವನಾಥಸ್ಯ ಚರಿತ್ರಂ ಯಃ ಶೃಣೋತಿ ಚೇತ್ .  
 ತಸ್ಯ ಸರ್ವಂ ಮಯೂರೇ ತು ಶುಭರೂಪಂ ಭವಿಷ್ಯತಿ .. 32..  
 ದೇವೇಶಾ ಊಚುಃ .  
 ಏತಾದೃಶೋ ಮಹಾಭಾಗೋ ನಗ್ನೋ ಭೈರವನಾಯಕಃ .  
 ಸ್ತೋತ್ರಂ ತಸ್ಯ ವದ ಸ್ವಾಮಿನ್ ಸಂಸ್ತುಮಸ್ತಂ ನಿರಂತರಂ .. 33..  
 ಬುದ್ಧಿಭೇದಾತ್ ಸ ನಃ ಕ್ರುದ್ಧಃ ಕರಿಷ್ಯತಿ ವಿಶೇಷತಃ .  
 ಕ್ಷೇತ್ರಪ್ರವೇಶಹೀನಾಂಶ್ಚೇದತಸ್ತಂ ಸೇವಯಾಮಹೇ .. 34..  
 ಭೃಶುಂಡ್ಯವಾಚ .  
 ಸರ್ವಮಾಯಾವಿಹೀನಾಯ ಸರ್ವಮಾಯಾಪ್ರಚಾಲಕ .  
 ಸರ್ವಾಂತರ್ಯಾಮಿಣೇ ನಿತ್ಯಂ ನಗ್ನಭೈರವ ತೇ ನಮಃ .. 35..  
 ಮಯೂರೇಶಪರಾಯೈವ ಮಯೂರಪುರಪಾಲಕ .  
 ಧರ್ಮಿಷ್ಠಾನಾಂ ಸುಪಾಲಾಯ ನಗ್ನಭೈರವ ತೇ ನಮಃ .. 36..  
 ಅಧರ್ಮನಿರತಾಂಶ್ಚೈವ ಬಹಿಃಕಾರಾಯ ದೇವಪ .  
 ಸದಾ ಸ್ವಾನಂದನಿಷ್ಠಾಯ ನಗ್ನಭೈರವ ತೇ ನಮಃ .. 37..  
 ಸಂಸ್ಕಾರಯುಕ್ತಭಾವೇನ ಪಾಪಕರ್ಮಪರಾತ್ಮನಾಂ .  
 ಮಯೂರೇ ದಂಡಕರ್ತ್ರೇ ವೈ ನಗ್ನಭೈರವ ತೇ ನಮಃ .. 38..  
 ಮಹಾಬಲಧರಾಯೈವ ಬ್ರಹ್ಮಾದೀನಾಂ ಪ್ರಚಾಲಕ .  
 ಅಮೇಯಶಕ್ತಯೇ ದೇವ ನಗ್ನಭೈರವ ತೇ ನಮಃ .. 39..  
 ಭುಕ್ತಿಮುಕ್ತಿಪ್ರದಾತ್ರೇ ಚ ಧನಧಾನ್ಯವಿವರ್ಧನ .  
 ಗಾಣೇಶಾನಾಂ ಪ್ರಪಾಲಾಯ ನಗ್ನಭೈರವ ತೇ ನಮಃ .. 40..  
 ಪ್ರಲಯೇ ಶೂಲಮುದ್ಯಮ್ಯ ಬ್ರಹ್ಮಾಂಡಭಯಕಾರಕ .  
 ಶೂಲಪ್ರೋತಮಹಾಂಡಾಯ ನಗ್ನಭೈರವ ತೇ ನಮಃ .. 41..  
 ಅಟ್ಟಹಾಸೇನ ದೇವೇಂದ್ರಾಂಸ್ತಥಾ ಸಂತ್ರಾಸ್ಯ ಚಾಸುರಾನ್ .  
 ನೃತ್ಯಸೇ ಗಣನಾಥಾಗ್ರೇ ನಗ್ನಭೈರವ ತೇ ನಮಃ .. 42..

ವಿಶ್ವಂ ತತಂ ಸರ್ವಮಿದಂ ತ್ವಯೇಶ ಆದ್ಯಂತಮಧ್ಯೇಷು ಮಹಾನುಭಾವ .  
 ಸಂರಕ್ಷ ದೇವೇಶ ಮಯೂರಸಂಸ್ಥಾನಸ್ಮಾನ್ ಕುರುಷ್ವ ತ್ವಮನನ್ಯಭಾವಾನ್ .. 43..  
 ಶೂಲಿನ್ನಮಸ್ತೇಽಖಿಲಕಾರಣಾಯ ತ್ವದ್ಭೀತಿಭಾವೇನ ಜಗತ್ಪ್ರವೃತ್ತಿಃ .  
 ವ್ಯಾಪಾರಯುಕ್ತಂ ವಿವಿಧೇಷು ನಿತ್ಯಂ ಸ್ವಸ್ವಪ್ರಕಾರ್ಯಂ ಪ್ರಕರೋತಿ ಚಾತ್ಮನ್ .. 44..  
 (Page ಖಂ. 6 ಅ. 29 ಪಾನ 86)

ಅತಸ್ತ್ವ ದಾಧಾರಮಯಂ ಪರೇಶ ಸುರಕ್ಷ ತೇ ಭಕ್ತಿಯುತಂ ಕುರುಷ್ವ .  
 ಗಣೇಶಕ್ಷೇತ್ರಂ ತ್ವದಧೀನಗಂ ತುಂ ಗಣೇಶಸಂಸ್ಥಂ ಕುರು ತೇ ನಮೋ ವೈ .. 45..  
 ಇದಂ ಸ್ತೋತ್ರಂ ಮಹೇಶಾನಾ ನಗ್ನಭೈರವಕಸ್ಯ ಚ .  
 ಯಃ ಪಠೇಚ್ಛ್ರಣುಯಾದ್ವಾಽಪಿ ಸ ಸರ್ವಂ ಪ್ರಲಭೇಚ್ಛುಭಂ .. 46..  
 ಧನಧಾನ್ಯಾದಿಕಂ ಸರ್ವಂ ಭುಕ್ತಿಮುಕ್ತಿಸಮನ್ವಿತಂ .  
 ಲಭೇದನೇನ ದೇವೇಶಾಸ್ತುವಿದ್ವಂ ನಗ್ನಭೈರವಂ .. 47..  
 ಮಯೂರಕ್ಷೇತ್ರತ್ಯಾಗಶ್ಚ ಕದಾಪಿ ನ ಭವೇನ್ನ ಣಾಂ .  
 ಸ್ತೋತ್ರೇಣ ಸ್ತುವತಾಂ ನಿತ್ಯಂ ನ ಕಿಂಚಿದ್ ದುರ್ಲಭಂ ಭವೇತ್ .. 48..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ನಗ್ನಭೈರವಪ್ರಶಂಸಾ ನಾಮಾಷ್ಟಾವಿಂಶತಮೋಽಧ್ಯಾಯಃ  
 .. 6.28

6.29 ಭೃಶುಂಡಿದೇವೇಂದ್ರಸಂವಾದಸಮಾಪ್ತಿವರ್ಣನಂ  
 ನಾಮೈಕೋನತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಭೃಶುಂಡ್ಯವಾಚ .  
 ದ್ವಾರಯಾತ್ರಾ ಸಮಾಖ್ಯಾತಾ ಸೈವ ಕ್ಷೇತ್ರಪ್ರದಕ್ಷಿಣಾ .  
 ಜ್ಞಾತವ್ಯಾ ದೇವದೇವೇಶಾಃ ಕುರುಧ್ವಂ ಯತ್ನಸಂಯುತಾಃ .. 1..  
 ಪುಣ್ಯಕರ್ಮ ನರಃ ಕುರ್ಯಾತ್ತದಾ ಪಾಪಾನಿ ಮಾನವಂ .  
 ಛಲಯಂತಿ ವಿಶೇಷೇಣ ತಸ್ಮಾದ್ಯತ್ನಪರೋ ಭವೇತ್ .. 2..  
 ನಿತ್ಯಯಾತ್ರಾಂ ಪ್ರವಕ್ಷ್ಯಾಮಿ ಮಯೂರಕ್ಷೇತ್ರವಾಸಿನಾಂ .  
 ಅನ್ಯೇಷಾಂ ಸರ್ವದಾಂ ಪೂರ್ಣಾಂ ಶೃಣುಧ್ವಂ ಸುಸಮಾಹಿತಾಃ .. 3..  
 ಮಯೂರೇಶಂ ಸಮಭ್ಯರ್ಚ್ಯ ಪರಿವಾರಸಮನ್ವಿತಂ .  
 ತತೋಽಷ್ಟಗಣಪಾನ್ ಕ್ಷೇತ್ರಂ ಕುಂಡಂ ನದೀಂ ಪ್ರಪೂಜಯೇತ್ .. 4..  
 ಶಮೀಂ ಮಂದಾರಕಂ ದೂರ್ವಾಂ ಚತುರ್ಥೀಂ ಚ ತತಃ ಪರಂ .



ಮುದ್ಗಲಂ ಶುಕಯೋಗೀಶಂ ತತೋ ಮಂಡಪಗೋ ಭವೇತ್ .. 5..  
 ಚತುರ್ದೇವಾಂಶ್ಚ ಪೂರ್ವಾದಿಕ್ರಮತಃ ಸಂಸ್ಥಿತೋ ನರಃ .  
 ತತ್ರ ಧರ್ಮಾದಿಕಾನ್ ಶ್ರುತ್ವಾ ಯಥಾವಕಾಶಮಾನತಃ .. 6..  
 ಪುನರ್ಗಣೇಶ್ವರಂ ನತ್ವಾ ಗಚ್ಛೇತ್ ಸ್ವಗೃಹಕಂ ತತಃ .  
 ಏವಂ ಕುರ್ಯಾನ್ನಿತ್ಯಯಾತ್ರಾಂ ಸ ಗಣೇಶಪ್ರಿಯೋ ಭವೇತ್ .. 7..  
 ನಿತ್ಯಯಾತ್ರಾಂ ನರೋ ಯಸ್ತು ನ ಕುರ್ಯಾದ್ಯದಿ ದೇವಪಾಃ .  
 ಕ್ಷೇತ್ರವಾಸಫಲಂ ತಸ್ಯ ನ ಭವೇತ್ ಪೂರ್ಣಮಂಜಸಾ .. 8..  
 ಯಾತನಾಂ ಸ ಲಭೇದಂತೇ ಸಂಪೂರ್ಣಾಂ ಭೈರವೀಂ ಪರಾಂ .  
 ಅತೋ ಯಾತ್ರಾಂ ಸಮಾಕುರ್ಯಾತ್ ಕ್ಷೇತ್ರಸ್ಥೋ ನಿಯಮೇನ ತು .. 9..  
 ಅಧುನಾ ಗಣಪಪ್ರೀತ್ಯೈ ಯಾತ್ರಾಮನ್ಯಾಂ ವದಾಮ್ಯಹಂ .  
 ಸಂಪೂರ್ಣಭಕ್ತಿದಾತ್ರೀಂ ಚ ಗಾಣೇಶೀಂ ಗಣಪಪ್ರಿಯಾಃ .. 10..  
 ಗರ್ಭಾಗಾರೇ ಚತುರ್ದಿಕ್ಷು ಸ್ಥಿತಾ ವಿಘ್ನೇಶ್ವರಾಃ ಪರಾಃ .  
 ಷಟ್ಪಂಚಾಶಚ್ಚ ತೇ ತೇಷು ಮುಖ್ಯಾಃ ಪೂಜ್ಯಾ ವಿಶೇಷತಃ .. 11..  
 ದಿಕ್ಪಾಲಾನಾಂ ಮಹಾಸ್ತ್ರಾಣಿ ತೇಭ್ಯಃ ಪಂಚ ಧನುಃ ಪುರಃ .  
 ಸರ್ವತ್ರ ಸಂಸ್ಥಿತಾಃ ಸರ್ವೇ ಗಣೇಶಾ ಗಣಪೇ ರತಾಃ .. 12..  
 ಚತುರ್ದಶಪ್ರಮಾಣೇನ ಪ್ರತ್ಯೇಕಂ ದಿಕ್ಷು ಸಂಸ್ಥಿತಾನ್ .  
 ಗಣಪಾನ್ ಪೂಜಯೇದ್ಯಸ್ತು ಗಾಣಪತ್ಯೋ ಭವೇನ್ನರಃ .. 13..  
 ಬಲ್ಲಾಳಃ ಕಪಿಲೋ ಡುಂಡಿರ್ವಕ್ರತುಂಡೋ ಮಹೋದರಃ .  
 ಹೇರಂಬೋ ಗಣನಾಥಸ್ತು ವಿಘ್ನೇಶೋ ವಿಘ್ನಹಾರಕಃ .. 14..  
 ಭಾಲಚಂದ್ರಃ ಶೂಪಕರ್ಣೋ ಜ್ಯೇಷ್ಠರಾಜೋ ಗಜಾನನಃ .  
 ಮಹೋತ್ಕಟಶ್ಚ ದೇವೇಶಾ ಅಭವನ್ ಪೂರ್ವದಿಕ್ ಸ್ಥಿತಾಃ .. 15..  
 ಏಕೈಕಸ್ಮಾತ್ ಕ್ರಮೇಣೈವ ಧನುಷಾಂ ಪಂಚವಿಂಶತಿಂ .  
 (Page ಖಂ. 6 ಅ. 29 ಪಾನ 87)  
 ದೂರೇ ಸಂಸ್ಥಾ ಗಣೇಶಾನಾ ಜ್ಞಾತವ್ಯಾ ಭಕ್ತಿಕಾರಿಭಿಃ .. 16..  
 ತಸ್ಮಾದ್ ದ್ವಿಗುಣಮಾನೇನ ದಕ್ಷಿಣೇ ಸಂಸ್ಥಿತಾಃ ಪರಾಃ .  
 ತಸ್ಮಾಚ್ಚತುರ್ಗುಣೇನೈವ ಪಶ್ಚಿಮೇ ಗಣಪಾ ಬಭುಃ .. 17..  
 ತಸ್ಮಾತ್ ಪಾದವಿಹೀನೇನ ಗಣಪಾ ಉತ್ತರೇ ಭವನ್ .  
 ಏವಂ ಕ್ರಮೇಣ ಪೂಜ್ಯಾಸ್ತೇ ಸರ್ವಸಿದ್ಧಿಪ್ರದಾಯಕಾಃ .. 18..  
 ಅಥ ದಕ್ಷಿಣಸಂಸ್ಥಾಂಸ್ತು ಕಥಯಾಮಿ ಗಣೇಶ್ವರಾನ್ .  
 ಜ್ಞಾನೇಶಃ ಕರ್ಮಪಶ್ಚೈವ ಯೋಗೇಶಃ ಸಿದ್ಧಿವಿಘ್ನಪಃ .. 19..  
 ಚಿಂತಾಮಣಿಶ್ಚ ಬುದ್ಧಿಶೋ ಮಹಾಗಣಪತಿಸ್ತಥಾ .  
 ಪೂರ್ಣಾನಂದಶ್ಚ ಲಕ್ಷ್ಮೀಶಃ ಸಹಜೇಶೈಕದಂತಕೌ .. 20..

ಲಂಬೋದರೋ ಧೂಮ್ರವರ್ಣಸ್ತಥಾ ಕ್ಷಿಪ್ರಪ್ರಸಾದನಃ .  
 ಏತೇ ದಕ್ಷಿಣಾಗಾಃ ಪ್ರೋಕ್ತಾ ಗರ್ಭಾಗಾರೇ ಮಹೇಶ್ವರಾಃ .. 21..  
 ವಿನಾಯಕಶ್ಚ ವಿಕಟ ಆಶಾಪೂರಕ ಸಂಜ್ಞಿತಃ .  
 ಧೂಮ್ರಕೇತುಃ ಪ್ರಮೋದಶ್ಚ ಮೋದಃ ಸುಮುಖದುರ್ಮುಖೌ .. 22..  
 ಪಾಶಪಾಣಿಃ ಪರೇಶಶ್ಚ ಲಾಭೇಶೋ ಧರಣೀಧರಃ .  
 ಮಂಗಲೇಶಶ್ಚ ಮೂಷಕಧ್ವಜ ಏತೇ ಪ್ರಕೀರ್ತಿತಾಃ .. 23..  
 ಪಶ್ಚಿಮೇ ದೇವದೇವೇಶಾಃ ಪೂಜನೀಯಾ ವಿಧಾನತಃ .  
 ಅಥೋತ್ತರಗತಾನ್ ವಕ್ಷ್ಯೇ ಗಣೇಶಾನ್ ಭಕ್ತಪಾಲಕಾನ್ .. 24..  
 ಮಯೂರಧ್ವಜಸಂಜ್ಞಶ್ಚ ರಾಜೇಶೋ ವಿದ್ಯುಮೇಶ್ವರಃ .  
 ಓಂಕಾರೇಶೋ ಗುಣೇಶಶ್ಚ ವರದಃ ಸಿದ್ಧಿಬುದ್ಧಿಪಃ .. 25..  
 ಗಣೇಶಶ್ಚ ಚತುರ್ಬಾಹುಸ್ತ್ರಿನೇತ್ರೋ ಗಜಮಸ್ತಕಃ .  
 ನಿಧಿಪೋ ಗಜಕರ್ಣಶ್ಚ ಚಿಂತಾಮಣಿವಿಭೂಷಣಃ .. 26..  
 ಏತೇ ಗಣೇಶ್ವರಾಃ ಪ್ರೋಕ್ತಾಃ ಪೂಜನೀಯಾ ಮಹೇಶ್ವರಾಃ .  
 ಯಾತ್ರಾಕಾರಿಣ ಏವೈತೇ ದದತಿ ಸ್ವೇಪ್ಸಿತಂ ಫಲಂ .. 27..  
 ಅಥ ದೇವಾಲಯೇ ದೇವಾಃ ಸ್ಥಿತಾಂ ಯಾತ್ರಾಂ ವದಾಮ್ಯಹಂ .  
 ಮುಖ್ಯಾಂ ಸರ್ವಾರ್ಥದಾಂ ಪೂರ್ಣಾಂ ಯಾತ್ರಾಕಾರಿಜನಸ್ಯ ಚ .. 28..  
 ಅಯೋಧ್ಯಾ ಮಥುರಾ ಚೈವ ದ್ವಾರಕಾ ಪೂರ್ವಮಂದಿರೇ .  
 ಮಹಾವಿಷ್ಣುಸ್ತತೋ ದೇವಾಃ ಪೂಜನೀಯೋ ವಿಶೇಷತಃ .. 29..  
 ಕಾಶೀ ಮಾಯಾ ಹೃವಂತೀ ಚ ಶಿವಃ ಕೈಲಾಸಗಸ್ತತಃ .  
 ಗೌರೀ ಸ್ಯಂದೋ ಜನೈಃ ಪೂಜ್ಯಾ ದಕ್ಷಿಣೇ ಮುಖ್ಯಭಾವತಃ .. 30..  
 ಮಹಾಕಾಲೀ ಮಹಾಲಕ್ಷ್ಮೀರ್ಮಹಾಸರಸ್ವತೀ ಪರಾ .  
 ಆದಿಶಕ್ತಿರ್ಜನೈಃ ಪೂಜ್ಯಾ ಪಶ್ಚಿಮೇ ವಿಷ್ಣುಕಾಂಚಿಕಾ .. 31..  
 ವಿಧಾತಾಗ್ನಿಃ ಕರ್ಮಜಡಭರತೋಽಥ ದಿವಾಕರಃ .  
 ಶಿವಕಾಂಚೀ ಜನೈಃ ಪೂಜ್ಯಾ ಉತ್ತರೇ ದೇವಮಂದಿರೇ .. 32..  
 ದೇವಾಗಾರಸ್ಯ ದೇವೇಶಾ ರಹಸ್ಯಂ ಸಂಪ್ರಕಾಶಿತಂ .  
 ಯಾತ್ರಾಂ ಕುರ್ಯಾನ್ನರಸ್ತೇಷಾಂ ಸರ್ವಸಿದ್ಧಿಪ್ರದಾ ಭವೇತ್ .. 33..  
 ಅಥೋ ಮಯೂರಸಂಸ್ಥಾನಾಂ ರಹಸ್ಯಂ ಕಥಯಾಮ್ಯಹಂ .  
 ಪುಲಹಂ ಚ ಭೃಗುಂ ದೇವಾಃ ಕ್ರತುಂ ಸಂಪೂಜೇಯನ್ನರಃ .. 34..  
 ಪೂರ್ವಭಾಗೇ ತಥಾ ಯಾಮ್ಯೇ ವಸಿಷ್ಠಾತ್ರಿ ಪುಲಸ್ತ್ಯಕಂ .  
 ಪಶ್ಚಿಮೇ ದಕ್ಷಮೇವಂ ತು ಮರೀಚಾಂಗಿರಸೌ ತಥಾ .. 35..  
 ಉತ್ತರೇ ವಸವೋಽಷ್ಟೌ ಚ ಕಾಮಧೇನುಶ್ಚ ದೇವಲಃ .  
 ಅಸಿತಃ ಪೂಜನೀಯಾಸ್ತೇ ಜನೈಃ ಸರ್ವಾರ್ಥಸಿದ್ಧಯೇ .. 36..

ಏತದ್ಯಾತ್ರಾವಿಧಾನಂ ತು ಸಂಕ್ಷೇಪೇಣ ನಿರೂಪಿತಂ .

ಸರ್ವಸಿದ್ಧಿಪ್ರದಂ ದೇವಾ ಜನೇಭ್ಯೋ ಯಾತ್ರಯಾ ಭವೇತ್ .. 37..

ಗಚ್ಛದ್ವಂ ತತ್ರ ದೇವೇಶಾ ಮಯೂರೇ ಭಕ್ತಿಸಂಯುತಾಃ .

ಭಜಿಷ್ಯಥ ಗಣೇಶಾನಂ ತತಃ ಸರ್ವಮವಾಪ್ಸ್ಯಥ .. 38..

ಆದಿಶಕ್ತಿರುವಾಚ .

ಏವಮುಕ್ತ್ವಾ ಮಹಾಯೋಗೀ ಭೃಶುಂಡೀ ವಿರರಾಮ ಹ .

ತಸ್ಮಾದೇಕಾಕ್ಷರಂ ಗೃಹ್ಯ ವಿಧಿಯುಕ್ತಂ ಮಹಾಮನುಂ .. 39..

ಪ್ರಣಮ್ಯಾಪೂಜ್ಯ ಯೋಗೀಶಂ ತತಃ ಕೃತ್ವಾ ಪ್ರದಕ್ಷಿಣಂ .

ಯಯುರ್ಹರ್ಷಯುತಾಃ ಸರ್ವೇ ದೇವೇಂದ್ರಾಃ ಪಂಚ ಮುಖ್ಯಕಾಃ .. 40..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಭೃಶುಂಡಿದೇವೇಂದ್ರಸಂವಾದಸಮಾಪ್ತಿವರ್ಣನಂ

ನಾಮೈಕೋನತ್ರಿಂಶತ್ತಮೋಽಧ್ಯಾಯಃ .. 6.29

(Page ಖಂ. 6 ಅ. 30 ಪಾನ 88)

### 6.30 ಮಯೂರೇಶಕ್ಷೇತ್ರಮಾಹಾತ್ಮ್ಯಸಮಾಪ್ತಿವರ್ಣನಂ ನಾಮ ತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಆದಿಶಕ್ತಿರುವಾಚ .

ತತೋ ಭ್ರಾಂತಾ ಮಹೇಶಾನಾ ದದೃಶುರ್ನ ಮಯೂರಕಂ .

ಸ್ನಾನಂದರೂಪಗಂ ಬ್ರಹ್ಮ ಸಸ್ಮರುರ್ಗಣನಾಯಕಂ .. 1..

ಭೃಶುಂಡಿನಂ ಹೃದಿ ಧ್ಯಾತ್ವಾ ಪುಷೂಜುರ್ಗಣಪಪ್ರಿಯಂ .

ತತೋ ಗಣೇಶ್ವರಂ ಪೂಜ್ಯ ಪ್ರಾರ್ಥಯಾಮಾಸುರಾದರಾತ್ .. 2..

ದೇವೇಶಾ ಊಚುಃ .

ಮಯೂರಂ ದರ್ಶಯಸ್ವಾದ್ಯ ನ ಜಾನೀಮೋ ವಯಂ ಪರಂ .

ಅಜ್ಞಾನಾವರಣೈರ್ಯುಕ್ತಾನ್ ರಕ್ಷ ನಸ್ತೇ ಪದಾರ್ಥಿನಃ .. 3..

ಅಕಸ್ಮಾದ್ ವೇದಮುಖ್ಯಾಶ್ಚ ಬಭುಃ ಸಾಂಗಾಃ ಸಮಾಗತಾಃ .

ಗಣೇಶಶ್ವಾಸಸಂಭೂತಾ ದೇವೇಶಾನ್ ಜ್ಞಾನದಾಯಿನಃ .. 4..

ತಾನ್ ದೃಷ್ಟ್ವಾ ತೇಜಸಾ ಪುಂಜಯುಕ್ತಾಂಸ್ತೇ ದೇವಸತ್ತಮಾಃ .

ಪ್ರಣಮ್ಯ ವೇದಾನ್ ಪಪ್ರಚ್ಯುಃ ಕೇ ಯೂಯಂ ವದತ ಪ್ರಿಯಾಃ .. 5..

ಅಜ್ಞಾನಾವರಣೈರ್ಯುಕ್ತಾ ಗಣೇಶಸ್ಮರಣೇ ರತಾಃ .

ವಯಂ ತತ್ರ ಭವಂತೋಽಪಿ ಪ್ರೇಷಿತಾ ಗಣಪೇನ ಕಿಂ .. 6..  
 ವೇದಾ ಊಚುಃ .  
 ವೇದಾ ವಯಂ ಮಹೇಶಾನಾಃ ಸಾಂಗಾ ಅತ್ರ ಸಮಾಗತಾಃ .  
 ಕಿಮರ್ಥಂ ದುಃಖಸಂಯುಕ್ತಾ ಭವಂತೋ ವದತ ಪ್ರಿಯಾಃ .. 7..  
 ತತಃ ಸರ್ವಂ ಜಗುದೇವಾ ವೃತ್ತಾಂತಂ ಪೂರ್ವಸಂಭವಂ .  
 ತಚ್ಚುತ್ವಾ ವೇದಮುಖ್ಯಾಸ್ತಾನ್ ಮಯೂರಂ ತದದರ್ಶಯನ್ .. 8..  
 ತತೋ ಬ್ರಹ್ಮಮಯಂ ಕ್ಷೇತ್ರಂ ದೃಷ್ಟ್ವಾ ಜ್ಯೋತಿರ್ಮಯಂ ಪರಂ .  
 ಪ್ರಣೇಮುಸ್ತೇ ತತಃ ಸರ್ವೇ ಪ್ರವೇಶಂ ಚಕ್ರುರಾದರಾತ್ .. 9..  
 ವಿಧಿಯುಕ್ತಂ ಪ್ರಚಕ್ರುಸ್ತೇ ದೇವೇಶಾ ವೇದಸಂಯುತಾಃ .  
 ತತೋ ವೇದಾಜ್ಞಯಾ ಹೃಷ್ಟ್ವಾಃ ಸ್ಥಾಪಯಂತಿ ಸ್ಮ ಮೂರ್ತಿಕಾಂ .. 10..  
 ಸಂಪೂಜ್ಯ ಧ್ಯಾನನಿಷ್ಠಾಸ್ತೇ ಜೇಪುರ್ಮಂತ್ರಂ ವಿಧಾನತಃ .  
 ನಿರಾಹಾರೇಣ ವಿಘ್ನೇಶಂ ತೋಷಯಂತಿ ಸ್ಮ ದೇವಪಾಃ .. 11..  
 ಯಸ್ಮಿನ್ ಕಾಲೇ ಚ ದೇವೇಶೈಃ ಸ್ಥಾಪಿತಾ ಮೂರ್ತಿರುತ್ತಮಾ .  
 ಭಾದ್ರಶುಕ್ಲಚತುರ್ಥಿ ಸಾ ತದಾ ಮಾಧ್ಯಾಹ್ನಗಾಽಭವತ್ .. 12..  
 ಸೋಮವಾಸರಸಂಯೋಗಃ ಸ್ವಾತೀನಕ್ಷತ್ರಕಂ ಮಹತ್ .  
 ದೈವಯೋಗೇನ ಕಾಲಶ್ಚ ಸಂಪ್ರಾಪ್ತಃ ಶಕ್ತಯಃ ಪರಃ .. 13..  
 ಶಕ್ತಯ ಊಚುಃ .  
 ಸೃಷ್ಟಿಹೀನಂ ತದಾ ದೇವಿ ಕಥಂ ಮಾಸಾದಿಕಂ ಬಭೌ .  
 ಏತತ್ ಕುತೂಹಲಂ ಬ್ರೂಹಿ ಸಂಶಯಚ್ಛೇದನಾಯ ನಃ .. 14..  
 ಆದಿಶಕ್ತಿರುವಾಚ .  
 ದೃಶ್ಯಭಾವಾತ್ಮಕಃ ಕಾಲೋ ನಶ್ಯತಿ ಸ್ಮ ಯುಗೇ ಯುಗೇ .  
 ಸದೈವ ಬ್ರಹ್ಮಣಿ ಸರ್ವಂ ಬ್ರಹ್ಮಾಕಾರಂ ಪ್ರವರ್ತತೇ .. 15..  
 ಕಾಲಮಾನೇನ ವಿಘ್ನೇಶೋ ಯೋಗನಿದ್ರಾಪರೋಽಭವತ್ .  
 ತಥಾ ನಿದ್ರಾವಿಹೀನಃ ಸ ಚಕಾರ ಸೃಷ್ಟಿಮುತ್ತಮಾಂ .. 16..  
 ಬ್ರಹ್ಮಣಿ ಬ್ರಹ್ಮರೂಪಃ ಸ ಕಾಲಸ್ತತ್ರ ಸಮಾಸ್ಥಿತಃ .  
 ಅಜ್ಞಾನೇನ ಜನಾನಾಂ ಚೇತ್ತಸ್ಯ ಸಂಸೇವನಂ ಭವೇತ್ .. 17..  
 ತೇನ ಸಿದ್ಧಿಯುತಾಃ ಸರ್ವೇ ಭವಂತಿ ಸ್ಮ ನ ಸಂಶಯಃ .  
 ಜ್ಞಾನತೋಽಜ್ಞಾನತೋ ವಾಽಪಿ ಯಥಾ ವಹ್ನಿಕಣೋ ದಹೇತ್ .. 18..  
 ಮಾಘೇ ಶುಕ್ಲಚತುರ್ಥ್ಯಾಂ ಸ ಗಣೇಶೋ ವರದೋಽಭವತ್ .  
 ಅಂಗಾರಕಯುತಾಯಾಂ ತು ಮೂರ್ತಿಮಧ್ಯಾದ್ವಿನಿಯಯೌ .. 19..  
 ದೃಷ್ಟ್ವಾ ಚತುರ್ಭುಜಂ ಢುಂಢಿಂ ಮಯೂರೋಪರಿ ಸಂಸ್ಥಿತಂ .  
 ಸಿದ್ಧಿಬುದ್ಧಿಸಮಾಯುಕ್ತಂ ಭಾಲಚಂದ್ರಂ ಮಹೋದರಂ .. 20..

ತ್ರಿನೇತ್ರಂ ಶೇಷನಾಭಿಂ ಚ ಚಿಂತಾಮಣಿಧರಂ ಪರಂ .  
 ಶೂರ್ಪಕರ್ಣಂ ಗಜಾಸ್ಯಂ ಚ ಏಕದಂತವಿರಾಜಿತಂ .. 21..  
 ಪಾಶಾಂಕುಶರದೈರ್ಯುಕ್ತಮಭಯಂ ದಧತಂ ಪ್ರಭುಂ .  
 ಭೂಷಣೈರ್ಭೂಷಿತಂ ವಸ್ತ್ರೈ ರಾಜಿತಂ ದದೃಶುಃ ಪರಂ .. 22..  
 ತತ ಉತ್ಥಾಯ ದೇವೇಶಾ ಮಯಾ ಯುಕ್ತಾಃ ಪ್ರಣಮ್ಯ ತಂ .  
 ಪುಪೂಜುಸ್ತುಷ್ಟುವುಶ್ಚೈವ ಪ್ರಹೃಷ್ಟಮನಸೋಽಭವನ್ .. 23..  
 ಬ್ರಹ್ಮಾದ್ಯಾ ಊಚುಃ .  
 ಅನಾದಿರೂಪಂ ಮಯೂರೋಪರಿಸ್ಥಂ ನಿಜಸ್ಯ ನಾಥಂ ಸಕಲಾವಭಾಸಂ .  
 ಮನೋವಚೋಹೀನಮನೋವಚಃಸ್ಥಂ ನಮಾಮಹೇ ತಂ ಗಣನಾಥಮೀಡ್ಯಂ ..  
 24..  
 ಅಜಂ ಪುರಾಣಂ ಸಕಲಾದಿಪೂಜ್ಯಂ ಪರೇಶಮಾನಂದಪ್ರದಂ ಹೃದಿಸ್ಥಂ .  
 ಚತುಃಪ್ರಚಾಲಂ ಪರಮಾರ್ಥಭೂತಂ ನಮಾಮಹೇ ತಂ ಗಣನಾಥಮೀಡ್ಯಂ .. 25..  
 (Page ಖಂ. 6 ಅ. 30 ಪಾನ 89)  
 ಜಗತ್ ಸ್ವಕೋತ್ಥಾನಬಲೇನ ಸೃಷ್ಟ್ವಾ ಸ್ವಬೋಧಗಂ ಯಂ ಜಗತೀಶಸಂಸ್ಥಂ .  
 ವಿದೇಹಭಾವೇನ ಸದಾತ್ಮಸಂಸ್ಥಂ ನಮಾಮಹೇ ತಂ ಗಣನಾಥಮೀಡ್ಯಂ .. 26..  
 ತಯೋರ್ವಿಹೀನಂ ಸ್ವಸುಖೇ ಪ್ರಲೀನಂ ನಿಜಾತ್ಮಗಂ ಯೋಗಧರಂ ಸ್ವಧೀಸ್ಥಂ .  
 ಅಯೋಗರೂಪೇಣ ನಿವೃತ್ತಿಸಂಸ್ಥಂ ನಮಾಮಹೇ ತಂ ಗಣನಾಥಮೀಡ್ಯಂ .. 27..  
 ಪ್ರಭುಂ ಸ್ವಭಕ್ತಸ್ಯ ಸುಶಾಂತಿಕಾರಂ ಸುಶಾಂತಿಗಂ ಯಂ ಗಜವಕ್ತ್ರಧಾರಂ .  
 ಚತುರ್ಭುಜಂ ಹೈಕರದಂ ತ್ರಿನೇತ್ರಂ ನಮಾಮಹೇ ತಂ ಗಣನಾಥಮೀಡ್ಯಂ .. 28..  
 ಮಹೋದರಂ ಪಾಶಧರಂ ಸುಸಿದ್ಧಿಪ್ರದಂ ವಿಭುಂ ಬೀಜಮಮೋಘವೀರ್ಯಂ .  
 ಪರಾತ್ಪರಂ ಶೂರ್ಪಶ್ರುತಿಂ ಗಣೇಶಂ ನಮಾಮಹೇ ತಂ ಗಣನಾಥಮೀಡ್ಯಂ .. 29..  
 ನಮಸ್ತೇ ಸೃಷ್ಟಿಕರ್ತೇ ತೇ ಬ್ರಹ್ಮಣೇ ಪಾಲಕಾಯ ಚ .  
 ವಿಷ್ಣವೇ ಶಂಭವೇ ತುಭ್ಯಂ ಸಂಹರ್ತೇ ವೈ ನಮೋ ನಮಃ .. 30..  
 ಅನಾಥಾನಾಂ ಪ್ರಣಾಥಾಯ ಶಕ್ತಯೇ ಮೋಹಧಾರಿಣೇ .  
 ಕರ್ಮಣೇ ಭಾನವೇ ಚೈವ ಹೇರಂಬಾಯ ನಮೋ ನಮಃ .. 31..  
 ಮಯೂರೇಶಾಯ ದೇವಾಯ ಮಯೂರಧ್ವಜಧಾರಿಣೇ .  
 ವಿಘ್ನೇಶಾಯ ಮಹಾವಿಘ್ನಚಾಲಕಾಯ ನಮೋ ನಮಃ .. 32..  
 ಕಿಂ ಸ್ತುಮಸ್ತ್ವಾಂ ಗಣೇಶಾನ ಬ್ರಹ್ಮಣಾಂ ಬ್ರಹ್ಮರೂಪಿಣಂ .  
 ಯತ್ರ ದೇವಾದಯಃ ಶಾಂತಿಂ ಗಚ್ಯಂತಿ ಸ್ಮ ನಿರಂತರಂ .. 33..  
 ಅತೋ ನಮಾಮಹೇ ನಾಥ ತೇನ ತುಷ್ಟೋ ಭವಸ್ವ ಚ .  
 ಭಕ್ತಾನ್ ರಕ್ಷ ಮಹಾಭಕ್ತಿಪ್ರಿಯ ವಿಘ್ನೇಶ ಆದರಾತ್ .. 34..  
 ಏವಮುಕ್ತ್ವಾ ಪ್ರಣೇಮುಸ್ತೇ ಗಣೇಶಂ ಭಕ್ತಿಸಂಯುತಾಃ .

ಸಾಶ್ರುನೇತ್ರಾಃ ಸರೋಮಾಂಚಾಸ್ತಾನುತ್ಥಾಪ್ಯ ಜಗಾದ ಸಃ .. 35..  
 ಶ್ರೀಗಣೇಶ ಉವಾಚ .  
 ಭವತ್ಕೃತಮಿದಂ ಸ್ತೋತ್ರಂ ಸರ್ವದಂ ಪ್ರಭವಿಷ್ಯತಿ .  
 ಪಠತಾಂ ಶೃಣ್ವತಾಂ ದೇವಾ ಸರ್ವಂ ದಾಸ್ಯಾಮಿ ವಾಂಛಿತಂ .. 36..  
 ವರಂ ಬ್ರೂತ ವಿಶೇಷೇಣ ದಾಸ್ಯಾಮಿ ಮನಸೀಪ್ಸಿತಂ .  
 ತಪಸಾ ಸ್ಥಾಪನೇನೈವ ಹ್ಯಹಂ ಸ್ತೋತ್ರೇಣ ತೋಷಿತಃ .. 37..  
 ದೇವೇಶಾ ಊಚುಃ .  
 ಯದಿ ವಿಘ್ನೇಶ ಸಂತುಷ್ಟೋ ವರಂ ದಾಸ್ಯಸಿ ವಾಂಛಿತಂ .  
 ತದಾ ತೇ ಪಾದಪದ್ಮೇ ನೋ ಭಕ್ತಿರಸ್ತು ನಿರಂತರಂ .. 38..  
 ಅನ್ಯಚ್ಛಾಸ್ತಾಭಿರಾನಂದಾತ್ ಕರಣೀಯಂ ಕಿಮಪ್ಯಹೋ .  
 ಕಾರ್ಯಂ ಬ್ರೂಹಿ ಗಣಾಧೀಶ ಕರಿಷ್ಯಾಮೋ ಜವಾನ್ವಿತಾಃ .. 39..  
 ಶ್ರೀಗಣೇಶ ಉವಾಚ .  
 ಚತುರ್ಮುಖ ರಜೋಯುಕ್ತಃ ಸೃಷ್ಟಿಂ ಕುರು ಮದಾಜ್ಞಯಾ .  
 ಬ್ರಹ್ಮಾ ನಾಮ್ನಾ ಭವಸ್ವ ತ್ವಂ ಮಾಂ ಸ್ಮೃತ್ವಾಽಹಂವಿವರ್ಜಿತಃ .. 40..  
 ವಿಷ್ಣುಶ್ಚತುರ್ಭುಜಃ ಸತ್ವಯುಕ್ತೋಽಸಿ ಕುರು ಪಾಲನಂ .  
 ನಾನಾವತಾರಭೃನ್ನಿತ್ಯಂ ಮಾಂ ಸ್ಮೃತ್ವಾ ಸಿದ್ಧಿಮೇಷ್ಯಸಿ .. 41..  
 ತಮೋಯುಕ್ತಃ ಪಂಚಮುಖ ತೇನ ತ್ವಂ ಸಂಹರಸ್ವ ಚ .  
 ಮಾಂ ಸ್ಮೃತ್ವಾ ಬಂಧಹೀನಶ್ಚ ಭವಿಷ್ಯಸಿ ಹರೋ ಭವ .. 42..  
 ಚತುರ್ಭುಜೇ ಕ್ರಿಯಾಯುಕ್ತಾ ತ್ವಂ ತತೋ ಮೋಹಯಸ್ವ ಚ .  
 ನಾನಾಭೇದವಿಭಾಗೇನ ಮಾಂ ಸ್ಮೃತ್ವಾ ಸಿದ್ಧಿಮೇಷ್ಯಸಿ .. 43..  
 ನಾಮ್ನಾ ಶಕ್ತಿರ್ಭವಸ್ವ ತ್ವಂ ಸರ್ವಶಕ್ತಿಯುತೇನಘೇ .  
 ಸಹಸ್ರಕರಸೂರ್ಯಸ್ತ್ವಂ ಭವ ನಾಮ್ನಾ ಮಹಾಮತೇ .. 44..  
 ಕರ್ಮಾಧಾರಸ್ವರೂಪೇಣ ಧಾರಯಸ್ವ ಚರಾಚರಂ .  
 ಮಾಂ ಸ್ಮೃತ್ವಾ ಬಂಧಹೀನೋಽಪಿ ಭವಿಷ್ಯಸಿ ನ ಸಂಶಯಃ .. 45..  
 ಏವಮುಕ್ತ್ವಾ ಗಣಾಧೀಶೋ ದದೌ ತೇಭ್ಯೋ ವಿಶೇಷತಃ .  
 ಸಂಕಲ್ಪಸಿದ್ಧಿಜಂ ದೇವ್ಯಃ ಸಾಮರ್ಥ್ಯಂ ವಿವಿಧಂ ತಥಾ .. 46..  
 ಶಕ್ತಯೋ ನಗರಾಣ್ಯೇವಾಯುಧಾನಿ ವಹನಾದಿಕಂ .  
 ನಿರ್ಮಾಯಾಂಽತರ್ಧಧೇ ಸದ್ಯೋ ಮೂರ್ತಿಸಂಸ್ಥೋ ಬಭೂವ ಹ .. 47..  
 ದೇವಾಃ ಸ್ವಸ್ವಪದೇ ಗತ್ವಾ ಚಕ್ರುಃ ಸರ್ವಂ ಜಗತ್ತತಃ .  
 ಚರಾಚರಂ ಯಥಾಭಾಗಮಾಶ್ರಿತ್ಯ ಕಿಲ ರೇಮಿರೇ .. 48..  
 ತತ್ರ ಯೇ ಮುಖ್ಯರೂಪಾಶ್ಚ ಪ್ರಜಾಪತಿಮುಖೋದ್ಭವಾಃ .

ಅಪ್ರೇಷಯನ್ ಮಹೇಶಾಸ್ತಾನ್ ಮಯೂರೇಶಹಿತಾಯ ಚ .. 49..

(Page ಖಂ. 6 ಅ. 30 ಪಾನ 90)

ತೇ ಗಣೇಶಂ ಸಮಾರಾಧ್ಯ ಮಯೂರೇ ವರಸಂಯುತಾಃ .

ಸ್ವಸ್ವವ್ಯಾಪಾರಸಂಯುಕ್ತಾ ಬಭೂವುಃ ಸ್ವಪದೇ ರತಾಃ .. 50..

ಏವಂ ಕ್ರಮೇಣ ಸರ್ವೇ ತು ಚರಾಚರಮಯಾ ಮುಖಾಃ .

ಮಯೂರೇಶಂ ಸಮಾರಾಧ್ಯ ಸತ್ತಾಯುಕ್ತಾ ಬಭೂವಿರೇ .. 51..

ತತಃ ಸರ್ವಾಂಶಭಾವೇನ ಮಯೂರೇಶಂ ಸಿಷೇವಿರೇ .

ಕ್ಷೇತ್ರವಾಸಪರಾ ದೇವ್ಯಃ ಕಥಿತಂ ಸರ್ವಮಂಜಸಾ .. 52..

ಶಂಕರೇಣ ತಪಸ್ತಪ್ತಂ ಪುನಸ್ತತ್ರ ಮಯೂರಕೇ .

ಗಣೇಶವರದಾನೇನ ಮಹಾದೇವೋ ಬಭೂವ ಹ .. 53..

ಇದಂ ಮಯೂರಕ್ಷೇತ್ರಸ್ಯ ಮಾಹಾತ್ಮ್ಯಂ ಕಥಿತಂ ಮಯಾ .

ಸಂಕ್ಷೇಪೇಣ ಮಹಾದೇವ್ಯಃ ಸರ್ವಸಿದ್ಧಿಪ್ರದಾಯಕಂ .. 54..

ಶೃಣುಯಾದ್ಯೋ ನರೋ ಭಕ್ತ್ಯಾ ಶ್ರಾವಯೇದ್ಯಃ ಪರೇತ್ತಥಾ .

ಧರ್ಮಾರ್ಥಕಾಮಮೋಕ್ಷಾಂಶ್ಚ ಭುಕ್ತ್ವಾ ಬ್ರಹ್ಮಮಯೋ ಭವೇತ್ .. 55..

ನಾನೇನ ಸದೃಶಂ ಕಿಂಚಿತ್ ಪಾವನಂ ತ್ರಿಷು ವರ್ತತೇ .

ವೇದಶಾಸ್ತ್ರಪುರಾಣೇಷು ಸಾರಾತ್ ಸಾರತಮಂ ಮತಂ .. 56..

ಪುತ್ರಪೌತ್ರಯುತಶ್ಚಾತ್ರ ಧನಧಾನ್ಯಸಮನ್ವಿತಃ .

ಸುಹೃದ್ಭಿಃ ಸಂಯುತಃ ಸೋಽಪಿ ಮೋದತೇ ಸುಖದಾಯಕಃ .. 57..

ಅಂತೇ ಸ್ವಾನಂದವಾಸೀ ತು ಭೂತ್ವಾ ಬ್ರಹ್ಮಮಯೋ ಭವೇತ್ .

ಅಸ್ಯ ಶ್ರವಣಮಾತ್ರೇಣ ನರಃ ಸರ್ವಮವಾಪ್ನುಯಾತ್ .. 58..

ಅಪುತ್ರೋ ಯೋ ಲಭೇತ್ ಪುತ್ರಾನ್ ಗುಣಯುಕ್ತಾಂಸ್ತು ಶಕ್ತಯಃ .

ಮಯೂರಸ್ಯೈವ ಶ್ರವಣಾತ್ ದುರ್ಲಭಂ ನ ಭವಿಷ್ಯತಿ .. 59..

ವ್ರತಾನಿ ಸರ್ವಭಾವೇನ ಯಃ ಕರೋತಿ ನರೋತ್ತಮಃ .

ತೇಭ್ಯಃ ಶತಾಧಿಕಂ ಪುಣ್ಯಮಸ್ಯ ಶ್ರವಣತೋ ಲಭೇತ್ .. 60..

ತೀರ್ಥಾನಿ ಕ್ಷೇತ್ರಮುಖ್ಯಾನಿ ಸೇವಂತೇ ಧರ್ಮಸಂಯುತಾಃ .

ತೇಭ್ಯಃ ಶತಾಧಿಕಂ ಪುಣ್ಯಮಸ್ಯ ಶ್ರವಣತೋ ಲಭೇತ್ .. 61..

ದಾನಾನಿ ಸರ್ವಯಜ್ಞಾಂಶ್ಚ ಯಃ ಕರೋತಿ ವಿಧಾನತಃ .

ತೇಭ್ಯಃ ಶತಾಧಿಕಂ ಪುಣ್ಯಮಸ್ಯ ಶ್ರವಣತೋ ಲಭೇತ್ .. 62..

ವೇದಶಾಸ್ತ್ರಪುರಾಣಾನಿ ಶ್ರುತ್ವಾ ಯತ್ ಪ್ರಾಪ್ನುಯಾತ್ ಫಲಂ .

ತಸ್ಮಾಚ್ಚತಾಧಿಕಂ ಪುಣ್ಯಮಸ್ಯ ಶ್ರವಣತೋ ಲಭೇತ್ .. 63..

ಬಹುನಾಸತ್ರ ಕಿಮುಕ್ತೇನ ನಾನೇನ ಸದೃಶಂ ಪರಂ .

ಕಿಂಚಿತ್ ಸಾಧನಕಂ ಪ್ರೋಕ್ತಂ ಸತ್ಯಂ ಸತ್ಯಂ ವದಾಮ್ಯಹಂ .. 64..

ಯತ್ರ ಬ್ರಹ್ಮಪತಿಃ ಸಾಕ್ಷಾತ್ ಕ್ಷೇತ್ರಂ ಸ್ವಾನಂದವಾಚಕಂ .  
 ಕಮಂಡಲುರ್ನದೀ ತಸ್ಯ ಸಾಮ್ಯಂ ಕಿಂ ಭವತೀತ್ಯಹೋ .. 65..  
 ಬ್ರಹ್ಮಭೂಯಕರಂ ಪ್ರೋಕ್ತಂ ವೇದಾದಿಷು ಇದಂ ಕಿಲ .  
 ತೇನ ಕಿಂ ಶಕ್ತಯಃ ಕುತ್ರ ಸಮತಾಂ ಲಭತೇ ಪರಂ .. 66..  
 ನಿತ್ಯಂ ಭಕ್ತಿಯುತೋ ಜಂತುರ್ಮಾಹಾತ್ಮ್ಯಂ ಯಃ ಪರಿಷ್ಯತಿ .  
 ಸ ಗಣೇಶೋ ನ ಸಂದೇಹೋ ದರ್ಶನಾದ್ ದುಃಖಹಾರಕಃ .. 67..  
 ಅಥವಾ ಶುಕ್ಲಕೃಷ್ಣಾಯಾಂ ಚತುರ್ಥ್ಯಾಂ ನಿಯತಃ ಪಠೇತ್ .  
 ಸೋಽಪಿ ದರ್ಶನಮಾತ್ರೇಣ ಪವಿತ್ರಾನ್ ಕುರುತೇ ನರಾನ್ .. 68..  
 ಸಂಸ್ಕಾರಹೀನಭಾವೇನ ನರೋ ನೇದಂ ಕದಾಚನ .  
 ಶೃಣುಯಾಚ್ಚ ಪಠೇದ್ವಾಽಪಿ ಸದಾ ಪಾಪೈಃ ಸ ವಂಚಿತಃ .. 69..  
 ನಹಿ ಶ್ರಾವಯಿತವ್ಯಂ ತದ್ ಭಕ್ತಿಹೀನಾಯ ವಿದ್ವಿಷೇ .  
 ಶರಾಯ ಪಾಪಯುಕ್ತಾಯ ಪಾಖಂಡನಿರತಾಯ ಚ .. 70..  
 ಯದಿ ವಿಘ್ನೇಶ್ವರಂ ಸರ್ವೇ ಭಾವಯುಕ್ತಾ ಭಜಂತಿ ಚೇತ್ .  
 ತದಾ ಜನ್ಮಧರಾಃ ಕೇ ವೈ ಭವಂತೇ ವಿಘ್ನಸಂಯುತಾಃ .. 71..  
 ಅತಃ ಪಾತ್ರಂ ಪ್ರದೃಶ್ಯ ಶ್ರಾವಯಿತವ್ಯಂ ವಿಶೇಷತಃ .  
 ಭಕ್ತಿಯುಕ್ತಃ ಸ ನಿಂದಾಂ ತು ನ ಕರಿಷ್ಯತಿ ಸೇವಿತುಂ .. 72..  
 ಸರ್ವಸಾರಂ ಮಯಾ ಪ್ರೋಕ್ತಂ ದೇವ್ಯಃ ಸರ್ವಪದಂ ಪರಂ .  
 ತತ್ರ ಗತ್ವಾ ಗಣೇಶಾನಂ ಸೇವದ್ಧಂ ಭಕ್ತಿಸಂಯುತಾಃ .. 73..  
 ದೇಹಧಾರಣಕಸ್ಯೈವ ಸಾರ್ಥಕಂ ವಸ್ತದಾ ಭವೇತ್ .  
 ನೋ ಚೇತ್ ಪತಿತತುಲ್ಯಶ್ಚ ದೇಹೋ ವಶ್ಚ ನ ಸಂಶಯಃ .. 74..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಮಯೂರೇಶಕ್ಷೇತ್ರಮಾಹಾತ್ಮ್ಯಸಮಾಪ್ತಿವರ್ಣನಂ  
 ನಾಮ ತ್ರಿಂಶತ್ತಮೋಽಧ್ಯಾಯಃ .. 6.30  
 (Page ಖಂ. 6 ಅ. 31 ಪಾನ 91)

### 6.31 ವಿಕಟಪ್ರಾದುರ್ಭಾವೋ ನಾಮ ಏಕತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶಕ್ತಯ ಊಚುಃ .  
 ಅಹೋ ಭಾಗ್ಯಬಲೇನೈವ ಸಂಶ್ರುತಂ ಜಗದಂಬಿಕೇ .  
 ಮಯೂರಕ್ಷೇತ್ರಮಾಹಾತ್ಮ್ಯಂ ಸರ್ವಸಿದ್ಧಿಪ್ರದಾಯಕಂ .. 1..



ಅಧುನಾ ವದ ದೇವೇಶಿ ಮುದ್ಗಲೇನೋಪದೇಶಿತಾಃ .  
 ಶಿವಾದ್ಯಾಃ ಕಿಂ ಸಮಾಚಕ್ರುಃ ಕಾಮಾಸುರಭಯಾದಿತಾಃ .. 2..  
 ಆದಿಶಕ್ತಿರುವಾಚ .  
 ಗತೇ ಮುನೌ ಮಹಾಭಾಗೇ ಮುದ್ಗಲೇ ಯೋಗಿನಾಂ ಗುರೌ .  
 ತಂ ಪ್ರಣಮ್ಯ ಶಿವಾದ್ಯಾಸ್ತೇ ಯಯುಃ ಕ್ಷೇತ್ರಂ ಮಯೂರಕಂ .. 3..  
 ಯಥಾಶಾಸ್ತ್ರಂ ವಿಧಾನೇನ ಯಾತ್ರಾಂ ಚಕ್ರುಃ ಸುರರ್ಷಯಃ .  
 ತತಸ್ತಪೋಯುತಾಃ ಸರ್ವೇ ಗಣೇಶಮಭಜನ್ ಪುರಾ .. 4..  
 ಏಕಾಕ್ಷರವಿಧಾನೇನಾತೋಷಯಂಸ್ತೇ ವಿನಾಯಕಂ .  
 ತತಸ್ತುನ್ ವರದೋ ಢುಂಥಿವೇಷೇಣೈವ ಸಮಾಯಯೌ .. 5..  
 ಮಯೂರೋಪರಿಸಂಸ್ಥಂ ತಂ ದೃಷ್ಟ್ವಾ ವಿಘ್ನೇಶ್ವರಂ ಪುರಃ .  
 ದೇವರ್ಷಯಃ ಸಮುತ್ಥಾಯ ಪ್ರಣೇಮುರ್ಹರ್ಷಸಂಯುತಾಃ .. 6..  
 ಪ್ರಣಮ್ಯ ಪರಯಾ ಭಕ್ತ್ಯಾ ಪುಪೂಜುವಿಘ್ನಪಂ ಪುನಃ .  
 ತುಷ್ಟುವುವಿಘ್ನಮುಖ್ಯಾಸ್ತಂ ಕೃತಾಂಜಲಿಪುಟಾಸಮರಾಃ .. 7..  
 ದೇವರ್ಷಯ ಊಚುಃ .  
 ನಮಸ್ತೇಽಸ್ತು ಮಯೂರೇಶ ಸರ್ವಸಿದ್ಧಿಪ್ರದಾಯಕ .  
 ಜ್ಞಾನದಾತ್ರೇ ಸ್ವಭಕ್ತೇಭ್ಯಃ ಪಾಲಕಾಯ ನಮೋ ನಮಃ .. 8..  
 ಸ್ವಾನಂದವಾಸಿನೇ ತುಭ್ಯಂ ಪರಾತ್ಪರತರಾಯ ಚ .  
 ಢುಂಥಿರಾಜಾಯ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .. 9..  
 ಅನಾದಯೇ ಚ ಸರ್ವೇಷಾಂ ಪೂಜ್ಯಾಯ ಪರಮಾತ್ಮನೇ .  
 ಅನಂತಾನನಧಾರಾಯಾನಂತರೂಪಾಯ ತೇ ನಮಃ .. 10..  
 ಸಿದ್ಧಿಬುದ್ಧಿಪ್ರದಾತ್ರೇ ತೇ ಸಿದ್ಧಿಬುದ್ಧಿವರಾಯ ಚ .  
 ಜ್ಯೇಷ್ಠರಾಜಾಯ ಜ್ಯೇಷ್ಠೇಭ್ಯೋ ವರದಾಯ ನಮೋ ನಮಃ .. 11..  
 ತ್ರಿನೇತ್ರಾಯ ಚತುರ್ಬಾಹುಧರಾಯ ಕಂಜಪಾಣಯೇ .  
 ಮಹೋದರಾಯ ಸರ್ಪೇಶನಾಭಯೇ ತೇ ನಮೋ ನಮಃ .. 12..  
 ಮಾಯಾಶ್ರಯಾಯ ಮಾಯಾಯಾಶ್ಚಾಲಕಾಯ ವಿಲಾಸಿನೇ .  
 ಬ್ರಹ್ಮಣಾಂ ಬ್ರಹ್ಮರೂಪಾಯ ಗಣೇಶಾಯ ನಮೋ ನಮಃ .. 13..  
 ಏಕದಂತಾಯ ಸರ್ವಾದಿಪೂಜ್ಯಾಯ ಸರ್ವಮೂರ್ತಯೇ .  
 ಶೂರ್ಪಕರ್ಣಾಯ ಯೋಗಾಯ ಶಾಂತಿದಾಯ ನಮೋ ನಮಃ .. 14..  
 ಪೂರ್ವಾಂಗೇ ವಿಷ್ಟುರೂಪಾಯ ದಕ್ಷಿಣೇ ಶಂಕರಾತ್ಮನೇ .  
 ಪಶ್ಚಿಮೇ ಶಕ್ತಿದೇಹಾಯೋತ್ತರೇ ತೇ ಭಾನವೇ ನಮಃ .. 15..  
 ಕಿಂ ಸ್ತುವೀಮೋ ಮಯೂರೇಶಂ ಯತ್ರ ವೇದಾಶ್ಚ ಯೋಗಿನಃ .  
 ಶಾಂತಿಂ ಪ್ರಾಪ್ತಾ ವಿಶೇಷೇಣ ದೇವದೇವೇಶ ತೇ ನಮಃ .. 16..

ಚಿತ್ತಂ ಪಂಚವಿಧಂ ದೇವ ತತ್ರ ಮಾಯಾ ಭ್ರಮಾತ್ಮಿಕಾ .  
 ಚಿತ್ರಾ ಮಯೂರಸಂಜ್ಞಾ ಚ ನಮಸ್ತತ್ ಸ್ವಾಮಿನೇ ನಮಃ .. 17..  
 ಮಾಯಾ ಮಯೂರವಾಚ್ಯಾ ತು ತತ್ರ ಖೇಲಕರೋ ಭವಾನ್ .  
 ಮಯೂರೇಶ ಇತಿ ಖ್ಯಾತಃ ಸಾಕ್ಷಾದ್ ದೃಷ್ಟೋ ನ ಸಂಶಯಃ .. 18..  
 ಜನ್ಮ ಧನ್ಯಂ ವಯೋ ವಿದ್ಯಾ ತಪೋ ಜ್ಞಾನಾದಿಕಂ ಪರಂ .  
 ತವಾಂಘ್ರಿದರ್ಶನಾನ್ನಾಥ ಕೃತಕೃತ್ಯಾ ಭವಾಮಹೇ .. 19..  
 ಏವಂ ತಂ ನನೃತುಃ ಸ್ತುತ್ವಾ ಭಕ್ತ್ಯಾ ಸಾಶ್ರುವಿಲೋಚನಾಃ .  
 ಸರೋಮಾಂಜಾ ಮಯೂರೇಶ ಜಯೇತಿ ಹ್ಯಬ್ರುವನ್ ಪ್ರಭುಂ .. 20..  
 ಜಗಾದ ಗಣನಾಥಶ್ಚ ತತಸ್ತಾನ್ ಭಕ್ತಿಭಾವಿತಃ .  
 ವರಾನ್ ವೃಣುತ ದಾಸ್ಯಾಮಿ ದೇವೇಶಾ ಭಕ್ತಿಯಂತ್ರಿತಃ .. 21..  
 ಭವದ್ಭಿಯತ್ ಕೃತಂ ಸ್ತೋತ್ರಂ ಮದೀಯಂ ಸರ್ವಸಿದ್ಧಿದಂ .  
 ಭವಿಷ್ಯತಿ ಸದಾ ಭಕ್ತಿದಾಯಕಂ ಪಠತೇ ಪರಂ .. 22..  
 ಯಂ ಯಮಿಚ್ಛತಿ ತಂ ತಂ ತು ದಾಸ್ಯಾಮಿ ಹರ್ಷಸಂಯುತಃ .  
 ಪಠೇದ್ವಾ ಶೃಣುಯಾಚ್ಛೇದ್ವಾ ಮತ್ತ್ರಿಯಃ ಸ ನರೋ ಭವೇತ್ .. 23..  
 ದೇವೇಶಾದ್ಯಾ ಊಚುಃ .  
 ಪ್ರಸನ್ನೋಽಸಿ ಗಣಾಧ್ಯಕ್ಷ ತದಾ ಭಕ್ತಿಂ ತ್ವದೀಯಿಕಾಂ .  
 ದೇಹಿ ಕಾಮಾಸುರಂ ನಾಥ ಜಹಿ ಸರ್ವಭಯಂಕರಂ .. 24..  
 ಸ್ಥಾನಭ್ರಷ್ಟಾಃ ಸುರಶ್ರೇಷ್ಠಾಃ ಕರ್ಮಭ್ರಷ್ಟಾ ಮುನೀಶ್ವರಾಃ .  
 ಕೃತಾಸ್ತೇನಾಸುರೇಣೈವಾತಸ್ತಂ ಜಹಿ ಗಜಾನನ .. 25..  
 ತಥೇತಿ ಗಣನಾಥಸ್ತಾನುಕ್ತ್ವಾ ಸ್ವರ್ಧಾನಮಕರೋತ್ .  
 (Page ಖಂ. 6 ಅ. 31 ಪಾನ 92)  
 ದೇವಾ ಹರ್ಷಯುತಾಃ ಸರ್ವೇ ಜಗ್ಮುರ್ಗಿರಿಗುಹಾಂತರೇ .. 26..  
 ಗಣೇಶಂ ಭಜಮಾನಾಸ್ತೇ ಮುನಯೋ ದೇವನಾಯಕಾಃ .  
 ಕಾಲಾಕಾಂಕ್ಷಿಣ ಆನಂದಾದ್ಭೂವುಃ ಶಕ್ತಿಮುಖ್ಯಕಾಃ .. 27..  
 ಅಥ ಕಾಮಾಸುರಃ ಕ್ವಾಪಿ ಸಭಾಯಾಂ ಸಂಸ್ಥಿತೋಽಭವತ್ .  
 ತತ್ರಾಕಾಶಭವಾಂ ವಾಣೀಂ ಶುಶ್ರಾವ ಭಯದಾಯಿನೀಂ .. 28..  
 ದೇವೈಃ ಸಂಪ್ರಾರ್ಥಿತಂ ಬ್ರಹ್ಮ ಮಯೂರೇಶ್ವರಸಂಜ್ಞಿತಂ .  
 ಹತ್ವಾ ತ್ವಾಮಖಿಲಂ ವಿಶ್ವಂ ಸುಖಯುಕ್ತಂ ಕರಿಷ್ಯತಿ .. 29..  
 ತತೋ ಮುಮೂರ್ಷ್ಠ ತಸ್ಮಾತ್ ಸ ಕಾಮಾಸುರೋ ಭಯಾತುರಃ .  
 ಶ್ರುತ್ವಾ ವಾಚಂ ಮಹಾಕ್ರೂರಾಂ ದೈತ್ಯೇಶಾಸ್ತಂ ಸಮಾಯಯುಃ .. 30..  
 ಮಹಾಯತ್ನೇನ ದೈತ್ಯೇಶಾಃ ಸಾವಧಾನಂ ಮಹಾಸುರಂ .  
 ಚಕ್ರುಃ ಸ ತಾನುವಾಚೇದಂ ವಚನಂ ಖಸಮುದ್ಭವಂ .. 31..

ತಚ್ಚುತ್ವಾ ಕ್ರೋಧಸಂಯುಕ್ತಾ ದೈತ್ಯೇಶಾಸ್ತಮಥಾಽಬ್ರವನ್ .  
 ದೇವಾಃ ಶತ್ರವ ಆದ್ಯಾಶ್ಚಾಸ್ತಾಕಂ ನಿತ್ಯಂ ಶ್ರುತೇರ್ಮುಖಾತ್ .. 32..  
 ಅಸ್ಮಾಭಿಃ ಕಥಿತಂ ಸ್ವಾಮಿನ್ ಜಹಿ ದೇವಾನ್ ಮಹಾಮತೇ .  
 ಮುಕ್ತೇಸ್ವ ಯಾ ಸುರೇಶಾನೈಸ್ತೈರಿದಂ ದಾರುಣಂ ಕೃತಂ .. 33..  
 ಉತ್ಪತ್ತಿಸ್ಥಿತಿಸಂಹಾರಕಾರಕೇಭ್ಯೋ ಮಹಾಪ್ರಭೋ .  
 ತದ್ಭವೇಭ್ಯೋ ಭಯಂ ತೇ ನ ಕಿಂ ಕರಿಷ್ಯತಿ ದೇವಪಃ .. 34..  
 ಆಜ್ಞಾಪಯ ಮಹಾಭಾಗಾಸ್ತಾನ್ ದೇವಹನನಾಯ ವೈ .  
 ಮೃತಾ ದೇವಾ ಯದಾ ನಾಥ ನಿಸಪತ್ನಾ ವಯಂ ತದಾ .. 35..  
 ತತಃ ಕಾಮಾಸುರಸ್ತಾನಾಜ್ಞಾಪಯದ್ದೇವಕದನೇ .  
 ಕುಂಭಕರ್ಣಾದಯೋ ಜಗ್ಮುರ್ಗಿರಿಕಂದರಕಾನನೇ .. 36..  
 ತತೋ ಮೇರುಗುಹಾಸಂಸ್ಥಾನ್ ದೃಷ್ಟ್ವಾ ದೇವರ್ಷಿಸತ್ತಮಾನ್ .  
 ಶಸ್ತ್ರಾಣಿ ದೈತ್ಯಾಸ್ತಾನ್ ಹಂತುಂ ತತ್ಯಜುದೈತ್ಯನಾಯಕಾಃ .. 37..  
 ಶಿವಮುಖ್ಯಾ ಮಯೂರೇಶಂ ಸಸ್ಮರುರ್ಭಯಸಂಕುಲಾಃ .  
 ಏಹಿ ನಾಥ ದಯಾಸಿಂಧೋ ರಕ್ಷ ನೋ ಭಯಸಂಯುತಾನ್ .. 38..  
 ಸ್ಮೃತಿಮಾತ್ರೇಣ ಹೇರಂಬಸ್ತಾನ್ ಯಯೌ ಮೂಷಕದ್ವಜಃ .  
 ಮಯೂರೋಪರಿಸಂಸ್ಥಶ್ಚ ಶಸ್ತ್ರಧಾರಕ ಆದರಾತ್ .. 39..  
 ತೇಜೋರಾಶಿಮಯಂ ರೂಪಂ ದೃಷ್ಟ್ವಾ ದೇವಾ ವಿಸಿಸ್ಮಿರೇ .  
 ತುಷ್ಟುವುಸ್ತಂ ಮಹೇಶಾನಾ ನಾನಾಸ್ತೋತ್ರೈರ್ಗಜಾನನಂ .. 40..  
 ತತಸ್ತೇಜೋಮಯಂ ರೂಪಂ ತಾನ್ ಜಗಾದ ಸುರರ್ಷಿಕಾನ್ .  
 ವಿಕಟೋಽಹಂ ಮಹಾಭಾಗಾಸ್ತಥಾ ಭಜತ ಮಾಂ ಚಿರಂ .. 41..  
 ಕಾಮಯುಕ್ತಾ ಮಯಾ ಮಾಯಾ ಮಯೂರಾ ವಿವಿಧಾತ್ಮಿಕಾ .  
 ಕಾಮಹೀನೋಽಯಮೇವಾಹಂ ಭಜಧ್ವಂ ಕಾಮಹಾನತಃ .. 42..  
 ಮಾಯಾಸುಖಾಚ್ಚ ದೇವೇಶಾ ವಿಕಟಾ ಭವತ ಪ್ರಿಯಾಃ .  
 ತದಾ ಮೇ ರೂಪಕಂ ದ್ರಷ್ಟುಂ ಭವಿಷ್ಯಥ ಸಮರ್ಥಕಾಃ .. 43..  
 ತಸ್ಯ ತದ್ವಚನಂ ಶ್ರುತ್ವಾ ಶೋಕಯುಕ್ತಾಃ ಸುರರ್ಷಯಃ .  
 ಬಲೇನ ಚಿತ್ತಮಾಗ್ರಹ್ಯ ನಿಃಕಾಮಂ ಚಕ್ರುರಾದರಾತ್ .. 44..  
 ತತೋ ಗಣೇಶ್ವರಂ ದೇವಾ ಮುನಯೋ ದದೃಶುಶ್ಚ ತೇ .  
 ತಂ ಪ್ರಣಮ್ಯ ಸ್ಥಿತಾಃ ಸರ್ವೇ ದೈತ್ಯಶಸ್ತ್ರೈಃ ಪ್ರಪೀಡಿತಾಃ .. 45..  
 ತತೋಽತಿಕ್ರೋಧಸಂಯುಕ್ತೋ ವಿಕಟಸ್ತಾನುವಾಚ ಹ .  
 ಭಯಹೀನಾ ಮದೀಯೇನ ದರ್ಶನೇನ ಭವೇತ ವೈ .. 46..  
 ಅಧುನಾ ಶಸ್ತ್ರಸಂಯುಕ್ತಾ ಯುಧ್ಯಧ್ವಂ ಮೇ ಹ್ಯನುಗ್ರಹಾತ್ .

ಕಾಮಾಸುರಂ ಹನಿಷ್ಯಾಮಿ ಆಗತಂ ತಂ ಮಹೇಶ್ವರಾಃ .. 47..

ತತಸ್ತೇ ಕ್ರೋಧಸಂಯುಕ್ತಾ ದೇವೇಂದ್ರಾಃ ಶಸ್ತ್ರಪಾಣಯಃ .

ಯುಯುಧುರ್ಧೈತ್ಯಮುಖ್ಯೈಶ್ಚ ತೇಜೋಯುಕ್ತಾ ವಿಶೇಷತಃ .. 48..

ಇಂದ್ರೇಣ ಸಹಸಾಽಽಗತ್ಯ ವಜ್ರೇಣ ನಿಹತೋಽಪತತ್ .

ಕುಂಭಕರ್ಣಸ್ತತೋ ದೈತ್ಯಾ ಪ್ರಪೇಲುರ್ಭಯಸಂಕುಲಾಃ .. 49..

ದ್ವಿಮುಹೂರ್ತೇ ಗತೇ ದೇವ್ಯೋ ರಾಕ್ಷಸೇಶಃ ಪ್ರತಾಪವಾನ್ .

(Page ಖಂ. 6 ಅ. 32 ಪಾನ 93)

ಸಾವಧಾನೋ ಬಭೂವಾಽಪಿ ಪಪಾಲ ಭಯಸಂಕುಲಃ .. 50..

ಜಯಯುಕ್ತಾ ಮಹೇಶಾನಾಃ ಪ್ರಣೇಮುವಿಕಟಂ ತತಃ .

ಜಯಶಬ್ದೇನ ಸರ್ವೇಶಂ ತುಷ್ಟುವುರ್ಹರ್ಷಸಂಯುತಾಃ .. 51..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ

ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ವಿಕಟಪ್ರಾದುರ್ಭಾವೋ ನಾಮ ಏಕತ್ರಿಂಶತ್ತಮೋಽಧ್ಯಾಯಃ

.. 6.31

### 6.32 ದೇವದೈತ್ಯಸಮಾಗಮೋ ನಾಮ ದ್ವಾತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಕ್ತಯ ಊಚುಃ .

ಕಾಮಾಸುರವಧಾರ್ಥಾಯ ಭಕ್ತಿಯುಕ್ತಾ ಗಜಾನನಂ .

ದೇವರ್ಷಯಃ ಪ್ರಾರ್ಥಯಂತೋ ನಿಃಕಾಮಾಃ ಕಥಮಪ್ಯಹೋ .. 1..

ಆದಿಶಕ್ತಿರುವಾಚ .

ಅಥೋ ಸಕಾಮನಿಃಕಾಮಮಾರ್ಗಂ ವಕ್ಷ್ಯಾಮಿ ಶಕ್ತಯಃ .

ಶೃಣುಧ್ವಂ ಭಾವಸಂಯುಕ್ತಾಃ ಸಂಶಯಚ್ಛೇದನಾಯ ತಂ .. 2..

ಸ್ವದೇಹಪೋಷಣಾದ್ಯರ್ಥಂ ಯಶೋರ್ಥಂ ಭಾವಸಂಯುತಾಃ .

ಭಜಂತೇ ಕಾಮಸಂಯುಕ್ತಾ ದೇವಂ ಜಾನೀತ ತಾನ್ನರಾನ್ .. 3..

ಸ್ವಸ್ವಧರ್ಮಪ್ರಸಿದ್ಧ್ಯರ್ಥಂ ದೇವಸೇವಾರ್ಥಮೇವ ಯೇ .

ನಿಃಕಾಮಾಸ್ತೇ ಭಜಂತೇ ತಂ ದೇವಂ ಭಾವಸಮನ್ವಿತಾಃ .. 4..

ನಿಃಕಾಮಿಕಾ ಕೃತಾ ಭಕ್ತಿದೇವೇಶೈಃ ಶೃಣುತ ಪ್ರಿಯಾಃ .

ತನ್ಯಾಶ್ಚಿಕ್ಷುಂ ಪ್ರವಕ್ಷ್ಯಾಮಿ ಭವತೀ ಹಿತಕಾಮ್ಯಯಾ .. 5..

ಸೃಷ್ಟಿಸ್ಥಿತಿಯಾದ್ಯರ್ಥಂ ನಿರ್ಮಿತಾ ವಿಧಿಮುಖ್ಯಕಾಃ .

ವಯಂ ತದೇವ ಸೇವಾ ತೇ ಖೇಲಸಿ ತ್ವಂ ಗಜಾನನ .. 6..

ಹೃದಿ ಸ್ಥಿತ್ವಾ ಚ ಸರ್ವೇಷಾಂ ಭೋಗಾಂಸ್ತ್ವಂ ದೋಷವರ್ಜಿತಃ .  
ಭುಂಕ್ಷೇ ತೇನ ಗಣೇಶಾನ ಸೇವಾ ತೇ ದೇಹಪೋಷಿಕಾ .. 7..  
ತವ ಪ್ರೀತ್ಯರ್ಥಮಾನಂದಾತ್ ಪ್ರಕುರ್ಮಃ ಸ್ವಸ್ವಧರ್ಮಜಾಂ .  
ಕ್ರಿಯಾಂ ಸೃಷ್ಟ್ಯಾ ದಿಕಾಂ ನಾಥ ತದರ್ಥಂ ಪ್ರಾರ್ಥಯಾಮಹೇ .. 8..  
ಅಧುನಾ ದೈತ್ಯಮುಖ್ಯೇನ ಸೇವಾ ತೇ ಖಂಡಿತಾ ಪರಾ .  
ಅಸಮರ್ಥಾಂಶ್ಚ ತಾಂ ಕರ್ತುಂ ರಕ್ಷ ನಃ ಸೇವನೋತ್ಸುಕಾನ್ .. 9..  
ಏವಂ ಸಂಪ್ರಾರ್ಥಿತೋ ದೇವೈರ್ವಿಕಟೋ ನಾತ್ರ ಸಂಶಯಃ .  
ದೇಹಭೋಗಾದಿಭಾವೇಷು ಯಶಃ ಸ್ವಪ್ಯ ಸ್ವಪ್ನಹಾತ್ಮಭಿಃ .. 10..  
ಸ್ವಧರ್ಮಸಂಯುತೈಃ ಸರ್ವೈಃ ಸ್ವಸ್ವವ್ಯಾಪಾರಜಾ ಕ್ರಿಯಾ .  
ಕರ್ತವ್ಯಾ ಡುಂಡಿಪ್ರೀತ್ಯರ್ಥಂ ನೀಕಾಮಾ ಸಾ ಮತಾ ಕಿಲ .. 11..  
ಅಧುನಾ ಪ್ರಕೃತಂ ದೇವ್ಯೋ ಮಹಚ್ಛ್ರಣುತ ಚೇಷ್ಟಿತಂ .  
ವಿಕಟಸ್ಯ ವಿಶೇಷೇಣ ಯೇನ ಭಕ್ತಿಃ ಪುಲಭ್ಯತೇ .. 12..  
ಕುಂಭಕರ್ಣಾದಯಃ ಸರ್ವೇ ಜಗ್ಗುರ್ಭಯಸಮನ್ವಿತಾಃ .  
ಕಾಮಾಸುರಂ ಮಹಾವೀರ್ಯಂ ವೃತ್ತಾಂತಂ ತಂ ನ್ಯವೇದಯನ್ .. 13..  
ಮಯೂರೇಶಃ ಸಮಾಯಾತೋ ವಿಕಟಶ್ಚೇತಿ ಕಥ್ಯತೇ .  
ದೇವೈಃ ಸಂಪ್ರಾರ್ಥಿತೋ ನಾಥ ಹನಿಷ್ಯತಿ ಮಹಾಸುರಾನ್ .. 14..  
ತಸ್ಯ ದೃಷ್ಟಿನಿಪಾತೇನ ದೇವಾಸ್ತೇಜೋಯುತಾಃ ಕೃತಾಃ .  
ವಯಂ ತೇಜೋವಿಹೀನಾಶ್ಚ ಪಶ್ಯಾಶ್ಚಯ್ಯಂ ಮಹಾಮತೇ .. 15..  
ಶರಣಂ ವಿಕಟಂ ಚೈವ ಶುಭದಂ ತೇ ಭವಿಷ್ಯತಿ .  
ಅನ್ಯಧಾಸುರಸಂಘಾನಾಂ ವಿನಾಶೋ ನಿಶ್ಚಿತೋಽಧುನಾ .. 16..  
ಕುಂಭಕರ್ಣವಚಃ ಶ್ರುತ್ವಾ ಕ್ರೋಧಯುಕ್ತೋ ಬಲಿಶ್ಚ ತಂ .  
ನಿರ್ಭರ್ತ್ಸ್ಯ ಪ್ರತ್ಯುವಾಚೇದಂ ವಚನಂ ಸರ್ವಸನ್ನಿಧೌ .. 17..  
ಬಲಿರುವಾಚ .  
ಕಿಂ ಭ್ರಾಂತೋಽಸಿ ವಿಶೇಷೇಣ ವದಸೇ ವಿಕಲೋ ಯಥಾ .  
ಕಾಮಾಸುರಸ್ಯ ವೇಗಂ ತು ಸಹತೇ ಕಃ ಸ್ವರೂಪಧೃಕ್ .. 18..

(Page ಖಂ. 6 ಅ. 33 ಪಾನ 94)

ಬಲೇರ್ವಚನಮಾಕರ್ಣ್ಯಾಸುರಃ ಕಾಮಃ ಪ್ರತಾಪವಾನ್ .  
ಜಗಾದ ದೈತ್ಯಮುಖ್ಯಾಂಶ್ಚ ಹೃದಯೇನ ವಿದೂಯತಾ .. 19..  
ಕಾಮಾಸುರ ಉವಾಚ .  
ವಾಣೀ ಸತ್ಯಾ ಬಭೂವಾಪಿ ಸ್ವಸ್ಥಾ ಮೇ ಶತ್ರುರಾಗತಃ .  
ಹನಿಷ್ಯಾಮಿ ಮರಿಷ್ಯಾಮಿ ಕಿಂ ವಾ ತತ್ರ ಭವಿಷ್ಯತಿ .. 20..  
ಕಾಮಾಸುರವಚಃ ಶ್ರುತ್ವಾ ದುರ್ಮದಸ್ತತ್ರ ಚಾಬ್ರವೀತ್ .

ವಚನಂ ತೇಜಸಾ ಯುಕ್ತೋ ವೀರ್ಯಯುಕ್ತಂ ಮಹಾಸುರಃ .. 21..  
ದುರ್ಮದ ಉವಾಚ .

ಕುಂಭಕರ್ಣೇನ ದೃಷ್ಟಶ್ಚ ವಿಕಟೋ ನಾತ್ರ ಸಂಶಯಃ .

ಉತ್ಪತ್ತಿನಾಶಸಂಯುಕ್ತೋ ವಿಚಾರಯ ಮಹಾಮತೇ .. 22..

ಯದ್ ದೃಷ್ಟಂ ತತ್ಪ್ರಣಷ್ಟಂ ವೈ ಪಶ್ಯ ವೇದೇ ವಿಚಕ್ಷಣ .

ಕಥಂ ತ್ವಾಂ ಸ ಮಹಾರಾಜ ಹನಿಷ್ಯತಿ ವರೈರ್ಯುತಂ .. 23..

ಮಾ ಚಿಂತಾಂ ಕುರು ರಾಜೇಂದ್ರ ವಧಿಷ್ಯಾಮೋ ವಯಂ ಚ ತೇ .

ಶತ್ರುಂ ತತ್ರ ಜಯೈರ್ಯುಕ್ತಾ ಭವಿಷ್ಯಾಮೋ ನ ಸಂಶಯಃ .. 24..

ಅಜ್ಞಾಪಯ ಮಹಾದೈತ್ಯಾಸ್ಮಾಂಸ್ತೇ ಪಾದಸ್ಯ ಕಿಂಕರಾನ್ .

ಪಶ್ಯ ನೋ ಯತ್ ಮಹಾವೀರ್ಯಂ ದೇವನಾಶಕರಂ ಪರಂ .. 25..

ದೇವೈರ್ಮಾಯಾ ಕೃತಾ ಚೇಯಂ ಖವಾಣೀ ಭಯರೂಪಿಣೀ .

ಮಾಯಯಾ ತಂ ವಿನಿರ್ಮಾಯ ಭಯಾರ್ಥಂ ದೈತ್ಯರಕ್ಷಸಾಂ .. 26..

ನೇಯಮಾಕಾಶವಾಣೀ ವೈ ವಿಚಾರಯ ಮಹಾಮತೇ .

ದೇಹಧಾರೀ ಕಥಂ ತ್ವಾಂ ಸ ಹನಿಷ್ಯತಿ ಮಹಾಬಲಂ .. 27..

ದುರ್ಮದಸ್ಯ ವಚಃ ಶ್ರುತ್ವಾ ಬಲಿಮುಖ್ಯಾ ಮಹಾಸುರಾಃ .

ಹರ್ಷಯುಕ್ತಾಃ ಪುನಸ್ತಂ ತೇ ಜಗುಃ ಸತ್ಯಂ ತ್ವಯೋದಿತಂ .. 28..

ತತಃ ಕಾಮಾಸುರಶ್ಚೈವ ಸನ್ನದ್ಧಃ ಸರ್ವದೈತ್ಯಪೈಃ .

ಚತುರಂಗಬಲೈರ್ಯುಕ್ತೈರ್ನಿರ್ಜಗಾಮ ಗಜಾನನಂ .. 29..

ತತಃ ಶುಕ್ರೇಣ ದೈತ್ಯೇಂದ್ರೋ ಬೋಧಿತೋ ಬಹುಲೋಕ್ತಿಭಿಃ .

ನ ಬುಬೋಧ ಮದೋತ್ಸಿಕ್ತೋ ಬಲಗರ್ವೇಣ ಮೋಹಿತಃ .. 30..

ಭಾವಿನಂ ಮುನಿಮುಖ್ಯಶ್ಚ ಜ್ಞಾತ್ವಾ ಕಾವ್ಯೋ ಮಹಾಯಶಾಃ .

ಕಾಲವೇಗಂ ಸಮಾಶ್ರಿತ್ಯ ಪ್ರಯಯೌ ತಮನು ಪ್ರಭುಃ .. 31..

ದೈತ್ಯಾಃ ಕ್ರೋಧಯುತಾಃ ಸರ್ವೇ ಸಮಾಜಗ್ಮುಃ ಪ್ರಹರ್ಷಿತಾಃ .

ದೇವಮರ್ದನಕಾರ್ಥಂ ಯತ್ರ ದೇವಾಃ ಸ್ಥಿತಾಃ ಪುರಾ .. 32..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ

ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ದೇವದೈತ್ಯಸಮಾಗಮೋ ನಾಮ ದ್ವಾತ್ರಿಂಶತ್ತಮೋಽಧ್ಯಾಯಃ

.. 6.32

6.33 ಕಾಮಾಸುರಪುತ್ರವಧೋ ನಾಮ ತ್ರಯಸ್ತಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಆದಿಶಕ್ತಿರುವಾಚ .

ಸಮಾಗತಂ ಮಹತ್ ಸೈನ್ಯಂ ನಾನಾಶಸ್ತ್ರವಿರಾಜಿತಂ .  
ಅಪಾರಂ ತತ್ ಸಮಾಲೋಕ್ಯ ದೇವೇಶಾ ಗಣಪಂ ಯಯುಃ .. 1..  
ದೇವೇಶಾ ಊಚುಃ .

ಕಾಮಾಸುರಃ ಸ್ವಯಂ ಸಾಕ್ಷಾದಾಗತಃ ಸ ಮಹಾಬಲಃ .  
ಯಸ್ಯಾಗ್ರೇ ದೇವದೇವೇಶಾ ಮಶಕಾ ಇವ ಸಂಬಭುಃ .. 2..  
ಯಸ್ಯ ಶಸ್ತ್ರಬಲಂ ಸ್ವಾಮಿನ್ನಮೋಘಂ ಸರ್ವದಾ ಬಭೌ .  
ನ ಬಲೇ ಸದೃಶಸ್ತಸ್ಯ ಸೋಽಯಂ ಕಾಮಃ ಸಮಾಗತಃ .. 3..  
ರಕ್ಷ ನಃ ಕಾಮಸಂತ್ರಸ್ತಾನ್ನೋಚೇತ್ ಕಾಮಃ ಪ್ರತಾಪವಾನ್ .  
ದೇವರ್ಷಿಣಾಂ ಗಣೇಶಾನ ಜೀವಗ್ರಾಹಂ ಕರಿಷ್ಯತಿ .. 4..  
ತೇಷಾಂ ವಚನಮಾಕರ್ಣ್ಯ ತಾನ್ ಜಗಾದ ಗಜಾನನಃ .  
ಮಾ ಭಯಂ ಕುರುತ ಪ್ರಾಜ್ಞಾ ಹನಿಷ್ಯಾಮಿ ಮಹಾಸುರಂ .. 5..

(Page ಖಂ. 6 ಅ. 33 ಪಾನ 95)

ಮದನುಗ್ರಹತಃ ಸರ್ವೇ ಸಮರ್ಥಾ ದೇವನಾಯಕಾಃ .  
ಭವಿಷ್ಯಥ ನ ಸಂದೇಹೋ ಯುದ್ಧದ್ವಂದ್ವಂ ದಾನವೈಃ ಸಹ .. 6..  
ವಿಕಟಸ್ಯ ವಚಃ ಶ್ರುತ್ವಾ ದೇವಾ ಹರ್ಷಸಮನ್ವಿತಾಃ .  
ಜಗರ್ಜುಃ ಶಸ್ತ್ರಸಂಯುಕ್ತಾ ಭಯಹೀನಾಶ್ಚ ಶಕ್ತಯಃ .. 7..  
ತೇಷಾಂ ಗರ್ಜಿತಶಬ್ದೇನ ವ್ಯಾಪ್ತಂ ಸರ್ವಂ ದಿಗಂತರಂ .  
ದೈತ್ಯಾ ಭಯಯುತಾಃ ಸರ್ವೇ ಬಭೂವುರ್ಯೇ ಸಮಾಗತಾಃ .. 8..  
ತತಃ ಕ್ರೋಧಸಮಾವಿಷ್ಟಾ ದೈತ್ಯೇಶಾ ಬಲಿಮುಖ್ಯಕಾಃ .  
ಜಗರ್ಜುಃ ಸಿಂಹನಾದೈಶ್ಚ ಶಂಖನಾದೈಃ ಸಮಂತತಃ .. 9..  
ತತೋ ದೈತ್ಯಗಣಾಃ ಸರ್ವೇ ಮುಮುಚುಃ ಶಸ್ತ್ರಪಾಣಯಃ .  
ಶಸ್ತ್ರವೃಷ್ಟಿಂ ಮಹೋಗ್ರಾಂ ಚ ಮೇಘಾ ಇವ ಶಿಲೋಚ್ಚಯೇ .. 10..  
ತತೋ ದೇವಾಃ ಸ್ವಶಸ್ತ್ರೈಸ್ತಾನ್ನಿವಾರ್ಯ ಯುಯುಧುಃ ಪರಂ .  
ದೈತ್ಯಾ ದೇವಾ ಮಹೋಗ್ರಾಶ್ಚ ಯುಯುಧುಸ್ತೇ ಪರಸ್ವರಂ .. 11..  
ನಾಽಭೂತ್ ಸ್ವಪರಬೋಧೋಽಪಿ ರಜಸಾ ಛಾದಿತೇ ರವೌ .  
ಜಘ್ನುಃ ಪರಸ್ವರಂ ದೇವ್ಯಃ ಶಸ್ತ್ರಾಸ್ತ್ರೈರ್ಮರ್ಮಭೇದಿಭಿಃ .. 12..  
ತತೋ ರಕ್ತಸಮೋಘೈಶ್ಚ ನದೀ ಜಾತಾ ದುರತ್ಯಯಾ .  
ಪ್ರವಾಹಬಹುಲಾ ರಕ್ತೈ ರಜಃ ಶಾಂತಂ ಬಭೂವ ಹ .. 13..  
ಏವಮೇಕದಿನಂ ಘೋರಂ ದಿವಾನಿಶಿ ನಿರಂತರಂ .  
ಯುದ್ಧಂ ಬಭೂವ ದೈತ್ಯಾನಾಂ ದೇವಾನಾಂ ತು ಜಯೈಷಿಣಾಂ .. 14..  
ತತೋ ದೇವಾ ಜಯೈರ್ಯುಕ್ತಾ ಬಭೂವುದೈತ್ಯಮುಖ್ಯಕಾನ್ .  
ಜಘ್ನುಃ ಶಸ್ತ್ರಪ್ರಹಾರೈಸ್ತು ಪ್ರಪೇಲುರ್ದೈತ್ಯನಾಯಕಾಃ .. 15..

ತದ್ ದೃಷ್ಟ್ವಾ ಪರಮಾಶ್ಚರ್ಯಂ ದೈತ್ಯೇಂದ್ರಾಃ ಕ್ರೋಧಮಾದಧುಃ .  
 ಬಲಿಮುಖ್ಯಾ ಮಹಾವೀರ್ಯಾ ಆಯಯೂ ರಣಮಂಡಲಂ .. 16..  
 ತೈಃ ಶಸ್ತ್ರಾಸ್ತ್ರಬಲೈಃ ಸರ್ವಂ ದೇವಾನಾಂ ಪ್ರಹತಂ ಬಲಂ .  
 ಪ್ರಪೇಲುರಮರಾಸ್ತತ್ರ ಭಯಭೀತಾ ದಿಶೋ ದಶ .. 17..  
 ತತ ಇಂದ್ರಃ ಸಮಾಯಾತೋ ಜಘಾನಾಮರ್ಷತೋ ಬಲಿಂ .  
 ವಜ್ರೇಣ ಪಾತಯಾಮಾಸ ದಾನವೇಂದ್ರಂ ಮಹಾಬಲಂ .. 18..  
 ತತೋ ಹರ್ಷಯುತಾ ದೇವಾ ಜಗರ್ಜುರ್ನಾದಸಂಯುತಾಃ .  
 ಮಹೇದ್ರಂ ಕುಂಭಕರ್ಣಶ್ಚ ಹೃದಿ ವಿವ್ಯಾಧ ಮುಷ್ಟಿನಾ .. 19..  
 ಇಂದ್ರಃ ಪಪಾತ ಭೂಪೃಷ್ಠೇ ತತೋ ವಿಷ್ಣುರ್ಮಹಾಬಲಃ .  
 ಚಕ್ರಂ ತತ್ತ್ಯಾಜ ಸಂಕ್ರುದ್ಧೋ ರಣಭೂಮೌ ವಿಚಕ್ಷಣಃ .. 20..  
 ಚಕ್ರೇಣ ಕ್ಷುರಧಾರೇಣ ಹತಾ ದೈತ್ಯಾಃ ಸಮಂತತಃ .  
 ರಾವಣಃ ಕ್ರೋಧಸಂಯುಕ್ತಸ್ತಂ ಯಯೌ ರಣಕಾಮ್ಯಯಾ .. 21..  
 ಗದಯಾ ವಿಷ್ಣುನಾ ತತ್ರ ಹತೋ ಮೂರ್ಛಾಮವಾಪ ಹ .  
 ಕುಂಭಕರ್ಣಂ ತಥಾ ವಿಷ್ಣುರ್ಮೂರ್ಛಿತಂ ಪ್ರಚಕಾರ ಹ .. 22..  
 ತತೋ ದುರ್ಮದಕಸ್ತತ್ರ ಮಹಿಷಃ ಶಂಕರಸ್ತಥಾ .  
 ಸಮಾಜಗ್ಮುರ್ಮಹಾವಿಷ್ಣುಂ ಕ್ರೋಧಯುಕ್ತಾಃ ಸಮಂತತಃ .. 23..  
 ತತೋಽತಿವ್ಯಾಕುಲಂ ದೃಷ್ಟ್ವಾ ಕೇಶವಂ ಶಂಕರಃ ಸ್ವಯಂ .  
 ತ್ರಿಶೂಲಂ ಗೃಹ್ಯ ವೇಗೇನ ಭಾನುಶ್ಚೈವ ಸಮಾಯಯೌ .. 24..  
 ಭಾನುನಾ ದುರ್ಮದಸ್ತತ್ರ ಗದಯಾ ಪೀಡಿತೋ ಭೃಶಂ .  
 ಮೂರ್ಛಿತಃ ಸ ಪಪಾಶೈವ ವಮನ್ ರಕ್ತಂ ಮುಖಾದ್ ಬಹು .. 25..  
 ತ್ರಿಶೂಲೇನ ಹತಸ್ತತ್ರ ಶಂಕರಃ ಶಂಕರೇಣ ಚ .  
 ಪಪಾತ ಸ ಧರಾಪೃಷ್ಠೇ ಮೂರ್ಛಿತೋ ಸುರನಾಯಕಃ .. 26..  
 ಚಕ್ರೇಣ ಮಹಿಷಸ್ತತ್ರ ವಿಷ್ಣುನಾ ಮೂರ್ಛಿತಃ ಕೃತಃ .  
 ತತೋ ಹಾಹಾರವಂ ಕೃತ್ವಾ ಪ್ರಪೇಲುದೈತ್ಯದಾನವಾಃ .. 27..  
 ದೇವಾನಾಂ ಜಯಯುಕ್ತಾನಾಂ ಬಲಂ ದೃಷ್ಟ್ವಾ ಮಹಾಮುನಿಃ .  
 ಶುಕ್ರಸ್ತಾನ್ ದೈತ್ಯಮುಖ್ಯಾಂಶ್ಚ ಜೀವಿತುಂ ಯತ್ನಮಾದಧೇ .. 28..  
 ಏತಸ್ಮಿನ್ನಂತರೇ ತತ್ರ ಮಹಾಕಾಲೀ ಸಮಾಯಯೌ .  
 ಕಾವ್ಯಂ ಗೃಹ್ಯ ಯಯೌ ದೇವೀ ತಂ ಚಿಕ್ಷೇಪ ಗುಹಾಂತರೇ .. 29..  
 ತತಃ ಕಾಮಾಸುರಃ ಶೋಕಯುತೋ ದೈತ್ಯಃ ಪ್ರತಾಪವಾನ್ .  
 ನಿಶ್ಚಸ್ತ ಯೋದ್ಧಮಾಯಾತಸ್ತಸ್ಯ ಪುತ್ರೈ ಸಮೂಚತುಃ .. 30..  
 ತಿಷ್ಠ ತಾತ ಗಮಿಷ್ಯಾವೋ ರಣಂ ಕೃತ್ವಾ ಮಹಾರಿಪುಂ .  
 ಹನಿಷ್ಯಾವೋ ನ ಸಂದೇಹಃ ಕಿಂ ಕರಿಷ್ಯತಿ ವಿಘ್ನಪಃ .. 31..



(Page ಖಂ. 6 ಅ. 33 ಪಾನ 96)

ಏವಮುಕ್ತ್ವಾ ಮಹಾವೀರ್ಯೌ ದೈತ್ಯಪುತ್ರೌ ರಣಸ್ಥಲಂ .  
ಯಯತುಃ ಶಂಕರಂ ವಿಷ್ಣುಮೂಚತುಃ ಕ್ರೋಧಸಂಯುತೌ .. 32..  
ಶೋಷಣ ಉವಾಚ .

ತಿಷ್ಠ ತಿಷ್ಠ ಮಹಾದೇವ ಹತ್ವಾ ದೈತ್ಯಗಣಾನ್ ಪುರಾ .  
ಅಧುನಾ ತ್ವಾಂ ಹನಿಷ್ಯಾಮಿ ಪಶ್ಯ ಮೇ ಪೌರುಷಂ ಪರಂ .. 33..

ಶಿವೋಽಸಿ ತ್ವಂ ಶಿವಾತುಲ್ಯೋ ಗಚ್ಛಾರಣ್ಯಂ ಮರಿಷ್ಯಸಿ .  
ಪಶುಭಿಶ್ಚ ಮದಗ್ರೇ ತು ಕಿಂ ಕರಿಷ್ಯಸಿ ತದ್ವದ .. 34..

ಶ್ರೀಶಂಕರ ಉವಾಚ .  
ಶೋಷಣ ತ್ವಂ ಸಮರ್ಥಶ್ಚಾಧುನಾ ಹನ್ಮಿ ನ ಸಂಶಯಃ .  
ವಿಕಟ ತೇಜಸಾ ಯುಕ್ತಃ ಪೌರುಷಂ ದರ್ಶಯಸ್ವ ರೇ .. 35..

ಶ್ರುತ್ವಾ ಬಾಣಾನ್ ಮಹಾಬಾಹುಶ್ಚಿಕ್ಷಿಪಾಮೋಘರೂಪಕಾನ್ .  
ತೈಸ್ತೇ ದೇವಗಣಾಃ ಸರ್ವೇ ಮೂರ್ಛಿತಾಃ ಪತಿತಾ ಮೃಧೇ .. 36..

ಶಂಕರಸ್ತಂ ಮಹಾವೀರ್ಯಂ ಯೋಧಯಾಮಾಸ ವೇಗತಃ .  
ಸೋಽಪಿ ಕ್ರೋಧಸಮಾಯುಕ್ತಸ್ತಂ ವಿವ್ಯಾಧ ಶರೈಃ ಪುನಃ .. 37..

ತತಸ್ತಿಶೂಲಘಾತೇನ ಶೋಷಣಶ್ಚ ಪಪಾತ ಹ .  
ಕ್ಷಣಾಲ್ಲಭ್ಯ ತತಃ ಸಂಜ್ಞಾಂ ಶಂಭುಂ ಜಗ್ರಾಹ ಕೋಪತಃ .. 38..

ಭ್ರಾಮಯಿತ್ವಾ ಪ್ರಚಿಕ್ಷೇಪ ಮಹಾಪರ್ವತಮಸ್ತಕೇ .  
ತತೋ ಹರ್ಷಯುತಾ ದೈತ್ಯಾಸ್ತಂ ಜಯೇತಿ ಶಶಂಸಿರೇ .. 39..

ದುಷ್ಟೂರೋ ವಿಷ್ಣುಮಾಗತ್ಯ ತಂ ಜಗಾದ ಸುರೇಶ್ವರಂ .  
ಕ್ರೋಧಯುಕ್ತೋ ಮಹಾಬಾಹುರ್ಬಲೇನ ಭೃಶಗರ್ವಿತಃ .. 40..

ದುಷ್ಟೂರ ಉವಾಚ .  
ಕಿಂ ವಿಷ್ಣೋ ತ್ವಂ ಮದೋತ್ಸಿಕ್ತೋ ಮಾಂ ನ ಜಾನಾಸಿ ದುರ್ಮತೇ .

ಹತಾಸ್ತ್ವಯಾ ಮಹಾವೀರಾ ಮದೀಯಾ ದೈತ್ಯನಾಯಕಾಃ .. 41..  
ಫಲಂ ಗೃಹಾಣ ಮತ್ತಸ್ತ್ವಂ ತೇಷಾಂ ದೇವಾನುಸಾರಿಣಾಂ .

ಸಹಾಯಸ್ತ್ವಂ ಹತೋ ನೂನಂ ಗಮಿಷ್ಯಸಿ ಯಮಕ್ಷಯಂ .. 42..  
ತಸ್ಯ ತದ್ವಚನಂ ಶ್ರುತ್ವಾ ಕ್ರೋಧಯುಕ್ತಶ್ಚ ಕೇಶವಃ .

ಜಗಾದ ತಂ ಮಹಾವೀರ್ಯಂ ದೈತ್ಯಪುತ್ರಂ ಸುಗರ್ವಿತಂ .. 43..  
ಶ್ರೀವಿಷ್ಣುರುವಾಚ .

ಕಿಂ ಮಾಂ ವದಸಿ ಪಾಪಿಷ್ಠ ಹನಿಷ್ಯಾಮಿ ನ ಸಂಶಯಃ .  
ವಿಕಟ ಸತ್ತಯಾ ತ್ವಾಽಹಂ ಮಾ ಗರ್ವಂ ಕುರು ದೈತ್ಯಜ .. 44..

ತತಃ ಕ್ರೋಧಸಮಾವಿಷ್ಟೋ ದುಷ್ಟೂರೋ ಗದಯಾ ತ್ವಹನ್ .

ವಿಷ್ಣುಂ ತಯಾಽತಿದುಃಖೀನ ಪಪಾತ ಧರಣೀತಲೇ .. 45..  
 ತತೋ ದೇವೇಂದ್ರಮುಖ್ಯಾಶ್ಚ ದುಷ್ಪೂರಂ ಶಸ್ತ್ರವರ್ಷತಃ .  
 ಮಾರಯಾಮಾಸುರವ್ಯಗ್ರಾಃ ಸೋಽಪಿ ಚಿಕ್ಷೇಪ ಸಾಯಕಾನ್ .. 46..  
 ಶತ್ಯೈಃ ಸಂತಾಡಯಾಮಾಸ ಭಾನುಂ ತೇಜಸ್ವಿನಾಂ ವರಂ .  
 ಇಂದ್ರಂ ಶತ್ಯೈರ್ಯಮಂ ವಾಯುಂ ಬ್ರಹ್ಮಾಣಂ ಚ ವ್ಯವಾತಯತ್ .. 47..  
 ತತೋ ವಿಷ್ಣುಶ್ಚ ದುಷ್ಪೂರಂ ಸಾವಧಾನೋ ಜಘಾನ ಹ .  
 ಚಕ್ರೇಣ ಮೂರ್ಚ್ಛಿತಂ ಚಕ್ರೇ ದೈತ್ಯಪಂ ರಣಮೂರ್ಧನಿ .. 48..  
 ಪುನಃ ಸಂಜ್ಞಾಂ ಸಮಾಸಾದ್ಯ ಬಾಣೈರ್ವಿಷ್ಣುಮಪೀಡಯತ್ .  
 ಸಹಸ್ರೈರ್ಮೂರ್ಚ್ಛಿತಂ ಕೃತ್ವಾ ಜಗರ್ಜ ಹರ್ಷಯನ್ ಸ್ವಕಾನ್ .. 49..  
 ಏವಂ ದುಷ್ಪೂರದೈತ್ಯೇನ ಶೋಷಣೇನ ಚ ಶಕ್ತಯಃ .  
 ಕೃತಂ ಕರ್ಮ ರಣೇ ತುಲ್ಯಂ ಜಯಯುಕ್ತಪ್ರಭಾವತಃ .. 50..  
 ದೈತ್ಯೇಂದ್ರೈರ್ಬಲಿಮುಖ್ಯೈಶ್ಚ ಸಾವಧಾನೈಸ್ತದಂತರೇ .  
 ತೈಃ ಸ್ತುತೌ ದೈತ್ಯರಾಜಸ್ಯ ಪುತ್ರೌ ತತ್ರ ವಿರೇಜತುಃ .. 51..  
 ತತೋ ದೇವಗಣಾನ್ ಹಂತುಂ ದೈತ್ಯೇಶಾ ಬಲಸಂಯುತಾಃ .  
 ಮತಿಂ ಚಕ್ರುಸ್ತತಃ ಕ್ರುದ್ಧೋ ಬಭೂವ ದ್ವಿರದಾನನಃ .. 52..  
 ಪಾಶಂ ಚಿಕ್ಷೇಪ ವೇಗೇನ ತಥಾಂಕುಶಂ ಗಜಾನನಃ .  
 ಪಾಶಃ ಶೋಷಣಕಂಠಂ ತು ಸಮಾಗತ್ಯ ಸ್ಥಿತೋಽಭವತ್ .. 53..  
 ರುದ್ಧಶ್ವಾಸಃ ಸ ಪಾಶೇನ ಪಪಾತ ಶೋಷಣೋ ಮೃಧೇ .  
 ಹಸ್ತೌ ಪಾದೌ ಪ್ರಚಾಲ್ಯೈವ ಮಮಾರ ತತ್ಕೃಣಾತ್ತತಃ .. 54..  
 ಅಂಕುಶಃ ಸಹಸಾಽಽಗತ್ಯ ಜಘಾನೋದರಕೇ ತತಃ .  
 ದುಷ್ಪೂರಂ ಸ ಮಮಾರೈವ ಪಶ್ಯತಾಂ ದೈತ್ಯರಕ್ಷಸಾಂ .. 55..  
 ತತಃ ಪಾಶಾಂಕುಶೌ ತತ್ರ ಚೇರತೂ ರಣಮಂಡಲೇ .  
 ಹತ್ವಾ ದೈತ್ಯಾನನೇಕಾಂಶ್ಚ ಹಾಹಾಕಾರರವಾಕುಲಾನ್ .. 56..  
 (Page ಖಂ. 6 ಅ. 34 ಪಾನ 97)  
 ಬಲಿಮುಖ್ಯಾ ಭಯೋದ್ವಿಗ್ನಾಸ್ತಕ್ತ್ವಾ ಲಜ್ಜಾಂ ಚ ಶಕ್ತಯಃ .  
 ಪ್ರಪೇಲುಃ ಶಸ್ತ್ರಹೀನಾಸ್ತೇ ದಶದಿಕ್ಷು ತಥಾಽಪರೇ .. 57..  
 ತತೋ ವಿಘ್ನೇಶ್ಚರಸ್ಯೈವ ಹಸ್ತಗೌ ಸಂಬಭೂವತುಃ .  
 ಪಾಶಾಂಕುಶೌ ಗಣೇಶಸ್ಯೋತ್ತಸ್ಥದ್ವೃಷ್ಟಾಽಮರಾಃ ಪುನಃ .. 58..  
 ನೀರುಜೋ ಬಲಸಂಯುಕ್ತಾಸ್ತುಷ್ಟುವರ್ವಿಕಟಂ ತತಃ .  
 ದೈತ್ಯಾಃ ಶೋಕಾಕುಲಾಸ್ತದ್ವದ್ವರುದುಃ ಸರ್ವತೋ ದಿಶಾಂ .. 59..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ  
ಷಷ್ಠೇ ಖಂಡೇ ವಿಕಟಚರಿತೇ ಕಾಮಾಸುರಪುತ್ರವಧೋ ನಾಮ ತ್ರಯಸ್ತಿಂಶತ್ತಮೋಽಧ್ಯಾಯಃ  
.. 6.33

6.34 ಕಾಮಾಸುರವಿಚಾರವರ್ಣನಂ ನಾಮ ಚತುಸ್ತಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಆದಿಶಕ್ತಿರುವಾಚ .

ಭಿನ್ನಾಂಗಾ ಅಸುರಾಃ ಕಾಮಾಸುರಂ ಕೇಚಿನ್ ಮಹಾಬಲಂ .

ಜಗ್ಮುರ್ಭಯಯುತಂ ದೃಷ್ಟ್ವಾ ವೃತ್ತಾಂತಂ ತಮವೇದಯನ್ .. 1..

ದೈತ್ಯಾ ಊಚುಃ .

ಕಿಂ ಸ್ಥಿತೋಽಸಿ ಮಹಾರಾಜ ಮೃತಾ ದೈತ್ಯಾ ಮಹಾಮೃಧೇ .

ತವ ಪುತ್ರೌ ಮೃತೌ ತತ್ರ ಶರಣಂ ವ್ರಜ ವಿಘ್ನಪಂ .. 2..

ನೋಚೇತ್ ದೈತ್ಯಕುಲಾನಾಂ ವೈ ಮೂಲಚ್ಛೇದೋ ಭವಿಷ್ಯತಿ .

ಇತಿ ತೇಷಾಂ ವಚಃ ಶ್ರುತ್ವಾ ಕಾಮಾಸುರೋ ಮುಮೂರ್ಚ್ಛ ಹ .. 3..

ಸಾವಧಾನಃ ಕೃತೋ ದೈತ್ಯೈ ರುರೋದ ಭಯಸಂಕುಲಃ .

ಶೋಕಸಂತಪ್ತಗಾತ್ರೋಽಸೌ ದೇವಾನ್ ಹಂತುಂ ಮನೋ ದಧೇ .. 4..

ಗೃಹೀತ್ವಾ ಶಸ್ತ್ರಸಂಘಾತಾನ್ ರಥಾರೂಢೋ ಬಭೂವ ಹ .

ಶೇಷಸೇನಾಂ ಸಮಾದಾಯ ವಿಕಟಂ ಪ್ರಯಯೌ ಪುರಃ .. 5..

ರಣಭೂಮೌ ಮಹಾವೀರಂ ಪ್ರಾಪ್ತಂ ಕಾಮಾಸುರಂ ಪರಂ .

ದೃಷ್ಟ್ವಾ ಭಯಯುತಾ ದೇವಾ ವಚೋ ವಿಕಟಮಬ್ರುವನ್ .. 6..

ಸಮಾಗತಃ ಸ್ವಯಂ ಕಾಮಾಸುರಃ ಸ್ವಾಮಿನ್ ಮಹಾಯಶಾಃ .

ಇದಾನೀಂ ಗಣನಾಥ ತ್ವಂ ಯತ್ ಕರಿಷ್ಯಸಿ ತತ್ ಕುರು .. 7..

ತತಃ ಕ್ರೋಧಯುತೋ ದೇವಾನ್ ವಿಕಟಃ ಪ್ರತ್ಯುವಾಚ ಹ .

ಭಯಹೀನಾ ಮಹೇಶಾನಾ ಯುಧ್ಯದ್ವಂ ಮದನುಗ್ರಹಾತ್ .. 8..

ತಸ್ಯ ತದ್ವಚನಂ ಶ್ರುತ್ವಾ ಶಂಭುವಿಷ್ಣುಮುಖಾಽಮರಾಃ .

ಗರ್ಜಿತ್ವಾ ಘನವದ್ಧೋರಂ ತಂ ಯಯುಃ ಶಸ್ತ್ರಪಾಣಯಃ .. 9..

ಸಮಾಗತಾನ್ ಮಹೇಶಾದ್ಯಾನ್ ಜಗಾದ ದೈತ್ಯನಾಯಕಃ .

ಕ್ರೋಧೇನ ಮಹತಾ ಯುಕ್ತೋ ದೇವಾನ್ ದೇವನಿಷೂದನಃ .. 10..

ಕಾಮಾಸುರ ಉವಾಚ .

ಶಂಭೋ ವಿಷ್ಣೋ ತಥಾಽನ್ಯೇ ತು ದೇವೇಶಾ ಮೇ ವಚೋಽಧುನಾ .

ಶೃಣುದ್ವಂ ಕಿಂ ಕೃತಂ ಘೋರಂ ವೈರಂ ಪುತ್ರವಧಾತ್ಮಕಂ .. 11..

ಮಯಾ ಸ್ನೇಹಯುತೇನೈವ ನ ಹತಾಃ ಪ್ರಾಕ್ ಸುರೇಶ್ವರಾಃ .

ದಯಾಯುಕ್ತೇನ ತಸ್ಯೇದಂ ಫಲಂ ದತ್ತಂ ಸುರೈಃ ಪರಂ .. 12..

ಅಧುನಾ ಕ್ರೋಧಸಂಯುಕ್ತೋ ಹನಿಷ್ಯಾಮಿ ಸುರೇಶ್ವರಾನ್ .

ವಿಕಟಂ ದೇವಪ ಹತ್ವಾ ಮುನೀನ್ ದೇವೇಂದ್ರಸತ್ತಮಾಃ .. 13..

ಏವಮುಕ್ತ್ವಾ ಧನುಃ ಸಜ್ಜಂ ಚಕಾರ ದೈತ್ಯನಾಯಕಃ .

ಜಗಾದ ದೈರ್ಯಮಾಲಂಬ್ಯ ತತಸ್ತಂ ಶಂಕರೋ ವಚಃ .. 14..

ಶ್ರೀಶಂಕರ ಉವಾಚ .

ತ್ವಯಾಽಸ್ಮಾಕಂ ಮಹಾದೈತ್ಯ ಗೃಹೀತಂ ಸಕಲಂ ಪುರಾ .

ಧರ್ಮನಾಶಃ ಕೃತಶ್ಚೈವ ತ್ರೈಲೋಕ್ಯಂ ಪೀಡಿತಂ ಬಲಾತ್ .. 15..

ಫಲಂ ದೈತ್ಯಪತೇ ತಸ್ಯ ತ್ವಯಾ ಪ್ರಾಪ್ತಂ ನ ಸಂಶಯಃ .

ತ್ವಾಂ ಹನಿಷ್ಯಾಮಿ ವಿಕಟ ಕೃಪಯಾಽಹಂ ಖಲೋತ್ತಮ .. 16..

(Page ಖಂ. 6 ಅ. 34 ಪಾನ 98)

ಶಿವಸ್ಯ ವಚನಂ ಶ್ರುತ್ವಾ ಕ್ರೋಧಯುಕ್ತೋ ಮಹಾಸುರಃ .

ಗದಯಾ ತಂ ಜಘಾನೈವ ಪಾತಯಾಮಾಸ ಶಂಕರಂ .. 17..

ಶಂಕರಂ ಪತಿತಂ ದೃಷ್ಟ್ವಾ ಚಕ್ರಂ ತತ್ತ್ಯಾಜ ಕೇಶವಃ .

ಕಾಮಾಸುರಂ ಸಮಾಸಾದ್ಯ ನಿಷ್ಫಲಂ ತದ್ವಭೂವ ಹ .. 18..

ತತಃ ಕ್ರೋಧಸಮಾಯುಕ್ತೋ ಧನುಃ ಕಾಮಃ ಪ್ರಗೃಹ್ಯ ಚ .

ಸಜ್ಜಂ ಕೃತ್ವಾ ಮಹಾಬಾಣಾನ್ ವವರ್ಷ ಘನವದ್ ಭೃಶಂ .. 19..

ತ್ರೈರ್ಬಾಣೈರ್ದೇವಮುಖ್ಯಾಶ್ಚ ಪತಿತಾ ಧರಣೀತಲೇ .

ಛಿನ್ನಾಂಗಾ ಬಲಹೀನಾಶ್ಚ ಮುಮೂರ್ಷುಸ್ತೇ ತತಃ ಪರಂ .. 20..

ತತೋ ಬಲಿಮುಖಾಃ ಸರ್ವೇ ದಾನವಾ ಯುದ್ಧದುರ್ಮದಾಃ .

ದೇವಾನ್ ಕ್ರೋಧಸಮಾಯುಕ್ತಾ ಜಘ್ನುಸ್ತತ್ರ ಸಮಂತತಃ .. 21..

ವಿಷ್ಣುಃ ಕಾಮಂ ಜಘಾನೈವ ಬಾಣೈಃ ಪರಮದಾರುಣೈಃ .

ಸೋಽಪಿ ತಂ ಮೂರ್ಛಿತಂ ಚಕ್ರೇ ದೈತೇಯೋ ಗರುಡದ್ವಜಂ .. 22..

ತತೋ ಮೂರ್ಛಾಂ ಪರಿತ್ಯಜ್ಯ ಶಂಕರೋ ಯುಯುಧೇ ಭೃಶಂ .

ಕಾಮಾಸುರೇಣ ದೈತ್ಯೇಂದ್ರಸ್ತಂ ಜಘಾನಾಸಿಘಾತತಃ .. 23..

ತಥಾಪಿ ನ ಚಚಾಲೈವ ಶಿವಃ ಸಂಹಾರಕಾರಕಃ .

ತತೋ ವಿಷ್ಣುಃ ಸಮುತ್ತಸ್ಥೌ ಯುಯುಧೇ ದಾನವೈಃ ಸಹ .. 24..

ಭಾನುನಾ ಶರಘಾತೇನ ರಾವಣಸ್ತಾಡಿತೋ ಭೃಶಂ .

ದುರ್ಮದಶ್ಚ ತಥಾ ದೇವ್ಯಃ ಪೇತತುಸ್ತೌ ಧರಾತಲೇ .. 25..

ವಿಷ್ಣುನಾ ಚಕ್ರಘಾತೇನ ಹತೋ ಮೂರ್ಛಾಮವಾಪ ಹ .

ಮಹಿಷಃ ಕುಂಭಕರ್ಣಶ್ಚ ಶಂಕರಶ್ಚ ಬಲಿಸ್ತಥಾ .. 26..  
ತತಶ್ಚಕ್ರೇಣ ಗೋವಿಂದೋ ಜಘಾನ ದಾನವಾನ್ ಪರಂ .  
ಹಾಹಾ ಕೃತ್ವಾ ಸುರಾಃ ಸರ್ವೇ ಪಲಾಯಂತ ದಿಶೋ ದಶ .. 27..  
ತತ್ ದೃಷ್ಟ್ವಾ ಪರಮಾಶ್ಚರ್ಯಂ ಕಾಮಾಸುರಃ ಸುವಿಸ್ಮಿತಃ .  
ಕ್ರೋಧಯುಕ್ತೋ ಮಹೇಶಾನಂ ದೃತ್ವಾ ಹ್ಯಾಸ್ಥಾಲಯತ್ತದಾ .. 28..  
ವಿಷ್ಣುಂ ದೃತ್ವಾ ಪ್ರಚಿಕ್ಷೇಪ ಮಹಾಪರ್ವತಮಸ್ತಕೇ .  
ಭಾನುಂ ಗೃಹ್ಯ ಧರಾಯಾಂ ಸ ಪೋಥಯಾಮಾಸ ದಾರುಣಃ .. 29..  
ತತೋ ಹಾಹಾರವಂ ಕೃತ್ವಾ ದೇವಾಃ ಸರ್ವೇ ಭಯಾತುರಾಃ .  
ಪ್ರಪಲುಶ್ಚಿನ್ನಭಿನ್ನಾಂಗಾಃ ಕಾಮಾಸುರನಿಪೀಡಿತಾಃ .. 30..  
ಧೈತ್ಯೇಂದ್ರಸ್ಯ ಬಲಂ ದೃಷ್ಟ್ವಾ ಹರ್ಷಿತೋ ವಿಕಟಃ ಸ್ವಯಂ .  
ಮೂಷಕೋಪರಿ ಸಂಸ್ಥಾಯ ಯಯೌ ಸಂಗ್ರಾಮಕಾರಣಾತ್ .. 31..  
ಕಾಮಾಸುರಃ ಸಮಾಲೋಕ್ಯ ಆಗತಂ ತಂ ಪ್ರತಾಪವಾನ್ .  
ಕ್ರೋಧಸಂರಕ್ತಚಕ್ಷುಃ ಸ ಜಗಾದ ಭಯಸಂಯುತಃ .. 32..  
ಕಾಮಾಸುರ ಉವಾಚ .  
ಮಯೂರೇಶ ಕಥಂ ಯಾತಃ ಸಂಗ್ರಾಮಾಯ ಮಯಾ ಸಹ .  
ಮೂಷಕೋಪರಿ ಸಂಸ್ಥಾಯಾಖುತುಲ್ಯಸ್ತ್ವಂ ಮತೋಽಸಿ ಮೇ .. 33..  
ಮಮ ಪುತ್ರೌ ಮಹಾವೀರ್ಯೌ ಗಜಾನನ ಹತೌ ತ್ವಯಾ .  
ತಯೋಃ ಶೋಕೇನ ಸಂತಪ್ತೋ ಹನಿಷ್ಯಾಮಿ ಸಮೂಷಕಂ .. 34..  
ದೇವೈಃ ಸಂಪ್ರಾರ್ಥಿತಸ್ತ್ವಂ ತು ಕಿಂ ಕರಿಷ್ಯಸಿ ಮಾಂ ವದ .  
ಮಮ ಭೂಭಂಗಮಾತ್ರೇಣ ಕಂಪತೇ ಸಚರಾಚರಂ .. 35..  
ಉತ್ಪತ್ತಿಸ್ಥಿತಿಸಂಹಾರಕರ್ತೃಭ್ಯೋ ಮೇ ಗಜಾನನ .  
ತೈರ್ಯುಕ್ತೇಭ್ಯೋ ಭಯಂ ನೈವ ಭವಿಷ್ಯತಿ ಕದಾಚನ .. 36..  
ದೇಹಧಾರೀ ಗಣಾಧ್ಯಕ್ಷ ಕಿಂ ಕರಿಷ್ಯಸಿ ಮೂರ್ಖವತ್ .  
ಅಜ್ಞಾನಸಂಯುತಸ್ತ್ವಂ ತು ಮರಿಷ್ಯಸಿ ಮದಗೃತಃ .. 37..  
ಕಾಮಾಸುರಸ್ಯ ವಾಕ್ಯಂ ಸ ಶ್ರುತ್ವಾ ಗಣಪತಿಃ ಸ್ವಯಂ .  
ಜಗಾದ ಹಾಸ್ಯವದನಃ ಪರಂ ತಂ ಗರ್ವಸಂಯುತಂ .. 38..  
ಮೂರ್ಖೋಽಸಿ ಕಾಮ ಅತ್ಯಂತಂ ವಿಕಟೋಽಹಂ ವಿಚಾರಯ .  
ಜನ್ಮಮೃತ್ಯುವಿಹೀನೋ ವೈ ಕಥಂ ಹಂಸಿ ಮಹಾಖಲ .. 39..  
ನ ಸೃಷ್ಟಿಸ್ಥಿತಿಸಂಹಾರಕರ್ತೃಹಂ ದೈತ್ಯಪುಂಗವ .  
ಯದಿ ಜೀವಿತುಮಿಚ್ಛಾ ತೇ ತದಾ ಮಾಂ ಶರಣಂ ವ್ರಜ .. 40..  
ನೋಚೇತ್ತ್ವಾಂ ಪಾಪಕರ್ಮಾಣಂ ಹನಿಷ್ಯಾಮಿ ನ ಸಂಶಯಃ .  
ಗರ್ವಂ ತ್ಯಜ ಮಹಾಮೂರ್ಖ ಬ್ರಹ್ಮಾಹಂ ನಾತ್ರ ಸಂಶಯಃ .. 41..

ಶುಕ್ರೇಣ ಕಥಿತಂ ಸರ್ವಂ ನ ಬುದ್ಧಂ ಮೂರ್ಖಭಾವತಃ .

(Page ಖಂ. 6 ಅ. 35 ಪಾನ 99)

ಸ್ವರೂಪಂ ಮೇ ತ್ವಯಾ ದುಷ್ಟಾದುನಾಪಿ ಶರಣಂ ವ್ರಜ .. 42..

ವಿಕಟಸ್ಯ ವಚಃ ಶ್ರುತ್ವಾ ಕ್ರೋಧಯುಕ್ತೋ ಬಭೂವ ಹ .

ಕಾಮಾಸುರಶ್ಚ ತಂ ಹಂತುಂ ಗದಾಂ ಚಿಕ್ಷೇಪ ದಾರುಣಾಂ .. 43..

ಸಾ ಗದಾ ನಿಷ್ಕಲಾ ತತ್ರ ಪಪಾತ ಧರಣೀತಲೇ .

ಅಕಸ್ಮಾದ್ಧೈತ್ಯ್ರಾಜಸ್ತು ಮೂರ್ಛಿತಃ ಪ್ರಬಭೂವ ಹ .. 44..

ಪ್ರಹರೇಣ ಮಹಾಕ್ರೂರಃ ಸಾವಧಾನೋ ಬಭೂವ ಹ .

ಅಶಕ್ತಃ ಸರ್ವದೇಹೇ ಸ ಪೀಡಾಂ ಲೇಭೇಽತಿದಾರುಣಾಂ .. 45..

ತತೋ ಮನಸಿ ಸಂಧಾರ್ಯ ವಿಚಾರಮಕರೋತ್ ಖಲಃ .

ಅಹೋ ಶಸ್ತ್ರಂ ವಿನಾ ಮಾಂ ಸ ಜಘಾನ ವಿಕಟಃ ಕಥಂ .. 46..

ಶಕ್ತಿಹೀನೋಽಹಮತ್ಯಂತಂ ಕಥಂ ಯುದ್ಧಂ ಕರೋಮಿ ವೈ .

ಶುಕ್ರೇಣ ಕಥಿತಂ ಸತ್ಯಂ ಬ್ರಹ್ಮಾಕಾರೋಽಯಮುಚ್ಯತೇ .. 47..

ತಥಾಪಿ ದೇವಪಕ್ಷಸ್ಯ ಧಾರಕೋಽಯಂ ಕಥಂ ಭವೇತ್ .

ಅತಃ ಸಂಶಯಸಂಯುಕ್ತಃ ಶರಣಂ ನ ವ್ರಜಾಮ್ಯಹಂ .. 48..

ಮರಿಷ್ಯಾಮಿ ನ ಸಂದೇಹಸ್ತದೇವ ಕೀರ್ತಿವರ್ಧನಂ .

ಶತ್ರುಣಾಂ ಶರಣಂ ಚೈವ ನ ಯೋಗ್ಯಂ ಭಾಸತೇ ಹೃದಿ .. 49..

ಅತೋಽಹಂ ವಿಕಟಂ ಗತ್ವಾ ಕರೋಮಿ ಪ್ರಶ್ನಮದ್ಭೂತಂ .

ದೇವಪಕ್ಷವಿಹೀನಶ್ಚೇದ್ವಜಾಮಿ ಶರಣಂ ಚ ತಂ .. 50..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಕಾಮಾಸುರವಿಚಾರವರ್ಣನಂ ನಾಮ ಚತುಸ್ತಿಂಶತ್ತಮೋಽಧ್ಯಾಯಃ

.. 6.34

6.35 ಕಾಮಾಸುರಶಾಂತಿವರ್ಣನಂ ನಾಮ ಪಂಚತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಆದಿಶಕ್ತಿರುವಾಚ .

ತತಃ ಕಾಮಾಸುರೋ ದೈತ್ಯೈರ್ಜಗಾಮ ದ್ವಿರದಾನನಂ .

ಜಗಾದ ಭಯಸಂಯುಕ್ತೋ ವಚನಂ ಹಿತಕಾರಕಂ .. 1..

ಕಾಮಾಸುರ ಉವಾಚ .

ಬ್ರಹ್ಮ ತ್ವಂ ವಿಕಟ ಪ್ರಾಜ್ಞ ದೇವ ಸಾಹಾಯ್ಯಕೃತ್ ಕಥಂ .

ಸುರಾಸುರಮಯಂ ತದ್ವೈ ಕಥಮೇಕಗುಣಾಶ್ರಿತಂ .. 2..  
 ವಿಕಟಸ್ತ್ವಂ ಕಥಂ ವೇದೇ ಕೀದೃಶಂ ಬ್ರಹ್ಮ ತಸ್ಯ ತು .  
 ಜನ್ಮಾದಿಹೀನಭಾವಶ್ಚೇತ್ ಕಥಂ ದೇಹಪ್ರಧಾರಕಃ .. 3..  
 ವದ ಸರ್ವಂ ವಿಶೇಷೇಣ ತ್ವಾಂ ಜ್ಞಾನ್ಯಾಮಿ ಯಥಾರ್ಥತಃ .  
 ತದಾ ತೇ ಶರಣಂ ನಾಥಾಽಽಗಮಿಷ್ಯಾಮಿ ನ ಸಂಶಯಃ .. 4..  
 ವಿಕಟ ಉವಾಚ .  
 ಮಾಯಾ ನಾನಾವಿಧಾ ದೈತ್ಯ ಸಾ ಖೇಲತಿ ಮಯಾ ದೃತಾ .  
 ಭೇದಾನ್ ಕೃತ್ವಾ ತದಾಧಾರಾನ್ ಮಯೂರೇಶಂ ವದಂತಿ ಮಾಂ .. 5..  
 ಮಾಯಾಶಬ್ದಂ ಮಯೂರಾಖ್ಯಂ ವದಂತೇ ತತ್ತ್ವ ದರ್ಶಿನಃ .  
 ತಸ್ಯಾಃ ಸ್ವಾಮಿನಮೇವಂ ಮಾಂ ಮಯೂರೇಶಂ ವಿಲೋಕಯ .. 6..  
 ನಾನಾಭೇದಯುತಂ ಬ್ರಹ್ಮಾಸದ್ಗೂಪಂ ಕಥ್ಯತೇ ಬುದ್ಧಿಃ .  
 ಉತ್ಪತ್ತಿಸ್ಥಿತಿಸಂಹಾರಸಾಕ್ಷಿರೂಪಪ್ರದರ್ಶನಾತ್ .. 7..  
 ತತ್ರಾಮೃತಮಯಂ ಬ್ರಹ್ಮ ಸದಾ ಭೇದವಿವರ್ಜಿತಂ .  
 ತದೇವ ವಿಕಟಂ ತಸ್ಮಾತ್ ಸತ್ಯಂ ಜಾನೀಹಿ ಮಾಂ ಪರಂ .. 8..  
 ಸದಾಽಖಂಡಮಯೇ ದೈತ್ಯ ಕುತ್ರ ಬ್ರಹ್ಮಣಿ ವರ್ತತೇ .  
 ಸೃಷ್ಟಿಸ್ಥಿತಿಯುತಂ ಚ ಸಾಕ್ಷಿರೂಪಂ ವದಸ್ವ ಮಾಂ .. 9..  
 ಚತುರ್ಭಿರ್ವರ್ಜಿತಂ ಬ್ರಹ್ಮ ಚತುರ್ಯುಕ್ತಂ ಮಹಾಮತೇ .  
 ತತ್ರ ನೈವ ವಿಜಾನೀಹಿ ವಿಕಟೇಽಮೃತಸಂಜ್ಞಿತೇ .. 10..  
 ಸರ್ವೇಷಾಂ ಜೀವನಂ ಬ್ರಹ್ಮ ತದೇವ ವಿಕಟಂ ಮತಂ .  
 ತಂ ಭಜಸ್ವ ವಿಧಾನೇನ ಮೃತ್ಯುಹೀನೋ ಭವಿಷ್ಯಸಿ .. 11..  
 (Page ಖಂ. 5 ಅ. 25 ಪಾನ 100)  
 ಸಿದ್ಧಿಭ್ರಾಂತಿಕರೀ ಪ್ರೋಕ್ತಾ ಬುದ್ಧಿಭ್ರಾಂತಿಧರಾ ಮತಾ .  
 ತಯೋಃ ಸ್ವಾಮೀ ಗಣೇಶಶ್ಚ ವಿಚಾರಯ ಹೃದಿ ಸ್ಥಿತಃ .. 12..  
 ಚಿತ್ತಂ ಪಂಚವಿಧಂ ದೈತ್ಯ ತತ್ರ ಭ್ರಾಂತಿಶ್ಚ ಪಂಚಧಾ .  
 ಭ್ರಾಂತಿಯುಕ್ತಂ ಮಹಚ್ಚಿತ್ತಂ ತ್ಯಕ್ತ್ವಾ ಚಿಂತಾಮಣಿಂ ಭಜ .. 13..  
 ಸರ್ವೇಷಾಂ ಚಿತ್ತಗೋಽಹಂ ತು ಮತ್ಪ್ರಾಪ್ತ್ಯರ್ಥಂ ಮಹಾಮತೇ .  
 ದೇಹಧಾರೀ ಸ್ವಯಂ ಭೂತ್ವಾ ಭಕ್ತಾನ್ ಶಾಂತಿಂ ದದಾಮ್ಯಹಂ .. 14..  
 ಸಂಪ್ರಜ್ಞಾತೋ ನರಾಕಾರೋ ಸಂಪ್ರಜ್ಞಾತಾತ್ಮಕಂ ಶಿರಃ .  
 ತಯೋರ್ಯೋಗೇಽಭವಂ ದೇಹಧಾರೀ ಗಜಂ ವಿಚಾರಯ .. 15..  
 ಅತೋಽಹಂ ಗಜವಕ್ತ್ರಶ್ಚ ದರ್ಶನಂ ಮೇ ಸುಯೋಗಿನಾಂ .  
 ಸ್ವಸಂವೇದ್ಯಂ ಭವೇನ್ನೂನಂ ತೇನ ಸ್ವಾನಂದವಾಸಕ್ತೌತ್ .. 16..  
 ಮಾಯಾಕ್ರೀಡಾರ್ಥಮಾನಂದಾದ್ರಚಿತಂ ವಿವಿಧಂ ಪುರಾ .

ಸ್ವಸ್ವಧರ್ಮಯುತಂ ವಿಶ್ವಂ ಚಿತ್ತೇ ತಿಷ್ಠಾಮಿ ನಿತ್ಯದಾ .. 17..  
 ದೇವಾಸುರಮಯೋಽಹಂ ತು ನ ಭಿನ್ನಂ ಮೇ ಪ್ರವರ್ತತೇ .  
 ತಥಾಪಿ ಧರ್ಮರಕ್ಷಾರ್ಥಂ ಹನ್ಮಿ ಸರ್ವಾನ್ವ ಸಂಶಯಃ .. 18..  
 ಸ್ವರ್ಗೇಷು ಸ್ಥಾಪಿತಾ ದೇವಾ ನರಾಃ ಪೃಥ್ವ್ಯಾಂ ಮಯಾ ತಥಾ .  
 ಅಸುರಾ ವಿವರೇಷ್ಟೇವಂ ತ್ರಿವಿಧಂ ತ್ರಿಷು ಸಂಸ್ಥಿತಂ .. 19..  
 ಯದಾ ಲೋಭಯುತಾ ದೇವಾಃ ಪಾತಾಲಸ್ಥಾನ್ ಮಹಾಸುರಾನ್ .  
 ಹಂತುಂ ವಿಷ್ಣುಮುಖಾಃ ಕ್ರೋಧಾದ್ ಬಭೂವುಶ್ಶೋತ್ಸುಕಾ ಬಲಾತ್ .. 20..  
 ತದಾ ಕ್ರೋಧಯುತೋಽಹಂ ತು ದೈತ್ಯಾನಾಂ ಹೃದಿ ಸಂಸ್ಥಿತಃ .  
 ತಪಃಸಾಮಧ್ಯಸಂಯುಕ್ತಾನ್ ಕರೋಮಿ ದಾನವಾನ್ ಪರಾನ್ .. 21..  
 ವಿಘ್ನಕರ್ತಾಽಮರಾಣಾಂ ವೈ ದೈತ್ಯಾನಾಂ ವಿಘ್ನಹಾರಕಃ .  
 ಭವಾಮಿ ತೇನ ದೈತ್ಯೇಂದ್ರಾ ಜಯಯುಕ್ತಾಃ ಸದಾಽಭವನ್ .. 22..  
 ಅಸುರೈರ್ಹನ್ಯಮಾನಾಶ್ಚ ದೇವೇಂದ್ರಾ ವನವಾಸಿನಃ .  
 ಬಭೂವುಃ ಕಾಮ ಜಾನೀಹಿ ಸಂಶಯೋ ನ ಮದಿಚ್ಛಯಾ .. 23..  
 ಯದಾ ದೈತ್ಯಾ ಮಹಾದುಷ್ಟಾ ಮದಯುಕ್ತಾ ಬಭೂವಿರೇ .  
 ಕರ್ಮನಾಶಪ್ರಭಾವೇಣ ದೇವಾನಾಂ ಮೂಲಭೇದಕಾಃ .. 24..  
 ತದಾ ದೇವಾಃ ಸಮರ್ಥಾಶ್ಚ ಪ್ರಜಘ್ನುರ್ದೈತ್ಯನಾಯಕಾನ್ .  
 ದೈತ್ಯಾನಾಂ ಛಿದ್ರಕಂ ಸರ್ವಂ ದರ್ಶಯಾಮಿ ಹೃದಿ ಸ್ಥಿತಃ .. 25..  
 ಬ್ರಹ್ಮಾದೀನಾಮವಧ್ಯಾಶ್ಚೇದ್ಯದಾ ದೈತ್ಯಾ ಭವಂತಿ ಚ .  
 ತದಾಹಂ ದೇಹಧಾರೀ ತಾನ್ ಭೂತ್ವಾ ಹನ್ಮಿ ವಿಶೇಷತಃ .. 26..  
 ಯದಾ ಸ್ವಧರ್ಮಸಂಯುಕ್ತಾ ದೇವಾ ದೈತ್ಯಾ ಬಭೂವಿರೇ .  
 ತದಾ ತೇಷಾಂ ಹೃದಿ ಸ್ಥಿತ್ವಾ ತಿಷ್ಠಾಮ್ಯಸುರ ಸರ್ವದಾ .. 27..  
 ತ್ವಯಾ ದೇವಗಣಾಃ ಸರ್ವೇ ಪೀಡಿತಾ ಧರ್ಮಲೋಪಕ .  
 ಅತಸ್ತ್ವಾಂ ಹಂತುಮಾಯಾತೋ ದೇವಪಕ್ಷಧರೋ ಹ್ಯಹಂ .. 28..  
 ಹನಿಷ್ಯಾಮಿ ಮಹಾದುಷ್ಟ ಯದಿ ಮಾಮವಮನ್ಯಸೇ .  
 ಜೀವಿತುಂ ತ್ವಂ ಸುಖೀ ದೇವ ವೈರಂ ತ್ಯಕ್ತ್ವಾ ಭವೇಚ್ಛಸಿ .. 29..  
 ಏವಮುಕ್ತ್ವಾ ಮಹಾದೈತ್ಯಂ ವಿಕಟೋ ವಿರರಾಮ ಹ .  
 ಕಾಮಾಸುರಃ ಪ್ರಸನ್ನಾತ್ಮಾ ಬಭೂವೇ ಭಾವಿಗೌರವಾತ್ .. 30..  
 ವಿಚಾರಮಕರೋಚ್ಚಿತ್ತೇ ವಿಕಟೋಽಯಂ ನ ಸಂಶಯಃ .  
 ಸುರಾಸುರಮಯಃ ಪೂರ್ಣೋ ವ್ರಜಾಮಿ ಶರಣಂ ತತಃ .. 31..  
 ಕಾಮಃ ಕರಪುಟಂ ಕೃತ್ವಾ ತ್ಯಕ್ತ್ವಾ ಶಸ್ತ್ರಾದಿಕಂ ಪುರಃ .  
 ವಿಕಟಂ ಪ್ರಣನಾಮಾಥ ಹರ್ಷಯುಕ್ತಸ್ವಭಾವತಃ .. 32..  
 ಪ್ರಣಮ್ಯ ಪೂಜಯಾಮಾಸ ಪುನರ್ಯತ್ನೇನ ವಿಘ್ನಪಂ .



ತುಷ್ಟಾವ ಭಕ್ತಿಸಂಯುಕ್ತೋಽಸುರಃ ಕಾಮೋ ಗಜಾನನಂ .. 33..  
ಕಾಮಾಸುರ ಉವಾಚ .

ನಮಸ್ತೇ ವಿಕಟಾಯೈವ ಗಣೇಶಾಯ ಪರಾತ್ಮನೇ .  
ಸರ್ವಪೂಜ್ಯಾಯ ಸರ್ವೇಶ ದೇವಾಸುರಮಯಾಯ ಚ .. 34..  
ಅನಂತಮಾಯಯಾಯುಕ್ತ ಬ್ರಹ್ಮಭೂತಸ್ವರೂಪಿಣೇ .  
ಗಜಾನನಾಯ ಹೇರಂಬ ದೇವೇಶಾಯ ನಮೋ ನಮಃ .. 35..  
ಶೂರ್ಪಕರ್ಣಾಯ ವಿಘ್ನಾನಾಂ ಚಾಲಕಾಯ ನಮೋ ನಮಃ .  
ಭಕ್ತಾನಾಂ ವಿಘ್ನಹರ್ತ್ರೇ ತೇ ಹ್ಯಭಕ್ತಾನಾಂ ವಿನಾಶಿನೇ .. 36..  
ಸ್ವಾನಂದವಾಸಿನೇ ತುಭ್ಯಂ ಯೋಗಾಕಾರಸ್ವರೂಪಿಣೇ .

(Page ಖಂ. 6 ಅ. 35 ಪಾನ 101)

ಯೋಗಿಭ್ಯಃ ಶಾಂತಿದಾತ್ರೇ ತೇ ಯೋಗೇಶಾಯ ನಮೋ ನಮಃ .. 37..  
ಅನಾಮಯಾಯ ಸರ್ವಾದಿಪೂಜ್ಯಾಯ ಜ್ಯೇಷ್ಠರೂಪಿಣೇ .  
ಜ್ಯೇಷ್ಠೇಭ್ಯಃ ಪದದಾತ್ರೇ ತೇ ಜ್ಯೇಷ್ಠರಾಜಾಯ ವೈ ನಮಃ .. 38..  
ಸಿದ್ಧಿಬುದ್ಧಿಪ್ರದಾತ್ರೇ ಚ ಸಿದ್ಧಿಬುದ್ಧಿವಿಹಾರಿಣೇ .  
ಸಿದ್ಧಿಬುದ್ಧಿಸ್ವರೂಪಾಯ ಗಣಾನಾಂ ಪತಯೇ ನಮಃ .. 39..  
ತ್ರಿಸೇತ್ರಾಯ ನಮಸ್ತುಭ್ಯಂ ಚತುರ್ಬಾಹುಧರಾಯ ಚ .  
ಲಂಬೋದರಾಯ ಬ್ರಹ್ಮೇಶ ಬ್ರಹ್ಮಣಾಂ ಪತಯೇ ನಮಃ .. 40..  
ದೇವಾನಾಂ ಪಾಲಕಾಯೈವ ದೈತ್ಯೇಭ್ಯೋ ವರದಾಯಿನೇ .  
ಸರ್ವೇಷಾಂ ಸಮಭಾವಾಯ ಧುಂಢಿರಾಜಾಯ ತೇ ನಮಃ .. 41..  
ವಿಷ್ಣುಪುತ್ರಾಯ ಶಂಭೋಶ್ಚ ಶಕ್ತೇಃ ಪುತ್ರಾಯ ಕಾಶ್ಯಪ .  
ವರೇಣ್ಯಸೂನವೇ ಸರ್ವಮಾತ್ರೇ ಪಿತೃ ನಮೋ ನಮಃ .. 42..  
ಕಿಂ ಸೌಮಿ ತ್ವಾಂ ಗಣಾಧೀಶ ಯತ್ರ ಯೋಗೀಂದ್ರಮುಖ್ಯಕಾಃ .  
ವೇದಾದಯೋ ವಿಶೇಷೇಣ ಶಾಂತಿಂ ಪ್ರಾಪ್ತಾಃ ಸ್ವಭಾವತಃ .. 43..  
ಮಾಯಾಸುಖಂ ವಿಶೇಷೇಣ ಭ್ರಾಂತಿದಂ ಸರ್ವಜಂತವೇ .  
ತ್ಯಕ್ತ್ವಾ ತಲ್ಲಭ್ಯಸೇ ನಾಥ ಭಕ್ತ್ಯಾ ವಿಕಟಯಾ ಪ್ರಭೋ .. 44..  
ಅಶಾಂತಂ ಮಾಯಯಾ ಯುಕ್ತಂ ಚಿತ್ತಂ ಭ್ರಾಂತಿಯುತಂ ಸದಾ .  
ವಿಕಟೇ ಶಾಂತಿಮಾಪನ್ನಮತಸ್ತ್ವಂ ವಿಕಟೋ ಮತಃ .. 45..  
ಏವಂ ಸಂಸ್ತುವತಸ್ತಸ್ಯ ಭಕ್ತ್ಯಾ ರೋಮೋದ್ಗಮೋಽಭವತ್ .  
ಕಾಮಾಸುರೋ ನನರ್ತಾಸೌ ರುದ್ಧಕಂಠೋ ಮಹಾಯಶಾಃ .. 46..  
ಭಕ್ತಿಯುಕ್ತಂ ಮನಸ್ತಸ್ಯ ದೃಷ್ಟ್ವಾ ತಂ ವಿಕಟೋಽವದತ್ .  
ವರಂ ವರಯ ಕಾಮ ತ್ವಂ ದಾಸ್ಯಾಮಿ ಮನಸೀಪ್ಸಿತಂ .. 47..  
ತ್ವಾಂ ಹಂತುಂ ಕ್ರೋಧಯುಕ್ತೋಽಹಂ ಸಮಾಗತೋ ನ ಸಂಶಯಃ .

ಅಧುನಾ ನ ಹನಿಷ್ಯಾಮಿ ಶರಣಾಗತಮಾದರಾತ್ .. 48..

ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಕಾಮಪ್ರದಂ ಭವೇತ್ .

ಶೃಣ್ವತೇ ಪಠತೇ ಚೈವಾಂತೇ ಸ್ವಾನಂದಪ್ರದಾಯಕಂ .. 49..

ಏವಂ ಗಣಪತೇರ್ವಾಕ್ಯಂ ಶ್ರುತ್ವಾ ಕಾಮಾಸುರಶ್ಚ ತಂ .

ಪ್ರಣಮ್ಯ ಹರ್ಷಸಂಯುಕ್ತೋ ಜಗಾದ ದ್ವಿರದಾನನಂ .. 50..

ಕಾಮಾಸುರ ಉವಾಚ .

ಪ್ರಸನ್ನೋಽಸಿ ಯದಾ ನಾಥ ತದಾ ತೇ ಭಕ್ತಿಮುತ್ತಮಾಂ .

ದೇಹಿ ಸ್ಥಾನಾದಿಕಂ ದೇವ ಭಜಾಮಿ ತತ್ರ ಸಂಸ್ಥಿತಃ .. 51..

ಗಾಣಪತ್ಯಪ್ರಿಯತ್ವಂ ಮೇ ದೇಹಿ ನಿತ್ಯಂ ಗಜಾನನ .

ನಾನ್ಯದ್ಯಾಚೇ ಪರಂ ಕಿಂಚಿನ್ನಶ್ಚರಂ ಸರ್ವಮಂಜಸಾ .. 52..

ಅಹೋ ಯೋಗೀಂದ್ರಮುಖ್ಯಾನಾಂ ದುರ್ಲಭಂ ತೇ ಪದಂ ಪ್ರಭೋ .

ಸಾಕ್ಷಾದ್ ದೃಷ್ಟೋಽಸಿ ವಿಘ್ನೇಶ ತೇನ ಜ್ಞಾತಂ ಮಯಾಽಧುನಾ .. 53..

ತಸ್ಯ ತದ್ವಚನಂ ಶ್ರುತ್ವಾ ವಿಕಟೋ ಭಕ್ತವತ್ಸಲಃ .

ಉವಾಚ ತಂ ಮಹಾಭಕ್ತಂ ಕಾಮಂ ಗಾಣೇಶಕಾಮುಕಂ .. 54..

ವಿಕಟ ಉವಾಚ .

ಮದೀಯಾ ಭಕ್ತಿರುಗ್ರಾ ತೇ ಭವಿಷ್ಯತಿ ಮಹಾಸುರ .

ಗಾಣಪತ್ಯಪ್ರಿಯತ್ವಂ ತು ಸದಾ ಯೋಗಪರಾಯಣಃ .. 55..

ತಿಷ್ಠ ಸ್ಥಾನೇ ಸ್ವಕೇ ದೈತ್ಯ ಯಥಾ ಪೂರ್ವಂ ತಥಾ ಭವ .

ಮದೀಯಸ್ಮರಣಂ ನೈವ ಪೂಜನಂ ಯತ್ರ ಕರ್ಮಣಿ .. 56..

ಆದೌ ತತ್ರಾಸುರೇಣೈವ ಫಲಂ ಭುಂಕ್ಷ್ಯ ಸುಕರ್ಮಜಂ .

ಮದೀಯಭಕ್ತಿಸಂಯುಕ್ತಾನ್ ಕುರು ಮತ್ ಕಾಮಸಂಯುತಾನ್ .. 57..

ತಥೇತಿ ಗಣಪಂ ನತ್ವಾ ಸುರಃ ಕಾಮೋ ಮಹಾಯಶಾಃ .

ಸ್ವಸ್ಥಾನಂ ಸ ಜಗಾಮೈವ ಗಣೇಶೇ ಭಕ್ತಿಕಾಮುಕಃ .. 58..

ತಂ ಶಾಂತಂ ದೈತ್ಯಮುಖ್ಯಶ್ಚ ದೃಷ್ಟ್ವಾ ಮಹಿಷಕಾದಯಃ .

ಸ್ವಸ್ವಸ್ಥಾನಂ ಯಯುಃ ಸರ್ವೇ ತ್ಯಕ್ತ್ವಾ ಕಾಮಾಸುರಂ ಕಿಲ .. 59..

.. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಕಾಮಾಸುರಶಾಂತಿವರ್ಣನಂ ನಾಮ ಪಂಚತ್ರಿಂಶತ್ತಮೋಽಧ್ಯಾಯಂ

.. 6.35

(Page ಖಂ. 6 ಅ. 36 ಪಾನ 102)

6.36 ವಿಕಟಾವತಾರಚರಿತಸಮಾಪ್ತಿವರ್ಣನಂ ನಾಮ  
ಷಟ್ಶಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಆದಿಶಕ್ತಿರುವಾಚ .

ಕಾಮಾಸುರಂ ಮಹಾಶಾಂತಿಯುತಂ ದೃಷ್ಟ್ವಾ ಸುರರ್ಷಯಃ .

ವಿಸ್ಮಿತಾ ವಿಕಟಂ ಪೂಜ್ಯ ತುಷ್ಟುವುಃ ಕರಸಂಪುಟಾಃ .. 1..

ದೇವರ್ಷಯ ಊಚುಃ .

ಅಜಂ ಪುರಾಣಂ ಪರಮವ್ಯಯಂ ಚ ಸದಾತ್ಮರೂಪಂ ಸಕಲಾವಭಾಸಂ .

ಅಸದ್ವಿಹೀನಂ ವಿವಿಧಾಂತರಸ್ಥಂ ಭಜಾಮಹೇ ತಂ ವಿಕಟಂ ಪರೇಶಂ .. 2..

ಅನಾದಿಮಧ್ಯಾಂತವಿವರ್ಜಿತಂ ಯತ್ ಸುಜೀವನಂ ಜೀವನಧರ್ಮಧಾರಂ .

ಸದಾಮೃತಂ ಬ್ರಹ್ಮ ವಿಕಾರಹೀನಂ ಭಜಾಮಹೇ ತಂ ವಿಕಟಂ ಪರೇಶಂ .. 3..

ತ್ವಯೈವ ಮಾಯಾ ರಚಿತಾ ಸ್ವಬಿಂಬಾತ್ ಸ್ವಯಂ ದಧೌ ಜೀವನಬಿಂಬವೀರ್ಯಂ .

ಬಭೂವ ಯುಕ್ತಾ ರಚನೇ ಸಮರ್ಥಾ ಭಜಾಮಹೇ ತಂ ವಿಕಟಂ ಪರೇಶಂ .. 4..

ತಥಾ ಹ್ಯಸದ್ರೂಪಮಯಂ ಚ ಸಾಂಖ್ಯಂ ಕೃತಂ ತಥಾ ಬ್ರಹ್ಮ ಸುಬೋಧರೂಪಂ .

ಅನಂತಭೇದಾಶ್ರಿತಮಪ್ರಮೇಯಂ ಭಜಾಮಹೇ ತಂ ವಿಕಟಂ ಪರೇಶಂ .. 5..

ತತಃ ಸ್ವಬೋಧೇನ ಕೃತಂ ಚ ಸೋಽಹಂ ಪವಿತ್ರಮೇಕಾಶ್ರಿತಮಾದಿರೂಪಂ .

ಜಗದ್ವರಂ ಬಿಂದುಮಯಂ ತಥಾ ವೈ ಭಜಾಮಹೇ ತಂ ವಿಕಟಂ ಪರೇಶಂ .. 6..

ಜಗಚ್ಚತುಷ್ಟಾದಮಯಂ ಚ ತಾಭ್ಯಾಂ ವ್ಯಷ್ಟ್ಯಾ ಸಮಷ್ಟ್ಯಾ ಚ ಯುತಂ ಹಿ ಸೃಷ್ಟಂ .

ಅಜೇಷು ಸಂಜೀವನದಂ ಗಣೇಶಂ ಭಜಾಮಹೇ ತಂ ವಿಕಟಂ ಪರೇಶಂ .. 7..

ತತಂ ತ್ವಯಾ ಭೇದವಿಹೀನಭಾವಾತ್ ಪ್ರಕಾಶರೂಪೇಣ ವಿಭಾಸಿ ನಾಥ .

ಅನಂತಲೀಲಾಕರಮಪ್ರಮೇಯಂ ಭಜಾಮಹೇ ತಂ ವಿಕಟಂ ಪರೇಶಂ .. 8..

ಅಜೈರ್ವಿಹೀನೋಽಸಿ ಗಜಾನನ ತ್ವಂ ತಥಾಽಪಿ ಸರ್ವತ್ರ ವಿಭಾಸಿ ಭಕ್ತ್ಯಾ .

ಅತೋ ಗಣೇಶಂ ವಿಕಟಂ ವದಂತಿ ಭಜಾಮಹೇ ತಂ ವಿಕಟಂ ಪರೇಶಂ .. 9..

ಹರಿಸ್ವರೂಪೇಣ ವಿನಾಯಕ ತ್ವಂ ಸುರಕ್ಷಸೀದಂ ರಜಸಾ ವಿಧಾತಾ .

ತಥಾ ತಮೋಯುಕ್ತತಯಾ ಹರೋಽಸಿ ಭಜಾಮಹೇ ತಂ ವಿಕಟಂ ಪರೇಶಂ .. 10..

ಪ್ರಸೃಷ್ಟಕರ್ಮಾಣಿ ತದಂತರಸ್ಥೋರ್ಯಮಾಽಸಿ ಸಂಜೀವನರೂಪಕೇಣ .

ಕ್ರಿಯಾಸ್ವರೂಪೇಣ ತು ಶಕ್ತಿಸಂಸ್ಥೋ ಭಜಾಮಹೇ ತಂ ವಿಕಟಂ ಪರೇಶಂ .. 11..

ಸದಾತ್ಮರೂಪೇಣ ಚ ಡುಂಢಿರಾಜ ಸ್ಥಿತೋಽಸಿ ವಿಶ್ವಂಭರ ವಿಶ್ವಮೂರ್ತೇ .

ನ ತೇ ಕದಾಚಿಜ್ಜಗತಿ ಪ್ರವೇಶೋ ಭಜಾಮಹೇ ತಂ ವಿಕಟಂ ಪರೇಶಂ .. 12..

ಸದಾದಿಪೂಜ್ಯಂ ಸಕಲೈಃ ಸುವಂದ್ಯಂ ಗಣೇಶಸಿದ್ಧಿಪ್ರದಮಾಸಮಂತಾತ್ .

ಸುಚಿತ್ತಭಾಸಂ ಗಜಕರ್ಣಧಾರಂ ಭಜಾಮಹೇ ತಂ ವಿಕಟಂ ಪರೇಶಂ .. 13..

ಸ್ವಾನಂದನಾಮ್ನಿ ನಗರೇ ಸುಸಂಸ್ಥಂ ತ್ರಿನೇತ್ರಯುಕ್ತಂ ಮೂಷಕೋಪರಿಸ್ಥಂ .  
 ಮಹೋದರಂ ಚೈಕರದಂ ವಿಭೂಪಂ ಭಜಾಮಹೇ ತಂ ವಿಕಟಂ ಪರೇಶಂ .. 14..  
 ಸ್ವಭಕ್ತಪಕ್ಷೇಷು ವಿರಾಜಮಾನಂ ವಿಘ್ನೈರ್ವಿಹೀನಂ ಮನಸೇಪ್ಪಿತಂ ಚ .  
 ಅಭಕ್ತಸರ್ವಾಶ್ರಿತನಾಶಕಾರಂ ಭಜಾಮಹೇ ತಂ ವಿಕಟಂ ಪರೇಶಂ .. 15..  
 ನಿಯಂತ್ರರೂಪಂ ತವ ಹಸ್ತಸಂಸ್ಥಂ ಜಗತ್ಸು ನಾನಾವಿದಬ್ರಹ್ಮಸು ಪ್ರಭೋ .  
 ಮಹಾಂಕುಶಂ ಹ್ಯಂಕುಶಧಾರಮೇಕಂ ಭಜಾಮಹೇ ತಂ ವಿಕಟಂ ಪರೇಶಂ .. 16..  
 ಭ್ರಮಾತ್ಮಕಂ ಬಂಧನಮೇಕಮೇವ ತದೇವ ಪಾಶಂ ಪ್ರಭುಹಸ್ತಸಂಸ್ಥಂ .  
 ಸ್ವಭಕ್ತಿಕೃದ್ಬಂಧನಹಾನಿಕಾರಂ ಭಜಾಮಹೇ ತಂ ವಿಕಟಂ ಪರೇಶಂ .. 17..  
 ತ್ವದಾಶ್ರಿತಾನಾಂ ನ ಭಯಂ ಕದಾಚಿತ್ ಸದಾಸಭಯಂ ತೇ ಕರಸಂಸ್ಥಿತಂ ಚ .  
 ಪ್ರತ್ಯಜ್ಯ ದುಷ್ಟಾ ಭಯಸಂಯುತಾಸ್ತೇ ಭಜಾಮಹೇ ತಂ ವಿಕಟಂ ಪರೇಶಂ .. 18..  
 ನಿಜಾಮೃತಂ ವಿಘ್ನಪತೇ ಯದನ್ನಂ ಜಗತ್ಸು ಸಂಸ್ಥಂ ಪ್ರಭುಹಸ್ತಗಂ ತಂ .  
 ಸುಮೋದಕಂ ಮೋದಕರಂ ಜನಾನಾಂ ಭಜಾಮಹೇ ತಂ ವಿಕಟಂ ಪರೇಶಂ .. 19..  
 ಅಸನ್ಮಯೇ ಸರ್ವಗತಾ ವಿಭಿನ್ನಾ ಪರಂ ಸದಾಸ್ಯಾಶ್ಚ ಸುಶಾಂತಿಸಂಸ್ಥಂ .  
 ಅತೋ ವದಂತೇ ವಿಕಟಂ ಜನಾಸ್ತ್ವಾಂ ಭಜಾಮಹೇ ತಂ ವಿಕಟಂ ಪರೇಶಂ .. 20..

(Page ಖಂ. 6 ಅ. 36 ಪಾನ 103)

ವಯಂ ಸ್ತುವೀಮೋಽಲ್ಪಸುಬೋಧಗಾಃ ಕಿಂ ಪ್ರಭುಂ ನ ಶಕ್ಯಂ ನಿಗಮಾದಿಭಿಶ್ಚ .  
 ಶುಕಾದಿಭಿಸ್ತೋತುಮಪಾರಗಂ ಯಂ ಭಜಾಮಹೇ ತಂ ವಿಕಟಂ ಪರೇಶಂ .. 21..  
 ತಥಾಪಿ ತೇ ದರ್ಶನಜೇನ ನಾಥ ಬೋಧೇನ ಬ್ರಹ್ಮೇಶ ಸುಸಂಸ್ತುತೋಽಸಿ .  
 ಅತಃ ಪ್ರತುಷ್ಟೋ ಭವ ದೀನಪಾಲ ಭಜಾಮಹೇ ತಂ ವಿಕಟಂ ಪರೇಶಂ .. 22..  
 ಆದಿಶಕ್ತಿರುವಾಚ .  
 ಏವಂ ಸ್ತುತ್ವಾ ಮಹಾದೇವ್ಯೋ ವಿಕಟಂ ತ್ವಮರರ್ಷಯಃ .  
 ಪ್ರಣೇಮುದಂಡವತ್ ಸರ್ವೇ ತತಶ್ಚ ನನೃತುಃ ಪುರಃ .. 23..  
 ಸ ತಾನುವಾಚ ಸರ್ವೇಶೋ ವಿಕಟೋ ಭಕ್ತಿಯಂತ್ರಿತಃ .  
 ದೇವರ್ಷೀನ್ ಭಕ್ತಿಸಂಯುಕ್ತಾನ್ ಭಕ್ತವಾತ್ಸಲ್ಯವಾನ್ ಪ್ರಭುಃ .. 24..  
 ವಿಕಟ ಉವಾಚ .

ವರಾನ್ ಬ್ರೂತ ಮಹಾಭಾಗಾ ದೇವಾ ಮುನಿಸಮನ್ವಿತಾಃ .  
 ದಾಸ್ಯಾಮಿ ಭಕ್ತಿಯುಕ್ತೇಭ್ಯೋ ಭೃಶಂ ಸ್ತೋತ್ರೇಣ ತೋಷಿತಃ .. 25..  
 ಇದಂ ಸ್ತೋತ್ರಂ ಕೃತಂ ಸರ್ವೈರ್ಮದೀಯಂ ಮತ್ಪದಪ್ರದಂ .  
 ಭವಿಷ್ಯತಿ ಜನಾಯೈವ ಪರತೇ ಶೃಣ್ವತೇ ಪರಂ .. 26..  
 ಭುಕ್ತಿಮುಕ್ತಿಪ್ರದಂ ಪೂರ್ಣಂ ಪುತ್ರಪೌತ್ರಾದಿವರ್ಧನಂ .  
 ಧನಧಾನ್ಯಾದಿಕಂ ಕಾಮಪ್ರದಂ ಸ್ತೋತ್ರಸ್ಯ ಪಾರತಃ .. 27..  
 ಷಟ್ಕರ್ಮಸಾಧನಕರಂ ಪರಕೃತ್ಯವಿನಾಶನಂ .

ನಾನಾರೋಗಹರಂ ಪೂರ್ಣಂ ಭವಿಷ್ಯತಿ ಸುಸೇವಿನಾಂ .. 28..  
ಕಾರಾಗ್ರಹಗತಾನಾಂ ಚ ಬಂಧಮೋಕ್ಷಕರಂ ಭವೇತ್ .  
ಸಹಸ್ರಾವರ್ತನೇನೈವ ಸದಾ ಸೌಭಾಗ್ಯವರ್ಧನಂ .. 29..  
ನಾನಾಪಾಪಸಮೂಹಾನಾಂ ದಾಹಕಂ ಪಠನಾತ್ಮಥಾ .  
ಸರ್ವಸಿದ್ಧಿಕರಂ ಚೈವ ಭವಿಷ್ಯತಿ ನ ಸಂಶಯಃ .. 30..  
ಏಕವಿಂಶತಿವಾರಂ ಯಃ ಪಠಿಷ್ಯತಿ ನಿರಂತರಂ .  
ಸ ಸರ್ವಂ ಸಾಧಯೇತ್ ಸದ್ಯೋ ದಿನಾನಾಮೇಕವಿಂಶತಿಂ .. 31..  
ಏವಂ ವಿಕಟವಾಕ್ಯಂ ತೇ ಶ್ರುತ್ವಾ ದೇವರ್ಷಿಸತ್ತಮಾಃ .  
ಜಗುಸ್ತಂ ಪ್ರಣಿಪತ್ಯೈವ ಭಕ್ತಿಯುಕ್ತಾಶ್ಚ ಶಕ್ತಯಃ .. 32..  
ದೇವರ್ಷಯ ಊಚುಃ .  
ಕಾಮಾಸುರಂ ಮಹಾವೀರ್ಯಂ ಶಾಂತ್ಯಾ ಯುಕ್ತಂ ಗಜಾನನ .  
ದೃಷ್ಟ್ವಾ ಸರ್ವೇ ಚ ಸಂತುಷ್ಟಾ ಭವಾಮೋ ನಾತ್ರ ಸಂಶಯಃ .. 33..  
ಅಧುನಾ ಕರ್ಮಸಂಯುಕ್ತಾ ಭವಿಷ್ಯಂತಿ ದ್ವಿಜಾದಯಃ .  
ದೇವಾಃ ಸ್ವಪದಸಂಸ್ಥಾಸ್ತು ಸ್ವಸ್ವಧರ್ಮಯುತಾ ಜನಾಃ .. 34..  
ಜಾತಂ ವರಸ್ಯ ಕೃತ್ಯಂ ಯದಧುನಾ ಕಿಂ ವ್ಯಣೇಮಹೇ .  
ತವ ಭಕ್ತಿಂ ಸ್ಥಿರಾಂ ದೇಹಿ ಯಥಾ ಕಾಮಭಯಂ ನ ಹಿ .. 35..  
ತಥೇತಿ ತಾನುವಾಚೈವ ವಿಕಟೋಽತರ್ದಧೇ ತತಃ .  
ದೇವರ್ಷಯೋಽಭವಂಸ್ತತ್ರ ಸ್ಥಿತಾಃ ಖೇದಸಮನ್ವಿತಾಃ .. 36..  
ತತೋ ಮುನಿಗಣೈಃ ಸಾರ್ಧಂ ವಿಕಟಂ ದೇವಸತ್ತಮಾಃ .  
ಸ್ಥಾಪಯಾಮಾಸುರಾನಂದದಾಯಕಂ ಭಕ್ತಿಕಾರಿಣೇ .. 37..  
ಹಿಮಾಚಲಸ್ಯ ಪ್ರಾಂತೇ ತತ್ ಸ್ಥಾನಂ ವಾಯುದಿಶಿ ಸ್ಥಿತಂ .  
ವಿಕಟಸ್ಯ ಮಹಾದೇವ್ಯಃ ಸರ್ವಸಿದ್ಧಿಪ್ರದಾಯಕಂ .. 38..  
ಮೂರ್ತಿಂ ದೇವರ್ಷಯಃ ಪೂಜ್ಯ ವಿಕಟಸ್ಯ ಮಹಾತ್ಮನಃ .  
ಗತ್ವಾ ಸ್ವಸ್ವಪದೇಷ್ಟೇತೇ ಪುನಃ ಕ್ಷೇತ್ರಂ ಸಮಾಯಯುಃ .. 39..  
ಅಂಶೇನ ಸ್ವಾಧಿಕಾರೇಷು ಸ್ಥಿತಾ ದೇವರ್ಷಯೋ ಮತಾಃ .  
ವಿಕಟಂ ಪೂರ್ಣಭಾವೇನಾಭಜಂಸ್ತೇ ಕ್ಷೇತ್ರವಾಸಿನಃ .. 40..  
ಚತುರಸ್ರಂ ಮಹತ್ ಕ್ಷೇತ್ರಂ ದಶಯೋಜನವಿಸ್ತೃತಂ .  
ತತ್ರ ಮಧ್ಯೇ ಸ್ವಯಂ ಸಾಕ್ಷಾದ್ವಿಕಟಃ ಸಂಸ್ಥಿತೋಽಭವತ್ .. 41..  
ಚತುರ್ದಿಕ್ಷು ಚತುರ್ದೇವಾಃ ಶಂಭುಮುಖ್ಯಾಃ ಸ್ಥಿತಾಸ್ತತಃ .  
ಅನ್ಯೇ ದೇವಾ ವಾಮಭಾಗೇ ದಕ್ಷಿಣೇ ಮುನಯಸ್ತಥಾ .. 42..  
ತೀರ್ಥಾನಿ ಕ್ಷೇತ್ರಯುಕ್ತಾನಿ ಪಶ್ಚಿಮೇ ಸಂಸ್ಥಿತಾನಿ ಚ .  
ಪುರೋ ಭಕ್ತಜನಾಸ್ತತ್ರ ಸೇವಾರ್ಥಂ ಸಂಸ್ಥಿತಾ ಬಭುಃ .. 43..

ಮೂಷಕೋ ವಿಕಟಸ್ಮೈವ ಸಮೀಪೇ ಸ್ಥಾಪಿತೋಽಭವತ್ .  
ವಾಮಾಂಗೇ ಸಂಸ್ಥಿತಾ ಸಿದ್ಧಿರ್ಬುದ್ಧಿವೈ ದಕ್ಷಿಣಾಂಗಕೇ .. 44..  
ಬ್ರಹ್ಮಪ್ರಿಯಾದಿಕಾಸ್ತತ್ರ ಗಣಾಃ ಸರ್ವತ್ರ ಸಂಸ್ಥಿತಾಃ .  
(Page ಖಂ. 6 ಅ. 36 ಪಾನ 104)  
ಶಸ್ತ್ರಹಸ್ತಾ ಭಜಂತೇ ಸ್ಮ ವಿಕಟಂ ವಿಕಟಪ್ರಿಯಾಃ .. 45..  
ತತ್ರ ವಿಕಟತೀರ್ಥಂ ತು ವಿಖ್ಯಾತಮಭವತ್ ಪರಂ .  
ಜಂತುಃ ಸ್ನಾನೇನ ಸದ್ಯಶ್ಚ ಸ್ವೇಪ್ಸಿತಂ ಲಭತೇ ಪರಂ .. 46..  
ಅಂತೇ ಮುಕ್ತಿಮವಾಪ್ನೋತಿ ಸ್ವಾನಂದೇ ನಾತ್ರ ಸಂಶಯಃ .  
ವಿಕಟಸ್ಯ ಪ್ರಿಯಂ ಪೂರ್ಣಂ ತೀರ್ಥಂ ತ್ರೈಲೋಕ್ಯವಿಶ್ರುತಂ .. 47..  
ಅನ್ಯಾನಿ ತೀರ್ಥಮುಖ್ಯಾನಿ ದೇವರ್ಷೀಣಾಂ ಸಮಂತತಃ .  
ಸ್ಥಿತಾನಿ ವಿಕಟಕ್ಷೇತ್ರೇ ಸ್ನಾನೇನ ಸುಖದಾನಿ ತು .. 48..  
ಅನ್ಯದೇವಸ್ಯ ಯೇ ಭಕ್ತಾ ಮೃತಾಃ ಕ್ಷೇತ್ರೇ ಭವಂತಿ ಚೇತ್ .  
ವಿಕಟಸ್ಯ ಚ ತೇ ತಸ್ಯ ಲೋಕಂ ಗಚ್ಛಂತಿ ನಿಶ್ಚಿತಂ .. 49..  
ತತ್ರ ಭೋಗಾನ್ ಪ್ರಭುಕ್ತ್ವಾ ತೇ ಲಯೇ ಸ್ವಾನಂದಗಾಮಿನಃ .  
ವಿಕಟದರ್ಶನೇನೈವ ಬ್ರಹ್ಮಭೂತಾ ಬಭೂವಿರೇ .. 50..  
ಕ್ಷೇತ್ರಸ್ಯ ಯಾತ್ರಾಮಾತ್ರೇಣೇಪ್ಸಿತಂ ಸರ್ವಂ ಲಭೇನ್ನರಃ .  
ದರ್ಶನೇನ ತಥಾ ತಸ್ಯ ವಿಕಟಸ್ಯ ನ ಸಂಶಯಃ .. 51..  
ವಿಕಟಸ್ಯ ಚ ಯೇ ಭಕ್ತಾ ಯತ್ರ ಕುತ್ರ ಮೃತಾ ಯದಿ .  
ಬ್ರಹ್ಮಭೂತಾ ನ ಸಂದೇಹೋ ಬಭೂವುಃ ಶಾಸ್ತ್ರಸಮ್ಮತಂ .. 52..  
ಭಾದ್ರಶುಕ್ಲಚತುರ್ಥ್ಯಾಂ ತು ಸಾ ಮೂರ್ತಿಃ ಸ್ಥಾಪಿತಾಽಭವತ್ .  
ವಿಕಟಸ್ಯ ತತೋ ಮುಖ್ಯಾ ಸಾ ಬಭೂವ ತಿಥಿಃ ಪರಾ .. 53..  
ಭಾದ್ರಶುಕ್ಲಚತುರ್ಥ್ಯಾಂ ತು ಮಹೋತ್ಸವಃ ಪ್ರಕೀರ್ತಿತಃ .  
ವಾರ್ಷಿಕಸ್ತತ್ರ ಕುರ್ವಂತಿ ದೇವಾದ್ಯಾ ಭಕ್ತಿಸಂಯುತಾಃ .. 54..  
ಮಧ್ಯಾಹ್ನೇ ಪೂಜನಂ ಪ್ರೋಕ್ತಂ ಸರ್ವಸಿದ್ಧಿಪ್ರದಾಯಕಂ .  
ಸ್ವಲ್ಪಸಿದ್ಧಿದಮಾದ್ಯಂ ತೇ ಜ್ಞಾತವ್ಯಂ ಶಾಸ್ತ್ರಮಾರ್ಗತಃ .. 55..  
ಧನ್ಯಾಸ್ತೇ ಪುರುಷಾ ಲೋಕೇ ಪಶ್ಯಂತಿ ವಿಕಟಂ ಪರಂ .  
ಕೃತಕೃತ್ಯಾ ಮಹಾದೇವ್ಯೋ ಮತಾ ವೇದೇಷು ನಿತ್ಯದಾ .. 56..  
ತತ್ರ ದೇವರ್ಷಯೋ ನಾನಾಽನ್ಯೇ ಕ್ಷೇತ್ರೇ ವಾಸಕಾರಕಾಃ .  
ಭಜಂತೇ ವಿಕಟಂ ನಿತ್ಯಂ ಹರ್ಷಯುಕ್ತಾಃ ಸ್ವಭಾವತಃ .. 57..  
ವಿಕಟಸ್ಯ ಚರಿತ್ರಾಣಿ ಕಥಯಂತಿ ಪರಸ್ಪರಂ .  
ಸಾಶ್ರುನೇತ್ರಾಃ ಸ ರೋಮಾಂಚಾ ಭವಂತೇ ಭಕ್ತಿಭಾವತಃ .. 58..  
ನರದೇಹಂ ಸಮಾಸಾದ್ಯ ನ ದೃಷ್ಟೋ ವಿಕಟೋ ಜನೈಃ .

ನಿಷ್ಠಲಂ ಜೀವಿತಂ ತೇಷಾಂ ಪಶುತುಲ್ಯಸ್ವಭಾವಿನಾಂ .. 59..  
 ಏತತ್ ಸಂಕ್ಷೇಪತಃ ಪ್ರೋಕ್ತಂ ಮಾಹಾತ್ಮ್ಯಂ ಕ್ಷೇತ್ರಸಂಭವಂ .  
 ವಿಸ್ತರೇಣಾಯುತೈರ್ವರ್ಷೈರ್ನ ಸಮರ್ಥೋ ಭವಾಮ್ಯಹಂ .. 60..  
 ಅನ್ಯೇ ದೇವಮುಖಾ ದೇವ್ಯೋ ಯೋಗಿನೋ ವೇದಮುಖ್ಯಕಾಃ .  
 ನ ಸಮರ್ಥಾ ವರ್ಣಯಿತುಂ ಭವಂತೇ ವರ್ಷಕೋಟಿಭಿಃ .. 61..  
 ಏವಂ ನಾನಾವತಾರಾನ್ ಸ ಧೃತ್ವಾ ಧರ್ಮಧರಃ ಪ್ರಭುಃ .  
 ವಿಕಟಃ ಕಲಯಾ ದೇವ್ಯೋ ರಕ್ಷತಿ ಸ್ಮ ಚರಾಚರಂ .. 62..  
 ಏತದ್ವಿಕಟಮಾಹಾತ್ಮ್ಯಂ ಯಃ ಶೃಣೋತಿ ನರೋತ್ತಮಃ .  
 ಪಠೇದ್ವಾ ಸ ಲಭೇತ್ ಸರ್ವಮಂತೇ ಬ್ರಹ್ಮಮಯೋ ಭವೇತ್ .. 63..  
 ನ ಕಾಮಸ್ಯ ಭಯಂ ತಸ್ಯ ಭವೇದ್ಧೇವ್ಯಃ ಕದಾಚನ .  
 ಕಾಮಹೀನಃ ಸ್ವಭಾವೇನ ಲಭೇತ್ ಕಾಮಾನ್ ವಿಶೇಷತಃ .. 64..  
 ಏವಂ ಕಾಮಂ ನಿಗೃಹ್ಯೈವ ಸ್ವವಶಂ ತಂ ಚಕಾರ ಹ .  
 ವಿಕಟಸ್ತತ್ ಸಮಾಖ್ಯಾತಂ ಕಿಂ ಭೂಯಃ ಶ್ರೋತುಮಿಚ್ಛಥ .. 65..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ವಿಕಟಾವತಾರಚರಿತಸಮಾಪ್ತಿವರ್ಣನಂ ನಾಮ  
 ಷಟ್ಶಿಂಶತ್ತಮೋಽಧ್ಯಾಯಃ .. 6.36

(Page ಖಂ. 6 ಅ. 37 ಪಾನ 105)

6.37 ಗುಣೇಶಾವತಾರವರ್ಣನಂ ನಾಮ ಸಪ್ತಶಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಕ್ತಯ ಉಚುಃ .

ವಿಕಟಸ್ಯ ಚ ಮಾಹಾತ್ಮ್ಯಂ ಶ್ರುತ್ವಾ ಶಕ್ತೇ ವಯಂ ಪರಂ .

ಹರ್ಷಂ ಪ್ರಾಪ್ತಾ ವಿಶೇಷೇಣ ಯೋಗಾಮೃತಮಯಂ ಕಿಲ .. 1..

ತಥಾಪಿ ದೇವಿ ತೃಪ್ತಿಂ ನ ಪ್ರಯಾಮೋ ರಸವರ್ಧಿನೀಂ .

ಕಥಾಂ ಶ್ರುತ್ವಾ ಪುನಸ್ತಾಂ ಚ ವದ ವೈಘ್ನೇಶ್ಚರೀಂ ಪರಾಂ .. 2..

ವಿಕಟೇನ ಜಗನ್ಮಾತರವತಾರಾ ಧೃತಾಃ ಪಠೇ .

ತೇಷಾಂ ಸಂಕ್ಷೇಪತೋ ಬ್ರೂಹಿ ಚರಿತ್ರಮವತಾರಜಂ .. 3..

ಆದಿಶಕ್ತಿರುವಾಚ .

ಗಂಡಕೀ ನಗರೀಪಾಲಶ್ಚಕ್ರಪಾಣಿರ್ನೃಪೋಽಭವತ್ .

ಉಗ್ರಾ ಪತ್ನೀ ಚ ತಸ್ಯಾಸೀತ್ ಪಾತಿವ್ರತ್ಯಗುಣಾನ್ವಿತಾ .. 4..

ಧರ್ಮಶೀಲೋ ವದಾನ್ಯಶ್ಚ ರಾಜಾ ನೀತಿಪರಾಯಣಃ .  
 ದೇವವಿಪ್ರಾತಿಥಿಪ್ರೇಪ್ತುಃ ಪಂಚಯಜ್ಞಕರೋಽಭವತ್ .. 5..  
 ಜಿತ್ವಾ ಭೂಮಂಡಲಂ ಸರ್ವಂ ಚಕಾರ ವಶವರ್ತಿನಂ .  
 ಸಂಪತ್ತಿಂ ಬುಭುಜೇ ಸೋಽಪಿ ದೇವಮಾನ್ಯಾಂ ವಿಶೇಷತಃ .. 6..  
 ಅಪತ್ಯಂ ಜಾಯತೇ ಯದ್ಯತ್ತತ್ತನ್ನಶ್ಯತಿ ತತ್ಕ್ಷಣಾತ್ .  
 ವಾಂಛ್ಯದೋಷಸಮಾಯುಕ್ತೌ ದಂಪತೀ ಸಂಬಭೂವತುಃ .. 7..  
 ತದರ್ಥಂ ವ್ರತದಾನಾದೀಂಶ್ಚಕಾರ ವಿಧಿಸಂಯುತಃ .  
 ತಥಾಪಿ ಸಂತತಿಂ ರಾಜಾ ನ ಪ್ರಾಪ ಪರಮೇಶ್ವರಾತ್ .. 8..  
 ತತೋ ರಾಜ್ಯಮಮಾತ್ಯೇಷು ನಿಕ್ಷಿಪ್ಯಾಽಭವದುದ್ಯತಃ .  
 ವನಂ ಗಂತುಂ ಮಹಾದೇವ್ಯಃ ಸಸ್ತ್ರೀಕಃ ಶೋಕಸಂಯುತಃ .. 9..  
 ಏತಸ್ಮಿನ್ನಂತರೇ ತತ್ರ ಶೌನಕೋ ಮುನಿಸತ್ತಮಃ .  
 ಯದ್ಯಚ್ಛಯಾ ಯಯೌ ಯೋಗೀ ತಂ ನೃಪಂ ವಿಚರನ್ ಪರಃ .. 10..  
 ಭಾನೋಸ್ತೇನೋಪದಿಷ್ಟಂ ಸ ವ್ರತಂ ಚಕ್ರೇ ನರಾಧಿಪಃ .  
 ತುಷ್ಟಸ್ತೇನ ರವಿಃ ಸ್ವಪ್ನೇ ರಾಜ್ಯಾಂ ಗರ್ಭಂ ಸಮಾದಧೇ .. 11..  
 ಸೂರ್ಯತೇಜೋಯುತಂ ಗರ್ಭಂ ನ ಕ್ಷಮಾ ಸಂಬಭೂವ ಹ .  
 ಧರ್ತುಂ ದಾಹಯುತೋಗ್ರಾ ಸಾ ಸಮುದ್ರೇ ತಂ ತತೋಽತ್ಯಜತ್ .. 12..  
 ತತ್ರ ಪುತ್ರೋ ಬಭೂವಾಪಿ ತ್ರಿನೇತ್ರಶ್ಚಕ್ರಧಾರಕಃ .  
 ಜಲಂ ಸಂಶೋಷಯಾಮಾಸ ಸಮುದ್ರಸ್ಯ ವಿಶೇಷತಃ .. 13..  
 ತತೋ ಬ್ರಾಹ್ಮಣರೂಪೇಣ ಚಕ್ರಪಾಣಿಂ ಸಮಾಯಯೌ .  
 ಸಮುದ್ರಃ ಕಥಯಾಮಾಸ ವೃತ್ತಾಂತಂ ಪುತ್ರಸಂಭವಂ .. 14..  
 ದತ್ತಾ ಪುತ್ರಂ ಸಮುದ್ರಸ್ವಂತರ್ದಧೇ ಹರ್ಷಿತೋಽಭವತ್ .  
 ನೃಪಃ ಸರ್ವಜನ್ಯಃ ಸಾರ್ಧಂ ಜಾತಕರ್ಮಾಕರೋದ್ ದ್ವಿಜೈಃ .. 15..  
 ಸಿಂಧುನಾಮ್ನಾ ದ್ವಿಜೈಃ ಪುತ್ರಃ ಕೃತಸ್ತಸ್ಯ ವಿಶೇಷತಃ .  
 ಅಪಾರವೀರ್ಯಯುಕ್ತತ್ವಾತ್ ಸೋಽಪಿ ಬಲಯುತೋಽಭವತ್ .. 16..  
 ಆಜ್ಞಾಂ ಗೃಹ್ಯ ವನಾಯೈವ ತಪೋಽರ್ಥಂ ಮಾರ್ಗಮಧ್ಯಗಃ .  
 ಕಾವ್ಯಃ ಸೌರಂ ದದೌ ಮಂತ್ರಂ ವಿಧಿಯುಕ್ತಂ ತು ಸಿಂಧವೇ .. 17..  
 ಏಕಪಾದಮಧಿಷ್ಠಾಯ ತತಾಪ ತಪ ಉತ್ತಮಂ .  
 ನಿರಾಹಾರಃ ಸ್ವಭಾವೇನ ತೋಷಯಾಮಾಸ ಕಾಶ್ಯಪಂ .. 18..  
 ದ್ವಿಸಹಸ್ರೇ ತು ವರ್ಷೇಷು ಸವಿತಾ ವರದೋಽಭವತ್ .  
 ತೈಲೋಕ್ಯವಿಭವಂ ತಸ್ಮೈ ದದಾವಮೃತಪಾನಕಂ .. 19..  
 ತ್ರಿಗುಣೈರ್ಹೀನಭಾವೇನ ತಿಷ್ಠತಿ ಬ್ರಹ್ಮಶಾಸ್ತ್ರಗಂ .  
 ದೇಹಂ ಧೃತ್ವಾಽಮೃತಂ ಸೋಽಪಿ ನಿಷ್ಕಾಶ್ಯ ತ್ವಾಂ ಹನಿಷ್ಯತಿ .. 20..



ಏವಮುಕ್ತ್ವಾ ಸ್ವಭಕ್ತಂ ತು ಸವಿತಾಽತರ್ದಧೇ ತದಾ .  
 ಹರ್ಷಯುಕ್ತಃ ಸ್ವಯಂ ಸಿಂಧುಃ ಸ್ವಗೃಹಂ ಪ್ರತ್ಯಪದ್ಯತ .. 21..  
 ಪಿತೃಭ್ಯಾಂ ಮಾನಿತೋಽತ್ಯಂತಂ ಶುಶುಭೇ ತೇಜಸಾ ಯುತಃ .  
 ತಸ್ಮೈ ರಾಜ್ಯಂ ದದೌ ರಾಜಾ ಸಸ್ತ್ರೀಕೋ ವನಗೋಽಭವತ್ .. 22..  
 ತತಃ ಸಿಂಧುರ್ಧರಾಂ ಜಿಗ್ಯೇ ಸಪ್ತದ್ವೀಪವತೀಂ ಪರಾಂ .  
 ವರದಾನಬಲೇನೈವಂ ಜ್ಞಾತ್ವಾ ದೈತ್ಯಾಸ್ತಮಾಯಯುಃ .. 23..  
 ಶುಂಭೋತಿಶುಂಭವೃತ್ರೌ ಚ ಕಮಲಃ ಶಂಖ ಏವ ಚ .  
 ಕೋಲಾಸುರಾದಯಶ್ಚಾನೈಃ ತದಾಜ್ಞಾಗಾ ಬಭೂವಿರೇ .. 24..  
 ತೈರ್ಯುತೋ ದೇವರಾಜೇಂದ್ರಾನ್ ಜಿಗ್ಯೇ ಶಂಭುಮುಖಾನ್ ಕಿಲ .  
 ಪಪಾಲ ಶಂಕರಃ ಸದ್ಯಸ್ಯ ಕ್ವಾ ಕೈಲಾಸಮಾತ್ಮನಃ .. 25..  
 ವಿಷ್ಣುಂ ಸೂರ್ಯಂ ವಿಧೀಂದ್ರಾದೀನ್ ಸಂಗೃಹ್ಯ ಸ್ವಪುರಂ ಯಯೌ .

(Page ಖಂ. 6 ಅ. 37 ಪಾನ 106)

ಕಾರಾಗಾರೇ ಸ ಚಿಕ್ಷೇಪ ದೇವೇಂದ್ರಾನ್ ಬಲಸಂಯುತಃ .. 26..  
 ಏವಂ ಜಿತ್ವಾ ತ್ರಿಲೋಕಾನ್ ಸ ರಾಜ್ಯಂ ಚಕ್ರೇ ಮಹಾಸುರಃ .  
 ದೈತ್ಯೇಂದ್ರಾನ್ ಸ್ಥಾಪಯಾಮಾಸ ದೇವಸ್ಥಾನೇಷು ಸರ್ವತಃ .. 27..  
 ತತೋ ಬಹುಗತೇ ಕಾಲೇ ಕ್ರೋಧಯುಕ್ತೋ ಮಹಾಸುರಃ .  
 ದೇವತೀರ್ಥಾದಿಕಾನ್ ಭಂಕ್ತ್ವಾ ದೈತ್ಯಃ ಕರ್ಮ ತ್ವಲೋಪಯತ್ .. 28..  
 ಸ್ವಕೀಯಾಂ ಪ್ರತಿಮಾಂ ಕೃತ್ವಾ ಸ್ಥಾಪಯದ್ಭೂಮಿಮಂಡಲೇ .  
 ದೇಶೇ ದೇಶೇ ಪುರೇ ಗ್ರಾಮೇ ಪೂಜಯತ್ತಾಂ ಸ ಮಾನವೈಃ .. 29..  
 ತತೋ ಹಾಹಾಕೃತಂ ಸರ್ವೈರ್ವರ್ಣಾಶ್ರಮಯುತೈರ್ಜನೈಃ .  
 ಸ್ವಾಹಾ ಸ್ವಧಾದಿಕಂ ಕರ್ಮ ನಷ್ಟಂ ಸರ್ವತ್ರ ಶಕ್ತಯಃ .. 30..  
 ಅಧುನಾ ತದ್ವಧೋಪಾಯಂ ವದಾಮಿ ಶೃಣುತ ಪ್ರಿಯಾಃ .  
 ಶಂಕರೋ ಗಣಸಂಯುಕ್ತಸ್ತ್ರಿಸಂಧ್ಯಾಕ್ಷೇತ್ರಮಾಗಮತ್ .. 31..  
 ಗೌತಮಾದ್ಯೈರ್ಯುತಸ್ತತ್ರ ವಾಸಂ ಸಸ್ತ್ರೀಕ ಆಕರೋತ್ .  
 ಧ್ಯಾನಮಾಸ್ಥಾಯ ವಿಘ್ನೇಶಮಭಜದ್ಭಕ್ತಿಸಂಯುತಃ .. 32..  
 ಏಕದಾ ಸಂಶಯಾವಿಷ್ಟಾ ಪಾರ್ವತೀ ತಂ ಪ್ರಣಮ್ಯ ಚ .  
 ಜಗಾದ ಶಂಕರಂ ದೇವ್ಯೋ ವಿನಯೇನ ಸಮನ್ವಿತಾ .. 33..  
 ಪಾರ್ವತ್ಯುವಾಚ .  
 ಈಶಸ್ತ್ವಂ ಸರ್ವದೇವಾನಾಂ ತೇನೇಶೋ ವಿದ್ಯತೇ ನ ಚ .  
 ತೇನೇಶೋ ವೇದವಾದೇಷು ಕಥಿತೋಽಸಿ ಮಹೇಶ್ವರ .. 34..  
 ತಥಾಪಿ ಧ್ಯಾನಸಂಯುಕ್ತೋ ಭಜಸೇ ಕಂ ವಿಶೇಷತಃ .  
 ವದ ಮಾಂ ಪಾದಪದ್ಮಸ್ಯ ದಾಸೀಂ ಸಂಶಯಸಂಯುತಾಂ .. 35..

ಶಿವ ಉವಾಚ .

ಅನೀಶಾಶ್ಚೈವ ದೇವೇಶಿ ಈಶಾ ಯೇನ ವಿನಿರ್ಮಿತಾಃ .

ತಂ ಗಣೇಶಂ ಭಜಾಮ್ಯೇವ ಭಕ್ತ್ಯಾ ಬ್ರಹ್ಮಪತಿಂ ಸದಾ .. 36..

ಅನೀಶಶ್ಚ ಗಕಾರೋ ಣಕಾರ ಈಶಮಯಃ ಸ್ತೃತಃ .

ತಯೋಃ ಸ್ವಾಮೀ ಗಣೇಶಾನಃ ಪಶ್ಯ ವೇದೇ ಶುಚಿಸ್ಥಿತೇ .. 37..

ತಸ್ಯ ತದ್ವಚನಂ ಶ್ರುತ್ವಾ ಪಾರ್ವತೀ ವಿನಯಾನ್ವಿತಾ .

ಜಗಾದ ತಸ್ಯ ಪ್ರಾಪ್ತ್ಯರ್ಥಂ ವಚನಂ ಶಕರಂ ಪ್ರತಿ .. 38..

ಪಾರ್ವತ್ಯುವಾಚ .

ಏತಾದೃಶಂ ಗಣೇಶಂ ಚೇನ್ನ ಜಾನಾಮಿ ಕದಾಚನ .

ಪ್ರಾಪ್ತ್ಯರ್ಥಂ ವದ ಮುಖ್ಯಂ ಮೇ ಚೋಪಾಯಂ ಸಾಧಯಾಮ್ಯಹಂ .. 39..

ಶಿವ ಉವಾಚ .

ಏಕಾಕ್ಷರಂ ಗೃಹಾಣ ತ್ವಂ ಸವಿಧಿಂ ಚ ತಪಃ ಕುರು .

ಧ್ಯಾತ್ವಾ ಗಜಾನನಂ ದೇವಂ ತತಃ ಸಿದ್ಧಿಮವಾಪ್ಸ್ಯಸಿ .. 40..

ಏವಮುಕ್ತ್ವಾ ದದೌ ತಸ್ಯೈ ಮಂತ್ರಂ ಗಣಪತೇಃ ಪರಂ .

ತಂ ಪ್ರಣಮ್ಯ ಯಯೌ ದೇವೀ ಲೇಖನಾದ್ರಿಂ ಮನೋಹರಂ .. 41..

ಅವಾಯುಭಕ್ಷಣೇನೈವ ತಪಸಾ ಧ್ಯಾನಶಾಲಿನಾ .

ತಯಾ ಸಂರಾಧಿತೋ ಢುಂಢಿರ್ವರದಶ್ಚ ಬಭೂವ ಹ .. 42..

ಯಯೌ ವರ್ಷಶತೇ ದೇವೀಂ ವರಂ ಯಾಚೇತಿ ಸೋಽಬ್ರವೀತ್ .

ತಯಾ ಸಂಯಾಚಿತೋ ದೇವ್ಯಾ ಪುತ್ರೋ ಮೇ ಭವ ವಿಘ್ನಪ .. 43..

ತತ್ರ ತೇ ಸೇವನಂ ನಾಥ ಕರಿಷ್ಯಾಮಿ ವಿಶೇಷತಃ .

ಮಾತಾ ಪಿತಾ ಭವಿಷ್ಯಾವೋ ಬಂಧಹೀನೌ ಸುತೇ ತ್ವಯಿ .. 44..

ತಥೇತಿ ಪಾರ್ವತೀಂ ದತ್ವಾ ವರಂ ಸೋಽಂತರ್ಹಿತೋಽಭವತ್ .

ದೇವೀ ವಿಘ್ನೇಶ್ವರಂ ತತ್ರ ಸ್ಥಾಪಯಾಮಾಸ ವಿಪ್ರಪೈಃ .. 45..

ಪೂಜಯಿತ್ವಾ ಗಣೇಶಾನಂ ಯಯೌ ಸಾ ಶಂಕರಂ ತತಃ .

ವೃತ್ತಾಂತಂ ಕಥಯಾಮಾಸ ಸೋಽಪಿ ಸಂಹರ್ಷಿತೋಽಭವತ್ .. 46..

ತತಃ ಸಾ ತನ್ನನಾ ಜಾತಾ ಸಸ್ಮಾರ ವರದಂ ಪ್ರಭುಂ .

ಸರ್ವತ್ರ ಗಣರಾಜಂ ತಂ ದದರ್ಶ ಭಾಗ್ಯಗೌರವಾತ್ .. 47..

ತತೋ ಭಾದ್ರಪದೇ ಮಾಸಿ ಕೃತ್ವಾ ಮೂರ್ತಿಂ ಪುಪೂಜ ಹ .

ಶಂಕರೇಣ ಯುತಾ ದೇವೀ ಮಧ್ಯಾಕ್ಷೇ ಶುಕ್ಲಪಕ್ಷಗೇ .. 48..

ಚತುರ್ಥ್ಯಾಂ ಸೋಮವಾರೇ ತು ಸ್ವಾತೀನಕ್ಷತ್ರಸಂಯುತೇ .

ಸಚೇತನಾಽಭವನ್ ಮೂರ್ತಿರ್ವಿಕಟಸ್ಯ ವರಪ್ರದಾ .. 49..

ತೇಜಸಾ ಧರ್ಷಿತೌ ದೇವೌ ಕಿಂಚಿತ್ ದ್ರಷ್ಟುಂ ನ ಶೇಕತುಃ .

ಸ್ತುತಸ್ತಾಭ್ಯಾಂ ತತಃ ಸೌಮ್ಯತೇಜೋಯುಕ್ತೋ ಬಭೂವ ಹ .. 50..

ಶಿವೋ ದದರ್ಶ ತಂ ತತ್ರ ಷಡ್ಭುಜಂ ಶಶಿಸನ್ನಿಭಂ .

(Page ಖಂ. 6 ಅ. 38 ಪಾನ 107)

ಜಾತಕರ್ಮಾದಿಕಂ ಸರ್ವಂ ಚಕ್ರತುರ್ಬ್ರಾಹ್ಮಣೈಃ ಪರೌ .. 51..

ಏಕಾದಶದಿನೇ ನಾಮ ಗುಣೇಶ ಇತಿ ಚಕ್ರರೇ .

ದ್ವಿಜಾಃ ಶಿವೌ ಹರ್ಷಯುತೌ ಪೂಜಯಾಮಾಸತುದ್ವಿಜಾನ್ .. 52..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ

ವಿಕಟಚರಿತೇ ಗುಣೇಶಾವತಾರವರ್ಣನಂ ನಾಮ ಸಪ್ತತ್ರಿಂಶತ್ತಮೋಽಧ್ಯಾಯಃ .. 6.37

### 6.38 ಬಾಲಖೇಲಾವರ್ಣನಂ ನಾಮಾಷ್ಟತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಆದಿಶಕ್ತಿರುವಾಚ .

ತತಃ ಸಿಂಧುಚರಾಸ್ತತ್ರ ಗುಪ್ತರೂಪೇಣ ಸಂಸ್ಥಿತಾಃ .

ಜ್ಞಾತ್ವಾ ಸಂಕಥಯಾಮಾಸುವ್ಯತ್ನಾಂತಂ ಸಿಂಧವೇ ಪರಂ .. 1..

ಏತಸ್ಮಿನ್ನಂತರೇ ವಾಣೀ ಬಭೂವೇ ತತ್ರ ಶಕ್ತಯಃ .

ಅಶರೀರಾ ಚ ತಾಂ ಸಿಂಧುಂ ಶುಶ್ರಾವ ಭಯದಾಯಿನೀಂ .. 2..

ಅಯಂ ವೈ ದೈತ್ಯನಾಥಾಶು ತ್ವಾಂ ಹನಿಷ್ಯತಿ ವೇಗತಃ .

ಸ್ವಸ್ವಧರ್ಮಯುತಂ ಸರ್ವಂ ಕರಿಷ್ಯತಿ ಚರಾಚರಂ .. 3..

ಶ್ರುತ್ವಾ ಸಮ್ಮೂರ್ಚಿತೋ ದೈತ್ಯಃ ಸಾವಧಾನೋ ಬಭೂವ ಹ .

ಮುಹೂರ್ತೇನ ಮಹಾಯತ್ನೈಸ್ತತಃ ಶುಶೋಚ ಮಂದಧೀಃ .. 4..

ತಂ ಹಂತುಂ ಪ್ರೇಷಯಾಮಾಸ ದೈತ್ಯೇಂದ್ರಾನ್ ದೈತ್ಯನಾಯಕಃ .

ಗುಪ್ತರೂಪೇಣ ತೇ ಸರ್ವೇ ತ್ರಿಸಂಧ್ಯಾಕ್ಷೇತ್ರಮಾಯಯುಃ .. 5..

ನಾನಾಮಾಯಾಂ ಸಮಾಶ್ರಿತ್ಯ ತಂ ಹಂತುಂ ತಾನ್ ಸಮಾಗತಾನ್ .

ಪಶುಪತ್ಕೃದಿರೂಪಸ್ಥಾನ್ ಜಘಾನ ಶಿವನಂದನಃ .. 6..

ತತಃ ಸಾ ಪಾರ್ವತೀ ದೇವೀ ಶುಶೋಚ ಬಹುಧಾ ಸತೀ .

ಅಹಾ ಸಂಖ್ಯಾತಿಗಾ ದೈತ್ಯಾ ಹತಾಃ ಪುತ್ರೇಣ ನಿತ್ಯದಾ .. 7..

ತಥಾಪಿ ದೈತ್ಯಾ ರಾಜಾನಃ ಕಿಂ ಕರಿಷ್ಯಂತಿ ಮೇ ಸುತಂ .

ಹನಿಷ್ಯಂತಿ ಗುಣಾಧೀಶಂ ನ ಜಾನಾಮಿ ವಿಚಾರತಃ .. 8..

ಸಾಕ್ಷಾದ್ಬ್ರಹ್ಮಪತಿಃ ಪೂರ್ಣಃ ಪುತ್ರೋ ಮೇ ಪ್ರಬಭೂವ ಹ .

ಭಾಗ್ಯಹೀನಪ್ರಭಾವೇಣ ಗಮಿಷ್ಯತಿ ಮಿಷೇಣ ಕಿಂ .. 9..

ತತೋ ಮಾಯಾಂ ಗುಣೇಶಾನಶ್ಚಕಾರ ಮೋಹಿನೀಂ ಪರಾಂ .  
ತಯಾ ಮೋಹಯುತಾ ದೇವೀ ಪುತ್ರಂ ಮೇನೇ ಗಣೇಶ್ವರಂ .. 10..  
ಏತಸ್ಮಿನ್ನಂತರೇ ಯೋಗೀ ಮರೀಚಿರ್ಗಣಪಂ ಭಜನ್ .  
ಪ್ರಾರ್ಥಯಾಮಾಸ ದೇವೇಶಂ ದರ್ಶನಂ ದೇಹಿ ವಿಘ್ನಪ .. 11..  
ತತಃ ಸೋಽಪಿ ಮಹಾಯೋಗೀ ಶುಶ್ರಾವ ಸ್ವವಚೋಽಮಲಂ .  
ಶಿವಪುತ್ರತ್ವಮಾಪನ್ನೋ ಗಣೇಶಸ್ತಂ ವಿಲೋಕಯ .. 12..  
ಶ್ರುತ್ವಾ ಸಮಾಗತಂ ಹರ್ಷಾತ್ ಪಾರ್ವತೀ ತಂ ದದರ್ಶ ಹ .  
ಪ್ರಣಮ್ಯಾಪೂಜ್ಯ ಸಂಭೋಜ್ಯ ಪ್ರಾರ್ಥಯಾಮಾಸ ತಂ ಮುನಿಂ .. 13..  
ತ್ವಂ ಸಾಕ್ಷಾತ್ಪ್ರಹ್ಮಭೂತಶ್ಚ ನ ಗಚ್ಛಸಿ ಮಮಾಶ್ರಮಂ .  
ತ್ಯಕ್ತ್ವಾ ತೀರ್ಥಾದಿಕಂ ವಿಪ್ರ ಗಣೇಶಭಜನೇ ರತಃ .. 14..  
ಯಥಾ ವಿಘ್ನಹರೋ ದೇವಸ್ತಥಾ ತ್ವಮಪಿ ನಿಶ್ಚಿತಂ .  
ಅತಸ್ತ್ವಾಂ ಪ್ರಾರ್ಥಯೇ ಸ್ವಾಮಿನ್ ಪುತ್ರಂ ಮೇ ರಕ್ಷ ರಕ್ಷಯಾ .. 15..  
ದೈತ್ಯಾದೀನಾಂ ಸಮೂಹಶ್ಚ ಸರ್ವದಾ ಕಾಲಧಿಕ್ ಕೃತಾಂ .  
ಸಮಾಯಾತಿ ಗಣೇಶಾನಂ ಹಂತುಂ ಭವಂತಿ ತೇ ಮೃತಾಃ .. 16..  
ಅಸ್ಮಾಕಂ ಕುಲದೇವಸ್ತು ವಿಘ್ನೇಶೋ ನಾತ್ರ ಸಂಶಯಃ .  
ಸ ರಕ್ಷತಿ ಮುನೇ ಪುತ್ರಂ ಮಮ ನೋ ಚೇನ್ ಮೃತೋ ಭವೇತ್ .. 17..  
ಶಂಕರೇಣ ಗಣೇಶಾನಃ ಸೇವಿತೋಽಭೂನ್ ಮಹಾಮುನೇ .

(Page ಖಂ. 6 ಅ. 38 ಪಾನ 108)

ತಸ್ಯ ಪುಣ್ಯಂ ಸುತಂ ಮೇ ತು ರಕ್ಷತ್ಯತ್ರ ನ ಸಂಶಯಃ .. 18..  
ಪಾರ್ವತೀವಚನಂ ಶ್ರುತ್ವಾ ವಿಸ್ಮಿತೋಽಭೂನ್ ಮಹಾಮುನಿಃ .  
ಸಾಕ್ಷಾಚ್ಛಕ್ತಿರಿಯಂ ಭ್ರಾಂತಾ ಸುತಂ ಜಾನಾತಿ ವಿಘ್ನಪಂ .. 19..  
ಗಣೇಶಕವಚಂ ತಸ್ಮೈ ದದೌ ಶಂಭುಸುತಾಯ ಸಃ .  
ತಂ ಪ್ರಣಮ್ಯ ಚ ಸಂಸ್ತುತ್ಯ ಯಯೌ ಸ್ವಸ್ಯಾಶ್ರಮಂ ಮುನಿಃ .. 20..  
ತಥಾಪಿ ದೈತ್ಯರಾಜಾನ್ ಸ ತಂ ಹಂತುಂ ನಿತ್ಯಮಾಗತಾನ್ .  
ನಾನಾವೇಷಧರಾನ್ ವೀಕ್ಷ್ಯ ಜಘ್ನೇ ವೈ ಬಾಲಖೇಲತಃ .. 21..  
ಏಕದಾ ಪಾರ್ವತೀ ಪ್ರಾತಃ ಸಮುತ್ಥಾಯ ಶಿವೇ ರತಾ .  
ಮೂರ್ತಿಂ ಲಿಂಗಮಯೀಂ ಕೃತ್ವಾ ವಾಮಹಸ್ತೇ ದಧಾರ ತಾಂ .. 22..  
ಆವಾಹ್ಯ ಶಂಕರಂ ತಸ್ಯಾಂ ಪೂಜನೇ ಸಂರತಾಽಭವತ್ .  
ಏತಸ್ಮಿನ್ನಂತರೇ ತತ್ರ ಗುಣೇಶೋಽಭವದುತ್ಥಿತಃ .. 23..  
ಸ್ತನ್ಯಂ ದೇಹಿ ಜಗಾದಾಸೌ ಪಾರ್ವತೀಂ ಸಾ ತಮಬ್ರವೀತ್ .  
ಪೂಜಯಿತ್ವಾ ಮಹೇಶಾನಂ ದಾಸ್ಯಾಮಿ ಸ್ತನಪಾನಕಂ .. 24..  
ತತಸ್ತಾಂ ಸ ಜಗಾದೈವ ಕಿಮರ್ಥಂ ಪೂಜನೇ ರತಾ .

ಮಾಂ ತ್ಯಕ್ತ್ವಾ ತೇಽಧಿಕಂ ದೇವಿ ದದತೇ ಶಂಕರಃ ಕುತಃ .. 25..  
ಸ್ತನ್ಯಂ ದೇಹಿ ಚ ಮೇ ಮಾತಸ್ತತ್ರಾನಂತಶಿವಾದಯಃ .  
ಸಂತುಷ್ಟಾಃ ಪ್ರಭವಿಷ್ಯಂತಿ ಬ್ರಹ್ಮಾಣಿ ಶೈಲನಂದಿನಿ .. 26..  
ತಥಾಪಿ ಹಾಸ್ಯಸಂಯುಕ್ತಾ ನ ದದೌ ಸ್ತನಪಾನಕಂ .  
ತತೋ ರೋಷಸಮಾವಿಷ್ಟೋ ಮಯೂರೇಶೋ ಬಭೂವ ಹ .. 27..  
ತಲಾಘಾತೇನ ದೇವ್ಯಾಃ ಸ ಹಸ್ತಸ್ಥಂ ಶಿವಲಿಂಗಕಂ .  
ಪಾತಯಾಮಾಸ ಭೂಮ್ಯಾಂ ತದ್ಭಗ್ನಂ ಬಭೂವ ಶಕ್ತಯಃ .. 28..  
ತತೋಽತಿದುಃಖಸಂಯುಕ್ತಾ ಪಾರ್ವತಿ ವಿಕಟಂ ಪುನಃ .  
ಜಘಾನ ತಲಘಾತೇನ ಮಹಾಕ್ರೋಧವತೀ ಪರಂ .. 29..  
ತತೋ ಗಣೇಶ್ವರಃ ಕ್ರುದ್ಧಃ ಸಮಾಗತ್ಯ ಸ್ವಮಾತರಂ .  
ದದಂಶಾಂಗುಲಿಕಾಂ ತಸ್ಯಾ ರಕ್ತಂ ಸುಸ್ರಾವ ಚೋಲ್ಬಣಂ .. 30..  
ಹಾಹಾಕಾರರವಾಂ ತಾಂ ಸ ತ್ಯಕ್ತ್ವಾ ಪಪಾಲ ಭೀತಿತಃ .  
ಭೀತೀನಾಂ ಭಯದಾತಾಽಪಿ ಬಾಲಕ್ರೀಡಾಂ ಪ್ರದರ್ಶಯನ್ .. 31..  
ದೃಷ್ಟ್ವಾ ರುರೋದಾತಿದುಃಖಸಂಯುಕ್ತಾ ಶಂಕರಪ್ರಿಯಾ .  
ಪ್ರಾಣಪ್ರತಿಷ್ಠಯಾ ಯುಕ್ತಂ ಭಗ್ನಂ ಲಿಂಗಂ ಶಿವಸ್ಯ ಚ .. 32..  
ಶಿವಹತ್ಯಾಸಮಂ ಪಾಪಂ ಮಯಾ ಪ್ರಾಪ್ತಂ ನ ಸಂಶಯಃ .  
ಅನ್ಯತ್ಪತಿವಧೇ ಜಾತಂ ತದೇವಾಪ್ಯಧುನಾ ಕೃತಂ .. 33..  
ಅಯಂ ಪುತ್ರೋ ಗುಣೇಶೋ ಮೇ ನರಕಸ್ಯ ಪ್ರದೋ ಮತಃ .  
ವಂಧ್ಯಾಹಂ ಚೇತ್ತದಾ ದೈವಂ ಧನ್ಯಂ ಮೇ ನಾತ್ರ ಸಂಶಯಃ .. 34..  
ಅಧುನಾ ದುಃಖಿತಾಹಂ ವೈ ಸ್ಮತ್ವಾ ಹೃದಿ ಗಜಾನನಂ .  
ದೇಹತ್ಯಾಗಂ ಕರಿಷ್ಯಮಿ ವಿಘ್ನರಾಜ ನಮೋಽಸ್ತು ತೇ .. 35..  
ಗಣೇಶಸ್ಮರಣೇನೈವ ಬುದ್ಧಿಭೇದೋ ಬಭೂವ ಹ .  
ದದರ್ಶ ಗಣರಾಜಂ ತಂ ಸಮೀಪೇ ಪುತ್ರರೂಪಿಣಂ .. 36..  
ಯಷ್ಟಿಹಸ್ತಾ ಯಯೌ ದೇವೀ ಹಂತುಂ ಪುತ್ರಂ ಪರಾತ್ಪರಂ .  
ಪಪಾಲ ಭಯಸಂಯುಕ್ತೋ ಗಣೇಶಸ್ತಾಂ ವಿಲೋಕ್ಯ ಚ .. 37..  
ಸಾ ಜಗ್ರಹ ಸ್ವಪುತ್ರಂ ತಂ ಧಾವಯಿತ್ವಾ ಶಿವಪ್ರಿಯಾ .  
ಮಾಯಾಂ ಚಕಾರ ವಿಘ್ನೇಶಃ ಶಿವರೂಪೋ ಬಭೂವ ಹ .. 38..  
ಮೋಹಿತಾ ಶಂಕರಂ ದೇವೀ ಮಾಯಯಾ ದೃಶ್ಯ ದುಃಖಿತಾ .  
ಕಿಮರ್ಥಂ ಯಷ್ಟಿಹಸ್ತಾಽಹಂ ಮಹೇಶಂ ಹಂತುಮುದ್ಯತಾ .. 39..  
ತ್ಯಕ್ತ್ವಾ ತಂ ದುಃಖಿತಾತ್ಯಂತಂ ದೇಹತ್ಯಾಗೇ ಸಮುದ್ಯತಾ .  
ಬಭೂವ ಗಣರಾಜೋಽಪಿ ಪುನಃ ಪುತ್ರಸ್ವರೂಪಧೃಕ್ .. 40..  
ಪಲಂತಂ ಭಯಸಂಯುಕ್ತಂ ದೇವೀ ಹಂತುಂ ಸಮುದ್ಯತಾ .

ಯಯೌ ತಮನು ವೈ ಸೋಽಪಿ ಪಪಾಲ ವನಗೋಽಭವತ್ .. 41..

ಏತಸ್ಮಿನ್ನಂತರೇ ತತ್ರ ದೈತ್ಯಃ ಕರ್ದಮಸಂಜ್ಞಿತಃ .

ಶೈವೋ ದ್ವಿಜಸ್ವರೂಪೇಣ ಬಾಲಂ ಜಗಾದ ಚಾಗತಃ .. 42..

ಕಿಮರ್ಥಂ ಪುತ್ರ ಪಲಸಿ ರಕ್ಷಾಮಿ ತ್ವಾಂ ನ ಸಂಶಯಃ .

ಯತ್ರ ಮಾತಾ ನ ಜಾನಾತಿ ತತ್ರ ತಸ್ಮಾತ್ ಸ್ಥಿರೋ ಭವ .. 43..

(Page ಖಂ. 6 ಅ. 38 ಪಾನ 109)

ತಥೇತಿ ಬಾಲಭಾವೇನ ಗುಣೇಶೇನ ಕೃತಂ ವಚಃ .

ಬಾಲಂ ?ಜಿಗೇಲ ಗೃಹ್ಯಾಸೌ ಹರ್ಷಯುಕ್ತೋ ಬಭೂವ ಹ .. 44..

ಅಹೋ ಸಿಂಧೋರ್ಮಹಾಶತ್ರುರ್ಮಯಾ ಸಂಭಕ್ಷಿತೋಽಭವತ್ .

ಸರ್ವೇಷಾಂ ದೈತ್ಯಮುಖ್ಯಾನಾಂ ಭಯಮದ್ಯ ಪ್ರಣಾಶಿತಂ .. 45..

ಏತಸ್ಮಿನ್ನಂತರೇ ತತ್ರ ಜಗದಂಬಾ ತಮಾಯಯೌ .

ಶೈವಂ ದ್ವಿಜಂ ಪ್ರದೃಶ್ಯೈವ ಪ್ರಣನಾಮ ಜಗಾದ ಚ .. 46..

ಪಾರ್ವತ್ಯವಾಚ .

ಸ್ವಾಮಿನ್ ಮಮ ಸುತಃ ಕುತ್ರ ಗುಪ್ತೋ ಬಭೂವ ಸನ್ನಿಧೌ .

ತ್ವದೀಯೇ ನಾತ್ರ ಸಂದೇಹಃ ಪಾದಂ ಪಶ್ಯಾಮಿ ನೋ ಪುರಃ .. 47..

ಪಾದಮಾರ್ಗೇಣ ತಂ ವಿಪ್ರ ಗೃಹೀತುಂ ಚಾಗತಾಽಭವಂ .

ಪರಶ್ವಾದಿಕಚಿಹ್ನೇನ ವದ ಸತ್ಯಂ ಮಹಾಮತೇ .. 48..

ದ್ವಿಜ ಉವಾಚ .

ನ ದೃಷ್ಟಃ ಶೈಲಜೇ ಪುತ್ರೋ ಮಯಾ ತವ ನ ಸಂಶಯಃ .

ಶಿವಸ್ಯ ಶಪಥಂ ಕೃತ್ವಾ ವದಾಮಿ ಪಶ್ಯ ಪುತ್ರಕಂ .. 49..

ತತೋತಿದುಃಖಸಂಯುಕ್ತಾ ಸಸ್ಮಾರ ದ್ವಿರದಾನನಂ .

ತತಸ್ತಸ್ಯ ಮುಖಾಂಭೋಜಾನ್ವಿಸೃತೋ ಗಣನಾಯಕಃ .. 50..

ನಿಸೃತ್ಯ ಮುಷ್ಟಿಘಾತೇನ ಗುಣೇಶೇನ ಹತೋಽಸುರಃ .

ಸ ಮಮಾರ ಮಹಾದುಷ್ಟೋಽಷ್ಟಾದಶಯೋಜನೋಽಭವತ್ .. 51..

ತತಃ ಸಾ ಹರ್ಷಿತಾಽತ್ಯಂತಂ ಕ್ರೋಧಹೀನಾ ಬಭೂವ ಹ .

ಪುತ್ರಂ ಗೃಹ್ಯ ಯಯೌ ದೇವೀ ಸ್ವಾಶ್ರಮಂ ಗೃಹಗಾಽಭವತ್ .. 52..

ಪುತ್ರಃ ಪಪಾತ ಭೂಪೃಷ್ಠೇಽಲೋಡಯತ್ತತ್ರ ಶಕ್ತಯಃ .

ಪುನಃ ಪುನಃ ಸ ಜ್ಯಂಭಾಂ ಚ ಚಕಾರ ವಿಕಟಾನನಃ .. 53..

ತಂ ತಾದೃಶಂ ನಿರೀಕ್ಷ್ಯೈವ ಪಾರ್ವತೀ ದುಃಖಸಂಯುತಾ .

ಕಿಂ ಜಾತಂ ಮೇ ಸುತಸ್ಯಾದ್ಯ ಕಿಂ ಭವಿಷ್ಯತಿ ವಿಘ್ನಪ .. 54..

ತತಃ ಸಾ ತನ್ಮುಖೇ ವಿಶ್ವಂ ದದರ್ಶ ಭಯಸಂಕುಲಾ .

ಅನಂತಾಂಡನಮಾಯುಕ್ತಂ ಪಪಾತ ಧರಣೀತಲೇ .. 55..

ಸ್ವಗುರುಂ ಶಂಕರಂ ಸಾ ತು ಸಸ್ಮಾರ ಸ್ವೇಷ್ಟದೇವಕಂ .  
 ಗಣೇಶಂ ತೇನ ಮೋಹೇನ ಹೀನಾ ಬಭೂವ ಪಾರ್ವತೀ .. 56..  
 ವಿಚಾರಮಕರೋದ್ದೇವೀ ಗಣೇಶೋಽಯಂ ಸುತೋಽಭವತ್ .  
 ತಂ ತ್ಯಕ್ತ್ವಾ ಲಿಂಗಸೇವಾಯಾಂ ನಿರತಾ ಮೂರ್ಖವತ್ ಕಿಲ .. 57..  
 ಪತಿಭಾವೇನ ದೇವೇಶಂ ಶಂಕರಂ ದೇಹಧಾರಿಣಂ .  
 ಭಜಾಮಿ ದೇವಭಾವೇನ ಗಣೇಶಂ ತಚ್ಚ ವಿಸ್ಮೃತಂ .. 58..  
 ಸ್ತನಪಾನಂ ಗಣೇಶಾಯ ನ ದತ್ತಂ ಮೂಢಭಾವತಃ .  
 ಅನಂತಾ ವೈ ಮಯಾ ಯತ್ರ ಸಂಸ್ಥಿತಾಃ ಶಂಕರಾದಯಃ .. 59..  
 ತೇನ ತುಷ್ಟೇನ ಸರ್ವೇ ತೇ ಸಂತುಷ್ಟಾಃ ಸಂಭವಂತಿ ಚ .  
 ಗಣೇಶೋ ಬ್ರಹ್ಮಣಾಂ ನಾಥಃ ಸೋಽಪಿ ಸಂತುಷ್ಟ ಏವ ವೈ .. 60..  
 ಅಹೋಽಯಂ ಶಿವರೂಪಶ್ಚ ಮಯಾ ದೃಷ್ಟಃ ಪ್ರಸನ್ನಿಧೌ .  
 ಗೃಹೀತಸ್ತತ್ರ ಚಿತ್ರಂ ತು ಮಯಾ ನ ಜ್ಞಾಯತೇ ಕಥಂ .. 61..  
 ಅತಃ ಪರಂ ಗಣೇಶಾನಂ ಪುತ್ರಭಾವೇನ ಚಾಗತಂ .  
 ಸರ್ವಭಾವೇನ ನಿತ್ಯಂ ತಂ ಭಜಿಷ್ಯಾಮಿ ಹಿತಾವಹಂ .. 62..  
 ಅಯಂ ಪತಿರಯಂ ತಾತೋ ಮಾತಾ ಪುತ್ರಃ ಸುಹೃತ್ತಥಾ .  
 ದೇವೋ ಬ್ರಹ್ಮ ನ ಸಂದೇಹೋ ಗುಣೇಶೋ ಮೇ ಸುಶಾಂತಿದಃ .. 63..  
 ಏವಂ ನಿಶ್ಚಿತ್ಯ ಸಾ ದೇವೀ ಸಮುತ್ಥಾಯ ಪ್ರಣಮ್ಯ ತಂ .  
 ತುಷ್ಟಾವ ಹರ್ಷಸಂಯುಕ್ತಾ ಭಕ್ತಿನಮ್ರಾತ್ಮಕಂಧರಾ .. 64..  
 ಸ್ತುವಂತೀಂ ತಾಂ ಸಮಾಲೋಕ್ಯ ಗಣೇಶೋ ಮೋಹಮಾದಧೇ .  
 ತತಃ ಸಮೋಹಿತಾ ದೇವೀ ವಿಸ್ಮೃತಿಂ ಪರಮಾಂ ಯಯೌ .. 65..  
 ಪುತ್ರಭಾವೇನ ವಿಘ್ನೇಶಂ ಲಾಲಯಾಮಾಸ ಗೃಹ್ಯ ತಂ .  
 ಗೃಹಕಾರ್ಯರತಾ ದೇವೀ ಬಭೂವೇ ಪೂರ್ವವದ್ಯಥಾ .. 66..  
 ಶಕ್ತಯ ಊಚುಃ .  
 ಬಾಲಕ್ರೀಡಾರ್ಥಮುದ್ಯುಕ್ತೋ ಗಣೇಶೋ ಬ್ರಹ್ಮನಾಯಕಃ .  
 ಪುತ್ರಭಾವಂ ಸಮಾಸಾದ್ಯ ಪುತ್ರತುಲ್ಯಃ ಸಮಾಚರತ್ .. 67..  
 ಕಿಮರ್ಥಮಖಿಲಂ ವಿಶ್ವಂ ನಾನಾಬ್ರಹ್ಮಾಂಡಸಂಯುತಂ .  
 ಶಿವರೂಪಂ ಕಿಮರ್ಥಂ ಸ ದರ್ಶಯಾಮಾಸ ಶಕ್ತಯೇ .. 68..  
 ದರ್ಶಯಿತ್ವಾ ಕಿಮರ್ಥಂ ಸ ಲೋಪಯಾಮಾಸ ತದ್ಭವಂ .  
 ಜ್ಞಾನಂ ಕುತೂಹಲಂ ಚೇದಂ ವದ ಸಂಶಯನಾಶನಾತ್ .. 69..

(Page ಖಂ. 6 ಅ. 39 ಪಾನ 110)

ಆದಿಶಕ್ತಿರುವಾಚ .

ಪುತ್ರಭಾವಮಯೀ ಭಕ್ತಿಗ್ರಹಣೇ ಲಾಲಸಃ ಸದಾ .

ವರದಾನಪ್ರಭಾವೇಣ ತಪಃ ಫಲಪ್ರದೋಽಭವತ್ .. 70..  
 ಕಾರ್ಯಂ ಕೃತ್ವಾ ಸುರರ್ಷೀಣಾಮಂತರ್ಧಾನಂ ಕರಿಷ್ಯತಿ .  
 ತದಾ ಜ್ಞಾನಸ್ಯ ದೇವ್ಯಾಸ್ತು ಸ್ಮರಣಂ ಸಂಭವಿಷ್ಯತಿ .. 71..  
 ಗಣೇಶಃ ಪುತ್ರಭಾವೇನಾಗತೋ ಮೇ ನಾತ್ರ ಸಂಶಯಃ .  
 ಅಜ್ಞಾನೇನ ಯುತಾಃ ತಂ ಸುತಂ ಜಾನಾಮಿ ನಿಶ್ಚಿತಂ .. 72..  
 ಪುತ್ರವನ್ನರದೇಹಸ್ಥೋ ಗಣೇಶೋ ಮೇ ತ್ವದರ್ಶಯತ್ .  
 ಬ್ರಹ್ಮಸಾಮರ್ಥ್ಯಮಾಹಾತ್ಮ್ಯಂ ತಥಾಪಿ ಜ್ಞಾಯತೇ ನ ಸಃ .. 73..  
 ತೇನಾತಿಭಕ್ತಿಸಂಯುಕ್ತಾ ಭಜಿಷ್ಯತಿ ಗಜಾನನಂ .  
 ತದರ್ಥಂ ಗಣರಾಜೋಽಪಿ ಕೌತುಕಂ ತತ್ರ ಚಾಕರೋತ್ .. 74..  
 ಏವಂ ನಾನಾವಿಧಾನ್ ದೈತ್ಯಾನ್ ಸ್ವಯಂ ಹತ್ವಾ ಚ ಶಕ್ತಯಃ .  
 ಶಿವಯೋಃ ಸೇವನಂ ಚಕ್ರೇ ಪುತ್ರಭಾವಪ್ರಭಾವತಃ .. 75..  
 .. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಬಾಲಖೀಲಾವರ್ಣನಂ ನಾಮಾಷ್ಟತ್ರಿಂಶತ್ತಮೋಽಧ್ಯಾಯಃ  
 .. 6.38

6.39 ಕಮಲಾಸುರವಧೋ ನಾಮೈಕೋನಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಆದಿಶಕ್ತಿರುವಾಚ .  
 ಗೌತಮಾದಿಮುನೀನಾಂ ಸ ಸುತೈರ್ನಿತ್ಯಂ ಗಣೇಶ್ವರಃ .  
 ಚಿಕ್ರೀಡ ಬಾಲಮಧ್ಯಸ್ಥೋ ಬಾಲವನ್ನಾತ್ರ ಸಂಶಯಃ .. 1..  
 ತೇಷಾಂ ಮುನಿಸುತಾನಾಂ ಸ ತಿರಸ್ಕಾರಾದಿಕಂ ಕದಾ .  
 ಅಸಹದ್ಧರ್ಷಸಂಯುಕ್ತೋ ಮಿತ್ರಭಾವಪ್ರದರ್ಶನಾತ್ .. 2..  
 ತೇಪುಃ ಯೇ ಸಖ್ಯಭಕ್ತ್ಯರ್ಥಂ ತಪಸ್ತೇ ಸತತಂ ನರಾಃ .  
 ಸೇವಾರ್ಥಮಭವನ್ ಸರ್ವೇ ಮುನಿಪುತ್ರಸ್ವಭಾವತಃ .. 3..  
 ಕಶ್ಯಪಸ್ಯ ಸುತೋ ಜಜ್ಞೇ ಮಯೂರೋ ವಿಷ್ಣುರವ್ಯಯಃ .  
 ಯಜ್ಞಃ ಸೇವಾರ್ಥಮದ್ಯುಕ್ತೋ ಯುಯುಧೇ ಗಣಪೇನ ಸಃ .. 4..  
 ಸುತೋ ವಿನತಯಾ ಸೋಽಪಿ ಬೋಧಿತಃ ಪ್ರಣನಾಮ ತಂ .  
 ಗಣೇಶಂ ಯಾಚತೇ ಸ್ತುತ್ವಾ ಮಯೂರಃ ಸ್ಮ ವರಂ ಪರಂ .. 5..  
 ಆದೌ ಮಯೂರನಾಮ್ನಾ ಸಂಯುತಂ ನಾಮ ತ್ವದೀಯಕಂ .  
 ಭವೇತ್ತು ಸರ್ವವಿಖ್ಯಾತಂ ಸರ್ವಸಿದ್ಧಿಪ್ರದಾಯಕಂ .. 6..  
 ತಥೇತ್ಯಭೂನ್ ಮಯೂರೇಶೋ ನಾಮ್ನಾ ಸರ್ವತ್ರ ಶಕ್ತಯಃ .



ಸೋಽಪಿ ವಾಹನಭಾವೇನ ಸೇವಾಯಾಮಾಸ ವಿಘ್ನಪಂ .. 7..  
 ಕದಾಚಿತ್ ದ್ವಿಜಪುತ್ರೈಶ್ಚ ಮಜ್ಜಿತೋಽಭೂದ್ ಗಜಾನನಃ .  
 ಜಲಸ್ಥಂ ನಾಗಕನ್ಯಾಸ್ತಂ ನಿನ್ಯುಃ ಕಾಮಪ್ರಪೀಡಿತಾಃ .. 8..  
 ಪುರಾ ಗಣೇಶಮಾಹಾತ್ಮ್ಯಂ ಶ್ರುತ್ವಾ ತೇಪುಃ ತಪೋ ಮಹತ್ .  
 ಬ್ರಾಹ್ಮಣ್ಯಃ ಪತಿಭಾವೇನ ಗಣೇಶೋ ಭವತು ಪ್ರಭುಃ .. 9..  
 ಗಣೇಶಮಂತ್ರಸಂಯುಕ್ತಾ ನಾನಾಽನುಷ್ಠಾನತತ್ಪರಾಃ .  
 ತಾ ಏವ ನಾಗಕನ್ಯಾಶ್ಚ ಬಭೂವುಸ್ತಪಸಾ ಯುತಾಃ .. 10..  
 ಶೇಷವಾಸುಕಿಮುಖ್ಯೈಸ್ತಾ ಲಾಲಿತಾಃ ಪರಮಾದರಾತ್ .  
 ಪತ್ಯರ್ಥಂ ಪ್ರಾರ್ಥಿತಾಃ ಸರ್ವಾ ಜಗುಸ್ತಾನ್ನಾಗಮುಖ್ಯಕಾನ್ .. 11..  
 ಗಣೇಶಂ ಭಾವಸಂಯುಕ್ತಾ ವೃಣೇಮಹಿ ಪತಿಂ ವರಂ .  
 ನಾನ್ಯಂ ಕದಾ ಮಹಾರಾಜ ಇಚ್ಛಾಮೋ ಹ್ಯಸಮರ್ಥಕಂ .. 12..  
 ತಚ್ಛ್ರುತ್ವಾ ಶೇಷಮುಖ್ಯಾಸ್ತಾ ಜಗುಃ ಕಿಂ ಹರಸಂಯುತಾಃ .  
 ಬ್ರಹ್ಮೇಶೋ ಗಣನಾಥಸ್ತು ಸ್ವಾನಂದಸ್ಥೋ ಬಭೂವ ಹ .. 13..  
 (Page ಖಂ. 6 ಅ. 39 ಪಾನ 111)  
 ಸ ಕಥಂ ಭವತಾಂ ಪುತ್ರೋ ಭವಿಷ್ಯತಿ ಪತಿಃ ಪರಃ .  
 ಅಭಿಮಾನಂ ಪರಿತ್ಯಜ್ಯ ಸಮಾನಂ ವೃಣತ ಪ್ರಭುಂ .. 14..  
 ತೇಷಾಂ ವಚನಮಾರ್ಕಣ್ಯ ಕ್ರೋಧಯುಕ್ತಾಃ ಕುಮಾರಿಕಾಃ .  
 ಜಗುಸ್ತಾಂಶ್ಚ ವಯಂ ತಾತಾ ಬ್ರಹ್ಮಚರ್ಯಂ ವೃಣೇಮಹೇ .. 15..  
 ಪೂರ್ವಸಂಸ್ಕಾರಯೋಗೇನ ಮಯೂರೇಶಂ ಜಲಸ್ಥಿತಂ .  
 ದದೃಶುರ್ನಾಗಕನ್ಯಾಸ್ತಂ ಮೇನಿರೇ ಗಣನಾಯಕಂ .. 16..  
 ನಾರದಸ್ಯ ಮುಖಾಚ್ಛ್ರುತ್ವಾ ಶಿವಪುತ್ರಂ ಗಜಾನನಂ .  
 ಅತ್ರಾಗತಂ ಪ್ರಗೃಹ್ಯೈವ ವೃಣೇತ ವರಮುತ್ತಮಂ .. 17..  
 ಸ್ವಗೃಹೇ ಗಣನಾಥಂ ತಾಃ ಸಮಾನಾಯ್ಯ ಸುವಿಹ್ವಲಾಃ .  
 ಪುಪೂಜುರ್ಭಕ್ತಿಸಂಯುಕ್ತಾಃ ಪತಿಭಾವೇನ ಶಕ್ತಯಃ .. 18..  
 ತತಃ ಸೋಽಪಿ ಹೃದಾ ಚಕ್ರೇ ದದೌ ಯೋಗಂ ಸುಶಾಂತಿದಂ .  
 ತಾಭ್ಯಃ ತಾಂ ಕಾಮಹೀನಾಸ್ತಂ ಸಿಷೇವಿರೇ ವಿಶೇಷತಃ .. 19..  
 ಅಕೃತ್ರಿಮಂ ಸುಖಂ ತಾಭ್ಯೋ ದದೌ ಭಕ್ತಿಪ್ರಭಾವತಃ .  
 ದಿವಾನಕ್ತಂ ಬುಭುಜಿರೇ ಹ್ಯತ್ಯಂತಂ ಪೌರುಷಂ ಸುಖಂ .. 20..  
 ಏವಂ ಕೃತ್ವಾ ಸ್ವಯಂ ಶೇಷಂ ಗರ್ವಿಷ್ಠಂ ಮದಸಂಯುತಂ .  
 ಮರ್ದಯಿತ್ವಾ ಯಯೌ ತತ್ರಾಭವನ್ ದ್ವಿಜಸುತಾಃ ಪುರಾ .. 21..  
 ಏವಂ ನಾನಾವಿಧಾನ್ಯೇವ ಚರಿತ್ರಾಣಿ ಚಕಾರ ಹ .  
 ಸ ಸರ್ವಂ ಗೌತಮಸ್ಯಾನ್ನಂ ಬುಭುಜೇ ನಾದರೇಣ ಚ .. 22..

ಭಕ್ತೇಭ್ಯೋ ಭಕ್ತಿದಾನಾರ್ಥಂ ಪ್ರಭುಃ ಕಿಂ ಕಿಂ ಗಜಾನನಃ .  
 ನ ಕರೋತಿ ಮಹಾದೇವ್ಯೋ ದಾಸದಾಸ್ಯಪರಾಯಣಃ .. 23..  
 ಭಕ್ತೈರ್ಯದ್ಯತ್ಕೃತಂ ಚೈವ ತದೇವಾಮೃತರೂಪಕಂ .  
 ಅಭಕ್ತೈಃ ಸಾದರತಯಾ ಸ ಕೃತಂ ಮನ್ಯತೇ ವಿಷಂ .. 24..  
 ತಿರಸ್ಕಾರಾದಿಕಂ ದೇವ್ಯಸ್ತಾಡನಾದಿಕಮುತ್ತಮಂ .  
 ಸೌಖ್ಯದಂ ಗಣನಾರ್ಥಸ್ಯ ಬಭೂವೇ ಭಕ್ತಿಮೋಹತಃ .. 25..  
 ಪಾರ್ವತೀಶಿವಮುಖ್ಯೈಶ್ಚಾದಿತಿಕಶ್ಯಪಮುಖ್ಯಕೈಃ .  
 ತಿರಸ್ಕೃತಸ್ತಾಡಿಃ ಸೋಽಮೃತಂ ಮೇನೇ ಗಜಾನನಃ .. 26..  
 ಭಕ್ತಸ್ಯ ವಚನಾರ್ಥಂ ಸ ದೈತ್ಯಮಸ್ತಕಧಾರಕಃ .  
 ಸ್ವಾಂಗಚ್ಛೇದಕರಶ್ಚೈವ ಮಲಜೋಽಪಿ ಬಭೂವ ಹ .. 27..  
 ಇತ್ಯಾದಿ ವಿವಿಧಂ ಚೈವ ನೀಚವದ್ಗಣನಾಯಕಃ .  
 ಚಕಾರ ಕರ್ಮ ಭಕ್ತ್ಯಾ ಸಮೋಹಿತೋ ಮೋಹನಾಶನಃ .. 28..  
 ತತೋ ಗೌತಮಮುಖ್ಯಾಶ್ಚ ಗಣೇಶಮಾಯಯಾ ಯುತಾಃ .  
 ಆಯಯುಃ ಶಂಕರಂ ದೇವಂ ಜಗುಸ್ತಂ ಮೋಹಿತಾ ಭೃಶಂ .. 29..  
 ಗೌತಮಾದ್ಯಾ ಊಚುಃ .  
 ಮಯೂರೇಶಯುತಃ ಶಂಭೋ ಗಚ್ಛ ತ್ವಂ ಯತ್ರ ತೇ ರುಚಿಃ .  
 ವಯಂ ಪೀಡಾಯುತಾ ನಿತ್ಯಂ ಭವಾಮೋ ದೈತ್ಯಸಂಗಮಾತ್ .. 30..  
 ನಿತ್ಯಂ ದೈತ್ಯೇಂದ್ರಮುಖ್ಯಾಸ್ತಂ ಮಯೂರೇಶಂ ಸಮಾಯಯುಃ .  
 ಪ್ರಹತಾ ಮಾಯಯಾ ಯುಕ್ತಾ ಮಯೂರೇಶೇನ ತತ್ಕ್ಷಣಾತ್ .. 31..  
 ಮೃತಾ ದೈತ್ಯಾ ಬಭೂವುಶ್ಚ ಸ್ವಸ್ವರೂಪಧರಾಃ ಪ್ರಭೋ .  
 ದಶ ದ್ವಾದಶ ಪಂಚತ್ರಿಶತವಿಂಶತಿಯೋಜನಂ .. 32..  
 ತೇಷಾಂ ದೇಹಪ್ರಪಾತೇನ ಗೃಹವೃಕ್ಷಾಶ್ರಮಾದಿಕಂ .  
 ಭಂಜತೇ ನಿತ್ಯಮೇವಾತೋಽಸ್ಮಾಕಂ ಕಿಂ ಕರವಾಮಹೈ .. 33..  
 ಅತಸ್ತ್ವಂ ಸರ್ವಸಂಯುಕ್ತೋ ಗಚ್ಛ ಯತ್ರ ಚ ತೇ ರುಚಿಃ .  
 ಅಥವಾ ವಯಮೀಶಾನ ತ್ವಾಂ ತ್ಯಕ್ತ್ವಾ ಕಿಂ ವ್ರಜಾಮಹೇ .. 34..  
 ತೇಷಾಂ ವಚನಮಾರ್ಕಣ್ಯ ಶಿವಶ್ಚಿಂತಾತುರೋಽವದತ್ .  
 ಮುನೀನ್ ಸರ್ವಾನ್ ಮಹಾದೇವ್ಯೋ ದೇವಾನಾಂ ಪಾಲಕಃ ಪ್ರಭುಃ .. 35..  
 ಶ್ರೀಶಿವ ಉವಾಚ .  
 ಭವತಾಮಾಶ್ರಮೇಷ್ಟದ್ಯಾಹಂ ವಿಪ್ರಾ ಹ್ಯಾಗತೋಽಭವಂ .  
 ಮದೀಯಸಂಗದೋಷೇಣ ಪೀಡಿತಾ ಮುನಯಃ ಪರಂ .. 36..  
 ಸ್ವಾಶ್ರಮೇಷು ಸದಾ ವಿಪ್ರಾಃ ಸ್ಥೀಯತಾಂ ಸುಖಭೋಗಿನಃ .

ಗಮಿಷ್ಯಾಮಿ ಸ್ಥಲೇಽನ್ಯತ್ರ ಸರ್ವೈಃ ಸಾಕಂ ನ ಸಂಶಯಃ .. 37..  
 ಮಯೂರೇಶಸ್ಯ ವಿಪ್ರೇಶಾ ನಿತ್ಯಂ ದುಃಖಾದಿಕಂ ಪರಂ .  
 ದೈತ್ಯೇಂದ್ರೈಃ ಕ್ರಿಯತೇ ದೈತ್ಯಾ ಹತಾಸ್ತೇನ ಮಹಾಬಲಾಃ .. 38..  
 ನಿರ್ವಿಘ್ನಾರ್ಥಂ ಗಣೇಶಸ್ಯ ಸ್ಥಾನಂ ಬ್ರೂತ ಮಹರ್ಷಯಃ .  
 (Page ಖಂ. 6 ಅ. 39 ಪಾನ 112)  
 ತತ್ರಾಹಂ ಸಸುತೋ ನಿತ್ಯಂ ಸ್ಥಾಸ್ಯಾಮಿ ಧ್ಯಾನಸಂಯುತಃ .. 39..  
 ಗೌತಮಾದ್ಯಾ ಊಚುಃ .  
 ಕ್ಷೇತ್ರಂ ದಕ್ಷಿಣಭಾಗೇ ತು ವೈಘ್ನೇಶಂ ಸರ್ವಸಿದ್ಧಿದಂ .  
 ಭೂಸ್ವಾನಂದಂ ವದಂತೇ ತದ್ಭಕ್ತಸಾಯುಜ್ಯದಾಯಕಂ .. 40..  
 ಮೂರ್ತಿರ್ಗಣಪತೇಸ್ತತ್ರ ಸಿಂಧುದೂತೈಃ ಪ್ರಖಂಡಿತಾ .  
 ಸಿಂಧೋಶ್ಚ ಪ್ರತಿಮಾ ದುಷ್ಟೈಃ ಸ್ಥಾಪಿತಾ ಹರ್ಷಸಂಯುತೈಃ .. 41..  
 ಜನೈಸ್ತಕ್ತಂ ಮಹಾದೇವ ದೈತ್ಯಸಂತ್ರಾಸತಾಪಿತೈಃ .  
 ತತ್ರ ಗಚ್ಛ ಸಪುತ್ರಸ್ತ್ವಂ ವಿಘ್ನಹೀನೋ ಭವಿಷ್ಯಸಿ .. 42..  
 ತಥೇತಿ ಶಂಕರಃ ಸರ್ವೈರ್ಗಣೈರ್ವಿಘ್ನೇಶಸಂಯುತಃ .  
 ನಿಯಯೌ ತಂ ಮಹಾದೇವ್ಯೋ ಬ್ರಾಹ್ಮಣಾಃ ಪ್ರಯಯುಃ ಕಿಲ .. 43..  
 ಏತಸ್ಮಿನ್ನಂತರೇ ತತ್ರ ಸಿಂಧುನಾ ಪ್ರೇಷಿತೋ ಮಹಾನ್ .  
 ಕಮಲಾಸುರನಾಮಾ ಯೋ ದೈತ್ಯವೈರಾಗತೋಽಭವತ್ .. 44..  
 ಬ್ರಹ್ಮವಿಷ್ಣುಶಿವಾದೀನಾಮಜೇಯಂ ದೈತ್ಯಸಂಯುತಂ .  
 ಮಹಾಮಾಯಂ ಚ ತಂ ದೃಷ್ಟ್ವಾ ಪ್ರಪೇಲುರ್ಮುನಯಸ್ತತಃ .. 45..  
 ಅಹೋ ಶಿವಂ ಪರಿತ್ಯಜ್ಯ ನ ಸ್ಥಾತುಂ ಶಕ್ಯತೇ ಕದಾ .  
 ಮುನಯೋ ದೈತ್ಯನಾಥೈಶ್ಚ ಹತಾಃ ಕುತ್ರ ವ್ರಜಾಮಹೇ .. 46..  
 ಏವಂ ವಿಚಾರ್ಯ ತೇ ಸರ್ವೇ ಪುನಃ ಶಂಕರಮಾಯಯುಃ .  
 ಜಗುಸ್ತಂ ಭಯಭೀತಾಶ್ಚ ರಕ್ಷ ನೋ ದೈತ್ಯನಾಯಕಾತ್ .. 47..  
 ಮಯೂರೇಶೇನ ಸಂಯುಕ್ತೋ ತಿಷ್ಠ ನಿತ್ಯಂ ಮಹೇಶ್ವರ .  
 ನೋಚೇದತ್ರಾನುಗಾಃ ಸರ್ವೇ ವಯಂ ತೇ ಪ್ರಭವಾಮಹೇ .. 48..  
 ತೇಷಾಂ ವಚನಮಾಕರ್ಣ್ಯ ಭಯಭೀತಃ ಸದಾಶಿವಃ .  
 ಜಗಾದ ತಾನ್ ವಚೋ ರಮ್ಯಂ ದ್ವಿಜಪಾಲನಕಾರಕಃ .. 49..  
 ಶ್ರೀಶಿವ ಉವಾಚ .  
 ಕಮಲಾಸುರನಾಮಾಸಯಂ ದೈತ್ಯನಾಥೈರ್ಮಹಾಬಲೈಃ .  
 ಸಮಾಯಾತಶ್ಚ ತಂ ಜೇತುಂ ನ ಕ್ಷಮೋಽಹಂ ಕದಾಚನ .. 50..  
 ಅಧುನಾ ಮಾಂ ಸಮಾಗ್ರಹ್ಯ ಕಾರಾಗಾರೇ ಮಹಾಬಲಃ .

ಕ್ಷೇಪಯಿಷ್ಯತಿ ನೂನಂ ಮಾಂ ಯತ್ರ ವಿಷ್ಣ್ವಾದಯಃ ಸುರಾಃ .. 51..  
 ಶಿವಸ್ಯ ವಚನಂ ಶ್ರುತ್ವಾ ಮಯೂರೇಶಸ್ತಮಬ್ರವೀತ್ .  
 ಮಾ ಭಯಂ ಕುರು ತಾತ ತ್ವಂ ಹನಿಷ್ಯಾಮಿ ಮಹಾಸುರಂ .. 52..  
 ತ್ವಂ ಸಾಕ್ಷಾದ್ಗಣನಾಧಸ್ಯ ಕಲಾಂಶೋ ಭಕ್ತನಾಯಕಃ .  
 ಬ್ರಾಹ್ಮಣಾ ಗಾಣಪತ್ಯಾಶ್ಚ ತೇಷಾಂ ವಿಘ್ನಃ ಕಥಂ ಭವೇತ್ .. 53..  
 ಮರೀಚಿನಾ ಗಣೇಶಸ್ಯ ಕವಚಂ ಮೇ ಮಹೇಶ್ವರ .  
 ರಕ್ಷಣಾರ್ಥಂ ಪ್ರದತ್ತಂ ತು ನ ಭಯಂ ಮೇ ಭವಿಷ್ಯತಿ .. 54..  
 ಏವಮುಕ್ತ್ವಾ ಮಹಾದೈತ್ಯಂ ಯಯೌ ವಿಘ್ನವಿದಾರಣಃ .  
 ಮಯೂರೋಪರಿ ಸಂಸ್ಥಾಯ ಪಶೋಃ ಶೂಲಸ್ಯ ಧಾರಕಃ .. 55..  
 ಕೃತ್ವಾ ಯುದ್ಧಂ ಮಹಾಘೋರಂ ತ್ರಿಶೂಲೇನ ಮಹಾಸುರಂ .  
 ಚಿಭ್ಯೇದ ತ್ರಿವಿಧಂ ಕೃತ್ವಾ ಪಾತಯಾಮಾಸ ಚಾಸುರಂ .. 56..  
 ಮಸ್ತಕಂ ಮಯೂರಕ್ಷೇತ್ರೇ ತದಾಕಾರಂ ಬಭೂವ ಹ .  
 ಉದರಂ ರಾಜಸದನೇ ಪ್ರವಾಲೇ ಜಘನಂ ತಥಾ .. 57..  
 ತ್ರಿಷು ಸ್ಥಾನೇಷು ದೈತ್ಯೇಂದ್ರಃ ಪಪಾತ ತ್ರಿವಿಧೋಽಭವನ್ .  
 ಗಣೇಶ್ವರಶ್ಚೈವ ತೇಷು ಸಂಸ್ಥಿತೋಽಭೂತ್ ಪ್ರತಾಪವಾನ್ .. 58..  
 ಶಿವೇನ ಮುನಿಭಿಃ ಸಾರ್ಧಂ ಮಯೂರೇಶ್ವರ ಆಯಯೌ .  
 ಕ್ಷೇತ್ರೇ ಮಯೂರಸಂಜ್ಞೇ ತು ತತ್ರಸಂಸ್ಥಾ ಬಭೂವಿರೇ .. 59..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಕಮಲಾಸುರವಧೋ ನಾಮೈಕೋನಚತ್ವಾರಿಂಶತ್ತಮೋಽಧ್ಯಾಯಃ  
 .. 6.39

(Page ಖಂ. 6 ಅ. 40 ಪಾನ 113)

6.40 ವಿಷ್ಣ್ವಾದಿಪರಾಧೀನತಾದರ್ಶನಂ ನಾಮ ಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಆದಿಶಕ್ತಿರುವಾಚ .

ತತ್ರಾಗತ್ಯ ಮಯೂರೇಶೋ ದೃಷ್ಟ್ವಾ ಮೂರ್ತಿಸ್ಥಿತಂ ಪ್ರಭುಃ .

ಸಿಂಧುಂ ಕ್ರೋಧಸಮಾಯುಕ್ತಶ್ಚೂರ್ಣಯಾಮಾಸ ತತ್ಕ್ಷಣಾತ್ .. 1..

ತತೋತಿಭಯಸಂಯುಕ್ತಾ ಮುನಯಃ ಶಂಕರಾದಯಃ .

ಕಿಂ ಭವಿಷ್ಯತಿ ದೈತ್ಯೇಭ್ಯಃ ಶ್ರುತ್ವಾ ವಾರ್ತಾಂ ಬಭೂವಿರೇ .. 2..

ತತ್ರಾಪಿ ಮಾಯಯಾ ಯುಕ್ತಾ ದೈತ್ಯೇಂದ್ರಾಶ್ಚ ಸಮಾಯಯುಃ .

ಹಂತುಂ ಶಿವಸುತಂ ನಿತ್ಯಂ ತಾನ್ ಜಘಾನ ಮಯೂರಪಃ .. 3..  
ತತೋ ವಿಘ್ನವಿನಾಶಾರ್ಥಮಿಂದ್ರಯಜ್ಞಂ ಸಮಾರಭತ್ .  
ಶಂಕರಸ್ತಂ ಮಯೂರೇಶೋ ಬಭಂಜ ಕ್ರೋಧಸಂಯುತಃ .. 4..  
ತತ ಇಂದ್ರಃ ಸುರೇಶಾನೈರ್ಮಯೂರೇಶಮಯೋಧಯತ್ .  
ತಂ ಜಿತ್ವಾ ಗಣರಾಜಸ್ತು ಸ್ವಪುರಸ್ಥೋ ಬಭೂವ ಹ .. 5..  
ಶಕ್ತಯ ಉಚುಃ .  
ಕಾರಾಗಾರೇ ಸ್ಥಿತಾ ದೇವಾಃ ಸಿಂಧೋಸ್ತೇ ಯೋದ್ಧಮಾಯಯುಃ .  
ಕಥಂ ದೇವಿ ವದಾಶು ತ್ವಂ ಸಂಶಯಸ್ಯಾಪನುತ್ತಯೇ .. 6..  
ಆದಿಶಕ್ತಿರುವಾಚ .  
ಮೇರುಸಂಸ್ಥಾ ಮಹೇಶಾನಾ ದೈತ್ಯೈಃ ಸಂಪ್ರದೃತಾಃ ಪುರಾ .  
ನಿರಾಧಾರೇಷು ಸಂಸ್ಥಾಸ್ತೇ ಪುರೇಷು ಗಣಪಂ ಯಯುಃ .. 7..  
ತಾನ್ ಗ್ರಹೀತುಂ ನ ಶಕ್ತಾಶ್ಚ ಭವಂತೇ ಕೇಽಪಿ ಶಕ್ತಯಃ .  
ತೇಷಾಂ ಮಾರ್ಗಂ ಪ್ರವಕ್ಷ್ಯಾಮಿ ಸಂಶಯಚ್ಛೇದನಾಯ ವಃ .. 8..  
ದೇವಾಶ್ಚ ತ್ರಿವಿಧಾಃ ಪ್ರೋಕ್ತಾಸ್ತತ್ತ್ವಾ ಕಾರಾಶ್ಚ ಶಕ್ತಯಃ .  
ತಥಾ ಕರ್ಮಮಯಾ ಶಾಸ್ತ್ರೇ ದೇಹರೂಪಾ ನ ಸಂಶಯಃ .. 9..  
ದೀವ್ಯಂತಿ ಸರ್ವಭಾವೇಷು ತೇನ ದೇವಾಃ ಪ್ರಕೀರ್ತಿತಾಃ .  
ದೇವತ್ವಂ ತ್ರಿವಿಧಂ ತೇಷು ಜ್ಞಾತವ್ಯಂ ವೇದವಾದಿಭಿಃ .. 10..  
ಶತಾಶ್ವಮೇಧಯಜ್ಞಾನಾಂ ಕರ್ತೇಂದ್ರೋ ಭವತಿ ಪ್ರಿಯಾಃ .  
ತಿಷ್ಠಂತಿ ಕರ್ಮಜಾ ದೇವಾಸ್ತಾದೃಶಾಃ ಕಾಂಚನಾಚಲೇ .. 11..  
ಮಂದಾರಾದಿಷು ಸರ್ವತ್ರ ನಗರಾಣಿ ದಿವೌಕಸಾಂ .  
ತಾನ್ ಜಯಂತಿ ಸಮರ್ಥಾಶ್ಚಾಸುರಾದಯೋ ನ ಸಂಶಯಃ .. 12..  
ಬ್ರಹ್ಮಣೋ ದಿವಸಾಂತೇ ತೇ ಮನ್ವಂತರಪರಾಯಣಾಃ .  
ಲಯಂ ಗಚ್ಛಂತಿ ಯಜ್ಞಾನಾಂ ಫಲಂ ಭುಕ್ತ್ವಾ ನ ಸಂಶಯಃ .. 13..  
ಪುನರ್ಜನ್ಮಧರಾಃ ಸರ್ವೇ ಭವಂತಿ ನರಜಾತಿಷು .  
ಕುರ್ವತೇ ಯಾದೃಶಂ ಕರ್ಮ ಲಭಂತೇ ತಾದೃಶಂ ಫಲಂ .. 14..  
ಅನ್ಯೇ ಕರ್ಮಮಯಾ ದೇವಾ ವ್ಯಾಪ್ಯ ತೇ ಸಂಸ್ಥಿತಾಃ ಪರಾಃ .  
ಕುರ್ವತೇ ಸ್ವಾಧಿಕಾರಾಂಶ್ಚ ಸದಾ ಕರ್ಮಪರಾಯಣಾಃ .. 15..  
ಜರರಾಗ್ನಿಸ್ತಥಾ ಬಾಹ್ಯಾಗ್ನಿರೀತ್ಯಾದಿ ದಿವೌಕಸಾಂ .  
ಅಧಿಕಾರಾಃ ಸಮಾಖ್ಯಾತಾ ಯಮಸ್ಯ ಯಾತನಾದಯಃ .. 16..  
ದೈತ್ಯಾ ಧರ್ಷಯಿತುಂ ಶಕ್ತಾಸ್ತಾನ್ ಭವಂತಿ ನ ಕರ್ಮಣಾ .  
ಸದಾಸಧಿಕಾರಸಂಯುಕ್ತಾಂಸ್ತಾನ್ ದೇವಾನ್ ಪ್ರವದಂತಿ ಚ .. 17..  
ಯೋಗಬಲೇನ ಯೋಗೀಶಾಸ್ತಾನ್ ದೇವಾಂಶ್ಚಾಲಯಂತಿ ಚ .

ನಾನ್ಯಬಲೇನ ದೇವೇಶಾಶ್ಚಲಂತಿ ಸ್ವಾಧಿಕಾರಿಣಃ .. 18..  
 ಬ್ರಹ್ಮಣೋ ದಿವಸಾಂತೇ ತೇ ನ ಮೃತ್ಯುಂ ದೇವಸತ್ತಮಾಃ .  
 ಲಭಂತೇ ವೈ ನಿರಾಧಾರಾಃ ಕರ್ಮರೂಪಪ್ರಧಾರಕಾಃ .. 19..  
 ಮಹಾಲಯೇ ಲಯಂ ದೇವಾ ಗಚ್ಛಂತ್ಯತ್ರ ನ ಸಂಶಯಃ .  
 ಸಲೋಕಪರಿವಾರಾಸ್ತೇ ಪುನರ್ದೇಹಧರಾ ಮತಾಃ .. 20..  
 ಮೃತ್ಯುಲೋಕೇ ನರಾಃ ಸರ್ವೇ ಭವಂತೇ ಕರ್ಮಯಂತ್ರಿತಾಃ .  
 ಯಾದೃಶಂ ಕುರ್ವತೇ ಕರ್ಮ ಲಭಂತೇ ತಾದೃಶಂ ಫಲಂ .. 21..  
 ತತ್ತ್ವ ರೂಪಾ ಮಹಾದೇವ್ಯೋ ದೇವಾ ವೇದೇ ಪ್ರಕೀರ್ತಿತಾಃ .  
 ತೇ ತತ್ತ್ವೈರ್ವಿಶ್ವಮಾನಂದಾದ್ಭಾವಯಂತಿ ಚರಾಚರಂ .. 22..  
 ಉತ್ಪತ್ತಿಸ್ಥಿಸಂಹಾರಕರ್ತಾರಃ ಸರ್ವರೂಪಕಾಃ .  
 ಬ್ರಹ್ಮಾಕಾರಸ್ವಭಾವೇನ ತಿಷ್ಠಂತಿ ಜಗದೀಶ್ವರಾಃ .. 23..  
 ಮಹಾಪ್ರಲಯವೇಲಾಯಾಂ ಸ್ವವಿಹಾರಂ ಸಮಾಪ್ಯ ತೇ .  
 ಯೋಗನಿದ್ರಾಂ ಪ್ರಕುರ್ವಂತಿ ಯೋಗಾಕಾರಾ ವಿಶೇಷತಃ .. 24..  
 ಪುನಃ ಕ್ರೀಡಂತಿ ಸೃಷ್ಟ್ವಾ ಚ ಬ್ರಹ್ಮಾಂಡಂ ದೇವನಾಯಕಾಃ .  
 ನ ತಾನ್ ಯೋಗಬಲೇನೈವ ಸಮೋ ಧರ್ಷಯಿತುಂ ಭವೇತ್ .. 25..  
 ಯೋಗೋಯಂ ದ್ವಿವಿಧಃ ಪ್ರೋಕ್ತಃ ಶಾಸ್ತ್ರೇಷು ವಿಬುಧೋತ್ತಮೈಃ .  
 (Page ಖಂ. 6 ಅ. 40 ಪಾನ 114)  
 ವಾಯುಸಾಧನಜಶ್ಚೈಕಃ ಪ್ರಾಣಾಯಾಮೇನ ಲಭ್ಯತೇ .. 26..  
 ತೇನ ಯೋಗೇನ ತತ್ತ್ವ ಸ್ಥಾ ದೇವಾಸ್ತದ್ವಶವರ್ತಿನಃ .  
 ನ ಭವಂತಿ ಕದಾ ದೇವ್ಯೋ ಜ್ಞಾತವ್ಯಂ ಶಾಸ್ತ್ರಮಾರ್ಗತಃ .. 27..  
 ಸಂಪ್ರಜ್ಞಾತಾಃಸಂಪ್ರಜ್ಞಾತಮಯೋ ಯೋಗಃ ಪ್ರಕೀರ್ತಿತಃ .  
 ದ್ವಿತೀಯೋ ಬ್ರಹ್ಮಭೂತಾಖ್ಯೋ ಯೋಗಿಭಿಃ ಸಾದ್ಯತೇ ಸದಾ .. 28..  
 ತೇನ ಯೋಗಬಲೇನೈವ ತಾನ್ ಜಯಂತಿ ಸುರಾನ್ನರಾಃ .  
 ಸಾಧ್ಯಾಃ ಸರ್ವೇ ಭವಂತೈವ ದೇವಾಸ್ತದ್ವಶವರ್ತಿನಃ .. 29..  
 ಯಂ ಯಮಿಚ್ಛತಿ ಯೋಗೀಂದ್ರಸ್ತಂ ತಂ ಕುರ್ವಂತಿ ದೇವಪಾಃ .  
 ಪ್ರಾರಬ್ಧಂ ಚಾಲಯಂತೈವ ಯೋಗಿವಶ್ಯಪರಾಯಣಾಃ .. 30..  
 ಯದಾ ತೇಷಾಂ ವಿಹಾರೇಷು ಸಂಸಕ್ತಾ ಯೋಗಿನೋಽಭವನ್ .  
 ಯೋಗಭ್ರಷ್ಟಾ ಭವಂತೈವ ಜನ್ಮಮೃತ್ಯುಪರಾಯಣಾಃ .. 31..  
 ಯೋಗಿನಾಂ ಯೋಗಭಾವೇನ ಭಯಂ ಗಚ್ಛಂತಿ ದೇವತಾಃ .  
 ತತ್ತ್ವ ರೂಪಾ ನ ಸಂದೇಹೋ ಜ್ಞಾತವ್ಯಂ ವೇದವಾದತಃ .. 32..  
 ಕರ್ಮೈಕಂ ತ್ರಿವಿಧಸ್ಥಾನಾಮೇಕೈಕಾಶ್ರಿತರೂಪಿಣಾಂ .

ಸೇವನಾದ್ಭಂಜನಾತ್ತಸ್ಯ ದ್ವಂದ್ವಯುಕ್ತಾ ಭವಂತಿ ತೇ .. 33..  
 ಅಧುನಾ ಪ್ರಕೃತಂ ದೇವ್ಯಃ ಶೃಣುದ್ವಂ ತ್ವೇಕಚೇತನಃ .  
 ಅವತಾರಚರಿತ್ರಂ ತು ವಿಕಟಸ್ಯ ಮಹಾತ್ಮನಃ .. 34..  
 ಪ್ರದ್ರಷ್ಟುಂ ಸ ಕದಾಚಿತ್ತಂ ವಿಧಿಃ ಕ್ಷೇತ್ರೇ ಮಯೂರಕೇ .  
 ಸಮಾಯಯೌ ಸ ತಂ ದೃಷ್ಟ್ವಾ ಮೋಹಯುಕ್ತೋ ಬಭೂವ ಹ .. 35..  
 ವಿಚಾರಮಕರೋಚ್ಚಿತ್ತೇ ಶಿವಪುತ್ರೋಽಯಮುಚ್ಯತೇ .  
 ಅಸ್ಮೈ ನ ನಮನಂ ಕಾರ್ಯಂ ಮಯಾ ಜ್ಯೇಷ್ಠೇನ ಶಕ್ತಯಃ .. 36..  
 ಅಯಂ ಗಣೇಶ್ವರಃ ಸಾಕ್ಷಾತ್ ಕಥಿತೋ ನಾತ್ರ ಸಂಶಯಃ .  
 ಪರೀಕ್ಷಾಂ ಗಣರಾಜಸ್ಯ ಕೃತ್ವಾ ಪಶ್ಚಾನ್ನಮಾಮ್ಯಹಂ .. 37..  
 ಏವಂ ವಿಚಾರ್ಯ ಬ್ರಹ್ಮಾಂಡಂ ಶಿವಶಕ್ತಿಸಮನ್ವಿತಂ .  
 ಅಂತರ್ಧಾಯ ಸ್ಥಿತೋ ಬ್ರಹ್ಮಾ ಗುಪ್ತರೂಪೇಣ ಸರ್ವಗಃ .. 38..  
 ಮಯೂರೇಶಸ್ತತಸ್ತಚ್ಚ ಜ್ಞಾತ್ವಾ ಚರಾಚರಂ ಜಗತ್ .  
 ನಿರ್ಮಮೇ ಬ್ರಹ್ಮದೇವಸ್ತಂ ಜಗಾಮ ಶರಣಂ ಪುನಃ .. 39..  
 ತತಃ ಶ್ವಾನೇನ ವಿಘ್ನೇಶೋ ಬ್ರಹ್ಮಾಣಂ ಸ್ತೋದರೇ ನಯತ್ .  
 ತತ್ರಾನಂತಾಂಡಕಂ ದೃಷ್ಟ್ವಾ ಬಭ್ರಾಮ ಯತ್ರ ತತ್ರ ಸಃ .. 40..  
 ಗತೇ ವರ್ಷಸಹಸ್ರೇ ಚ ಬ್ರಹ್ಮಾಣಂ ಶ್ವಾಸವಾಯುನಾ .  
 ಬಹಿರ್ನಿಃಷ್ಠಾಸಯಾಮಾಸ ಮಯೂರೇಶೋ ಮಹಾಯಶಾಃ .. 41..  
 ಬಹಿರಾಗತ್ಯ ವೇಧಾಃ ಸ ಕ್ಷಣಮೇಕಂ ದದರ್ಶ ಹ .  
 ತತೋಽತಿವಿಸ್ಥಿತೋ ಭೂತ್ವಾ ಪುನಸ್ತಂ ಪ್ರಣತೋಽಭವತ್ .. 42..  
 ಸ್ತುತ್ವಾ ತಂ ಸ ಜಗಾಮೈವ ಸ್ವಸ್ಥಲಂ ಹರ್ಷಸಂಯುತಃ .  
 ಮಯೂರಕ್ಷೇತ್ರೇ ತದಾದಿ ಸ್ಥಿತಾ ಬ್ರಹ್ಮಕಮಂಡಲುಃ .. 43..  
 ಏವಂ ವಿಧೇರ್ಮದಂ ಹತ್ವಾ ಚಿಕ್ರೀಡ ದ್ವಿಜಬಾಲಕೈಃ .  
 ಮಯೂರೇಶೋ ಜಗತ್ಪ್ರಷ್ಟಾ ಭಕ್ತೇಭ್ಯಃ ಸರ್ವದಾಯಕಃ .. 44..  
 ತತಃ ಕದಾಚಿದ್ಭಾದ್ರೀ ಸಾ ಚತುರ್ಥಿ ಶುಕ್ಲಪಕ್ಷಗಾ .  
 ಸಮಾಗತಾ ಚ ತಸ್ಯಾಂ ತೇ ಮೃಣ್ಮಯೀಂ ಚಕ್ರಾದೃತಾಃ .. 45..  
 ಸ್ವೇ ಸ್ವೇ ಗೃಹೇ ತು ಸರ್ವೇ ತೇ ಮುನಯಃ ಶಂಕರಾದಯಃ .  
 ಗಣಾ ಗಣೇಶ್ವರಂ ಕೃತ್ವಾ ಪೂಜಯಾಮಾಸುರಾದರಾತ್ .. 46..  
 ಮಯೂರೇಶಃ ಸ್ವಯಂ ಚಕ್ರೇ ಮೂರ್ತಿಂ ಶುಂಡಾದಿಚಿಕ್ಷಿತಾಂ .  
 ಸಂಪೂಜ್ಯಾನಮ್ಯ ತುಷ್ಟಾವ ಕೃತ್ವಾ ಕರಪುಟಂ ಪುರಃ .. 47..  
 ಮಯೂರೇಶ ಉವಾಚ .  
 ನಮಸ್ತೇ ಗಣನಾಥಾಯ ಸರ್ವವಿಘ್ನವಿದಾರಿಣೇ .  
 ಭಕ್ತಾನಾಂ ದುಷ್ಟರೂಪೇಭ್ಯೋ ವಿಘ್ನದಾತ್ರೇ ನಮೋ ನಮಃ .. 48..

ಬ್ರಹ್ಮಣಾಂ ಪತಯೇ ತುಭ್ಯಂ ಸರ್ವಸಿದ್ಧಿಪ್ರದಾಯಿನೇ .  
 ಅಮೇಯಮಾಯಯಾ ಯುಕ್ತಾಯ ನಮೋ ಥುಂಡಯೇ ನಮಃ .. 49..  
 ವಕ್ರತುಂಡಾಯ ವಕ್ರಾಣಾಂ ನಾಶಕಾರ ಪರಾತ್ಮನೇ .  
 ಲಂಬೋದರಾಯ ಸರ್ವೇಷಾಂ ಜಠರಸ್ಥಾಯ ತೇ ನಮಃ .. 50..  
 ಚಿಂತಾಮಣಿಸ್ವರೂಪಾಯ ಪಂಚಚಿತ್ತಪ್ರಧಾರಿಣೇ .  
 ಹೇರಂಬಾಯ ಪರೇಶಾನಾಂ ದೀನಾನಾಂ ಬೀಜರೂಪಿಣೇ .. 51..  
 ಯೋಗೇಶಾಯ ಸದಾ ಶಾಂತಿದಾತ್ರೇ ಶಾಂತಿಮಯಾಯ ಚ .  
 (Page ಖಂ. 6 ಅ. 40 ಪಾನ 115)  
 ಶಾಂತೀನಾಂ ಶಾಂತಿರೂಪಾಯ ಗಣೇಶಾಯ ನಮೋ ನಮಃ .. 52..  
 ಜ್ಯೇಷ್ಠರಾಜಾಯ ಜ್ಯೇಷ್ಠಾನಾಂ ಪೂಜ್ಯಾಯ ವಿಕಟಾಯ ತೇ .  
 ಜ್ಯೇಷ್ಠೇಭ್ಯಃ ಪದದಾತ್ರೇ ವೈ ಮಾತ್ರೇ ಪಿತೃ ನಮೋ ನಮಃ .. 53..  
 ಅನಾದಯೇ ಚ ಸರ್ವೇಷಾಮಾದಿರೂಪಾಯ ವಿಘ್ನಪ .  
 ವಿಘ್ನಾನಾಂ ವಿಘ್ನರೂಪಾಯ ಸರ್ವಸತ್ತಾತ್ಮನೇ ನಮಃ .. 54..  
 ಸ್ವಾನಂದವಾಸಿನೇ ತುಭ್ಯಂ ಸಂಯೋಗಾಯೋಗಮೂರ್ತಯೇ .  
 ಸರ್ವಪೂಜ್ಯಾಯ ಭಕ್ತೇಭ್ಯೋ ಭಕ್ತಿದಾತ್ರೇ ನಮೋ ನಮಃ .. 55..  
 ಮಹೋದರಾಯ ಭೀಮಾಯ ಪಾಪಿನಾಂ ದಂಡಧಾರಿಣೇ .  
 ಸ್ವಧರ್ಮನಿರತೇಭ್ಯಸ್ತು ಸುಖದಾಯ ನಮೋ ನಮಃ .. 56..  
 ಮಯೂರವಾಹನಾಯೈವ ಮಯೂರೇಶ್ವರ ತೇ ನಮಃ .  
 ಆಖುವಾಹಾಯ ಸರ್ವೇಶ ಪರಾತ್ಪರಾಯ ವೈ ನಮಃ .. 57..  
 ಕಿಂ ಸ್ತೌಮಿ ತ್ವಾಂ ಗಣಾಧೀಶ ಯೋಗಾಕಾರಸ್ವರೂಪಿಣಂ .  
 ಶಿವಾದಯೋ ನ ಸಂಸ್ತೋತುಂ ಸಮರ್ಥಾ ವೇದಮುಖ್ಯಕಾಃ .. 58..  
 ರಕ್ಷ ನಸ್ತೇ ಸದಾ ದಾಸಾನ್ ದೇಹಿ ಭಕ್ತಿಂ ತ್ವದೀಯಕಾಂ .  
 ಯಯಾ ಮಾಯಾ ನ ಬಾಧ್ಯತೇ ಬುದ್ಧಿಶ ತೇ ನಮೋ ನಮಃ .. 59..  
 ಏವಂ ಸ್ತುತ್ವಾ ಮಯೂರೇಶಂ ಮಯೂರೇಶೋ ನತೋಽಭವತ್ .  
 ಪೂಜಾವಿಧಿಂ ಸಮಾಪ್ಯೈವ ಭಕ್ತಿಯುಕ್ತೋ ಬಭೂವ ಹ .. 60..  
 ಏವಂ ಶಿವಾದಯಃ ಸರ್ವೇ ಪುಪೂಜುರ್ಗಣನಾಯಕಂ .  
 ಮುನಯಶ್ಚೈವ ಸರ್ವೇಶಂ ಮೃನ್ಮೂರ್ತಿಸ್ಥಂ ವಿಶೇಷತಃ .. 61..  
 ಏತಸ್ಮಿನ್ನಂತರೇ ತತ್ರ ವಿಶ್ವದೇವೋ ಮಹಾಯಶಾಃ .  
 ಸಮಾಯಯೌ ಚ ತೀರ್ಥಾನಿ ಭ್ರಮಮಾಣೋ ಯದೃಚ್ಛಯಾ .. 62..  
 ಏಕನಿಷ್ಠತಯಾ ಸೋಽಪಿ ನಾರಾಯಣಪರಾಯಣಃ .  
 ಪುಪೂಜ ನಿತ್ಯಮಾನಂದಾಚ್ಛೇಷಶಾಯಿನಮಾದರಾತ್ .. 63..  
 ಅವ್ಯಾಹತಗತಿಃ ಸೋಽಪಿ ತಪಸಾ ದಗ್ಧಕಿಲ್ಬಿಷಃ .



ಗತ್ವಾ ಸಮುದ್ರಮಧ್ಯಸ್ಥಂ ತಂ ಪುಪೂಜ ಜನಾರ್ದನಂ .. 64..  
 ಪಶ್ಚಾಜ್ಜಲಾದಿಕಂ ವಿಪ್ರೋ ಬುಭುಜೇ ಭಕ್ತಿಸಂಯುತಃ .  
 ಅತ್ಯಂತಭಕ್ತಿಯೋಗೇನ ಗಾಣೇಶೇ ಯೋಗ್ಯತಾಂ ಗತಃ .. 65..  
 ಮಾಯಯಾ ಚ ಮಯೂರೇಶಸ್ತಂ ಜ್ಞಾತ್ವಾ ಶೇಷಶಾಯಿನಃ .  
 ಜ್ಞಾನಂ ಸಂಭಾದಯಾಮಾಸ ವಿಶ್ವದೇವಸ್ಯ ಸಂಸ್ಕೃತಿಂ .. 66..  
 ವಿಶ್ವದೇವಸ್ಯ ನಿತ್ಯಂ ತು ಬುದ್ಧಿಮೋಹೇನ ವಿಘ್ನಪಃ .  
 ಅಕಾರಯತ್ತದ್ಯೋಗೇಶೋ ವಿಸ್ತೃತಂ ಯೋಗಮಾಯಯಾ .. 67..  
 ಆಗತ್ಯ ವಿಶ್ವದೇವಸ್ತು ಪಾರ್ವತೀಂ ಸರ್ವಭಾವಿನೀಂ .  
 ಅಯಾಚತ ಸ ಭಿಕ್ಷಾಂ ತಾಂ ಸಾ ದದೌ ಪಾಯಸಾದಿಕಂ .. 68..  
 ಅಪೋಶನಂ ಸ ಕೃತ್ವಾ ಚ ಸಸ್ಮಾರ ಶೇಷಶಾಯಿನಂ .  
 ಮಹಾದುಃಖಯುತಸ್ತತ್ರ ಸಂಸ್ಥಿತೋಽಭೂದ್ ದ್ವಿಜೋತ್ತಮಃ .. 69..  
 ತತಸ್ತಂ ಗಣರಾಜಸ್ತು ಖೇದಯುಕ್ತಂ ವಿಶೇಷತಃ .  
 ದೃಷ್ಟ್ವಾ ನಾರಾಯಣೋ ಭೂತ್ವಾ ಸಾಂತ್ವಯಾಮಾಸ ಭಾವತಃ .. 70..  
 ಚತುರ್ವರ್ಷಾತ್ಮಕೋ ಮೂರ್ತಿಂ ಸ ಪುಪೂಜ ಪರಾಶರಃ .  
 ಮೃನ್ಮಯೈರುಪಚಾರೈಸ್ತಾಂ ದರ್ಶಯಾಮಾಸ ಭಕ್ತಿತಃ .. 71..  
 ಗಾಣೇಶಾಖ್ಯಂ ದದೌ ಜ್ಞಾನಂ ವಿಶ್ವದೇವಾಯ ಶಾಂತಿದಂ .  
 ಗಾಣಪತ್ಯಸ್ವಭಾವೇನ ಸ ನನಾಮ ಗುಣೇಶ್ವರಂ .. 72..  
 ವಿಶ್ವದೇವೋ ಯಯೌ ಸ್ಥಾನಂ ಸ್ವಕೀಯಂ ಶಾಂತಿಸಂಯುತಃ .  
 ಏಕನಿಷ್ಕತಯಾ ವಿಪ್ರೋ ಮಯೂರೇಶಂ ತಮಾಭಜತ್ .. 73..  
 ಏವಂ ವಿಸ್ತೃತಭಾವೇನ ಜ್ಞಾನಸಂಭಾದನೇನ ಚ .  
 ವಿಷ್ಣೋಃ ಪರಾಕ್ರಮಂ ಹತ್ವಾ ಚಿಕ್ರೀಡ ದ್ವಿಜಬಾಲಕೈಃ .. 74..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ವಿಷ್ಣಾದಿಪರಾಧೀನತಾದರ್ಶನಂ ನಾಮ  
 ಚತ್ವಾರಿಂಶತ್ತಮೋಽಧ್ಯಾಯಃ .. 6.40

(Page ಖಂ. 6 ಅ. 41 ಪಾನ 116)

6.41 ಮಯೂರೇಶಚರಿತವರ್ಣನಂ ನಾಮೈಕಚತ್ವಾರಿಂಶತ್ತಮೋಽಧ್ಯಾಯಃ  
 .. ಶ್ರೀಗಣೇಶಾಯ ನಮಃ ..  
 ಆದಿಶಕ್ತಿರುವಾಚ .  
 ಕದಾಚಿತ್ ಸುಖಮಾಸೀನಂ ಗಣೈಃ ಸರ್ವೈಃ ಸಮಾವೃತಂ .

ಶಿವಂ ದೃಷ್ಟ್ವಾ ಮಯೂರೇಶೋ ಮಾಯಾಮಾವಿಶ್ಚಕಾರ ಹ .. 1..  
 ಸಮಾಗತ್ಯ ಮಹೇಶಾನಂ ತಸ್ಯ ಭಾಲಸ್ಥಿತಂ ಪ್ರಭುಃ .  
 ಚಂದ್ರಂ ಗೃಹ್ಯ ಗಣೇಶಾನಃ ಪ್ರಯಯೌ ಕ್ರೀಡನೋತ್ಸುಕಃ .. 2..  
 ಮಾಯಯಾ ಮೋಹಿತಾಃ ಸರ್ವೇ ಶಿವಮುಖ್ಯಾ ವಿಶೇಷತಃ .  
 ನ ಜಾನಂತಿ ಸ್ಮ ದೇವೇಶಂ ಚಂದ್ರತಾಸ್ಕರ್ಯಕಾರಿಣಂ .. 3..  
 ತತಃ ಶಿವಃ ಸ್ವಭಾಲೇ ತಂ ನ ದದರ್ಶ ನಿಶಾಕರಂ .  
 ಕ್ರೋಧಯುಕ್ತೋ ಗಣಾನ್ ಪ್ರಾಹ ಕಥಂ ಚಂದ್ರೋ ಗತೋ ಗಣಾಃ .. 4..  
 ತತೋ ಮುನಿಸುತಾಃ ಪ್ರೋಚುಃ ಸಮಾಗತ್ಯ ಮಹೇಶ್ವರಂ .  
 ಚಂದ್ರಂ ಗೃಹ್ಯ ಮಯೂರೇಶಃ ಖೇಲತ್ಯನ್ಮಾಭಿರಾದರಾತ್ .. 5..  
 ತತಃ ಕ್ರೋಧಸಮಾವಿಷ್ಟ ಉವಾಚ ಹ ಶಿವೋ ಗಣಾನ್ .  
 ಬದ್ಧ್ವಾ ಗಣೇಶ್ವರಂ ತಾಡ್ಯಾನಯದ್ವಂ ಮೇಽದ್ಯ ಸನ್ನಿಧೌ .. 6..  
 ತತೋ ಗಣಾ ಯಯುಸ್ತಂ ತೇ ತೇನ ನಿಶ್ವಾಸವಾಯುನಾ .  
 ನಿಕ್ಷಿಪ್ತಾಃ ಶಂಕರನ್ಯಾಗ್ರೇ ಶುಷ್ಕಪತ್ರಸಮಪ್ರಭಾಃ .. 7..  
 ಏವಂ ಕ್ರಮೇಣ ಸರ್ವಾನ್ ಸ ಮಯೂರೇಶೋ ಗಣೇಶ್ವರಾನ್ .  
 ಭಗ್ನದರ್ಪಾಂಶ್ಚಕಾರೈವ ಶಿವಶ್ಚಿಂತಾತುರೋಽಭವತ್ .. 8..  
 ತತೋ ಮಾಯಾಂ ಸಮಾಶ್ರಿತ್ಯ ಶಿವಭಾಲೇ ನಿಶಾಕರಂ .  
 ಮಯೂರೇಶಃ ಸಮಾಗತ್ಯಾಽಽಸ್ಥಾಪ್ಯ ಭ್ರಾಂತಾಂಶ್ಚಕಾರ ಹ .. 9..  
 ಸ್ವಭಾಲಸ್ಥಂ ಮಹೇಶಾನೋ ದೃಷ್ಟ್ವಾ ಚಂದ್ರಂ ಗಣಾಸ್ತಥಾ .  
 ಮೇನಿರೇ ತಂ ಸದಾ ತತ್ರ ಸಂಸ್ಥಿತಂ ತಂ ಗತಾಗತಂ .. 10..  
 ಏವಂ ಶಿವಂ ಪರಾಧೀನಂ ಕಾರಯಾಮಾಸ ವಿಘ್ನಪಃ .  
 ತತಃ ಕದಾಚಿದ್ಧೈತ್ಯೇಂದ್ರಂ ವನಂ ಹಂತುಂ ಜಗಾಮ ಹ .. 11..  
 ವ್ಯಾಘ್ರರೂಪಧರಂ ದೃಷ್ಟ್ವಾ ಶಾರ್ದೂಲೋಽಭೂದ್ಗಜಾನನಃ .  
 ನ ತಂ ಜಾನಂತಿ ವಿಪ್ರಾಣಾಂ ಸುತಾಃ ಶಾರ್ದೂಲರೂಪಿಣಂ .. 12..  
 ಯತ್ರ ತತ್ರ ಭ್ರಮಂತಿ ಸ್ಮ ಬಾಲಾಸ್ತದ್ದರ್ಶನೋತ್ಸುಕಾಃ .  
 ತೇ ಸರ್ವೇ ಸುಷ್ಟಪುಃ ಶ್ರಾಂತಾ ನಿದ್ರಾಂ ಲೇಭುಃ ಶ್ರಮಾನ್ವಿತಾಃ .. 13..  
 ಪಾದಂ ದಕ್ಷಿಣದಿಕ್ಸಂಸ್ಥಂ ದೃಷ್ಟ್ವಾ ತೇಷಾಂ ಚ ಭಾನುಜಃ .  
 ತಾನ್ ಗೃಹ್ಯ ನಿಗಡೈರ್ಬದ್ಧ್ವಾ ಚಿಕ್ಷಪೇ ಸ್ವಪುರೇ ಯಮಃ .. 14..  
 ಹತ್ವಾ ದೈತ್ಯಂ ಮಯೂರೇಶಃ ಸ್ವಪುರಂ ಪುನರಾಯಯೌ .  
 ನ ತತ್ರ ಮುನಿಪುತ್ರಾನ್ ಸ ದದರ್ಶ ವಿಸ್ಮತೋಽಭವತ್ .. 15..  
 ಗತ್ವಾ ಸ್ವರ್ಗೇ ಯಮಂ ಜಿತ್ವಾ ಯಯೌ ತೈರ್ಮುನಿಬಾಲಕೈಃ .  
 ಏವಂ ನಾನಾವಿಧಾಂ ಕ್ರೀಡಾಂ ಚಕಾರ ಮಯೂರಧ್ವಜಃ .. 16..

ದಶಪಂಚ ವಯೋವರ್ಷಾಣ್ಯತಿಕ್ರಮ್ಯ ಗಣೇಶ್ವರಃ .  
 ಶುಶುಭೇ ಖೇಲಸಂಯುಕ್ತೋ ದೈತ್ಯಾನ್ ಹತ್ವಾ ವಿಶೇಷತಃ .. 17..  
 ಅಥ ತತ್ಪ್ರಾಸಂಗಯೌ ಯೋಗೀ ನಾರದೋ ಗಣಪಂ ಸ್ಮರನ್ .  
 ಉವಾಚ ಶಂಕರಂ ಸೋಽಪಿ ಹರ್ಷಯುಕ್ತೇನ ಚೇತಸಾ .. 18..  
 ನಾರದ ಉವಾಚ .  
 ತಪಸಾಽರಾಧಿತೌ ದೇವ್ಯೌ ಸಿದ್ಧಿಬುದ್ಧೀ ತು ವೇಧಸಾ .  
 ವರದಾನೇನ ತೇ ಪುತ್ರೈಃ ಬಭೂವತುಃ ಪ್ರಜಾಪತೇ .. 19..  
 ತದರ್ಥಂ ಸದೃಶಂ ಬ್ರಹ್ಮಾ ನಾವಾಪ ವರಮುತ್ತಮಂ .  
 ಮಯೂರೇಶಾಯ ಅಧುನಾ ದಾತುಮಿಚ್ಛತಿ ಸ ಪ್ರಭುಃ .. 20..  
 ತಥೇತಿ ತಮುವಾಚಾಥ ಶಂಕರಸ್ತೇನ ಸಂಯುತಃ .  
 ಮಯೂರೇಶಂ ಸಮಾಗ್ರಹ್ಯ ನಿಯಮೌ ಸ ಗಣಃ ಸ್ವಯಂ .. 21..  
 ಮಾರ್ಗಮಧ್ಯೇ ಮಯೂರೇಶೋ ದದರ್ಶ ನಗರಂ ಪರಂ .  
 ಸಿಂಧೋರ್ದೇವವಿಮೋಕ್ಷಾರ್ಥಂ ವಿಚಾರಮಕರೋತ್ ಪರಂ .. 22..  
 ತತೋ ಯುದ್ಧಂ ಮಹಾಘೋರಂ ಚಕಾರ ಸಿಂಧುನಾ ಸ್ವಯಂ .  
 ಮಯೂರೇಶೋ ಗಣೈಃ ಸಾರ್ಥಂ ಸೋಽಪಿ ತೇನ ಮಹಾಸುರಃ .. 23..  
 ತತಃ ಪರಶುನಾ ಭಿತ್ವಾ ನಾಭಿಂ ತ್ವಮೃತಸಂಯುತಾಂ .  
 ಮಾರಯಾಮಾಸ ಸಿಂಧುಂ ಚ ನಾನಾದೈತ್ಯೇಂದ್ರನಾಯಕೈಃ .. 24..  
 ವಿಷ್ಣುಭಕ್ತಃ ಪಿತಾ ತಸ್ಯ ಚಕ್ರಪಾಣಿರ್ಮಹಾಯಶಾಃ .  
 (Page ಖಂ. 6 ಅ. 41 ಪಾನ 117)  
 ಮಯೂರೇಶಾರ್ಥಮೇವಂ ಸ ವಿಚಾರ್ಯ ಶರಣಂ ಯಯೌ .. 25..  
 ತ್ಯಕ್ತ್ವಾ ಸರ್ವಂ ಗಣೇಶೇ ಸ ಲಾಲಸೋ ಭಕ್ತಿಸಂಯುತಃ .  
 ಬಭೂವ ತಂ ಸ್ವಪುರ್ಯಾಂ ತು ಸಮಾನಾಯ್ಯ ಪುಪೂಜ ಹ .. 26..  
 ಕಾರಾಗೃಹಾಚ್ಛಕ್ರಪಾಣಿರ್ನಿಷ್ಕಾಸ್ಯ ವಿಷ್ಣುಮುಖ್ಯಕಾನ್ .  
 ದೇವಾನ್ ದೇವೇಂದ್ರಯುಕ್ತಾಂಶ್ಚಾಪೂಜಯದ್ಭಕ್ತಿಸಂಯುತಃ .. 27..  
 ತತ್ರ ಬ್ರಹ್ಮಾ ಪ್ರಹರ್ಷೇಣ ಸಸ್ಮಾರ ತನಯೇ ಸ್ವಕೇ .  
 ಸಿದ್ಧಿಬುದ್ಧೀ ಸಮಾಯಾತೇ ರೂಪಲಾವಣ್ಯಸಂಯುತೇ .. 28..  
 ತೇ ದೃಷ್ಟ್ವಾ ಕಾಮಸಂತಪ್ತಾ ದೇವೇಂದ್ರಾಶ್ಚ ಬಭೂವಿರೇ .  
 ದೇವಾಸ್ತಂ ಪ್ರಾರ್ಥಯಾಮಾಸುಃ ಪ್ರತ್ಯೇಕೇ ವಿಧಿಮಾದರಾತ್ .. 29..  
 ಅಸ್ಮಭ್ಯೋ ದೇಹಿ ದೇವೇಶ ಕನ್ಯೇ ಪರಮಸುಂದರೇ .  
 ನ ದೃಷ್ಟೇ ಸದೃಶೇ ಕುತ್ರ ಕಾಮಿನೀನಾಂ ಗಣೇಷು ಚ .. 30..  
 ತತೋ ಬ್ರಹ್ಮಾ ಜಗಾದೈವ ನ ಸದೃಶಃ ಸುರೇಶ್ವರಾಃ .  
 ಆಭ್ಯಾಂ ತಸ್ಮಾನ್ ಮಯೂರೇಶಾಯ ದಾಸ್ಯಾಮಿ ಮದಾತ್ಮಜೇ .. 31..

ತತೋಽತಿಪ್ರಾರ್ಥಯಾಮಾಸುದೇವಾಃ ಸರ್ವೇ ಪಿತಾಮಹಂ .  
 ಜಗಾದ ವಚನಂ ಯುಕ್ತಂ ಸಪುತ್ರೈಃ ಖೇದಸಂಯುತಃ .. 32..  
 ಸಿದ್ಧಿಬುದ್ಧಿ ಸುರೇಂದ್ರೇಷು ವೃಣುತಂ ವರಮೀಪ್ಸಿತಂ .  
 ತೇ ಊಚತುರ್ವಿಧಾತಾರಂ ಚಿತ್ತಸ್ಥಂ ತಂ ವೃಣೀವಹೇ .. 33..  
 ತತೋ ಮಾತ್ರಾಂ ಸಮಾಗ್ರಹ್ಯ ಚಿಂತಾಮಣಿಂ ಪ್ರದೃಶ್ಯ ತೇ .  
 ಸಿದ್ಧಿಬುದ್ಧಿ ಮಯೂರೇಶಂ ತ್ಯಕ್ತ್ವಾ ದೇವಾಂಶ್ಚ ಜಗ್ಮತುಃ .. 34..  
 ಮಾಲಾಂ ಗಲೇ ಗಣೇಶಸ್ಯ ತತಶ್ಚಿಕ್ಷಿಪತುರ್ವಿಧಿಃ .  
 ತಸ್ಮೈ ಸಮರ್ಪಯಾಮಾಸ ಸಿದ್ಧಿಂ ಬುದ್ಧಿಂ ವಿಧಾನತಃ .. 35..  
 ತತಃ ಸರ್ವೇ ಪ್ರಣೇಮುಸ್ತಂ ದೇವೇಂದ್ರಾದಯ ಆದರಾತ್ .  
 ಸಿಂಧೋರ್ವಧಾತ್ ಪ್ರಹರ್ಷೇಣ ಯುಕ್ತಾಃ ಸಂಪೂಜ್ಯ ತುಷ್ಟವುಃ .. 36..  
 ದೇವರ್ಷಯ ಊಚುಃ .  
 ನಮಸ್ತೇ ಶಿಖಿವಾಹಾಯ ಮಯೂರಧ್ವಜಧಾರಿಣೇ .  
 ಮಯೂರೇಶ್ವರನಾಮ್ನೇ ವೈ ಗಣೇಶಾಯ ನಮೋ ನಮಃ .. 37..  
 ಅನಾಥಾನಾಂ ಪ್ರಣಾಥಾಯ ಗತಾಹಂಕಾರಿಣಾಂ ಪತೇ .  
 ಮಾಯಾಪ್ರಚಾಲಕಾಯೈವ ವಿಘ್ನೇಶಾಯ ನಮೋ ನಮಃ .. 38..  
 ಸರ್ವಾನಂದಪ್ರದಾತ್ರೇ ತೇ ಸದಾ ಸ್ವಾನಂದವಾಸಿನೇ .  
 ಸ್ವಸ್ವಧರ್ಮರತಾನಾಂ ಚ ಪಾಲಕಾಯ ನಮೋ ನಮಃ .. 39..  
 ಅನಾದಯೇ ಪರೇಶಾಯ ದೈತ್ಯದಾನವಮರ್ದಿನೇ .  
 ವಿಧರ್ಮಸ್ಥಸ್ವಭಾವಾನಾಂ ಹರ್ತ್ರೇ ವಿಕಟ ತೇ ನಮಃ .. 40..  
 ಶಿವಪುತ್ರಾಯ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .  
 ಪಾರ್ವತೀನಂದನಾಯೈವ ಸ್ಯಂದಾಗ್ರಜ ನಮೋ ನಮಃ .. 41..  
 ನಾನಾವತಾರರೂಪೈಸ್ತು ವಿಶ್ವಸಂಸ್ಥಾಕರಾಯ ತೇ .  
 ಕಾಶ್ಯಪಾಯ ನಮಸ್ತುಭ್ಯಂ ಶೇಷಪುತ್ರಾಯ ತೇ ನಮಃ .. 42..  
 ಸಿಂಧುಹಂತ್ರೇ ಚ ಹೇರಂಬಾಯ ಪರಶುಧರಾಯ ತೇ .  
 ದೇವದೇವೇಶ ಪಾಲಾಯ ಬ್ರಹ್ಮಣಾಂ ಪತಯೇ ನಮಃ .. 43..  
 ಯೋಗೇಶಾಯ ಸುಶಾಂತಿಭ್ಯಃ ಶಾಂತಿದಾತ್ರೇ ಕೃಪಾಲವೇ .  
 ಅನಂತಾನನಬಾಹೋ ತೇಽನಂತೋದರ ನಮೋ ನಮಃ .. 44..  
 ಅನಂತವಿಭವಾಯೈವ ಚಿತ್ತವೃತ್ತಿಪ್ರಚಾಲಕ .  
 ಸರ್ವಹೃತ್ಸ್ಥಾಯ ಸರ್ವೇಷಾಂ ಪೂಜ್ಯಾಯ ತೇ ನಮೋ ನಮಃ .. 45..  
 ಸರ್ವಾದಿಪೂಜ್ಯರೂಪಾಯ ಜ್ಯೇಷ್ಠರಾಜಾಯ ತೇ ನಮಃ .  
 ಗಣಾನಾಂ ಪತಯೇ ಚೈವ ಸಿದ್ಧಿಬುದ್ಧಿವರಾಯ ಚ .. 46..

ಕಿಂ ಸ್ತುಮಸ್ತ್ವಾಂ ಮಯೂರೇಶ ಯತ್ರ ವೇದಾದಯಃ ಪ್ರಭೋ .  
 ಯೋಗಿನಃ ಶಾಂತಿಮಾಪನ್ನಾ ಅತೋ ನಮಾಮಹೇ ವಯಂ .. 47..  
 ತೇನ ತುಷ್ಟೋ ಭವ ಸ್ವಾಮಿನ್ ದಯಾಘನ ಪ್ರವರ್ತಕ .  
 ತ್ವದೀಯಾಂಗಸಮುದ್ಭೂತಾನ್ ರಕ್ಷ ನೋ ನಿತ್ಯದಾ ಪ್ರಭೋ .. 48..  
 ಏವಂ ಸ್ತುತ್ವಾ ಪ್ರಣೇಮುಸ್ತಂ ತತೋ ದೇವೋಽಬ್ರವೀನ್ ಸ ತಾನ್ .  
 ವರಾನ್ ವೃಣುತ ದೇವೇಶಾ ಮುನಿಭಿಶ್ಚ ಸಮನ್ವಿತಾಃ .. 49..  
 ಭವತ್ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .  
 ಭವಿಷ್ಯತಿ ಮಹಾಭಾಗಾ ಮಮ ಪ್ರೀತಿವಿವರ್ಧನಂ .. 50..  
 (Page ಖಂ. 6 ಅ. 41 ಪಾನ 118)  
 ಯಃ ಪರೇಚ್ಛ ಣುಯಾದ್ವಾಪಿ ಶ್ರಾವಯೇತ್ಸ ಲಭತ್ ಪರಾಂ .  
 ಭುಕ್ತಿಂ ಮುಕ್ತಿಂ ಮದೀಯಾಂ ತು ನರೋ ಭಕ್ತಿಂ ನ ಸಂಶಯಃ .. 51..  
 ಮಯೂರೇಶವಚಃ ಶ್ರುತ್ವಾ ದೇವಾಃ ಸರ್ಷಿಗಣಾಶ್ಚ ತಂ .  
 ಪ್ರತ್ಯೂಚುಸ್ತೇ ಪ್ರಣಮ್ಯೇದಂ ವಚನಂ ಹರ್ಷಸಂಯುತಾಃ .. 52..  
 ದೇವರ್ಷಯ ಊಚುಃ .  
 ಯದಿ ಪ್ರಸನ್ನಭಾವೇನ ವರಾನ್ ದಾಸ್ಯಸಿ ವಿಘ್ನಪ .  
 ತ್ವದೀಯಾಮಚಲಾಂ ಭಕ್ತಿಂ ದೇಹಿ ನಾಥ ನಮೋಸ್ತು ತೇ .. 53..  
 ಹತಃ ಸಿಂಧುರ್ಮಹಾವೀರ್ಯಸ್ತೇನ ಸರ್ವೇ ಕೃತಾರ್ಥಕಾಃ .  
 ಅಧುನಾ ಸ್ವಾಧಿಕಾರೇಷು ಗಮಿಷ್ಯಾಮಸ್ತ್ವ ದಾಜ್ಞಯಾ .. 54..  
 ತಥೇತಿ ತಾನುವಾಚಾಥ ಮಯೂರೇಶಃ ಪ್ರತಾಪವಾನ್ .  
 ದತ್ತ್ವಾ ಭಕ್ತಿಂ ಸ್ವಕೀಯಾಂ ತು ರಾಜ್ಞೇ ಸರ್ವೈರ್ಜಗಾಮ ಹ .. 55..  
 ಚಕ್ರಪಾಣಿರ್ಗಣೇಶಸ್ಯ ಪಂಚಾಯತನಮಾರ್ಗತಃ .  
 ಅಭಜತ್ತಂ ಮಯೂರೇಶಮಂತೇ ಸ್ವಾನಂದಗೋಽಭವತ್ .. 56..  
 ಮಯೂರೇಶಃ ಸಮಾಯಾತೋ ಮಯೂರೇ ಸರ್ವಸಂಯುತಃ .  
 ಸರ್ವಾನ್ ಸಂಸ್ಥಾಪ್ಯ ದೇವೇಶಾನ್ ಜಗಾದ ಮುನಿಸತ್ತಮಾನ್ .. 57..  
 ಯದರ್ಥಮಾಗತಾ ದೇವಾಸ್ತತ್ ಸರ್ವಂ ಸುಕೃತಂ ಮಯಾ .  
 ಅಧುನಾ ನಿಜಲೋಕೇಹಂ ಗಮಿಷ್ಯಾಮಿ ಮುನೀಶ್ವರಾಃ .. 58..  
 ಏವಮುಕ್ತ್ವಾಂತರ್ದಧೇಽಸೌ ಮಯೂರೇಶಃ ಸ್ವಲೀಲಯಾ .  
 ದೇವರ್ಷಯಶ್ಚ ಖೇದೇನ ಯುಕ್ತಾಸ್ತತ್ತ್ವೈವ ಸಂಸ್ಥಿತಾಃ .. 59..  
 ಪಾರ್ವತೀಶಂಕರೌ ತತ್ರ ಮೂರ್ಚ್ಛಿತೌ ಸ ಬಭೂವತುಃ .  
 ತಯೋರ್ಹೃದಿ ಮಯೂರೇಶಃ ಪ್ರಕಟೋಽಭೂದ್ ಜಗಾದ ತೌ .. 60..  
 ಭವತೋರ್ಹೃದಿ ಸಂಸ್ಥೋಽಹಂ ಚಿತ್ತವೃತ್ತಿಪ್ರಚಾಲಕಃ .

ನ ವಿಯೋಗಃ ಕದಾ ಮೇ ವಾಂ ಪಿತರೌ ನಾತ್ರ ಸಂಶಯಃ .. 61..  
 ಬಹಿರ್ಮೂರ್ತಿಂ ಸಮಾಸ್ಥಾಪ್ಯಾಪೂಜ್ಯ ತತ್ರೈವ ಭಕ್ತಿತಃ .  
 ಸೇವೇಧಾಂ ಮಾಂ ವಿಶೇಷೇಣ ತೇನ ತುಷ್ಪಾ ಭವಿಷ್ಯಥಃ .. 62..  
 ಏವಮುಕ್ತ್ವಾಂಽತರ್ದಧೇಽಸೌ ಗಣೇಶೋ ಗಣವಲ್ಲಭಃ .  
 ಬ್ರಹ್ಮಾ ಮೂರ್ತಿಂ ದ್ವಿಜೈಸ್ತಸ್ಯ ಸ್ಥಾಪಯಾಮಾಸ ಹರ್ಷತಃ .. 63..  
 ತತೋ ಹರ್ಷಯುತಾಃ ಸರ್ವೇ ಸ್ವಾಂಶೇನ ಸ್ವಸ್ಥಲೇಷು ತೇ .  
 ಸಂಸ್ಥಿತಾಃ ಕಾರ್ಯಸಿದ್ಧ್ಯರ್ಥಂ ಸ್ವಸ್ವಕರ್ಮಪರಾಯಣಾಃ .. 64..  
 ಪೂರ್ಣಭಾವೇನ ತತ್ರೈವ ಮಯೂರೇಶಂ ಸಿಷೇವಿರೇ .  
 ಕ್ಷೇತ್ರವಾಸಪರಾಃ ಸರ್ವೇ ಭಕ್ತಿಯುಕ್ತಾಶ್ಚ ಶಕ್ತಯಃ .. 65..  
 ವಿಕಟಸ್ಯಾವತಾರೋಽಯಂ ಮಯೂರೇಶ್ವರಸಂಜ್ಞಿತಃ .  
 ಭಕ್ತಾನಾಂ ಕಥಿತಃ ಸರ್ವಸಿದ್ಧಿದಃ ಪ್ರೀತಿವರ್ಧನಃ .. 66..  
 ಯಃ ಪರೇತ್ ಶೃಣುಯಾಚ್ಛೇದ್ವಾ ಸ ಲಭೇದೀಪ್ಸಿತಂ ಫಲಂ .  
 ಅಂತೇ ಸ್ವಾನಂದಗೋ ಭೂತ್ವಾ ಮೋದತೇ ಬ್ರಹ್ಮತತ್ಪರಃ .. 67..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ಮಯೂರೇಶಚರಿತವರ್ಣನಂ ನಾಮೈಕಚತ್ವಾರಿಂಶತ್ತಮೋಽಧ್ಯಾಯಃ  
 .. 6.41

(Page ಖಂ. 6 ಅ. 42 ಪಾನ 119)

6.42 ಸೂರ್ಯಾವತಾರಚರಿತಂ ನಾಮ ದ್ವಿಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಆದಿಶಕ್ತಿರುವಾಚ .  
 ವಿಕಟೇನ ಮಹಾದೇವ್ಯೋ ರಚಿತಂ ಮಾಯಯಾ ಪರಂ .  
 ನಾನಾಭೇದಯುತಂ ಬ್ರಹ್ಮಾಽನದ್ರೂಪಂ ವಿವಿಧೇ ರತಂ .. 1..  
 ತೇನ ನಾನಾವಿಧಂ ಬ್ರಹ್ಮ ಜಗನ್ನಾನಾವಿಧಂ ತಥಾ .  
 ಸೃಷ್ಟಂ ತಾನಿ ವಿಶೇಷೇಣ ಜೀವಹೀನಾನಿ ಮೇನಿರೇ .. 2..  
 ತತಸ್ತೈರ್ವಿಕಟಸ್ಯೈವ ತಪಸ್ತಪ್ತಂ ಸುದಾರುಣಂ .  
 ಏಕಾಕ್ಷರವಿಧಾನೇನ ದಿವ್ಯವರ್ಷಸಹಸ್ರಕಂ .. 3..  
 ತುಷ್ಟಸ್ತಾನಿ ಯಯೌ ದೇವೋ ವರದಾನಾರ್ಥಮಾದರಾತ್ .  
 ರಥಸ್ಥಃ ಸೂರ್ಯರೂಪೇಣ ಸರ್ವಾತ್ಮಾ ಸರ್ವಭಾವನಃ .. 4..  
 ತಂ ದೃಷ್ಟ್ವಾ ತಾನಿ ಹರ್ಷೇಣ ಯುಕ್ತಾನಿ ನೇಮುರಾದರಾತ್ .

ತದ್ಧರ್ಷನಜಬೋಧೇನ ಜ್ಞಾನಯುಕ್ತಾನಿ ಶಕ್ತಯಃ .. 5..  
 ಆತ್ಮಾಕಾರೋಽಯಮೇಕಶ್ಚ ವಿಕಟಃ ಸೂರ್ಯರೂಪಧೃಕ್ .  
 ನ ಕುತ್ರಚಿತ್ ಪ್ರದೃಶ್ಯೇತ ಭೇದೋ ವಿಕಟಸೂರ್ಯೋಃ .. 6..  
 ತಾನ್ಯಾಽಽಪೂಜ್ಯ ಪ್ರಣೇಮುಸ್ತಂ ಪುನಸ್ತೋತುಂ ಪ್ರಚಕ್ರಮುಃ .  
 ಸ್ತೋತ್ರಂ ನಾನಾವಿಧಾನ್ಯೇವ ಬ್ರಹ್ಮಾಣಿ ವಿಶ್ವಪಾಲಕೈಃ .. 7..  
 ನಾನಾಬ್ರಹ್ಮಾಣ್ಯುಚುಃ .  
 ವಿಕಟಾಯ ಪರೇಶಾಯ ಸರ್ವಜೀವನಧಾರಿಣೇ .  
 ಆತ್ಮಾಕಾರಾಯ ಸೂರ್ಯಾಯ ಭಾನವೇ ತೇ ನಮೋ ನಮಃ .. 8..  
 ಸಪ್ತಾಶ್ವರಥಸಂಸ್ಥಾಯ ವಿಘ್ನೇಶಾಯ ಪರಾತ್ಮನೇ .  
 ಹೇರಂಬಾಯ ಜಗನ್ನಾಥ ಬ್ರಹ್ಮನಾಥಾಯ ತೇ ನಮಃ .. 9..  
 ಸಂಜ್ಞಾಪತೇ ನಮಸ್ತುಭ್ಯಂ ಸಾಕ್ಷಿರೂಪಾಯ ಸಾಕ್ಷಿಣೇ .  
 ಛಾಯಾನಾಥಾಯ ದೇವೇಶ ದೇವದೇವೇಶ ತೇ ನಮಃ .. 10..  
 ಅನಾಮಯಾಯ ನಿತ್ಯಾಯ ಸಹಸ್ರಕರಧಾರಿಣೇ .  
 ಅನಂತಭೇದಹೀನಾಯಾಽದ್ವಿತೀಯಾಯ ನಮೋ ನಮಃ .. 11..  
 ಸರ್ವಾದಯೇ ಸದಾ ಸರ್ವಾಧಾರಾಯ ವಿಶ್ವಮೂರ್ತಯೇ .  
 ಕರ್ಮಾಧಾರಾಯ ಸರ್ವೇಷಾಂ ಪಾಲಕಾಯ ನಮೋ ನಮಃ .. 12..  
 ಆದಿತ್ಯಾಯ ಪರೇಶಾಯ ಪರಾತ್ಪರತರಾಯ ತೇ .  
 ದಿನಸ್ಯ ಪತಯೇ ನಾಥ ದಿನಪಾಲಾಯ ವೈ ನಮಃ .. 13..  
 ಅರ್ಯಮ್ಣೇ ಕಾಶ್ಯಪಾಯೈವ ತೇಜಸಾಂ ಪತಯೇ ನಮಃ .  
 ಅನಾಧಾರಾಯ ವೃಷ್ಟ್ಯಾಸ್ತು ಚಾಲಕಾಯ ನಮೋ ನಮಃ .. 14..  
 ಕಿಂ ಸ್ತುಮಸ್ತಾಂ ರವೇ ಯತ್ರ ವೇದಾಃ ಸಂಕುಂಠಿತಾ ಬಭುಃ .  
 ಯೋಗಿನಂ ಸತತಂ ಸರ್ವ ಆತ್ಮಾಕಾರಂ ಪರಾತ್ಪರಂ .. 15..  
 ಏಕಮೇವಾದ್ವಿತೀಯಂ ತ್ವಾಂ ವದಂತಿ ವೇದವಾದಿನಃ .  
 ವಯಂ ಭಿನ್ನಾನಿ ತೇನ ತ್ವಂ ವಿಕಟೋಽಸಿ ನ ಸಂಶಯಃ .. 16..  
 ಏವಂ ಸ್ತುತ್ವಾ ತಂ ಬ್ರಹ್ಮಾಣಿ ಪ್ರಣೇಮುರ್ಹರ್ಷಭಾವತಃ .  
 ತಾನ್ಯುತ್ಥಾಪ್ಯಾರ್ಯಮಾ ವಾಕ್ಯಂ ಜಗಾದ ಭಕ್ತವತ್ಸಲಃ .. 17..  
 ಸೂರ್ಯ ಉವಾಚ .  
 ವರಾನ್ ಬ್ರೂತ ಚ ಬ್ರಹ್ಮಾಣಿ ದಾಸ್ಯಾಮಿ ಭಕ್ತಿಯಂತ್ರಿತಃ .  
 ಭವತ್ಕೃತಮಿದಂ ಸ್ತೋತ್ರಂ ಭುಕ್ತಿಮುಕ್ತಿಪ್ರದಂ ಭವೇತ್ .. 18..  
 ಯಂ ಯಮಿಚ್ಛತಿ ತಂ ತಂ ತು ದಾಸ್ಯಾಮಿ ಸ್ತೋತ್ರಪಾಲತಃ .  
 ಬ್ರಹ್ಮಭೂಯಪ್ರದಂ ಮೇಽಸ್ತು ಸ್ತೋತ್ರಂ ಮಧ್ಭಕ್ತಿವರ್ಧನಂ .. 19..  
 ಸೂರ್ಯಸ್ಯ ವಚನಂ ಶ್ರುತ್ವಾ ಹರ್ಷೇಣ ಸಂಯುತಾನಿ ತು .

ಜಗುಸ್ತಂ ಬ್ರಹ್ಮಮುಖ್ಯಾನಿ ಭಕ್ತಿಯುಕ್ತಾನಿ ಶಕ್ತಯಃ .. 20..  
 ಬ್ರಹ್ಮಾಣ್ಯಾಚುಃ .  
 ತುಷ್ಟಶ್ಚೇದ್ಬ್ರಹ್ಮಬ್ರಹ್ಮೇಶ ಜೀವಯುಕ್ತಾನಿ ನಿತ್ಯದಾ .  
 ಕುರುಷ್ಟ ಸರ್ವಭಾವೇನ ಸ್ವಸ್ಯ ಸೌಖ್ಯಪರಾಣಿ ತು .. 21..  
 ಭಕ್ತಿಂ ದೇಹಿ ಸದಾ ನಾಥ ತವ ಪಾದಾಂಬುಜೇ ಪರಾಂ .  
 ಮಾಯಾಮೋಹವಿನಾಶಾರ್ಥಂ ಯೋಗಂ ದೇಹಿ ಪರಾತ್ಪರಂ .. 22..  
 ತಥೇತಿ ಸವಿತಾ ತೇಭ್ಯ ಉಕ್ತ್ವಾ ಜ್ಞಾನಂ ಜಗಾದ ಹ .  
 ಮಾಯಾಮೋಹವಿನಾಶಾರ್ಥಂ ಗಾಣೇಶಂ ಯೋಗಶಾಂತಿದಂ .. 23..  
 ಸೂರ್ಯ ಉವಾಚ .  
 ಅಸತ್ ಸತ್ ಸಮನೇತೀನಾಂ ಸಂಯೋಗೇ ಯೋಗ ಉಚ್ಯತೇ .  
 ಸ್ವಸಂವೇದ್ಯಾತ್ಮಕಶ್ಚೈವ ಗಕಾರಾಕ್ಷರವಾಚಕಃ .. 24..  
 ಸ್ವಸ್ವರೂಪೇಣ ಹೀನೋಽಯಮಯೋಗೋ ಯೋಗ ಉಚ್ಯತೇ .  
 ಣಕಾರಾಕ್ಷರಗಃ ಸೋಽಪಿ ವೇದೇಷು ಕಥಿತೋಽಭವತ್ .. 25..  
 ತಯೋರ್ಯೋಗೇ ಗಣೇಶಾನಃ ಶಾಂತೀನಾಂ ಶಾಂತಿದಾಯಕಃ .  
 (Page ಖಂ. 6 ಅ. 43 ಪಾನ 120)  
 ಚಿತ್ತೇ ಚಿಂತಾಮಣಿಂ ದೃಷ್ಟ್ವಾ ಭವಿಷ್ಯಥ ಸುಯೋಗಿನಃ .. 26..  
 ಸಂಯೋಗಾಯೋಗರೂಪಂ ಯನ್ಮಾಯಾಮಯಂ ವಿಶೇಷತಃ .  
 ತಸ್ಯಾ ವಿಕಟಭಾವೇನ ಭಜದ್ವಂ ವಿಕಟಂ ಸದಾ .. 27..  
 ಸ್ವಸ್ವಬ್ರಹ್ಮಣಿ ಸಂಸ್ಥಂ ತು ಕರ್ಮ ಕೃತ್ವಾ ಸ್ವಭಾವಜಂ .  
 ಗಣೇಶಾರ್ಪಣಭಾವೇನ ಭವದ್ಭಿಃ ಸ್ಥಿಯತಾಂ ಸದಾ .. 28..  
 ಏವಮುಕ್ತ್ವಾ ಸ್ವಯಂ ಭಾನುಬ್ರಹ್ಮಣಿ ಸರ್ವನಾಯಕಃ .  
 ಅಂತರ್ದಧೇ ಮಹಾದೇವ್ಯಃ ಸ್ವಾನಂದಸ್ಥೋ ಬಭೂವ ಹ .. 29..  
 ತತೋ ಸನ್ಮುಖ್ಯಬ್ರಹ್ಮಣಿ ಸ್ವಸ್ವವಿಶ್ವಯುತಾನಿ ಚ .  
 ಜೀವಯುಕ್ತಾನಿ ಜಾತಾನಿ ಖೇಲಾಂ ಚಕ್ರುಃ ಪರಸ್ಪರಂ .. 30..  
 ಯಥಾ ಸೂರ್ಯೇಣ ಸಂದಿಷ್ಟೋ ಯೋಗೋ ವಿಕಟಸಂಜ್ಞಿತಃ .  
 ಸಾಧಯಿತ್ವಾ ತಥಾ ತಾನಿ ಸುಶಾಂತಾನಿ ಬಭೂವಿರೇ .. 31..  
 ಹೃದಿ ಚಿಂತಾಮಣಿಂ ಜ್ಞಾತ್ವಾ ಬಹಿಃ ಕರ್ಮಾಣಿ ಕೃತ್ವಾ ಶಃ .  
 ಸಮರ್ಪ್ಯ ವಿಕಟಂ ದೇವ್ಯೋ ಭಜನ್ ಬ್ರಹ್ಮಣಿ ರೇಮಿರೇ .. 32..  
 ಏವಂ ವಿಕಟಮಾಹಾತ್ಮ್ಯಂ ಸೂರ್ಯಾವತಾರಸಂಜ್ಞಿತಂ .  
 ಕಥಿತಂ ವಿಸ್ತರೇಣೈವ ಸಮಾಸೇನಾಪಿ ನಿಶ್ಚಿತಂ .. 33..  
 ಅಯಂ ಸೂರ್ಯಾತ್ಮಕಶ್ಚೈವ ವಿಕಟಸ್ಯ ಮಹಾತ್ಮನಃ .



ಅವತಾರಃ ಸಮಾಖ್ಯಾತಃ ಸರ್ವಸಿದ್ಧಿಪ್ರದಾಯಕಃ .. 34..

ಶೃಣುಯಾದ್ಯಃ ಪಠೇದ್ವಾಪಿ ಸ ಸಿದ್ಧಿಂ ಪರಮಾಂ ಲಭೇತ್ .

ಈಷ್ಠಿತಂ ಸರ್ವಮೇವಂ ತು ಪರತ್ರೇಹ ಲಭೇತ್ ಸುಖಂ .. 35..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಸೂರ್ಯಾವತಾರಚರಿತಂ ನಾಮ ದ್ವಿಚತ್ವಾರಿಂಶತ್ತಮೋಽಧ್ಯಾಯಃ

.. 6.42

6.43 ಭಾನುವಿನಾಯಕಚರಿತಂ ನಾಮ ತ್ರಿಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಆದಿಶಕ್ತಿರುವಾಚ .

ಕಶ್ಯಪಸ್ಯ ಚ ಭಾರ್ಯಾಽಽಸೀದ್ವಿನತಾ ರೂಪಶಾಲಿನೀ .

ತಸ್ಯಾಮಂಡೇ ಸಮುತ್ಪನ್ನೇ ದ್ವೇತೀವ ತೇಜಸಾ ಯುತೇ .. 1..

ತಾಭ್ಯಾಂ ಜ್ಯೇಷ್ಠೋಽರುಣೋ ಜಜ್ಞೇ ಗರುಡೋಽನುಜ ಏವ ಚ .

ಅರುಣಃ ಸೂರ್ಯಮಾರಾಧ್ಯ ವರಂ ಪ್ರಾಪ ಹಿತಾವಹಂ .. 2..

ನಾರಥಿಃ ಸ ರವೇರಾಸೀನ್ನಿತ್ಯಂ ತದ್ಭಕ್ತಿಸಂಯುತಃ .

ಸೇವಯಾಽನನ್ಯಭಾವೇನ ಸೂರ್ಯ ಆತ್ಮಾನಮಚ್ಯುತಂ .. 3..

ಗಣೇಶಂ ನಿತ್ಯಮಾನಂದಾತ್ ಸೂರ್ಯೋ ಭೇಜೇ ವಿಶೇಷತಃ .

ಪ್ರಣಮ್ಯ ಸೋಽಪಿ ಪಪ್ರಚ್ಛಾರುಣಸ್ತಂ ಖೇದಸಂಯುತಃ .. 4..

ಅರುಣ ಉವಾಚ .

ಸ್ವಾಮಿಂಸ್ತ್ವಂ ಸರ್ವಭಾವಾನಾಮಾತ್ಮಾಮೃತಮಯಃ ಸದಾ .

ಏಕ ಏವಾದ್ವಿತೀಯೋಽಸಿ ಭಜಸೇ ಕಂ ಗಜಾನನಂ .. 5..

ಕೋಽಸೌ ಗಣೇಶ್ವರಃ ಪೂರ್ಣೋ ಮಿಥ್ಯಾತ್ಮಾ ಕಶ್ಯಪಾತ್ಮಜ .

ಮೋಹಂ ಕರೋಷಿ ದೇವೇಶ ಸ್ವರೂಪಚ್ಛಾದನಾಯ ತೇ .. 6..

ಯೋಗಿನೋ ದೇವಮುಖ್ಯಾಶ್ಚ ತ್ವಾಂ ಜ್ಞಾತ್ವಾ ಶಾಂತಿಮಾದಧುಃ .

ತ್ವತ್ತಃ ಪರತರಂ ನಾಸ್ತಿ ಕಿಮರ್ಥಂ ಭಜಸೇ ಪರಂ .. 7..

ಸೂರ್ಯ ಉವಾಚ .

ತ್ವಯಾಽನೂರೋ ಸತ್ಯಮುಕ್ತಂ ವೇತ್ಸಿ ಮಾಂ ತ್ವಂ ವಿಶೇಷತಃ .

ನ ತ್ವತ್ಸಮೋ ಮದೀಯೇ ತು ಯೋಗೇ ಕೋಽಪಿ ವಿಶೇಷತಃ .. 8..

ಪೂರ್ಣಭಾವಮವಿಜ್ಞಾಯ ಶಾಂತಿಂ ಧೃತ್ವಾ ತ್ವಮಂಜಸಾ .

ಸಂಸ್ಥಿತಃ ಕಿಮಹಂ ಬ್ರೂಯಾಮಜ್ಞಾನಂ ತ್ವಾಂ ಮಹಾಯಶಃ .. 9..

ಗಣೇಶಾದಹಮುತ್ಪನ್ನಸ್ತಸ್ಯಾನ್ಯೇ ಶಂಕರಾದಯಃ .

ಜ್ಯೇಷ್ಠರಾಜಶ್ಚ ತೇನಾಯಂ ತಸ್ಯ ಜ್ಯೇಷ್ಠೋ ನ ವಿದ್ಯತೇ .. 10..

(Page ಖಂ. 6 ಅ. 43 ಪಾನ 121)

ಅಸನ್ನಾನಾವಿಧಾ ಶಕ್ತಿಸ್ತತ್ರಾಹಂ ಚಾತ್ಮವಾಚಕಃ .

ತಯೋಃ ಸಮಾನಭಾವೇ ತ್ವಾನ್ಮನಂದೋ ವಿಷ್ಣುಃ ಪ್ರಕೀರ್ತಿತಃ .. 11..

ಆನಂದಾಚ್ಚ ಪರೋ ವ್ಯಕ್ತಃ ಶಂಕರಸ್ತುರ್ಯಸಂಜ್ಞಿತಃ .

ತೇಷಾಂ ಯೋಗೇ ಗಣೇಶಾನಃ ಸ್ವಾನಂದಾಖ್ಯಃ ಪ್ರಕೀರ್ತಿತಃ .. 12..

ಸರ್ವಸಂಯೋಗಕರ್ತೃತ್ವಾತ್ ಮಾಯಾಯುಕ್ತೋ ಗಣೇಶ್ವರಃ .

ಸ್ವಸಂವೇದ್ಯೇನ ಯೋಗೇನ ಲಭ್ಯತೇಽರುಣ ನಿಶ್ಚಿತಂ .. 13..

ತಸ್ಮಾತ್ಪರೋ ಹ್ಯಯೋಗಶ್ಚ ಸ್ವಸಂವೇದ್ಯವಿವರ್ಜಿತಃ .

ತಯೋರ್ಯೋಗೇ ಗಣೇಶಾನೋ ವೇದೇ ಪಶ್ಯ ವಿಚಕ್ಷಣ .. 14..

ಬ್ರಹ್ಮಣಸ್ಪತಿವಾಚ್ಯೋಽಸೌ ವಯಂ ಬ್ರಹ್ಮಮಯಾಃ ಕಿಲ .

ಅಸ್ಮಾಕಂ ಗಣರಾಜಸ್ತು ಸ್ವಾಮೀ ತಸ್ಮಾದ್ಭಜಾಮಹೇ .. 15..

ಏವಂ ತಸ್ಯ ವಚಃ ಶ್ರುತ್ವಾನ್ಮೂರುಸ್ತಂ ಪ್ರಣನಾಮ ಹ .

ಜಗಾದ ಭಕ್ತಿಸಂಯುಕ್ತಃ ಸೂರ್ಯಂ ತೇಜಸ್ವಿನಾಂ ಪತಿಂ .. 16..

ಅರುಣ ಉವಾಚ .

ಗಣೇಶಪ್ರಾಪ್ತಯೇ ನಾಥ ವದೋಪಾಯಂ ಸುಸೌಖ್ಯದಂ .

ಭವಾಮಿ ಗಾಣಪತ್ಯಶ್ಚ ಯೇನಾಹಂ ದೇವನಾಯಕಃ .. 17..

ಸೂರ್ಯ ಉವಾಚ .

ಏಕಾಕ್ಷರವಿಧಾನೇನ ತಂ ಭಜಸ್ವ ತು ಕಾಶ್ಯಪ .

ಹೃದಿ ಚಿಂತಾಮಣಿಂ ದೃಷ್ಟ್ವಾ ಯೋಗಿವಂದ್ಯೋ ಭವಿಷ್ಯಸಿ .. 18..

ಏವಮುಕ್ತ್ವಾ ದದೌ ತಸ್ಮೈ ಮಂತ್ರಂ ಗಣಪತೇಃ ಪ್ರಭುಃ .

ಸ ವಿಧಿಂ ತಂ ಪ್ರಣಮ್ಯಾಸೌ ಜಗಾಮ ವನಮುತ್ತುಮಂ .. 19..

ತತಾಪ ತಪ ಉಗ್ರಂ ಸ ಗಣೇಶಧ್ಯಾನತತ್ಪರಃ .

ಯೋಗಮಾರ್ಗೇಣ ವಿಘ್ನೇಶಂ ಸಾಧಯಾಮಾಸ ಭಕ್ತಿತಃ .. 20..

ತತೋ ಯೋಗೀಂದ್ರವಂದ್ಯಃ ಸ ಬಭೂವೇ ಯೋಗಸೇವಯಾ .

ಚಿತ್ತಂ ಪಂಚವಿಧಂ ತ್ಯಕ್ತ್ವಾ ರಸಯುಕ್ತಂ ಜಪೇ ರತಃ .. 21..

ಏವಂ ವರ್ಷಶತೇಷ್ಟೇನಂ ಗತೇಷು ದ್ವಿರದಾನನಃ .

ಆಯಯೌ ವರದಾನಾರ್ಥಂ ಭಕ್ತಿಸಂಭಾವಿತಃ ಪ್ರಭುಃ .. 22..

ತತಃ ಸೋಽಪಿ ಗಣೇಶಾನಂ ನ ಬುಭೋಧ ಮಹಾಯಶಾಃ .

ಹೃದಿಧ್ಯಾನೇಽಸ್ಯ ಸಂಲೀನಸ್ತತ್ರ ಚಿತ್ತಂ ಬಭೂವ ಹ .. 23..

ಸಂಜ್ಞಾಯುಕ್ತಂ ಗಣೇಶಾನಂ ರಥಸ್ಥಂ ಸ ದದರ್ಶ ಹ .

ಪುನಃ ಸಿದ್ಧ್ಯಾ ಚ ಬುದ್ಧ್ಯಾ ಚ ಯುಕ್ತಂ ದೃಷ್ಟ್ವಾ ಸುವಿಸ್ಮಿತಃ .. 24..

ಹೃದಿ ಧ್ಯಾನಂ ಪರಿತ್ಯಜ್ಯ ನೇತ್ರೇ ಉನ್ನೀಲ್ಯ ಚಾರುಣಃ .  
 ಅಪಶ್ಯತ್ತಂ ಬಹಿಃ ಸೋಽಪಿ ಗಣೇಶಂ ವರದಾಯಕಂ .. 25..  
 ತತೋಽತಿಹರ್ಷಸಂಯುಕ್ತಃ ಸಮುತ್ಥಾಯ ನನಾಮ ತಂ .  
 ಪುಪೂಜ ವಿಧಿಸಂಯುಕ್ತಸ್ತುಷ್ಟಾವಾನಮ್ಯ ಹರ್ಷತಃ .. 26..  
 ಯಾವತ್ ಸ್ತೋತುಂ ಸಮಾರೇಭೇ ತಾವತ್ತಂ ರಥಸಂಸ್ಥಿತಂ .  
 ರವಿಂ ಸಂಜ್ಞಾಯುತಂ ದೃಷ್ಟ್ವಾ ವಿಸ್ಮಯಂ ಪರಮಂ ಯಯೌ .. 27..  
 ಗಣೇಶಕೃಪಯಾ ತೇನ ಜ್ಞಾತಂ ಸರ್ವಂ ಸುಬುದ್ಧಿನಾ .  
 ಗಣೇಶೋಽಯಂ ರವಿಃ ಪ್ರೋಕ್ತೋ ವಿಕಟತ್ವಾನ್ನ ಸಂಶಯಃ .. 28..  
 ನಾನಾಭೇದಮಯೀ ಮಾಯಾ ತತ್ರಾತ್ಮಾ ಭೇದವರ್ಜಿತಃ .  
 ಅತೋ ವಿಕಟಸಂಜ್ಞೋಽಯಮಾತ್ಮಕಾರೋ ಗಜಾನನಃ .. 29..  
 ವಿಕಟರೂಪಿಣಂ ಸೂರ್ಯಂ ಭಜಿಷ್ಯಾಮಿ ನಿರಂತರಂ .  
 ಕಲಾಂಶಂ ಗಣೇರಾಜಸ್ಯ ತೇನ ತುಷ್ಟೋಽಯಮಂಜಸಾ .. 30..  
 ಏತದಧಂ ಗಣೇಶೇನ ರೂಪಂ ಸೂರ್ಯಾತ್ಮಕಂ ಪರಂ .  
 ಸ್ವಕೀಯಾಭೇದಭಾವಾಖ್ಯಂ ದರ್ಶಿತಂ ಮೇಽತ್ರ ಸಾಂಪ್ರತಂ .. 31..  
 ತತೋಽತಿಭಕ್ತಿಸಂಯುಕ್ತಃ ಸಾಶ್ರುನೇತ್ರೋ ಬಭೂವ ಹ .  
 ನಿಯಮ್ಯಾತ್ಮಾನಮಾನಂದಯುಕ್ತಸ್ತೋತ್ರಂ ಪ್ರಚಕ್ರಮೇ .. 32..  
 ಅರುಣ ಉವಾಚ .  
 ನಮಸ್ತೇ ಗಣನಾಥಾಯ ತೇಜಸಾಂ ಪತಯೇ ನಮಃ .  
 ಅನಾಮಯಾಯ ದೇವೇಶ ಆತ್ಮನೇ ತೇ ನಮೋ ನಮಃ .. 33..  
 ಬ್ರಹ್ಮಣಾಂ ಪತಯೇ ತುಭ್ಯಂ ಜೀವಾನಾಂ ಪತಯೇ ನಮಃ .  
 ಆಖುವಾಹನಗಾಯೈವ ಸಪ್ತಾಶ್ವಾಯ ನಮೋ ನಮಃ .. 34..  
 ಸ್ವಾನಂದವಾಸಿನೇ ತುಭ್ಯಂ ಸೌರಲೋಕನಿವಾಸಿನೇ .  
 ಚತುರ್ಭುಜಧರಾಯೈವ ಸಹಸ್ರಕಿರಣಾಯ ಚ .. 35..  
 (Page ಖಂ. 6 ಅ. 43 ಪಾನ 122)  
 ಸಿದ್ಧಿಬುದ್ಧಿಪತೇ ತುಭ್ಯಂ ಸಂಜ್ಞಾನಾಥಾಯ ತೇ ನಮಃ .  
 ವಿಘ್ನಹಂತ್ರೇ ತಮೋಹಂತ್ರೇ ಹೇರಂಬಾಯ ನಮೋ ನಮಃ .. 36..  
 ಅನಂತವಿಭವಾಯೈವ ನಾಮರೂಪಪ್ರಧಾರಿಣೇ .  
 ಮಾಯಾಚಾಲಕ ಸರ್ವೇಶ ಸರ್ವಪೂಜ್ಯಾಯ ತೇ ನಮಃ .. 37..  
 ಗ್ರಹರಾಜಾಯ ದೀಪ್ತೀನಾಂ ದೀಪ್ತಿದಾಯ ಯಶಸ್ವಿನೇ .  
 ಗಣೇಶಾಯ ಪರೇಶಾಯ ವಿಘ್ನೇಶಾಯ ನಮೋ ನಮಃ .. 38..  
 ವಿವಸ್ವತೇ ಭಾನವೇ ತೇ ರವಯೇ ಜ್ಯೋತಿಷಾಂ ಪತೇ .  
 ಲಂಬೋದರೈಕದಂತಾಯ ಮಹೋತ್ಕಟಾಯ ತೇ ನಮಃ .. 39..

ಯಃ ಸೂರ್ಯೋ ವಿಕಟಃ ಸೋಽಪಿ ನ ಭೇದೋ ದೃಶ್ಯತೇ ಕದಾ .  
 ಭಕ್ತಿಂ ದೇಹಿ ಗಜಾಸ್ಯ ತ್ವಂ ತ್ವದೀಯಾಂ ಮೇ ನಮೋ ನಮಃ .. 40..  
 ಕಿಂ ಸ್ತೌಮಿ ತ್ವಾಂ ಗಣಾಧೀಶ ಯೋಗಾಕಾರಸ್ವರೂಪಿಣಂ .  
 ಚತುರ್ಧಾ ಭಜ್ಯ ಸ್ವಾತ್ಮಾನಂ ಖೇಲಸಿ ತ್ವಂ ನ ಸಂಶಯಃ .. 41..  
 ಏವಂ ಸ್ವಸ್ಯ ಸ್ತುತಿಂ ಶ್ರುತ್ವಾ ವಿಕಟೋ ರೂಪಮಾದಧೇ .  
 ವಾಮಾಂಗೇ ಸಂಜ್ಞಯಾ ಯುಕ್ತಂ ಗಜವಕ್ತ್ರಾದಿಚಿಹ್ನಿತಂ .. 42..  
 ತಂ ದೃಷ್ಟ್ವಾ ಪ್ರಣನಾಮಾಥಾನೂರುಹರ್ಷಸಮನ್ವಿತಃ .  
 ತಂ ಜಗಾದ ಗಣಾಧೀಶೋ ವರಂ ವೃಣು ಹೃದೀಪ್ಸಿತಂ .. 43..  
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .  
 ಭವಿಷ್ಯತಿ ನ ಸಂದೇಹಶ್ಚಿಂತಿತಂ ಸ ಲಭೇತ್ ಪರಂ .. 44..  
 ಶೃಣುಯಾದ್ವಾ ಜಪೇದ್ವಾಽಪಿ ತಸ್ಯ ಕಿಂಚಿನ್ನ ದುರ್ಲಭಂ .  
 ಭವಿಷ್ಯತಿ ಮಹಾಪಕ್ಷಿನ್ ಮಮ ಸಂತೋಷಕಾರಕಂ .. 45..  
 ಗಣೇಶವಚನಂ ಶ್ರುತ್ವಾಽನೂರುಸ್ತಂ ಪ್ರಣಿಪತ್ಯ ಚ .  
 ಜಗಾದ ಸಾಶ್ರುನೇತ್ರಃ ಸನ್ ಸರೋಮಾಂಚೋ ಗಜಾನನಂ .. 46..  
 ಅನೂರುರುವಾಚ .  
 ಭಕ್ತಿಂ ದೇಹಿ ಗಣಾಧೀಶ ತವ ಪಾದಾಂಬುಜಾಶ್ರಿತಾಂ .  
 ಗಾಣಪತ್ಯಪ್ರಿಯತ್ವಂ ಮೇ ಸದಾ ಸಂಗಂ ಮಹಾತ್ಮನಾಂ .. 47..  
 ತಥೇತಿ ತಮಥೋಕ್ತ್ವಾಽಸೌ ವಿಕಟೋಽತರ್ದಧೇ ಸ್ವಯಂ .  
 ಅನೂರುಃ ಖೇದಸಂಯುಕ್ತೋಽಭವತ್ತತ್ಪ್ರೇವ ಸಂಸ್ಥಿತಃ .. 48..  
 ತತಃ ಸಂಸ್ಥಾಪಯಾಮಾಸ ಮೂರ್ತಿಂ ಗಣಪತೇರ್ದ್ವಿಜೈಃ .  
 ಭಾನುವಿನಾಯಕ ಇತಿ ನಾಮ ಚಕ್ರೇ ಸುಹರ್ಷಿತಃ .. 49..  
 ಪೂಜಯಿತ್ವಾ ಗಣೇಶಾನಂ ಸೂರ್ಯಂ ಸಮಾಗತೋಽಭವತ್ .  
 ಅರುಣಸ್ತಂ ಪ್ರಣಮ್ಯೈವ ವೃತ್ತಾಂತಂ ಕಥಯತ್ ಪರಂ .. 50..  
 ತೇನೈವಂ ಸ್ಥಾಪಿತಂ ತತ್ರಾರುಣೋ ಗಣಪತಿಂ ಪರಂ .  
 ಅಭಜದ್ರಥಸಂಸ್ಥಶ್ಚ ಯೋಗಶಾಂತಿಪರೋಽಭವತ್ .. 51..  
 ಏವಂ ವಿಕಟಮಾಹಾತ್ಮ್ಯಂ ಭಾನುವಿಘ್ನೇಶಗಂ ಪರಂ .  
 ತದೀಯಾಂಶಾವತಾರಸ್ಥಂ ಕಥಿತಂ ಸರ್ವಸಿದ್ಧಿದಂ .. 52..  
 ಶೃಣುಯಾದ್ಯಃ ಪರೇದ್ವಾಪಿ ಶ್ರಾವಯೇದ್ವಾ ನರಃ ಕಿಲ .  
 ಸ ಈಪ್ಸಿತಫಲಂ ಪ್ರಾಪ್ಯಾಂತೇ ಸ್ವಾನಂದಮವಾಪ್ನುಯಾತ್ .. 53..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟಚರಿತೇ ಭಾನುವಿನಾಯಕಚರಿತಂ ನಾಮ ತ್ರಿಚತ್ವಾರಿಂಶತ್ತಮೋಽಧ್ಯಾಯಃ

.. 6.43

(Page ಖಂ. 6 ಅ. 44 ಪಾನ 123)

6.44 ವಿಕಟವರದಚರಿತಂ ನಾಮ ಚತುಶ್ಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಆದಿಶಕ್ತಿರುವಾಚ .

ಏಕಮೇವಾದ್ವಿತೀಯಂ ಯದ್ಬ್ರಹ್ಮ ವೇದೇಷು ಶಕ್ತಯಃ .

ತದೇವ ವಿಕಟಃ ಪ್ರೋಕ್ತಸ್ತೇನ ಮಾಯಾ ಪ್ರಕಾಶಿತಾ .. 1..

ಮಾಯಾಯಾಂ ಬಿಂಬಿತಂ ಬ್ರಹ್ಮ ವಿಕಟಸ್ಯ ಮಹಾತ್ಮನಃ .

ಆತ್ಮಾಕಾರಂ ಚ ಸರ್ವತ್ರ ಭ್ರಮಸ್ಥಂ ಜೀವವಾಚಕಂ .. 2..

ಸಂಜ್ಞಾ ಜಾತಾ ತತಸ್ತಸ್ಯ ವಿಕಟಸ್ಯ ಪರಾತ್ಮನಃ .

ಸಾ ಸಂಜ್ಞಾಽಭೂದ್ರವೇರ್ಭಾರ್ಯಾ ಮಾಯಾ ಖೇಲಕರೀ ಪರಾ .. 3..

ತನ್ಯಾಂ ಬಿಂಬಮಯಾದ್ವೀರ್ಯಾನ್ನಾನಾ ಜೀವಾ ಬಭೂವಿರೇ .

ತೇಷಾಂ ಸೂತಿಕರಃ ಸೋಽಪಿ ಸೂರ್ಯ ಇತ್ಯಭಿಧೀಯತೇ .. 4..

ಸಂಜ್ಞಯಾ ಸಂಯುತಃ ಸೂರ್ಯೋ ಜ್ಞಾನಹೀನೋ ಬಭೂವ ಹ .

ತಪಸ್ತತಾಪ ಘೋರಂ ಸ ಗಣೇಶಸ್ಯ ಮಹಾತ್ಮನಃ .. 5..

ದಿವ್ಯವರ್ಷಸಹಸ್ರೈಣೈಕಾಕ್ಷರೇಣ ಸುತೋಷಿತಃ .

ಪ್ರಸನ್ನಸ್ತಂ ಯಯೌ ಸೋಽಪಿ ಭಕ್ತವಾತ್ಸಲ್ಯಕಾರಣಾತ್ .. 6..

ಉವಾಚ ತಂ ರವಿಂ ದೇವೋ ವರಂ ಬ್ರೂಹಿ ಹೃದೀಪ್ಸಿತಂ .

ದಾಸ್ಯಾಮಿ ತಪಸಾ ತುಷ್ಟೋ ಭವೇದ್ಯದಪಿ ದುರ್ಲಭಂ .. 7..

ತತೋ ಭಾನುರ್ಗಣೇಶಾನಂ ದೃಷ್ಟ್ವಾ ಹರ್ಷಸಮನ್ವಿತಃ .

ಸಂಜ್ಞಯಾ ಸಹಸೋತ್ಥಾಯ ಪ್ರಣನಾಮ ಗಜಾನನಂ .. 8..

ಪುನಃ ಪುನರ್ನಾಮಾಥ ತಂ ಸಂಪೂಜ್ಯ ಮಹಾಯಶಾಃ .

ಕೃತ್ವಾ ಕರಪುಟಂ ಸಂಜ್ಞಾಯುತಃ ಸ್ತೋತುಂ ಪ್ರಚಕ್ರಮೇ .. 9..

ಸೂರ್ಯ ಉವಾಚ .

ನಮಸ್ತೇ ವಿಕಟಾಯೈವ ಮಾಯಾಮಾಯಿಕರೂಪಿಣೇ .

ವಾಮಾಂಗೇ ಸಂಜ್ಞಯಾ ಯುಕ್ತ ದಕ್ಷಿಣಾಂಗೇ ಚ ಭಾನವೇ .. 10..

ತಯೋರ್ಯೋಗೇ ಗಣಾಧೀಶ ಸಿದ್ಧಿಬುದ್ಧಿಪತಿರ್ಮತಃ .

ಗಜಾನನಾದಿಚಿಹ್ನೈಶ್ಚ ಸಂಯುತಸ್ತೇ ನಮೋ ನಮಃ .. 11..

ಏಕಮೇವಾದ್ವಿತೀಯಂ ಯದ್ಬ್ರಹ್ಮ ತದ್ವರ್ಣಯೇ ಕಥಂ .

ಧನ್ಯೋಽಹಂ ಸರ್ವಭಾವೇನ ದೇವಂ ದೃಷ್ಟ್ವಾ ಗಜಾನನಂ .. 12..  
 ಗಜಾನನಾಯ ಸರ್ವಾದಿಪೂಜ್ಯಾಯ ಪರಮಾತ್ಮನೇ .  
 ಹೇರಂಬಾಯ ಸದಾ ಜ್ಯೇಷ್ಠರಾಜಾಯ ತೇ ನಮೋ ನಮಃ .. 13..  
 ಪರೇಶಾಯ ಮಹಾವಿಘ್ನನಾಶನಾಯ ಮಹಾತ್ಮನೇ .  
 ದುರಾತ್ಮಭ್ಯೋ ಮಹಾವಿಘ್ನದಾಯಕಾಯ ನಮೋ ನಮಃ .. 14..  
 ಅನಾಥಾಯ ಸನಾಥಾನಾಂ ನಾಥಾಯ ಸರ್ವದಾಯಿನೇ .  
 ಅನಾಥಾನಾಂ ಪ್ರಣಾಥಾಯ ನಾಥನಾಥಾಯ ತೇ ನಮಃ .. 15..  
 ಅನಂತವಿಭವಾಯೈವಾನಂತಮಾಯಾಪ್ರಧಾರಿಣೇ .  
 ಬ್ರಹ್ಮಣಸ್ಪತಯೇ ತುಭ್ಯಂ ಕವಯೇ ತೇ ನಮೋ ನಮಃ .. 16..  
 ಮೂಷಕವಾಹನಾಯೈವ ಸರ್ವಾಂತರಪ್ರಚಾರಿಣೇ .  
 ಮೂಷಕದ್ವಜಿನೇ ತುಭ್ಯಂ ಮಯೂರೇಶ ನಮೋಸ್ತು ತೇ .. 17..  
 ಕಿಂ ಸ್ತೌಮಿ ತ್ವಾಂ ಗಣಾಧೀಶ ಪಂಚಚಿತ್ತಪ್ರಚಾಲಕ .  
 ಅತೋಽಹಂ ಪ್ರಣಮಾಮ್ಯೇವ ತೇನ ತುಷ್ಟೋ ಭವ ಪ್ರಭೋ .. 18..  
 ಏವಂ ಸಂಸ್ತುವತ್ಸಸ್ಯ ಭಕ್ತ್ಯಾ ರೋಮೋದ್ಗಮೋಽಭವತ್ .  
 ರುದ್ಧಕಂಠಂ ಪ್ರನೃತ್ಯಂತಂ ಗಣೇಶಸ್ತಂ ಜಗಾದ ಹ .. 19..  
 ಶ್ರೀಗಣೇಶ ಉವಾಚ .  
 ಮದೀಯಸ್ತವನಂ ಚೇದಂ ಸರ್ವದಂ ಸಂಭವಿಷ್ಯತಿ .  
 ತ್ವಯಾ ಕೃತಂ ಪಠೇದ್ಯಶ್ಚ ಶೃಣುಯಾತ್ಸಸ್ಯ ಸರ್ವದಾ .. 20..  
 ಯಂ ಯಮಿಚ್ಛತಿ ತಂ ತಂ ತು ದಾಸ್ಯಾಮಿ ಸ್ತೋತ್ರಪಾಠತಃ .  
 ಸಂತುಷ್ಟೋಽಂತೇ ಬ್ರಹ್ಮಮಯಂ ಕರಿಷ್ಯಾಮಿ ಮಹಾಮತೇ .. 21..  
 ದಾಸ್ಯಾಮಿ ತ್ವಂ ವರಾನ್ ಬ್ರೂಹಿ ಹೃದ್ನುನಾ ಭಕ್ತಿಮೋಹಿತಃ .  
 ಸಸ್ತ್ರೀಕಸ್ತಾನ್ ಮಹಾಭಾನೋ ಮಮ ಭಕ್ತತರೋ ಮತಃ .. 22..  
 ಭಾನುರುವಾಚ .  
 ಪ್ರಸನ್ನೋಽಸಿ ಯದಾ ಢುಂಥೇ ದೇಹಿ ಭಕ್ತಿಂ ತ್ವದೀಯಿಕಾಂ .  
 ಜ್ಞಾನಂ ಸ್ವಾಭಾವಿಕಂ ದೇಹಿ ನಾನಾಕಾರ್ಯಕರಂ ಪ್ರಭೋ .. 23..  
 ಪರಂ ಸಾಮರ್ಥ್ಯಮತುಲಂ ದೇಹಿ ಸರ್ವಾತ್ಮಧಾರಕಂ .  
 ಮಾಂ ಕುರುಷ್ವ ಗಣೇಶಾನ ಗಾಣಪತ್ಯಪ್ರಿಯಂ ಸದಾ .. 24..  
 ತ್ವಂ ಮೇ ಪುತ್ರೋ ಭವ ಸ್ವಾಮಿನ್ ಸಂಸಾರೇ ತಾರಣಾತ್ಮಕಃ .  
 ತತ್ರ ತ್ವಾಂ ಪುತ್ರಭಾವೇನ ಭಜಿಷ್ಯಾಮಿ ನಿರಂತರಂ .. 25..  
 ಹೃದಯೇ ಚಿತ್ತಸಂಸ್ಥಂ ತ್ವಾಂ ಮೂರ್ತೌ ದೇವಸ್ವರೂಪಿಣಂ .  
 ತೇನಾಹಂ ಕೃತಕೃತ್ಯಶ್ಚ ಭವಿಷ್ಯಾಮಿ ಗಜಾನನ .. 26..

(Page ಖಂ. 6 ಅ. 44 ಪಾನ 124)

ಓಮಿತ್ಯುಕ್ತ್ವಾ ಗಣಾಧೀಶಸ್ತತೋಽಂತರ್ಧಾನಗೋಽಭವತ್ .  
 ಸೂರ್ಯಸ್ತಂ ಚಿಂತ್ಯ ಸ್ವಸ್ಥಾನಂ ಜಗಾಮ ಪ್ರಿಯಯಾ ಸಹ .. 27..  
 ಸೂರ್ಯಃ ಸತ್ತಾಸಮಾಯುಕ್ತೋ ಜ್ಞಾನವಾನ್ನಿರ್ಮಮೇ ಪರಂ .  
 ಅಸದ್ಭಕ್ತ ತತಃ ಸರ್ವಂ ನಾನಾರೂಪಮಕಲ್ಪಯತ್ .. 28..  
 ಗಣೇಶವರದಾನೇನ ಮೋಹಹೀನೋ ಬಭೂವ ಹ .  
 ಅಭಜತ್ತಂ ಸದಾ ಭಾನುರ್ಭಕ್ತ್ಯಾ ಯೋಗೀಂದ್ರವಂದಿತಃ .. 29..  
 ಏಕದಾ ಪ್ರಿಯಯಾ ಯುಕ್ತಃ ಸಸ್ಮಾರ ಗಣನಾಯಕಂ .  
 ತಾಮಿಸ್ರಾಸುರಗವೇಣ ಪೀಡಿತೋ ಬಲವತ್ತರಂ .. 30..  
 ಸ್ಮತ್ಯಾ ಸಮಾಗತಂ ತತ್ರ ಗಣೇಶಂ ಪುತ್ರರೂಪಿಣಂ .  
 ಬಾಲಂ ಶುಂಡಾಧರಂ ವೀಕ್ಷ್ಯ ತಂ ಪಪ್ರಚ್ಛ ವಿಭಾವಸುಃ .. 31..  
 ಸೂರ್ಯ ಉವಾಚ .  
 ಕೋಽಸಿ ತ್ವಂ ವದ ಮಾಂ ಬಾಲ ಗಣೇಶಾಕೃತಿಧಾರಕ .  
 ಕಿಮರ್ಥಮಿಹ ಚಾಯಾತಃ ಕಿಂ ಗಣೇಶೋ ಭವಾನ್ ಪರಃ .. 32..  
 ಸೂರ್ಯಸ್ಯ ವಚನಂ ಶ್ರುತ್ವಾ ತಂ ಜಗಾದ ಗಜಾನನಃ .  
 ಸ್ಮ ತಿಜೋಽಹಂ ಸುತೋ ಭಾನೋ ತವ ವಿಘ್ನೇಶ್ವರಃ ಸ್ವಯಂ .. 33..  
 ಪುರಾ ದತ್ತೋ ವರಸ್ತೇನ ಪುತ್ರೋಽಹಂ ತೇ ಸಮಾಗತಃ .  
 ಪಾಲಯಸ್ವ ಪಿತರ್ಮಾಂ ತ್ವಂ ಸಂಜ್ಞಯಾ ಸಹ ಮಾನದ .. 34..  
 ತಸ್ಯ ತದ್ವಚನಂ ಶ್ರುತ್ವಾ ಸಂಜ್ಞಯಾ ಸಹ ಚಾರ್ಯಮಾ .  
 ಪ್ರಣಮ್ಯಾಪೂಜ್ಯ ತುಷ್ಟಾವ ಅಧರ್ವಶಿರಸಾ ಪ್ರಭುಂ .. 35..  
 ಏತಸ್ಮಿನ್ನಂತರೇ ತತ್ರಾಽಽಜಗಾಮ ಸುರಸತ್ತಮಃ .  
 ತಾಮಿಸ್ರಸ್ತಂ ವಿಲೋಕ್ಯೈವ ಪಪಾಲ ಸವಿತಾ ಭಯಾತ್ .. 36..  
 ಉತ್ಥಾಯ ಗಣನಾಧಸ್ತಂ ಜಘಾನ ಮುಷ್ಟಿಘಾತತಃ .  
 ಪಾತಯಾಮಾಸ ಭೂಮ್ಯಾಂ ಸ ನಿರ್ಜೀವಂ ದೈತ್ಯಪುಂಗವಂ .. 37..  
 ಮೃತಂ ದೈತ್ಯಂ ವಿಲೋಕ್ಯೈವಾಽಽಜಗಾಮ ಸವಿತಾ ಪುನಃ .  
 ತಂ ಪ್ರಣಮ್ಯ ಸ್ಥಿತೋ ದೂರೇ ಗಣೇಶೇನ ವಿಮೋಹಿತಃ .. 38..  
 ಮೋಹಿತಃ ಸಂಜ್ಞಯಾ ಸಾರ್ಧಂ ಭಾನುಸ್ತಂ ಗೃಹ್ಯ ಪುತ್ರಕಂ .  
 ಲಾಲಯಾಮಾಸ ಹರ್ಷೇಣ ಪುತ್ರಭಾವಪರಾಯಣಃ .. 39..  
 ಗಣೇಶಮಾಯಯಾ ತತ್ರ ಸಂಜ್ಞಾ ಸ್ತನ್ಯಮಪಾಯಯತ್ .  
 ವರಂ ದತ್ವಾ ಗತಂ ಪುತ್ರಂ ವರದಾಖ್ಯಂ ಚಕಾರ ತಂ .. 40..  
 ತತಃ ಸೋಽಂತರ್ಹಿತ ಪುತ್ರೋ ಭಾನುಃ ಸಮ್ಮೂರ್ಚಿತೋಽಭವತ್ .  
 ಸಂಜ್ಞಯಾ ಚ ತಯೋರ್ಘುಂಡಿಹೃದಿ ಸಂಸ್ಥೋ ಬಭೂವ ಹ .. 41..  
 ಮಾ ಶೋಕಂ ಕುರುತಂ ತಾತೌ ನ ವಿಯೋಗಶ್ಚ ಮೇ ಕ್ಷಚಿತ್ .

ಮೂರ್ತಿಂ ಕೃತ್ವಾ ಸದಾ ತತ್ರ ಪೂಜಯೇಥಾಂ ನಿರಂತರಂ .. 42..

ತತಸ್ತೌ ಸಾವಧಾನೌ ತು ತಥಾ ಚಕ್ರತುರಾದರಾತ್ .

ಭಕ್ತ್ಯಾ ಗಣಪತಿಂ ನಿತ್ಯಂ ಭಜತಃ ಪರಮೇಶ್ವರೌ .. 43..

ಶಕ್ತಯ ಊಚುಃ .

ಕೋಽಸೌ ತಾಮಿಸ್ರಸಂಜ್ಞಶ್ಚಾಸುರಸ್ತಸ್ಯ ಚರಿತ್ರಕಂ .

ವದ ಶಕ್ತೇ ಯದರ್ಥಂ ತು ವರದಃ ಸಂಬಭೂವ ಹ .. 44..

ಆದಿಶಕ್ತಿರುವಾಚ .

ಸೂರ್ಯೋಽಹಂಕಾರಸಂಯುಕ್ತೋ ಬಭೂವೇ ಜೀವನಾತ್ಮಕಃ .

ಸರ್ವೇಷಾಂ ದೀಪ್ತಿದಾತಾಹಂ ಮಮ ದೀಪ್ತಿಕರೋ ನ ಚ .. 45..

ಏವಂ ಬಹೌ ಗತೇ ಕಾಲೇ ವಿಸ್ಮೃತೋ ಗಣನಾಯಕಂ .

ಭಾಯಾಯಾಂ ತಸ್ಯ ಜಜ್ಞೇಽಯಂ ತಾಮಿಸ್ರಃ ಪುರುಷಾಕೃತಿಃ .. 46..

ತಂ ದೃಷ್ಟ್ವಾ ಹರ್ಷಿತೋ ಭಾನುಃ ಪುತ್ರಂ ಮೇನೇ ಹಿತಾವಹಂ .

ಅಂಧಕಾರಕರಂ ಪೂರ್ಣಂ ವರದಸ್ತಮುವಾಚ ಹ .. 47..

ಭಾನುರುವಾಚ .

ತ್ರಿಗುಣಾನ್ನಭಯಂ ಪುತ್ರ ಭವಿಷ್ಯತಿ ಕದಾಚನ .

ತ್ರೈಲೋಕ್ಯರಾಜ್ಯಮುಗ್ರಂ ತೇ ಮಯಾ ದತ್ತಂ ವಿಶೇಷತಃ .. 48..

ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಸರ್ವದಾ ಕಿಲ .

ಭವಿಷ್ಯತಿ ಚ ತಾಮಿಸ್ರ ನಾಮ ಭವ ಸುಭಾಗ್ಯವಾನ್ .. 49..

ತಂ ಪ್ರಣಮ್ಯ ಮಹಾದೈತ್ಯಃ ಪಾತಾಲಮಗಮನ್ಮದಾ .

ಶುಕ್ರೇಣ ಪ್ರೇರಿತ್ಯೈರ್ದೈತ್ಯೈಃ ಕೃತೋ ರಾಜಾ ಸುರದ್ವಿಷಾಂ .. 50..

ಸಹ ತೈರ್ಮದಸಂಯುಕ್ತೋ ಜಿಗ್ಯೇ ಬ್ರಹ್ಮಾಂಡಮಂಡಲಂ .

ರಾಜ್ಯಂ ಚಕಾರ ದೈತ್ಯೇಶೈರ್ಮಹಾಬಲಯುತೋ ಬಭೌ .. 51..

ರವಿಂ ತೇಜಸ್ವಿನಂ ದೃಷ್ಟ್ವಾ ವೈರಭಾವೇನ ಸಂಯುತಃ .

(Page ಖಂ. 6 ಅ. 45 ಪಾನೆ 125)

ಅಂಧಕಾರೇಣ ನಿತ್ಯಂ ಸಂಭಾದಯಾಮಾಸ ಶಕ್ತಯಃ .. 52..

ನಿರರ್ಥಕಂ ಚಕಾರಾಸೌ ಸೂರ್ಯಂ ತೇಜಸ್ವಿನಾಂ ವರಂ .

ನಾನಾಯತ್ನಪರಃ ಸೂರ್ಯಸ್ತಂ ಜೇತುಂ ನ ಶಶಾಕ ಹ .. 53..

ತತೋಽಹಂಕಾರಹೀನಃ ಸ ಸಸ್ಮಾರ ಗಣನಾಯಕಂ .

ಗಣೇಶೇನ ಹತೋ ದೈತ್ಯಃ ಸೂರ್ಯಭಾವಪ್ರರಕ್ಷಣಾತ್ .. 54..

ಏತತ್ ಸರ್ವಂ ಸಮಾಖ್ಯಾತಂ ಸೂರ್ಯಪುತ್ರಸ್ಯ ಚೇಷ್ಟಿತಂ .

ವರದಸ್ಯ ಮಹಾದೇವ್ಯಃ ಸರ್ವಸಿದ್ಧಿಕರಂ ಪರಂ .. 55..

ಶೃಣುಯಾದಿದಮಾಖ್ಯಾನಂ ಪಠೇದ್ವಾ ತಸ್ಯ ಸರ್ವದಂ .



ಭವಿಷ್ಯತಿ ಸದಾ ಚಾಂತೇ ಬ್ರಹ್ಮಭೂಯಪ್ರದಾಯಕಂ .. 56..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ

ಷಷ್ಠೇ ಖಂಡೇ ವಿಕಟವರದಚರಿತಂ ನಾಮ ಚತುಶ್ಚತ್ವಾರಿಂಶತ್ತಮೋಽಧ್ಯಾಯಃ .. 6.44

6.45 ವಿಕಟಚರಿತಸಮಾಪ್ತಿವರ್ಣನಂ ನಾಮ  
ಪಂಚಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಆದಿಶಕ್ತಿರುವಾಚ .

ಏವಂ ನಾನಾವತಾರಾಶ್ಚ ಧೃತಾಸ್ತೇನ ಮಹಾತ್ಮನಾ .

ವಿಕಟೇನ ಮಹಾದೇವ್ಯಃ ಸಂಖ್ಯಾತುಂ ನೈವ ಶಕ್ಯತೇ .. 1..

ಭಕ್ತಿಪ್ರಿಯಸ್ವಭಾವೇನ ಭಕ್ತಾನಾಂ ವಿಘ್ನನಾಶನಾತ್ .

ಕುರುತೇ ಸ್ವಾವತಾರಾನ್ ಸ ವಿಕಟಃ ಪರಮೇಶ್ವರಃ .. 2..

ಮಯೂರಕ್ಷೇತ್ರಮಧುನಾ ಗಚ್ಛದ್ವಂ ತತ್ರ ಚಾಪ್ಯಹಂ .

ಸಂಸ್ಥಿತಾ ಪೂರ್ಣರೂಪೇಣಾತ್ರ ಕಲಾಂಶಾತ್ಮಿಕಾ ಮುದಾ .. 3..

ತತ್ರ ವಿಘ್ನೇಶ್ವರಂ ಭಕ್ತ್ಯಾ ಸೇವದ್ವಂ ಶಕ್ತಯಃ ಪರಾಃ .

ತೇನ ಯೋಗೀಂದ್ರವಂದ್ಯಾಶ್ಚ ಭವಿಷ್ಯಥ ನ ಸಂಶಯಃ .. 4..

ವಿಷಯಾದಿಷು ಭಾವೇಷು ಮಾ ಚಿತ್ತಂ ಕುರುತ ಪ್ರಿಯಾಃ .

ಗಾಣೇಶಮಾರ್ಗಮಾಶ್ರಿತ್ಯ ಭಜದ್ವಂ ವಿಕಟಂ ಪರಂ .. 5..

ವೇದಾದಿಷು ಗಣೇಶಸ್ಯ ಪ್ರೀತಿದಂ ಕರ್ಮ ಚೋತ್ತಮಂ .

ತದೇವ ಭಕ್ತಿಸಂಯುಕ್ತಾಃ ಕುರುದ್ವಂ ನಿತ್ಯಮಾದರಾತ್ .. 6..

ಗಣೇಶಮೂರ್ತೇಶ್ಚ ಹೃದಿ ಚಿಂತನಂ ಕುರುತ ಪ್ರಿಯಾಃ .

ಮಾನಸೀಂ ಬಾಹ್ಯಪೂಜಾಂ ಚ ಗಣೇಶಪ್ರೀಣನಾಯ ತಾಂ .. 7..

ವಿಷಯೇಷು ವಿರಕ್ತತ್ವಾದ್ವಿಕಟಾ ಭಕ್ತಿರುತ್ತಮಾ .

ಗಣೇಶೇ ಸಕ್ತಚಿತ್ತಾ ಸಾ ಕರ್ತವ್ಯಾ ನಿತ್ಯಮಾದರಾತ್ .. 8..

ಮುದ್ಗಲ ಉವಾಚ .

ಏವಮುಕ್ತ್ವಾ ದದೌ ತಾಭ್ಯೋ ಮಂತ್ರಮೇಕಾಕ್ಷರಂ ಪರಂ .

ಸವಿಧಿಂ ಗಣರಾಜಸ್ಯ ತತೋ ಮೌನಂ ಸಮಾದಧೇ .. 9..

ಪ್ರಣಮ್ಯ ಶಕ್ತಯಃ ಸರ್ವಾಸ್ತತಸ್ತಾಂ ಭಕ್ತಿಸಂಯುತಾಃ .

ಮಹಾಕಾಲೀಮುಖಾ ದಕ್ಷ ಯಯುಃ ಕ್ಷೇತ್ರಂ ಮಯೂರಕಂ .. 10..

ಮಯೂರಕೇ ತತ್ರ ದೇವೀಂ ದದೃಶುಸ್ತಾಃ ಸುಹರ್ಷಿತಾಃ .

ಪ್ರಣಮ್ಯಾಪೂಜ್ಯ ತಾಂ ಥುಂಥಿಂ ತತಸ್ತೇಪುಸ್ತಪೋ ಮಹತ್ .. 11..

ಶತವರ್ಷೇ ಗತೇ ತಾಸಾಂ ಪುರತೋ ಮಯೂರೇಶ್ವರಃ .  
 ಸಮಾಯಯೌ ತತಸ್ತಾಂ ತಾಃ ಪ್ರಣೇಮುಹರ್ಷಸಂಯುತಾಃ .. 12..  
 ಪೂಜ್ಯ ನಾನಾವಿದ್ಯೈರ್ದೇವಮುಪಚಾರೈರ್ಮನೋರಮೈಃ .  
 ಪುನಃ ಪ್ರಣಮ್ಯ ವಿಘ್ನೇಶಂ ತುಷ್ಟುವುಃ ಕರಸಂಪುಟಾಃ .. 13..  
 ಮಹಾಕಾಲೀಮಹಾಲಕ್ಷ್ಮೀಮಹಾಸರಸ್ವತಯ ಊಚುಃ .  
 ಮಯೂರೇಶಾಯ ವಿಘ್ನೇಶಾಯ ಭಕ್ತವಿಘ್ನಹಾರಿಣೇ .  
 ವಿಘ್ನದಾತ್ರೇ ಹ್ಯಭಕ್ತೇಭ್ಯೋ ಗಣೇಶಾಯ ನಮೋ ನಮಃ .. 14..  
 ಲಂಬೋದರಾಯ ದೇವಾಯ ಮೂಷಕಧ್ವಜಿನೇ ನಮಃ .  
 ಅನಾಥಾನಾಂ ಸನಾಥಾಯ ನಮೋ ನಾಥಾಯ ತೇ ನಮಃ .. 15..  
 ಪರೇಶಾಯ ಮಹೇಶೇಭ್ಯಃ ಸಿದ್ಧಿದಾಯ ಗಜಾನನ .  
 ಅನಂತಾಯ ಸದಾ ಸ್ತೇಭ್ಯಃ ಸರ್ವದಾಯ ನಮೋ ನಮಃ .. 16..  
 ಬ್ರಹ್ಮಣಾಂ ಪತಯೇ ತುಭ್ಯಂ ಸದಾ ಶಾಂತಿಮಯಾಯ ಚ .  
 (Page ಖಂ. 6 ಅ. 45 ಪಾನ 126)  
 ಶಾಂತೀನಾಂ ಶಾಂತಿರೂಪಾಯ ಪರಾತ್ಮನೇ ನಮೋ ನಮಃ .. 17..  
 ಹೇರಂಬಾಯ ನಮಸ್ತುಭ್ಯಂ ಕವಯೇ ಕವಿರೂಪಿಣೇ .  
 ಕವಿಭ್ಯಃ ಪದದಾತ್ರೇ ಚ ಕವೀಶಾಯ ನಮೋ ನಮಃ .. 18..  
 ಸಿದ್ಧಿಬುದ್ಧಿವರಾಯೈವ ಸಿದ್ಧಿಬುದ್ಧಿಪ್ರದಾಯಿನೇ .  
 ಸಿದ್ಧಿಬುದ್ಧಿಪ್ರಚಾಲಾಯ ತದ್ರೂಪಾಯ ನಮೋ ನಮಃ .. 19..  
 ಮಾಯಾಮಾಯಿಕಚಿಹ್ನಾದ್ಯೈಃ ಪ್ರಖೇಲಕಸ್ವರೂಪಿಣೇ .  
 ಯೋಗಶಾಂತಿಸ್ವಭಾವಾಯ ಶಾಂತಿದಾಯ ನಮೋ ನಮಃ .. 20..  
 ಶಕ್ತಯೇ ಭಾನವೇ ತುಭ್ಯಂ ವಿಷ್ಣವೇ ಶಂಕರಾತ್ಮನೇ .  
 ನಾನಾರೂಪಧರಾಯೈವ ಖೇಲಕಾಯ ನಮೋ ನಮಃ .. 21..  
 ಕಿಂ ಸ್ತುಮಸ್ತ್ವಾಂ ಗಣಾಧೀಶ ಯತ್ರ ಶಾಂತಿಂ ಪ್ರಲೇಭಿರೇ .  
 ವೇದಾದಯಃ ಶಿವಾದ್ಯಾಶ್ಚ ನಮಾಮೋ ಮಯೂರಧ್ವಜ .. 22..  
 ಭಕ್ತಿಂ ತೇ ದೇಹಿ ಸರ್ವೇಶ ವಾಸಂ ಕ್ಷೇತ್ರೇ ತ್ವದೀಯಿಕೇ .  
 ತಥೇತಿ ತಾ ಗಣಾಧೀಶೋ ಹ್ಯಗದಧ್ವಕ್ತಿಯಂತ್ರಿತಃ .. 23..  
 ಇದಂ ಸ್ತೋತ್ರಂ ಪರೇದ್ಯಸ್ತು ಶೃಣುಯಾತ್ ಸ ಲಭೇತ್ ಪರಂ .  
 ಇಹ ಭುಕ್ತ್ವಾ ಸಖಿಲಾನ್ ಭೋಗಾನಂತೇ ಸ್ವಾನಂದಮಾಪ್ನುಯಾತ್ .. 24..  
 ಏವಂ ದಕ್ಷ ಮಹಚ್ಚಿತ್ರಂ ಚರಿತಂ ಕಥಿತಂ ಮಯಾ .  
 ವಿಕಟಸ್ಯ ಸಮಾಸೇನ ಸರ್ವಸಿದ್ಧಿಪ್ರದಾಯಕಂ .. 25..  
 ನಾನೇನ ಸದೃಶಂ ಕಿಂಚಿತ್ ಸರ್ವದಂ ಕುತ್ರ ವರ್ತತೇ .  
 ಸಾಕ್ಷಾದ್ಬ್ರಹ್ಮಪ್ರದಂ ಪೂರ್ಣಂ ತತ್ರ ಕಿಂ ವರ್ಣಯಾಮ್ಯಹಂ .. 26..

ಇದಂ ವಿಕಟಮಾಹಾತ್ಮ್ಯಂ ಶೃಣುಯಾದ್ಯೋ ನರೋತ್ತಮಃ .  
 ಶ್ರಾವಯೇಚ್ಛ ಪಠೇತ್ಸೋಽಪಿ ಸರ್ವಸಿದ್ಧಿಮವಾಪ್ನುಯಾತ್ .. 27..  
 ಏಕಮಾವರ್ತನಂ ನಿತ್ಯಂ ಯಃ ಕುರ್ಯಾತ್ ಸ ಮತೋ ಪಠಃ .  
 ಸಾಕ್ಷಾದ್ವಿಕಟರೂಪಃ ಸ ದರ್ಶನಾತ್ ಪಾವನೋ ನೃಣಾಂ .. 28..  
 ಯಾವಂತಿ ಸಾಧನಾನ್ಯೇವ ಸಾಧಯೇತ್ ಪರಮಾದೃತಃ .  
 ಶತವಾರಂ ಲಭೇತ್ ಪುಣ್ಯಂ ಖಂಡಸ್ಯಾಸ್ಯ ಶ್ರವಾಚ್ಛ ತತ್ .. 29..  
 ಇಷ್ಟಾಪೂರ್ತಾದಿಕಂ ಯಸ್ತು ಕುರ್ಯಾದ್ಭಕ್ತಿಸಮನ್ವಿತಃ .  
 ತಸ್ಮಾಚ್ಛತಗುಣಂ ಪುಣ್ಯಂ ಶ್ರವಣಾದಸ್ಯ ಸಂಲಭೇತ್ .. 30..  
 ಪುರಾಣೋಪಪುರಾಣಾನಿ ಸೇತಿಹಾಸಾನಿ ನಿತ್ಯಶಃ .  
 ಶೃಣುಯಾಚ್ಛ ತತಃ ಪುಣ್ಯಮನೇನ ಸ್ಯಾಚ್ಛತಾಧಿಕಂ .. 31..  
 ಬಹುನಾತ್ರ ಕಿಮುಕ್ತೇನ ಯತ್ರ ಬ್ರಹ್ಮಪತಿಃ ಪಠಃ .  
 ವರ್ಣಿತೋ ವಿಕಟಸ್ತೇನ ಸಮಂ ಕಿಂ ಸಂಭವೇದ್ವದ .. 32..  
 ಸೂತ ಉವಾಚ .  
 ಏವಮುಕ್ತ್ವಾ ಮಹಾಯೋಗೀ ಮುದ್ಗಲೋ ವಿರರಾಮ ಹ .  
 ದಕ್ಷೋ ಹರ್ಷಯುತೋಽತ್ಯಂತಂ ಪ್ರಣನಾಮ ಚ ಮುದ್ಗಲಂ .. 33..  
 ಮಯಾ ಸಂಪೂರ್ಣಭಾವೇನ ಕಥಿತಂ ತೇ ದ್ವಿಜೋತ್ತಮ .  
 ಕಾಮನಾಶಕರಂ ಪೂರ್ಣಂ ವಿಕಟಸ್ಯ ಚರಿತ್ರಕಂ .. 34..  
 ಧರ್ಮಾರ್ಥಕಾಮಮೋಕ್ಷಾಣಾಂ ಬ್ರಹ್ಮಭೂಯಸ್ಯ ದಾಯಕಂ .  
 ನಾನೇನ ಸದೃಶಂ ಕಿಂಚಿತ್ ಕಿಂ ಭೂಯಃ ಶ್ರೋತುಮಿಚ್ಛಸಿ .. 35..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಷಷ್ಠೇ ಖಂಡೇ ವಿಕಟಚರಿತೇ ವಿಕಟಚರಿತಸಮಾಪ್ತಿವರ್ಣನಂ ನಾಮ ಪಂಚಚತ್ವಾರಿಂಶತ್ತಮೋ  
 .. 6.45  
 .. ಶ್ರೀಗಜಾನನಾರ್ಪಣಮಸ್ತು ..  
 .. ಇತಿ ಶ್ರೀಮುದ್ಗಲಪುರಾಣೇ ಷಷ್ಠಃ ಖಂಡಃ ಸಮಾಪ್ತಃ ..

Proofread by Yash Khasbage

Please send corrections to [sanskrit@cheerful.com](mailto:sanskrit@cheerful.com)

